

پاک و ہند کے اسلامی اداروں میں وراثت کے موضوع پر رائج
شہرہ آفاق کتاب ”سراجی“ کی اردو زبان میں آسان شرح (مصححہ)

رفیق سراجی

عربی عبارات پر اعراب

شارح

حضرت علامہ مفتی محمد شفیق الرحمن قادری رضوی

بانی و مہتمم: جامعہ کنز الایمان، الفریڈ ٹاؤن

میاں چنوں، ضلع خانیوال، پنجاب پاکستان

انتساب

محسن امت، مصنف اہل سنت

علامہ غلام رسول سعیدی رحمۃ اللہ علیہ

کے نام

گویند سنگ لعل شود در مقام صبر آ رہے شود و لیک بخون جگر شود

محمد شفیق الرحمن قادری رضوی

نمبر شمار	عنوان	صفحہ نمبر
	پیش لفظ	۲۴
	خطبۃ الکتاب	۲۷
	حضرت ابراہیم علیہ السلام پر لفظ خیر البریۃ کا اطلاق	۲۹
	فرائض کی تعریف، موضوع، غرض و غایت اور فضیلت	۳۰
	خطبہ کتاب میں وراثت سے متعلق حدیث شریف ذکر کرنے کا مقصد	۳۰
	علم الفرائض کو ”نصف العلم“ کہنے کی وجہ	۳۱
	وراثت کے ارکان	۳۲
	وراثت کے اسباب	۳۳
	وراثت کی شرائط	۳۴
	ترکہ میت سے متعلق چار قسم کے حقوق	۳۵
	اموار اربعہ کی وجہ حصر اور نقشہ	۳۵
	سب سے پہلا حق تجھیز و تکفین	۳۷
	تجھیز و تکفین قرضوں کی ادائیگی سے پہلے کیوں ضروری ہے؟	۳۷
	کفن دینے میں میانہ روی کے دو اعتبار۔	۳۷
	قیمت میں میانہ روی	۳۸
	عدد میں میانہ روی	۳۸
	غرماء کا حق	۳۸
	کفن کی اقسام	۳۸
	کفن سنت	۳۸
	کفن کفایہ	۳۹

۳۹	کفنِ ضرورت
۳۹	افضل کفن
۴۰	دوسرا حق ”قرضہ جات کی ادائیگی“
۴۰	قرضہ جات کی ادائیگی کا طریقہ
۴۱	قرجہ جات کی ادائیگی سے متعلق نقشہ
۴۲	حقوق اللہ کا حقوق العباد سے تقابل
۴۲	آیت میں وصیت کا ذکر دین سے پہلے کرنے کی حکمت
۴۳	تیسرا حق ”نفاذ وصیت“
۴۳	وصیت کی تعریف
۴۳	وصیت کی شرائط
۴۴	وصیت کی مشروعیت
۴۵	وصیت کا شرعی حکم
۴۶	وصیت سے متعلق نقشہ
۴۷	چوتھا حق ”تقسیم بین الورثہ“
۴۷	وارث کی تعریف
۴۷	ثبوتِ وراثت کے ماخذ
۴۷	پہلا ماخذ کتاب اللہ
۴۷	دوسرا ماخذ سنت
۴۸	تیسرا ماخذ اجماع امت
۴۸	ترکہٴ میت کے مستحقین
۵۰	اصحابِ فرائض
۵۰	اصحابِ فرائض کو عصبات پر مقدم کرنے کی وجہ
۵۰	عصباتِ نسبیہ
۵۱	عصباتِ سببیہ
۵۱	عصبہ سببیہ کے مذکر عصبات

۵۲	ذوی الفروض کو دوبارہ ادائیگی
۵۲	ذوی الفروض نسبی
۵۳	ذوی الارحام
۵۳	مولیٰ الموالاة
۵۴	مولیٰ الموالاة کی وراثت کے متعلق امام شافعی رحمۃ اللہ علیہ کا مسلک
۵۴	مولیٰ الموالاة کی وراثت سے متعلق احناف کا مسلک
۵۴	ولاء الموالاة کی شرط
۵۴	ذوی الارحام کو ’مولیٰ الموالاة‘ پر مقدم کرنے کی وجہ
۵۴	مقرلہ بالنسب علی الغیر
۵۵	مقرلہ بالنسب علی الغیر کے مستحق وراثت ہونے کی شرائط
۵۵	موصیٰ له بجمیع مالہ
۵۶	بیت المال
۵۶	موانع ارث
۵۷	نمبر (۱).....رقیت (کسی کا مملوک یعنی غلام ہونا)
۵۷	رقیت کی اقسام
۵۷	رقیت تامہ
۵۷	رقیت ناقصہ
۵۷	مدبر
۵۸	مدبر مطلق
۵۸	مدبر مقید
۵۸	مکاتب
۵۸	ام ولد
۵۸	رقیت کے مانع ارث ہونے کی علت
۵۹	نمبر (۲).....قتل
۵۹	قتل کی اقسام

۵۹	نمبر (۱)..... قتل عمد
۵۹	نمبر (۲)..... قتل شبہ عمد
۶۰	نمبر (۳)..... قتل خطاء
۶۰	نمبر (۴)..... قائم مقام خطاء
۶۰	نمبر (۵)..... قتل بالسبب
۶۱	نمبر (۳)..... اختلاف دینین
۶۲	کوئی کافر کسی مسلمان کا بالاتفاق وارث نہیں ہو سکتا
۶۲	کوئی مسلمان کسی کافر کی وراثت پاسکتا ہے یا نہیں؟
۶۲	شوافع کا مسلک اور ان کے مؤندین
۶۲	جمہور کا مذہب اور شوافع کی طرف سے پیش کی جانے والی حدیث کا جواب
۶۳	تمام کفار آپس میں ایک دوسرے کے وارث ہو سکتے ہیں یا نہیں؟
۶۳	مالک کا مذہب
۶۳	احناف، شوافع اور حنابلہ کا مذہب
۶۳	نمبر (۴)..... اختلاف دارین
۶۴	اختلاف مملکت کی ممکنہ صورتیں
۶۵	اختلاف دارین کے مانع ارث ہونے یا نہ ہونے میں شوافع کا مذہب
۶۵	اختلاف دارین کے مانع ارث ہونے یا نہ ہونے میں احناف کا مذہب
۶۸	فروض
۶۸	قرآن پاک کے مقرر کردہ حصص کی تفصیل
۶۸	(۱)..... نصف اور اس کے مستحقین
۶۹	قرآن کریم میں نصف کا ذکر
۶۹	(۲)..... ربع اور اس کے مستحقین
۶۹	قرآن کریم میں ربع کا ذکر
۶۹	(۳)..... ثمن اور اس کے مستحقین
۷۰	قرآن کریم میں ثمن کا ذکر

۷۰	(۴).....ثلثان اور اس کے مستحقین
۷۰	قرآن کریم میں ثلثان کا ذکر
۷۰	(۵).....ثلث اور اس کے مستحقین
۷۰	قرآن کریم میں ثلث کا ذکر
۷۱	(۶).....سدرس اور اس کے مستحقین
۷۱	قرآن کریم میں سدس کا ذکر
۷۲	فرضی حصہ پانے والوں کی فہرست
۷۲	ذوی الفروض کی تقسیم
۷۲	ذوی الفروض نسبی
۷۲	ذوی الفروض سببی
۷۳	جدہ صحیحہ
۷۳	جد فاسد
۷۴	وراقت میں رشتہ داریاں بیان کرنے کا اسلوب
۷۴	باپ کے 3 احوال
۷۴	نمبر (۱).....فرض مطلق
۷۵	نمبر (۲).....فرض مع التعصیب
۷۶	نمبر (۳).....عصبہ مطلق
۷۶	دادا کے 4 احوال
۷۶	نمبر (۱).....ذوفرض محض
۷۷	نمبر (۲).....ذوفرض مع التعصب
۷۷	نمبر (۳).....عصبہ محض
۷۷	نمبر (۴).....محروریت
۷۷	باپ اور دادا کا فرق
۷۹	اخیانی بھائی کے 3 احوال
۷۹	نمبر (۱).....سدرس

۷۹	نمبر (۲).....ثلث
۸۰	نمبر (۳).....محر و میت
۸۰	شوہر کے ۲ احوال
۸۰	نمبر (۱).....نصف
۸۰	نمبر (۲).....ربع
۸۳	عورتوں کے متعلق احکام
۸۳	زوجہ کے ۲ احوال
۸۳	نمبر (۱).....ربع
۸۴	نمبر (۲).....ثمن
۸۴	بیٹی کے ۳ احوال
۸۵	نمبر (۱).....نصف
۸۵	نمبر (۲).....ثلثان
۸۵	دو بیٹیوں کی وراثت میں حضرت عبداللہ ابن عباس اور جمہور کا اختلاف
۸۵	حضرت عبداللہ ابن عباس رضی اللہ تعالیٰ عنہ کا مذہب
۸۶	جمہور کا موقف
۸۶	پہلی دلیل
۸۶	دوسری دلیل
۸۷	تیسری دلیل
۸۷	چوتھی دلیل
۸۸	حضرت عبداللہ ابن عباس کو جمہور کی طرف سے جواب
۸۸	نمبر (۳).....عصبہ
۸۹	پوتیوں کے ۶ احوال
۸۹	نمبر (۱).....نصف
۸۹	نمبر (۲).....ثلثان
۸۹	نمبر (۳).....سدر

۹۰	بیٹی کے ساتھ پوتی کے سدس پانے کی دلیل
۹۰	نمبر (۴).....محرومیت
۹۰	نمبر (۵).....باقی ماندہ تمام مال
۹۱	حضرت عبداللہ ابن عباس رضی اللہ تعالیٰ عنہ کا موقف
۹۱	پہلی دلیل
۹۱	جمہور کا جواب
۹۱	دوسری دلیل
۹۲	جمہور کی طرف سے جواب
۹۲	قیاس کا جواب
۹۲	نمبر (۶).....محروم
۹۳	مسئلہ تشبیہ
۹۳	مسئلہ تشبیہ کا احتمال نمبر 1
۹۳	مسئلہ تشبیہ کا احتمال نمبر 2
۹۴	مسئلہ تشبیہ کا احتمال نمبر 3
۹۴	مسئلہ تشبیہ کا احتمال نمبر 4
۹۵	مسئلہ تشبیہ کا احتمال نمبر 5
۹۵	مسئلہ تشبیہ کا احتمال نمبر 6
۹۷	مسئلہ تشبیہ کے متعلق نقشہ
۹۹	یعنی بہنوں کے 15 احوال
۹۹	نمبر (۱).....نصف
۱۰۰	نمبر (۲).....ثلثان
۱۰۱	نمبر (۳).....عصبہ بالغیر
۱۰۲	حدیث شریف کا جواب
۱۰۳	نمبر (۴).....عصبہ مع الغیر
۱۰۳	حضرت عبداللہ ابن عباس رضی اللہ عنہما کا موقف

۱۰۴	جمہور کا حضرت عبداللہ ابن عباس رضی اللہ تعالیٰ عنہما کو جواب
۱۰۴	مزید تائید
۱۰۵	نمبر (۵)..... محرومیت
۱۰۵	علاقائی بہنوں کے ۱۷ حوال
۱۰۵	نمبر (۱)..... نصف
۱۰۵	نمبر (۲)..... ثلثان
۱۰۶	نمبر (۳)..... سدس
۱۰۶	نمبر (۴)..... محرومیت
۱۰۶	نمبر (۵)..... عصبہ بالغیر
۱۰۷	نمبر (۶)..... عصبہ مع الغیر
۱۰۷	نمبر (۷)..... محرومیت
۱۰۸	ماں کے ۱۳ حوال
۱۰۸	نمبر (۱)..... سدس
۱۰۹	حضرت عبداللہ ابن عباس رضی اللہ تعالیٰ عنہ کا موقف
۱۰۹	استحقاق سدس
۱۰۹	حضرت عبداللہ بن عباس رضی اللہ عنہ کا مذہب
۱۱۰	جمہور فقہاء کرام کا مذہب
۱۱۰	جمہور کی دلیل
۱۱۰	شرط حجب کا جواب
۱۱۱	حدیث کا جواب
۱۱۱	فائدہ
۱۱۲	نمبر (۲)..... جمع مال کا ثلث
۱۱۲	نمبر (۳)..... زوجین سے بچے ہوئے کا ثلث
۱۱۳	حضرت عبداللہ ابن عباس رضی اللہ تعالیٰ عنہ کا موقف
۱۱۳	ابوبکر اصم کا مذہب

۱۱۴	جمہور کی طرف سے جواب
۱۱۶	ایک مسئلہ میں دو ربع
۱۱۶	اگر باپ کی جگہ دادا ہو
۱۱۷	پہلی روایت کی وجہ
۱۱۷	دادا کے ساتھ ماں کو ”کل کا ثلث“ ملنے کی وجہ
۱۱۸	دادی کے ۱۲ احوال
۱۱۸	نمبر (۱)..... فرضی حصہ
۱۱۹	حضرت عباس رضی اللہ تعالیٰ عنہ کا موقف
۱۱۹	حضرت عباس رضی اللہ تعالیٰ عنہ کی دلیل
۱۱۹	جمہور کا جواب
۱۲۰	نمبر (۲)..... محرومیت
۱۲۰	کسی وارث کے دوسرے سے محروم ہونے کے متعلق ایک ضابطہ
۱۲۰	متعدد قریبوں والی دادیوں کی وراثت سے متعلق ائمہ احناف کا اختلاف
۱۲۱	امام ابو یوسف علیہ الرحمہ کا موقف
۱۲۱	امام محمد علیہ الرحمہ کا موقف
۱۲۲	مختلف قریبوں رکھنے والی دادیوں کی وراثت سے متعلق دو نقشے
۱۲۶	باب العصبات
۱۲۶	عصبہ کی اقسام
۱۲۶	عصبہ بالنسب کی اقسام
۱۲۶	عصبہ بنفسہ کی تعریف
۱۲۶	عصبہ بغیرہ کی تعریف
۱۲۶	عصبہ مع غیرہ کی تعریف
۱۲۶	عصبہ بالسبب کی اقسام
۱۲۷	عصبہ بنفسہ کی اقسام
۱۲۸	عصبات نسبہ کی ترتیب

- ۱۲۹ قوت قرابت کی وجہ سے ترجیح
- ۱۳۰ دو قرابتوں والا مذکر ایک قرابت والے مذکر سے اولیٰ ہے
- ۱۳۰ دو قرابتوں والی مؤنث ایک قرابت والے مذکر سے اولیٰ ہے
- ۱۳۰ دو قرابتوں والا مذکر ایک قرابت والی مؤنث سے اولیٰ ہے
- ۱۳۰ دو قرابتوں والی مؤنث ایک قرابت والی مؤنث سے اولیٰ ہے
- ۱۳۱ عصبہ بغیرہ
- ۱۳۲ جو ذی فرض نہیں ہے بھائی اس کو عصبہ کیوں نہیں بنا سکتا؟ سوال
- ۱۳۳ ”عصبہ مع غیرہ
- ۱۳۴ عصبہ بغیرہ اور عصبہ مع غیرہ میں فرق
- ۱۳۴ عصبات کی آخری قسم ”مولیٰ العتاقہ“
- ۱۳۴ مولیٰ العتاقہ کے وارث ہونے کی دلیل
- ۱۳۵ لبس للنساء من الولاء الا ما اعتقن الخ حدیث کا مطلب
- ۱۳۵ آزاد کردہ کے آزاد کردہ کی ولاء
- ۱۳۵ مکاتب کی ولاء کی مثال
- ۱۳۶ مکاتب کے مکاتب کی ولاء کی مثال
- ۱۳۶ مدبر کی ولاء کی مثال
- ۱۳۶ مدبر کے مدبر کی ولاء کی مثال
- ۱۳۶ آزاد کردہ کے ولاء کو کھینچ کر لانے کی مثال
- ۱۳۶ آزاد کردہ کا آزاد کردہ ولاء کو کھینچ لائے، اس کی مثال
- ۱۳۷ ولاء کھینچ کر لانے پر ایک اور بھی دلیل موجود ہے
- ۱۳۷ امام ابو یوسف کی دلیل
- ۱۳۷ احناف کی طرف سے جواب
- ۱۴۰ قرابت کی اقسام اور ان کے احکام کی تفصیل
- ۱۴۰ قرابت قریبہ
- ۱۴۰ قرابت قریبہ کا حکم

۱۴۰	قرابت متوسطہ
۱۴۱	قرابت متوسطہ کا حکم
۱۴۱	قرابت بعیدہ
۱۴۱	قرابت بعیدہ کا حکم
۱۴۱	مولیٰ العتاقہ کے ذوی الارحام سے مقدم یا موخر ہونے میں اختلاف ائمہ
۱۴۱	حضرت عبداللہ ابن مسعود رضی اللہ تعالیٰ عنہ کا موقف
۱۴۱	حضرت عبداللہ ابن عباس رضی اللہ عنہ کی پہلی دلیل؟؟؟؟
۱۴۱	حضرت عبداللہ ابن عباس رضی اللہ عنہ کی دوسری دلیل؟؟؟
۱۴۲	احناف کا موقف
۱۴۲	احناف کی دلیل
۱۴۲	آیت کا جواب
۱۴۲	حدیث کا جواب
۱۴۳	مسئلہ: گناہ کے لئے آزاد کیا تو آزاد کنندہ کو اس کی ولاء حاصل ہوگی یا نہیں؟
۱۴۳	امام مالک رحمہ اللہ تعالیٰ کا موقف
۱۴۳	امام مالک رحمۃ اللہ علیہ کی دلیل
۱۴۳	احناف کا موقف
۱۴۳	احناف کی دلیل
۱۴۴	باب الحجب
۱۴۴	حجب کا معنی
۱۴۵	حجب کی اقسام
۱۴۵	حجب نقصان
۱۴۵	حجب حرمان
۱۴۵	محجوب بحجب حرمان نہ ہونے والے ورثاء
۱۴۶	علت نمبر 1
۱۴۶	فائدہ: واسطہ اور ذی واسطہ کب مستحق وراثت ہوتے ہیں اور کب نہیں؟

۱۴۸	علت نمبر 2
۱۴۸	احناف کا مذہب
۱۴۸	احناف کی دلیل
۱۴۹	حضرت عبداللہ ابن عباس مسعود رضی اللہ تعالیٰ عنہ کا موقف
۱۴۹	محروم کے حاجب نقصان ہونے پر دلیل
۱۴۹	محروم عن الوراثة کے حاجب حرمان نہ ہونے کی دلیل
۱۴۹	جمہور کا مذہب
۱۴۹	جمہور کی دلیل
۱۵۲	باب مخارج الفروض
۱۵۲	مخرج کی تعریف
۱۵۳	مخرج نکالنے کے قواعد
۱۵۳	قاعدہ نمبر 1
۱۵۵	قاعدہ نمبر 2
۱۵۵	مسئلہ میں ”نصف اور ربع“ جمع ہونے کی مثال
۱۵۵	مسئلہ میں ”نصف اور ثمن“ جمع ہونے کی مثال
۱۵۶	مسئلہ میں ”سدس اور ثلث“ جمع ہونے کی مثال
۱۵۶	مسئلہ میں ”سدس“ اور ”ثلثان“ جمع ہونے کی مثال
۱۵۶	مسئلہ میں ”ثلث“ اور ”ثلثان“ جمع ہونے کی مثال
۱۵۷	مسئلہ میں ”سدس، ثلث اور ثلثان“ جمع ہونے کی مثال
۱۵۷	قاعدہ نمبر 3
۱۵۷	مسئلہ میں نصف، تمام نوع ثانی کے ساتھ جمع ہونے کی مثال
۱۵۸	مسئلہ میں نصف اور ثلث جمع ہونے کی مثال
۱۵۸	مسئلہ میں نصف اور ثلثان جمع ہونے کی مثال
۱۵۸	مسئلہ میں نصف اور سدس جمع ہونے کی مثال
۱۵۹	مسئلہ میں نصف، ثلث اور ثلثان جمع ہونے کی مثال

- ۱۵۹ مسئلہ میں نصف، ثلثان اور سدس جمع ہونے کی مثال
- ۱۵۹ مسئلہ میں نصف، ثلث اور سدس جمع ہونے کی مثال
- ۱۶۰ قاعدہ نمبر 4
- ۱۶۰ مسئلہ میں ربع اور نوع ثانی کے تمام فروض جمع ہونے کی مثال
- ۱۶۰ مسئلہ میں ربع اور ثلثان جمع ہونے کی مثال
- ۱۶۱ مسئلہ میں ربع اور ثلث جمع ہونے کی مثال
- ۱۶۱ مسئلہ میں ربع اور سدس جمع ہونے کی مثال
- ۱۶۱ مسئلہ میں ربع، ثلثان اور سدس جمع ہونے کی مثال
- ۱۶۲ مسئلہ میں ربع، ثلث اور ثلثان جمع ہونے کی مثال
- ۱۶۲ مسئلہ میں ربع، ثلث اور سدس جمع ہونے کی مثال
- ۱۶۲ قاعدہ نمبر 5
- ۱۶۵ مخارج کے متعلق نقشہ
- ۱۶۶ باب العول
- ۱۶۶ عول کی تعریف
- ۱۶۶ ”6“ کا عول
- ۱۶۷ ”6“ کا ”7“ کی طرف عول
- ۱۶۸ ”6“ کا ”8“ کی طرف عول
- ۱۶۹ جناب حضرت عباس رضی اللہ تعالیٰ عنہ کا مشورہ
- ۱۶۹ حضرت عبداللہ ابن عباس کا اس مسئلہ سے اختلاف
- ۱۷۰ ابن عباس رضی اللہ تعالیٰ عنہما کی دلیل کی وضاحت
- ۱۷۰ ابن عباس رضی اللہ تعالیٰ عنہ کی پہلی دلیل
- ۱۷۰ ابن عباس رضی اللہ تعالیٰ عنہ کی دوسری دلیل
- ۱۷۰ ابن عباس رضی اللہ تعالیٰ عنہ کی تیسری دلیل
- ۱۷۱ جمہور کا مذہب اور ان کی دلیل
- ۱۷۱ ابن عباس رضی اللہ تعالیٰ عنہما کو جواب

۱۷۲	حضرت عبداللہ ابن عباس رضی اللہ تعالیٰ عنہما کے قیاس کا جواب
۱۷۲	ذی فرض مطلق کو ذی فرض وعصبہ پر تقدیم کے اعتراض کا جواب
۱۷۲	سوال: جب عصوبت کا سبب اقویٰ ہے تو ذوی الفروض کو مقدم کیوں کرتے ہیں؟
۱۷۲	”6“ کا ”9“ کی طرف عول
۱۷۳	”6“ کا ”10“ کی طرف عول
۱۷۴	12 کا عول
۱۷۴	”12“ کا ”13“ کی طرف عول
۱۷۴	”12“ کا ”15“ کی طرف عول
۱۷۵	”12“ کا ”17“ کی طرف عول
۱۷۵	24 کا عول
۱۷۶	مسئلہ نمبر ۱۶
۱۷۶	عول سے متعلق نقشہ
۱۷۷	دو عددوں کے درمیان نسبت کی پہچان
۱۷۸	تمائل
۱۷۸	تداخل
۱۷۸	توافق
۱۷۹	تباین
۱۷۹	نسبتوں کی پہچان کا طریقہ
۱۸۰	توافق کا قانون
۱۸۱	نسبتوں کی پہچان کے متعلق نقشہ
۱۸۲	باب التصحیح
۱۸۴	قاعدہ نمبر (1)
۱۸۴	قاعدہ نمبر (2)
۱۸۴	مسئلہ غیر عائلہ کی مثال
۱۸۵	مسئلہ عائلہ کی مثال

۱۸۶	قاعدہ نمبر (3)
۱۸۶	مسئلہ غیر عائکہ کی مثال
۱۸۷	مسئلہ عائکہ کی مثال
۱۸۷	قاعدہ نمبر (4)
۱۸۹	قاعدہ نمبر (5)
۱۹۰	قاعدہ نمبر (6)
۱۹۲	قاعدہ نمبر (7)
۱۹۴	تصحیح کے ساتوں قواعد پر مشتمل نقشہ
۱۹۵	تصحیح میں سے ہر فریق کے ہر فرد کا حصہ معلوم کرنے کا طریقہ
۱۹۶	ہر فریق کا حصہ معلوم کرنے کا طریقہ
۱۹۶	فریق کے ہر فرد کا حصہ معلوم کرنے کا طریقہ
۱۹۶	قاعدہ نمبر (1)
۱۹۶	قاعدہ نمبر (2)
۱۹۷	قاعدہ نمبر (3)
۱۹۸	ورثاء اور قرض خواہوں کے درمیان ترکہ کی تقسیم
۱۹۹	تصحیح اور ترکہ کے درمیان بتاین کا قانون
۲۰۰	تصحیح اور ترکہ کے درمیان توفیق کا بیان اور یہی تداخل کا بھی ہے
۲۰۰	توافق کی مثال
۲۰۱	تداخل کی مثال
۲۰۱	نوٹ: وہ رقمیں جن میں کسر آتی ہے ان کو حل کرنے کی طریقہ
۲۰۲	کسروالی رقم حل کرنے کی مثال
۲۰۳	تصحیح میں سے ہر فریق کا حصہ معلوم کرنے کا طریقہ
۲۰۳	تصحیح اور ترکہ میں نسبت توافق ہو تو ہر فریق کا حصہ کیسے معلوم کیا جائے گا
۲۰۳	تصحیح اور ترکہ میں نسبت بتاین ہو تو ہر فریق کا حصہ کیسے معلوم کیا جائے گا
۲۰۴	قرض خواہوں کے درمیان وراثت تقسیم کرنے کا طریقہ

۲۰۶	تخارج کا بیان
۲۰۸	باب الرد
۲۰۹	رد کے متعلق حضرت زید رضی اللہ تعالیٰ عنہ کا مذہب
۲۱۰	حضرت زید رضی اللہ عنہ کی پہلی دلیل
۲۱۰	حضرت زید رضی اللہ عنہ کی دوسری دلیل
۲۱۰	احناف اور جمہور صحابہ کرام رضوان اللہ تعالیٰ علیہم اجمعین کا مذہب
۲۱۰	احناف کی پہلی دلیل
۲۱۱	احناف کی دوسری دلیل
۲۱۱	احناف کی تیسری دلیل
۲۱۱	احناف کی چوتھی دلیل
۲۱۱	حضرت عثمان رضی اللہ تعالیٰ عنہ کا مذہب
۲۱۱	حضرت عبداللہ ابن عباس رضی اللہ تعالیٰ عنہ کا مذہب
۲۱۲	باب الرد کے کل مسائل
۲۱۲	پہلا مسئلہ (مسئلہ میں جنس ایک ہو اور کوئی من لا یرد علیہ نہ ہو)
۲۱۳	دوسرا مسئلہ (مسئلہ میں اجناس مختلف ہوں اور کوئی من لا یرد علیہ نہ ہو)
۲۱۳	مسئلہ میں سدرس اور ثلث جمع ہونے کی مثال
۲۱۴	مسئلہ میں نصف اور سدرس جمع ہونے کی مثال
۲۱۴	مسئلہ میں ثلثان اور سدرس جمع ہونے کی مثال
۲۱۴	مسئلہ میں نصف اور سدرسان جمع ہونے کی مثال
۲۱۵	مسئلہ میں نصف اور ثلث جمع ہونے کی مثال
۲۱۶	تیسرا مسئلہ (مسئلہ میں جن ایک ہو اور ساتھ کوئی من لا یرد علیہ بھی ہو)
۲۱۷	پہلی مثال
۲۱۷	دوسری مثال
۲۱۸	تیسری مثال
۲۱۸	چوتھا مسئلہ (مسئلہ میں اجناس مختلف ہوں اور ساتھ کوئی من لا یرد علیہ بھی ہو)

۲۱۸	پہلی مثال
۲۱۹	دوسری مثال
۲۲۲	مقاسمۃ الجبد
۲۲۳	مقاسمۃ الجبد میں امام اعظم ابوحنیفہ رضی اللہ تعالیٰ عنہ کا موقف -
۲۲۴	امام اعظم کی دلیل
۲۲۵	صاحبین کا موقف
۲۲۵	صاحبین کی دلیل
۲۲۵	دادا کے مسئلہ میں اختلاف کی وجہ دراصل اس کی دو طرح کی مشابہتیں ہیں
۲۲۵	دادا کی باپ کے ساتھ مشابہت
۲۲۶	بھائی کے ساتھ مشابہت
۲۲۸	دادا کے متعلق تقسیم حصص کی وجہ حصر
۲۲۸	حضرت علی رضی اللہ تعالیٰ عنہ کا موقف
۲۲۹	حضرت زید رضی اللہ تعالیٰ عنہ کا موقف
۲۳۰	حضرت عبداللہ ابن مسعود رضی اللہ تعالیٰ عنہ کا موقف
۲۳۰	مقاسمۃ کی تفصیل
۲۳۰	مقاسمۃ اور ثلث میں سے بہتر دادا کا حصہ ہے
۲۳۱	بنو اعیان کے ہوتے ہوئے بنو علات کے حصہ پانے کی ایک صورت
۲۳۳	بنو اعیان کے ساتھ بنو علات کے محروم ہونے کی مثال
۲۳۳	مقاسمۃ کے بہتر ہونے کی مثال
۲۳۳	ثلث باقی کے بہتر ہونے کی مثال
۲۳۴	سدر جمع مال بہتر ہونے کی مثال
۲۳۵	ایک اور مثال
۲۳۶	مسئلہ اکدریہ
۲۳۸	نوٹ: مسئلہ اکدریہ میں اکدریت ختم کرنے کی ایک تاویل -
۲۳۸	مسئلہ اکدریہ کی وجہ تسمیہ

۲۴۰	مقاسمۃ الجہد کے متعلق نقشہ
۲۴۱	باب المناسخہ
۲۴۲	مناسخہ کا لغوی اور اصطلاحی معنی
۲۴۲	مناسخہ کی تفصیل
۲۴۲	میت اول و ثانی کے ورثاء اور ان کے سہام ایک ہونے کی مثال
۲۴۲	میت اول اور ثانی کے ورثاء ایک لیکن ان کے سہام الگ ہونے کی مثال
۲۴۳	میت اول اور ثانی کے ورثاء الگ الگ ہونے کی مثال
۲۴۴	تصحیح اول اور ثانی میں نسبت تماثل کی مثال
۲۴۴	تصحیح اول اور ثانی میں نسبت توافق کی مثال
۲۴۵	تصحیح اول اور ثانی میں نسبت تباین کی مثال
۲۴۷	مناسخہ کے متعلق تمام صورتوں کی اکٹھی مثال
۲۴۸	ذوی الارحام کا بیان، لغوی اور اصطلاحی معنی
۲۴۹	ذوی الارحام کی وراثت سے متعلق احناف کا مذہب
۲۵۰	ذوی الارحام کی وراثت سے متعلق شوافع اور مالکیہ کا مذہب
۲۵۰	شوافع اور مالکیہ کے دلائل
۲۵۰	احناف کے دلائل
۲۵۰	احناف کی پہلی دلیل
۲۵۱	احناف کی دوسری دلیل
۲۵۱	احناف کی تیسری دلیل
۲۵۱	حضرت زید رضی اللہ تعالیٰ عنہ کے استدلال کا جواب
۲۵۲	ذوی الارحام کی ۴ اقسام
۲۵۳	اصناف اربعہ میں سے میت کے قریب تر کون ہے؟
۲۵۳	امام اعظم ابوحنیفہ کا مذہب
۲۵۴	امام اعظم رحمۃ اللہ علیہ کی دلیل
۲۵۴	صاحبین کا مذہب

۲۵۴	صاحبین کی دلیل
۲۵۵	صنف اول کا بیان
۲۵۸	صنف اول کے اشخاص کی اقسام
۲۵۸	امام ابو یوسف اور حسن بن زیاد رحمہما اللہ تعالیٰ کا مذہب
۲۵۹	امام محمد کا مذہب
۲۶۰	امام محمد کے قول کی مزید وضاحت
۲۶۱	12 ذوی الارحام رشتہ داروں پر مشتمل ایک مثال
۲۶۱	امام ابو یوسف رحمۃ اللہ علیہ کے نزدیک مذکورہ مسئلہ کی تصحیح
۲۶۱	مذکورہ مسئلہ میں امام محمد کی تصحیح
۲۶۴	تعدد ابدان اور صفت ذکوریت و انوشت کا اعتبار کرنے میں امام محمد کا موقف
۲۶۷	صنف اول کے متعلق نقشہ
۲۶۹	تعدد جہات
۲۶۹	ذوی الارحام میں تعدد جہات کے سلسلہ میں امام ابو یوسف کا مذہب
۱۶۹	عصبات میں اعتبار تعدد کی مثال
۲۷۰	ذوی الارحام میں تعدد جہات کے سلسلہ میں امام محمد کا مذہب
۲۷۲	ذوی الارحام کی دوسری قسم
۲۷۴	ذوی الارحام کی دوسری قسم سے متعلق نقشہ
۲۷۵	ذوی الارحام کی تیسری قسم
۲۷۷	”ولد العصبہ“ کہنے پر ایک اعتراض کا جواب
۱۸۰	امام محمد اور امام ابو یوسف کے مذہب کے مطابق مذکورہ مسئلہ کا تجزیہ
۲۸۲	ذوی الارحام کی تیسری قسم کا نقشہ
۲۸۳	چوتھی قسم
۲۸۴	چوتھی قسم کا حکم
۲۸۶	چوتھی قسم کے متعلق نقشہ
۲۸۷	چوتھی قسم کی اولادوں کے احکام

۲۹۲	امام ابو یوسف رحمۃ اللہ علیہ کے نزدیک مذکورہ مسئلہ کی تصحیح
۲۹۳	امام محمد رحمۃ اللہ علیہ کے نزدیک مذکورہ مسئلہ کی تصحیح
۲۹۵	چوتھی قسم کی اولادوں کے احکام کے متعلق نقشہ
۲۹۶	فصل فی الخنثی
۲۹۷	خنثی کی تعریف
۲۹۷	بوقت ولادت اشکال
۲۹۸	بالغ ہونے پر اشکال کا خاتمہ
۲۹۸	بعد از بلوغت تذکیر و تانیث کی علامات
۲۹۹	شمس الائمہ سرخسی کا مذہب
۲۹۹	خنثی کی وراثت کے احکام
۲۹۹	حالت ذکوریت اثر ہونے کی مثال
۳۰۰	حالت انوشت اثر ہونے کی مثال
۳۰۰	حضرت عامر شعی کا مذہب
۳۰۰	امام ابو یوسف رحمۃ اللہ علیہ کے نزدیک امام شعی کے قول کی تخریج
۳۰۱	امام محمد رحمۃ اللہ علیہ کے نزدیک امام شعی کے قول کی تخریج
۳۰۳	حمل کی وراثت کے احکام
۳۰۵	حمل کی مدت کے متعلق فقہاء کے اقوال
۳۰۵	احناف کا موقف اور ان کے دلائل
۳۰۶	شوافع کا مذہب اور ان کے دلائل
۳۰۶	احناف کی طرف سے جواب
۳۰۷	سیر اعلام النبلاء والی روایت کا جواب
۳۰۷	حمل کی کم از کم مدت
۳۰۸	امام ابو یوسف رحمۃ اللہ علیہ کے نزدیک حمل کی وراثت
۳۰۸	حمل کی وراثت کے متعلق ابن مبارک، امام محمد اور خفاف کا موقف
۳۰۸	حمل کی وراثت کے متعلق امام شافعی کا مذہب

۳۰۹	حمل کی میراث کی شرائط
۳۱۱	مسائل حمل کی تصحیح
۳۱۶	مفقود کا بیان
۳۲۰	مرتد کے احکام (ائمہ احناف کا موقف)
۳۲۱	مرتد کی وراثت کے متعلق امام شافعی کا مذہب
۳۲۲	مال مرتد کے حوالے سے حسن بن زیاد، ابو یوسف اور امام محمد کی روایات
۳۲۴	قیدیوں کی وراثت کے متعلق احکام
۳۲۵	غرق ہو کر، جل کر اور دب کر مرنے والوں کی وراثت کے احکام
۳۲۵	احناف کا مذہب
۳۲۶	حضرت علی اور عبداللہ بن مسعود رضی اللہ تعالیٰ عنہما کی روایت
۳۲۶	احناف کی دلیل

بسم اللہ الرحمن الرحیم

پیش لفظ

درسِ نظامی، اسلامی علوم و فنون کا ایک عظیم الشان نصاب ہے۔ اس نصاب میں شامل ہر کتاب ایک جداگانہ حیثیت رکھتی ہے۔ اور کتاب کی افہام و تفہیم ایک قابل اور ماہر استاد پر موقوف ہے۔ کیونکہ ے

کورس فقط لفظ سکھاتے ہیں

آدمی ، آدمی بناتے ہیں

کتاب کتنی ہی اچھی ہو، اس کے مضامین میں کتنی ہی فصاحت و بلاغت اور تحقیق موجود ہو، اس کے باوجود جب تک سمجھانے والا ایک کامل استاد میسر نہ ہو، انسان اس کتاب سے کما حقہ فیض یاب نہیں ہو سکتا، راقم کو پورا درسِ نظامی جامعہ نظامیہ رضویہ لاہور میں پڑھنے کی سعادت حاصل ہے۔ اور اس جامعہ کے توسط سے اللہ رب العزت کے فضل و کرم سے مفتی اعظم پاکستان محسن اہلسنت، حضرت علامہ مولانا مفتی عبدالقیوم ہزاروی رحمۃ اللہ علیہ، شرفِ ملت، سرمایہ اہلسنت، شیخ الحدیث حضرت علامہ مولانا محمد عبدالحکیم شرف قادری رحمۃ اللہ علیہ، شہنشاہ تدریس، عالم باعمل، حضرت علامہ مولانا جسٹس مفتی محمد رشید نقشبندی رحمۃ اللہ علیہ، حضرت علامہ مولانا محمد منشاء تابش قصوری دامت برکاتہم العالیہ، حضرت علامہ مولانا مفتی یار محمد قادری دامت برکاتہم العالیہ، حضرت علامہ مولانا ڈاکٹر فضل حنان سعیدی دامت برکاتہم العالیہ، صوفی کامل، مربی العلماء، حضرت علامہ مولانا حافظ خادم حسین رضوی صاحب دامت برکاتہم العالیہ، حضرت علامہ مولانا محمد صدیق ہزاروی سعیدی دامت برکاتہم العالیہ اور حضرت علامہ مولانا غلام نصیر الدین صاحب دامت برکاتہم العالیہ ایسے جلیل القدر بزرگانِ دین سے تلمذ کا شرف ملا۔ بالخصوص استاذ الاساتذہ، شیخ الحدیث حضرت علامہ مولانا حافظ محمد عبدالستار سعیدی دامت برکاتہم العالیہ کی نگاہ شفقت نے ناچیز و ناکارہ و بے سہارا کو درسِ نظامی کی تعلیم کے دوران ہر مشکل مقام پر سہارا دیا، یہ سچ ہے کہ ے

تم نہ نظروں میں گر جگہ دیتے

اپنی نظروں سے گر گئے ہوتے

جامعہ نظامیہ رضویہ میں پڑھانے والا ہر استاد اپنے فن کا ماہر اور میدانِ تدریس کا شہسوار ہے۔ مختلف اساتذہ سے مختلف کتابیں پڑھنے کی سعادت نصیب ہوئی ہے، اور زیر نظر کتاب ”سراجی“ استاذی المکرم حضرت علامہ مولانا شیخ الحدیث حافظ محمد عبدالستار سعیدی دامت برکاتہم العالیہ سے پڑھنے کا موقع ملا۔ آپ کا اندازِ تدریس انتہائی عام فہم اور آسان ہے اور کسی بھی کتاب کے مشکل سے مشکل مقام کو انتہائی اختصار کے ساتھ سمجھانا آپ کا خاصہ ہے۔ سراجی پڑھتے ہوئے کلاس میں دوران

سبق اس قدر سیر حاصل گفتگو ہو جاتی کہ سبق کے تمام گوشے روشن ہو جاتے، جس کی وجہ سے ہمیں کبھی بھی سراجی کی شرح وغیرہ کی حاجت محسوس نہیں ہوئی۔ ہاں البتہ یہ خواہش ضرور پیدا ہوتی تھی کہ جس قدر وضاحت کے ساتھ ہمیں سبق سمجھایا گیا ہے اسی طرح وضاحت سے بھرپور سراجی کی ایک شرح ہونی چاہئے۔ لیکن دیگر اسباق میں مصروفیت کی بناء پر اس خواہش پر عمل کرنے کا موقع نہ مل سکا تاہم انہی ایام میں اپنی نوٹ بک پر اس کا ترجمہ لکھتا رہا۔

راقم کو ۲۰۰۱ء سے دعوتِ اسلامی کے عالمی مدنی مرکز جامعۃ المدینۃ فیضانِ مدینہ کراچی میں تدریس کی سعادت نصیب ہوئی، جہاں پر گزشتہ سالوں میں دیگر کتب کے ساتھ ساتھ سراجی پڑھانے کا بھی کئی بار موقع ملا۔

سراجی پڑھنے والے طلباء کی بھرپور فرمائش اور اصرار پر اس کی شرح لکھنے کی جسارت کی ہے۔ اور کتاب لکھنے میں درج ذیل چیزوں کو خاص طور پر مد نظر رکھا ہے۔

﴿..... کتاب کو ایسے انداز میں حل کرنے کی کوشش کی گئی ہے کہ جمع، تفریق، ضرب اور تقسیم کے انتہائی آسان قواعد سے بڑھ کر اس میں ریاضی کی مشکل اصطلاحات استعمال نہ کی جائیں اور مکمل طور پر توجہ اصل مسئلہ حل کرنے پر دی جائے (بعض مقامات پر نسبت اور تناسب کے الفاظ ضرور استعمال کئے گئے ہیں لیکن ان کو بھی آسان لفظوں میں سمجھانے کی کوشش کی گئی ہے)﴾

﴿..... ہر فصل کے شروع میں اس سے متعلقہ سراجی کی عربی عبارت دی گئی ہے۔

﴿..... ہر فصل کی عربی عبارت کے ہمراہ آسان اور بامحاورہ اردو ترجمہ کیا گیا ہے۔

﴿..... حاشیہ میں سراجی کی احادیث کی تخریج کر دی گئی ہے۔

﴿..... متعدد مقامات پر فتاویٰ رضویہ شریف کے حوالہ جات بھی ڈالے گئے ہیں۔

﴿..... متعدد مشکل مقامات کو سوال و جواب کے انداز میں پیش کیا گیا ہے

﴿..... استاذ محترم حضرت علامہ مولانا حافظ عبدالستار سعیدی دامت برکاتہم العالیہ کے طریقہ کے مطابق مختلف مقامات پر سمجھانے کے لئے نقشہ جات بھی بنادیئے ہیں تاکہ پوری فصل ایک ہی نظر میں سامنے آجائے۔

اپنے والد گرامی حضرت قبلہ صوفی محمد رفیق قادری کے نام کی نسبت سے اس کتاب کا نام رفیق سراجی رکھا ہے

اس کتاب کے حوالے سے فضل و کمال کا کوئی دعویٰ نہیں ہے، ہاں جو الفاظ آپ کے لئے اطمینان قلبی کا باعث بنیں وہ صرف اور صرف میرے اساتذہ کرام کے جوڑوں کا صدقہ ہیں اور جہاں پر خطا پائیں اس کو میری کم علمی اور بے مائیگی پر محمول کرتے ہوئے اصلاح کے لئے مطلع فرمادیں۔

یہ کتاب چونکہ کوئی مستقل کتاب نہیں ہے کہ بلکہ ایک عربی کتاب ”سراجی“ کی شرح ہے، اس لئے اس میں گفتگو کا محور عموماً ”سراجی“ کی عبارات ہی ہیں۔ اور اس میں سراجی کے مسائل کو حل کیا گیا ہے اس لئے یہ کتاب طلباء، علماء، مدرسین

اور مفتیان کرام کے لئے مہم و معاون ثابت ہوگی۔ اللہ کریم سے دعا ہے کہ فقیر کی اس کاوش کو قبول عام نصیب فرمائے اور راقم کے لئے آخرت میں ذریعہ نجات بنائے۔

اللہ تعالیٰ ان کے درجات میں ترقیاں عطا فرمائے۔ امین بجاہ النبی الامین ﷺ

طالب دعا

محمد شفیق الرحمن قادری ابوالعلائی جہانگیری

بانی و مہتمم: جامعہ کنز الایمان (برائے طلباء و طالبات)

الفرید ٹاؤن، میاں چنوں ضلع خانیوال، پنجاب پاکستان

بسم اللہ الرحمن الرحیم

خطبۃ الكتاب

الْحَمْدُ لِلَّهِ رَبِّ الْعَالَمِينَ حَمْدُ الشَّاكِرِينَ وَالصَّلَاةُ عَلَى خَيْرِ الْبَرِيَّةِ مُحَمَّدٍ وَآلِهِ الطَّيِّبِينَ الطَّاهِرِينَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَلَّمُوا الْفَرَائِضَ وَعَلِّمُوهَا النَّاسَ فَإِنَّهَا نِصْفُ الْعِلْمِ

”جس طرح شکر گزار بندوں نے اللہ تعالیٰ کی تعریف کی ہے ایسی تمام تعریفیں اس اللہ تعالیٰ کے لئے ہیں جو تمام جہانوں کا پالنے والا ہے۔ درود ہو تمام مخلوقات سے افضل حضرت محمد مصطفیٰ صلی اللہ علیہ وسلم پر اور آپ کی پاک و منزہ آل پر۔ رسول اللہ ﷺ نے فرمایا: علم فرائض (یعنی علم میراث) سیکھو اور لوگوں کو سکھاؤ کیونکہ یہ آدھا علم ہے۔“

قوله الحمد الخ

الْحَمْدُ هُوَ الثَّنَاءُ بِاللِّسَانِ عَلَى الْجَمِيلِ الْإِخْتِيَارِي نِعْمَةً كَانَ أَوْ غَيْرَهَا
 ”(تعظیم کے ارادے سے) کسی اچھے اختیاری کام کی، زبان کے ساتھ تعریف کرنا ”حمد“ کہلاتا ہے خواہ کسی انعام کے بدلے میں ہو یا انعام کے بدلے نہ ہو“

قوله الله الخ

اللَّهُ عَلَّمَ لِلذَّاتِ الْوَاجِبِ الْوُجُودِ الْمُسْتَجْمِعِ لِجَمِيعِ صِفَاتِ الْكَمَالِ الْمُنَزَّهِ عَنِ النِّقْصِ وَالزَّوَالِ
 ”اللہ، اس واجب الوجود ذات کا نام ہے جو تمام صفات کمالیہ کی جامع اور نقص و زوال سے پاک ہے“

قوله حمد الشاكرين الخ

یہ ”منصوب بنزع الخافض“ ہے، اصل میں ”حمد الشاكرين“ تھا۔
 یہاں پر ”شاكرين“ سے مراد انبیاء کرام اور اولیاء عظام وغیرہم ہیں۔

قوله الصلوة الخ

”صلوٰۃ“ کا لغوی معنی ”دُعاء“ ہے۔ جب کوئی دعا کرے تو اس کے بارے میں کہا جاتا ہے ”صلیٰ علیہ، یعنی اس نے فلاں شخص کو دعا دی۔“

لیکن نسبت کے اعتبار سے اس کے معنی میں تبدیلی بھی آتی ہے۔

(۱) اگر صلوٰۃ کی نسبت اللہ تعالیٰ کی طرف ہو تو اس کا معنی ”رحمت“ ہوتا ہے۔

(۲) اگر بندوں کی طرف ہو تو اس کا معنی ”دعائے رحمت“ ہوتا ہے۔

(۳) اگر ملائکہ کی طرف ہو تو اس کا معنی ”استغفار“ ہوتا ہے۔

(۴) اگر چن پرند کی طرف ہو تو اس کا معنی ”تسبیح“ ہوتا ہے۔ (عامہ کتب)

قولہ خیر البریۃ الخ

یہ اسم تفضیل ہے جو کہ ”مستعمل باضافت“ ہے۔

قولہ البریۃ الخ

بریۃ ”مخلوق“ کے معنی میں استعمال ہوتا ہے۔ معنی یہ ہوا کہ تمام مخلوق سے افضل۔

قولہ الطیبین الخ

”طیبین اور طاہرین“ اگرچہ ایک ہی معنی میں استعمال ہوتے ہیں لیکن یہاں کچھ اعتباری فرق ہے۔ وہ یہ کہ

”طیبین بالقلب“ اور ”طاہرین بالجوارح“

اس صورت میں مطلب یہ ہوگا کہ آنحضرت ﷺ کی آل پاک نہ تو دل سے گناہ کا ارادہ کرتے ہیں اور نہ ہی جوارح یعنی

اپنے اعضاء سے گناہ کے مرتکب ہوتے ہیں۔

(۲) ”طیبین فی الظاہر“ اور ”طاہرین فی الباطن“

اب مطلب یہ ہوگا کہ آپ علیہ السلام کی آل ظاہراً بھی پاک ہے باطناً بھی پاک ہے۔

(۳) ”طیبین فی الاقوال“ اور ”طاہرین فی الافعال“

اب مطلب یہ ہوگا کہ آپ علیہ السلام کی آل کی گفتگو بھی پاک ہے اور ان کے افعال و اعمال بھی پاک ہیں۔

(۴) ”طیبین فی الارواح“ اور ”طاہرین فی الاجساد“

اب مطلب یہ ہوگا کہ آپ کی آل کی ارواح بھی پاک ہیں اور ان کے اجسام بھی پاک ہیں۔

(۵) ”طیبین فی الدنیا“ اور ”طاہرین فی الآخرة“

اب مطلب یہ ہوگا کہ آپ کی آل دنیا میں بھی پاک ہے اور آخرت میں بھی پاک۔

قولہ الفرائض الخ

فرائض کا مطلب علم میراث ہے، یہاں پر مراد ”شرعی طور پر مقررہ حصص ہیں“ (۱)

مصنف علیہ الرحمۃ نے تسبیہ کے بعد حمد باری تعالیٰ اور پھر نبی اکرم صلی اللہ علیہ وسلم پر درود پڑھ کر کتاب کا آغاز کیا اس

کی دو وجہیں ہیں۔

پہلی وجہ

اس طرح آغاز کرنے میں قرآن پاک کی اتباع ہے، کیونکہ قرآن کریم کا آغاز بھی بسم اللہ شریف کے بعد اللہ تعالیٰ کی ”حمد“ سے ہوا۔

دوسری وجہ

کسی بھی کام کو شروع کرنے کے سلسلہ میں حضور علیہ السلام کے دو فرمان ہیں۔

(۱) کل امر ذی بال لا یبدء فیہ بالحمد فہوا قطع
”جو بھی اچھا کام اللہ تعالیٰ کی حمد کے بغیر شروع کیا جائے وہ نامکمل رہتا ہے۔“ (۲)

(۲) کل امر ذی بال لم یبدء ببسم اللہ فہوا قطع
”جو بھی اچھا کام بسم اللہ شریف کے بغیر شروع کیا جائے وہ نامکمل رہ جاتا ہے۔“ (۳)

حضرت سجاد ندی نے پہلے ”تسمیہ“ کا ذکر کیا اور بعد میں ”حمد“ لائے، تاکہ رسولوں کے سردار نبی احمد مختار صلی اللہ علیہ وسلم کے دونوں فرمانوں پر عمل ہو جائے۔

حضرت ابراہیم علیہ السلام پر لفظ ”خیر البریہ“ کا اطلاق

مصنف علیہ الرحمہ نے درود پاک کے ضمن میں پیغمبر اسلام صلی اللہ علیہ وسلم کے لئے لفظ ”خیر البریہ“ بطور صفت استعمال کیا۔ یہاں پر ایک اشکال وارد ہوتا ہے۔

اشکال

”خیر البریہ“ تو حضرت ابراہیم علیہ السلام ہیں۔

ایک مرتبہ ایک شخص سرکارِ دو عالم صلی اللہ علیہ وسلم کی بارگاہ میں حاضر ہوا اور آپ کو ”یا خیر البریہ“ کہہ کر مخاطب کیا تو آپ صلی اللہ علیہ وسلم نے جواباً فرمایا:

ذاک ابراہیم علیہ السلام

”خیر البریہ“ تو حضرت ابراہیم علیہ السلام ہیں۔ (۴)

جب حدیث سے ثابت ہے کہ ”خیر البریہ“ حضرت ابراہیم علیہ السلام ہیں، تو پھر مصنف علیہ الرحمہ نے یہ لفظ نبی پاک صلی اللہ علیہ وسلم کے لئے کیوں استعمال کیا؟

جواب

حقیقتاً ”خیر البریہ“ حضور صلی اللہ علیہ وسلم ہیں۔ حضور علیہ السلام نے ارشاد فرمایا:

انا سید ولد آدم

”میں آدم علیہ السلام کی تمام اولاد کا سردار ہوں“ (۵)

مصنف علیہ الرحمہ نے یہی حقیقت آشکار کرتے ہوئے آپ علیہ السلام کو ”خیر البریہ“ کہا۔ لہذا مصنف پر کوئی اعتراض نہیں۔

باقی جہاں تک تعلق ہے اس بات کا کہ جب ”خیر البریہ“ خود بنی اکرم ﷺ کی ذات ہے تو پھر آپ ﷺ نے حضرت ابراہیم علیہ السلام کو ”خیر البریہ“ کیوں کہا؟ اس کے تین جواب ہیں۔

(۱) حضور صلی اللہ علیہ وآلہ وسلم نے اپنے جدا امجد حضرت ابراہیم علیہ السلام کے احترام کی وجہ سے بطور عاجزی فرمایا تھا کہ ”خیر البریہ“ تو ابراہیم علیہ السلام ہیں۔

(۲) یہ فرمان ”ذاك ابراهيم عليه السلام“ حضور ﷺ کو اپنے ”خیر البریہ“ ہونے کے علم سے پہلے کا ہے۔

(۳) ”ذاك ابراهيم عليه السلام“ سے مراد حضرت ابراہیم علیہ السلام کا زمانہ ہے یعنی اُس زمانے کے ”خیر البریہ“ ابراہیم علیہ السلام ہیں۔

فرائض کا لغوی معنی

فرائض جمع ہے ”فربضہ“ کی۔ فربضہ کا معنی ”فرض، زکوٰۃ اور مقرر کردہ حصہ“ ہے۔

فرائض کا اصطلاحی معنی

هُوَ عِلْمٌ يَّعْتَمِدُ عَلَى الْمَعْرِفَةِ الْكَامِلَةِ لِنَصِيبِ الْوَارِثِينَ الْمُقَدَّرَةِ شَرْعًا سَوَاءً كَانَ ذَلِكَ فَرَضًا وَتَعَصِيًّا أَوْ رَدًّا
علم فرائض اس علم کو کہتے ہیں جس سے ورثاء کے شرعی طور پر مقررہ حصص کی کامل طور پر معرفت حاصل ہو۔ خواہ وہ حصہ بطور ”فرض“ ہو یا ”عصبہ“ ہو یا بطور ”رد“ (۷)

موضوع

”ترکہ اور میت“

غرض و غایت

ترکہ میت کو میت کے ورثاء میں ان کے حقوق کے مطابق تقسیم کرنے کی قدرت حاصل کرنا۔

فضیلت

اس علم کی فضیلت میں بہت احادیث آئی ہیں، ان میں سے درج ذیل حدیث شریف کتاب کے خطبہ میں ذکر کی گئی ہے۔

تَعَلَّمُوا الْفَرَائِضَ وَعَلِّمُواهَا النَّاسَ فَإِنَّهَا نِصْفُ الْعِلْمِ

”علم فرائض سیکھو اور سکھاؤ کیونکہ یہ آدھا علم ہے“ (۸)

خطبہ میں یہ حدیث شریف ذکر کرنے کا مقصد

خطبہ کتاب میں اس حدیث کو ذکر کرنے کی کئی وجوہات ہو سکتی ہیں جن میں سے بعض درج ذیل ہیں۔

(۱) حصول برکت۔

(۲) طالب علم کے لئے ”علم فرائض“ پڑھنے کی ترغیب۔

(۳) معلم کے لئے ”علم فرائض“ پڑھانے کی ترغیب۔

(۴) ”براعت استہلال“۔ (۹)

(۵) اس علم کے نام (فرائض) کی طرف اشارہ۔

علم الفرائض کو ”نصف العلم“ کہنے وجہ

اس علم کو ”نصف علم“ قرار دینے کی دو بنیادی وجوہات ہیں

پہلی وجہ

﴿انسانی حالت کا اعتبار﴾

انسان کی دو حالتیں ہیں۔

نمبر: ۱ حیات۔ نمبر: ۲ ممات۔

علم فرائض کے علاوہ دیگر جتنے بھی علوم ہیں سب کا تعلق انسان کی ایک حالت (حیات) کے ساتھ ہے جبکہ دوسری

حالت (مमत) کے ساتھ فقط علم فرائض ہی متعلق ہے۔ چونکہ فرائض کا تعلق ایک حالت کے ساتھ ہے اور ایک حالت

دو حالتوں کا نصف ہے، اس لئے اس کو ”نصف العلم“ کہا گیا۔

دوسری وجہ

﴿سبب ملک کا اعتبار﴾

ملکیت کے سبب ۲ ہیں۔

نمبر: ۱ اختیاری۔

نمبر: ۲ اضطراری۔

”اختیاری ملکیت“ یہ ہے کہ انسان کسی چیز کا مالک بننا چاہے تو بن جائے اور نہ چاہے تو نہ بنے۔ جیسے زید نے کوئی

چیز خریدی، تو خریدنے سے وہ اس چیز کا مالک بن گیا، اگر وہ مالک نہ بننا چاہتا تو چیز نہ خریدتا، تو وہ چیز اس کی ملکیت میں بھی

نہ آتی۔ لہذا خریدنے سے، خریدی ہوئی چیز کی جو ملکیت حاصل ہوئی۔ یہ ملکیت ”اختیاری“ ہے۔ اسی طرح ہبہ (تحفہ) قبول کرنے اور اجارہ وغیرہ کے ذریعے سے بھی جو ملکیت حاصل ہوتی ہے وہ بھی ”اختیاری“ ہوتی ہے۔

”اضطراری ملکیت“ یہ ہے کہ انسان مالک بننا نہ بھی چاہتا ہو اس کے باوجود وہ چیز اس کی ملکیت میں آجائے۔ مثلاً باپ کی وفات سے بیٹے کو اس کی جائداد کی جو ملکیت حاصل ہوتی ہے وہ ”اضطراری“ ہے۔ وہ مالک بننا چاہے یا نہ چاہے، ترکہ اس کی ملکیت میں بہر حال آجائے گا اور وہ اس چیز کا مالک بن جائے گا۔ یہ ملکیت ”اضطراری“ ہے۔ چنانچہ تمام علوم کا تعلق ملکیت کے ”اختیاری سبب“ کے ساتھ ہے۔ جبکہ ملکیت کے ”اضطراری سبب“ کے ساتھ صرف ”علم فرائض“ متعلق ہے۔ یہاں پر بھی یہی کہیں گے کہ ملکیت کے کل سبب ”2“ ہیں، اور اس علم (فرائض) کا تعلق ایک سبب کے ساتھ ہے۔ اور ایک، دو کا نصف ہے۔ اس لئے اس علم کو ”نصف العلم“ کہا جاتا ہے۔

تیسری وجہ

﴿ترغیب﴾

جیسا کہ وضو کے متعلق ارشاد پاک ہے:

الطهور نصف الایمان

”طہارت آدھا ایمان ہے“ (۱۰)

اس حدیث شریف میں وضو کو ”نصف ایمان“ کہا گیا ہے۔ تو یہ بھی محض ترغیب دلانے کے لئے ہے۔ اسی طرح علم فرائض کو بھی ترغیب دلانے کے لئے ”نصف العلم“ قرار دیا گیا۔

وراثت کے ارکان

وراثت کے 3 ارکان ہیں۔ (۱۱)

(۱)..... مورث

هُوَ الشَّخْصُ الَّذِي مَاتَ حَقِيقَةً أَوْ حُكْمًا وَتَرَكَ مَالًا أَوْ حَقًّا يُورَثُ عَنْهُ

وہ شخص جو حقیقتاً یا حکماً فوت ہو گیا ہو اور مال یا حقوق چھوڑے ہوں جو اس مرنے والے سے منتقل ہو کر وارثوں تک پہنچیں۔

(۲)..... وارث

هُوَ الَّذِي يَسْتَحِقُّ أَنْ يَكُونَ خَلِيفَةً عَنِ الْمَوْتِ فِي مَاتَرَكَ مِنَ الْأَمْوَالِ وَالْحَقُوقِ

وہ شخص جو مورث کے چھوڑے ہوئے مال و حقوق وغیرہ کا خلیفہ بننے کا مستحق ہو۔

(۳)..... میراث

ہو مایتر کہ المیت من الاموال والحقوق التي تورث
 ”وہ مال یا حقوق جو میت چھوڑ کر مرے جو بطور وراثت وارثوں تک پہنچے“ (۱۲)
 مثلاً مال و دولت زمین اور ثمن وصول کرنے کے لئے بیع کر دینے کا حق اور قرضہ جات کی وصولی کا حق وغیرہ“

وراثت کے اسباب

وراثت کے اسباب ۳ ہیں۔ (۱۳)

﴿پہلا سبب﴾..... قربت (رشتہ داری)

اس سے مراد ”قربتِ نسبی“ (نسبی رشتہ داری) ہے جو کہ ولادت کی وجہ سے حاصل ہوتی ہے۔ اس میں میت کے اصول (ماں، باپ، دادا پردادا وغیرہ) اور فروغ (بیٹے، بیٹیاں، پوتے، پوتیاں وغیرہ) شامل ہیں۔

﴿دوسرا سبب﴾..... زوجیت (شادی)

اس سے مراد وہ زوجیت ہے جو عقدِ صحیح کے ذریعے حقیقتاً یا حکماً حاصل ہو۔ خواہ خلوتِ صحیحہ و دخول ہو یا نہ ہو۔ چنانچہ اگر میاں بیوی کے درمیان ”نکاح“ صحیح ہو گیا اور ان میں سے کوئی ایک دخول یا خلوتِ صحیحہ سے قبل فوت ہو گیا تو نکاح صحیح ہو جانے کی وجہ سے دوسرا اس کا وارث بنے گا۔

نوٹ: جو شرائط، نکاح کے صحیح ہونے کے لئے ضروری ہیں اگر ان میں سے کوئی ایک مفقود ہو جائے مثلاً گواہوں کے بغیر نکاح ہوا ہو اور میاں بیوی میں سے کوئی ایک مر جائے تو دوسرا اس کا وارث نہیں بنے گا۔ جب تک ان میں نکاح برقرار رہے گا تب تک یہ ایک دوسرے کے وارث ہو سکیں گے۔ اس تعلق کی بناء پر جو سلسلہ وراثت شروع ہوتا ہے وہ اس وقت تک جاری رہتا ہے جب تک وہ تعلق بحال رہتا ہے۔ اگر یہ تعلق ٹوٹ جائے یعنی شوہر طلاق دیدے تو اب عورت کے وارث بننے یا نہ بننے میں تفصیل ہے۔ وہ یہ کہ

(i) اگر طلاق ہوئی (خواہ رجعی ہو یا بائن، ایک ہو یا زیادہ) اور عدت بھی گزر گئی تو ان میں سلسلہ وراثت ختم ہو جاتا ہے۔

(ii) اگر عدت نہیں گزری بلکہ ابھی عدت چل رہی ہے تو اس کی دو صورتیں ہیں۔

نمبر: 1۔ طلاق رجعی دی تھی۔

نمبر: 2۔ طلاق بائن دی تھی۔

اگر طلاق رجعی تھی تو دونوں ایک دوسرے کے وارث ہوں گے۔

اور اگر طلاق بائن تھی تو اس کی بھی دو صورتیں ہیں۔

(i) طلاق مرض الموت میں دی۔

(ii) طلاق مرض الموت میں نہیں دی۔

اگر طلاق بائن تھی اور مرض الموت میں دی تھی تو اس طلاق سے عورت جب تک عدت میں ہے اس وقت تک وراثت سے محروم نہیں ہوگی۔ لیکن اگر اسی صورت میں عورت مرجائے تو شوہر اسکی وراثت سے محروم ہوگا۔

اور اگر مرض الموت میں طلاق نہیں دی تو طلاق دیتے ہی، عدت گزرنے سے پہلے عورت کا اس شوہر سے سلسلہ ازدواج ختم ہو گیا، اگر اسی حالت میں شوہر فوت ہو گیا تو عورت اس کی وارث نہیں ہوگی۔

﴿تیسرا سبب﴾..... ولاء (ملکیت)

اس کی دو قسمیں ہیں۔

(i) ولاء من جهة العتق

(ii) ولاء من جهة الموالاة

ولاء من جهة العتق

هو القربة الحکمیة النبی بسببها الاعتاق

اس سے مراد وہ قرابت حکمیہ (حکمی رشتہ داری) ہے جس کے سبب سے کوئی شخص کسی کو آزاد کر سکتا ہے اس ولاء کو عصوبتِ سببیہ بھی کہتے ہیں۔ چنانچہ جب کوئی آقا اپنے غلام کو آزاد کر دے اور وہ آزاد کردہ فوت ہو جائے، وفات کے وقت اس آزاد کردہ کوئی عصبہ (قریبی رشتہ دار) موجود نہ ہو تو اس کا آقا (جس نے اس کو آزاد کیا) اس کا وارث ہوگا۔

ولاء من جهة الموالاة

اس سے مراد یہ ہے کہ کوئی مجهول النسب¹ شخص کسی معروف النسب کو کہے: جب میں مرجاؤں تو تو میرا وارث ہوگا۔ اور اگر میں کوئی قتل وغیرہ کروں تو اس کا ذمہ دار بھی تو ہوگا۔ یعنی اس کا خون بہا بھی تو دے گا۔ اور دوسرا اس کے جواب میں کہے: مجھے قبول ہے۔ اس قول و قرار کی بناء پر بھی سلسلہ وراثت جاری ہو جاتا ہے۔ چنانچہ جب پہلا شخص مرے گا تو دوسرا اس کا وارث بنے گا۔

وراثت کی شرائط

وراثت کی شرائط 3 ہیں۔ (۱۵)

(3) کسی مانع ارث (یعنی حصول وراثت میں رکاوٹ) کا موجود نہ

(1) مورث کا مرنا۔

هو انعدام الحیاة فی الانسان بعد تحقق وجودها فيه

کسی انسان میں زندگی کے تحقق کے بعد زندگی کا ختم ہو جانا ”موت“ کہلاتا ہے۔

(2) مورث کی وفات کے وقت وارث کا زندہ ہونا۔

ہونا، بعض نے تیسری شرط ”جہت قرابت“ اور ”جہت ارث“ کا معلوم ہونا قرار دیا ہے۔

قَالَ عُلَمَاءُ نَا رَحِمَهُمُ اللَّهُ تَعَالَى تَتَعَلَّقُ بِتَرَكَةِ الْمَيِّتِ حُقُوقٌ أَرْبَعَةٌ مُرْتَبَةٌ الْأَوَّلُ يُبْدَأُ بِتَكْفِينِهِ وَتَجْهِيزِهِ بِالْإِتِّبَاطِ وَتَقْفِيهِ ثُمَّ تَقْضَى دُيُونُهُ مِنْ جَمِيعِ مَا بَقِيَ مِنْ مَالِهِ ثُمَّ تُنْفَذُ وَصَايَا هُ مِنْ ثُلْثِ مَا بَقِيَ بَعْدَ الدِّينِ ثُمَّ يُقَسَّمُ الْبَاقِي بَيْنَ وَرَثَتِهِ بِالْكِتَابِ وَالسُّنَّةِ وَاجْتِمَاعِ الْأُمَّةِ

ترجمہ

”ہمارے علماء کرام نے فرمایا: میت کے ترکہ کے ساتھ بالترتیب چار قسم کے حقوق متعلق ہوتے ہیں۔ سب سے پہلے (میت کا ترکہ استعمال کرنے میں) اس کی تکفین و تجہیز کی جائے گی (لیکن اس معاملہ میں کسی قسم کی) فضول خرچی (کی جائے گی اور) نہ ہی کنجوسی۔ پھر (متوسط طریقے سے تجہیز و تکفین کے بعد) جو کچھ بچ رہے اس میں سے قرضے وغیرہ ادا کئے جائیں۔ (قرضوں کی ادائیگی کے بعد) پھر جو بچ رہے اس کے ایک تہائی (1/3) میں (اگر ممکن ہو تو) وصیت کو پورا کیا جائے (وصیت کو پورا کرنے کے بعد) پھر جو بچ رہے وہ ورثاء کے درمیان کتاب اللہ، سنت اور اجماع امت کے (مقرر کردہ حصص کے) مطابق تقسیم کیا جائے۔

فولہ حقوق اربعۃ الخ

ترکہ میت سے متعلق چار قسم کے حقوق

انسان جب مر جاتا ہے تو اس کے ترکہ کے ساتھ چار قسم 1 کے حقوق متعلق ہوتے ہیں اور ان چار قسم کے حقوق کی ادائیگی میں ترتیب کا لحاظ رکھنا بھی ضروری ہے یعنی کہ چاروں حقوق ادا کئے جائیں گے اور بالترتیب ادا کئے جائیں گے۔

میت کے ترکہ سے متعلق چار قسم کے حقوق

i..... تجہیز و تکفین -

ii..... قرضہ جات وغیرہ کی ادائیگی -

iii..... نفاذ وصیت -


iv..... ورثہ کے درمیان تقسیم -

امور اربعہ کی وجہ حصر

ترکہ میت دو حال سے خالی نہیں کہ اس میں میت کا بھی حصہ ہے یا نہیں، اگر میت کا بھی حصہ ہے تو یہ ”تجہیز“ ہے اور اگر میت کا حصہ نہیں ہے تو پھر دو حال سے خالی نہیں کہ وہ موت سے پہلے کا ثابت ہے یا نہیں، اگر موت سے پہلے کا ثابت ہے تو یہ دین۔ اور اگر پہلے کا ثابت نہیں تو پھر دو حال سے خالی نہیں کہ اس کا ثبوت میت کی طرف سے ہے یا نہیں، اگر اس کا ثبوت

میت کی جانب سے ہے تو یہ وصیت۔ اور اگر اس کا ثبوت میت کی جانب سے نہیں ہے تو یہ تقسیم بین الورثہ۔

نقشہ امور اربعہ



قولہ مرتبۃ الخ

میت کے ترکہ کے ساتھ جو چار قسم کے حقوق متعلق ہوتے ہیں ان میں ترتیب کا لحاظ کرنا بھی ضروری ہے یعنی سب سے پہلے اس کے ترکہ سے تجہیز و تکفین کی جائے گی۔ تجہیز و تکفین کے بعد جو مال بچ جائے اس سے میت کے ذمہ قرضہ جات کی ادائیگی کی جائے۔ اور قرضہ جات کی ادائیگی کے بعد اگر مال بچے تو وصیت کا مرحلہ آئے گا۔ اور وصیت کی ادائیگی کے بعد ورثہ کے درمیان تقسیم کا مرحلہ آئے گا۔

قولہ الاول یبدأ بتکفینہ وتجهیزہ الخ**سب سے پہلا حق ”تجهیز و تکفین“**

میت کی موت سے لیکر دفن تک جن جن امور کی محتاجی ہوتی ہے وہ امور بجالانا تجہیز کہلاتا ہے۔ میت کا غسل، اس کے کفن کی تیاری، قبر کھدائی، نیز جہاں پر قبرستان دور ہو وہاں میت کو قبرستان تک لے جانے لئے سواری کا خرچہ یہ سب تجہیز و تکفین میں شامل ہے۔

تجهیز و تکفین، قرضوں کی ادائیگی سے پہلے کیوں ضروری ہے؟

”کفن“ مرنے کے بعد انسان کا لباس ہوتا ہے۔ زندگی میں اس کے لباس کی اہمیت ایسی تھی کہ اگر کوئی شخص کسی کا مقروض ہو وہ کام کاج کرنے پر قدرت بھی رکھتا ہو لیکن وہ قرضہ ادا نہ کر رہا ہو تو قاضی کو یہ حق حاصل نہیں کہ اس کے کپڑے بچ کر دین (قرضہ) ادا کرے بلکہ اس کے کپڑے، ادائیگی دیوں پر مقدم ہیں۔ اسی طرح مرنے کے بعد بھی اس کی تجہیز کی جائے گی اور وہ چیز مقدم ہی رکھی جائے گی جو اس کی زندگی میں مقدم تھی۔ (۱۷)

قولہ من غیر تبذیر ولا تقتیر الخ

میت کے لئے تجہیز و تکفین کا اہتمام تو کیا جائے لیکن اس میں تبذیر اور تقتیر کے ارتکاب سے بچنے کے لئے بہت زیادہ احتیاط کی ضرورت ہے۔

ضرورت سے زیادہ استعمال کرنا تبذیر اور ضرورت سے کم استعمال کرنا تقتیر ہے۔ دونوں ہی سے بچنے اور میانہ روی اختیار کرنے کا حکم دیا جا رہا ہے۔

کفن میں میانہ روی کے دو مطلب ہیں

اس میانہ روی میں دو چیزیں بالخصوص ملحوظ خاطر رہنی چاہئیں۔

نمبر: 1- قیمت

نمبر: 2- عدد

قیمت میں میانہ روی

اس کا مطلب یہ ہے کہ اگر فرض کریں کہ مرنے والا اپنی زندگی میں پانچ سو روپے کا سوٹ پہنا کرتا تھا۔ اگر اسی قیمت کے کپڑوں میں تکفین کریں گے تو یہ میانہ روی ہوگی۔ لیکن اگر اس سے زیادہ قیمت کا کفن خریدا تو یہ ”تبذیر“ اور اس سے کم کا خریدا تو یہ ”تقتیر“ ہے۔

اسی طرح فرض کریں کہ کچھ کپڑے وہ عید کے دنوں میں پہنتا تھا، کچھ دوستوں سے ملاقات کے لئے اور کچھ عام طور پر گھر میں پہنتا تھا۔ تو دوستوں سے ملاقات والے کپڑوں میں کفن دینا ”میانہ روی“ ہے۔ عید والوں میں کفن دیں گے تو یہ ”تبذیر“ اور گھر میں پہننے والوں میں دیں گے تو یہ ”تقتیر“ ہوگی۔

عدد میں میانہ روی

اس کا مطلب یہ ہے کہ اس کو ”کفن سنت“ پہنایا جائے جو کہ مرد کے لئے ”3“ کپڑے اور عورت کے لئے ”5“ کپڑے ہیں (اس کی تفصیل آگے آرہی ہے)

یہ ”تعداد“ میں میانہ روی ہے۔ اگر اس سے زیادہ کپڑوں میں کفن دیں گے تو ”تبذیر“ اور اس سے کم میں دیں گے تو ”تقتیر“ ہوگی۔

غرماء کا حق

اگر میت کا مال، مستغرق فی الدین ہو یعنی میت کا ترکہ اتنا ہو کہ اس سے دین (قرضہ جات) ادا نہیں ہو سکتے، تو ایسی صورت میں قرض خواہوں کو یہ حق حاصل ہے کہ وہ ورثاء کو میت کے لئے کفن سنت سے روک دیں اور کفن کفایہ پہنانے پر مجبور کر دیں۔

کفن کی اقسام

کفن کی 3 قسمیں ہیں۔

(i) کفن سنت (ii) کفن کفایہ (iii) کفن ضرورت۔

کفن سنت

مرد کے لئے ”کفن سنت“ تین کپڑے ہیں۔

۱۔ ازار، سر سے پاؤں تک ہو۔

۲۔ کفنی، گردن سے پاؤں تک کلی اور آستین کے بغیر، اگلی اور پچھلی جانب برابر ہو

۳۔ لفافہ، سر اور پاؤں، دونوں طرف اتنا ہو جسے لپیٹ کر باندھ سکیں۔

عورت کے لئے پانچ کپڑے سنت ہیں۔ (۱۸)

۱۔ ازار، سر سے پاؤں تک ہو۔

۲۔ کفنی، گردن کی جڑ سے پاؤں تک۔

نوٹ: مرد و عورت کے لئے کفنی میں اتنا فرق ہے کہ مرد کے لئے قمیص عرض میں مونڈھوں کی طرف چیری جاتی ہے اور

عورت کے لئے سینے کی جانب۔

۳۔ لفافہ، سر اور پاؤں، دونوں طرف اتنی زیادہ ہو جسے لپیٹ کر باندھ سکیں۔

۴۔ اوڑھنی، جس کا طول ڈیڑھ گز یعنی تین ہاتھ ہو۔

۵۔ سینہ بند، کہ پستان سے ناف تک بلکہ افضل یہ ہے کہ رانوں تک ہو۔

کفن کفایہ

مرد کے لئے دو کپڑے۔ (۱۹)

(i)۔ ازار

(ii)۔ لفافہ

عورت کے لئے تین کپڑے۔ (۲۰)

(i) کفنی (ii) لفافہ (iii) اوڑھنی یا (i) لفافہ (ii) ازار (iii) اوڑھنی

کفن ضرورت

جب کفن دینے کے لئے تین یا دو کپڑے میسر نہ ہوں تو پھر ایک ہی چادر میں کہ سر سے پاؤں تک ہو مرد کے لئے بھی

اور عورت کے لئے بھی کافی ہے۔ اس کو ”کفن ضرورت“ کہتے ہیں۔ جب تک اس قدر بھی کپڑا میسر ہو میت کے کفن

کے لئے کسی سے سوال کرنا جائز نہیں ہے۔

افضل کفن

اعلیٰ حضرت مجدد دین و ملت مولانا الشاہ احمد رضا خان فاضل بریلوی رحمہ اللہ تعالیٰ فرماتے ہیں: اگر میت کا مال زائد

اور وارث کم ہوں تو کفن سنت افضل ہے۔ اور عکس ہو تو کفن کفایت اولیٰ۔ اور اس (کفن کفایت) سے کمی بحالت اختیار جائز

نہیں

خصوصی نوٹ

یہ تمام احتیاطیں اس وقت ہیں کہ میت نے وصیت نہ کی ہو اور اگر وصیت کی ہے تو ثلث (1/3) میں اس کی وصیت نافذ کی جائے گی۔ مثلاً اس نے کہا کہ میرا کفن اچھا بنانا اور میرے ایصال ثواب کے لئے اتنے روپے فلاں مدرسہ کو دے دینا۔


قولہ..... ثم تقضى ديونه الخ

دوسرا حق ”قرضہ جات کی ادائیگی“

دوسرا حق میت کے وہ دیون (واجب الاداء رقوم) ادا کرنا جس کا مخلوق کی طرف سے مطالبہ کیا جاتا ہے۔ کسی شے کے عوض میں مال کا ذمہ میں واجب ہونا ”ذین“ کہلاتا ہے۔ لہذا ٹیکس بھی ذین ہے کیونکہ یہ بھی حفاظت کے منافع حاصل کرنے کے عوض میں دیا جاتا ہے۔ البتہ زکوٰۃ ذین نہیں ہے، کیونکہ یہ اگرچہ ذمہ میں واجب تو ہوتی ہے لیکن کسی شے کے بدل کے طور پر نہیں ہوتی لہذا یہ ذین نہیں۔

قرضہ جات کی ادائیگی کا طریقہ کار

دین دو حال سے خالی نہیں ہوگا کہ کسی ایک شخص کا ہوگا یا افراد کثیرہ کا۔ اگر فرد واحد کا ہو تو دو حال سے خالی نہیں کہ وہ قرضہ اس کے مال میں سے پورا ادا ہو جائے گا یا نہیں۔ اگر ہو جائے تو قبضہ نہیں تو صاحب حق کی مرضی ہے، چاہے تو معاف کر دے ورنہ آخرت کے لئے معاملہ اللہ عزوجل کے سپرد کر دے۔ اور اگر افراد کثیرہ کا ہو تو پھر دو حال سے خالی نہیں کہ سب ”اولویۃ“ میں متفرق ہونگے یا متفق۔ اگر متفرق ہوں یعنی کسی کا حق حقیقتاً ثابت ہو (مثلاً بینہ سے ثابت ہے یا زمانہ صحت میں اقرار سے ثابت ہے یا میت نے مرض میں اقرار کیا تھا اور وہ معاینہ سے ثابت ہو چکا) اور کسی کا حق حکماً ثابت ہو (مثلاً حالت مرض میں اس نے اقرار کیا اور معاینہ سے ثابت نہیں ہوا یعنی اس کے دین کا ثبوت اس کے اقرار پر موقوف ہے اب جو حق حقیقتاً ثابت ہے وہ مقدم ہوگا یعنی اس کو حکماً ثابت ہونے والے حق سے پہلے ادا کیا جائے گا۔ اور اگر سب کے سب لوگ ”اولویت“ میں برابر ہوں مثلاً سب کا حق حقیقتاً ثابت ہو یا تمام کا حق حکماً ثابت ہو تو پھر سب کے درمیان ان کی رقم کے تناسب سے مال تقسیم کیا جائے گا۔ یعنی جس کی رقم زیادہ ہو اس کو زیادہ دیا جائے گا اور جس کی کم ہو اس کو کم دیا جائے گا۔ مثلاً میت کا ترکہ دوسو روپیہ ہے جبکہ قرض خواہ تین ہیں ایک کا قرضہ دس ہزار روپے ایک کا چھ ہزار اور ایک کا چار ہزار ہے، تو دس ہزار والے کو سو روپیہ، چھ ہزار والے کو ساٹھ روپے اور چار ہزار والے کو چالیس روپے دیئے جائیں گے۔



حقوق اللہ کا حقوق العباد سے تقابل

اگر کسی شخص پر اللہ عزوجل کے حقوق باقی ہوں مثلاً زکوٰۃ کی ادائیگی نہ کی ہو، کفارہ رہتا ہو یا اس طرح کا کوئی اور واجب من اللہ رہتا ہو تو وہ ہمارے نزدیک مرتے ہی ساقط ہو جاتا ہے۔ کیونکہ یہ عبادت ہے اور عبادت کی شرط ”اداء بالنفس“ ہے، جب وہ مر گیا تو شرط ختم ہو گئی، لہذا وہ حقوق ختم ہو گئے۔ نیز اگر کسی پر دو طرح کے حقوق باقی ہوں کچھ حقوق اللہ (مثلاً زکوٰۃ کی ادائیگی یا کفارہ کی ادائیگی) اور کچھ حقوق العباد (مثلاً کسی سے گندم خریدی تھی اس کی قیمت کی ادائیگی ابھی باقی تھی) تو حقوق العباد ادا کئے جائیں گے اور حقوق اللہ چھوڑ دیئے جائیں گے۔

اعتراض

قرآن کریم میں پہلے وصیت کا ذکر ہے جبکہ دین کا ذکر بعد میں ہے، ارشاد ہے:

من بعد وصیۃ یوصیٰ بها اودین

”میت کی وصیت اور دین نکال کر“ (ترجمہ کنز الایمان)

لہذا آپ کو بھی چاہئے تھا کہ ”خیر الکلام“ کی اتباع کرتے ہوئے وصیت کو دین پر مقدم رکھتے۔

جواب

درج ذیل حدیث شریف کی بناء پر ہم دین کو وصیت پر مقدم کرتے ہیں۔

عَنْ عَلِيٍّ رَضِيَ اللَّهُ تَعَالَى عَنْهُ قَالَ لَكُمْ تَفَرُّؤُ وَنَ هَذِهِ الْآيَةُ ”مَنْ بَعْدَ وَصِيَّةٍ يُّوصَىٰ بِهَا أَوْ دَيْنٍ وَأَنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ قَضَىٰ بِالْدَيْنِ قَبْلَ الْوَصِيَّةِ“

”حضرت علی رضی اللہ تعالیٰ عنہ سے روایت ہے وہ فرماتے ہیں: میں نے رسول پاک صلی اللہ علیہ وسلم کو دیکھا آپ نفاذ وصیت سے قبل دیون وغیرہ ادا فرمایا کرتے تھے۔ ترمذی، ابن ماجہ اور دارقطنی وغیرہ نے اس حدیث کو روایت کیا ہے“ (۲۳)

ادائیگی دیون وصیت پر مقدم ہونے کے سلسلے میں امام بخاری رحمۃ اللہ علیہ نے ایک مکمل باب باندھا ہے جس کے تحت آپ نے فرمایا:

ويذكر ان النبي ﷺ قضى بالدين قبل الوصية

”اور اس بات کا تذکرہ کیا جاتا ہے کہ نبی اکرم ﷺ نے وصیت سے پہلے دیون ادا کئے“ (۲۴)

آیت میں وصیت کا ذکر ”دین“ سے پہلے کرنے کی حکمت

اصلاً دین ہی مقدم ہے، مذکورہ آیت میں وصیت کو دین سے پہلے ذکر کرنے میں خاص حکمتیں ہو سکتی ہیں جن میں سے چند ایک درج ذیل ہیں۔

(i) پیچھے وراثت کا تذکرہ چل رہا تھا اس کے ساتھ ہی وصیت کو بھی ذکر کر دیا اس لئے کہ وصیت میراث کے ساتھ مشابہت رکھتی ہے اس طرح کہ ”میراث“ بلا عوض ملتی ہے اسی طرح ”وصیت“ میں بھی جو کچھ ملتا ہے وہ بلا عوض ملتا ہے، جبکہ ”دین“ مال کے عوض ملتا ہے، چونکہ ”وصیت“ کو میراث کے ساتھ مشابہت حاصل تھی، اس لئے اس کو میراث کے ساتھ ذکر کر دیا۔

(ii) دین کا مطالبہ کرنے والے موجود ہوتے ہیں وہ خود ہی ادائیگی کے لئے مطالبات کرتے رہتے ہیں، جس کی بناء پر ورثاء بھی ادا کرنے کے لئے باسانی تیار ہو جاتے ہیں۔ بخلاف وصیت کے کہ اس میں تو مفت میں کسی کو مال دیا جاتا ہے اور اس کا مطالبہ بھی اس قدر سختی سے نہیں ہوتا جس قدر سختی سے قرض وغیرہ کا مطالبہ کیا جاتا ہے، ہو سکتا ہے کہ اس کی ادائیگی میں ورثاء سستی کریں۔ اس لئے وصیت کی ادائیگی کی ترغیب دلانے اور اس پر ابھارنے کے لئے ”وصیت“ کو ”دین“ سے پہلے ذکر کیا ورنہ مرتبہ تو دین کا ہی مقدم ہے۔

(iii) وصیت کو وراثت کے ساتھ ذکر کر کے اس بات کی طرف بھی اشارہ کر دیا کہ جس طرح دین کی ادائیگی واجب ہے اسی طرح وصیت کو پورا کرنا بھی واجب ہے اسی لئے تو دونوں کے درمیان لفظ ”او“ استعمال کیا جو کہ مماثلت پر دلالت کرتا ہے (iv) دین کسی نہ کسی چیز کے عوض میں ہوتا ہے اس لئے ان کی ادائیگی میں ورثاء کو زیادہ تامل نہیں ہوتا لیکن وصیت تو چونکہ ہے ہی بلا عوض، ہو سکتا ہے کہ اس کی ادائیگی میں ورثاء کوئی پس و پیش کریں اس لئے وصیت کی اہمیت بیان کرنے کے لئے اس کو آیت میں مقدم کیا۔

قوله..... ثم تنفذ وصايا الخ

تیسرا حق ”نفاذِ وصیت“

وصیت کی تعریف

بطور احسان کسی کو اپنے مرنے کے بعد اپنے مال یا منفعت کا مالک بنانا وصیت کہلاتا ہے

وصیت کی شرائط

(i) موصی (وصیت کرنے والا) تبرع کا اہل ہو۔

(ii) موصی بہ (جس چیز کی وصیت کی ہے) مباح ہو۔

(iii) وصیت کے بعد موصی کی طرف سے صراحۃً یا دلائل سے کسی قسم کا رجوع عن الوصیت ثابت نہ ہو۔

(iv) موصلی لہ (جس کے لئے وصیت کی جارہی ہے) موصلی کی موت کے وقت زندہ ہو۔

(v) موصلی لہ، قاتل موصلی نہ ہو۔

(vi) موصلی لہ، موصلی کا وارث نہ ہو۔ ہاں اگر موجود ورثاء اس کی اجازت دے دیں تو جائز ہے۔

(viii) موصلی بہ (جس چیز کی وصیت کی ہے) قابل تملیک ہو، لہذا قابل

تملیک چیز کی وصیت کرنا درست نہیں ہے۔ مثلاً کسی نے یہ وصیت کی کہ مجھے فلاں مکان پر شفعہ دائر کرنے کا جو حق تھا اسے میں تیرے لئے وصیت کرتا ہوں، میرے مرنے کے بعد تم اس پر شفعہ دائر کر لینا، یہ وصیت درست نہیں، کیونکہ اس نے اپنے حق شفعہ کو موصلی بہ بنایا اور یہ (حق شفعہ) ناقابل تملیک ہے، اس لئے یہ وصیت درست نہیں ہے۔

(ix) اس کے ذمہ اتنا قرضہ نہ ہو کہ اس کو ادا کرنے کے بعد کچھ مال باقی ہی نہ بچے۔

وصیت کی مشروعیات

(۱) اللہ تعالیٰ نے ارشاد فرمایا:

مَنْ بَعَدَ وَصِيَّةَ يَوْصِي بِهَا أَوْ دِينَ

”میت کی وصیت اور دین نکال کر“ (۲۵)

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى تَصَدَّقَ عَلَيْكُمْ عِنْدَ وَفَاتِكُمْ بِثُلْثِ أَمْوَالِكُمْ زِيَادَةً فِي أَعْمَالِكُمْ

”حضرت ابو ہریرہ رضی اللہ تعالیٰ عنہ سے روایت ہے آپ فرماتے ہیں: رسول اللہ ﷺ نے ارشاد فرمایا: اللہ تعالیٰ نے تم پر موت کے وقت اپنے مال میں سے ثلث کی وصیت کرنے کا حکم دیا ہے، یہ وصیت تمہارے لئے اعمال میں اضافے کا باعث ہوگی

مال وصیت کو استعمال کرنے کا طریقہ

اگر کسی نے وصیت کی ہو تو ادائیگی دیوں کے بعد جو کچھ بچے اس میں سے ایک تہائی (1/3) تک وصیت پورا کرنے میں لگائیں۔ مثلاً کسی شخص نے وصیت کی کہ میرے مرنے کے بعد پانچ ہزار روپیہ میرے فلاں دوست کو دے دینا یا میری نمازوں یا روزوں کا فدیہ ادا کر دینا، تو ورثاء پر لازم ہے کہ ایک تہائی میں جتنا ہو سکے میت کے اس دوست کو دیں یا اس کی نمازوں یا روزوں کا فدیہ دیں۔ اور زبہ نصیب کہ کوئی وارث اپنے ذاتی مال سے اس کا فدیہ ادا کر دے تو ان شاء اللہ بارگاہ الہی سے قبولیت کی امید ہے۔

نوٹ

یہاں یہ بات یاد رہے کہ وصیت پورا کرنے میں ایک تہائی (1/3) سے زیادہ مال نہیں لگائیں گے۔ ایک تہائی سے زیادہ میں وصیت باطل ہے۔ اور یہ بھی یاد رہے کہ کل مال کا ایک تہائی (1/3) نہیں، بلکہ قرضہ جات کی ادائیگی کے بعد جو بچ جائے

اس کے ایک تہائی میں وصیت نافذ ہوگی۔

وصیت کا شرعی حکم

پہلے وصیت واجب تھی۔ اللہ تعالیٰ نے فرمایا:

كُتِبَ عَلَيْكُمُ إِذَا حَضَرَ أَحَدُكُمُ الْمَوْتُ أَنْ تَرَكَ خَيْرَ الْوَصِيَّةِ لِلْوَالِدَيْنِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ


”تم پر فرض ہوا کہ جب تم میں کسی کو موت آئے اگر کچھ مال چھوڑے تو وصیت کر جائے اپنے ماں باپ اور قریب کے رشتہ داروں کے لئے موافق دستور یہ واجب ہے پر ہیزگاروں پر (۲۷)

اسی آیت کے تحت حضرت صدر الافاضل مولانا نعیم الدین مراد آبادی رحمۃ اللہ علیہ فرماتے ہیں: ابتدائے اسلام میں وصیت فرض تھی، جب میراث کے احکام نازل ہوئے تو منسوخ کی گئی، اب غیر وارث کے لئے تہائی سے کم میں وصیت کرنا مستحب ہے، بشرطیکہ وارث محتاج نہ ہوں یا ترکہ ملنے پر محتاج نہ رہیں، ورنہ ترکہ، وصیت سے افضل ہے۔

وصیت کے احکام کے متعلق وجہ حصر

وصیت دو حال سے خالی نہ ہوگی کہ وارث کے لئے ہے یا اجنبی کے لئے، اگر وارث کے لئے ہے تو پھر دو حال سے خالی نہیں کہ کسی وارث نے اس کی اجازت دی ہے یا نہیں، اگر کسی ایک نے بھی اجازت دے دی ہے تو وصیت جائز اور اگر کسی نے بھی اجازت نہیں دی تو جائز نہیں اور اگر وصیت کسی اجنبی کے لئے ہو تو پھر دو حال سے خالی نہیں کہ ثلث مال سے زیادہ کی ہے یا کم، کی اگر ”ثلث مال“ یا ”کم“ کی ہے تو مطلقاً جائز ہے اور اگر زیادہ کی ہے تو پھر دو حال سے خالی نہیں کہ کسی وارث نے اس کی اجازت دی ہے یا نہیں اگر کسی ایک نے بھی اجازت دے دی تو یہ وصیت جائز ہے اور اگر کسی نے بھی اجازت نہیں دی تو ثلث سے زائد میں وصیت باطل ہے۔

وصیت کا نقشہ



فولہ ثم یقسم الباقي الخ

چوتھا حق ”تقسیم بین الورثاء“

تجہیز و تکفین، ادائیگی دیون اور نفاذ وصیت کے بعد جو مال بچ رہے وہ ورثاء کے درمیان کتاب اللہ، سنت اور اجماع سے ثابت شدہ حق وراثت کے مطابق تقسیم کر دیا جائے گا۔

نوٹ

تقسیم بین الورثاء چوتھے نمبر پر اس صورت میں ہے کہ سابقہ تینوں حقوق پائے جاتے ہوں اگر میت کی طرف سے کوئی وصیت نہ تھی تو اب تقسیم بین الورثاء ”تیسرا حق“ ہوگا اور اگر نہ وصیت تھی اور نہ ہی اس پر کسی قسم کا دین تھا تو اب تقسیم بین الورثاء ”دوسرا حق“ ہوگا اور اگر نہ وصیت تھی، نہ دین اور نہ ہی تجہیز و تکفین ہوئی مثلاً وہ ڈوب کر مرا تھا، تو اب تقسیم بین الورثاء ”پہلا حق“ ہوگا اور اور ترکہ کا آغاز تقسیم سے کیا جائے گا۔ اس لئے کہ کسی بھی حق کو جو پہلا، دوسرا، تیسرا اور چوتھا کہا گیا ہے وہ اپنے سے سابقہ حق کے پائے جانے کے اعتبار سے ہے۔ لہذا جہاں حقوق متقدمہ پائے جائیں گے وہاں تقسیم بین الورثاء ”حق رابع“ ہوگا۔

وارث کی تعریف

وہ شخص جو ایسے شخص کے مرجانے کے بعد باقی رہا جس سے اس باقی کا نسب یا سبب ثابت ہو ”وارث“ کہلاتا ہے۔

ثبوت وراثت کے ماخذ

ثبوت وراثت کے ماخذ تین ہیں۔

پہلا ماخذ کتاب اللہ

کچھ ورثاء ایسے ہیں جن کا حق وراثت، کتاب اللہ سے ثابت ہے۔ ان کے درمیان ترکہ میت کی تقسیم قرآن کریم کے بیان کردہ احکام کے مطابق کی جائے گی۔ مثلاً ماں، باپ، بیٹی، بیٹا، شوہر، بیوی، بھائی اور بہن کہ ان کا حق وراثت، قرآن کریم سے ثابت ہے۔

دوسرا ماخذ سنت

کچھ ورثاء ایسے ہیں جن کا حق وراثت، حدیث سے ثابت ہے ان کے درمیان ترکہ میت کی تقسیم حدیث شریف کے بیان کردہ اصولوں کے مطابق کی جائے گی، مثلاً آقائے دو عالم فخر بنی آدم صلی اللہ علیہ وسلم نے دادی کو والدہ کے ساتھ لاحق

فرما کر اس کے لئے چھٹا حصہ (1/6) مقرر فرمایا اور لڑکیوں کے ساتھ ساتھ سگی بہنوں کے لئے بھی حصہ مقرر فرمایا اور نانی کا حصہ بھی مقرر فرمایا۔

تیسرا ماخذ اجماع امت

کچھ ورثاء ایسے ہیں جن کا حق وراثت اجماع سے ثابت ہے ان کے درمیان ترکہ میت، اجماع سے ثابت شدہ اصولوں کے مطابق تقسیم کیا جائے گا مثلاً پوتوں اور پوتیوں کا حق اجماع امت سے ثابت ہے۔ جن لوگوں کا حق ان مذکورہ تین طرق میں سے کسی ایک سے ثابت ہوگا وہ ترکہ حاصل کرنے کا حقدار ہوگا۔

فَيَبْدَأُ بِأَصْحَابِ الْفَرَائِضِ وَهُمْ الَّذِينَ لَهُمْ سَهَامٌ مُقَدَّرَةٌ فِي كِتَابِ اللَّهِ تَعَالَى ثُمَّ يَبْدَأُ بِالْعَصَبَاتِ مِنْ جِهَةِ النَّسَبِ وَالْعَصْبَةُ مُطْلَقًا كُلُّ مَنْ يَأْخُذُ مِنَ التَّرِكَةِ مَا بَقِيَتهُ أَصْحَابُ الْفَرَائِضِ وَعِنْدَ الْإِنْفِرَادِ يَحْرُزُ جَمِيعَ الْمَالِ ثُمَّ يَبْدَأُ بِالْعَصْبَةِ مِنْ جِهَةِ السَّبَبِ وَهُوَ مَوْلَى الْعِتَاقَةِ ثُمَّ عَصْبَتُهُ ثُمَّ الرَّدُّ عَلَى ذَوِي الْفُرُوضِ النَّسَبِيَّةِ بِقَدْرِ حُقُوقِهِمْ ثُمَّ ذَوِي الْأَرْحَامِ ثُمَّ مَوْلَى الْمَوَالَةِ ثُمَّ الْمُقَرَّ لَهُ بِالنَّسَبِ عَلَى الْغَيْرِ بِحَيْثُ لَمْ يَثْبُتْ نَسَبُهُ بِإِقْرَارٍ مِنْ ذَلِكَ الْغَيْرِ إِذَا مَاتَ الْمُقَرَّرُ عَلَى إِقْرَارِهِ ثُمَّ الْمُوصَى لَهُ بِجَمِيعِ مَالِهِ ثُمَّ بَيْتُ الْمَالِ

ترجمہ

”اصحاب فرائض سے تقسیم شروع کی جائے گی۔ اور (اصحاب فرائض) ان لوگوں کو کہتے ہیں جن کے حصے قرآن کریم میں مقرر ہیں۔ پھر ان عصبات (کو حصہ دیا جائے گا) جو نسب کی جہت سے ہوں اور عصبہ ہر اس شخص کو کہتے ہیں جو اصحاب فرائض سے سبچا ہوا مال لے، اور تنہا ہونے کی صورت میں سارا مال لے۔ پھر اس عصبہ کو (حصہ دیا جائے گا) جو سبب کی جہت سے ہو اور وہ مولى العتاقہ ہے۔ پھر اسی ترتیب پر اس کے عصبہ (کو حصہ دینا) شروع کریں۔ پھر ذوی الفروض النسبیہ (پر) ان کے حقوق کے مطابق رد کریں گے پھر ذوی الارحام (کو) پھر مولى الموالاة (کو) اس کے بعد اس شخص (کو دیں گے) جس کے لئے غیر پر نسب کا اقرار کیا گیا ہو اس طرح کہ اس کا نسب اس کے اقرار کی بنیاد پر اس کے غیر سے ثابت نہ ہوتا ہو جبکہ وہ اپنے اقرار پر قائم رہتے ہوئے مر جائے۔ پھر اس شخص کو (حصہ دیں گے) جس کے لئے میت نے پورے مال کی وصیت کی ہو۔ پھر (اگر مذکورہ ورثاء میں سے کوئی نہ ہو تو) بیت المال (میں جمع کروادیا جائے گا)“

قولہ..... فَيَبْدَأُ بِأَصْحَابِ الْفَرَائِضِ الْخ

ترکہ میت کے مستحقین

میت کے ترکہ کے مستحقین کی تعداد 10 ہے۔ جو کہ بالترتیب درج ذیل ہیں۔

(۱)..... اصحاب فرائض

(۲)..... عصبہ نسبیہ

- (۳).....عصبہ سیئہ
 (۴).....عصبہ سیئہ کے مذکر عصبات
 (۵).....رد علی ذوی الفروض النسبیہ
 (۶).....ذوی الارحام
 (۷).....مولیٰ الموالات
 (۸).....مقرله بالنسب علی الغیر
 (۹).....موصیٰ له بجمیع ماله
 (۱۰).....بیت المال

1۔ اصحاب فرائض

یہ وہ لوگ ہیں جن کے حصص قرآن، سنت اور اجماع سے مقرر اور متعین ہیں۔

اصحاب فرائض کو عصابات پر مقدم کرنے کی وجہ

پہلی وجہ

عَنْ ابْنِ عَبَّاسٍ رَضِيَ اللَّهُ تَعَالَى عَنْهُمَا عَنِ النَّبِيِّ ﷺ قَالَ الْحَقُّ الْفَرَائِضَ بِأَهْلِهَا فَمَا بَقِيَ فَهُوَ لِأَوْلَى رَجُلٍ ذَكَرَ

”حضرت عبداللہ ابن عباس رضی اللہ تعالیٰ عنہما نبی اکرم ﷺ سے روایت کرتے ہیں کہ فرائض ان کے اہل (یعنی اہل فرائض) کو دو۔ اگر (اہل فرائض کو ان کے حصے ادا کر دینے کے بعد) کچھ بچ رہے تو وہ ان مردوں کے لئے ہے جو میت کے سب سے زیادہ قریب ہو“ (۲۹)

دوسری وجہ

ان کے حصص قرآن کریم میں جہاں بیان کئے گئے ہیں وہاں کسی دوسرے وارث کا تذکرہ تک نہیں کیا گیا۔ اس کی وجہ یہی ہے کہ میت کے ترکہ میں سے اولاً ان کے حصص ادا ہو جائیں، ان کو دینے کے بعد جو بچ رہے وہ دوسروں میں تقسیم کیا جائے۔ اگر اہل فرائض کے درجہ میں کوئی اور وارث بھی ہوتا تو مقام بیان میں ان کا بھی تذکرہ کیا جاتا۔

تیسری وجہ

اگر اصحاب فرائض کو عصابات پر مقدم نہ کرتے بلکہ عصابات کو مقدم کر دیتے تو ”اصحاب فرائض“ ترکہ سے محروم رہ جاتے۔ کیونکہ جب عصابات، مقدم ہونگے تو وہ منفرد ہونگے اور عصبہ جب منفرد ہوتا ہے تو سارا مال لیتا ہے، تو اصحاب فرائض کو مقدم نہ کرنے کی صورت میں عصابات، سارا مال لے جائیں گے اور اصحاب فرائض محروم رہ جائیں گے اور اصحاب فرائض کا محروم رہنا باطل ہے۔

قوله..... ثم يبدأ بالعصابات الخ

2۔ عصابات نسبہ

ہر وہ وارث جو اصحاب فرائض سے بچ جانے والا مال لے اور اکیلا ہونے کی صورت میں سارا مال لے۔

اعتراض

تعریف دخول غیر سے مانع نہیں ہے کہ یہ تو اصحاب فرائض پر بھی صادق آرہی ہے کیونکہ ”اصحاب فرائض“ بھی جمع مال لیا کرتے ہیں۔ حالانکہ وہ عصبات نہیں ہوتے جیسا کہ کسی میت کے عصبات نہ ہوں تو سارا مال اصحاب فرائض ہی لیں گے۔

جواب

عصبہ کی تعریف میں ایک قید معتبر ہے وہ یہ کہ ”اصحاب فرائض“ سے بچ جانے والا سارا مال ”ایک ہی جہت“ سے لیں۔ اب اعتراض جاتا رہا، اس لئے کہ ”اصحاب فرائض“ سارا مال ”ایک ہی جہت“ سے نہیں لیتے بلکہ کچھ مال تو اصحاب فرائض ہونے کی وجہ سے لیتے ہیں اور بقیہ مال ”رد علی ذوی الفروض“ کی بناء پر لیتے ہیں۔ لہذا تعریف جامع اور مانع ہے۔

قوله..... ثم بالعصبۃ من جهة السبب الخ

(۳) عصبات سببیہ

یہ ”مولیٰ العتاقہ“ ہے (یعنی کسی غلام کو آزاد کرنے والا) اس کو ”عصبہ سببی“ اس لئے کہتے ہیں کہ اس کی عصوبت، قربابت کی وجہ سے نہیں۔ بلکہ آزاد کرنے کے ”سبب“ سے حاصل ہوتی ہے۔ اس ولاء کو ”ولاء العتاقہ“ اور ”ولاء النعمۃ“ بھی کہتے ہیں۔ اگر میت کا کوئی ”عصبہ نسبی“ نہ ہو، تب اس کو وراثت دی جاتی ہے ورنہ عصبات نسبیہ کے ہوتے ہوئے اس کا وراثت میں کوئی حق نہیں ہوتا۔

اس کی تفصیل یوں ہے کہ کسی شخص نے اپنا غلام یا کوئی باندی آزاد کی، آزاد ہونے کے بعد وہ باندی یا غلام مر گیا اور اس کا کوئی ”نسبی عصبہ“ بھی نہیں ہے کہ اصحاب فرائض سے بچ جانے والا یا اکیلا ہونے کی صورت میں سارا مال لے تو ایسی صورت میں وہ آزاد کرنے والا اس کا عصبہ سببی ہونے کی وجہ سے سارا مال حاصل کر لے گا۔ اس پر دلیل یہ ہے کہ حضرت حمزہ رضی اللہ تعالیٰ عنہ کی صاحبزادی نے ایک غلام کو آزاد کیا اس کے بعد وہ غلام مر گیا، غلام کی ایک بیٹی تھی، نبی اکرم ﷺ نے اس غلام کا آدھا مال اس کی بیٹی کو اور بقیہ آدھا حضرت حمزہ رضی اللہ تعالیٰ عنہ کی صاحبزادی کو دلوا دیا۔

دیکھئے! یہاں پر حضرت حمزہ رضی اللہ تعالیٰ عنہ کی صاحبزادی کو ان کے آزاد کردہ غلام کے ترکہ کا حصہ صرف اسی لئے ملا کہ انہوں نے غلام کو آزاد کیا تھا۔ اسی کو ”مولیٰ العتاقہ“ کہتے ہیں۔

نیز رسول اکرم ﷺ نے ارشاد فرمایا انما الولاء لمن اعتق

”ولاء آزاد کرنے والے کے لئے ہے“ (۳۰)

قوله..... ثم عصبته الخ

4- عصبہ سببی کے مذکر عصبات

اگر عصبہ سببی موجود نہ ہو تو ایسی صورت میں اس عصبہ سببی کے مذکر عصبات وارث ہونگے۔ لیکن یہاں پر ایک قید معتبر ہے وہ یہ کہ ”عصبہ سببی“ کے تمام عصبات نہیں بلکہ صرف ”مذکر عصبات“ وارث ہونگے۔ کیونکہ رسول پاک ﷺ نے ارشاد فرمایا ہے:

لَيْسَ لِلنِّسَاءِ الْوَلَاءُ إِلَّا مَا عَتَقْنَ أَوْ عَتَقَ مَنْ عَتَقْنَ

”عورت کو (کسی کی) ولاء کا حق حاصل نہیں ہوگا البتہ جسے عورت نے آزاد کیا ہو، یا اس کے آزاد کردہ غلام نے جس کو آزاد کیا ہو“ (۳۱)

اس کی صورت یوں ہوگی کہ زید کا ایک بیٹا (حسن)، ایک بیٹی فاطمہ اور ایک غلام ہے۔ غلام کو اس نے آزاد کر دیا اور غلام آزاد کرنے کے بعد زید خود مر گیا، اس کے بعد وہ غلام مر گیا اور اس غلام کا کوئی ”نسبی عصبہ“ موجود نہیں ہے، اب اس کا مال اس کے ”سببی عصبہ“ (اس کے سابقہ آقا زید) کے مذکر عصبہ (حسن) کو ملے گا۔ جبکہ مرحوم آقا (زید) کی بیٹی (فاطمہ) کو کچھ بھی نہیں ملے گا۔

قولہ..... ثم الرد علی ذوی الفروض الخ

5- ذوی الفروض کو دوبارہ ادائیگی

اگر ذوی الفروض کے علاوہ کوئی دوسرا وارث یعنی نسبی یا سببی عصبہ موجود نہ ہو تو ایسی صورت میں ترکہ دوبارہ اصحاب فرائض میں ان کے حقوق کے مطابق تقسیم کر دیا جائے گا مثلاً دو ذوی الفروض کو ترکہ میں سے جو حصہ ملا ان میں نسبت 2 اور 1 کی تھی تو اب بچ جانے والا ترکہ بھی ان دونوں کے مابین 2 اور 1 کی نسبت سے تقسیم کیا جائے گا (تفصیل آگے آرہی ہے۔)

ذوی الفروض نسبی

نسبی اعتبار سے ”ذوی الفروض“ دس قسم کے رشتہ دار ہیں

(i) باپ (ii) دادا (iii) اخیانی بھائی (iv) بیٹی (v) پوتی

(vi) سگی بہن (vii) علاقائی بہن (viii) اخیانی بہن (ix) ماں (x) دادی۔

نوٹ: ذوی الفروض کے ساتھ ”نسبی“ کی قید لگانے سے ”سببی ذوی الفروض یعنی میاں بیوی“ خارج ہو جائیں گے۔ کیونکہ یہ ذوی الفروض تو ہیں لیکن ”نسبی“ نہیں بلکہ ”سببی“ ہیں۔ دوبارہ تقسیم میں ان کو حصہ نہیں ملے گا۔

سوال:

دوبارہ تقسیم میں ”زوجین“ کو حصہ سے محروم کیوں کیا گیا؟

جواب

قیاس کے مطابق تو یہ وراثت کے حقدار ہی نہیں ہیں۔ کیونکہ ان کا میت کے نسب سے کسی قسم کا تعلق نہیں ہوتا، بلکہ ان کا استحقاق تو محض کتاب و سنت کے حکم کے باعث ہے۔ اور اصول یہ ہے کہ خلاف قیاس حکم صرف وہیں تک محدود رہتا ہے جہاں تک اصل نص میں بیان کیا گیا ہو۔ پہلی تقسیم میں ان کا استحقاق کتاب و سنت سے ثابت ہونے کی بنیاد پر دے دیا گیا لیکن چونکہ یہ حکم خلاف قیاس تھا اس لئے اس پر قیاس کرتے ہوئے دوبارہ تقسیم میں ان کے مستحق وراثت ہونے کا حکم نہیں لگایا جاسکتا۔ جبکہ دوسرے اصحاب فرائض کا مستحق وراثت ہونا چونکہ موافق قیاس ہے، اس لئے دوسری تقسیم میں ان کو دوبارہ حصہ دیا گیا۔

فولہ..... ثم ذوی الارحام الخ

6۔ ذوی الارحام

وہ لوگ جن کو میت کے ساتھ قرابت حاصل ہو اور وہ عصبہ نہ ہوں اور نہ ہی ذو سہم ہوں ”ذوی الارحام“ کہلاتے ہیں۔

سوال

اصحاب فرائض کو ”ذوی الارحام“ سے مقدم کیوں کیا؟

جواب

اس لئے کہ ”ذوی الفروض“ سے تعلق رکھنے والے رشتہ دار، ذوی الارحام کی بہ نسبت میت کے زیادہ قریب ہوتے ہیں۔

فولہ..... ثم مولیٰ الموالاة الخ

7۔ مولیٰ الموالاة:

اس کا مطلب یہ ہے کہ ایک مجہول النسب شخص کسی دوسرے (معلوم النسب) شخص سے یہ کہے: تو میرا مولیٰ ہے، میرے مرنے کے بعد تو میرا وارث ہوگا اور اگر میں کوئی جنایت کروں تو تو میری طرف سے دیت ادا کرے گا، وہ شخص قبول کر لے، تو یہ قبول کرنے والا (معلوم النسب) دوسرے (مجہول النسب) کا وارث ہوگا۔ اور اگر یہ مجہول النسب شخص کوئی جرم کرے تو اس کا تاوان بھی اُس (معلوم النسب) کے ذمہ ہوگا۔

اور اگر جس سے عقد کیا گیا وہ بھی مجہول النسب ہے اور وہ بھی اس سے اسی طرح عقد کرے اور یہ اس کو قبول کر لے تو دونوں ہی ایک دوسرے کے وارث ہونگے ان میں سے کوئی بھی جنایت کرے تو دوسرا اس کا تاوان دے گا اور ان میں سے کوئی بھی مر جائے تو دوسرا اس کا وارث بنے گا۔

ابراہیم نخعی رحمۃ اللہ علیہ کے نزدیک مولیٰ الموالاة کے لئے یہ شرط ہے کہ جو عقد کر رہا ہے وہ پہلے اس مولیٰ الموالاة

کے ہاتھ پر اسلام قبول کر چکا ہو پھر اس کے ساتھ ”عقد موالاة“ کرے۔

شمس الائمہ سرحدی رحمۃ اللہ علیہ فرماتے ہیں: جس سے عقد موالاة کیا جا رہا ہے اس کے ہاتھ پر اسلام لانا ضروری نہیں ہے بلکہ کسی کے بھی ہاتھ پر اسلام قبول کیا ہو ”عقد موالاة“ صحیح ہے۔

امام شافعی رحمۃ اللہ علیہ کا مسلک

امام شافعی رحمۃ اللہ علیہ کے نزدیک ”ولاء الموالاة“ باطل ہے، ولاء صرف آزاد کرنے والے کی ہوتی ہے جس کو ”ولاء العتاقہ“ کہتے ہیں۔ امام شافعی کا بھی یہی موقف ہے اور حضرت زید بن ثابت رضی اللہ تعالیٰ عنہ کا بھی یہی مسلک ہے۔ (۳۲)

احناف کا مسلک

حضرت عمر، حضرت علی اور حضرت عبداللہ ابن مسعود رضی اللہ تعالیٰ عنہم کا مذہب یہ ہے کہ ”ولاء الموالاة“ جائز ہے۔ اس موقف پر دلیل یہ ہے کہ حضرت اشعث بن سوار رضی اللہ تعالیٰ عنہ کے ہاتھ پر ایک شخص اسلام لایا پھر اس نے آپ کے ساتھ عقد موالاة کیا پھر مر گیا اور کچھ مال چھوڑ گیا، حضرت اشعث فرماتے ہیں کہ میں نے اس کی وراثت کے متعلق جناب عمر فاروق رضی اللہ تعالیٰ عنہ سے پوچھا تو آپ نے فرمایا: اس کی وراثت تیرے لئے ہے اگر تو نہیں لے گا تو پھر بیت المال میں رکھی جائے گی۔

مسئلہ:

کسی کو اس طرح اپنا وارث بنانے والا اپنے اس قول سے رجوع بھی کر سکتا ہے لیکن اگر اس نے کوئی جنایت کی اور دوسرے نے اس کا تاوان دے دیا اب یہ اپنے قول سے پھرنا چاہے اور اس کو وراثت سے محروم کرنا چاہے تو نہیں کر سکتا۔

ولاء الموالاة کی شرط

مولیٰ الموالاة کو وراثت اس وقت ملے گی جب

- (i) عقد موالاة میں میراث اور عاقلہ دونوں کی شرط ہو۔ کیونکہ دونوں کی شرط موجود ہوگی تو ایک (عقد موالاة قبول کرنے والا)، دوسرے (عقد موالاة کرنے والے) کا وارث اور عاقلہ (تاوان کا کفیل) ہو سکے گا۔
- (ii) موالاة کرنے والے کا کوئی وارث موجود نہ ہو۔
- (iii) نو مسلم جو عقد ”موالاة“ کرنا چاہتا ہے وہ اہل عرب میں سے نہ ہو۔

ذوی الارحام کو ”مولیٰ الموالاة“ پر مقدم کرنے کی وجہ

ذوی الارحام کو میت کے ساتھ جو قرب حاصل ہوتا ہے، مولیٰ الموالاة کو وہ قرب حاصل نہیں ہوتا۔ کیونکہ ”ذوی الارحام“ اس کے سگے اور فطری رشتہ دار ہوتے ہیں جبکہ ”مولیٰ الموالاة“ کے ساتھ اس کی رشتہ داری صرف زبانی کلامی ہے

قوله..... ثم المقر له بالنسب الخ

8- مقررہ بالنسب علی الغیر

یہ وہ شخص ہے جس کے بارے میں میت نے کسی غیر کے ساتھ ثبوت نسب کا معتبر اقرار کیا ہو۔ اس حیثیت سے کہ اس کے اقرار سے وہ نسب ثابت نہ ہوا ہو۔ اس کی صورت یہ ہوگی کہ زید نے عمرو (جو کہ مجهول النسب ہو، جس کی عمر تقریباً اتنی ہو کہ وہ اس کے باپ کا بیٹا ہو سکتا ہو) سے کہا ہو کہ تو میرا بھائی ہے۔ اس کا اقرار دراصل یہ ثابت کرتا ہے کہ عمرو، میرے باپ کا بیٹا ہے۔ جبکہ یہ بات پایہ ثبوت کو نہ پہنچی ہو کہ واقعی زید کا باپ اس کا باپ ہے بلکہ یہ ثبوت نسب صرف زید کے اقرار پر ہی موقوف ہو۔

جس شخص کے بارے میں میت نے اقرار کیا اس کو ”مقررہ بالنسب علی الغیر“ کہتے ہیں۔ اس کو وراثت تب ملے گی جب میت کے وراثاء میں ”مولی الموالاتہ“ بھی نہ ہوں۔ اقرار کرنے والا مذکورہ مثال میں زید ”مقرر“ ہے، عمر ”مقررہ“ ہے اور زید کا باپ ”مقرر علیہ“ ہے۔

مقررہ بالنسب علی الغیر کے مستحق وراثت ہونے کی شرائط

(۱) جو اقرار نسب، میت نے کیا ہے وہ شرعاً معتبر بھی ہو۔ لہذا اگر ایسا اقرار کیا گیا جو معتبر ہی نہ ہو مثلاً کسی ”معروف النسب“ شخص کے بارے میں اقرار کیا یا ایسے ”مجهول النسب“ کے بارے میں اقرار کیا جو عمر میں اس میت کے باپ سے بڑا ہے یا برابر ہے تو اس سے اس کا ”مقررہ بالنسب علی الغیر“ ہونا ثابت نہیں ہوگا کیونکہ اس اقرار کا کوئی اعتبار ہی نہیں۔

(۲) جس نسب کا میت نے اقرار کیا ہو وہ غیر کی طرف رجوع کرتا ہو۔ لہذا اگر ایسا اقرار کیا جو اس کے غیر کی طرف رجوع نہیں کرتا بلکہ خود اس میت کی طرف رجوع کرتا ہے جیسے میت نے کسی ”مجهول النسب“ شخص (جو اتنی عمر کا ہے کہ اس کا بیٹا ہو سکتا ہے) کے بارے میں یہ اقرار کیا کہ یہ میرا بیٹا ہے تو اس اقرار سے اس کا ”مقررہ بالنسب علی الغیر“ ہونا ثابت نہ ہوگا بلکہ اس صورت میں وہ حقیقی بیٹا قرار پائے گا اور بیٹوں کی طرح وراثت پائے گا۔

(۳) جس غیر کی طرف وہ نسب رجوع کرتا ہے اس غیر نے اس اقرار کو تسلیم نہ کیا ہو، لہذا اگر اس غیر نے اس اقرار کو تسلیم کر لیا تو وہ ”مقررہ بالنسب علی الغیر“ نہ ہوگا۔ مثلاً میت نے جس شخص کے بارے میں کہا تھا کہ یہ میرا بھائی ہے میت کے باپ نے یہ تسلیم بھی کر لیا کہ جس کے بارے میں اس نے اپنا بھائی ہونے کا دعویٰ کیا ہے وہ واقعی میرا بیٹا ہے تو اس صورت میں بھی وہ مجهول النسب ”مقررہ بالنسب علی الغیر“ نہ ہوگا بلکہ حقیقتاً بھائی ہوگا اور بھائیوں کی طرح میراث پائے گا۔

(۴) میت، جس نے اس ”مجهول النسب“ کے بارے میں اقرار کیا تھا وہ مرنے تک اس اقرار پر قائم رہا ہو۔ لہذا اگر وہ قبل الموت اس اقرار سے پھر گیا تو وہ ”غیر“ مقررہ بالنسب علی الغیر نہ ہو سکے گا۔

قوله..... ثم الموصیٰ له بجميع ماله الخ

(۹) موصیٰ له بجميع ماله

یہ وہ شخص ہے جس کے بارے میں میت نے وصیت کی ہو کہ میرے مرنے کے بعد میرا سارا مال اس کو دے دیا جائے ایسے شخص کو ”موصیٰ له بجميع ماله“ کہتے ہیں۔ جب میت کے مذکورہ ورثاء میں سے کوئی بھی نہ ہو، تو احناف کے نزدیک اس کی تمام جائیداد اس موصیٰ له (جس کے لئے میت نے جمیع مال کی وصیت کی ہو) کو دے دی جائے گی۔

قوله..... بیت المال الخ

(۱۰) بیت المال

اگر مذکورہ ورثاء میں سے کوئی بھی نہ پایا جائے تو پھر میت کا مال بیت المال میں بطور امانت رکھ دیا جائے گا اور یہ مال عام مسلمانوں کے لئے ہوگا لیکن یہاں پر یہ یاد رہے کہ یہ مال بطور وراثت نہیں رکھا جائے گا کیونکہ جو مال بطور وراثت رکھا جاتا ہے اس میں مذکورہ مؤنث کی بہ نسبت ڈبل حصہ ملتا ہے جبکہ بیت المال کا مال تمام مسلمانوں کے لئے برابر ہوتا ہے۔ بلکہ عامۃ المسلمین کے لئے یہ مال رکھا جائے گا اگر بطور وراثت ہوتا تو سب مسلمانوں کیلئے برابر نہ ہوتا بلکہ مرد کے لئے زیادہ اور عورت کے لئے کم ہوتا۔ جیسا کہ ذمی کا کوئی وارث نہ ہو تو اس کا مال بیت المال میں رکھا جاتا ہے اور عامۃ المسلمین اس میں برابر ہوتے ہیں۔

فصل فی الموانع

الْمَنَاعُ مِنَ الْإِرْثِ أَرْبَعَةٌ الرَّقُّ وَافِرًا كَانَ أَوْ نَاقِصًا وَالْقَتْلُ الَّذِي يَتَعَلَّقُ بِهِ وَجُوبُ الْقِصَاصِ أَوِ الْكُفَّارَةُ وَاخْتِلَافُ الدِّينَيْنِ وَاخْتِلَافُ الدَّارَيْنِ أَمَّا حَقِيقَةُ كَالْحَرْبِيِّ وَالذِّمِّيِّ أَوْ حُكْمًا كَالْمُسْتَأْمِنِ وَالذِّمِّيِّ أَوْ الْحَرْبِيِّينِ مِنْ دَارَيْنِ مُخْتَلِفَتَيْنِ وَالِدَّارُ إِنَّمَا تَخْتَلِفُ بِاخْتِلَافِ الْمَنَعَةِ وَالْمَلِكِ لَا نَقْطَاعَ الْعِصْمَةِ فِيمَا بَيْنَهُمْ

ترجمہ

”حصول وراثت سے چار چیزیں رکاوٹ ہیں

(i) رقیق وافر ہو یا ناقص۔

(ii) وہ قتل جس سے قصاص یا کفارہ لازم ہوتا ہے۔

(iii) اختلاف دینین۔

(iv) اختلاف دارین یا تو حقیقتہً ہو جیسے حربی اور ذمی یا حکماً ہو جیسے مستأمن اور ذمی یا دو مختلف ملکوں کے دو حربی۔ فوج

اور حکمران الگ الگ ہونے کی بنیاد پر مملکت الگ سمجھی جاتی ہے، کیونکہ ایک ملک کے باشندے کی حفاظت دوسرے ملک کے ذمہ نہیں ہوتی۔

قوله..... الموانع من الارث الخ

موانع ارث

موانع، جمع ہے ”ممانعة“ جو کہ مؤنث ہے مانع کی۔ ”مانع“ کا لغوی معنی ”حائل“ ہے۔ اور اصطلاحاً اس سے مراد وہ علت ہے جس کے کسی شخص میں پائے جانے کی وجہ سے وہ وراثت سے محروم ہو جائے۔ مطلب یہ کہ کچھ امور ایسے ہیں جن میں سے کوئی ایک بھی کسی انسان میں پایا جائے تو وہ وراثت سے محروم ہو جاتا ہے۔

مانع دو طرح کے ہوتے ہیں

(۱) مورد وثیت سے مانع

(۲) وارثیت سے مانع

مورد وثیت سے مانع وہ علت ہے جس کے ہوتے ہوئے کسی شخص کا مال وراثت ہی نہ بن سکے۔ وہ علت ”نبوت“ ہے۔ کیونکہ رسول اکرم ﷺ نے فرمایا:

لا نورث ماتر کنا صدقة

”ہمارا مال وراثت نہیں ہوتا بلکہ ہم جو کچھ چھوڑتے ہیں وہ صدقہ ہوتا ہے“ (۳۴)

اور دوسرا مانع ایسی علت ہے جس کی وجہ سے کوئی شخص وراثت کا حصہ پانے سے محروم ہو جائے۔ یہاں پر یہی قسم مراد ہے یہ چار طرح کے امور ہیں (۳۵)

قولہ..... الرق وافرکان او ناقصا الخ

نمبر (۱)۔۔۔۔۔ رقیق (کسی کا مملوک یعنی غلام ہونا)

اصطلاح شرع میں اس ”عجز حکمی“ کو کہتے ہیں جو انسان کے ساتھ کفر کی وجہ سے قائم ہوتا ہے۔ یعنی غلام، حکم شرع کی وجہ سے ان تمام تصرفات سے محروم ہوتا ہے جو آزاد کر سکتا ہے۔ جیسے گواہی دینا اور حاکم بننا وغیرہ

رقیق کی اقسام

رقیق کی دو قسمیں ہیں۔

نمبر: ۱۔ تامہ

نمبر: ۲۔ ناقصہ

رقیق تامہ

کسی غلام میں پائی جانے والی ایسی غلامی جس کے ساتھ آزادی کا سبب اصلاً منعقد نہ ہوا ہو۔ جیسے خالص غلام

رقیق ناقصہ

کسی غلام میں پائی جانے والی ایسی غلامی جس کے ساتھ آزادی کا سبب منعقد ہو گیا ہو۔ جیسے مدبر، مکاتب اور ام ولد۔

مدبر

مدبر کی دو قسمیں ہیں۔

(i) مدبر مطلق۔

(ii) مدبر مقید۔

مدبر مطلق

ایسا غلام جس کی آزادی کو اس کا آقا اپنی موت کے ساتھ معلق کر دے اور اس میں کسی اور وصف یا شرط کی قید نہ لگائے۔ مثلاً آقا کہے: تو مدبر ہے، میں نے تجھے مدبر کیا، تو میرے مرنے کے بعد آزاد ہے یا اگر میں مر جاؤں تو تو آزاد ہے۔ اس کا حکم یہ ہے کہ آقا نہ اس کو بیچ سکتا ہے، نہ کہیں رہن رکھوا سکتا ہے اور نہ ہی اس کو کسی کے لئے ہبہ کر سکتا ہے۔

مدبر مقید

ایسا غلام جس کی آزادی کو اس کا آقا اپنی موت کے ساتھ معلق کر دے اور ساتھ ساتھ کسی وصف یا شرط کی قید بھی لگا دے۔ مثلاً کہے: اگر میں اس مرض میں مر گیا یا اگر میں اس سفر میں مر گیا تو تو آزاد ہے۔ یونہی کسی بھی ایسی بات کے ساتھ مقید کر دے جس میں وجود و عدم دونوں احتمال موجود ہوتے ہیں۔

اس کا حکم یہ ہے کہ اگر آقا اُسی حالت میں مرا جس حالت کے ساتھ مرنے پر غلام کی آزادی مشروط کی تھی تو اس ”مقید مدبر“ کے جمیع احکام ”مطلق مدبر“ کی طرح ہونگے۔ (۳۶)

مکاتب

وہ غلام ہے جس کو آقا نے یہ کہہ رکھا ہو کہ تم اتنا مال مجھے دے دو تو تم آزاد ہو۔ اس کا حکم یہ ہے کہ اگر وہ مقررہ مال ادا کر دے تو آزاد ہو جائے گا اور جب تک کل مال ادا نہ کر دے گا، غلام ہی رہے گا۔ اور جب تک وہ غلام ”بدل کتابت“ ادا کرنے سے عاجز نہ ہو جائے آقا کیلئے اس کی بیع اور ہبہ وغیرہ ناجائز ہے۔

ام ولد

جب کوئی لونڈی اپنے آقا کے لئے بچہ پیدا کرے اور آقا اپنے سے اس کے نسب کا اقرار کرے تو وہ لونڈی اس کی ”ام ولد“ ہو جاتی ہے۔

اس کا حکم یہ ہے کہ آقا نہ تو اس کو بیچ سکتا ہے، نہ ہبہ کر سکتا ہے، اور نہ ہی کہیں رہن رکھوا سکتا ہے۔ (۳۷)

رقیت کے مانع ارث ہونے کی علت

(۱) جو مطلقاً غلام ہوتا ہے وہ کسی بھی اعتبار سے مال کا مالک نہیں ہوتا یعنی جتنے بھی اسباب ملکیت ہیں ان میں سے کسی ایک کے ذریعے بھی وہ مال کا مالک نہیں بن سکتا۔
تو جس طرح وہ دیگر اسباب کے ذریعے مالک نہیں بن سکتا اسی طرح وہ سبب وراثت کے ذریعے بھی مالک نہیں بن سکتا۔

(۲) غلام کے پاس جو کچھ بھی ہوتا ہے وہ تمام اس کے آقا کی ملکیت ہوتا ہے۔ اب اگر ہم غلام کو اس کے اپنے اقرباء کا وارث قرار دیں تو اس کا مطلب سوائے اس کے اور کیا ہو سکتا ہے کہ ہم نے اس کے آقا کو اس کے رشتہ داروں کے مال کا بلا وجہ وارث قرار دے دیا اور کسی اجنبی کو بلا وجہ مال کا وارث بنانا قطعاً باطل ہے۔ اسی طرح جو ”من وجہ“ آزاد ہے اور ”من وجہ“ غلام۔ تو اس کو بھی بمنزلہ غلام کے رکھتے ہیں کیونکہ بالآخر ہے تو وہ بھی غلام۔ کئی طور پر تو وہ بھی آزاد نہیں ہے۔ اس لئے اس کو بھی وارث قرار دینا درست نہیں ہوگا۔

قوله.....والقتل الذی يتعلق به الخ

نمبر۔۔۔۔۔(۲) قتل

کسی عاقل بالغ نے جان بوجھ کر ظماً اپنے وارث کو قتل کر دیا تو وہ قاتل اپنے مورث کی وراثت سے محروم ہو جائے گا۔ نبی اکرم ﷺ نے ارشاد فرمایا:

القاتل لایرث

”قاتل (اپنے مقتول کی) وراثت نہیں پائے گا“ (۳۸)

قتل کی کل پانچ صورتیں ہیں لیکن ہر صورت میں قاتل اپنے مقتول کی وراثت سے محروم نہیں ہوتا بلکہ صرف ان صورتوں میں محروم ہوتا ہے جن میں قتل سے قصاص یا کفارہ لازم آتا ہے۔ یہ قتل چار قسم کا ہے۔

قتل کی اقسام

قتل کی ۵ قسمیں ہیں۔ (i) قتل عمد (ii) قتل شبه عمد (iii) قتل خطا (iv) قائم مقام خطا (v) قتل بالسبب

نمبر: 1- قتل عمد

کسی دھاری دار آلہ سے قصداً قتل کرنا۔ آگ سے جلادینا بھی قتل عمد ہی ہے دھاردار آلہ مثلاً تلوار، چھری یا کٹری اور بانس کی کھینچی میں دھار نکال کر قتل کیا۔ لوہے، تانبے اور پتیل وغیرہ کی کسی چیز سے قتل کیا تو اگر اس سے جرح یعنی زخم ہوا تو قتل عمد ہے مثلاً چھری، خنجر، تیر، نیزہ، بلم، وغیرہ کہ سب آلہ جارحہ ہیں۔ گولی اور چھرے سے قتل ہوا یہ بھی اسی میں داخل ہے۔

”قتل عمد“ کا حکم یہ ہے کہ ایسا شخص نہایت گنہگار ہے کفر کے بعد سب سے بڑا گناہ ہے۔ قتل عمد کی سزا دنیا میں فقط ”قتصاص“ ہے ہاں اگر اولیائے مقتول معاف کر دیں یا قاتل سے مال لے کر مصالحت کر لیں تو یہ بھی ہو سکتا ہے مگر بغیر مرضی قاتل اگر مال لینا چاہیں

تو نہیں ہو سکتا یعنی اگر قاتل قصاص کو کہے تو اولیائے مقتول اس سے مال نہیں لے سکتے۔ قتل عمد میں قاتل کے ذمہ کفارہ واجب نہیں۔ (قاتل میراث سے محروم ہو جاتا ہے)

نمبر: 2۔ قتل شبہ عمد

قصداً قتل کرے مگر اسلحہ سے یا جو چیزیں اسلحہ کے قائم مقام ہوں ان سے قتل نہ کرے مثلاً کسی کو لٹھی یا پتھر سے مار ڈالا۔ اس کا حکم یہ ہے کہ قتل کرنے والا گنہ گار ہے اس پر کفارہ واجب ہے اس کے عصبہ پر دیت مغلطہ واجب ہے۔ (اس میں بھی قاتل میراث سے محروم ہو جاتا ہے)

نمبر 3۔ قتل خطاء

اس کی دو صورتیں ہیں۔ ایک یہ کہ اس کے گمان میں غلطی ہوئی مثلاً اس کو شکار سمجھ کر قتل کیا اور یہ شکار نہ تھا بلکہ انسان تھا یا مرتد سمجھ کر قتل کیا حالانکہ وہ مسلم تھا۔ دوسری صورت یہ ہے کہ اس کے فعل میں غلطی ہوئی مثلاً شکار وغیرہ پر گولی چلائی اور لگ گئی آدمی کو۔ یہاں انسان کو شکار نہیں سمجھا بلکہ شکار کو ہی شکار سمجھا اور شکار ہی پر گولی چلائی مگر ہاتھ بہک گیا گولی شکار کے نہیں لگی بلکہ آدمی کے لگ گئی۔ قتل خطا کی ہی درج ذیل صورتیں بھی ہیں۔

(۱) نشانہ پر گولی لگ کر لوٹ آئی اور کسی آدمی کے لگ گئی۔

(۲) گولی نشانہ سے پار ہو کر کسی آدمی کے لگی۔

(۳) ایک شخص کو مارنا چاہتا تھا دوسرے کے لگی۔

(۴) ایک شخص کے ہاتھ میں مارنا چاہتا تھا لیکن گولی دوسرے کی گردن میں جا لگی۔

(۵) ایک شخص کو مارنا چاہتا تھا مگر گولی دیوار پر لگی پھر ٹکرا کر لوٹی اور اس کو لگ گئی۔

(۶) اس کے ہاتھ سے لکڑی یا اینٹ چھوٹ کر کسی آدمی پر گری اور وہ مر گیا۔

قتل خطا کا حکم یہ ہے کہ قاتل پر کفارہ واجب ہے اور اس کے عصبہ پر دیت واجب ہے۔ قتل خطا کی دونوں صورتوں میں اس کے ذمہ گناہ نہیں۔ یہ تو ضرور گناہ ہے کہ ایسے آلہ کے استعمال میں اس نے بے احتیاطی برتی، جبکہ شریعت کا حکم ہے کہ ایسے موقعوں پر احتیاط سے کام لینا چاہئے۔ (اس قتل میں بھی قاتل میراث سے محروم ہو جاتا ہے)

نمبر 4۔ قائم مقام خطا

جیسے کوئی شخص سوتے میں کسی پر گر پڑا اور یہ مر گیا، اسی طرح چھت سے کسی انسان پر گرا اور جس پر گرا وہ مر گیا۔ قتل کی اس صورت کے بھی وہی احکام ہیں جو قتل خطا کے ہیں۔ یعنی قاتل پر کفارہ واجب ہے اس کے عصبہ پر دیت۔ (اس قتل میں بھی قاتل میراث سے محروم ہوگا) اس میں بھی قتل کرنے کا گناہ نہیں مگر یہ گناہ ہے کہ ایسی بے احتیاطی کی جس سے

ایک انسان کی جان ضائع ہوئی۔

نمبر: 5- قتل بالسبب

جیسے کسی شخص نے دوسرے کی ملکیتی زمین میں کنواں کھدوایا یا پتھر رکھ دیا یا راستہ میں لکڑی رکھ دی اور کوئی شخص کنویں میں گر کر یا پتھر وغیرہ یا لکڑی سے ٹھوکر کھا کر مر گیا۔ اس قتل کا سبب وہ شخص ہے جس نے کنواں کھدوایا تھا اور پتھر اور لکڑی وغیرہ رکھی تھی۔

اس کا حکم یہ ہے کہ اس کے عصبہ کے ذمہ دیت ہے قاتل پر کفارہ ہے نہ قتل کا گناہ۔ ہاں یہ گناہ ضرور ہے کہ پرانی ملک میں کنواں کھدوایا وہاں پتھر رکھا۔ (۳۹)

نوٹ

قتل کی مذکورہ صورتوں میں سے پہلی صورت میں قصاص اور اگلی تین میں کفارہ اور دیت واجب ہوتی ہے اس لئے ان چاروں صورتوں میں قاتل وراثت سے محروم ہو جاتا ہے اور یاد رہے کہ قتل کی جن صورتوں میں قصاص یا کفارہ لازم نہیں ہوتا ان صورتوں میں قاتل وراثت سے محروم بھی نہیں ہوتا خواہ قتل عمد ہی کیوں نہ ہو۔ مثلاً (۱) غیر مکلف سے قتل ہوا۔

(۲) کسی کو حق کے مطابق قتل کیا مثلاً قاضی نے کسی کے قتل کا فیصلہ کیا۔

(۳) کسی عذر کی وجہ سے قتل کیا مثلاً شوہر نے اپنی بیوی کو کسی مرد کے ساتھ زنا میں ملوث پایا اور دونوں کو قتل کر دیا۔ یا کسی نے اپنی محرمہ عورت کو کسی مرد کے ساتھ زنا میں ملوث پایا تو اس کو قتل کر دیا۔ یا اپنی ذات یا اپنے مال کے بچاؤ کے لئے قتل کیا (جبکہ قتل کے سوا بچاؤ کی کوئی اور صورت نہ ہو)۔

مذکورہ تمام صورتوں میں اگرچہ قتل جان بوجھ کر ہوا لیکن چونکہ ان میں سے کسی صورت میں بھی کفارہ یا قصاص لازم نہیں ہے اس لئے قاتل میراث سے محروم نہیں ہوگا۔ (۴۰)

قوله واختلاف الدينين الخ

نمبر ۳۔۔۔۔۔ اختلاف دینین

وارث اور موروث کے درمیان اسلام اور کفر کا فرق ہو۔ ائمہ اربعہ کا اتفاق ہے کہ کوئی مسلمان کسی کافر کا اور کوئی کافر کسی مسلمان کا وارث نہیں بن سکتا۔ قرآن کریم میں ارشاد باری تعالیٰ ہے:

ولن يجعل الله للكافرين على المؤمنين سبيلاً

اور اللہ کافروں کو مسلمانوں پر کوئی راہ نہ دے گا۔ (۴۱)

نیز آقا علیہ الصلوٰۃ والسلام کی یہ حدیث شریف بھی ہے:

عَنْ أَسَامَةَ بْنِ زَيْدٍ رَضِيَ اللَّهُ تَعَالَى عَنْهُمَا قَالَ قَالَ رَسُولُ اللَّهِ ﷺ لَا يَرِثُ الْمُسْلِمُ الْكَافِرَ وَلَا الْكَافِرُ الْمُسْلِمَ

”حضرت اسامہ بن زید رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: کوئی کافر کسی مسلمان کا وارث نہیں بن سکتا اور کوئی مسلمان کسی کافر کا وارث نہیں بن سکتا“ (۴۲)

کسی کافر کے مسلمان کا وارث ہونے کا حکم

کوئی کافر کسی مسلمان کی وراثت نہیں پاسکتا اس پر صحابہ کرام کا اجماع ہے ان کی دلیل یہ ہے کہ اللہ تعالیٰ نے ارشاد فرمایا:

وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا

”اور اللہ کافروں کو مسلمانوں پر کوئی راہ نہ دے گا“ (ترجمہ کنز الایمان)

اور اگر کافر کو میراث دیتے ہیں تو گویا کہ کافر کو مومن پر سبیل دے دی۔

مسلمان کافر کی وراثت پاسکتا ہے یا نہیں

شوافع کا مذہب

شوافع کا مذہب یہ ہے کہ مسلمان کو کافر کی وراثت ملے گی اور حضرت معاذ بن جبل، معاویہ بن سفیان، حسن بصری، محمد بن حنفیہ، محمد بن علی بن حسین اور مسروق بھی اسی موقف کے قائل ہیں۔ (۴۳)

دلیل

قیاس یہ ہے کہ مسلمان کافر سے وراثت پائے کیونکہ رسول اکرم ﷺ نے ارشاد فرمایا:

الْإِسْلَامُ يَغْلِبُ وَلَا يُغْلَبُ

”اسلام غالب آتا ہے مغلوب نہیں ہوتا“

اور غلبے کا تقاضا یہ ہے کہ مسلمان کافر کی وراثت پائے اور کافر مسلمان کی وراثت نہ پائے۔

جمہور کا مذہب

احناف اور جمہور فقہاء کرام کے نزدیک مسلمان، کافر کا وارث نہیں بن سکتا۔ کیونکہ دونوں کی مائیں الگ الگ ہیں۔

جمہور کی طرف سے حدیث کا جواب

(۱) حدیث میں ”غلو“ سے مراد ”نفس اسلام“ ہے اس لئے اگر من وجہ علو ثابت نہ بھی ہو تو یہ اس حدیث کے منافی نہیں

ہے

(۲) علو سے مراد علو من حیث الحُجَّة ہے یعنی جہاں حجت اور دلائل کی بات ہوگی وہاں اسلام ہی غالب ہوگا۔

(۳) علو سے مراد یہ ہے کہ بالآخر اور انجام کار فتح و نصرت اسلام ہی کی ہوگی۔

(۴) علو سے مراد یہ ہے کہ آخرت میں میں نصرت و کامرانی اسلام ہی کو ہوگی۔

اعتراض

جب ملتوں کے الگ ہونے کی بنیاد پر مسلمان، کافر کی کی وراثت نہیں پاسکتا تو مسلمان، مرتد کی وراثت کیوں پاتا ہے؟
کیا ان کی ملتیں مختلف نہیں ہیں؟

جواب

مسلمان جو اس کی وراثت پاتا ہے وہ اس کے زمانہ اسلام کی طرف منسوب ہوتی ہے۔ امام اعظم رحمۃ اللہ علیہ نے اسی لئے فرمایا ہے: مرتد نے زمانہ اسلام میں جو کچھ کمایا وہ وراثت میں تقسیم کیا جائے گا۔ اور جو حالت ارتداد میں کمایا وہ مالِ فاسق ہے۔ یہ مسلمانوں کے نفع کے لئے بیت المال میں رکھا جائے گا۔ صاحبین فرماتے ہیں: حالت اسلام کا کسب اور حالت ارتداد کا کسب دونوں مال اس کے ورثاء کے لئے ہونگے کیونکہ اس نے جو اعتقاد اپنایا ہوا ہے اس پر اس کو دوام نہیں ہے بلکہ اس کو اسلام میں لوٹ آنے پر مجبور کیا جائے گا اس لئے اس کے حق میں حکم اسلام ہی کا معتبر ہوگا۔ (۴۵)

تمام کفار آپس میں ایک دوسرے کے وارث ہو سکتے ہیں یا نہیں

مالکیہ کا مذہب

فقہاء مالکیہ کے نزدیک جن کفار کا مذہب یہودیت و نصرانیت کے علاوہ ہے، وہ تو ایک دوسرے کے وارث ہونگے لیکن جو یہودیت اور نصرانیت کے اعتبار سے الگ الگ ہیں ان کو ایک دوسرے کی وراثت نہیں ملے گی یعنی کہ کوئی یہودی کسی نصرانی کا وارث نہیں ہو سکتا، اسی طرح یہودی نصرانی میں سے کوئی بھی کسی مشرک اور مجوسی کا وارث نہیں ہو سکتا اور نہ کوئی مشرک و مجوسی کسی یہودی یا نصرانی کا وارث بن سکتا ہے۔

احناف، شوافع اور حنابلہ کا مذہب

فقہائے احناف، شوافع اور حنابلہ کے نزدیک تمام کفار ایک دوسرے کے وارث ہوتے ہیں کیونکہ تمام کفر ایک ہی ملت ہے

نمبر ۴۔۔۔۔۔ اختلاف دارین

اگر دو آدمیوں کا ملک مختلف ہو اور ان دونوں کے درمیان صلح اور معاہدہ نہ ہو یعنی کہ ایک ملک کا باشندہ دوسرے ملک میں محفوظ نہ ہو، تو وہ بھی ایک دوسرے کی وراثت سے محروم ہو جاتے ہیں۔ یہاں پر یہ بات یاد رہے کہ مسلمان کا وارث خواہ دنیا

کے کسی بھی خطہ میں رہتا ہو ان کے درمیان اگرچہ بعد المشرقین ہو اس کے باوجود بھی وہ ایک دوسرے کے وارث ہونگے یہ مانع ارث، صرف غیر مسلم کے لئے ہے۔

اختلاف مملکت کی ممکنہ صورتیں

ملک کے اختلاف کی دو صورتیں ہو سکتی ہیں۔

(i) اختلاف حقیقی جیسے ایک شخص ذمی ہو اور جزیہ دے کر مسلمانوں کے ملک میں رہتا ہو اور اس کا رشتہ دار دار الحرب میں رہتا ہو تو یہ اختلاف دارین حقیقی ہے۔ چنانچہ جب کوئی حربی دار الحرب میں مرجائے اور اس کا کوئی وارث دار الاسلام میں ہو یا ذمی دار الاسلام میں مرجائے اور اس کا کوئی وارث دار الحرب میں ہو تو ان میں سے کوئی ایک دوسرے کا وارث نہیں ہو سکتا کیونکہ ذمی دار الاسلام والوں میں سے ہے اور حربی دار الحرب والوں میں سے۔ تو یہ دونوں اگرچہ باعتبار ملت کے تو متحد ہیں لیکن حقیقتاً بتایں دارین کی وجہ سے ان کے درمیان ولایت منقطع ہو چکی ہے اس لئے وراثت بھی منقطع ہوگی جس کی بنیاد ولایت پر ہی ہوتی ہے۔

(ii) اختلاف دارین حکمی جیسا کہ دار الاسلام میں ایک مستامن اور اس کا باپ یا بیٹا اسی ملک میں ذمی ہو۔ تو یہ دونوں اگرچہ حقیقتاً تو ایک ملک میں رہ رہے ہیں لیکن حکماً یہ دونوں مختلف ممالک کے شمار ہونگے۔ اس کی درج ذیل وجوہات ہیں:

(۱) مستامن کو حکماً دار الحرب کا باشندہ قرار دیا جائے گا کیونکہ اس کا وطن اصلی دار الحرب ہے وہ دار الاسلام میں تو کسی عارضی غرض کی وجہ سے امان لے کر آیا ہے۔

(۲) اگر اس کو کوئی قتل کر ڈالے تو اس پر قصاص لازم نہیں ہے اور کوئی شخص اس کا مال چوری کر لے تو اس پر قطع ید کی حد نافذ نہیں کی جائے گی۔

(۳) یہ لوٹ کر دار الحرب جانے پر بھی قادر ہے حالانکہ قانون یہ ہے کہ جو شخص دار الاسلام کو اپنا وطن بنا لیتا ہے پھر اس کو دار الحرب میں جانے کی اجازت نہیں ہوتی۔

(۴) اس کے دار الاسلام میں آنے سے اس کی بیوی اس کے نکاح سے نہیں نکلتی اور اس کا اپنے دار الحرب میں رہنے والے رشتہ داروں کے ساتھ سلسلہ توارث بھی قائم رہتا ہے۔ جبکہ ذمی نے دار الاسلام کو مستقل طور پر اپنا وطن بنا لیا ہے۔

چنانچہ اگر مستامن مرجائے اور دار الاسلام میں اس کا کوئی وارث نہ ہو تو اس کا مال بیت المال میں نہیں رکھا جائے گا بلکہ اس کا مال اس کے ان وارثوں کے لئے روک کر رکھا جائے گا جو دار الحرب میں موجود ہیں۔ کیونکہ مستامن اگرچہ مرگیا لیکن اس کے مال میں امان کا حکم باقی ہے۔ اور اس کے حقوق میں سے ایک حق یہ بھی ہے کہ اس کا مال کے اس کے ورثاء تک پہنچا دیا جائے اس لئے اس کا مال بیت المال میں نہیں رکھا جائے گا۔

دوسری مثال یہ ہے کہ دو مختلف ممالک کے دو حربی۔ اس مثال میں دو احتمال ہیں۔

(۱) دو مختلف ملکوں کے دو حربی اپنے اپنے ملک میں رہتے ہوں۔

اس احتمال پر اعتراض وارد ہوتا ہے کہ پھر تو یہ حقیقی طور پر اختلاف دارین ہوا تو اس کو حکماً سے پہلے حقیقتاً کے تحت پیش کرنا چاہئے تھا۔ اس کا جواب یہ ہے کہ اگرچہ یہ الگ الگ ملکوں میں رہنے والے ہیں لیکن چونکہ کفر سب کا سب ایک ہی ملت ہے، اس لئے ان میں حقیقی اختلاف دارین تو ہو ہی نہیں سکتا بلکہ ان میں صرف اختلاف دارین حکمی ہی ہوگا۔ لیکن اس جواب پر پھر اعتراض وارد ہوتا ہے کہ کفر ملت واحدہ ہے یہ خود ایک امر حکمی ہے جب کہ حقیقتاً گفر مختلف ملتوں پر مشتمل ہے یہ مختلف ملتوں پر مشتمل ہونا ان کے تمام ملکوں کا ایک ملک ہونے کا تقاضا نہیں کرتا بلکہ حکماً ایک ملک قرار دیا گیا ہے اس لئے مذکورہ مثال میں یہ احتمال درست نہیں ہے۔

(۲) دو مختلف ملکوں کے دو حربی امان لے کر دارالاسلام میں رہتے ہوں۔ یہ دونوں اگرچہ حقیقتاً ایک ہی ملک میں رہے ہیں لیکن حکماً یہ دو مختلف ملکوں کے باشندے ہیں۔

اس مثال کو اس معنی پر محمول کرنے پر عبارت میں بھی ایک اشارہ موجود ہے۔ وہ یہ کہ ماتن نے کہا ہے ”من دارین“ یہ نہیں کہا ”فی دارین“ تو اس عبارت سے بھی اشارہ ملتا ہے کہ ان کا ”تعلق“ دو مختلف ملکوں سے ہو۔ نہ کہ موجودہ وقت میں وہ مختلف ملکوں میں رہتے ہوں۔

المختصر یہ کہ دونوں حربی اگر اپنے اپنے ملکوں میں ہوں تو ان میں اختلاف دارین حقیقی ہوگا اور اگر ایک ہی دارالاسلام میں ہوں تو ان میں اختلاف دارین حکمی ہوگا۔ کیونکہ فی الوقت اگرچہ یہ ایک دارالاسلام میں رہتے ہیں لیکن ہم سمجھتے ہیں کہ یہ لوگ ان ملکوں کے باشندے ہیں جہاں سے یہ اس دارالاسلام میں آئے ہیں اور امان لے کر رہ رہے ہیں۔ چنانچہ ان میں سے اگر کوئی ایک مرجائے تو دوسرا اس کا وارث نہیں ہو سکتا، البتہ اگر یہیں رہتے ہوئے ذمی ہو جائیں تو ان میں سلسلہ وراثت جاری ہوگا۔

نوٹ:

جب دو حربی رشتہ دار ایک ہی ملک سے دارالاسلام میں امان لے کر رہ رہے ہوں تو ان میں سلسلہ توارث ہوگا۔ نیز یہ کہ جب ۲ مستامن ایک ہی ملک کے ہوں تو ان میں سے بعض کی دیگر بعض کے حق میں گواہی قبول ہوگی اسی طرح وراثت کا حکم ہوگا کیونکہ شہادت اور وراثت دونوں ہی باب ولایت سے تعلق رکھتے ہیں۔ تو جہاں پر یہ اختلاف دارین پایا جائے گا وہاں وراثت کے احکام نہیں ہونگے ہاں ایسے دو ملک جن کا آپس میں معاہدہ ہو اور دفاعی تعاون پر معاہدہ ہو تو ایسے دو ملکوں کے باشندے آپس میں وراثت پائیں گے۔

اختلاف دارین کے مانع ارث ہونے یا نہ ہونے میں شوافع کا مذہب

آپ کے نزدیک اختلاف دارین، وراثت سے مانع نہیں ہے۔ (۴۶)

اختلاف دارین کے مانع ارث ہونے یا نہ ہونے میں احناف کا مذہب

ہمارے نزدیک ”اختلاف دارین“ کفار کے درمیان وجہ ممانعت ارث ہے مسلمانوں کے لئے مانع نہیں ہے، کیونکہ دارالاسلام ”دارالاحکام“ ہے اس لئے لشکر اور ملک کے اختلاف کے باوجود ان کے درمیان دارمختلف نہیں ہوگا کیونکہ حکم اسلام ان سب کو یکجا کر دیتا ہے۔ (۴۷)

اعتراض

یہ کہنا کہ ”اختلاف دارین“ کا وراثت سے مانع ہونا صرف کفار کے ساتھ خاص ہے، غلط ہے کیونکہ جب کوئی دارالحرب میں اسلام قبول کر لے اور اس کا ایک مسلمان بیٹا دارالاسلام میں ہو، ان میں سے کوئی ایک بھی مرجائے تو دوسرا اس کا وارث نہیں بن سکتا اس پر تمام کا اتفاق ہے۔ یونہی جب دونوں باپ بیٹا دارالحرب میں اسلام قبول کر لیں اور ان میں سے ایک ہجرت کر کے دارالاسلام میں آجائے تو ان میں سے جو مسلم ہجرت کر کے دارالاسلام میں نہیں آیا وہ آجانے والے کی وراثت کا حقدار نہیں ہے۔ جیسا کہ قرآن پاک میں ارشاد ہے

وَالَّذِينَ آمَنُوا وَلَمْ يُهَاجِرُوا أَمْوَالُكَ مِنْ وَلَا يَتَّبِعُهُمْ مِنْ شَيْءٍ حَتَّى يُهَاجِرُوا

”اور وہ جو ایمان لائے اور ہجرت نہ کی تمہیں ان کا ترکہ کچھ نہیں پہنچتا“ (۴۸)

اور قاضی بیضاوی نے اس بات کی تصریح کی ہے کہ یہاں پر ولایت سے مراد ولایت فی المیراث ہے۔ (۴۹)

جواب

اس سے مراد یہ تھا کہ صفت کلیہ کے ساتھ یعنی تمام صورتوں میں اختلاف دارین مانع ہو تو یہ کفار کے ساتھ خاص ہے البتہ جزوی طور پر یہ کبھی کبھی مسلمانوں کے لئے بھی مانع ہو سکتا ہے یعنی کفار کے لئے تو ہمیشہ ہی اختلاف دارین مانع ہے جبکہ مسلمان کے لئے ہمیشہ نہیں بلکہ کبھی کبھی مانع ہے۔ مثلاً ہمارے ملک میں رہنے والے مسلمان دارالحرب میں مستامن کے ساتھ وراثت پائے گا۔ یہاں اختلاف دارین مانع نہیں ہے اور جب دو مسلمان دارالحرب میں اسلام لائے ہوں اور ان میں سے ایک ہجرت کر کے دارالاسلام میں آجائے اور دوسرا نہ آئے تو ان میں سلسلہ توارث نہیں ہوگا۔ معلوم ہوا کہ کفار کے ساتھ تخصیص یہ ہے کہ تمام صورتوں میں اختلاف دارین مانع عن الارث ہو یہ کفار کے ساتھ خاص ہے مسلمانوں کے لئے یہ ہمیشہ مانع نہیں ہے بلکہ کبھی مانع ہوتا ہے اور کبھی مانع نہیں ہوتا۔

بَابُ مَعْرِفَةِ الْفُرُوضِ وَمُسْتَحَقِّهَا

الْفُرُوضُ الْمَقْدَرَةُ فِي كِتَابِ اللَّهِ تَعَالَى سِتَّةَ النِّصْفِ وَالرُّبْعِ وَالثُّمْنِ وَالثَّلَاثَانِ وَالْثُلُثُ وَالسُّدُسُ عَلَى التَّضْعِيفِ وَالتَّنْصِيفِ وَأَصْحَابُ هَذِهِ السِّهَامِ اثْنَا عَشَرَ نَفَرًا أَرْبَعَةٌ مِنَ الرِّجَالِ وَهُمْ الْآبُ وَالْجَدُّ الصَّحِيحُ وَهُوَ أَبُ الْآبِ وَإِنْ عَلَا وَالْأَخُ لَامٌ وَالزَّوْجُ وَتَمَانٍ مِنَ النِّسَاءِ وَهِنَّ الزَّوْجَةُ وَالْبِنْتُ وَبِنْتُ الْإِبْنِ وَإِنْ سَفَلَتْ وَالْأُخْتُ لَابٌ وَإِمْ وَالْأُخْتُ لَابٌ وَالْأُخْتُ لَامٌ وَالْأُمُّ وَالْجَدَّةُ الصَّحِيحَةُ وَهِيَ الَّتِي لَا يَدْخُلُ فِي نِسْبَتِهَا إِلَى الْمَيِّتِ جَدٌّ فَاسِدٌ أَمَّا الْآبُ فَلَهُ أَحْوَالٌ ثَلَاثُ الْفَرَضِ الْمَطْلُوقُ وَهُوَ السُّدُسُ وَذَلِكَ مَعَ الْإِبْنِ أَوْ ابْنِ الْإِبْنِ وَإِنْ سَفَلِ وَالْفَرَضُ وَالتَّضْعِيفُ مَعًا وَذَلِكَ مَعَ الْإِبْنَةِ أَوْ ابْنَةِ الْإِبْنِ وَإِنْ سَفَلَتْ وَالتَّضْعِيفُ الْمَحْضُ وَذَلِكَ عِنْدَ عَدَمِ الْوَلَدِ وَوَلَدِ الْإِبْنِ وَإِنْ سَفَلِ وَالْجَدُّ الصَّحِيحُ كَالْآبِ إِلَّا فِي أَرْبَعِ مَسَائِلَ وَسَنَذْكُرُهَا فِي مَوَاضِعِهَا إِنْ شَاءَ اللَّهُ تَعَالَى وَيَسْقُطُ الْجَدُّ بِالْآبِ لِأَنَّ الْآبَ أَصْلٌ فِي قَرَابَةِ الْجَدِّ إِلَى الْمَيِّتِ وَالْجَدُّ الصَّحِيحُ هُوَ الَّذِي لَا يَدْخُلُ فِي نِسْبَتِهِ إِلَى الْمَيِّتِ أُمٌّ وَأَمَّا لَوْلَادِ الْأُمِّ فَأَحْوَالٌ ثَلَاثُ الْكُسُودِ لِلْوَحِيدِ وَالثَّلَاثُ لِلْإِنثَيْنِ فَصَاعِدًا ذُكُورُهُمْ وَأُنْثَاهُمْ فِي الْقِسْمَةِ وَالْأَسْتَحْقَاقِ سَوَاءٌ وَيَسْقُطُونَ بِالْوَلَدِ وَوَلَدِ الْإِبْنِ وَإِنْ سَفَلِ وَبِالْآبِ وَالْجَدِّ بِالِاتِّفَاقِ وَأَمَّا لِلزَّوْجِ فَحَالَتَانِ النِّصْفُ عِنْدَ عَدَمِ الْوَلَدِ وَوَلَدِ الْإِبْنِ وَإِنْ سَفَلِ

ترجمہ

”کتاب اللہ میں مقررہ ”حصص“ 6 ہیں۔ نصف (1/2)، ربع (1/4)، ثمن (1/8)، ثلثان (2/3)، ثلث (1/3) اور سدس (1/6) (ان کو) تضعیف اور تنصیف کے طور پر (ذکر کیا جاتا ہے) ان حصص کے پانے والوں کی تعداد 12 ہے جن میں سے 4 مرد ہیں باپ، جد صحیح، اور وہ باپ کا باپ ہوتا ہے اور اخیانی بھائی اور شوہر اور 8 عورتیں ہیں بیوی، بیٹی، پوتی اگرچہ نیچے تک ہو، یعنی بہن، علاتی بہن، اخیانی بہن، ماں، جدہ صحیحہ یہ وہ ہے کہ میت کی طرف نسبت میں کوئی جد فاسد داخل نہ ہو۔ باپ کے تین حال ہیں (نمبر 1) فرض مطلق اور وہ سدس (1/6) ہے اور یہ حالت بیٹے یا پوتے اگرچہ نیچے تک ہوں کے ہمراہ ہے اور (نمبر 2) فرض مع التعصیب ہے اور یہ بیٹی، پوتی اگرچہ نیچے تک ہو کے ہمراہ ہے اور (نمبر 3) تعصیب محض ہے اور یہ نیچے تک کسی قسم کی کوئی اولاد نہ ہونے کی صورت میں ہے اور جد صحیح کے احوال باپ ہی کی طرح ہیں سوائے چار مسائل کے ان کا تذکرہ ہم ان شاء اللہ تعالیٰ ان کے مقامات پر کریں گے۔ اور دادا، باپ سے ساقط ہو جاتا ہے کیونکہ دادا کی میت کے ساتھ رشتہ داری میں اصل ”باپ“ ہے اور جد صحیح وہ ہے کہ میت کی طرف نسبت میں ماں داخل نہ ہو اور ماں کی اولاد (اخیانی بہن بھائی) کے تین احوال ہیں (نمبر 1) سدس (1/6) ایک کے لئے، (نمبر 2) ثلثان (2/3) دو اور اس سے زیادہ کے لئے یہ (اخیانی اولاد) تقسیم اور استحقاق میں مذکور اور مؤنث سب برابر ہوتے ہیں۔ اور (نمبر 3) یہ اولاد اور بیٹے کی اولاد اگرچہ نیچے تک ہوں سے ساقط ہو جاتے ہیں اور باپ اور دادا سے بالاتفاق ساقط ہو جاتے ہیں۔ شوہر کے دو حال ہیں (نمبر 1) نصف (1/2) جب کہ اولاد نہ ہو اور بیٹے کی اولاد نیچے تک نہ ہو۔ اور (نمبر 2) ربع (1/4) اولاد کے ساتھ اور بیٹے

کی اولاد کے ساتھ۔

قوله.....الفروض المقدرة الخ

فروض

وہ حصص جو شریعت کی طرف سے مقرر ہیں ان کو ”فروض“ کہا جاتا ہے۔ اور جو ورثاء ان مقررہ حصوں کو پانے والے ہیں وہ ”اصحاب فرائض“ یا ”ذوی الفروض“ کہلاتے ہیں۔ یہ فروض 6 ہیں۔

۱ ﴿نصف﴾ (1/2)

۲ ﴿ربع﴾ (1/4)

۳ ﴿ثمن﴾ (1/8)

۴ ﴿ثلثان﴾ (2/3)

۵ ﴿ثلث﴾ (1/3)

۶ ﴿سدس﴾ (1/6)

یہ 2 انواع ہیں۔ اور ان دونوں نوعوں میں مذکورہ ترتیب، بطور ”تضعیف“ ذکر کی گئی ہے۔ اس کا مطلب یہ ہے کہ ان میں سے پہلے (نصف) کو نصف کریں تو دوسرا (ربع) حاصل ہو جاتا ہے اور دوسرے (ربع) کو نصف کریں تو تیسرا (ثمن) حاصل ہو جاتا ہے۔ یونہی دوسری نوع میں پہلے (ثلثان) کو نصف کریں تو دوسرا (ثلث) حاصل ہوتا ہے اور دوسرے (ثلث) کو نصف کریں تو تیسرا (سدس) حاصل ہو جاتا ہے۔ یہ طریقہ ”تضعیف“ کا ہے۔

اور اگر انہی انواع کو بطور ”تضعیف“ ذکر کریں تو ترتیب یوں ہوگی

(ثمن، ربع، نصف) (سدس، ثلث، ثلثان)

تضعیف کا مطلب یہ ہے کہ ایک کو ڈبل کریں تو اس سے اگلے والا حاصل ہو جائے۔ مثلاً پہلی نوع کے ثمن (1/8) کو ڈبل کریں تو اس سے اگلا ”ربع“ (1/4) حاصل ہوگا ربع (1/4) کو ڈبل کریں تو اس سے اگلا ”نصف“ (1/2) حاصل ہوگا۔ اسی طرح دوسری نوع میں ”سدس“ (1/6) کو ڈبل کریں تو ثلث (1/3) اور ثلث (1/3) کو ڈبل کریں تو ثلثان (2/3) حاصل ہوگا۔ یہ طریقہ ”تضعیف“ کا ہے

قرآن پاک کے مقرر کردہ حصص کی تفصیل

نصف اور اس کے مستحقین

اس کے مستحق پانچ افراد ہیں۔

(۱).....شوہر۔

(۲).....بیٹی۔

(۳).....پوتی۔

(۴).....یعنی بہن۔

(۵).....علائی بہن (باپ شریک بہن)۔

قرآن کریم میں نصف کا ذکر

نصف کا ذکر قرآن کریم میں تین مقامات پر ہوا ہے۔

نمبر (۱) وان كانت واحدة فلها النصف

اگر ایک لڑکی ہو تو اس کا آدھا، (۵۰)

نمبر (۲) وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ

”اور تمہاری بی بیاں جو چھوڑ جائیں اس میں سے تمہیں آدھا اگر ان کی اولاد نہ ہو“ (۵۱)

نمبر (۳) وَإِنْ امْرَأَةٌ هَلَكَ لَيْسَ لَهُ وَلَدٌ وَلَهُ أُخْتُ فَلَهَا نِصْفُ مَا تَرَكَ

”اگر کسی مرد کا انتقال ہو جو بے اولاد ہے اور اس کی ایک بہن ہو تو ترکہ میں اس کی بہن کا آدھا ہے“

(اس مقام پر مفسر شبیر صدرالافاضل مولانا نعیم الدین مراد آبادی رحمۃ اللہ علیہ نے فرمایا: اگر وہ لگی یا باپ شریک ہوں)

ربع اور اس کے مستحقین

اس کے مستحق دو افراد ہیں۔

(۱).....شوہر۔

(۲).....بیوی۔

قرآن کریم میں ربع کا ذکر

ربع کا تذکرہ قرآن کریم میں دو مقامات پر ہوا ہے۔

نمبر (۱) فإِنْ كَانَ لَهَا وَلَدٌ فَلَكُمْ الرُّبُعُ مِمَّا تَرَكَ

پھر اگر ان کی اولاد ہو تو ان کے ترکہ میں سے تمہیں چوتھائی ہے۔ (۵۲)

نمبر (۲) وَلَهُنَّ الرُّبُعُ مِمَّا تَرَكَتُمْ إِنْ لَمْ يَكُنْ لَكُمْ وَلَدٌ

”اور تمہارے ترکہ میں عورتوں کا چوتھائی ہے اگر تمہارے اولاد نہ ہو“

ثمن اور اس کے مستحقین

اس کی حقدار صرف بیوی ہوتی ہے۔

”پھر اگر اس کی اولاد نہ ہو اور ماں باپ چھوڑے تو ماں کا بھائی“ (۵۶)
 نمبر (۲) فَإِنْ كَانُوا أَكْثَرًا مِنْ ذَلِكَ فَهُمْ شُرَكَاءُ فِي الثُّلُثِ
 ”پھر اگر وہ بہن بھائی ایک سے زیادہ ہوں تو سب بھائی میں شریک ہیں“ (۵۷)

سَدَس اور اس کے مستحقین

اس کے حقدار سات افراد ہوتے ہیں۔

- (۱)..... باپ۔
- (۲)..... دادا۔
- (۳)..... ماں۔
- (۴)..... دادی۔
- (۵)..... پوتی۔
- (۶)..... علاقائی بہن۔
- (۷)..... اخیانی بہن، اخیانی بھائی (یعنی ماں شریکی بہن بھائی)۔

قرآن پاک میں سدس کا ذکر

یہ قرآن کریم میں تین مقام پر مذکور ہے۔
 نمبر (۱) وَلَا بَوَیْهِ لِكُلِّ وَاحِدٍ مِنْهُمَا السُّدُسُ
 ”اور میت کے ماں باپ کو ہر ایک کو اس کے ترکہ سے چھٹا“ (۵۸)
 نمبر (۲) فَإِنْ كَانَ لَهُ إِخْوَةٌ فَلِأَخِيهِ السُّدُسُ
 ”پھر اگر اس کے کئی بہن بھائی ہوں تو ماں کا چھٹا“ (۵۹)
 نمبر (۳) إِنْ كَانَ رَجُلٌ يُورَثُ كَلَّةً أَوْ امْرَأَةً وَلَهُ أَخٌ أَوْ أُخْتٌ فَلِكُلِّ وَاحِدٍ مِّنْهُمَا السُّدُسُ
 ”اور اگر کسی ایسے مرد کا ترکہ بیٹا ہو جس نے ماں باپ اولاد کچھ نہ چھوڑے اور ماں کی طرف سے اس کا بھائی یا بہن ہے تو ان میں سے ہر ایک کو چھٹا“ (۶۰)

فرضی حصہ پانے والوں کی فہرست

قرآن کریم میں بیان کئے گئے ان سہام کے حق دار بارہ قسم کے لوگ ہیں۔ جن میں سے ۴ مرد اور ۸ عورتیں ہیں۔ تفصیل درج ذیل ہے۔
 (۱)..... شوہر۔

- (۲).....باپ۔
 (۳).....دادا۔ (جدِ صحیح)
 (۴).....اخیا فی بھائی۔
 (۵).....بیوی۔
 (۶).....بٹی۔
 (۷).....پوتی۔
 (۸).....یعنی بہن۔ (یعنی جن کا باپ بھی ایک ہو اور ماں بھی ایک)
 (۹).....علاقی بہن۔ (جن کا باپ ایک ہو لیکن ماںیں الگ ہوں)
 (۱۰).....اخیا فی بہن۔ (جن کی ماں ایک ہو لیکن باپ الگ ہوں)
 (۱۱).....ماں۔
 (۱۲).....جدہ صحیحہ (جدہ صحیحہ کی تعریف آگے آرہی ہے)

ذوی الفروض کی تقسیم

ذوی الفروض کی دو قسمیں ہیں۔

- (i).....ذوی الفروض نسبی۔
 (i).....ذوی الفروض سببی۔

ذوی الفروض نسبی

نسب کی وجہ سے فرضی حصہ پانے والے لوگ ”ذوی الفروض نسبی“ کہلاتے ہیں۔
 یہ 10 قسم کے لوگ ہیں، مذکورہ اہل فروض میں سے ”زوجین“ کے علاوہ باقی سب ”ذوی الفروض نسبی“ ہیں۔

ذوی الفروض سببی

سبب نکاح کی بناء پر حصہ وراثت پانے والے لوگ ”ذوی الفروض سببی“ کہلاتے ہیں۔ یہ 2 افراد ہیں۔

- (i) شوہر۔
 (i) بیوی۔

ان کو ”ذوی الفروض سببی“ اس لئے کہتے ہیں کہ ان کو فرضی حصہ ”نسب“ کی وجہ سے نہیں ملتا بلکہ نکاح کے ”سبب“ سے ملتا ہے۔

نوٹ: ذوی الفروض نسبیہ، اہل رد میں سے ہیں۔ یعنی کہ بچا ہوا ترکہ جب ذوی الفروض کو دوبارہ دیا جائے گا تو صرف ”ذوی الفروض النسبیہ“ کو ملے گا۔ اب کی بار ذوی الفروض سببیہ (زوجین) کو نہیں ملے گا اس کی وجہ پیچھے گزر گئی۔

جدہ صحیحہ

وہ دادی جس کی نسبت میت کی طرف کرتے ہوئے ”جد فاسد“ واسطہ نہ بنے۔ مثلاً باپ کی ماں اور باپ کے باپ کی ماں ”جدہ صحیحہ“ ہے اسی طرح ماں کی ماں (نانی) اور ماں کی ماں کی ماں (نانی کی ماں) علیٰ ہذا القیاس اوپر تک سب ”جداتِ صحیحہ“ ہیں

جد فاسد

وہ دادا جس کی نسبت میت کی طرف کسی ”ام“ (ماں) کے واسطے سے ہو۔ بالفاظ دیگر یوں کہیں کہ اس کی نسبت میت کی طرف کرتے ہوئے کوئی عورت واسطہ بنے۔ جیسے نانا۔ پھر اس ”فاسد دادا“ کے واسطے جو شخص بھی میت کے ساتھ نسبت رکھے گا وہ بھی فاسد ہوگا۔ کیونکہ اس نے بذریعہ فاسد نسبت حاصل کی۔

حاصل کلام یہ ہے کہ جو باپ کے سلسلہ والی ہیں جن میں ماں واسطہ نہیں بنتی۔ وہ ”جدہ صحیحہ“ ہے۔ جیسے

❖ باپ کی ماں (دادی)۔

❖ باپ کے باپ کی ماں (پردادی)۔

❖ باپ کے باپ کے باپ کی ماں (پردادا کی ماں)۔

❖ اوپر جہاں تک بھی ہو سب دادیاں (جداتِ صحیحہ) ہی ہیں۔

اور جو ماں کے سلسلہ والی ہیں خواہ میت کی ماں کے سلسلہ والی ہوں یہ بھی جدہ صحیحہ ہیں۔ جیسے:

❖ ماں کی ماں (نانی)۔

❖ ماں کی ماں کی ماں (پرنانی) اوپر جہاں تک بھی ہوں۔

خواہ میت کے باپ کی ماں کے سلسلہ والیاں ہوں۔ جیسے:

❖ باپ کی ماں کی ماں۔

❖ باپ کی ماں کی ماں کی ماں۔

خواہ میت کے دادا کی ماں کے سلسلہ والی ہو وہ بھی ”جدہ صحیحہ“ ہے۔ جیسے

❖ دادا کی ماں۔

❖ دادا کی ماں کی ماں۔

مذکورہ تمام دادیاں (جدہ صحیحہ) ہیں۔ فلہذا ”نانی“ اور ”دادی“ دونوں جدہ صحیحہ ہیں۔

جن دادیوں اور میت کے درمیان جد فاسد واسطہ بنتا ہے وہ جدہ فاسدہ ہیں جیسے:

❖ نانا کی ماں۔

﴿نانا کی ماں کی ماں۔

﴿نانا کے باپ کی ماں۔

﴿نانا کے باپ کی ماں کی ماں۔

سب جداتِ فاسدہ ہیں کیونکہ ان تمام میں جد فاسد واسطہ بن رہا ہے، ان کا شمار اصحابِ فرائض میں نہیں ہوتا بلکہ یہ ”ذوی الارحام“ کے طور پر وراثت پاتی ہیں جبکہ ”جدہ صحیحہ“ اصحابِ فرائض میں سے ہے۔ اگرچہ ان کا حصہ قرآن کریم میں تو مقرر نہیں ہے لیکن ”سنت“ اور ”اجماع“ سے ثابت ہے۔

وراثت میں رشتہ داریاں بیان کرنے کا اسلوب

وراثت میں جو رشتہ داریاں بیان کی جاتی ہیں وہ ورثاء کے اپنے اعتبار سے نہیں ہوتیں بلکہ میت کے اعتبار سے ہوتی ہیں۔ یعنی جب لفظ ”دادا“ بولا جائے گا تو مراد ”میت“ کا دادا ہوگا، جب لفظ ”پوتا“ بولا جائے گا تو مراد ”میت“ کا پوتا ہوگا، جب لفظ ”بیوی“ بولا جائے گا تو مراد ”میت“ کی بیوی ہوگی۔

اما الاب فله احوال ثلاث الخ

باپ کے احوال

باپ کے 3 احوال ہیں۔

نمبر: ۱۔ فرض مطلق۔

نمبر: ۲۔ فرض مع التعصیب۔

نمبر: ۳۔ تعصیب محض۔

فرض مطلق

یعنی صرف ”ذو فرض“ بن کر فرضی حصہ پائے گا جو کہ ”سدس“ ہے، عصبہ نہیں بنے گا۔ اس کی دلیل، قرآن کریم میں اللہ تعالیٰ کا ارشاد ہے:

وَلَا يَوِيْهِ لِكَوْلٍ وَّاحِدٍ مِنْهُمَا الشُّدُسُ مِمَّا تَرَكَ اِنْ كَانَ لَهُ وَلَدٌ

”اور میت کے ماں باپ کو ہر ایک کو اس کے ترکہ کا چھٹا“ (۶۱)

یہ اس صورت میں ہوگا کہ میت نے بیٹا یا پوتا یا اس سے نیچے کوئی پڑپوتا وغیرہ چھوڑا ہو۔ اس کا مسئلہ یوں ہوگا۔

مسئلہ 6

بیٹا
ماقی

باپ
سدس

فرض مع التعصیب

ذو فرض بن کر فرضی حصہ بھی پائے گا اور عصبہ بن کر بھی حصہ لے گا۔ یہ اس صورت میں ہوگا کہ میت نے بیٹی یا پوتی یا پوتے کی بیٹی یا اس سے بھی نیچے تک کوئی لڑکی چھوڑی ہو۔

ذی فرض بن کر حصہ اس لئے لے گا کہ قرآن کریم کا حکم ہے:

وَلَا يَوْنِيهِ لِكُلِّ وَاحِدٍ مِّنْهُمَا السُّدُسُ إِنْ كَانَ لَهُ وَلَدٌ

”اور میت کے ماں باپ کو ہر ایک کو اس کے ترکہ کا چھٹا“

یہاں پر ذکر، اولاد کا ہے خواہ بیٹا ہو یا بیٹی۔ چنانچہ اگر اولاد میں ”بیٹا“ ہو تب بھی والدین کا حصہ ”سدس“ ہے اور اگر اولاد میں ”بیٹی“ ہو تب بھی ماں باپ کا حصہ ”سدس“ ہی ہے اس لئے موجودہ صورت میں اگر چہ لڑکی ہے لیکن وہ ”اولاد“ تو بہر حال ہے۔ اس لئے باپ کو فرضی حصہ (سدس) ملے گا۔ اب باپ کا حصہ ”سدس“ نکال کر اولاد کی طرف آئے تو دیکھا کہ صرف ایک بیٹی یا پوتی ہے اور جب بیٹی یا پوتی اکیلی ہو تو وہ عصبہ نہیں بلکہ ذی فرض ہوتی ہے۔ اور اس صورت میں اس کا حصہ ”نصف“ ہوا کرتا ہے۔ جیسا کہ قرآن میں ہے:

وَإِنْ كَانَتْ وَاحِدَةً فَلَهَا النِّصْفُ

”اگر لڑکی اکیلی ہو تو اس کا آدھا“

لہذا اس لڑکی کو نصف دے دیا جائے گا۔ اب جو بچے گا، اس مذکر عصبہ کو ملے گا جو میت کے سب سے زیادہ قریب ہے۔ چنانچہ میت کا سب سے زیادہ قریبی عصبہ ”بیٹا“ پھر پوتا، پھر پوتے کا بیٹا، پھر اس کا بیٹا (اگر چہ کتنا ہی نیچے تک ہو) ہوتا ہے۔ وہ نہ ہو تو پھر باپ سب سے زیادہ قریبی عصبہ ہے لہذا اب باپ عصبہ بن کر وہ بقیہ مال لے گا۔ جیسا کہ حدیث میں ہے

الْحَقُّوْا الْفَرَائِضَ بِأَهْلِهَا فَمَا أَنْقَضْتُمْ فَلِأُولَى رَجُلٍ ذَكَرَ

”فرائض ان کے اہل (ذوی الفروض) کو دو۔ اگر (ان کے حصے دینے کے بعد) کچھ بچے تو وہ ان مردوں کے لئے ہے

جو میت کے سب سے زیادہ قریب ہو“ (۶۲)

چنانچہ بیٹی کو دینے کے بعد جو کچھ بچا وہ والد کو دیا۔ کیونکہ میت کا سب سے زیادہ قریبی ”مرد عصبہ“ یہی ہے۔ معلوم ہوا کہ والد اس صورت میں ”عصبہ“ بھی بنا اور ”ذو فرض“ بھی بنا اسی لئے اس کو ”فرض مع التعصیب“ کہتے ہیں۔

اس کا مسئلہ یوں ہوگا۔

مسئلہ 6

بیٹی
نصف

باپ
سدس + ماہی

عصبہ مطلق

والد ”ذوفرض“ نہ ہوگا بلکہ صرف ”عصبہ“ ہونے کی وجہ سے ترکہ پائے گا۔ یہ اس صورت میں ہوگا جب میت کی اولاد، اس کے بیٹے کی اولاد اور پوتے کی اولاد نیچے تک کوئی بھی نہ ہو۔ اس صورت میں وہ محض ”عصبہ“ ہی بنے گا۔ کیونکہ قرآن کریم میں ہے:

فَإِنْ لَّمْ يَكُنْ لَهُ وَلَدٌ وَوَرِثَتْهُ أَبَوَاهُ فَلِأُمِّهِ الثُّلُثُ

”پھر اگر اس کی اولاد نہ ہو اور ماں باپ چھوڑے تو ماں کا دو تہائی“ (۶۳)

مذکورہ آیت میں ورثاء کے حصص بیان ہو رہے ہیں یہ موقع، تقسیم کا موقع تھا ایسے موقع پر یہ کہا گیا کہ ماں کا حصہ ”تیسرا“ ہے۔ اس سے معلوم ہو گیا کہ بقیہ حصہ دیگر ورثاء کا ہے اور دیگر ورثاء میں دیکھا تو باپ تھا۔ لہذا ماں سے بچا ہوا مال یہ لے گا اور جو بچا ہوا کل مال لے، وہی تو عصبہ ہوتا ہے۔ اس لئے مذکورہ صورت میں باپ، ماں کے ساتھ میت کا ”عصبہ“ بنے گا اور ماں سے بچا ہوا سارا مال لے گا۔ دیکھئے! اس صورت میں باپ، صرف عصبہ ہی بنا ہے، ذوفرض نہیں بنا۔

مسئلہ 3

ماں	باپ
ثلث	ماقی
1	2

دادا کے احوال

اس کی تعریف پیچھے گزر چکی ہے، اس کے احوال ”4“ ہیں۔

(۱).....ذوفرض محض

یہ اس صورت میں ہے کہ جب میت کا کوئی بیٹا، پوتا یا نیچے کوئی ہو، اس صورت میں دادا کا ”چھٹا“ حصہ ہوگا اور بقیہ بیٹے کا۔

مسئلہ 6

بیٹا	دادا
ماقی	سدس
5	1

(۲).....ذوفرض مع التعصیب

یہ اس صورت میں ہوگا کہ میت کی کوئی بیٹی، پوتی یا اس سے نیچے کوئی ہو، اس صورت میں بیٹی کا نصف اور بقیہ حصہ دادا کا ہے۔

مسئلہ 6

بیٹی	دادا
نصف	سبس + باقی
3	3=2+1

(۳).....عصبہ محض

یہ اس صورت میں ہوگا کہ میت کی کوئی اولاد نہ ہو۔

مسئلہ 6

دادی	دادا
سبس	باقی
1	5

(۴).....محرومیت

یہ اس صورت میں ہوگا کہ باپ موجود ہو۔

باپ اور دادا کا فرق

باپ اور دادا میں صرف چار باتوں کا فرق ہے مصنف علیہ الرحمہ فرماتے ہیں کہ اس فرق کا تذکرہ عنقریب آئے گا، ان کے مقامات پر یہ بحث ہوگی۔ لیکن ہم ان طلباء کے لئے جو اسی مقام پر یہ فرق سمجھنا چاہتے ہیں، مختصراً بیان کر دیتے ہیں۔

فرق نمبر: ۱۔

باپ کے ہوتے ہوئے دادی محروم ہو جاتی ہے جبکہ دادا موجود ہو تو دادی محروم نہیں ہوتی۔

فرق نمبر: ۲۔

میت کے ورثاء میں جب صرف ماں، باپ اور زوج یا زوجہ ہوں تو احد الزوجین کا فرضی حصہ نکالنے کے بعد جو کچھ بچا اس جمیع کا ”ثلث“ بالاتفاق ماں کو ملتا ہے۔ لیکن اگر یہی صورت ہو اور باپ کی جگہ دادا ہو یعنی کہ میت کے ورثاء میں دادا، ماں اور زوج یا زوجہ ہوں تو ایسی صورت میں ”ماں“ احد الزوجین کا فرضی حصہ نکالنے کے بعد کا ”ثلث“ نہیں، بلکہ جمیع مال کا ثلث پائے گی۔ غور کرنے سے معلوم ہوگا کہ وہی والدہ جو باپ کے ساتھ ”ما بقی“ کا ”ثلث“ پارہی تھی دادا کے ساتھ جمیع کا ”ثلث“ پارہی ہے۔

یہاں پر یہ بات یاد رہے کہ دادا کے ساتھ ماں کو جو ”جمع مال کا ثلث“ ملتا ہے، یہ طرفین کے قول پر ہے۔ جبکہ امام ابو یوسف رحمہ اللہ تعالیٰ کے نزدیک اس صورت میں بھی باپ والی صورت کی طرح ماں کو ”باقی کا ثلث“ ملے گا۔ لیکن فتویٰ طرفین کے قول پر ہے۔

فرق نمبر: ۳۔

یعنی بہن بھائی اور علاقہ بہن بھائی باپ کے ہوتے ہوئے ”بالا اتفاق“ محروم ہوتے ہیں یعنی کہ باپ کے ہوتے ہوئے ان کو وراثت میں حصہ نہیں ملتا جبکہ دادا کے ہوتے ہوئے یہ لوگ ”بالا اتفاق“ محروم نہیں ہوتے، بلکہ صرف امام اعظم ابو حنیفہ کے نزدیک محروم ہوتے ہیں جبکہ صاحبین کے نزدیک یہ محروم نہیں ہوتے بلکہ حصہ پاتے ہیں اگرچہ فتویٰ امام اعظم رحمہ اللہ تعالیٰ کے قول پر ہی ہے لیکن پھر بھی اختلاف تو موجود ہے جبکہ باپ کے ہوتے ہوئے یہ اختلاف نہیں تھا۔

فرق نمبر: ۴۔

میت نے اپنے مولیٰ العتاقہ کا دادا اور اس کا بیٹا چھوڑا تو اس صورت میں بالا اتفاق ”جمع ولاء“ اس مولیٰ العتاقہ کے بیٹے کو حاصل ہوگی سارے کا سارا مال، مولیٰ العتاقہ کا بیٹا لے گا، اور دادا کے لئے کچھ بھی نہیں ہوگا۔ جبکہ اگر مولیٰ العتاقہ کا باپ موجود ہو تو کیا اب بھی سارا مال بیٹا ہی لے۔ اس میں سب کا اتفاق نہیں ہے بلکہ اختلاف ہے۔ امام ابو یوسف کے نزدیک باپ کو ”چھٹا“ حصہ ملتا ہے اور ”بقیہ“ بیٹے کو، جبکہ امام اعظم اور امام محمد رحمہما اللہ تعالیٰ کے نزدیک کل مال بیٹے ہی کو ملے گا۔ مطلب یہ ہوا کہ دادا کی صورت میں تو بالا اتفاق بیٹے ہی کو سب ولاء حاصل ہوگی اور کسی کا اختلاف نہیں ہے جبکہ باپ والی صورت میں اختلاف ہے۔

فرق نمبر: ۵۔

صاحب درمختار نے دادا اور باپ میں 13 فرق بیان فرمائے ہیں، جن میں سے 5 کا تعلق وراثت سے ہے اور باقی اس سے متعلق نہیں ہیں، اُن پانچ میں سے چار تو وہی ہیں جن کا اوپر ذکر کر گزرا۔ جبکہ ان سے ہٹ کر ایک فرق اور بھی بیان کیا ہے وہ یہ کہ ”اگر میت نے اپنے مولیٰ العتاقہ کا باپ اور بھائی چھوڑا تو بالا اتفاق تمام میراث وہ باپ ہی پائے گا جبکہ اگر مولیٰ العتاقہ کا دادا اور بھائی چھوڑے ہوں تو صاحبین کے نزدیک دادا اور بھائی میں ولاء نصفاً نصف (آدھی آدھی) تقسیم ہوگی جبکہ امام اعظم ابو حنیفہ رضی اللہ تعالیٰ عنہ کے نزدیک جمع ولاء کا حقدار دادا ہی ہوگا۔“ (۶۴)

فتویٰ امام صاحب رحمہ اللہ تعالیٰ کے قول پر ہے۔ غور فرمائیں باپ اور بھائی کی صورت میں کوئی اختلاف نہ تھا جبکہ دادا اور بھائی کی صورت میں اختلاف ہے۔

اخانی بھائی کے احوال

اخانی بھائی (ماں شریکی بھائی) کے تین احوال ہیں۔

(۱).....سُدس۔

(۲).....ثلث۔

(۳).....محرومیت۔

(i).....سُدس

یہ اس صورت میں ملے گا کہ اخانی بھائی اکیلا ہی ہو۔ جیسا کہ قرآن کریم میں ہے:

وَإِنْ كَانَ رَجُلٌ يُورَثُ كَلَّةً أَوْ امْرَأَةً وَلَهُ أَخٌ أَوْ أُخْتٌ فَلِكُلِّ وَاحِدٍ مِّنْهُمَا السُّدُسُ

”اور اگر کسی ایسے مرد کا ترکہ بیٹا ہو جس نے ماں باپ اولاد کچھ نہ چھوڑے اور ماں کی طرف سے اس کا بھائی یا بہن ہے

تو ان میں سے ہر ایک کو چھٹا“

حدیث پاک میں ہے:

قَالَ عَلِيُّ بْنُ أَبِي نَوْعٍ لَّا يَخُورُ مِنَ الْإِمِّ السُّدُسُ

مسئلہ 6

اخانی بھائی

چچا

سُدس

ماہی

1

5

(ii).....ثلث

یہ اس وقت ملے گا جب اخانی بہن بھائی دو یا دو سے زیادہ ہوں، اس صورت میں تمام مذکورہ نمونہ حصہ پاتے ہیں اور

سب کو برابر حصہ ملتا ہے۔ جیسا کہ قرآن کریم میں ہے:

فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثُّلُثِ

”پھر اگر وہ بہن بھائی ایک سے زیادہ ہوں تو سب تہائی میں شریک ہیں“

مسئلہ 3

2 اخانی بہنیں

چچا

ثلث

ماہی

1

2

(iii).....محرومیت

اگر میت کا بیٹا، پوتا یا نیچے تک کوئی ہو یا باپ یا دادا یا دادا کا والد یا اس سے اوپر تک کوئی ہو، تو ان تمام صورتوں میں اخیانی بھائی محروم ہو جاتا ہے۔

شوہر کے احوال

شوہر کے دو احوال ہیں۔

(۱)..... نصف۔

(۲)..... ربع۔

بخاری شریف میں ہے:

وَلِلزَّوْجِ الشَّطْرُ وَالرُّبْعُ

”اور شوہر کے لئے نصف اور ربع ہے“ (۶۷)

(i)..... نصف

یہ اس صورت میں پائے گا کہ نہ تو میت کی اولاد اور نہ ہی اس کے بیٹے کی اولاد نیچے تک ہو۔ جیسا کہ قرآن کریم میں ہے:

وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ

”اور تمہاری بی بیوں جو چھوڑ جائیں اس میں سے تمہیں آدھا ہے اگر ان کی اولاد نہ ہو“

مسئلہ 6

شوہر	ماں	باپ	چچا
نصف	سدس	سدس	ماہی
3	1	1	1

(ii)..... ربع

یہ اس صورت میں ہے کہ میت کی اولاد یا اس کے بیٹے کی اولاد میں سے نیچے تک کوئی موجود ہو۔ جیسا کہ قرآن کریم میں ارشاد باری تعالیٰ ہے:

فَإِنْ كَانَ لَهُنَّ وَلَدٌ فَلَكُمْ الرُّبْعُ مِمَّا تَرَكَنَّ مِنْ بَعْدِ وَصِيَّةٍ يُوصِيَنَّ بِهَا أَوْ دَيْنٍ

”پھر اگر ان کی اولاد ہو تو ان کے ترکہ میں سے تمہیں چوتھائی ہے جو وصیت وہ کر گئیں اور دین نکال کر“

مسئلہ 4

شوہر	بیٹا
ربع	ماہی

فصل فی النساء

أَمَّا لِلزَّوْجَاتِ فَحَالَتَانِ الرَّبْعُ لِلوَاحِدَةِ فَصَاعِدَةً عِنْدَ عَدَمِ الْوَلَدِ وَوَلَدِ الْإِبْنِ وَإِنْ سَفَلَ وَالْثَمَنُ مَعَ الْوَلَدِ أَوْ وَلَدِ الْإِبْنِ
وَأَنْ سَفَلَ وَأَمَّا لِبَنَاتِ الصُّلْبِ فَأَحْوَالٌ ثَلَاثُ النِّصْفُ لِلوَاحِدَةِ وَالثُّلُثَانِ لِلْاِثْنَيْنِ فَصَاعِدَةً وَمَعَ الْإِبْنِ لِلذَّكَرِ مِثْلُ حِظِّ
الْاِثْنَيْنِ وَهُوَ يُعَصِّبُهُنَّ وَبَنَاتُ الْإِبْنِ كِبَنَاتِ الصُّلْبِ وَلَهُنَّ أَحْوَالٌ سِتُّ النِّصْفُ لِلوَاحِدَةِ وَالثُّلُثَانِ لِلْاِثْنَيْنِ فَصَاعِدَةً
عِنْدَ عَدَمِ بَنَاتِ الصُّلْبِ وَلَهُنَّ السُّدُسُ مَعَ الْوَاحِدَةِ الصُّلْبِيَّةِ تَكْمِلَةً لِلثَّلَاثِينَ وَلَا يَرِثُنَّ مَعَ الصُّلْبِيِّينَ إِلَّا أَنْ يَكُونَ
بِحَدَائِهِنَّ أَوْ أَسْفَلَ مِنْهُنَّ غَلَامٌ فَيُعَصِّبُهُنَّ وَالْبَاقِي بَيْنَهُمْ لِلذَّكَرِ مِثْلُ حِظِّ الْاِثْنَيْنِ وَيَسْقُطُ بِالْإِبْنِ وَلَوْ تَرَكَ ثَلَاثَ بَنَاتٍ
ابْنُ بَعْضُهُنَّ أَسْفَلَ مِنْ بَعْضٍ وَتِلْكَ بَنَاتُ ابْنِ ابْنٍ آخَرُ بَعْضُهُنَّ أَسْفَلَ مِنْ بَعْضٍ وَتِلْكَ بَنَاتُ ابْنِ ابْنٍ آخَرُ بَعْضُهُنَّ
أَسْفَلَ مِنْ بَعْضٍ بِهَذِهِ الصُّورَةِ

الْعُلْيَا مِنَ الْفَرِيقِ الْأَوَّلِ لَا يُوزَايِيهَا أَحَدٌ وَالْوُسْطَى مِنَ الْفَرِيقِ الْأَوَّلِ تُوزَايِيهَا الْعُلْيَا مِنَ الْفَرِيقِ الثَّانِي وَالسُّفْلَى مِنَ الْفَرِيقِ
الْأَوَّلِ تُوزَايِيهَا الْوُسْطَى مِنَ الْفَرِيقِ الثَّانِي وَالْعُلْيَا مِنَ الْفَرِيقِ الثَّالِثِ وَالسُّفْلَى مِنَ الْفَرِيقِ الثَّانِي تُوزَايِيهَا الْوُسْطَى مِنَ الْفَرِيقِ
الثَّالِثِ وَالسُّفْلَى مِنَ الْفَرِيقِ الثَّالِثِ لَا يُوزَايِيهَا أَحَدٌ إِذَا عُرِفَتْ هَذَا فَقُولُ لِلْعُلْيَا مِنَ الْفَرِيقِ الْأَوَّلِ النِّصْفُ وَالْوُسْطَى مِنَ الْفَرِيقِ
الْأَوَّلِ مَعَ مَنْ يُوزَايِيهَا السُّدُسُ تَكْمِلَةً لِلثَّلَاثِينَ وَلَا شَيْءَ لِلْسُّفْلِيَّاتِ إِلَّا أَنْ يَكُونَ مَعَهُنَّ غَلَامٌ فَيُعَصِّبُهُنَّ مَنْ كَانَتْ بِحَدَائِهِ وَمَنْ
كَانَتْ فَوْقَهُ مِمَّنْ لَمْ تَكُنْ ذَاتَ سَهْمٍ وَيَسْقُطُ مَنْ دُونَهُ

ترجمہ

”بیویوں کی دو حالتیں ہیں (نمبر ۱) ایک یا زیادہ کے لئے ربع ہے جبکہ اولاد اور بیٹی کی اولاد نیچے تک کوئی نہ ہو۔ اور (نمبر ۲) آٹھواں حصہ ہے (ایک یا زیادہ کے لئے) جبکہ اولاد یا بیٹی کی اولاد نیچے تک کوئی ہو اور بیٹیوں کے تین احوال ہیں (نمبر ۱) ایک کے لئے نصف ہے اور (نمبر ۲) دو یا دو سے زیادہ کے لئے دوثلث ہیں اور (نمبر ۳) بیٹے کے ساتھ للذکر مثل حظ الانثیین (کے طور پر حصہ پاتی ہیں کیونکہ) بیٹا ان کو عصبہ بنادیتا ہے۔ اور پوتیوں کے (تین احوال تو حقیقی بیٹیوں ہی کی طرح ہیں البتہ تین احوال ان کے علاوہ مزید بھی ہیں۔ اس طرح مجموعی طور پر ان کے ۱۶ احوال ہیں۔

(نمبر ۱) ایک کے لئے نصف، (نمبر ۲) دو یا زیادہ کے لئے دوثلث جب کہ کوئی حقیقی بیٹی موجود نہ ہو اور (نمبر ۳) ایک حقیقی بیٹی کے ساتھ ان کے لئے چھٹا حصہ ہے ثلث ان کو پورا کرنے کے لئے اور (نمبر ۴) دو حقیقی بیٹیوں کے ہوتے ہوئے ان کو کچھ نہیں ملے گا مگر (نمبر ۵) یہ کہ ان کے برابر یا ان کے نیچے کوئی لڑکا موجود ہو تو وہ ان کو عصبہ بنادے گا۔ اور باقی ان کے درمیان للذکر مثل حظ الانثیین کے طور پر تقسیم ہوگا اور (نمبر ۶) ”یہ سب“ بیٹے کے ہوتے ہوئے ساقط ہو جاتی ہیں۔

اور اگر کسی نے ایک بیٹی کی تین بیٹیاں چھوڑیں اس طرح کہ ان میں سے بعض، بعض سے نیچے ہیں اور ایک بیٹی کے بیٹے کی تین بیٹیاں چھوڑیں اس طرح کہ ان میں سے بعض، بعض سے نیچے ہیں اور ایک بیٹے کے بیٹے کی تین بیٹیاں

چھوڑیں اس طرح کہ ان میں سے بعض، بعض سے نیچے ہیں۔ درج ذیل صورت (صورت آگے تشریح میں آرہی ہے) کی طرح کہ فریق اول کی علیا کے برابر کوئی بھی نہیں ہے اور فریق اول کی وسطیٰ فریق ثانی کی علیا کے محاذی ہے اور فریق اول کی سفلیٰ فریق ثانی کی وسطیٰ اور فریق ثالث کی علیا کے محاذی ہے، اور فریق ثانی کی سفلیٰ فریق ثالث کی وسطیٰ اور اس کے محاذی (فریق ثانی کی علیا) کے لئے سدس ہوگا ثلثان کو پورا کرنے کے لئے البتہ اگر ان کے ساتھ کوئی لڑکا ہو تو وہ اپنے برابر والیوں اور اپنے سے اوپر والیوں کو عصبہ بنادے گا۔ اور جو اس سے نیچے ہوں گی وہ سب ساقط ہو جائیں گی۔

یعنی بہنوں کے پانچ احوال ہیں (نمبر ۱) ایک کے لئے نصف (نمبر ۲) دو یا دو سے زیادہ کے لئے دو ثلث (نمبر ۳) اور یعنی بھائی کے ساتھ للذکر مثل حظ الانثیین کے طور پر حصہ پاتی ہیں کیونکہ بھائی کے ساتھ مل کر بہنیں عصبہ بن جاتی ہیں اس کی وجہ یہ ہے کہ یہ تمام لوگ میت کے ساتھ قرب میں برابر ہوتے ہیں۔ اور (نمبر ۵) ان کے لئے باقی ماندہ ہوگا بیٹیوں کے ساتھ یا پوتیوں کے ساتھ۔ رسول اکرم ﷺ کے اس قول کی وجہ سے کہ اَجْعَلُوا الْاَخَوَاتِ مَعَ الْبَنَاتِ عَصَبَةً (بہنوں کو بیٹیوں کے ساتھ عصبہ بناؤ)

علاقائی بہنیں یعنی بہنوں کی طرح ہیں اور ان کے کل احوال سات ہیں (نمبر ۱) ایک کے لئے نصف (نمبر ۲) دو یا دو سے زیادہ کے لئے دو ثلث جب کہ یعنی بہنیں نہ ہوں اور (نمبر ۳) ایک یعنی بہن کی موجودگی میں ان کے لئے سدس ہے ثلثان کو پورا کرنے کے لئے اور (نمبر ۴) دو یعنی بہنوں کے ساتھ یہ وراثت نہیں پاتیں البتہ (۵) اگر ان کے ساتھ ایک علاقائی بھائی بھی موجود ہو تو وہ ان کو عصبہ بنادے گا اس صورت میں جو باقی بچے گا وہ ان کے درمیان للذکر مثل حظ الانثیین کے طور پر تقسیم کیا جائے گا۔ اور (نمبر ۶) یہ علاقائی بہنیں، بیٹیوں اور پوتیوں کے ساتھ مل کر عصبہ بن جاتی ہیں۔ جیسا کہ ہم نے ذکر کر دیا ہے اور (نمبر ۷) یعنی علاقائی بہن بھائی، بیٹے، پوتے یا پوتے کی موجودگی میں محروم ہو جاتے ہیں اور باپ کی موجودگی میں بالاتفاق محروم ہوتے ہیں اور دادا کی موجودگی میں امام اعظم ابوحنیفہ رحمہ اللہ کے نزدیک محروم ہو جاتے ہیں اور علاقائی بہن بھائی، یعنی بھائی اور یعنی بہن کی موجودگی میں بھی محروم ہو جاتے ہیں کیونکہ وہ عصبہ بن جاتے ہیں۔

ماں کے تین احوال ہیں (نمبر ۱) سدس، اولاد کے ساتھ یا بیٹے کی اولاد کے ساتھ نیچے تک اور دو یا زیادہ بہن بھائیوں کی موجودگی میں (بھی ماں کو سدس ہی ملے گا) وہ بہن بھائی خواہ کسی بھی جہت سے ہوں۔ اور (۲) تمام ترکہ کا ثلث ہے جب کہ ان مذکورہ وراثہ میں سے کوئی بھی نہ ہو۔ اور (۳) احدا الزوجین کا فرضی حصہ نکال کر ماہی کا ثلث اور یہ دوسلوں ہی میں ہوگا (۱) شوہر، اور ماں باپ (۲) بیوی اور ماں باپ۔ اور اگر باپ کی جگہ دادا ہو تو ماں کے لئے جمیع مال کا ثلث ہے مگر امام ابو یوسف رحمہ اللہ تعالیٰ کے نزدیک ماہی کا ثلث ہے۔

اور دادی کے لئے سدس ہے خواہ ماں کی طرف کی ہو یا باپ کی طرف کی، ایک ہو یا زیادہ جب یہ سب ثابت ہوں

اور میت کے ساتھ قرب درجہ میں برابر ہوں اور سب دادیاں، ماں کی موجودگی میں ساقط ہو جاتی ہیں اور باپ کی طرف کی دادیاں، باپ کی موجودگی میں محروم ہوتی ہیں۔ اسی طرح دادا کی موجودگی میں بھی محروم ہو جاتی ہیں۔ سوائے باپ کی ماں کے اگرچہ اوپر تک ہو، یہ دادا کے ساتھ بھی وراثت پاتی ہے۔ کیونکہ یہ دادی اس دادا کی نسبت کی وجہ سے دادی نہیں ہے۔ اور قریبی درجہ رکھنے والی خواہ کسی بھی جہت سے قرب رکھتی ہو، خود وارث ہو یا محبوب ہو، دور کا درجہ رکھنے والی کو محروم کر دیتی ہے دور کا درجہ رکھنے والی خواہ کسی بھی جہت سے دادی ہو۔ اور جب ایک دادی ایک قربت والی ہو مثلاً باپ کی ماں کی ماں ہو اور دوسری دو یا زیادہ قراتوں والی ہو مثلاً ماں کی نانی ہو اور وہی باپ کی دادی بھی ہو۔ اس صورت کی طرح (اس کی صورت آگے تشریح میں آ رہی ہے) تو امام ابو یوسف کے نزدیک ان کے ابدان کا اعتبار کرتے ہوئے ان کے درمیان ”سدس“ آدھا آدھا تقسیم کیا جائے گا اور امام محمد کے نزدیک جہات کا اعتبار کرتے ہوئے ان کے درمیان ”سدس“ اثلاثاً تقسیم کیا جائے گا۔

عورتوں کے متعلق احکام

ذوی الفروض میں آٹھ عورتیں ہیں، جن میں سے سب سے پہلے بیوی کا تذکرہ ہے، زوجہ کا حصہ بیٹی پر مقدم اس لئے کیا کہ زوجہ، ولادت کے سلسلہ میں اصل ہے۔ کیونکہ ساری اولاد اسی سے ہوتی ہے۔ نیز زوج کے ساتھ عموماً تذکرہ ”زوجہ“ کا ہی ہوا کرتا ہے اس لئیر زوجہ کو دیگر پر مقدم کیا۔

اما للزوجات فحالتان.....الخ

زوجہ کے احوال

زوجہ کے 2 احوال ہیں۔

(i).....ربیع۔

(ii).....ثمن۔

(i).....ربیع

یہ اس صورت میں ہے کہ میت کی اولاد نہ ہو۔ جیسا کہ ارشاد باری تعالیٰ ہے:

وَلَهُنَّ الرُّبُعُ مِمَّا تَرَكْتُمْ إِنْ لَّمْ يَكُنْ لَكُمْ وَلَدٌ

”تمہارے ترکہ میں عورتوں کا چوتھائی ہے اگر تمہارے اولاد نہ ہو“

مسئلہ 4

بیوی	بیٹا
ربیع	ماہی
1	3

(ii).....ثمن

یہ اس صورت میں ہے کہ میت کی اولاد ہو۔ اس کو قرآن کریم میں یوں بیان کیا گیا ہے:

فَإِنْ كَانَ لَكُمْ وَلَدٌ فَلَهُنَّ الثُّمْنُ
”پھر اگر تمہارے اولاد ہو تو ان کا تمہارے ترکہ میں سے آٹھواں“

مسئلہ 8

بیوی	بیٹا
ثمن	ماقی
1	7

قوله فصاعدة الخ

یہاں سے یہ بتایا جا رہا ہے کہ بیوی ایک ہو یا زیادہ ان کے لئے جو دو حالتیں بیان کی گئی ہیں یہی رہیں گی، ان میں اضافہ نہیں ہوگا، یعنی اگر میت کی اولاد ہے تو بیویوں کا کل حصہ ثمن ہی ہے بیوی ایک ہو یا زیادہ تمام میں یہی ثمن ہی تقسیم کیا جائے گا اور اگر میت کی اولاد نہیں ہے تو ان کا کل حصہ رُبع ہی ہے اور ان تمام میں یہ رُبع ہی تقسیم کیا جائے گا، بیوی ایک ہو یا زیادہ۔

قوله واما لبنات الصلب الخ

بیٹی کے احوال

حقیقی بیٹی کے 3 احوال ہیں۔

(۱).....نصف۔

(۲).....ثلثان۔

(۳).....تعیب۔

1- نصف

یہ اس وقت ہے، جب بیٹی اکیلی ہو، اور کوئی بیٹا نہ ہو۔ اس کو قرآن کریم نے یوں بیان کیا ہے:

وَإِنْ كَانَتْ وَاحِدَةً فَلَهَا النِّصْفُ
”اگر ایک لڑکی ہو تو اس کا آدھا“

نیز حدیث شریف میں ہے:

عَنِ الْأَسْوَدِ بْنِ يَزِيدٍ قَالَ أَنَا مُعَاذُ بْنُ جَبَلٍ بِالْيَمَنِ مُعَلِّمًا وَآمِيرًا فَسَأَلْتُهُ عَنْ رَجُلٍ تَوَفَّى وَتَرَكَ ابْنَتَهُ وَأُخْتَهُ فَأَعْطَى ابْنَتَهُ النِّصْفَ وَالْأُخْتَ النِّصْفَ

”حضرت اسود فرماتے ہیں کہ حضرت معاذ بن جبل کو معلم بنا کر یمن بھیجا گیا تو میں نے ایک ایسے شخص کے بارے میں سوال کیا جو مر گیا اور ایک بہن اور ایک بیٹی چھوڑی۔ تو آپ نے ”نصف“ بہن کو اور ”نصف“ بیٹی کو دلوا یا“ (۶۷)

مسئلہ 2

بیٹی	باپ
نصف	ماقی
1	1

(ii).....ثلثان

یہ اس وقت ملے گا جب بیٹیاں ایک سے زیادہ ہوں۔ اس کو قرآن کریم میں یوں بیان کیا گیا ہے:

فَإِنْ كَانَتَا اثْنَتَيْنِ فَلَهُمَا الثُّلُثَانِ مِمَّا تَرَكَ

”پھر اگر دو بہنیں ہوں ترکہ میں ان کا دو تہائی“ (۶۸)

بیٹیاں دو ہوں یا دو سے زیادہ، سب کے لئے ثلثان ہی ہے یہی سب میں تقسیم کیا جائے گا۔

مسئلہ 3

2 بیٹیاں	باپ
ثلثان	ماقی
2	1

دو بیٹیوں کی وراثت میں حضرت عبداللہ ابن عباس اور جمہور کا اختلاف

حضرت عبداللہ ابن عباس رضی اللہ تعالیٰ عنہ کا مذہب

حضرت عبداللہ ابن عباس رضی اللہ تعالیٰ عنہما کا موقف یہ ہے کہ ایک بیٹی کے لئے بھی ”نصف“ ترکہ ہے اور دو کے لئے بھی ”نصف“ ہے۔ ان کی دلیل اللہ تعالیٰ کا وہ فرمان ہے:

”فَإِنْ كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ“

”پھر اگر نری لڑکیاں ہوں اگرچہ دو سے اوپر تو ان کا ترکہ کا دو تہائی“ (۶۹)

یہاں پر اللہ تعالیٰ نے ”دو تہائی“ ترکہ کا حکم، دو سے زیادہ بیٹیاں ہونے پر معلق کیا ہے۔ اور یہ قانون ہے کہ جو چیز ”معلق بالشرط“ ہو وہ شرط پائے جانے سے پہلے معدوم ہوتی ہے۔ لہذا جب تک بیٹیاں دو سے زیادہ نہ ہوں اس وقت تک ان کے

لئے ”دوتہائی“ کا حکم بھی ثابت نہ ہوگا بلکہ ”نصف“ ہی ہوگا۔ اور یہ بالا جماع ثابت ہے کہ جب بیٹا نہ ہو تو بیٹی کا حصہ نصف ہوا کرتا ہے۔ اب ان 2 کو، دوتہائی تو مل نہیں سکتا، کیونکہ وہ دو سے زیادہ نہیں ہیں جبکہ دوتہائی حصہ، دو سے زیادہ کا ہے۔ اس لئے ان صرف دو (جو کہ دو سے زیادہ نہیں ہیں) کے لئے نصف ہی کا حکم جاری کیا جائے گا۔

جمہور کا موقف

جمہور کا موقف یہ ہے کہ دو کو بھی ”دوتہائی“ ملے گا۔

پہلی دلیل

ارشاد باری تعالیٰ ہے:

لِلذَّكَرِ مِثْلُ حَظِّ الْأُنثِيَيْنِ

”بیٹے کا حصہ دو بیٹیوں برابر ہے“

اگر ایک بیٹا اور ایک بیٹی ہو تو اس صورت میں بیٹے کو دوتہائی ملے گا اور بیٹی کو ایک تہائی۔ معلوم ہوا کہ ایک بیٹے کا حصہ دوتہائی ہے۔ اور ایک بیٹے کا حصہ، دو بیٹیوں کے برابر ہوا کرتا ہے۔ لہذا اگر ایک بیٹے کو دوتہائی ملے گا تو یقیناً دو بیٹیوں کو بھی دوتہائی ہی ملے گا تبھی تو یہ بات سچی ہو سکے گی کہ ”ایک بیٹے کا حصہ دو بیٹیوں کے برابر ہے“۔ دوسرے لفظوں میں یوں کہیں کہ ایک بیٹے کا حصہ برابر ہے دو بیٹیوں کے تو جب ایک بیٹے کا حصہ دوتہائی ہوگا تو دو بیٹیوں کا حصہ بھی تو دوتہائی ہی ہوگا جبکہ ان کے ساتھ کوئی بیٹا نہ ہو۔

دوسری دلیل

ایک بہن ہو تو ”نصف“ پاتی ہے۔ جیسا کہ قرآن کریم میں ہے:

وَلَهَا أُخْتُ فَلَهَا نِصْفُ مَا تَرَكَ

”اور اس کی ”ایک“ بہن ہو تو ترکہ میں اس کی بہن کا آدھا ہے“ (کنز الایمان)

اور اگر ”دو“ ہوں تو ان کے لئے ”دوثلث“ ہیں۔ جیسا کہ قرآن کریم میں ہے:

فَإِنْ كَانَتَا اثْنَتَيْنِ فَلَهُمَا الثُّلُثَانِ مِمَّا تَرَكَ

”پھر اگر نری لڑکیاں ہوں اگرچہ دو سے اوپر تو ان کو ترکہ کا دوتہائی“

بیٹیوں کا حصہ بہنوں کے حصہ پر قیاس کیا گیا ہے۔ چونکہ بہن ایک ہونے کی صورت میں ”نصف“ اور دو ہونے کی صورت میں ”دوثلث“ پاتی ہیں، اس لئے بیٹیاں بھی ایک ہونے کی صورت میں ”نصف“ اور دو ہونے کی صورت میں ”دوثلث“ پائیں گی۔ کیونکہ بہنوں کو میت کے ساتھ جو قربت حاصل تھی اس سے کہیں زیادہ قربت بیٹی کو حاصل ہے۔ تو جب

بہن ایک ہو کر نصف اور دو ہونے کی صورت میں دوثلث کی حقدار ہے تو بیٹی بدرجہ اولیٰ ایک ہو تو ”نصف“ اور دو ہوں تو ”دو تہائی“ پائیں گی۔

تیسری دلیل

جب حضرت سعد بن ربیع رضی اللہ تعالیٰ عنہ کی شہادت ہوئی تو آپ نے ایک زوجہ اور دو بیٹیاں چھوڑیں۔ ان کی شہادت کے بعد ان کے بھائی نے دستور قدیم کے طور پر کل مال پر قبضہ کر لیا، زوجہ اور بیٹیاں محروم رہ گئیں۔ ان کی زوجہ اپنی بیٹیوں کو لے کر حضور ﷺ کی بارگاہ میں حاضر ہو گئی اور سارا ماجرا کہہ سنایا اور عرض کی کہ: حضور پچھوں کی شادی کرنی ہے، کچھ مال نہ ہو تو معاملات کیسے نبھائے جائیں گے۔ آپ ﷺ نے اس کو صبر کی تلقین فرمائی اور یہ کہہ کر رخصت فرما دیا کہ: عنقریب اللہ عزوجل اس کا فیصلہ فرما دیگا۔ وہ کچھ عرصہ انتظار کرنے کے بعد پھر دوبارہ حاضر خدمت ہو گئی اور رونے لگی۔ اللہ عزوجل کو اس کا رونا پسند آ گیا سورۃ النساء نازل ہوئی جس میں یہ آیت تھی:

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ الْاُنثٰى

”اللہ تمہیں حکم دیتا ہے تمہاری اولاد کے بارے میں بیٹے کا حصہ دو بیٹیوں برابر ہے“

اس آیت کے نزول کے بعد نبی ﷺ نے سعد کے بھائی کے پاس کہلا بھیجا کہ اپنے بھائی کے مال میں سے دو تہائی حصہ لڑکیوں کو دے، آٹھواں حصہ زوجہ کو اور باقی جو کچھ بچے وہ تمہارا ہے۔ اس حدیث سے بھی پتہ چلا کہ دو بیٹیوں کو ”دو تہائی“ ہی ملتا ہے۔

چوتھی دلیل

ایک لڑکی کو ایک لڑکے کے ساتھ ”ثلث“ ملتا ہے۔ اب اگر اس لڑکے کی جگہ لڑکی ہو تو وہ ”ثلث“ اب بھی باقی رہے گا۔ کیونکہ وہ لڑکی جو لڑکے کے ساتھ ”ثلث“ حاصل کر چکی ہے وہ لڑکی کے ساتھ تو بدرجہ اولیٰ ”ثلث“ حاصل کرے گی؟ اب جبکہ ایک لڑکی کو ”ثلث“ ملا۔ اس کے ساتھ دوسری بھی تو لڑکی ہے۔ اس کو بھی ”ثلث“ ہی ملنا چاہئے اور جب دونوں کو ایک ایک ثلث ملا تو دونوں کے حصہ ”دوثلث“ ہوگا۔ یہی ہمارا دعویٰ تھا کہ دو لڑکیاں ہوں تو ان کو ”دوثلث“ ملیں گے۔

سوال

ایک بیٹی کیلئے آدھا حصہ تھا اب ”2“ ہوئیں تو دوثلث ہوا۔ اس کا مطلب تو یہ ہوا کہ ایک کے اضافہ سے ایک ”سدس“ کا اضافہ ہوا۔ کیونکہ آدھا (1/2) اور ”سدس“ (1/6) مل جائیں تو ”دوثلث“ (2/3) ہوتا ہے۔ نتیجہ یہ نکلا کہ ایک لڑکی کے بڑھنے سے ایک ”سدس“ (1/6) بڑھا۔ لہذا ہر بیٹی کے اضافہ پر ایک ”سدس“ (1/6) بڑھنا چاہئے۔ اس قانون کے تحت تو اگر چار لڑکیاں ہوں تو وہ کل مال کی وارث ہو جائیں گی۔ کیونکہ 2 نے دو تہائی لیا۔ باقی بچا ”ایک تہائی“۔ اور ایک تہائی

”دوسرے“ کے برابر ہوا کرتا ہے۔ لہذا اگر دو لڑکیاں مزید ہوں یعنی کل چار ہو جائیں تو سارے کا سارا مال سمیٹ لیں گی۔ کیا یہ صحیح ہے؟

جواب

جی نہیں یہ قیاس اور منطق صحیح نہیں ہے۔ بلکہ صحیح وہ ہے جو قرآن کریم میں ہے:

فَإِنْ كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ

”پھر اگر زنی لڑکیاں ہوں اگرچہ دو سے اوپر تو ان کو ترکہ کا دو تہائی“

جب قرآن کی نص آگئی تو اپنا قیاس چھوڑ دینا چاہئے۔

حضرت عبداللہ ابن عباس رضی اللہ تعالیٰ عنہما کو جمہور کی طرف سے جواب:

جو حکم کسی شرط پر معلق کر دیا جائے یہ ضروری نہیں کہ اب وہ صرف اسی شرط کے پائے جانے سے ہی پایا جائے گا بلکہ یہ بھی ممکن ہے کہ وہ کسی اور وجہ سے پایا جائے۔ مثلاً کسی شخص نے بیوی کو کہا: اگر تو زید کے گھر میں داخل ہوئی تو تجھے طلاق ہے۔ اس کا مطلب یہ ہرگز نہیں ہے کہ اب اگر شوہر بیوی کو طلاق صریح بھی دے گا تو نہیں ہوگی۔ یہاں دیکھیں ایک حکم جس شرط پر معلق کیا تھا اس شرط کے مفقود ہونے کے باوجود ایک دوسری علت پائے جانے کی بناء پر پایا گیا۔ اسی طرح ”تحقق ثلثان“ بھی اگرچہ معلق تھا ”فوق اثنتین“ پر۔ لیکن ہمارے دیگر دلائل نے یہ ثابت کیا ہے کہ وہ حکم جو دو سے زیادہ پر موقوف تھا وہ ایک دوسری وجہ سے ”دو“ کے لئے بھی ثابت ہے۔ یہ اعتراض تو تب ہو کہ ”فوق اثنتین“ کی شرط پائی جائے اور ہم ”دو ثلث“ کا حکم نہ لگائیں۔ ہم ”فوق اثنتین“ پر تو ”ثلثان“ کا حکم لگا رہے ہیں۔ جبکہ ”فوق اثنتین“ سے پہلے دوسری دلیل کی بناء پر حکم لگا رہے ہیں۔

(iii).....عصبہ

اگر بیٹیوں کے ساتھ ساتھ کوئی بیٹا بھی ہو تو اس صورت میں وہ بیٹا ان بیٹیوں کو عصبہ بنا دے گا لہذا اب ترکہ لالذکر مثل حظ الانثیین کے طور پر تقسیم ہوگا یعنی بیٹے کو بیٹی سے دو گنا ملے گا۔

قوله وبنات الابن کبنات الصلب الخ

پوتیوں کے احوال

ان کے ”6“ احوال ہیں۔

﴿1﴾.....نصف

یہ اس صورت میں ہے جب پوتی اکیلی ہو۔ ارشاد باری تعالیٰ ہے:

وَأِنْ كَانَتْ وَاحِدَةً فَلَهَا النِّصْفُ
”اگر ایک لڑکی ہو تو اس کا آدھا“

مسئلہ 2

پوتی	باپ
نصف	ماقی
1	1

نوٹ

یہ حال اگرچہ بیٹیوں کا ہے لیکن چونکہ بیٹی نہ ہونے کی صورت میں پوتیاں ان کے قائم مقام ہوتی ہیں اور وہی حصہ پاتی ہیں جو بیٹیاں پاتی ہیں اس لئے پوتیوں کے ثبوت احوال کے لئے بھی یہی آیت کافی ہے۔

﴿2﴾.....ثلاثان

یہ اس صورت میں ہے کہ پوتیاں دو یا دو سے زیادہ ہوں اس کے لئے شرط یہ ہے کہ کوئی بیٹی نہ ہو۔ کیونکہ بنات کے سلسلہ میں صراحۃً نص وارد ہے اس لئے جب تک ان میں سے کوئی ایک بھی موجود ہوگی وہ اپنا مقررہ حصہ پائے گی۔ ہاں اس کے حصہ وصول کرنے کے بعد جو بیچ رہے وہ پوتیوں کو دیا جائے گا۔ نیز بیٹیوں کو میت کے ساتھ کمال قرب حاصل ہے جس سے پوتیاں محروم ہیں۔ چنانچہ پوتیاں ”بنات الصلب“ نہ ہونے کی صورت میں ان کے قائم مقام ہوں گی۔

مسئلہ 3

باپ	2 پوتیاں
ماقی	ثلاثان
1	1+1=2

﴿3﴾.....سدرس

یہ اس صورت میں ہے کہ ان کے ساتھ ایک حقیقی بیٹی ہو۔

بیٹی کے ساتھ پوتی کے سدس پانے کی دلیل

(۱) حدیث شریف میں ہے:

جَاءَ رَجُلٌ إِلَى أَبِي مُوسَى الْأَشْعَرِيِّ وَسَلِيمَانَ بْنِ رَبِيعَةَ الْبَاهِلِيِّ فَسَأَلَهُمَا عَنِ ابْنَةِ وَابْنَةِ ابْنٍ وَأُخْتِ لَابٍ وَأُمِّ فَقَالَ ابْنَةُ النِّصْفِ وَمَا بَقِيَ فَلَا أُخْتِ وَأَنْتَ ابْنُ مَسْعُودٍ فَسَيَتَابِعُنَا فَاتَى الرَّجُلُ ابْنَ مَسْعُودٍ فَسَأَلَهُ وَأَخْبَرَهُ بِمَا قَالَا فَقَالَ عَبْدُ اللَّهِ قَدْ ضَلَلْتُ إِذَا وَمَا أَنَا مِنَ الْمُهْتَدِينَ وَلَكِنِّي سَأَقْضِي بِمَا قَضَى رَسُولُ اللَّهِ ﷺ لِلْابْنَةِ النِّصْفُ وَلِابْنِ

السُّدُسُ تَكْمِلَةٌ لِلثَّلَاثِينَ وَمَا بَقِيَ فَلِلْأُخْتِ

”ایک شخص نے حضرت ابو موسیٰ اشعری اور حضرت سلیمان بن ربیعہ باہلی رضی اللہ تعالیٰ عنہما سے ایک بیٹی، ایک پوتی اور ایک عینی بہن کے بارے میں وراثت کا مسئلہ پوچھا تو انہوں نے فرمایا: بیٹی کا نصف ہے اور جو بچے وہ بہن کا ہے۔ اور فرمایا: حضرت عبداللہ ابن مسعود کے پاس جانا وہ بھی ہماری اتباع کرتے ہوئے یہی فیصلہ کریں گے۔ وہ آدمی حضرت عبداللہ ابن مسعود رضی اللہ تعالیٰ عنہما کے پاس گیا اور یہی سوال پوچھا اور ساتھ یہ بھی بتا دیا کہ وہ دونوں بزرگ یوں کہہ رہے تھے۔ تو حضرت عبداللہ بن مسعود رضی اللہ عنہ نے فرمایا: یوں تو میں بہک جاؤں اور راہ پر نہ رہوں۔ میں تو وہ فیصلہ کروں گا جو حضور ﷺ نے کیا تھا، بیٹی کے لئے آدھا ہے، پوتی کے لئے چھٹا ہے تکمیلہ للثلاثین اور جو بچے وہ بہن کا ہے“

(۲) چونکہ بنات کا کل حصہ ”ثلثان“ ہی ہے۔ بنات خواہ ”حقیقی“ ہوں یا ”بنات الابن“ ہوں۔ ”ثلثان“ سے زیادہ ان کو کسی طور بھی نہیں دیا جائے گا۔ اس ثلثان میں سے نصف حصہ بیٹی کا ہو گیا اور بیٹیوں (جن میں پوتیاں اور بہنیں بھی شامل ہیں) کے ”ثلثان“ میں سے اب صرف ”سدس“ ہی باقی ہے کیونکہ نصف اور سدس مل جائیں تو ”ثلثان“ بنتا ہے لہذا پوتیوں کو ایک بیٹی کے ساتھ سدس ملے گا۔

مسئلہ 6

پوتی	بیٹی	باپ
سدس	نصف	ماضی
1	3	2

(4) محرومیت

یہ اس صورت میں ہوگا کہ دو صلبی بیٹیاں ہوں اور ان کے درجہ میں یا ان کے نیچے کوئی لڑکا نہ ہو۔ کیونکہ بنات کا کل حصہ ”ثلثان“ ہی تھا اور وہ دو صلبی بیٹیاں لے چکیں تو اب پوتیوں کے لئے کچھ نہیں ہے۔ لہذا یہ محروم ہونگیں۔

(5) باقی ماندہ تمام مال

یہ اس صورت میں ہے کہ یہ عصبہ بنیں، یہ اس وقت ہوگا جب کہ ان کے درجہ میں یا ان کے بعد کوئی لڑکا نہ ہو تو وہ اپنے درجہ والیوں کو اور اپنے سے اوپر والیوں کو عصبہ بنا دے گا۔ جیسا کہ بیٹا بیٹیوں کو عصبہ کر دیتا ہے اسی طرح بیٹا نہ ہونے کی صورت میں پوتا اپنی بہنوں اور پھوپھیوں کے ساتھ مل کر ان کو عصبہ کر دیتا ہے۔ چنانچہ وہی ایک سدس ان سب کے درمیان للذکر مثل حظ الانثیین کے طور پر تقسیم ہوگا۔

مسئلہ 3 تصحیح 9

پوتی	پوتا	2 بیٹیاں
عصبہ	عصبہ	ثلثان

$$3+3=6$$

2

1

حضرت عبداللہ ابن عباس رضی اللہ تعالیٰ عنہ کا موقف

آپ کا موقف یہ ہے کہ اگر دو صلبی بیٹیاں ہوں اور ان کے بعد پوتیوں کے ساتھ اگر کوئی پوتا ہو تو وہ اپنی بہنوں کو عصبہ نہیں بنا سکے گا۔ بلکہ کل ترکہ وہ خود لے گا اور پوتیوں کو کچھ نہیں ملے گا۔

پہلی دلیل

اس لئے کہ اگر صلبیتین (دو حقیقی بیٹیوں) سے بچا ہوا مال (ایک تہائی) اگر ان کے درمیان للذکر مثل حظ الانثیین کے تحت تقسیم کیا جائے تو بعض صورتوں میں لڑکیوں کا حصہ ”ثلثان“ سے بڑھ جائے گا۔ حالانکہ وہ دو تہائی سے زائد کی مستحق ہی نہیں ہیں۔

جمہور کا جواب

صلبیتین (دو حقیقی بیٹیوں) کے لئے ثلثان ”فرضی حصہ“ ہے اور حدیث شریف میں اس کے ”فرضی حصہ“ کے ”ثلثان“ سے زیادہ نہ ہونے کی بات ہے۔ یہاں پر جو لڑکیوں کا حصہ ”ثلثان“ سے بڑھ رہا ہے وہ ”عصبہ“ ہونے کی بناء پر ہے۔ اس لئے لڑکیوں کے حصہ میں اضافہ لازم نہ آیا۔ چونکہ یہاں پر ”ثلثان“ کا سبب اور (فرضیت) تھا۔ اور اس پر ”اضافہ“ کا سبب اور (عصوبت) ہے۔ جب اسباب مختلف ہو گئے تو پھر ایک حق کو (جو ایک سبب سے حاصل ہوا) دوسرے حق کے ساتھ (جو کہ دوسرے سبب سے ملا) لاحق نہیں کر سکتے۔ اور یہ حکم نہیں لگا سکتے کہ لڑکیوں کا حصہ ”ثلثان“ سے بڑھ گیا۔ یہ اعتراض تو آپ تب کرتے کہ ہم ان لڑکیوں کو ”ثلثان“ سے زیادہ ”فرضی حصہ“ کے طور پر دیتے۔

دوسری دلیل

عصبہ بننے کی صلاحیت اس عورت میں ہے جو اکیلی ہو (یعنی اس کے ساتھ وہ مذکر نہ ہو جس نے اس کو عصبہ کیا) تو ”ذات الفرض“ ہو۔ جیسا کہ بیٹیاں اور بہنیں کہ اگر کوئی بیٹا نہ ہو تو ایک بیٹی ”نصف“ ترکہ پاتی ہے یہ بھی فرضی حصہ ہے اور دو ہوں تو ”ثلثان“ پاتی ہیں یہ بھی فرضی حصہ ہے۔ اس کے برعکس بہن کی بیٹیاں اور بچا کی بیٹیاں ہیں، کہ یہ اگر ان مذکروں سے خالی ہوں جو ان کو عصبہ کر سکتے ہیں تو یہ ”ذی فرض“ نہیں بنتیں۔ لہذا یہ کسی کے ساتھ ہو کر عصبہ بھی نہیں بن سکتیں۔ بالکل یہی صورت حال یہاں پر ہے کہ پوتیاں اگر ایسے مذکر سے جدا ہوں جو ان کو عصبہ کر سکتے ہیں تو وہ ذی فرض نہیں ہو سکتیں اس لئے ان مذکروں کے ساتھ وہ عصبہ بھی نہیں بن سکے گی۔ معلوم ہوا کہ پوتیاں اپنے محاذی مذکر یا اپنے سے نیچے مذکر کی وجہ سے عصبہ نہیں بن سکتیں۔

جمہور کی طرف سے جواب

ہم یہ بات بالکل مانتے ہیں کہ جو ذی فرض نہیں ہو سکتی وہ عصبہ بھی ہو سکتی لیکن ہم یہ نہیں مانتے کہ پوتیاں ایسی ہیں کہ یہ اپنے عصبہ کرنے والے مذکر سے خالی ہوں تو وہ ”ذی فرض“ بھی نہیں بنتیں۔ کیونکہ اگر صلیبی لڑکیاں نہ ہوں اور ساتھ کوئی پوتانہ ہو تو پوتی نصف حصہ پاتی ہے، یہ حصہ اس کو ”ذی فرض“ ہونے کی وجہ سے نہیں ملا تو اور کس بنیاد پر ملا ہے؟ اسی طرح 2 ہوں تو ”ثلثان“ پاتی ہیں یہ فرضی حصہ نہیں تو اور کیا ہے؟ فرق صرف یہ ہے کہ کوئی ذی فرض بن کر ظاہر ہو گیا اور کوئی ذی فرض تو بنا لیکن کسی کے پیچھے چھپ گیا اور مجھوب ہو گیا۔

جیسا کہ کسی کے پاس سو روپے موجود ہوں لیکن اگر وہ جیب میں چھپے ہوئے ہوں تو اس کا یہ مطلب ہرگز نہیں کہ اس کے پاس سو روپے موجود ہی نہیں ہیں بلکہ موجود تو ہیں صرف نظر نہیں آرہے۔ یونہی سورج کبھی بادلوں کے پیچھے چھپ جائے تو اس کا یہ مطلب ہرگز نہیں کہ سورج موجود ہی نہ رہا۔ اسی طرح موجودہ صورت میں اگرچہ ان کو فرضی حصہ مل نہیں رہا، اس کا مطلب یہ ہرگز نہیں ہے کہ وہ کسی بھی صورت میں ذی فرض نہیں بنتیں۔

قیاس کا جواب

باقی رہا یہ مسئلہ کہ آپ نے اس کو بہن کی بیٹیوں اور چچا کی بیٹیوں پر قیاس کیا تو یہ ”قیاس مع الفارق“ ہے۔ کیونکہ بہن کی بیٹیاں اور چچا کی بیٹیاں تو کسی صورت میں ”ذی فرض“ بنتی ہی نہیں ہیں جبکہ بہن اور بیٹی ذی فرض بنتی ہے۔ جب بہن اور بیٹی کا بہن کی بیٹی اور چچا کی بیٹی کیساتھ فرق ہے تو پھر بہن اور بیٹی کو ان پر قیاس کرتے ہوئے یہ کہنا کہ ”جس طرح بہن کی بیٹیاں اور چچا کی بیٹیاں تنہا ہونے کی صورت میں ذی فرض نہیں بنتی اسی طرح پوتیاں بھی تنہا ہونے کی صورت میں ذی فرض نہیں بنتیں“ درست نہ ہوگا۔

(6) محرومیت

یہ اس صورت میں ہوگا کہ پوتیوں کے ساتھ ساتھ کوئی بیٹا ہو۔ کیونکہ وہ عصبہ بن کر سارا مال لے گا۔ اس لئے ان کے واسطے کچھ نہیں بچے گا۔ لہذا یہ محروم ہو جائیں گی۔

قوله ولولترك ثلث بنات الخ

مسئلہ تشبیہ

مسئلہ تشبیہ یہ ہے کہ ایک شخص نے ایک بیٹے کی تین بیٹیاں چھوڑیں اس طرح کہ ان میں سے بعض، بعض پر ہیں۔ یونہی ایک دوسرے بیٹے کے بیٹے کی تین بیٹیاں چھوڑیں اس طرح کہ ان میں سے بعض، بعض پر ہیں۔ یونہی ایک تیسرے بیٹے کے پوتے کی تین بیٹیاں چھوڑیں اس طرح کہ ان میں سے بعض، بعض پر ہیں۔ اس کی صورت یہ ہے کہ زید کا ایک بیٹا منصور ہے، منصور کا ایک بیٹا خالد اور ایک بیٹی خالدہ ہے، پھر خالد کا ایک بیٹا شاہد اور ایک بیٹی شاہدہ ہے، پھر شاہد کا ایک بیٹا ناصر اور ایک

بیٹی ناصرہ ہے۔ اسی طرح زید کا ایک اور بیٹا محمود ہے، محمود کا ایک بیٹا محبوب ہے، محبوب کا ایک بیٹا جمیل اور ایک بیٹی جمیلہ ہے، پھر جمیل کا ایک بیٹا عقیل اور ایک بیٹی عقیلہ ہے، پھر عقیل کا ایک بیٹا جلیل اور ایک بیٹی جلیلہ ہے۔ اسی طرح زید کا ایک اور تیسرا بیٹا جلال ہے، جلال کا ایک بیٹا جمال ہے، جمال کا ایک بیٹا کمال ہے، اب کمال کا ایک بیٹا حبیب اور ایک بیٹی حبیبہ ہے، پھر حبیب کا ایک بیٹا عزیز اور ایک بیٹی عزیزہ ہے، پھر عزیز کا ایک بیٹا منیب ہے اور ایک بیٹی منیبہ ہے۔ اب مجموعی صورت حال یہ ہے کہ زید کے تمام بیٹے اور پوتے یعنی کہ منصور، خالد، شاہد، ناصر، محمود، محبوب، جمیل، عقیل، جلیل، جلال الدین، جمال الدین، علاؤ الدین، حبیب الرحمن، عزیز الرحمن اور منیب الرحمن سب فوت ہو چکے ہیں اور سب پوتیاں موجود ہیں۔

مسئلہ تشبیہ میں محتمل صورتیں درج ذیل ہیں۔

نمبر: 1

ہر درجہ میں ہر لڑکی کے ساتھ لڑکا بھی موجود ہو۔

ایسی صورت میں سب سے پہلی صنف (منصور کی اولاد) میں جو لڑکا (خالد) ہوگا وہ اپنی بہن (خالدہ) کو عصبہ بنادے گا اور سارا مال ان دونوں کے درمیان لالذ کر مثل حظ الانثیین کے طور پر تقسیم ہوگا کیونکہ انکے محاذی کوئی بھی نہیں ہے بلکہ ان کے محاذی تو محبوب اور جمال ہے (جو کہ فوت ہو چکے ہیں)

مسئلہ 3

پوتا (خالد)	پوتی (خالدہ)
2	1

نمبر: 2

ایک لڑکا پہلی صنف کی علیا کے محاذی ہو۔

یعنی خالد اور خالدہ دونوں موجود ہیں۔ تو مال دونوں کے درمیان ”اثلاثاً“ ہوگا۔ یعنی کل مال کے تین حصے کر لیں گے جس میں سے ایک حصہ خالدہ کو دیں گے اور دو حصے خالد کو۔

مسئلہ 3

پوتا (خالد)	پوتی (خالدہ)
2	1

نمبر: 3

صنف اول کی وسطی کے محاذی لڑکا ہوگا۔

یعنی شاہدہ کے ساتھ شاہد بھی موجود ہے، یہ شاہد اور شاہدہ صنف ثانی (محمود کی اولاد) کی علیا (جمیلہ) کے محاذی ہے۔

جبکہ صنف ثالث (جلال الدین کی اولاد) کی علیا ابھی ان سے بھی نیچے ہے۔

ایسی صورت میں مسئلہ 8 سے بنے گا۔ ان میں سے 4، صنف اول (منصور کی اولاد) کی علیا (خالہ کو) کیونکہ اس درجہ میں وہ اکیلی ہے، ”2“ شاہد کو، ”1“ شاہدہ کو اور ”1“ جمیلہ کو دیں گے۔ کیونکہ شاہد صنف اول (اولاد منصور) کی وسطی (شاہدہ) اور صنف ثانی (اولاد محمود) کی علیا (جمیلہ) کے محاذی ہے۔ (یہاں پر مسئلہ آٹھ سے بنایا گیا جبکہ اصلاً 8 سے نہیں ہونا چاہئے۔ اس کی وجہ یہ ہے کہ چار سے سہام پورے نہیں ہو رہے تھے اس لئے یہاں پر تصحیح کا ایک قانون استعمال کیا گیا ہے (جو کہ آپ آئندہ صفحات میں پڑھیں گے)۔

مسئلہ 8

پوتی شاہدہ	1 پر پوتا	2 پر پوتیاں
نصف	عصبہ	عصبہ
4	2	2

نمبر: 4

لڑکا (ناصر) صنف اول (اولاد منصور) کی سفلی (ناصرہ) کے محاذی ہے۔ یعنی صنف ثانی (اولاد منصور) کی وسطی (عقیلہ) اور صنف ثالث (اولاد جلال الدین) کی علیا (حبیبہ) کے محاذی ہوگا۔ ایسی صورت میں مسئلہ 60 سے بنے گا۔ یہاں پر بھی قانون تصحیح کی وجہ سے ایسا ہوا (اس لئے یہ بحث کہ مسئلہ 60 سے کیسے بنا ایک طرف رکھتے ہوئے ابھی صرف اتنا سمجھ لیں کہ وہ ساٹھ سہام کس کس کو کیسے تقسیم کئے جائیں گے) چنانچہ 30 سہام، صنف اول (اولاد منصور) کی علیا (خالہ) کو دے دیں گے۔ باقی بچے 30۔ ان میں سے 5 صنف اول (اولاد منصور) کی وسطی (شاہدہ) کو۔ اور 5 صنف ثانی (اولاد محمود) کی علیا (جمیلہ) کو۔ باقی سہام 20 بچے ہیں اور چار افراد ”عصبات“ موجود ہیں۔ صنف اول کی سفلی (ناصرہ) اور ناصر، صنف ثانی کی وسطی (عقیلہ) اور صنف ثالث کی علیا (حبیبہ)۔ ان چاروں میں 20 سہام للذکر مثل حظ الانثیین کے طور پر تقسیم ہونگے۔ لہذا 20 میں سے 8 حصے ناصر کو، 4 حصے ناصرہ کو، 4 حصے عقیلہ کو اور 4 حصے حبیبہ کو دیں گے۔ اس صورت میں تین لڑکیاں وراثت سے محروم رہیں۔

نمبر (۱) صنف ثانی کی سفلی (جلیلہ)

نمبر (۲) صنف ثالث کی وسطی (عزیزہ)

نمبر (۳) صنف ثالث کی سفلی (منیبہ)

مسئلہ 60

پوتی	2 پر پوتیاں	3 سکر پوتیاں	1 سکر پوتا
نصف	سدس	عصبہ	عصبہ
30	10	12	8

نمبر: 5

لڑکا محاذی ہو صنف ثانی کی سفلی کے۔

یعنی جلیلہ کے ساتھ جلیل بھی زندہ ہے۔ اب کی بار سوائے صنفِ ثالث کی سفلی (منیبہ) کے باقی سب کو وراثت ملے گی۔ پہلی تین یعنی صنف اول کی علیا (خالده) اور وسطی (شاہدہ) اور صنف ثانی کی علیا (جلیلہ) کو بطور ذی فرض حصہ ملے گا۔ اور باقیات کو بطور عصبہ۔ اسکا مسئلہ 84 سے بنے گا۔ اس میں سے نصف یعنی 42 سہام صنف اول کی علیا (خالده) کو، 7 سہام صنف اول کی وسطی (شاہدہ) اور صنف ثانی کی علیا (جلیلہ) کو کل مال کا سدس (14 سہام) دیا اس طرح کہ ہر ایک کو 7، 7 سہام آئیں۔ یہ کل 56 ہوئے۔ باقی بچے 28۔ یہ سہام پانچ لڑکیوں اور ایک لڑکے میں للذکر مثل حظ الانثیین کے طور پر تقسیم ہونگے۔ چنانچہ ان 28 میں سے 8 سہام جلیل کو۔ اور بقیہ پانچوں لڑکیوں میں سے ہر ایک یعنی ناصرہ، عقیلہ، جلیلہ، حبیبہ اور عزیزہ کو 4، 4 حصے دیئے جائیں گے۔

مسئلہ 84

پوتی	2 پر پوتیاں	5 سکر پوتیاں	1 سکر پوتا
نصف	سدس	عصبہ	عصبہ
42	14	20	8

نمبر: 6

اگر صنف ثالث کی سفلی کے محاذی کوئی لڑکا ہو۔

یعنی منیب زندہ ہے۔ تو اس صورت میں تمام لڑکیاں حصہ پائیں گی۔ ان میں سے پہلی تین یعنی کہ صنف اول کی علیا (خالده) اور وسطی (شاہدہ) اور صنف ثانی کی علیا (جلیلہ) تو بطور ذی فرض حصہ پائیں گی جبکہ بقیہ تمام لڑکیاں عصبہ کے طور پر وراثت حاصل کریں گے۔

چنانچہ مسئلہ 24 سے بنے گا (اس میں بھی تداخل ہو رہا تھا چونکہ ابھی آپ نے وہ پڑھا نہیں اس لئے اس مقام پر ہم نے اس کی بحث کو نہیں چھیڑا بلکہ ڈائریکٹ آپ کو مسئلہ چوبیس سے بنادیا) اب ان میں سے 12 حصص (جو کہ 24 کا نصف ہے) خالده کو۔ 2 صنف اول کی وسطی (شاہدہ) کو۔ 2 صنف ثانی کی علیا (جلیلہ) کو۔ یہ ثلثان مکمل ہوا۔ 24 میں سے آٹھ باقی بچے۔ اور کل 6 لڑکیاں اور ایک لڑکا ابھی باقی ہے۔ چنانچہ ہر لڑکی (ناصرہ، عقیلہ، جلیلہ، حبیبہ، عزیزہ، اور منیبہ) کو 1، 1 اور منیب الرحمن

کو 2 حصے دئے جائیں گے۔

مسئلہ 24


1 پوتی	2 پر پوتیاں	6 سکڑ پوتیاں	1 سکڑ پوتا
نصف	سدس	عصبہ	عصبہ
12	4	6	2

سوال

پوتیوں میں جہاں کہیں نیچے لڑکا محاذی آیا، آپ نے اس کے محاذی اور اوپر سب لڑکیوں کو عصبہ بنا دیا لیکن صنف اول کی علیا (خالہ) اور وسطی (شاہدہ) اور صنف ثانی کی علیا (جمیلہ) کو عصبہ نہیں بنایا، جب نیچے کا لڑکا اپنے محاذیات کو عصبہ بنا سکتا ہے جو کہ قرابت میں دوسری عورتوں سے دور ہے پھر وہ اُن کو عصبہ کیوں نہیں بنا رہا جو ان نیچے کی عورتوں سے زیادہ قریب ہیں۔

جواب

لڑکیوں میں جو ذی فرض کے طور پر حصہ پالیتی ہے وہ پھر بطور عصبہ حصہ نہیں لے سکتی۔ ہاں جن کو ذی فرض کے طور پر حصہ نہیں ملا وہ بطور ”عصبہ“ حصہ پاسکتی ہیں۔ چونکہ موجودہ مسئلہ میں یہ تینوں لڑکیاں فرضی حصہ حاصل کر چکی ہیں اس لئے اب وہ عصبہ نہیں بن سکتیں۔



الْاِثْنَيْنِ يَصْرُنَ بِهِ عَصْبَةٌ لِّاِسْتِوَانِهِمْ فِي الْقَرَابَةِ اِلَى الْمَيِّتِ وَلَهُنَّ الْبَاقِيَّ مَعَ الْبَنَاتِ اَوْ بَنَاتِ الْاِبْنِ لِقَوْلِهِ عَلَيْهِ السَّلَامُ اجْعَلُوا الْاُخُوَاتِ مَعَ الْبَنَاتِ عَصْبَةً وَالْاُخُوَاتُ لَا بِ كَالْاُخُوَاتِ لَا بِ وَاُمُّ وَلَهُنَّ اُحْوَالٌ سَبْعُ النِّصْفِ لِلْوَاحِدَةِ وَالْثَلَاثِ لِلْاِثْنَيْنِ فَصَاعِدَةً عِنْدَ عَدَمِ الْاُخُوَاتِ لَا بِ وَاُمُّ وَلَهُنَّ السُّدُسُ مَعَ الْاُخْتِ لَا بِ وَاُمُّ تَكْمِلَةً لِلْثَلَاثَيْنِ وَلَا يَرْتَنُ مَعَ الْاُخْتَيْنِ لَا بِ وَاُمُّ اِلَّا اَنْ يَكُونَ مَعَهُنَّ اَخٌ لَا بِ فَيَعَصِبُهُنَّ وَالْبَاقِيَّ بَيْنَهُمْ لِلذِّكْرِ مِثْلُ حَظِّ الْاِثْنَيْنِ وَالسَّادِسَةُ اَنْ يَصْرُنَ عَصْبَةً مَعَ الْبَنَاتِ اَوْ بَنَاتِ الْاِبْنِ لِمَا ذَكَرْنَا وَبَنُو الْاَعْيَانِ وَالْعَلَاتِ كُلُّهُمْ يَسْقُطُونَ بِالْاِبْنِ وَابْنِ الْاِبْنِ وَرَأْسُ سَفِلٍ بِالْاَبِ بِاتِّفَاقٍ وَبِالْجَدِّ عِنْدَ اَبِي حَنِيفَةَ رَحْمَةُ اللهِ عَلَيْهِ وَيَسْقُطُ بَنُو الْعَلَاتِ اَيْضًا بِالْاَخِ لَا بِ وَاُمُّ وَبِالْاُخْتِ لَا بِ وَاُمُّ اِذَا صَارَتْ عَصْبَةً وَاَمَّا لِلْاُمِّ ثَلَاثُ السُّدُسُ مَعَ الْوَلَدِ اَوْ وَلَدِ الْاِبْنِ وَرَأْسُ سَفِلٍ اَوْ مَعَ الْاِثْنَيْنِ مِنَ الْاُخُوَةِ وَالْاُخُوَاتِ فَصَاعِدًا مِنْ اَيِّ جِهَةٍ كَانَا وَثُلُثُ الْكُلِّ عِنْدَ عَدَمِ هَؤُلَاءِ الْمَذْكُورِينَ وَثُلُثُ مَا بَقِيَ بَعْدَ فَرَضِ اَحَدِ الزَّوْجَيْنِ وَذَلِكَ فِي مَسْئَلَتَيْنِ زَوْجٌ وَابْوَيْنِ وَزَوْجَةٌ وَابْوَيْنِ وَلَوْ كَانَ مَكَانَ الْاَبِ جَدٌّ فَلِلْاُمِّ ثُلُثُ جَمِيعِ الْمَالِ اِلَّا عِنْدَ اَبِي يُوسُفَ رَحْمَةُ اللهِ عَلَيْهِ فَاِنْ لَهَا ثُلُثُ الْبَاقِيِّ وَلِلْجَدَّةِ السُّدُسُ لَآمٍ كَانَتْ اَوْ لَا بِ وَاحِدَةً كَانَتْ اَوْ اَكْثَرَ اِذَا كُنَّ ثَابِتَاتٍ مُتَحَذِيَاتٍ فِي الدَّرَجَةِ وَيَسْقُطْنَ كُلُّهُنَّ بِالْاُمِّ وَالْاَبْوِيَّاتِ اَيْضًا بِالْاَبِ وَكَذَلِكَ بِالْجَدِّ اِلَّا اُمُّ الْاَبِ وَانْ عَلَتْ فَانْهَآ تَرْتُ مَعَ الْجَدِّ لَآهَآ لَيْسَتْ مِنْ قِبَلِهِ وَالْقُرْبَى مِنْ اَيِّ جِهَةٍ كَانَتْ تَحْجُبُ الْبُعْدَى مِنْ اَيِّ جِهَةٍ كَانَتْ وَارِثَةٌ كَانَتْ الْقُرْبَى اَوْ مَحْجُوبَةٌ وَاِذَا كَانَتْ الْجَدَّةُ ذَاتَ قَرَابَةٍ وَاحِدَةٍ كَآمٌ اُمُّ الْاَبِ وَالْاُخْرَى ذَاتَ قَرَابَتَيْنِ اَوْ اَكْثَرَ كَآمٌ اُمُّ الْاُمِّ وَهِيَ اَيْضًا اُمُّ اَبِ الْاَبِ بِهَٰذِهِ الصُّورَةِ يُقَسَّمُ السُّدُسُ بَيْنَهُمَا عِنْدَ اَبِي يُوسُفَ رَحْمَةُ اللهِ عَلَيْهِ اَنْصَافًا بِاعْتِبَارِ الْاَبْدَانِ وَعِنْدَ مُحَمَّدٍ رَحِمَهُ اللهُ تَعَالَى اَثْلَاثًا بِاعْتِبَارِ الْجِهَاتِ

ترجمہ

یعنی بہنوں کے پانچ احوال ہیں۔ (نمبر ۱) ”نصف“ ایک کے لئے (نمبر ۲) ”ثلثان“ دو اور اس سے زیادہ کے لئے اور (نمبر ۳) یعنی بھائی کے ساتھ للذکر مثل حظ الانثیین (کے طور پر حصہ پائیں گی کیونکہ) اس کے ساتھ وہ عصبہ بن جائیں گی اس لئے کہ وہ سب قرابت الی المیت میں برابر ہیں اور (نمبر ۴) ان کے لئے باقی ماندہ مال ہوگا حقیقی بیٹیوں یا پوتیوں کے ساتھ حضور ﷺ کے اس قول کی وجہ سے اجعلوا الاخوات مع البنات عصبہ (بہنوں کو بیٹیوں کے ساتھ عصبہ بناؤ) اور علاتی بہنیں یعنی بہنوں کی طرح ہیں اور ان کے سات احوال ہیں (نمبر ۱) نصف ایک کے لئے، (نمبر ۲) ثلثان دو اور زیادہ کے لئے جب کہ عینی بہنیں نہ ہوں اور (نمبر ۳) ان کے لئے سدرس ہوگا ایک عینی بہن کے ساتھ ثلثان کو پورا کرنے کے لئے اور (نمبر ۴) دو عینی بہنوں کے ساتھ یہ حصہ نہیں پاتیں۔ مگر (نمبر ۵) یہ کہ ان کے ساتھ کوئی عینی بھائی موجود ہو تو وہ ان کو عصبہ بنادے گا تو باقی مال ان کے درمیان للذکر مثل حظ الانثیین کے طور پر تقسیم کیا جائے گا۔ اور (نمبر ۶) چھٹا حال یہ ہے کہ

بیٹیوں یا پوتیوں کے ساتھ مل کر یہ عصبہ بن جاتی ہیں جیسا کہ پہلے بھی ہم نے ذکر کیا اور (نمبر ۷) تمام علاقائی اور اخپانی بہن بھائی بیٹے، پوتے، پوتے کے بیٹے نیچے تک سب کی موجودگی میں محروم ہو جاتے ہیں۔ اور باپ کی موجودگی میں بالاتفاق محروم ہو جاتے ہیں اور امام اعظم ابوحنیفہ رضی اللہ تعالیٰ عنہ کے نزدیک دادا کی وجہ سے بھی محروم ہو جاتے ہیں اور علاقائی بہن بھائی یعنی بھائی اور بہن سے بھی محروم ہو جاتے ہیں جب یہ عصبہ بن جائیں۔ اور ماں کے تین احوال ہیں (نمبر ۱) چھٹا حصہ ہے اولاد یا بیٹے کی اولاد نیچے تک کے ساتھ یا کم از کم دو بہن، بھائیوں کے ساتھ یہ بہن بھائی خواہ کسی بھی جہت سے ہوں اور (نمبر ۲) تمام مال کا ثلث ہے جب کہ یہ مذکورہ تمام ورثہ نہ ہوں اور (نمبر ۳) احد الزوجین میں سے ایک کا فرضی حصہ نکال کر باقی کا ثلث اور یہ صرف دو مسلکوں ہی میں ہوگا نمبر ایک جب کوئی عورت شوہر اور ماں باپ چھوڑ کر مری ہو یا کوئی مرد، بیوی اور ماں باپ چھوڑ کر مرا ہو اور اگر باپ کی جگہ دادا ہو تو ماں کے لئے جمع مال کا ثلث ہے مگر امام ابو یوسف رحمۃ اللہ علیہ کے نزدیک اس صورت میں بھی کل مال کا نصف دیا جائے گا۔ اور دادی کے لئے چھٹا حصہ ہے خواہ ماں کی طرف کی ہو یا دادا کی طرف کی، ایک ہو یا زیادہ جبکہ سب جدہ ثابتہ ہوں اور میت کے ساتھ قرب درجہ میں برابر ہوں اور سب کی سب دادیاں، ماں کی موجودگی میں محروم ہو جاتی ہیں اور باپ کی طرف کی تمام دادیاں باپ کی موجودگی سے بھی محروم ہو جاتی ہیں۔ اسی طرح دادا سے بھی محروم ہو جاتی ہیں مگر باپ کی ماں اگر چہ اوپر تک ہوں دادا کے ساتھ بھی حصہ پاتی ہے کیونکہ یہ دادا کے واسطے سے وارث نہیں ہے اور قریبی دادی کسی بھی جہت سے ہو دور والی کو محبوب کر دیتی ہے خواہ دور والی کسی بھی جہت سے ہو، قریبی دادی خود وارث ہو یا محبوب۔ اور جب ایک دادی ایک قرابت والی ہو جیسا کہ باپ کی ماں کی ماں اور دوسری دادی دو یا دو سے زیادہ قرابتوں والی ہو جیسا کہ ماں کی ماں کی ماں اور وہ میت کے باپ کے باپ کی بھی ماں ہو (اس کی تشریح صورت مسئلہ میں پیش کی جائے گی) تو امام ابو یوسف کے نزدیک ایک سب ان سب کے درمیان ان کے ابدان کا اعتبار کرتے ہوئے برابر تقسیم کر دیا جائے گا۔ اور امام محمد کے نزدیک ان کی جہات کا اعتبار کرتے ہوئے مال کو تین حصوں میں تقسیم کر کے دو حصے دو قرابتوں والی کو اور ایک حصہ ایک قرابت والی دادی کو ملے گا۔

قوله واما للاخوات لابن وامر فاحوال خمس الخ

یعنی بہنوں کے احوال

ان کے پانچ احوال ہیں۔

(i) نصف

یہ اس صورت میں ہوگا جب یعنی بہن صرف ایک ہو اور اس کے ساتھ کوئی دوسری بہن یا کوئی بیٹی نہ ہو۔ اس پر دلیل اللہ تعالیٰ کا یہ ارشاد پاک ہے:

وَلَكُلُّ أُخْتٍ فَلَهَا نِصْفُ مَا تَرَكَ

”اگر کسی مرد کا انتقال ہو جو بے اولاد ہے اور اس کی ایک بہن ہو تو ترکہ میں اس کی بہن کا آدھا ہے“ (ترجمہ کنز الایمان)

مسئلہ 2

چچا	عینی بہن
ماقی	نصف
1	1

(ii) ثلثان

یہ اس صورت میں ہوگا کہ عینی بہنیں دو یا دو سے زیادہ ہوں۔ جیسا کہ قرآن کریم میں ارشاد باری تعالیٰ ہے:

فَإِنْ كَانَتْ أَثْنَتَيْنِ فَلَهُمَا الثُّلُثَانِ مِمَّا تَرَكَ

”پھر اگر دو بہنیں ہوں تو ترکہ میں ان کا دو تہائی“

سوال

قرآن کریم میں تو صرف دو بہنوں کے لئے ”ثلثان“ حصہ بیان کیا گیا ہے۔ آپ نے دو سے زیادہ کے لئے ”ثلثان“ کس بناء پر قرار دیا ہے؟

جواب

چونکہ ان کے لئے حصہ ”ثلثان“ ہی ہے۔ جب 2 بہنیں ”ثلثان“ کی مستحق ہیں تو پھر دو سے زیادہ تو بدرجہ اولیٰ ”ثلثان“ کی مستحق ہوگی۔

مسئلہ 3

چچا	2 عینی بہنیں
ماقی	ثلثان
1	2

نوٹ

بہنوں کے احوال میں یہ بیان کیا گیا ہے کہ 2 ہوں تو ان کا ”ثلثان“ ہوگا۔ اس سے یہ بات سمجھ میں آتی ہے کہ بیٹیاں بھی اگر دو ہوں تو ان کے لئے بھی ”ثلثان“ ہی ہوگا کیونکہ ”بہن“ کی قرابت ”بیٹی“ سے کم ہوتی ہے۔ تو جب بہن دور کی قرابت دار ہو کر ”ثلثان“ پا رہی ہے تو پھر بیٹیاں قریب کی قرابت دار ہوتے ہوئے کیوں محروم رہیں۔ نیز بیٹیوں کے احوال میں یہ تصریح موجود ہے کہ اگر دو سے زیادہ ہوں تو ان کے لئے ”ثلثان“ ہی ہے اس سے یہ بات بھی سمجھ آگئی کہ اگر بہنیں دو سے زیادہ ہوں تو وہ بھی ”ثلثان“ ہی پائیں گی۔ کیونکہ ”بیٹی“ میت کے زیادہ قریب ہوتی ہے۔ تو جب یہ اتنی قریب

ہو کر اور اتنی زیادہ قربت رکھنے کے باوجود صرف ”ثلثان“ کی حقدار ہیں خواہ تعداد میں کتنی ہی ہوں۔ تو پھر جو قربت میں ان کی بہ نسبت زیادہ دور ہیں وہ ”ثلثان“ سے زیادہ کی مستحق کیسے ہو سکتی ہیں؟

(iii) عصبہ بالغیر

یہ اس صورت میں ہوگا کہ میت نے عینی بھائی چھوڑے ہوں خواہ ایک ہو یا زیادہ۔ یہ بہنیں اس بھائی کے ساتھ مل کر عصبہ بن جائیں گی۔ چنانچہ ان کے درمیان ترکہ لِلذَّكَرِ مِثْلُ حَظِّ الْأُنثِيَيْنِ کے طور پر تقسیم ہوگا جیسا کہ قرآن کریم میں ارشاد ہے:

وَأَنَّ كَانُوا إِخْوَةً رِجَالًا وَنِسَاءً فَلِلذَّكَرِ مِثْلُ حَظِّ الْأُنثِيَيْنِ

”اور اگر بھائی بہن ہوں مرد بھی اور عورتیں بھی تو مرد کا حصہ دو عورتوں کے برابر“

مسئلہ 3

2 عینی بہنیں	عینی بھائی
2	1

نوٹ

یہاں پر یہ بات یاد رہے کہ عینی بہنوں کو عینی بھائی ہی عصبہ کر سکتا ہے۔ علاقائی بھائی حقیقی بہنوں کو عصبہ نہیں کر سکتا بلکہ اگر کوئی ایسی صورت ہو کہ بہن حقیقی ہو اور بھائی علاقائی، تو حقیقی بہن اپنا فرضی حصہ پائے گی اور یہ (علاقائی بھائی) بطور عصبہ وارث بنے گا اور اگر حقیقی بھائی ہو اور علاقائی بہن، تو یہ بھائی بھی بہن کو عصبہ نہیں بنائے گا بلکہ خود بطور عصبہ وارث بنے گا اور علاقائی بہن محروم ہوگی۔

بعض علماء نے یہاں پر اختلاف کیا ہے وہ یہ کہ جب میت نے بیٹی اور حقیقی بھائی اور ایک حقیقی بہن چھوڑی ہو تو بیٹی کو نصف دے کر باقی جو بچے گا وہ بھائی کو دیں گے بہن کو کچھ نہیں ملے گا۔ ان کی دلیل آقا علیہ الصلوٰۃ والسلام کا یہ فرمان مبارک ہے:

فَمَا أَبْقَتْهُ فَلِأُولَىٰ رَجُلٍ ذَكَرٍ

”جو ذی فرض چھوڑ دیں تو وہ مردوں میں سے اس کے لئے ہے جو میت کا سب سے زیادہ قریبی رشتہ دار ہے“ (۷۲)

اور میت کا ”قریبی مرد“ بھائی ہی ہے کیونکہ بہن تو مؤنث ہے اس پر ذکر کا اطلاق نہیں ہو سکتا۔ لہذا بہن محروم ہو جائے گی

جواب

اس بات پر تو سب کا اتفاق ہے کہ بیٹی کے ساتھ پوتا، پوتی چھوڑے ہوں تو اس صورت میں بیٹی کا حصہ نکال کر باقی جو بچا وہ ان دونوں پوتا پوتی کے درمیان للذَّكَرِ مِثْلُ حَظِّ الْأُنثِيَيْنِ کے طور پر تقسیم کیا جائے گا۔ اور اس بات پر بھی سب کا اتفاق ہے کہ بیٹی کے ساتھ، چچا، پھوپھی چھوڑے ہوں تو بیٹی کا حصہ نکال کر باقی صرف چچا کو ملے گا اور پھوپھی محروم ہوگی۔

البتہ اس میں اختلاف ہے کہ بیٹی کے ساتھ بھائی، بہن چھوڑے ہوں تو بیٹی کا حصہ نکال کر باقی سارے کا سارا بھائی کو ملے گا یا بہن بھی حقدار ہوگی؟

اس سلسلہ میں ہماری گزارش یہ ہے کہ بیٹی کے ساتھ بہن اور بھائی والے مسئلہ کو بیٹی کے ساتھ پوتا، پوتی والے مسئلہ کے ساتھ لاحق کر کے اُسی کے احکام جاری کریں تو یہ زیادہ بہتر ہے۔ اس بہتری کی وجہ یہ ہے کہ اس بات پر سب کا اتفاق ہے کہ جب پوتا اور پوتی کے ساتھ بیٹی نہ ہو تو جمع مال دونوں کے درمیان بطور عصبوت تقسیم ہوگا اور اس بات پر بھی اتفاق ہے کہ جب بھائی اور بہن کیساتھ بیٹی نہ ہو تو ترکہ بہن اور بھائی کے درمیان لشد کرمثل حظ الانثیین کے طور پر تقسیم ہوگا اس بات میں بھی اتفاق ہے کہ جب چچا اور پھوپھی کے ساتھ بیٹی نہ ہو تو ان کے درمیان لشد کرمثل حظ الانثیین کے طور پر تقسیم نہیں ہوگا بلکہ جمع مال چچا لے گا اور پھوپھی محروم ہوگی۔

اب دیکھیں کہ بیٹی نہ ہو تو اس کے ساتھ تین طرح کی صورتیں بنتی ہیں۔

(۱)..... بیٹی نہ ہو، پوتا اور پوتی ہو۔

(۲)..... بیٹی نہ ہو، بہن اور بھائی ہوں۔

(۳)..... بیٹی نہ ہو، چچا اور پھوپھی ہوں۔

ان تینوں مسئلوں میں دو (پہلا ”پوتا اور پوتی، بیٹی کے بغیر ہوں“ اور دوسرا ”بہن اور بھائی، بیٹی کے بغیر ہوں“) مسئلے ایک

جیسے ہیں۔

جبکہ

تیسرا مسئلہ ”چچا اور پھوپھی، بیٹی کے بغیر ہوں“ ان سے ملتا جلتا نہیں ہے۔

ان تینوں مسئلوں میں دیکھ لیں ”بہن اور بھائی“ والا مسئلہ ”پوتا اور پوتی“ کے ساتھ ملتا جلتا ہے جبکہ ”چچا اور پھوپھی“ سے مختلف ہے۔ اس لئے جو مسئلہ بہن نہ ہونے کی صورت میں متفقہ طور پر ”پوتا پوتی“ جیسا ہے، بہن کی موجودگی میں بھی اس مسئلہ کو ”پوتا پوتی“ والے مسئلہ کے ساتھ لاحق کر کے وہی احکام جاری کریں تو زیادہ بہتر ہے کہ اس مسئلہ کی اسی کے ساتھ مشابہت بنتی ہے۔

حدیث شریف کا جواب

یہ حدیث شریف اس بات پر محمول ہے کہ عورت ”عصبہ“ نہ بن سکتی ہو تو پھر لاولیٰ رجل ذکر والا حکم ہے۔ جبکہ (جب بیٹی کے ساتھ بھائی اور بہن ہوں) یہاں پر بہن ”عصبہ“ بن سکتی ہے۔ لہذا جو ہم نے دعویٰ کیا، حدیث شریف اس کے منافی نہیں ہے اور حدیث جس کے منافی ہے وہ ہم نے دعویٰ ہی نہیں کیا۔

(iv) عصبہ مع الغیر

یہ اس صورت میں ہے کہ بیٹیاں یا پوتیاں بھی ہوں تو ایسی صورت میں یہ عصبہ بن جائیں گی اور بیٹوں اور پوتیوں سے بچا ہوا یعنی نصف یا ثلث حاصل کریں گی۔ امام بخاری رحمۃ اللہ علیہ نے بہنوں کی بیٹیوں کے ساتھ میراث کے سلسلے میں ایک مستقل باب باندھا ہے جس کا نام ہے ”بَابُ مِيرَاثِ الْأَخَوَاتِ مَعَ الْبَنَاتِ عَصَبَةً“ اس باب کے تحت آپ نبی اکرم ﷺ کا یہ فرمان نقل فرمایا ہے:

لِلْبَنَةِ النِّصْفُ وَلِلْبَنَةِ الْأَبْنِ السُّدُسُ وَمَا بَقِيَ فَلِلْأَخْتِ

”بیٹی کے لئے آدھا، پوتی کے لئے چھٹا اور ان سے جو بچ رہے وہ بہن کے لئے ہے“ (۷۳)

صحاب فرانس سے بچا ہوا مال حاصل کرنے والا ”عصبہ“ ہی تو ہوتا ہے، اور مذکورہ حدیث میں حضور علیہ السلام نے بیٹی اور پوتی سے بچا ہوا مال بہن کو دیا۔ جس سے معلوم ہوا کہ بہن جب بیٹی اور پوتی کے ساتھ ہوتی ہے تو ”عصبہ“ بنا کرتی ہے۔ ﴿اکثر صحابہ کرام کا یہی مذہب ہے﴾

مسئلہ 6

پوتی	بیٹی	2 عینی بہنیں
سدس	نصف	عصبہ
1	3	1+1=2

حضرت عبداللہ بن عباس رضی اللہ عنہما کا موقف

حضرت عبداللہ بن عباس رضی اللہ تعالیٰ عنہما ارشاد فرماتے ہیں: جب بیٹیاں اور پوتیاں ہوں اور ساتھ بہنیں ہوں تو بہنوں کو عصبہ نہیں بنائیں گے۔ آپ سے کہا گیا کہ حضرت عمر فاروق رضی اللہ تعالیٰ عنہ تو فرماتے تھے: بہن کو ”ماقتی“ ملے گا۔ تو آپ ناراض ہوئے اور ارشاد فرمایا: تم بہتر جانتے ہو یا اللہ تعالیٰ؟ مطلب ان کا یہ تھا کہ اللہ تعالیٰ نے ارشاد فرمایا ہے:

إِنْ أَمْرٌ هَلَكَ لَيْسَ لَهُ وَلَدٌ وَلَهُ أُخْتٌ فَلَهَا نِصْفُ مَا تَرَكَ

”اگر کسی مرد کا انتقال ہو جو بے اولاد ہے اور اس کی ایک بہن ہو تو ترکہ میں اس کی بہن کا آدھا ہے“

اس کا سیدھا سا مطلب یہی ہے کہ اگر ”ولد“ ہو تو ”اخت“ کو کچھ نہیں ملے گا۔ معلوم ہوا کہ ”ولد“ حاجب ہے بہن کے لئے اور لفظ ”ولد“ عام ہے، خواہ لڑکا ہو یا لڑکی۔ جیسا کہ پیچھے گذرا کہ اگر ”ولد“ نہیں ہے تو ماں کو ”ثلث“ ملے گا اور اگر ”ولد“ ہے یعنی لڑکا ہے یا لڑکی تو ماں کے لئے ”سدس“ ہوگا۔ دیکھیں یہاں پر بھی ”ولد“ حاجب بنا اس میں لڑکا ہونے کی قید نہیں ہے بلکہ اگر لڑکی بھی ہو تب بھی ماں ”ثلث“ سے محروم ہو جائے گی۔ اسی طرح زوج کو نصف سے ربع تک بھی ”ولد“ نے ہی پہنچایا اور زوجہ کو ربع سے ثمن تک بھی مطلق ”ولد“ ہی نے پہنچایا ہے۔ اس کا مطلب یہ ہوا کہ حاجب ”ولد“ ہے خواہ لڑکا ہو یا لڑکی۔ لہذا اگر ”ولد“ کے ساتھ اخت ہوگی تو وہ ”ولد“ خواہ لڑکا ہو یا لڑکی، اخت کے لئے حاجب ہوگا اور اس اخت کو وراثت میں سے کچھ نہیں ملے گا۔

سوال

جب ”ولد“ حاجب ہے تو پھر یہ سب کے لئے حاجب ہونا چاہئے۔ آپ ولد اور وہ بھی لڑکی کی وجہ سے ”اخت“ کو تو محروم کر رہے ہیں لیکن بھائی کو وراثت دے رہے ہیں اس کی کیا وجہ ہے؟ اس ”ولد“ نے بھائی کو محروم کیوں نہیں کیا؟

جواب

”ولد“ حاجب ہے اس سے انکار نہیں ہے اور بھائی کو جو حصہ دیا گیا ہے وہ ”عصبہ“ ہونے کی وجہ سے دیا گیا ہے۔ جبکہ ”اخت“ عصبہ نہیں ہو سکتی۔ کیونکہ لفظ یہ ہیں ”فلا ولی“ رجل ذکر“ اس لئے ہم نے بھائی کو بطور ”عصبہ“ حصہ دیا ہے جبکہ بہن کو نہیں دیا۔ کیونکہ ولد سے وہ محبوب ہو گئی اور عصبہ نہ بن سکی۔

جمہور کا حضرت عبداللہ ابن عباس رضی اللہ تعالیٰ عنہما کو جواب

حضرت عبداللہ ابن عباس رضی اللہ تعالیٰ عنہ کی دلیل کا سارا زور اس بات پر ہے کہ عبارت میں لفظ ”ولد“ آیا ہے اور یہ عام ہے ”ذکر اور انثی“ دونوں کو شامل ہے۔ لیکن اس بات پر بھی تو غور کیا جائے کہ عام میں تخصیص کی گنجائش تو بہر حال ہوتی ہے یہاں پر بھی ”ولد“ سے مراد عام نہیں بلکہ ”خاص“ (ذکر) مراد ہے۔ اس تخصیص پر دلیل یہ ہے کہ اسی آیت کے آگے لفظ یوں ہیں:

وَهُوَ يَرِثُهَا إِنْ لَمْ يَكُنْ لَهَا وَلَدٌ

یہاں پر ”ولد“ سے مراد بالاتفاق بیٹا ہے نہ کہ بیٹی۔ اور مطلب اس کا یہ ہے کہ اگر ”ولد“ نہ ہو تو بھائی میراث پاتا ہے۔ یہاں پر ”ولد“ سے مراد ”بیٹا“ ہے۔ اب مطلب یہ ہوگا کہ میت کا بیٹا نہ ہو تو بھائی میراث پائے گا (خواہ بیٹی موجود ہی کیوں نہ ہو) اور بیٹا ہو تو میراث نہیں پائے گا۔ اس سے معلوم ہوا کہ ”ولد“ سے مراد عام نہیں ہے بلکہ خاص ”بیٹا“ ہے۔ لہذا بہن ان کے ساتھ مل کر عصبہ بنے گی اور بیٹی سے بچا ہوا مال لے گی۔

مزید تائید

ہمارے اس موقف کی تائید حضرت ہذیل بن شرییل رضی اللہ تعالیٰ عنہ کی اس روایت سیلھی ہوتی ہے آپ فرماتے ہیں: کسی شخص نے حضرت ابو موسیٰ اشعری رضی اللہ تعالیٰ عنہ سے ایک مسئلہ پوچھا، مسئلہ یہ تھا ”اگر کوئی شخص بیٹی، پوتی اور بہن چھوڑ کر مرے تو ترکہ کس طرح تقسیم کیا جائے گا؟“ آپ نے جواباً کہا کہ نصف بیٹی کا اور باقی بہن کا پھر آپ نے اس سائل سے کہا کہ یہی مسئلہ حضرت عبداللہ ابن مسعود رضی اللہ تعالیٰ عنہ سے پوچھنا اور جو جواب وہ دیں وہ مجھے بھی آکر بتانا۔ وہ شخص حضرت عبداللہ ابن مسعود رضی اللہ تعالیٰ عنہ کے پاس گیا اور یہی مسئلہ پوچھا تو آپ نے فرمایا: نصف بیٹی کا اور سدس پوتی کا تکلمۃ للثلثین اور جو باقی بچے وہ ”بہن“ کے لئے ہے۔ جب یہ بات اُس سائل نے حضرت ابو موسیٰ

اشعری رضی اللہ تعالیٰ عنہ کو بتائی تو آپ نے فرمایا: جب تک ان جیسا متحر عالم موجود ہے اس وقت تک مجھ سے کوئی سوال نہ پوچھو۔ (۷۴)

حضرت عبداللہ بن مسعود رضی اللہ تعالیٰ عنہ کا فیصلہ بھی اسی بات کی تائید کرتا ہے کہ بہن کو بیٹیوں کے ساتھ عصبہ بناؤ۔ دونوں بزرگوں نے بہن کو عصبہ بنایا فرق صرف یہ ہوا کہ ابن مسعود رضی اللہ تعالیٰ عنہ نے پوتی کو بھی اس کا حصہ دیا جبکہ حضرت ابو موسیٰ اشعری رضی اللہ تعالیٰ عنہ نے پوتی کو کچھ نہیں دیا تھا۔ لیکن ”بہن“ کو دونوں نے ”عصبہ“ تو بہر حال بنایا ہے۔ اس سے اندازہ کریں کہ بہنوں کو بیٹیوں کیساتھ عصبہ بنانے کا خیال کس قدر واضح تھا کہ اس میں کسی کا بھی اختلاف نہ ہوا۔

(۷) محرومیت

یہ اس صورت میں ہوگا کہ بیٹا یا پوتا نیچے تک کوئی موجود ہو، تو یہ محروم ہو جاتی ہیں۔

نوٹ

مصنف علیہ الرحمہ نے عینی بہنوں کے احوال میں سے یہ پانچواں حال یہاں پر ذکر نہیں کیا بلکہ علاقائی بہنوں کے احوال میں ساتویں درجہ میں بیان کیا۔ اس کی وجہ یہ ہے کہ علاقائی بہنوں کا بھی ایک حال بعینہ یہی آگے آرہا تھا تو مصنف علیہ الرحمہ نے بجائے اس کے کہ دو مقامات پر الگ الگ بیان کرتے اختصار کی وجہ سے دونوں کا ذکر ایک ہی جگہ پر کر دیا۔

علاقائی بہنوں کے احوال

ان کے ۷ احوال ہیں۔

(i) نصف

یہ اس صورت میں ہوگا کہ علاقائی بہن ایک ہو اور حقیقی بہن کوئی نہ ہو۔

مسئلہ ۲

عینی بہن	بپ
نصف	عصبہ، مانقی
1	1

(ii) ثلثان

یہ اس صورت میں ہوگا کہ علاقائی بہنیں دو یا دو سے زیادہ ہوں اور ان کے ساتھ کوئی حقیقی بہن نہ ہو۔

مسئلہ ۳

۲ عینی بہنیں	بپ
ثلثان	مانقی

1

2

(iii) سدس

یہ اس صورت میں ہوگا کہ علاقائی بہنوں کے ساتھ (خواہ علاقائی بہن ایک ہو یا زیادہ) ایک عینی بہن بھی ہو تو ”نصف“ حقیقی بہن کا اور ”سدس“ ان (علاقائی بہنوں) کا تکملہ للثلثین

مسئلہ 6

عینی بہن	علاقائی بہن	باپ
نصف	سدس	ماقی
3	1	2

(iv) محرومیت

یہ اس صورت میں ہوگا کہ دو عینی بہنیں ہوں۔ اس صورت میں علاقائی بہنیں محروم ہو جاتی ہیں کیونکہ بہنوں اور بیٹیوں کا کل حصہ ”ثلثان“ ہی تھا اور وہ دو عینی بہنیں وصول کر چکیں، اب اخوات کے لئے مزید کچھ نہیں بچا۔

مسئلہ 3

عینی بہنیں	علاقائی بہن	باپ
ثلثان	محروم	ماقی
2	0	1

(v) عصبہ بالغیر

یہ اس صورت میں ہوگا کہ علاقائی بہنوں کے ساتھ کم از کم دو عینی بہنیں ہوں اور ایک علاقائی بھائی ہو۔ ایسی صورت میں علاقائی بھائی، علاقائی بہن کو عصبہ بنا دیگا۔ لہذا دو عینی بہنوں کا ”ثلثان“ نکال کر باقی جو بچا وہ علاقائی بہن اور بھائی میں للذکر مثل حظ الانشیین کے طور پر تقسیم ہوگا۔ اس پر دلیل یہ ہے کہ عینی بہن بھائیوں کی میراث، صلیبی بیٹیوں کی میراث ہوتی ہے اور علاقائی بہن بھائیوں کی میراث پوتے اور پوتیوں کی میراث ہوتی ہے۔ فلہذا حقیقی بھائی، بیٹیوں کی طرح۔ حقیقی بہنیں، بیٹیوں کی طرح۔ علاقائی بھائی، پوتوں کی طرح اور علاقائی بہنیں، پوتیوں کی طرح ہوں گی۔ تو جیسے پوتے اور پوتیاں بھی عصبہ بنتے ہیں اسی طرح علاقائی بھائی اور بہنیں بھی عصبہ بنیں گی۔

مسئلہ 3x3 = تصحیح 9

علاقائی بہنیں	علاقائی بہن	علاقائی بھائی
ثلثان	عصبہ	عصبہ
$2 \times 3 = 6$	1	2

(vi) عصبہ مع الغیر

یہ اس صورت میں ہوگا کہ بیٹیاں یا پوتیاں ساتھ ہوں، حدیث شریف میں ہے:

اجْعَلُوا الْأَخَوَاتِ مَعَ الْبَنَاتِ عَصَبَةً

”بہنوں کو بیٹیوں کے ساتھ عصبہ بناؤ“

اکثر صحابہ کرام اور جمہور علماء کا یہی مذہب ہے۔ اس میں حضرت عبداللہ ابن عباس رضی اللہ تعالیٰ عنہ کا اختلاف ہے وہ بیٹیوں کے ساتھ علاقائی بہنوں کو عصبہ بنانے پر راضی نہیں ہیں وہ تو ”یعنی“ بہنوں کو عصبہ نہیں بنا رہے تھے ”علاقائی“ کو کیسے بنائیں گے۔ انکے دلائل اور ان کا جواب یعنی بہنوں کے احوال میں گذر چکے۔

مسئلہ 6

علاقائی بہنیں	بیٹی	پوتی
عصبہ	نصف	عصبہ
$1 \times 1 = 2$	3	1

(vii) محرومیت

اس کی کئی صورتیں ہیں۔

(۱) بیٹا ہو۔

(۲) پوتا، پڑپوتا یا نیچے تک کوئی ہو۔

(۳) باپ ہو۔

(۴) دادا ہو۔ عند ابی حنیفہ رضی اللہ تعالیٰ عنہ۔

ان تمام صورتوں میں علاقائی بہنیں محروم ہو جاتی ہیں۔ جبکہ دادا میں امام اعظم اور صاحبین کا اختلاف ہے۔ امام اعظم رضی

اللہ تعالیٰ عنہ کے نزدیک دادا بھی علاقائی بہنوں کو محروم کر دیتا ہے۔

سب کی تفصیل یہ ہے کہ بیٹے سے حقیقی بھائی اور علاقائی بھائی تو اس لئے محروم ہو جاتے ہیں کہ ارشاد باری تعالیٰ ہے:

وَهُوَ يَرِثُهَا إِنْ لَمْ يَكُنْ لَهَا وَلَدٌ

یعنی کہ بھائی تب وارث ہوگا جب اس کا ”ولد“ نہ ہو۔ اور ولد سے یہاں مراد ”بیٹا“ ہے۔ اس کی دلیل پیچھے گذر گئی۔

اس لئے بیٹا، حقیقی بھائیوں کو محروم کر دیتا ہے اور بیٹے کی وجہ سے بہنیں ساقط ہو جاتی ہیں اس کی بھی وجہ ارشاد باری تعالیٰ ہے:

إِنْ أَمْرُهُ هَلَكَ لَيْسَ لَهُ وَلَدٌ وَلَهُ أُخْتٌ فَلَهَا نِصْفُ مَا تَرَكَ

اگر کسی مرد کا انتقال ہو جائے جو بے اولاد ہے اور اس کی ایک بہن ہو تو ترکہ میں اس کی بہن کا آدھا ہے، (ترجمہ کنز الایمان)

پیچھے گذرا کہ ولد سے مراد ”بیٹا“ ہے۔ معلوم ہوا کہ بیٹا، بہنوں کو بھی محروم کر دیتا ہے اور پوتا، بہنوں اور بھائیوں کو اس لئے محروم کر دیتا ہے کہ یہ بیٹے کے قائم مقام ہیں تو جو کام بیٹا کرتا تھا وہی کام اب اس کا جانشین کریگا۔

باپ کی وجہ سے یہ محروم اس لئے ہوتے ہیں کہ ان کو وراثت جو ملتی ہے وہ اس صورت میں ہے کہ میت ”کللہ“ ہو اور ”کلالہ“ کے لئے ضروری ہے کہ نہ اولاد ہو نہ باپ۔ تب کہیں یہ لوگ حصہ پائیں گے۔ جب باپ کی عدم موجودگی میں حصہ پائیں گے تو اس کی موجودگی میں حصہ نہیں پائیں گے۔ اس لئے باپ بھی بہن بھائیوں کے لئے حاجب بن گیا اور چونکہ دادا باپ کے قائم مقام ہوتا ہے اس لئے باپ موجود نہ ہونے کی صورت میں وہی کام جو باپ کیا کرتا تھا اب دادا کرے گا۔ یعنی کہ جن کو باپ محروم کرتا ہے ان کو دادا بھی محروم کرے گا اس کی مفصل بحث آگے ”مقاسمۃ الجد“ کے عنوان کے تحت آرہی ہے

وَاللَّامِرُ فَاحْوَالِ ثَلَاثِ الْخ

ماں کے احوال

ماں کے تین احوال ہیں۔

(i) سدس

یہ اس صورت میں ہوگا کہ میت کی اولاد (بیٹا، بیٹی، پوتا، پوتی نیچے تک) کوئی موجود ہو۔ یا کم از کم دو بہن بھائی موجود ہوں خواہ دونوں عینی ہوں یا علاقائی یا اخیانی یا مختلف۔ قرآن کریم میں ارشاد ہے:

وَلَا يَوْنِيهِ لِكُلِّ وَاحِدٍ مِّنْهُمَا السُّدُسُ مِمَّا تَرَكَ إِنْ كَانَ لَهُ وَلَدٌ

”اور میت کے ماں باپ کو ہر ایک کو اس کے ترکہ سے چھٹا“

مذکورہ آیت میں ”ولد“ کا لفظ ہے اور یہ لفظ بیٹوں اور پوتوں سب کو شامل ہے۔

دوسری دلیل یہ ہے کہ اس بات پر اجماع ہے کہ ماں کے لئے حصہ وراثت کا تعین کرانے میں پوتے، بیٹوں کے قائم مقام ہوتے ہیں فلہذا ان سب کی موجودگی میں ایک ہی حکم ہے کہ ماں کو سدس ملے۔ اسی طرح کم از کم دو بہنیں یا دو بھائی یا بھائی بہن ہوں خواہ سب عینی ہوں یا سب علاقائی ہوں یا سب اخیانی ہوں یا مختلف ہوں اس طرح کہ بعض عینی اور بعض علاقائی یا بعض عینی اور دوسرے بعض اخیانی وغیرہ بہر حال دو یا دو سے زیادہ بہن بھائی ہوں تو بھی ماں کو سدس ہی ملے گا۔ اس پر دلیل رب ذوالجلال کا یہ ارشاد ہے:

فَإِنْ كَانَ لَهُ إِخْوَةٌ فَلِلَّامَةِ السُّدُسُ

”پھر اگر اس کے کئی بہن بھائی ہوں تو ماں کا چھٹا“

اس آیت میں لفظ ”اخوة“ آیا ہے، جو کہ ہر اس فرد کو شامل ہے جس پر ”اخوة“ کا اطلاق ہوتا ہو، خواہ باپ کی طرف سے ہو یا ماں کی طرف سے یا دونوں کی طرف سے۔ یہی اکثر صحابہ کرام علیہم الرضوان کا مذہب ہے اور جمہور کا بھی یہی موقف ہے۔

مسئلہ 6

ماں	یعنی بھائی	3 علاقہ بہنیں
سدر	عصبہ	عصبہ
1	2	3

حضرت عبداللہ ابن عباس رضی اللہ تعالیٰ عنہ کا موقف

اگر بہن بھائی تین یا تین سے زیادہ ہوں تو ماں کے لئے ”سدر“ ہوگا، لیکن بہن بھائی صرف دو ہی ہوں تو اب ”سدر“ نہیں، بلکہ اب ثلث ہوگا۔ کیونکہ لفظ ”اخوة“ جمع ہے جس کا اطلاق کم از کم تین پر ہوتا ہے۔ لہذا جب تک تین سے کم ہوں گے تب تک یہ حکم بھی نہیں لگے گا۔

جواب

میراث کے باب میں دو پر بھی وہی حکم لگتا ہے جو جماعت پر لگتا ہے۔ جیسا کہ پیچھے گذرا کہ حصول ”ثلث“ میں دو بیٹیاں بھی جمع کی طرح ہیں اور دو بہنیں بھی جمع کے حکم میں ہیں، کیونکہ جب بھی وراثت ہی سے متعلقہ ہے اس لئے اس میں بھی دو پر جمع کا حکم ہوگا۔ اسی طرح یہاں ماں کے لئے حاجب بننے میں بھی دو پر جمع والا حکم لگے گا۔ چنانچہ یہ اگرچہ دو ہی ہوں، تب بھی ماں کو ثلث سے محروم کر کے ”سدر“ کا حقدار بنادیں گی۔ دوسری دلیل یہ ہے کہ ”مطلق جمع“ جو ہوتی ہے وہ ”دو“ کو بھی شامل ہوتی ہے اور یہ مقام تو خاص طور پر ایسا ہے کہ جمع سے مراد ”مطلق جمع“ لیں۔ جس کا اطلاق ”ما فوق الواحد“ پر ہوتا ہے۔ کیونکہ یہ باب الوراثة ہے اور اس باب میں جمع سے مراد ”مطلق جمع“ ہی ہوتا ہے۔

استحقاق سدر

وہ مسئلہ تو ختم ہوا کہ دو بہنیں حاجب ہوں گی یا زیادہ۔ بہر حال جب حاجب ہوں گیں (جمہور کے نزدیک دو بھی اور ابن عباس رضی اللہ تعالیٰ عنہ کے نزدیک دو سے زیادہ ہی) تو وہ ”سدر“ جس سے ماں کو محروم کریں گی، اب ماں سے ہٹا کر یہ حصہ دیا کس کو جائے گا؟ اس میں پھر اختلاف ہے۔

حضرت عبداللہ بن عباس رضی اللہ عنہ کا مذہب

ابن عباس رضی اللہ تعالیٰ عنہ کے نزدیک یہی ”بہن بھائی“ اس کے مستحق ہیں جنہوں نے ماں کو محروم کیا۔ ان کی دلیل یہ

ہے کہ ان بہن بھائیوں نے ماں کو اسی لئے تو محروم کیا تھا کہ جتنے حصہ سے ماں کو محروم کریں گے اتنا حصہ ان کو ملے گا اگر وہ حصہ ان کو ملنا ہی نہیں ہے تو پھر انکے حاجب ہونے کا فائدہ کیا ہوا؟ اور یہ بات یاد رہے کہ جو وارث نہیں ہوتا وہ وہ حاجب بھی نہیں ہو سکتا یہاں اگر ان بہن بھائیوں کو اس سدرس کا حق قرار نہ دیں تو پھر انکو حاجب قرار دینا ہی غلط ہو جائیگا۔ اس پر دلیل یہ ہے کہ جب کسی کے بہن بھائی کفار ہوں (نَعُوذُ بِاللّٰهِ مِنْ ذَلِكَ) یا غلام ہوں تو وہ ماں کے لئے حاجب نہیں ہو سکتے یہاں حاجب نہ ہونے کی وجہ اس کے علاوہ اور کیا ہو سکتی ہے کہ ”وارث“ نہیں ہیں۔ تو چونکہ یہ وارث نہیں ہیں اس لئے یہ حاجب بھی نہیں ہیں اسی طرح اگر بہن بھائیوں کو ”سدرس“ ملے گا ہی نہیں تو ان کو حاجب کیسے قرار دیا جاسکتا ہے۔ اس پر ایک اور دلیل بھی ہے کہ حضرت طاؤس سے مسئلہ روایت ہے کہ نبی کریم ﷺ نے ماں باپ کے ساتھ بہن بھائیوں کو سدرس عطا فرمایا۔

جمہور فقہاء کرام کا مذہب

عند الجمهور اس سدرس کا مستحق ”باپ“ ہے۔

جمہور کی دلیل

قرآن کریم میں ارشاد باری تعالیٰ ہے:

فَإِنْ لَّمْ يَكُنْ لَهُ وَلَدٌ وَوَرِثَهُ أَبَوَاهُ فَلِأُمِّهِ الثُّلُثُ فَإِنْ كَانَ لَهُ إِخْوَةٌ فَلِأُمِّهِ السُّدُسُ

پھر اگر اس کی اولاد نہ ہو اور ماں باپ چھوڑے تو ماں کا تہائی پھر اگر اس کے کئی بہن بھائی ہوں تو ماں کا چھٹا،

یہاں پر آیت کا پہلا حصہ یہ بتا رہا ہے کہ ماں کے لئے ”ثلث“ ہے اور باقی جتنا بچا وہ باپ کے لئے ہے۔ اسی طرح اگلے کلام میں بھی یہی ہوگا کہ اگر میت کے بہن بھائی ہوں تو ماں کا چھٹا حصہ اور باقی جتنا بچا وہ باپ کا۔ یعنی پہلے جملہ میں یہ بتایا گیا کہ اگر اولاد اور بہن بھائی نہ ہوں تو ماں کا ثلث ہے، بقیہ باپ کا۔ اور اب یہ بتایا گیا کہ اگر بہن بھائی ہوں تو اس صورت میں ماں کا ثلث نہیں بلکہ ماں کا سدرس ہے اور عصبہ ہونے کی وجہ سے بقیہ حصہ باپ کا۔

شرط حجب کا جواب

شرط حجب یہ ہے کہ حاجب جو ہے وہ کسی نہ کسی صورت میں محبوب کا وارث بنتا ہو اور اس کا شمار اس کے ورثاء میں ہوتا ہو۔ یہ ضروری نہیں ہے کہ جس چیز سے حاجب ہو اس کو یہ حاصل بھی کرے۔ کافر اور غلام بھائیوں کے لئے حاجب ہیں جبکہ باپ سے خود محبوب ہو جاتے ہیں۔ ثابت ہوا کہ اگر میت کے بہن بھائی ہوں تو یہ ماں کے لئے حاجب ہیں لیکن جو سدرس ان کی وجہ سے ماں سے ساقط ہوا وہ ان کو نہیں بلکہ باپ کو ملے گا۔

فائدہ

مذکورہ گفتگو سے یہ بات سمجھ میں آگئی کہ بہن بھائی موجود ہوں اور ماں باپ بھی تو یہ ماں کے لئے حاجب ہوتے ہیں اس

کا حصہ کم کروادیتے ہیں اور اسی صورت میں باپ ان کے لئے حاجب ہو جاتا ہے چنانچہ جو حصہ انہوں نے ساقط کروایا تھا وہ باپ لے لے گا اور ان کو کچھ نہیں ملے گا۔

باپ، بھائیوں کے لئے حاجب ہے اس پر یہ بھی دلیل ہے کہ جب ماں موجود نہ ہو تو باپ ان کو کچھ نہیں لینے دیتا، اب جبکہ ماں کی عدم موجودگی میں تو یہ کچھ حاصل کرنے سکے تو ماں کی موجودگی میں کیونکر حاصل کر سکتے ہیں کیونکہ ان کا وہ حال جو ماں کی عدم موجودگی میں تھا وہ ماں کی موجودگی والے حال سے کوئی زیادہ قوی اور مضبوط تو نہیں ہے۔

حدیث کا جواب

حضرت طاؤس سے روایت ہے آپ فرماتے ہیں کہ میری اس شخص سے ملاقات ہو گئی جس کو رسول اکرم ﷺ نے ”ابوین“ کے ساتھ ”سدر“ دیا تھا۔ آپ فرماتے ہیں کہ میں نے پوچھ لیا کہ آپ کو وہ ”سدر“ کس بناء پر ملا تھا؟ تو اس نے جواب دیا کہ اس میت نے میرے لئے ”سدر“ کی وصیت کی تھی اس لئے مجھے سدر ملا۔

لیجئے حضرت طاؤس کی اس شہادت اور وضاحت کے بعد یہ حدیث ابن عباس رضی اللہ تعالیٰ عنہ کے استدلال کے قابل ہی نہ رہی، کیونکہ وہ تو یہ ثابت کرنے کے درپے ہیں کہ بھائیوں کو ”وراثت“ میں سدر دیا گیا۔ یہاں پتہ چلا کہ وہ سدر تو ”وصیت“ کی بنیاد پر دیا گیا تھا۔ حدیث شریف کی اس وضاحت کے بعد نہ صرف حضرت عبداللہ ابن عباس رضی اللہ تعالیٰ عنہ کا استدلال جاتا رہا بلکہ الثانیہ حدیث ہمارے موقف کی مؤید ہو گئی وہ اس طرح کہ حضرت طاؤس نے خود وضاحت کر دی کہ اس شخص کو ”وصیت“ کی بنیاد پر سدر ملا تھا اور وارث کے لئے ”وصیت“ جائز ہی نہیں ہے۔ معلوم ہوا کہ وہ بھائی وارث ہی نہ تھا کہ اگر وارث ہوتا تو اس کے لئے وصیت نہ کی جاتی۔ جب اس کا وارث ہونا باطل ہو گیا تو اس کا سدر پانا بھی باطل ہو گیا کیونکہ ”سدر“ وغیرہ تو وارث پاتے ہیں اور یہ ”وارث“ ہی نہیں۔

فائدہ

اصل بات یہ ہے کہ اس روایت کو حضرت عبداللہ بن عباس رضی اللہ تعالیٰ عنہ کی طرف منسوب کرنا مناسب نہیں ہے اس کی وجہ یہ ہے کہ جناب سیدنا صدیق اکبر رضی اللہ تعالیٰ عنہ کا مذہب یہ ہے کہ کہ دادا ”اخوة اور اخوات“ کے لئے حاجب ہے۔ مطلب یہ کہ دادا کی موجودگی میں ”اخوة“ کو کچھ نہیں ملتا اور اس مسئلہ میں حضرت عبداللہ بن عباس رضی اللہ تعالیٰ عنہما، جناب سیدنا صدیق اکبر رضی اللہ تعالیٰ عنہ کے ساتھ ہیں۔ اب یہ بڑے تعجب کی بات ہوگی کہ دادا جو کہ باپ کے قائم مقام ہوتا ہے وہ تو ”اخوة“ کو محبوب کر دے اور اس بات کو ابن عباس مان لیں لیکن باپ ”اخوة“ کو محبوب کر دیتا ہے اس بات کو نہ مانیں! یہ کیسے ممکن ہے؟ جبکہ باپ کی بات ماننا تو بہ نسبت ”دادا“ کے زیادہ آسان ہے کیونکہ دادا دور ہو کر اگر حاجب ہو سکتا ہے تو باپ جو زیادہ قریبی رشتہ دار ہے بدرجہ اولیٰ حاجب ہوگا۔

(ii) جمع مال کا ثلث

یہ اس صورت میں ہوگا جب بیٹا، پوتا، پڑپوتا نیچے تک کوئی یادو یا دو سے زیادہ بہن بھائی موجود نہ ہوں۔ اس پر دلیل یہ ہے کہ قرآن کریم میں ارشاد باری تعالیٰ ہے:

فَإِنْ لَّمْ يَكُنْ لَهُ وَلَدٌ وَوَرِثَهُ أَبَوَاهُ فَلِأُمِّهِ الثُّلُثُ

”پھر اگر اس کی اولاد نہ ہو اور ماں باپ چھوڑے تو ماں کا تہائی“

لیکن اس حال کے لئے یہ ضروری ہے کہ ان کے ساتھ ”زوجین“ میں سے کوئی نہ ہو۔

مسئلہ 3

ماں	باپ
ثلث	ماقی
1	2

(iii) زوجین سے بچے ہوئے کا ثلث

اس کی صورت یہ ہوگی کہ میت نے ماں باپ کے ساتھ زوج یا زوجہ کو چھوڑا ہو ایسی صورت میں احد الزوجین کا حصہ نکال کر ”ماقی کا ثلث“ ماں کو دیں گے اس کی دو صورتیں ہوں گی۔

نمبر (۱) میت نے ماں باپ اور زوج چھوڑا تو مسئلہ 6 سے بنے گا، نصف زوج کا یعنی کہ 3، اور ماقی یعنی کہ 3 کا ثلث یعنی کہ 1 ماں کا اور بقیہ 2 باپ کا۔

مسئلہ 6

ماں	باپ	شوہر
ماقی کا ثلث	ماقی من سہام الام	نصف
1	2	3

نمبر (۲) میت نے باپ اور زوجہ کو چھوڑا ہو ایسی صورت میں مسئلہ 4 سے بنے گا ربح زوجہ کو دیا باقی بچے 3، ان کا ثلث یعنی 1 ماں کو اور بقیہ 2 باپ کو دیں گے۔

مسئلہ 4

ماں	باپ	بیوی
ماقی کا ثلث	ماقی	ربح
1	2	1

یہ مذہب اکثر صحابہ کرام اور جمہور فقہاء کرام کا ہے۔

حضرت عبداللہ ابن عباس رضی اللہ تعالیٰ عنہ کا موقف

آپ کا یہ موقف ہے کہ دونوں صورتوں میں ماں کو ”کل ترکہ کا ثلث“ دیں گے ان کی دلیل یہ ہے کہ ارشاد باری تعالیٰ ہے:

فَإِنْ لَّمْ يَكُنْ لَهُ وَلَدٌ وَوَرِثَتُهُ أَبَوَاهُ فَلِأُمِّهِ الثُّلُثُ

”پھر اگر اس کی اولاد نہ ہو اور ماں باپ چھوڑے تو ماں کا تہائی“

غور کریں کہ میت کے ترکہ کے وارث ”اولاد“ نہ ہو بلکہ صرف ماں باپ ہوں تو ایسی صورت میں ماں کے لئے ”ثلث“ اور ثلث بھی ”کل ترکہ“ کا، کیونکہ اس سے پچھلی آیت میں یہ ہے:

وَلَا يَوِيهَ لِكُلِّ وَاحِدٍ مِنْهُمَا الشُّدُسُ مِمَّا تَرَكَ إِنْ كَانَ لَهُ وَلَدٌ

”اور میت کے ماں باپ کو ہر ایک کو اس کے ترکہ سے چھٹا“

تو جس طرح سابقہ آیت میں ”سدس“ ماترک، کا ہے وہی قید یہاں پر بھی معتبر ہوگی کہ اولاد نہ ہونے کی صورت میں جو ”ثلث“ کا حکم دیا تو یہ بھی ”ماترک“ کا ثلث ہے نہ کہ ”ماقی“ کا۔

تائید

سہام جتنے بھی ہوتے ہیں سب کے سب ”کل مال“ سے نکلا کرتے ہیں یعنی ادائے دین اور وصیت کے بعد جو کچھ بچتا ہے اس کے سہام کئے جاتے ہیں اور ذوی الفروض میں تقسیم کے جاتے ہیں۔

ابوبکر اصم کا موقف

آپ فرماتے ہیں کہ میت نے شوہر اور ماں باپ چھوڑے ہوں تو شوہر کا حصہ نکال کر ”ماقی“ کا ثلث ماں کو دیں گے۔ اس کی وجہ یہ ہے کہ اگر جمع مال کا ”ثلث“ ماں کو دیتے ہیں تو ماں کا حصہ باپ سے بڑھ جائے گا جس میں ”انٹی“ کو ”ذکر“ (یعنی عورت کو مرد) پر ترجیح دینا لازم آرہا ہے جو کہ جائز نہیں اس کی صورت یہ ہوگی کہ میت نے شوہر، ماں اور باپ چھوڑے ہوں تو مسئلہ ”6“ سے بنے گا۔ کیونکہ ”نصف“ اور ”ثلث“ جمع ہو رہے ہیں اس لئے قانون کے مطابق مسئلہ 6 سے بنایا۔ اب ”نصف حصہ“ زوج کو دیا باقی بچے ”3“ اس میں سے ماں کے لئے کل مال کا ثلث ”2“ ہوا۔ باقی باپ کے لئے ایک بچا۔

مسئلہ 6

شوہر	ماں	باپ
نصف	کل کا ثلث	ماقی
3	2	1

دیکھئے باپ کو ماں سے ”نصف“ ملا۔ یہ ہے عورت کو مرد پر ترجیح دینا جو کہ درست نہیں۔ یہ خرابی اس وقت پیدا ہوئی جب ہم

نے ماں کو ”کل مال کا ثلث“ دیا۔ اس لئے ”کل مال“ کا نہیں بلکہ ”ماقی“ کا ثلث دیں۔ اب خرابی لازم نہیں آئے گی۔ چنانچہ مسئلہ 6 سے بنائیں گے۔ ”نصف“ شوہر کا۔ باقی بچے ”3“۔ اور 3 کا ثلث ہے 1۔ یہ دیا ”ماں“ کو۔ باقی بچے ”2“۔ یہ دیے باپ کو۔ اب دیکھیں تقسیم بھی ہوگئی اور ”ترجیح انشی علی الذکر“ بھی لازم نہ آئی۔ جبکہ اگر میت نے زوجہ، ماں اور باپ چھوڑے ہوں تو اس صورت میں ”کل مال کا ثلث“ ماں کو دیں گے۔ کیونکہ اس صورت میں کوئی خرابی لازم نہیں آتی۔ چنانچہ مسئلہ 12 سے بنائیں گے۔ ربع (یعنی کہ ۳ سہام) بیوی کو اور ایک ثلث (یعنی کہ ۴ سہام) ماں کو۔ باقی بچے ۵ سہام۔ یہ دے دیئے باپ کو۔ اب کوئی خرابی لازم نہیں آئے گی۔ فلہذا اگر زوجہ اور ابوین چھوڑے تو احد الزوجین کا حصہ نکالنے کے بعد بچے جانے والے مال کا ثلث ماں کو دیں اور اگر زوج مع الابوین چھوڑے ہوں تو ماں کو ”جمع مال کا ثلث“ دیں گے۔

مسئلہ 6

شوہر	ماں	باپ
نصف	ماقی کا ثلث	ماقی
3	1	2

جمہور کی طرف سے جواب

قرآن کریم میں جہاں ماں کے لئے ثلث کا بیان کیا گیا ہے وہ آیت یہ ہے:

فَإِنْ لَّمْ يَكُنْ لَهُ وَلَدٌ وَوَرِثَتْهُ أَبَوَاهُ فَلَا مِيرَاثَ لَهُ

”پھر اگر اس کی اولاد نہ ہو اور ماں باپ چھوڑے تو ماں کو دو تہائی“

یہاں پر ماں کے لئے اس چیز کا ”ثلث“ ہے جس کی وہ وارث بنی۔ وہ خواہ ”کل مال“ کا ثلث ہو یا ”بعض مال“ کا۔ اب آیت کے اندر ”ماورثہ“ کا ثلث مراد اس لئے لیا کہ اگر ہر صورت میں ”کل مال“ کا ثلث ہی مراد ہو تو پھر آیت اتنی ہی کافی تھی۔

”فَإِنْ لَّمْ يَكُنْ لَهُ وَلَدٌ فَلَا مِيرَاثَ لَهُ“

”پھر اگر اس کی اولاد نہ ہو تو ماں کو دو تہائی“

پھر

”وورثہ ابواہ“

”اور ماں باپ چھوڑے ہوں“

کیوں فرمایا؟

اب یہ ماننا پڑے گا کہ یہ الفاظ زائد از ضرورت ہیں جبکہ کلام اللہ میں کوئی لفظ بھی زائد از ضرورت نہیں ہو سکتا۔

اسی کی مثال خود قرآن کریم میں موجود ہے جہاں دو یا دو سے زیادہ بیٹیوں کا حصہ بیان کیا وہاں:

فَإِنْ كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ

اور آگے فرمایا:

وَأِنْ كَانَتْ وَاحِدَةً فَلَهَا النِّصْفُ

یہاں پر ایک عورت کے لئے ”نصف“ ثابت کیا، چونکہ یہ کل مال کا نصف تھا اس لئے یہاں پر یہ نہیں فرمایا کہ ”اگر لڑکی ایک ہو اور وہ جس مال کی وارث ہو تو اس کا نصف حصہ ہے“ بلکہ مطلقاً فرمادیا:

وَأِنْ كَانَتْ وَاحِدَةً فَلَهَا النِّصْفُ

لہذا اس سے مراد ”کل مال“ کا نصف ہوا، اگر وہاں پر بھی ”کل مال“ کا ثلث مراد ہوتا تو وورثہ ابواہ کا تذکرہ نہ آتا۔

اعترض

آپ کا یہ کہنا کہ اگر آیت میں مطلقاً ”ثلث للام“ مانا جائے تو وورثہ ابواہ والی عبارت کا فضول ہونا لازم آتا ہے یہ دعویٰ غلط ہے۔ کیوں فائدہ نہیں؟ فائدہ ہے۔ اور وہ یہ کہ اس آیت نے حصر کا فائدہ دیا کہ وارث صرف ماں باپ ہی ہوں تو ان کا ”ثلث“ ہے۔ دیکھئے آیت نے حصر کا فائدہ تو دیا لہذا یہ کہنا کہ ”ان لفظوں کا کچھ فائدہ نہیں“ غلط ہے۔

جواب

آیت میں ماں باپ کے حصر پر کوئی دلالت موجود نہیں ہے وہاں پر تو یہ ہے کہ ماں باپ وارث ہوں یہ تو نہیں کہ کوئی اور وارث نہ ہو۔ کسی کے لئے کسی چیز کا صرف ”اثبات“ اس کے لئے حصر کا فائدہ کیونکر دے سکتا ہے اور اگر یہ مان بھی لیں کہ آیت میں حصر ہے کہ ورثاء صرف ماں باپ ہی ہوں تو اس سے یہ کیسے ثابت ہو گیا کہ احدا الزوجین موجود ہوں تو کل مال کا ثلث ہوگا یا بعض کا۔ مطلب یہ کہ حصر پر دلالت ہو بھی سہی پھر بھی جو نزاع چل رہا ہے آیت میں اس حوالے سے کوئی حل موجود نہیں ہے نہ نفیاً نہ اثباتاً۔ تو جب نزاع کا حل موجود ہی نہیں ہے تو کوئی ایسا مفہوم ڈھونڈنا چاہئے جس کا اعتبار کر کے ہم اس نزاع سے نکل سکیں تو آئے ایک ضابطہ دیکھتے ہیں۔

ضابطہ

اصول میں ماں باپ کا وہی حکم ہوتا ہے جو فروع میں بیٹوں اور بیٹیوں کا۔ کیونکہ لڑکے اور لڑکی کے لئے سبب وراثت ایک ہی چیز ہوتی ہے۔ ماں اور باپ دونوں میں سے ہر ایک بلا واسطہ میت کا تعلق دار ہوتا ہے لہذا احدا الزوجین سے جو بچ جائے گا وہ ان دونوں میں اثلاً تقسیم کریں گے۔ جیسا کہ بیٹے اور بیٹی میں کرتے ہیں۔ چونکہ دونوں کا میت سے اتصال ایک جیسا ہے، دونوں بلا واسطہ فرع ہیں اس لئے دونوں میں اثلاً مال تقسیم کیا جاتا ہے۔ یونہی ماں باپ جبکہ زوج اور زوجہ سے خالی ہوں تو ان کے درمیان ترکہ ”اثلاً“ تقسیم کیا جاتا ہے۔ اس صورت میں ماں کا حصہ، باپ کے نصف سے زیادہ نہیں ہوتا اور

قیاس بھی یہی چاہتا ہے کہ عورت کا حصہ مرد کے نصف سے زائد نہ ہو۔ اب اگر زوجین کی صورت میں بھی ماں کو ”جمع ترکہ کا ثلث“ دیں تو ماں کا حصہ باپ کے حصہ سے بڑھ جائے گا کیونکہ مسئلہ جب 6 سے بنے گا تو اگر ابوین ”زوج“ کیساتھ ہیں تو اس صورت میں ”نصف“ یعنی کہ (تین سہام) زوج کے۔ کل مال کا ثلث (یعنی کہ دو سہام) ماں کے۔ باقی بچا ”سدس“ (یعنی کہ ایک سہم) یہ باپ کا۔ دیکھ لیں ماں کا حصہ باپ کے حصہ سے ڈبل ہو گیا۔ اور اگر ابوین، زوجہ کے ساتھ ہوں تو مسئلہ 12 سے بنے گا۔ زوجہ کا ربح (یعنی کہ تین سہام) نکالا باقی بچا 9۔ اب کل مال کا ثلث (4) ماں کو دیں۔ باقی بچے 5۔ یہ ہوگا باپ کا۔ اس صورت میں بھی دیکھ لیں کہ ماں کا حصہ باپ کے نصف حصہ سے بڑھ گیا۔

معلوم ہوا کہ احد الزوجین ہونے کی صورت میں ماں کو ”ماقی“ کا ”ثلث“ ملے گا نہ کہ ”کل مال کا ثلث“۔

ہماری اس گفتگو سے حضرت اصم رضی اللہ تعالیٰ عنہ کا جواب بھی آ گیا جو اس بات کے قائل ہیں کہ زوج کیساتھ ہوں تو ”ماقی کا ثلث“ اور زوجہ کے ساتھ ہوں تو ”کل مال کا ثلث“۔ یہ زوج کی صورت میں تو ہمارے ساتھ ہیں اور زوجہ کی صورت میں فرماتے ہیں کہ ماں کے لئے ”ماقی کا ثلث“ کیونکہ اس صورت میں ”تفضیل الام علی الاب“ لازم نہیں آتی۔ ان کو بھی جواب مل گیا کہ تفضیل تو ہوگی اس لئے کہ اس صورت میں بھی باپ کے ”نصف“ حصہ سے تو ماں کا حصہ بڑھ گیا ہے۔ یہ فضیلت نہیں تو اور کیا ہے؟

ایک مسئلہ میں دو ربح

یہ بات یاد رہے کہ جب زوجہ کا فرضی حصہ نکال کر ماں کو ”ماقی کا ثلث“ دیں گے تو ایسی صورت میں مسئلہ میں لفظاً تو نہیں البتہ حقیقتاً دو ربح موجود ہو گئے۔ کیونکہ اس صورت میں مسئلہ 12 سے بنے گا۔ کل مال کا ربح (3) ہے یہ زوجہ کو دیا جائیگا۔ باقی بچے 9۔ اب ماقی کا ثلث (3) ہے {یہی ”3“ کل ترکہ (12) کا ربح تھا جو کہ زوجہ کو دے چکے} یہ ماں کو دیں گے۔ یہاں پر غور فرمائیں کہ زوجہ کو بھی 3 سہام ملے اور ماں کو بھی 3 سہام۔ اور 3، 12 کا ربح ہوتا ہے۔ معلوم ہوا کہ اس مسئلہ میں 2 ربح ہیں۔ ایک بیوی کا اور ایک ماں کا (جو کہ اصل میں ماقی کا ثلث ہے)

اگر باپ کی جگہ دادا ہو

اگر باپ نہ ہو اور اس کی جگہ دادا ہو یعنی کہ میت نے احد الزوجین، ماں اور دادا وارث چھوڑے ہوں تو ایسی صورت میں ماں کو ”کل ترکہ کا ثلث“ ملے گا۔ ابن عباس رضی اللہ تعالیٰ عنہما کا بھی یہی مسلک ہے اور حضرت ابو بکر صدیق رضی اللہ تعالیٰ عنہ سے بھی ایک روایت یہ ہے۔ حضرت امام ابو یوسف کا اس سلسلہ میں اختلاف ہے۔ وہ فرماتے ہیں: جس طرح باپ ہونے کی صورت میں ماں کو ”ماقی کا ثلث“ ملتا ہے اسی طرح اسی دادا کے ساتھ بھی ”ماقی ثلث“ ملتا ہے۔ اس روایت کے مطابق گفتگو یہ ہوگی کہ باپ کی طرح دادا بھی ماں کو عصبہ بنا دیگا اور عصبہ ہونے کی صورت میں ترکہ دونوں کے درمیان اثلاً تقسیم ہوگا۔

پہلی روایت کی وجہ

”فلامہ الثلث“ آیت کے ظاہر کو جو ہم نے ترک کیا اور ”ماقی کا ثلث“ مراد لیا وہ صرف باپ تک محدود رکھیں گے اور وہاں پر وہی تاویل کریں گے جو پیچھے گزر چکی۔ کیونکہ باپ اور ماں دونوں قرب الی المیت میں مساوی ہیں تو پھر ماں، باپ سے آگے کیوں بڑھے؟ اس کی تائید اقوال صحابہ سے بھی ہوتی ہے۔

اب مسئلہ ہے ”دادا“ کا، تو اس کے حق میں ہم اس آیت کے ظاہر پر عمل کریں گے اور ماں کو ”کل مال کا ثلث“ دیں گے اس کی وجہ یہ ہے کہ ماں اور دادا دونوں قرب الی المیت میں مساوی نہیں ہیں۔

اعتراض

جب دادا کی صورت میں ماں کو ”کل ترکہ کا ثلث“ دیں گے تو زوج کی صورت میں جب مسئلہ 6 سے بنے گا تو نصف (3) زوج کو اور کل ترکہ کا ثلث (2) ماں کو دیا۔ باقی بچا (1)۔ یہ دادا کو دیں گے۔ اب ماں کو ”ثلث“ اور دادا کو ”سدس“ ملا۔ یہاں بھی تو عورت کو مرد پر فضیلت دی جا رہی ہے یہ ناجائز کیوں نہیں؟

جواب

در اصل تفضیل ان ورثاء میں منع ہے جن میں قرب الی المیت میں مساوات اور برابری ہو اور جہاں پر اس قرب میں برابری نہ ہوگی وہاں پر تفضیل درست ہے جیسا کہ میت نے زوجہ، یعنی بہن اور علاقائی بھائی چھوڑا ہو، تو مسئلہ 4 سے بنے گا۔ رُبع (ایک سہم) زوجہ کو دیں گے۔ نصف (دو سہم) بہن کو اور ماقی (رُبع) علاقائی بھائی کو۔ اب دیکھیں کہ یہاں پر اخت کو ”نصف“ اور اخ کو ”رُبع“ مل رہا ہے اور اخت کو اخ پر فضیلت دے دی گئی اس کی بھی وجہ یہی ہے کہ یعنی بہن اور علاقائی بھائی قرب الی المیت میں مساوی نہیں ہیں اس لئے ان میں اتنی کی ذکر پر تفضیل جائز ہے۔

مسئلہ 4

بیوی	یعنی بہن	علاقائی بھائی
رُبع	نصف	ماقی
1	2	1

دادا کے ساتھ ماں کو ”کل کا ثلث“ ملنے کی دوسری وجہ

میت، ماں باپ کی بھی ولد ہے اور دادا کی بھی۔ لیکن ماں باپ سے اس کی ولادت ”حقیقی“ ہے جبکہ دادا سے ”حکمی“ اور تعصیب کے لئے ضروری ہے کہ سبب ایک ہو یعنی کہ جس سبب سے ایک وارث ہو دوسرا بھی اسی سبب سے وارث ہو، تب تو ان میں عصبوبت جاری ہو سکے گی لیکن اگر سبب میں اختلاف ہو، کوئی حقیقتاً وارث ہو اور کوئی حکماً۔ تو ایسی صورت میں حقیقی سبب

والا حقیقی سبب والے کو تو عصبہ کر دے گا لیکن ”حکمی“ والا ”حقیقی“ والے کو عصبہ نہیں بنا سکتا۔ اس لئے چونکہ ”دادا“ ماں کو عصبہ نہیں بنا سکے گا اس لئے ماں کو اس کا فرضی حصہ (کل مال کا ثلث) مل جائے گا اور بقیہ دادا کو۔

نوٹ

ہم نے آغاز میں جہاں دادا کے احوال بیان کئے تھے وہاں کہا تھا کہ دادا کے احوال بھی باپ کی طرح ہیں سوائے چار مقامات کے ان چار مقامات میں سے ایک یہ بھی ہے کہ امام ابو یوسف تو دادا کو باپ کی طرح کہتے ہیں لیکن امام اعظم ابو حنیفہ رحمہ اللہ تعالیٰ فرق کرتے ہیں۔ فرق یہ ہے کہ باپ ہو تو ماں کو ”ماقی کا ثلث“ ملتا ہے اور دادا ہو تو ”جمع مال کا ثلث“ ملتا ہے۔ یعنی کہ باپ میں کسی قسم کا کوئی اختلاف نہیں جبکہ دادا میں اختلاف ہے۔

وللجدۃ السدس الخ

دادی کے احوال

جدہ صحیحہ کے دو حال ہیں۔

(i) فرضی حصہ

یہ اس صورت میں ہوگا کہ دادی ”صحیح“ ہو، فاسد نہ ہو۔ خواہ باپ کی ماں ہو یا ماں کی ماں۔ یعنی جس طرح ہمارے عرف میں باپ کی ماں کو دادی اور ماں کی ماں کو نانی کہتے ہیں۔ اصطلاح فرائض میں دونوں کو دادی ہی کہا جاتا ہے تاہم فرق یہ ہے کہ جو دادیاں باپ کی طرف سے ہوتی ہیں وہ ”ابویات“ اور ماں کی طرف سے ”امیات“ کہلاتی ہیں۔ یہ دادی ایک ہی ہو یا زیادہ، جب درجے میں مساوی ہوں تو ان سب کے لئے سدس یعنی کہ چھٹا حصہ ہے۔

ایک دادی کو جو سدس دیتے ہیں اس پر دلیل یہ ہے کہ حضرت ابوسعید خدری، حضرت مغیرہ بن شعبہ اور حضرت قبیصہ بن ذویب رضی اللہ تعالیٰ عنہم سے روایت ہے کہ رسول اللہ ﷺ نے دادی کو سدس دیا۔ اور اگر ایک ہی درجہ میں ایک سے زیادہ دادیاں ہوں تو اب یہی ”سدس“ سب میں برابر تقسیم کیا جائے گا۔ اس کی وجہ وہ روایت ہے کہ ایک میت کی (نانی) حضرت صدیق اکبر رضی اللہ تعالیٰ عنہ کی خدمت میں حاضر ہوئی اور عرض کی میری بیٹی کا بیٹا (نواسا) مر گیا ہے مجھے میری بیٹی کے بیٹے (نواسے) کی وراثت کا حصہ دلوائیے۔ آپ نے فرمایا: کچھ انتظار کریں میں صحابہ کرام سے مشورہ کر لوں کیونکہ تیرے لیے نہ تو میرے سامنے قرآن کی کوئی نص ہے اور نہ ہی آقا علیہ السلام کا کوئی فرمان عالی سنا ہے جس سے تیرا حق ثابت ہوتا ہو۔

پھر آپ نے صحابہ کرام سے مشورہ کیا تو حضرت مغیرہ بن شعبہ رضی اللہ تعالیٰ عنہ نے شہادت دی کہ نبی اکرم ﷺ نے ایک سے زیادہ دادیوں کو سدس دیا آپ نے پوچھا کہ آپ کے ساتھ کوئی اور گواہ بھی ہے؟ تو حضرت محمد بن مسلمہ انصاری رضی اللہ تعالیٰ عنہ نے شہادت دی، چنانچہ حضرت ابوبکر صدیق رضی اللہ تعالیٰ عنہ نے اس (نانی) کو سدس دلوا دیا۔ یہ تو ایک سدس لے کر چلی گئی بعد میں اسی میت کی دادی آگئی اور میراث کا مطالبہ کیا آپ نے فرمایا: وہی سدس تم دونوں کا حصہ تھا جو وہ اکیلی

لے گئی ہیں چنانچہ اس دادی کو نانی والے سدس ہی میں سے حصہ دلوا یا گیا۔

اس سے معلوم ہوا کہ دادی ایک ہوزیادہ باپ کی طرف سے ہوں یا ماں کی طرف سے یا مختلف، جب سب کی سب محاذی ہوں تو وہی ایک ”سدس“ ہی سب میں تقسیم کیا جائے گا۔ ایک اور روایت اس سے آگے بھی ہے کہ میت کی دادی حضرت عمر فاروق رضی اللہ تعالیٰ عنہ کی خدمت میں آئی اور کہنے لگی: میت کی نانی (جس کو حضرت ابوبکر صدیق رضی اللہ تعالیٰ عنہ نے حصہ دیا تھا) سے وراثت کی زیادہ حقدار ”میں“ ہوں۔ کیونکہ اگر وہ (نانی) مر جائے تو اس کے نو اسوں کو اس کی میراث کا کچھ حصہ نہ ملے اور اگر میں مروں تو میرے پوتوں کو حصہ ملے گا۔ اس سے پتہ چلا کہ زیادہ حقدار میں ہوں۔ آپ نے فرمایا: جاؤ اور اسی سدس میں سے اپنا حصہ لے لو، دادیوں کا بھی ایک ہی سدس ہے جب تم دو ہوئیں تو دونوں کو ملے گا اور اگر تم میں سے کوئی ایک ہو تو پھر وہی ”سدس“ اکیلی لے گی۔ تو آپ نے دونوں کو ایک ہی سدس میں شریک ہونے کا فیصلہ فرمایا۔ دونوں بزرگوں کے عمل سے یہ معلوم ہوا کہ اس بات پر اتفاق ہے کہ دادی ایک ہو یا زیادہ، باپ کی طرف سے ہوں یا ماں کی طرف سے، سب کے لئے ”سدس“ ہے۔

حضرت عباس رضی اللہ تعالیٰ عنہ کا موقف

آپ فرماتے ہیں کہ نانی کے احوال میں تفصیل ہے۔ وہ یہ کہ اگر میت کی ماں موجود نہ ہو تو نانی اس ماں کے قائم مقام ہوگی اور ”ثث“ حصہ پائے گی، جب کہ میت کی اولاد اور بہن بھائی موجود نہ ہوں۔ جیسا کہ ماں کے احوال میں گذرا اور اگر ماں بھی موجود ہو تو اب نانی کو ”سدس“ ملے گا۔

حضرت عباس رضی اللہ تعالیٰ عنہ کی دلیل

جس طرح دادا، باپ کی عدم موجودگی میں باپ کے قائم مقام ہوتا ہے اور پوتا، بیٹے کی عدم موجودگی میں اس کے قائم مقام ہوتا ہے۔ اسی طرح نانی بھی ماں کی غیر موجودگی میں اسکی قائم مقام ہوگی۔ دونوں میں امر مشترک یہ ہے کہ جس طرح پوتا بواسطہ بیٹے کے اور دادا بواسطہ باپ کے میت کی طرف منسوب ہوتا ہے اسی طرح نانی بھی ماں کے واسطے سے میت کی طرف منسوب ہوتی ہے۔ لہذا جس طرح دادا، باپ کی عدم موجودگی میں باپ کا اور پوتا، بیٹے کی عدم موجودگی میں بیٹے کا قائم مقام ہوا اسی طرح نانی بھی ماں کی عدم موجودگی میں ماں کے قائم مقام ہوگی۔ نیز ماں کے فرضی حصہ کے حصول میں کوئی دادی رکاوٹ نہیں بنتی اسی طرح ماں کی ماں کے فرضی حصہ میں بھی کوئی دادی رکاوٹ نہیں ہو سکتی۔

جمہور کا جواب

کسی عورت کے واسطے سے میت کی طرف منسوب ہونا یہ اس بات کا سبب نہیں ہے کہ منسوب ہونے والا اپنے واسطے کے حصے کا حقدار ہو جائے جیسا کہ بہن کی بیٹی اور بیٹی کی بیٹی کہ یہ دونوں ایک ذی فرض عورت کے واسطے سے میت کی طرف

منسوب ہوتی ہیں لیکن اس کے باوجود بیٹی کی عدم موجودگی میں نواسی اور بہن کی عدم موجودگی میں بہن کی بیٹی اس کے قائم مقام نہیں ہوتی اور نہ ہی نواسی، بیٹی کی عدم موجودگی میں بیٹی کے حصہ کی مستحق ہوتی ہے اور نہ بہن کی بیٹی بہن کی غیر موجودگی میں اس کے حصہ کی حقدار ہوتی ہے۔

(ii) محرومیت

دادی ایک ہو یا زیادہ جب میت کی ماں موجود ہو تو یہ سب ساقط ہو جاتی ہیں دادیاں خواہ باپ کی طرف سے ہوں یا ماں کی طرف سے۔ نیز باپ کی موجودگی میں ماں کی طرف کی دادیاں یعنی کہ نانیاں محروم نہیں ہوتیں جبکہ باپ کی طرف کی دادیاں اس کی موجودگی میں محروم ہو جاتی ہیں۔ یہ قول حضرت عثمان، حضرت علی اور حضرت زید بن ثابت رضوان اللہ تعالیٰ علیہم اجمعین کا ہے اور یہی علماء احناف کا مسلک ہے۔

حضرت عمر و ابن مسعود، حضرت ابو موسیٰ اشعری سے روایت ہے کہ باپ کی موجودگی میں دادی وراثت پاتی ہے قاضی شریح، حضرت حسن اور ابن سیرین رضی اللہ عنہم نے بھی اسی کو اختیار کیا ہے۔ باپ کی طرف کی دادیاں، دادا کی موجودگی میں محروم ہو جاتی ہیں سوائے باپ کی ماں کی ماں (باپ کی نانی) کے، کہ یہ دادا کی موجودگی میں بھی حصہ پاتی ہے۔ اس کی وجہ یہ ہے کہ یہ دادی، دادا کے واسطے سے وارث نہیں بنی۔ بلکہ میت کے باپ کی ماں کی ماں ہونے کی وجہ سے وراثت کی حقدار ہوئی۔ لہذا یہ دادا کیساتھ وراثت پائے گی۔

دادا سے اوپر جو دادیاں ہیں یعنی کہ دادا کی ماں یہ محروم ہوگی اور اگر دادا کی ماں موجود ہے اور دادا کے باپ کی ماں بھی تو ایسی صورت میں دادا کی زوجہ تو حصہ پائے گی لیکن دادا کی ماں محروم ہوگی، یونہی ہر درجہ میں کہ دادا کے درجے میں جو دادیاں ہیں وہ دادا کے ساتھ مستحق ہیں لیکن جو دادا سے اوپر ہیں وہ دادا کے ساتھ حقدار نہیں ہوتیں۔ اسی طرح میت سے جتنے درجے دور ہوتے جائیں گے اتنی ہی دادیاں وارث ہوں گی جبکہ موجود دادا کی ماں اگرچہ اوپر تک ہوں محروم ہوگی۔ اور قریبی درجہ کی دادی خواہ کسی بھی جہت سے ہو خواہ دادی ہو یا نانی یہ بعید درجہ والی کو محروم کر دیتی ہے بعید درجہ والی خواہ ماں کی طرف سے ہو یا باپ کی طرف سے۔

ضابطہ

اس سلسلہ میں ضابطہ یہ ہے کہ جس جہت سے میت کے ساتھ قرب ہے اگر وہ واسطہ خود موجود ہے تو پھر یہ ذی واسطہ ساقط ہو جاتا ہے اسی طرح قریب والی دادی بعید والی کو محروم کر دیتی ہے، خواہ قریب والی دادی کسی بھی جہت سے ہو یعنی کہ ماں کی طرف سے ہو یا باپ کی طرف سے۔

متعدد قراہتوں والی دادیوں کی وراثت سے متعلق ائمہ احناف کا اختلاف

جب ایک درجہ میں مختلف دادیاں ہوں اور ان کی میت کے ساتھ قرابت میں فرق ہو یعنی کہ ایک دادی ایک قرابت والی

اور دوسری دو قرابتوں والی یا ایک دادی ایک قرابت والی اور دوسری تین قرابتوں والی ہو۔ تو ایسی صورت میں آیا ان کی تعداد دیکھ کر سدس کو تقسیم کریں گے، قطع نظر اس کے کہ کس کو کتنی قرابتیں حاصل ہیں یا تقسیم وراثت باعتبار قرابت ہوگی؟ اس سلسلہ میں امام ابو یوسف اور امام محمد علیہما الرحمہ میں اختلاف ہے۔

امام ابو یوسف علیہ الرحمہ کا موقف


آپ فرماتے ہیں کہ وہ ”سدس“ ان سب میں تعداد کے اعتبار سے تقسیم کیا جائے گا یہ نہیں دیکھیں گے کہ کس کو کتنی قرابتیں حاصل ہیں۔ لہذا ایک دادی ایک قرابت والی اور دوسری دو قرابتوں والی ہے تو دونوں کے درمیان وہ سدس نصف نصف (آدھا آدھا) تقسیم ہوگا۔ اس اعتبار سے کل مال کے دو حصے کئے جائیں گے جن میں سے ایک حصہ ایک دادی کو دیں گے اور دوسرا حصہ دوسری دادی کو۔

امام محمد علیہ الرحمہ کا موقف

آپ کے نزدیک ”جہات“ کا اعتبار کرتے ہوئے تقسیم کریں گے۔ لہذا جس کی ایک جہت ہے اس کو ایک حصہ اور جس کی دو جہتیں ہیں اس کو دو حصے دئے جائیں گے یعنی کہ کل مال کو تین برابر حصوں میں تقسیم کر لیں گے اور ان میں سے ایک حصہ ایک قرابت والی دادی کو ملے گا اور دو حصے دو قرابت والی کو۔ جیسا کہ درج ذیل نقشہ سے ظاہر ہے

ایک، دو اور تین قرابتوں والی دادیوں کے متعلق وراثت کا نقشہ اگلے صفحہ پر ملاحظہ فرمائیں۔

﴿ایک اور دو قرابتوں والی دادیوں کا نقشہ﴾



[illegible]

بَابُ الْعَصَبَاتِ

الْعَصَبَاتُ النَّسَبِيَّةُ ثَلَاثَةٌ عَصَبَةٌ بِنَفْسِهِ وَعَصَبَةٌ بغيرِهِ وَعَصَبَةٌ مَعَ غَيْرِهِ أَمَّا الْعَصَبَةُ بِنَفْسِهِ فَكُلُّ ذَكَرٍ لَا تَدْخُلُ فِي نَسَبِهِ إِلَى الْمَيِّتِ أَنْثَى وَهُمْ أَرْبَعَةٌ أَصْنَافٍ جُزْءُ الْمَيِّتِ وَأَصْلُهُ وَجُزْءُ أَبِيهِ وَجُزْءُ جَدِّهِ الْأَقْرَبُ فَلَا قَرَبَ يُرْجَحُونَ بِقُرْبِ الدَّرَجَةِ أَعْنَى أَوْلَهُمْ بِالْمِيرَاثِ جُزْءُ الْمَيِّتِ أَيْ الْبَنُونَ ثُمَّ بَنُوهُمْ وَإِنْ سَفِلُوا ثُمَّ أَصْلُهُ أَيْ الْآبُ ثُمَّ الْجَدَّاءُ أَبُ الْآبِ وَإِنْ عَلَا ثُمَّ جُزْءُ أَبِيهِ أَيْ الْإِخْوَةُ ثُمَّ بَنُوهُمْ وَإِنْ سَفِلُوا ثُمَّ جُزْءُ جَدِّهِ أَيْ الْأَعْمَامُ ثُمَّ بَنُوهُمْ وَإِنْ سَفِلُوا ثُمَّ يُرْجَحُونَ بِقُوَّةِ الْقَرَابَةِ أَعْنَى بِهِ أَنَّ ذَا الْقَرَابَتَيْنِ أُولَى مِنْ ذِي قَرَابَةٍ وَاحِدَةٍ ذَكَرًا كَانَ أَوْ أَنْثَى لِقَوْلِهِ عَلَيْهِ السَّلَامُ أَنَّ أَعْيَانَ بَنِي الْأُمِّ يَتَوَارَثُونَ دُونَ بَنِي الْعَلَاتِ كَالْآخِ لِآبٍ وَأُمِّ أَوِ الْأُخْتِ لِآبٍ وَأُمِّ إِذَا صَارَتْ عَصَبَةً مَعَ الْبِنْتِ أُولَى مِنَ الْآخِ لِآبٍ وَالْأُخْتِ لِآبٍ وَابْنُ الْآخِ لِآبٍ وَأُمِّ أُولَى مِنَ ابْنِ الْآخِ لِآبٍ وَكَذَلِكَ الْحُكْمُ فِي أَعْمَامِ الْمَيِّتِ ثُمَّ فِي أَعْمَامِ أَبِيهِ ثُمَّ فِي أَعْمَامِ جَدِّهِ وَأَمَّا الْعَصَبَةُ بِغَيْرِهِ فَاَرْبَعٌ مِنَ النِّسْوَةِ وَهُنَّ اللَّائِي قَرَضَهُنَّ النِّصْفَ وَالثَّلَاثَانِ يَصِرْنَ عَصَبَةً بِأَخَوْتِهِنَّ كَمَا ذَكَرْنَا فِي حَالَاتِهِنَّ وَمَنْ لَا قَرَضَ لَهَا مِنَ الْإِنَاثِ وَأَخُوها عَصَبَةٌ لَا تَصِيرُ عَصَبَةً بِأَخِيهَا كَالْعَمِّ وَالْعَمَّةِ الْمَالُ كُلُّهُ لِلْعَمِّ دُونَ الْعَمَّةِ وَأَمَّا الْعَصَبَةُ مَعَ غَيْرِهِ فَكُلُّ أَنْثَى تَصِيرُ عَصَبَةً مَعَ أَنْثَى أُخْرَى كَالْأُخْتِ مَعَ الْبِنْتِ لِمَا ذَكَرْنَا وَآخِرُ الْعَصَبَاتِ مَوْلَى الْعِتَاقَةِ ثُمَّ عَصَبَتُهُ عَلَى التَّرْتِيبِ الَّذِي ذَكَرْنَا لِقَوْلِهِ عَلَيْهِ السَّلَامُ الْوَلَاءُ لِحُمَةٍ كُلُّ حِمَةٍ النَّسَبِ لَا شَيْءَ لِلْإِنَاثِ مِنْ وَرَثَةِ الْمُعْتِقِ لِقَوْلِهِ عَلَيْهِ السَّلَامُ لَيْسَ لِلنِّسَاءِ مِنَ الْوَلَاءِ إِلَّا مَا اعْتَقَنَ أَوْ اعْتَقَ مَنْ اعْتَقَنَ أَوْ كَاتِبَنَ أَوْ كَاتَبَ مَنْ كَاتَبَنَ أَوْ دَبَّرَنَ أَوْ دَبَّرَ مَنْ دَبَّرَنَ أَوْ جَرَّوَلَاءَ مُعْتَقِهِنَّ أَوْ مُعْتَقَ مُعْتَقِهِنَّ وَلَوْ تَرَكَ أَبَا الْمُعْتِقِ وَابْنَهُ عِنْدَ أَبِي يُوسُفَ رَحِمَهُ اللَّهُ تَعَالَى سُدُسُ الْوَلَاءِ لِلْآبِ وَالْبَاقِي لِلْإِبْنِ وَعَنْ أَبِي حَنِيفَةَ وَمُحَمَّدٍ رَحِمَهُمَا اللَّهُ تَعَالَى الْوَلَاءُ كُلُّهُ لِلْإِبْنِ وَلَا شَيْءَ لِلْآبِ وَلَوْ تَرَكَ ابْنُ الْمُعْتِقِ وَجَدَهُ فَالْوَلَاءُ كُلُّهُ لِلْإِبْنِ بِالِاتِّفَاقِ وَمَنْ مَلَكَ ذَارَحِمٍ مُحَرَّمٍ مِنْهُ عِتْقٌ عَلَيْهِ وَيَكُونُ وَلَائُهُ لَهُ يَقْدِرُ الْمَلِكُ كَثَلِثَ بَنَاتٍ لِلْكُبْرَى ثَلَاثُونَ دِينَارًا وَلِلصُّغْرَى عَشْرُونَ دِينَارًا فَاشْتَرَا أَبَاهُمَا بِالْخُمُسَيْنِ ثُمَّ مَاتَ الْآبُ وَتَرَكَ شَيْئًا فَالْثُلَاثَانِ بَيْنَهُنَّ أَثْلَاثًا بِالْقَرَضِ وَالْبَاقِي بَيْنَ مُشْتَرِيَتِي الْآبِ أَخْمَاسًا بِالْوَلَاءِ ثَلَاثَةُ أَخْمَاسِهِ لِلْكُبْرَى وَخُمُسَاهُ لِلصُّغْرَى وَتَصَحُّ مِنْ خُمُسَةٍ وَأَرْبَعِينَ

ترجمہ

عصبات نسبیہ تین ہیں۔ عصبہ بنفسہ، عصبہ بغيرہ اور عصبہ مع غیرہ۔ عصبہ بنفسہ ہر وہ مذکر ہے جس کی میت کے ساتھ رشتہ داری کے درمیان کوئی عورت داخل نہ ہو۔ اور یہ چار اصناف ہیں میت کی جزء، اس کے باپ کی جزء اور اس کے دادا کی جزء، سب سے زیادہ حقدار سب سے زیادہ قریبی ہے۔ وہ قرب درجہ کی وجہ سے ترجیح پاتے ہیں یعنی ان میں سے وراثت کا سب سے زیادہ حقدار میت کی جزء (بیٹے) ہے پھر اس کے بیٹے اگرچہ نیچے تک ہوں۔ پھر میت کی اصل یعنی باپ پھر دادا یعنی باپ کا باپ اگرچہ اوپر تک ہوں۔ پھر اس کے باپ کی جزء یعنی بھائی پھر ان کے بیٹے، پھر ان کے بیٹے پھر میت کے دادا کی جزء یعنی

چچے پھر ان کے بیٹے اگرچہ کتنے ہی نیچے تک ہوں۔ پھر ان میں ترجیح دی جاتی ہے قوتِ قرابت کی وجہ سے یعنی دورشتہ داریوں والا ایک رشتہ داری والے سے زیادہ حقدار ہوگا۔ دو قرابتوں والا، خواہ مذکر ہو یا مؤنث، کیونکہ حضور ﷺ نے فرمایا: یعنی رشتہ دار حصہ پاتے ہیں (اور ان کے ہوتے ہوئے) علاقائی رشتہ دار حصہ نہیں پاتے جیسا کہ عینی بھائی اور عینی بہن جبکہ بیٹی کے ساتھ مل کر عصبہ بن چکی ہو یہ علاقائی بھائی اور علاقائی بہن سے زیادہ حقدار ہیں۔ اور عینی بھائی کا بیٹا، علاقائی بھائی کے بیٹے سے زیادہ حقدار ہے۔ اور یہی حکم میت کے چچوں کے متعلق ہے پھر میت کے باپ کے چچوں کے بارے میں پھر میت کے دادا کے چچوں کے بارے میں۔ عصبہ بغیرہ چار طرح کی عورتیں ہیں، یہ وہ عورتیں ہیں جن کا فرضی حصہ نصف اور ثلثان ہوتا ہے اور یہ اپنے بھائیوں کے ساتھ ملکر عصبہ بنتی ہیں جیسا کہ ہم نے ان کے حالات میں ذکر کیا۔ اور وہ عورتیں جن کا فرضی حصہ نہیں ہوتا اور ان کا بھائی عصبہ ہوتا ہے یہ اپنے بھائی کے ساتھ ملکر عصبہ نہیں بن سکتیں۔ جیسا کہ چچا اور پھوپھی تمام کا تمام مال چچا کا ہوگا پھوپھی کا کچھ نہیں ہوگا۔ اور عصبہ مع غیرہ ہر وہ مؤنث ہے جو دوسری مؤنث کے ساتھ مل کر عصبہ بنے جیسا کہ بہن بیٹی کے ساتھ مل کر عصبہ بنتی ہے جیسا کہ ہم نے ذکر کیا اور سب سے آخری عصبہ مولیٰ العتاقہ ہے پھر اس کے بعد اس کے عصبات اس ترتیب پر جو ہم نے ذکر کی ہے حضور ﷺ کے اس قول کی وجہ سے کہ آپ نے فرمایا: ولاء بھی نسب کی طرح ایک رشتہ داری ہے اس معنی (آزاد کرنے والے) کے ورثاء میں سے عورتوں کے لئے کوئی حصہ نہیں ہے کیونکہ رسول اللہ ﷺ نے فرمایا ہے: عورتوں کے لئے ولاء میں سے حصہ نہیں ہے سوائے اس کی ولاء کے جس کو انہوں نے خود آزاد کیا یا ان کے آزاد کئے ہوؤں نے آزاد کیا یا جس کو انہوں نے خود مکاتب بنایا یا ان نے مکاتب بنایا جس کو انہوں نے خود مدبر بنایا یا ان کے مدبرین نے مدبر بنایا یا ان کا آزاد کیا ہو ولاء کو ان کی طرف کھینچ لائے یا ان کے آزاد کردہ کا آزاد کردہ ولاء کو ان کی طرف کھینچ لائے اور اگر معتق (آزاد کردہ) نے معتق (آزاد کنندہ) کا باپ اور اس کا بیٹا چھوڑا تو امام ابو یوسف رحمۃ اللہ علیہ کے نزدیک ولاء کا سدس معتق کے باپ کے لئے اور باقی ولاء بیٹے کے لئے ہوگی۔ اور امام اعظم اور امام محمد رحمۃ اللہ علیہ کے نزدیک تمام کی تمام ولاء بیٹے کے لئے ہے اور باپ کا اس میں کوئی حصہ نہیں ہے۔ اور اگر معتق کا بیٹا اور دادا چھوڑا ہو تو بالاتفاق پوری کی پوری ولاء بیٹے کے لئے ہوگی اور دادا کا اس میں کوئی حصہ نہیں ہوگا۔ اور جو شخص اپنے کسی ذی رحم محرم کا مالک بنے تو وہ اس پر آزاد ہو جائے گا اور اس کی ولاء اس کے لئے ملک کی مقدار کی مطابقت سے ہوگی جیسا کہ تین بیٹیاں ہوں جن میں سے بڑی کے تین دینار ہوں اور چھوٹی کے بیس دینار ہوں تو ان دونوں نے پچاس دینار کے عوض اپنا باپ خریدا پھر باپ مر گیا اور کچھ ترکہ چھوڑا ہو تو اس میں سے دو ثلث تو ان تینوں کے درمیان فرضی حصہ کے طور پر اثلاً تقسیم ہوگا اور باقی باپ کی دونوں خریدار بیٹیوں میں ولاء کے طور پر انھما تقسیم ہوگا ان پانچ انھما میں سے تین خمس بڑی کے لئے اور دو خمس چھوٹی کے لئے ہونگے اور اس کی تصحیح 45 سے ہوگی۔

باب العصابات

لغت میں باپ کی طرف سے رشتہ داری کو ”عصبہ“ کہتے ہیں۔ اور اصطلاح میں عصبہ کا اطلاق دو معنوں پر ہوتا ہے

قوله العصابات النسبية الخ

عصبہ کی اقسام

عصبہ کی دو قسمیں ہیں۔

- (i) عصبہ بالنسب، یعنی وہ عصابات جو نسب کی وجہ سے رشتہ دار ہوتے ہیں۔
- (ii) عصبہ بالسبب، یعنی وہ عصابات جن کی ”عصوبت“ نسب کی وجہ سے نہ ہو بلکہ ”اعتاق“ یا ”موالاة“ کی وجہ سے

ہو۔

عصبہ بالنسب کی اقسام

عصبہ بالنسب کی تین اقسام ہیں۔

- (i).....عصبہ بنفسہ۔
- (ii).....عصبہ بغيرہ۔
- (iii).....عصبہ مع غيرہ۔

عصبہ بنفسہ کی تعریف

ہر وہ مرد رشتہ دار جو میت کی طرف منسوب ہونے میں کسی مؤنث کا محتاج نہ ہو۔

عصبہ بغيرہ کی تعریف

ہر وہ عورت رشتہ دار جس کا فرضی حصہ ”نصف“ یا ”ثلثان“ ہو اور وہ اپنے بھائیوں کے ساتھ مل کر عصبہ بنتی ہو۔

عصبہ مع غيرہ کی تعریف

ہر وہ عورت جو کسی دوسری عورت کے ساتھ مل کر عصبہ بنے۔

عصبہ بالسبب کی اقسام

عصبہ بالسبب کی دو قسمیں ہیں۔

- (i).....مولیٰ العتاقہ۔
- (ii).....مولیٰ الموالاة۔

قولہ لاتدخل الخسوال

عصبہ بنفسہ کی تعریف میں یہ قید کیوں لگائی گئی کہ میت کی طرف منسوب ہونے میں عورت واسطہ نہ بنے۔

جواب

اس لئے کہ میت کی طرف منسوب ہونے میں جن ورثاء کے لئے عورت واسطہ بنتی ہے وہ ورثاء ”عصبہ“ نہیں بن سکتے۔ بلکہ وہ یا تو ”ذی فرض“ ہوتے ہیں جیسا کہ ماں کی اولاد یا ”ذوی الارحام“ ہوتے ہیں جیسا کہ نواسا اور نانا۔

سوال

یعنی بھائی ”عصبہ بنفسہ“ ہوتا ہے حالانکہ اس کی میت کے ساتھ رشتہ داری میں ماں (جو کہ مؤنث ہے) واسطہ بنتی ہے۔

جواب

عصبہ بنانے میں ”اصل“ باپ کی رشتہ داری ہوتی ہے، یہی وجہ ہے کہ باپ اگرچہ اکیلا ہو پھر بھی ”عصبہ بت“ ثابت کر دیتا ہے۔ رشتہ داری اگرچہ ماں کی طرف سے بھی ہوتی ہے لیکن اس رشتہ داری سے عصبہ بت ثابت نہیں ہوتی۔ یہی وجہ ہے کہ جو ورثہ ماں کی نسبت سے وارث ہوتے ہیں وہ عصبہ نہیں بن پاتے۔ معلوم ہوا کہ عصبہ بنانے میں ماں کی رشتہ داری ناکافی ہے۔

سوال

جب عصبہ بنانے میں ماں کا کوئی عمل دخل نہیں ہوتا تو پھر وہ عصبہ بت جن میں ماں اور باپ دونوں کا واسطہ ہوتا ہے وہ صرف باپ کے ذریعے سے عصبہ بننے والوں پر مقدم کیوں ہوتے ہیں؟

جواب

دو کی طرف منسوب ہونے والوں کو وہ ترجیح حاصل ہے جو ایک کی طرف سے منسوب ہونے والوں کو حاصل نہیں۔ یعنی اگرچہ ان میں عصبہ بت باپ کی وجہ سے آئی لیکن ان میں ماں کی طرف سے رشتہ دار ہونا ایک ایسی اضافی خوبی ہے جن سے علاقائی بہن بھائی محروم ہوتے ہیں۔

عصبہ بنفسہ کی اقسام

عصبہ بنفسہ کی 4 اقسام ہیں۔

(i) میت کی جزء۔

- (ii) میت کی اصل -
 (iii) میت کے باپ کی جزء -
 (iv) میت کے دادا کی جزء -

عصبات نسبہ کی ترتیب

تمام عصبات میں وراثت کا سب سے زیادہ حقدار

- (۱)..... میت کا جزء، ہوتا ہے یعنی کہ میت کے بیٹے -
 (۲)..... یہ نہ ہوں تو پھر ان کے بیٹے -
 (۳)..... یہ نہ ہوں تو پھر ان کے بیٹے -
 (۴)..... وہ بھی نہ ہوں تو ان کے بیٹے - نیچے تک جہاں بھی کوئی بیٹا موجود ہو۔
 اگر میت کا کوئی جزء نیچے تک موجود نہ ہو تو پھر وراثت کا سب سے زیادہ حقدار
 (۱)..... اس کی ”اصل“ ہے یعنی کہ باپ -
 (۲)..... پھر اگر باپ نہ ہو تو دادا -
 (۳)..... وہ نہ ہو تو دادا کا باپ -
 (۴)..... وہ نہ ہو تو اس کا باپ - اوپر تک جہاں بھی کوئی موجود ہو۔
 اگر باپ دادا اوپر تک کوئی بھی موجود نہ ہو تو پھر
 (۱)..... باپ کے جز مستحق ہوتے ہیں یعنی کہ بھائی -
 (۲)..... یہ نہ ہوں تو ان کے بیٹے -
 (۳)..... وہ نہ ہوں تو ان کے بیٹے - نیچے تک جہاں بھی کوئی موجود ہوں -
 اگر یہ بھی نہ ہوں تو پھر
 (۱)..... دادا کی جزء وارث بنتی ہے یعنی کہ چچے -
 (۲)..... یہ نہ ہوں تو ان کے بیٹے -
 (۳)..... وہ نہ ہوں تو ان کے بیٹے - نیچے تک جہاں بھی کوئی موجود ہو۔
 مذکورہ بالا تقسیم سے معلوم ہوا کہ عصبہ بنفسہ چار طرح ہوتے ہیں -
 (i) بیٹا، پھر ان کے بیٹے، پھر ان کے بیٹے، پھر ان کے بیٹے نیچے تک جو بھی موجود ہو۔

- (ii) باپ، پھر ان کا باپ، پھر ان باپ اوپر تک جہاں بھی کوئی موجود ہو۔
 (iii) بھائی، پھر ان کے بیٹے، پھر ان کے بیٹے، نیچے تک جو بھی موجود ہو۔
 (iv) چچا، پھر ان کے بیٹے، پھر ان کے بیٹے، نیچے تک کوئی بھی موجود ہو۔

قوت قرابت کی وجہ سے ترجیح

مذکورہ بالا ترتیب تو بالعموم عصبات میں معتبر ہے۔ اس میں یہ بات ہے کہ قریب کے درجے والے عصبات مقدم ہوتے ہیں دور کے درجے والے پر، جیسا کہ ”بیٹا“ قریبی عصبہ ہے تو اس کے ہوتے ہوئے پوتا عصبہ نہیں بن سکتا، اسی طرح باپ عصبہ ہے تو اس کے ہوتے ہوئے دادا عصبہ نہیں بن سکتا۔ لیکن اگر کبھی ایسا ہو کہ دو یا زیادہ عصبات درجہ میں تو برابر ہوں لیکن ان میں سے ایک صرف ایک اعتبار سے میت کا عصبہ ہے اور دوسرا دو اعتبار سے عصبہ ہے تو ایسی صورت میں جس کی زیادہ قرابتیں ہوں گیں وہ دوسرے سے زیادہ حقدار ہوگا۔ یہاں یہ بات یاد رہے کہ اس میں مذکر و مؤنث کا کوئی فرق نہیں ہے یعنی کہ جس کی قرابتیں زیادہ ہیں وہ زیادہ حقدار ہوگا خواہ مذکر ہو یا مؤنث، اور مقابلے والا خواہ مذکر ہو یا مؤنث۔ کیونکہ حضور ﷺ نے ارشاد فرمایا ہے:

إِنَّ بَنِي أَعْيَانٍ الْأُمِّ يَتَوَارَثُونَ دُونَ بَنِي الْعَلَّاتِ

یعنی کہ جب بنی اعیان اور بنی علات موجود ہوں تو ان میں سے بنی اعیان وراثت کے زیادہ مستحق ہوتے ہیں“ (۷۵) حدیث پاک میں ”الام“ کا ذکر اسی بات کو ظاہر کرنے کے لئے لایا گیا ہے تاکہ بنو اعیان کی بنوعلات سے اولویت اور مقدم ہونے کی وجہ معلوم ہو جائے؟۔ وہ یہ ہے کہ بنو اعیان کی میت کے ساتھ دوطرح کی رشتہ داری ہوتی ہے جبکہ بنوعلات کی ایک طرح کی رشتہ داری ہوتی ہے۔ بنو اعیان کی میت کے ساتھ ذہل رشتہ داری یہ ہے کہ ان کا رشتہ ماں کی طرف سے بھی ہوتا ہے اور باپ کی طرف سے بھی جبکہ بنوعلات کا رشتہ باپ کی طرف سے ہوتا ہے ماں کی طرف سے نہیں ہوتا۔

سوال

بیٹوں کو باپ پر مقدم کیوں کیا گیا؟

جواب

اس لئے کہ بیٹے، میت کی فرع ہیں اور باپ اصل۔ فرع کو اصل کے ساتھ ملانا اور میت کا مال اس کی فرع کو دینا زیادہ ظاہر ہے بہ نسبت اصل کو فرع کے ساتھ ملانے کے۔ جیسا کہ فرع اصل کے تابع ہوا کرتی ہے اور اصل کو ذکر کرنے کے بعد فرع کا ذکر کرنے کی حاجت نہیں رہتی۔ بلکہ اصل کے ذکر کے ساتھ ہی فرع کا ذکر ہو جاتا ہے۔ جبکہ اس کا الٹ نہیں ہوتا یعنی کہ فرع کا ذکر کرنے سے اصل کا بھی ذکر ہو جائے یہ ضروری نہیں۔ اس سے پتہ چلا کہ فرع کو اصل کے ساتھ لاحق کرنا زیادہ بہتر ہے۔ یہی وجہ ہے کہ زمین خریدیں تو درخت اور عمارتیں خریدیں شامل ہوتی ہیں جبکہ عمارت یا درخت خریدے ہوں تو اس میں زمین شامل

نہیں ہوتی۔ اس سے یہ بات پتہ چلی کہ فرع اصل کے ساتھ لاحق ہو جاتی ہے اگرچہ اصل بھی فرع کے ساتھ لاحق ہو سکتی ہے لیکن اس کے لاحق کے لئے اس کا ذکر الگ سے ضروری ہے۔

سوال

پوتوں کو باپ پر مقدم کیوں کیا گیا؟

جواب

اس لئے کہ پوتوں کے عصبہ بننے کا سبب بیٹا ہوتا ہے اور یہ سبب باپ پر مقدم ہے اس لئے جس کا یہ سبب بنا اس کو بھی مقدم کر دیا۔

دوقرابتوں والے مذکر کے ایک قرابت والے مذکر سے اولیٰ ہونے کی مثال

جیسا کہ کسی نے عینی بھائی اور علاقائی بھائی چھوڑے ہوں تو عینی بھائی چونکہ میت کا دو جہتوں سے رشتہ دار ہوتا ہے اس لئے وہ علاقائی بھائی سے اولیٰ ہوگا کیونکہ علاقائی بھائی کی میت کے ساتھ صرف ایک جہت سے رشتہ داری ہوا کرتی ہے۔

دوقرابتوں والی مؤنث کے ایک قرابت والے مذکر سے اولیٰ ہونے کی مثال

جیسا کہ کسی نے ایک پوتی، ایک عینی بہن اور ایک علاقائی بھائی چھوڑا ہو، تو ایسی صورت میں عینی بہن، پوتی کے ساتھ مل کر عصبہ بن جائے گی اس کی میت کے ساتھ چونکہ رشتہ داری ڈبل ہے اس لئے یہ علاقائی بھائی سے اولیٰ ہوگی۔

دوقرابتوں والے مذکر کے ایک قرابت والی مؤنث سے اولیٰ ہونے کی مثال

جیسا کہ کسی نے ایک عینی بھائی اور ایک علاقائی بہن چھوڑی ہو تو ان میں سے عینی بھائی میت کے ساتھ ڈبل رشتہ داری ہونے کے وجہ سے علاقائی بہن کی بہ نسبت اولیٰ ہوگا۔

دوقرابتوں والی مؤنث کے ایک قرابت والی مؤنث سے اولیٰ ہونے کی مثال

جیسا کہ کسی نے ایک پوتی، ایک عینی بہن اور ایک علاقائی بہن چھوڑی ہو، تو ایسی صورت میں عینی بہن، پوتی کے ساتھ مل کر عصبہ ہو جائے گی اور علاقائی بہن سے اولیٰ ہوگی کیونکہ عینی بہن کی میت کے ساتھ ڈبل رشتہ داری ہوتی ہے۔

سوال

دوسری اور چوتھی مثال میں بہن کے عصبہ ہونے کی مثال دی گئی جو کہ ”عصبہ بنفسہ“ نہیں ہے۔ جب کہ بحث، عصبہ بنفسہ کی چل رہی ہے۔ تو جس مثال کا اس بحث سے تعلق نہیں ہے اس کو یہاں پر کیوں پیش کیا گیا؟

جواب

اس عصبہ کا حکم ”عصبہ بنفسہ“ والا ہے، کیونکہ جب یہ عصبہ ہوگی تو یہ حکم ہوگا اور جب عصبہ نہ ہوگی تو حکم بھی یہ نہ ہوگا بلکہ اس وقت اس کا حکم ”ذی فرض“ والا ہوگا۔ تو چونکہ ان کا حکم ”عصبہ بنفسہ“ والا تھا اس لئے ”عصبہ بنفسہ“ کے تحت مثال دے دی گئی۔ لہذا یہ مت کہیے کہ اس مثال کا اس باب سے کوئی تعلق نہیں ہے۔

نوٹ

جس طرح عصبات میں درجہ کے قرب و بعد کا اعتبار ہوتا ہے اسی طرح ان کی فروعات میں بھی درجہ کے قرب و بعد کا اعتبار ہوتا ہے۔ چنانچہ عینی بھائی کا بیٹا، علاقائی بھائی کے بیٹے سے مقدم ہوگا۔ کیونکہ عینی بھائی کی اولاد جس باپ کی وجہ سے رشتہ دار بنے ہیں وہ باپ دو قرابتوں والا ہے اس لئے اس کے ذی قرابتین ہونے کا اولاد کو فائدہ ہوگا کہ اگرچہ یہ لوگ درجہ قرابت میں تو برابر ہیں لیکن قوت قرابت میں عینی بھائی کی اولاد علاقائی بھائی کی اولاد پر مقدم ہوگی۔

میت کے چچوں کا اور باپ کے چچوں کا بھی یہی حکم ہے یعنی کہ میت کے چچاؤں میں بھی اولاً درجہ قرابت میں تقدیم و تاخیر ہوگی اور ثانیاً قوت قرابت میں۔ مطلب یہ ہوا کہ کسی نے چچا اور باپ کا چچا چھوڑا ہو تو چونکہ ان کا چچا، باپ کے چچا سے زیادہ قریب ہے اس لئے میت کا چچا مقدم ہوگا باپ کے چچا پر، یونہی اگرچہ درجہ قرابت میں تو برابر ہوں لیکن ان میں سے بعض کو بعض پر قوت قرابت میں فوقیت حاصل ہو یعنی کہ ایک چچا کو دو قرابتیں حاصل ہوں اور دوسرے کو صرف ایک۔ تو دو قرابتوں والا چچا ایک قرابت والے چچا پر مقدم ہوگا۔ جیسا کہ کسی نے ایک عینی چچا (باپ کا عینی بھائی) اور ایک علاقائی چچا (باپ کا علاقائی بھائی) چھوڑا ہو۔ تو ان میں سے عینی چچا، علاقائی چچا پر مقدم ہوگا۔

یونہی میت کے باپ کے چچاؤں کے بارے میں احکام ہیں یعنی کہ میت کے باپ کا عینی چچا (میت کے دادا کا عینی بھائی) مقدم ہوگا میت کے باپ کے علاقائی چچا (میت کے دادا کے علاقائی بھائی) پر اور یہی حکم ان اصناف کی فروغ کے متعلق ہے کہ پہلے تو ان میں ”درجہ قرابت“ دیکھا جائے گا کہ جو قریب کے درجہ کا رشتہ دار ہوگا وہ دور والے سے مقدم ہوگا اور ایک درجہ سے تعلق رکھنے والوں میں جو زیادہ قرابتوں والا ہوگا وہ کم قرابتوں والے پر مقدم ہوگا۔ چنانچہ میت کے چچا کا بیٹا مقدم ہوگا چچا کے پوتے پر، اور میت کے عینی چچا کا بیٹا مقدم ہوگا علاقائی چچا کے بیٹے پر۔

عصبہ بغیرہ

اس کی تعریف پیچھے گزر چکی ہے۔ سیدی اعلیٰ حضرت مجدد دین و ملت مولانا الشاہ امام احمد رضا خان رحمۃ اللہ علیہ نے اس کی تعریف یوں کی ہے ”ہر وہ مؤنث ہے جو اپنے برابر کے مذکر کے ساتھ عصبہ بن جاتی ہے (۷۶)۔ یہ کچھ مرد ہیں اور کچھ عورتیں۔ عصبہ بغیرہ میں وہ عورتیں ہیں جو اکیلی ہوں تو ذی فرض کے طور پر حصہ پاتی ہیں۔ یہ 4 طرح کی عورتیں ہیں۔ (۷۷)۔

- (i) بیٹی، کہ بیٹے کے ساتھ عصبہ بنتی ہے۔ اکیلی ہو تو نصف، دو یا دو سے زیادہ ہوں تو ثلثان پاتی ہیں۔
(ii) پوتی، کہ پوتے کے ساتھ مل کر عصبہ بنتی ہے۔ بیٹی نہ ہونے کی صورت میں اس کا حال بیٹی والا ہوتا ہے۔
(iii) عینی بہن، کہ اپنے بھائیوں کے ساتھ مل کر عصبہ بنتی ہے۔ بیٹیاں اور پوتیاں نہ ہوں تو ان کا حال بھی بیٹیوں جیسا ہوتا ہے۔

(iv) علاقائی بہن، کہ یہ اپنے بھائی کے ساتھ مل کر عصبہ بنتی ہیں۔ مذکورہ تینوں کی عدم موجودگی میں ان کا حال بیٹیوں جیسا ہوتا ہے۔ (۷۸)

یہ چاروں قسم کی عورتیں (جیسا کہ ان کے احوال میں بھی گزرا ہے) اپنے بھائیوں کے ساتھ مل کر عصبہ بن جاتی ہیں۔ پہلی دو کے عصبہ ہونے پر دلیل، قرآن کریم کی یہ آیت ہے:

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ الْاُنثٰى

”اللہ تمہیں حکم دیتا ہے تمہاری اولاد کے بارے میں بیٹے کا حصہ دو بیٹیوں کے برابر ہے“

اور آخری دو کے عصبہ ہونے پر دلیل یہ ہے:

وَإِنْ كَانُوا اٰخُوَةً رِّجَالًا وَنِسَاءً فَلِلذَّكَرِ مِثْلُ الْاُنثٰى

”اور اگر بھائی بہن ہوں مرد بھی اور عورتیں بھی تو مرد کا حصہ دو عورتوں کے برابر“

نوٹ

ایسی عورت جس کا کوئی فرضی حصہ نہیں ہوتا وہ بھائی کے ساتھ مل کر عصبہ نہیں بن سکتی۔ (۷۹)
مثلاً کسی نے عینی چچا اور عینی پھوپھی چھوڑی ہو یا علاقائی چچا اور علاقائی پھوپھی چھوڑی ہو، ایسی صورت میں سارے کا سارا مال چچا لے گا۔ اور پھوپھی کے لئے کچھ نہ ہوگا اور اس صورت میں چچا، پھوپھی کو عصبہ نہیں بنا سکتا کیونکہ پھوپھی جب اکیلی ہو تو فرضی حصہ نہیں پاتی یونہی عینی چچا کا بیٹا، عینی چچا کی بیٹی کو عصبہ نہیں بنا سکتا کیونکہ یہ بھی اکیلی ہونے کی صورت میں فرضی حصہ نہیں پاتی۔

سوال

جو ذی فرض نہیں ہے بھائی اس کو عصبہ کیوں نہیں بنا سکتا؟

جواب

اس کی دو وجہیں ہیں۔

(۱) اصلاً تو عصبہ ”مردوں“ کو ہونا چاہئے لیکن عورت کے متعلق چونکہ نص آگئی ہے اس لئے خلاف قیاس عورت کو بھی

عصبہ بنایا گیا۔ لیکن جیسا کہ آپ جانتے ہیں کہ جب نص کا حکم خلاف قیاس ثابت ہوتا ہے تو وہ اپنے مورد پر بند رہتا ہے۔ چنانچہ عورتوں کی عصبہ کے متعلق قرآن کریم میں دو مقامات پر ذکر ہے اور دونوں جگہ پر جن عورتوں کا ذکر ہے وہ ایسی ہیں کہ اکیلی ہوں تو ذی فرض ہوتی ہیں۔ اس لئے جو عورتیں اکیلی ہو کر ذی فرض نہیں ہوتیں ان کو نص شامل نہ ہوگی۔

(۲) ایسی عورت جو کہ اکیلی ہو کر ذی فرض ہوتی ہے اور بھائی ان کو عصبہ بناتا ہے۔ تو وہ بھائی دراصل اس کو ذی فرض سے عصبہ کی طرف منتقل کرتا ہے۔ ایسا نہیں ہے کہ بھائی ہر عورت کو عصبہ بنادیتا ہے بلکہ صرف ان کو عصبہ بناتا ہے جن کا اپنا حصہ فرضی ہوتا ہے۔ اس کی وجہ یہ ہے کہ اگر بھائی ان کو عصبہ نہ کرے تو خدشہ ہے کہ بہن، بھائی کے برابر یا اس سے زیادہ حصہ پائے۔ حالانکہ یہ اسلوب شرع کے خلاف ہے کہ عورت، مرد کے برابر یا اس سے بڑھ کر حصہ پائے۔

جیسا کہ کسی نے ایک بہن اور ایک بھائی چھوڑا ہو تو اس صورت میں اگر بالفرض بہن کو بھائی کے ساتھ عصبہ نہ بنائیں بلکہ بہن کو فرضی حصہ دیں۔ تو پھر اس اکیلی کو نصف ملے گا۔ بھائی عصبہ ہے باقی ماندہ نصف اس کو دیں گے تو بہن اور بھائی کو برابر حصے ملے گا۔ اور اگر دو بہنیں اور دو بھائی ہوں اور ان بہنوں کو بھائیوں کے ساتھ عصبہ نہ بنائیں بلکہ فرضی حصہ ہی دیں تو ایسی صورت میں دو بہنوں کا حصہ ”ثلثان“ ہے جب ان کو دے کر باقی ماندہ عصبہات (بھائیوں) کو دیا تو بھائیوں کا حصہ بہنوں کے حصہ سے کم ہو گیا اور بہنوں کا حصہ بھائیوں سے بڑھ گیا۔ اسی خرابی سے بچنے کے لئے جب بہنوں کے ساتھ بھائی ہوتا ہے تو وہ بہنوں کو فرضی حصے سے عصبہ کی طرف منتقل کر دیتا ہے تاکہ وہ خرابی لازم نہ آئے۔ نتیجہ یہ نکلا کہ بھائی نے جو بہنوں کو عصبہ کیا ہے وہ صرف اس لئے تھا کہ کہیں فرضی حصہ پانے والی بہن کا حصہ، بھائی کے برابر یا اس سے زیادہ نہ ہو جائے۔ اب جو عورت سرے سے ذی فرض ہی نہ ہوگی اس کے بھائی کے برابر آنے یا اس سے بڑھ جانے کا تو کوئی خدشہ نہیں ہے اس لئے ایسی عورتوں کو عصبہ بنانے کی کوئی ضرورت بھی نہیں ہے۔

عصبہ مع غیرہ

اس کی بھی تعریف پیچھے گزر چکی ہے۔ جیسا کہ عینی یا علاتی بہن، جب بیٹی کے ساتھ ملتی ہے تو عصبہ بنتی ہے۔ یہ بیٹی خواہ صلبی ہو یا بیٹی کی بیٹی، یونہی ایک ہو یا زیادہ۔ حضرت بشر بن عمر رضی اللہ تعالیٰ عنہ فرماتے ہیں:

سَأَلْتُ ابْنَ أَبِي الزِّنَادِ عَنْ رَجُلٍ تَرَكَ بِنْتًا وَأُخْتًا فَقَالَ لَا بِنْتَهُ النَّصْفُ وَلَا أُخْتَهُ مَا بَقِيَ وَقَالَ أَخْبَرَنِي أَبِي خَارِجَةُ بْنُ زَيْدٍ أَنَّ زَيْدَ بْنَ ثَابِتٍ كَانَ يَجْعَلُ الْأَخَوَاتِ مَعَ الْبَنَاتِ عَصَبَةً لَا يُجْعَلُ لَهُنَّ إِلَّا مَا بَقِيَ

”میں نے ابن ابی زیاد سے ایک ایسے شخص کی وراثت کا مسئلہ پوچھا جس نے ایک بیٹی اور ایک بہن وارث چھوڑے تو انہوں نے فرمایا: تمہاری بیٹی کے لئے نصف ہے اور جو بچے وہ بہن کے لئے ہے اور انہوں نے فرمایا کہ مجھے میرے والد نے خارجہ بن زید کے حوالے سے بتایا ہے کہ زید بن ثابت رضی اللہ تعالیٰ عنہ بہنوں کو بیٹیوں کے ساتھ عصبہ بناتے تھے اس لئے ان کے لئے ماہی کا حکم دیتے“ (۸۰)

عصبہ بغیرہ اور عصبہ مع غیرہ میں فرق

عصبہ بغیرہ میں جو غیر ہوتا ہے وہ بذات خود ”عصبہ“ ہوتا ہے اور جب اس کے ساتھ بہن وغیرہ شامل ہوتی ہے تو اس کی عصوبت کی وجہ سے اُس عورت میں بھی عصوبت آجاتی ہے۔ جبکہ عصبہ مع غیرہ میں جو ”غیر“ ہوتا ہے وہ بذات خود ”عصبہ“ نہیں ہوتا بلکہ جب دوسری عورت کے ساتھ ملتا ہے تو اس مجامعت کی وجہ سے دونوں عصبہ بن جاتے ہیں۔

عصبات کی آخری قسم ”مولیٰ العتاقہ“

آزاد کرنے والے کو ”مولیٰ العتاقہ“ کہتے ہیں۔ جب آزاد کردہ غلام مرجائے اور اس کا کوئی عصبہ نہ ہو تو اس کا آزاد کنندہ اس کا ”عصبہ“ ہوگا۔ اور اگر یہ آزاد کنندہ نہ ہو تو پھر اس کے ”عصبات“ وراثت کے حق دار ہونگے، اس میں ترتیب وہی ہوگی جو عصبات میں ہم نے ذکر کر دی ہے۔ چنانچہ اس کے عصبات نسبیہ اس کے عصبات سبیہ (معتق معق) پر مقدم ہونگے۔ اور عصبہ نسبی سے مراد یہاں پر صرف ”عصبہ بنفسہ“ ہے۔ (اس کی وجہ آگے آرہی ہے) چنانچہ آزاد کنندہ موجود نہ ہو تو اس کا بیٹا، وہ نہ ہو تو پوتا نیچے تک۔ یہ سب موجود نہ ہو تو آزاد کنندہ کا باپ، وہ نہ ہو تو دادا، وہ نہ ہو تو دادا کا باپ اور تک۔ یہ بھی اوپر تک نہ ہو تو بھائی، بھائی نہ ہو تو اس کی اولاد، وہ نہ ہو تو اس کی اولاد نیچے تک۔ اگر بھائیوں اور اس کی اولادوں میں کوئی نہ ہو تو چچا، وہ نہ ہو تو اس کی اولاد یونہی نیچے تک۔

مولیٰ العتاقہ کے وارث ہونے کی دلیل

رسول اللہ ﷺ نے ارشاد فرمایا:

الْوَلَاءُ لِحُمَةِ كُلِّ حِمَّةٍ النَّسَبِ لَا يَبَاعُ وَلَا يُوهَبُ

”ولاء ایک قرابت ہے جیسا کہ نسب ایک قرابت ہے جسے نہ بیچا جاسکتا ہے نہ ہبہ کیا جاسکتا ہے“ (۸۱)

اس حدیث کا مطلب یہ ہے کہ آزادی انسان کے لئے زندگی ہے کیونکہ آزادی کی وجہ سے انسان کے لئے مالک ہونے کی صفت ثابت ہوتی ہے جس کی بناء پر انسان جمیع ماعداء یعنی جمادات و حیوانات سے ممتاز ہوتا ہے جبکہ غلامی، اس چیز کو ضائع کر دیتی ہے اور یہ صفات ہلاک کر دیتی ہے۔ چنانچہ آزاد کنندہ معتق کو زندہ کرنے کا باعث بنا جیسا کہ باپ ولد کی ایجاد کا سبب بنا۔ یونہی جیسے بیٹا نسباً باپ کی طرف منسوب ہوتا ہے اور باپ کے اقرباء کی طرف باپ کی تابعیت کی وجہ سے منسوب ہوتا ہے اسی طرح آزاد کردہ اپنے آزاد کنندہ کی طرف ”ولاء“ کے اعتبار سے منسوب ہوتا ہے اور اس کے عصبات کی طرف تابعیت میں منسوب ہوتا ہے۔ اس لئے جس طرح نسب کی وجہ سے وراثت ثابت ہوتی ہے اسی طرح ”ولاء“ کی وجہ سے بھی وراثت ثابت ہوگی۔

معتق نہ ہو تو اس کے ”عصبات“ وارث ہوتے ہیں اس میں ہم نے یہ کہا کہ تمام عصبات نہیں بلکہ صرف ”عصبات بنفسہ“ یعنی کہ مذکر عصبات۔ جبکہ معتق کے عصبات میں سے مؤنث کے لئے کچھ نہ ہوگا یعنی کہ معتق کے ”عصبہ بغیرہ“ اور ”عصبہ مع غیرہ“ کے لئے کچھ نہ ہوگا۔ اس کی وجہ یہ ہے کہ رسول اللہ ﷺ نے ارشاد فرمایا:

لَيْسَ لِلنِّسَاءِ مِنَ الْوَلَاءِ إِلَّا مَا اعْتَقَنَ أَوْ اعْتَقَ مَنْ اعْتَقَنَ أَوْ كَاتِبَنَ أَوْ كَاتَبَ مَنْ كَاتَبَنَ أَوْ ذَبَّرَنَ أَوْ ذَبَرَ مَنْ ذَبَّرَنَ أَوْ جَرَّ وَلَا مَعْتَقَهُنَّ أَوْ مَعْتَقَهُنَّ (۸۲)

عورتوں کے لئے ولاء صرف درج ذیل لوگوں کی ہو سکتی ہے:

- (i) ان کے آزاد کردہ کی۔
- (ii) ان کی کہ جن کو ان کے آزاد کئے ہوؤں نے آزاد کیا۔
- (iii) ان کے مکاتبوں کی۔
- (iv) ان کے مکاتبوں کے مکاتبوں کی۔
- (v) ان کے مدبروں کی۔
- (vi) ان کے مدبروں کے مدبروں کی۔
- (vii) ان کا آزاد کردہ جن کی ولاء کو کھینچ لائے۔
- (viii) یا آزاد کردہ کا آزاد کردہ جن کی ولاء کھینچ لائے۔

اس حدیث شریف میں اگرچہ شذوذ ہیں لیکن کبار صحابہ کرام (مثلاً حضرت عمر، حضرت علی، حضرت ابن مسعود رضی اللہ تعالیٰ عنہم) سے اسی کی مثل جو احادیث مروی ہیں ان سے اس روایت کو تاکید حاصل ہو جاتی ہے۔ تو گویا کہ یہ روایت بمنزلہ مشہور حدیث کے ہو گئی۔

حدیث کا مطلب

مذکورہ حدیث شریف کا مطلب یہ ہے کہ عورتوں کو اپنے آزاد کردہ غلاموں کی ولاء حاصل ہوتی ہے یا پھر ان کی کہ جن کو ان کے آزاد کردہ غلام نے آزاد کیا ہو۔ آزاد کردہ کی بات تو واضح ہے۔ آزاد کردہ کے آزاد کردہ کی ولاء حاصل ہونے کی صورت درج ذیل ہے۔

آزاد کردہ کے آزاد کردہ کی ولاء

جیسے زینب نے اپنے غلام (خالد) کو آزاد کیا ہو۔ خالد نے آزاد ہونے کے بعد ایک غلام (جمیل) خریدا۔ اور پھر اس کو آزاد کر دیا۔ پھر خالد مر گیا۔ اور اس کا کوئی عصبہ نسبی نہ تھا۔ اور اب جمیل مر گیا۔ جبکہ اس کا بھی کوئی عصبہ نسبی موجود نہیں ہے۔ تو اس صورت میں زینب اس آزاد کردہ کے آزاد کردہ کی وارث ہوگی۔

مکاتب کی ولاء کی مثال

جیسا کہ زینب نے خالد سے کہا کہ تو مجھے ہزار روپے دے دے تو تو آزاد ہے۔ خالد نے کمائی کر کے ہزار روپے زینب کو ادا کر دیئے۔ تو وہ آزاد ہو گیا۔ اب خالد مر گیا۔ جبکہ اس کا کوئی عصبہ نسبی نہ تھا۔ تو زینب کو اس کی ولاء حاصل ہوگی۔

مکاتب کے مکاتب کی ولاء کی مثال

جیسا کہ زینب نے خالد کو مکاتب کیا، خالد بدل کتابت ادا کر کے آزاد ہو گیا، پھر پھر خالد نے ایک غلام (جمیل) خریدا اور اس کو مکاتب کیا، اس نے بھی بدل کتابت ادا کر دیا اور آزاد ہو گیا، اب خالد مر گیا، اور اس کا کوئی نسبی عصبہ نہ تھا، پھر جمیل مر گیا اور اس کا بھی کوئی نسبی عصبہ نہ تھا۔ اب جمیل کی ولاء زینب کو حاصل ہوگی۔

مدبر کی ولاء کی مثال

جیسا کہ زینب نے خالد کو مدبر بنایا پھر زینب (معاذ اللہ) مرتد ہو گئی اور دار الحرب میں چلی گئی، قاضی نے اس کے مدبر کی آزادی کا فیصلہ کر دیا پھر زینب اسلام لے آئی اور دارالاسلام میں آ گئی۔ اب اگر خالد مر گیا تو اس کی ولاء زینب کو حاصل ہوگی۔

مدبر کے مدبر کی ولاء کی مثال

جیسا کہ زینب نے خالد کو مدبر کیا پھر معاذ اللہ مرتد ہو گئی، قاضی نے خالد کے آزاد ہونے کا فیصلہ کر دیا، پھر زینب مسلمان ہو کر دارالاسلام میں چلی آئی، خالد نے ایک غلام (جمیل) خریدا اور اس کو مدبر بنایا اور خود مر گیا، اس کا کوئی نسبی عصبہ نہ تھا، پھر جمیل مر گیا اس کا بھی کوئی نسبی عصبہ نہ تھا۔ تو زینب، جمیل کی ولاء کی حقدار ہوگی اور وراثت پائے گی۔

آزاد کردہ کے ولاء کو کھینچ کر لانے کی مثال

جیسا کہ زینب نے غلام خالد نے زینب کی اجازت سے ہندہ کے ساتھ شادی کر لی (ہندہ احمد کی آزاد کردہ ہے) شادی کے بعد ایک بچہ حبیب پیدا ہوا۔ یہ بچہ آزاد ہوگا۔ کیونکہ حریت و رقیقیت میں بچہ، ماں کے تابع ہوا کرتا ہے۔ تو چونکہ اس کی ماں آزاد ہے اس لئے بچہ بھی آزاد ہوگا۔ اور اگر یہ (حبیب) مر جائے تو اس کی ولاء اس کی ماں کے آزاد کنندہ (احمد) کے لئے ہوگی۔ لیکن ہوا یہ کہ زینب نے خالد کو آزاد کر دیا اب وہ ولاء جو کہ ماں کے آزاد کنندہ کی طرف جارہی تھی اب باپ کے آزاد کنندہ کی طرف جائے گی کیونکہ باپ آزاد ہوا تو بیٹے کی ولاء اس کو مل گئی۔ اور چونکہ وہ خود زینب کا آزاد کردہ ہے اس لئے اس کی ولاء زینب کے لئے ہوگی گویا کہ حبیب کی ولاء کو اس کا باپ (زینب کا آزاد کردہ یعنی خالد) زینب کے لئے کھینچ لایا۔ اب اگر خالد مر جائے اور پھر حبیب مر جائے تو حبیب کی ولاء اس کے باپ (خالد) کی معتقہ (زینب) کے لئے ہوگی۔

آزاد کردہ کا آزاد کردہ ولاء کو کھینچ لائے، اس کی مثال

جیسا کہ زینب نے خالد کو آزاد کیا۔ خالد نے ایک غلام (جمیل) خریدا اور اس کا نکاح ہندہ (جو کہ احمد کی آزاد کردہ ہے) سے کر دیا۔ جمیل اور ہندہ کے ہاں ایک بچہ (حبیب) پیدا ہوا۔ یہ بچہ آزاد ہے کیونکہ اس کی ماں آزاد ہے اور حریت و رقیقیت میں بچہ ماں کے تابع ہوا کرتا ہے اور اس حبیب کی ولاء اس کی ماں کے آزاد کردہ (احمد) کے لئے ہوگی۔ لیکن ہوا یوں کہ خالد نے جمیل کو آزاد کر دیا تو اس کے اعتاق کی وجہ سے حبیب کی ولاء احمد (باپ کا آزاد کنندہ) سے ہٹ کر اس کے باپ (جمیل) کی

طرف اور اس سے اس کے آزاد کنندہ (خالد) کی طرف آگئی۔ تو یوں کہیں گے کہ خالد نے حبیب کی ولاء اپنے آزاد کردہ کے ذریعے اپنی طرف کھینچی اور پھر اپنے آزاد کنندہ کی طرف روانہ کردی۔ تو یوں زینب کو حبیب کی ولاء خالد کے ذریعے حاصل ہوگی کہ خالد کو یہ ولاء جمیل کے ذریعے حاصل ہوئی تھی۔ اور جمیل کو باپ ہونے کی وجہ سے حاصل ہوئی تھی۔

ولاء کھینچ کر لانے پر ایک اور بھی دلیل موجود ہے

روایت ہے کہ حضرت زبیر بن عوام رضی اللہ تعالیٰ عنہ نے نو جوانوں کی ایک جماعت کو دیکھا۔ تو وہ نو جوان آپ کو بہت اچھے لگے کیونکہ وہ بہت خوبصورت اور توانا تھے۔ ان نو جوانوں کی ماں حضرت رافع بن خدیج کی آزاد کردہ تھیں جبکہ ان کا باپ کسی اور کا غلام تھا۔ حضرت زبیر نے ان کے باپ کو خرید لیا اور آزاد کر دیا۔ اور نو جوانوں سے فرمایا ”اب تم میری طرف منسوب ہوا کرو گے۔ کیونکہ تم میرے موالی ہو“ جبکہ ان کی ماں کے آزاد کنندگان کہنے لگے کہ یہ ہمارے آزاد کردہ ہیں اور ہمارے موالی ہیں لہذا ان کی ولاء ہمارے لئے ہے۔ جب جھگڑا بڑھ گیا تو یہ معاملہ حضرت عثمان رضی اللہ تعالیٰ عنہ کی بارگاہ میں پیش کیا گیا۔ آپ نے مقدمہ سن کر حضرت زبیر بن عوام کے حق میں فیصلہ کیا اور فرمایا: ان کی ولاء زبیر بن عوام کے لئے ہے۔ یہ واقعہ بھی اس بات پر دلالت کرتا ہے کہ بیٹا اپنی ماں کے آزاد کنندگان کی طرف صرف اسی صورت میں منسوب ہوتا ہے جبکہ اس کے باپ کی طرف سے ولاء ثابت نہ ہو۔ اگر باپ کی طرف سے ولاء ثابت ہو جائے تو باپ یہ ولاء اپنے موالی کی طرف کھینچ لاتا ہے کیونکہ ماں کی طرف نسبت تو ضرورتاً کی گئی تھی جیسا کہ ولد الزناء، کہ اس کا باپ شرعی طور پر ثابت نہیں ہوتا اس لئے مجبوراً اس کا نسب ماں کی طرف سے چلتا ہے۔

ولو ترك ابالمعتق وابنه الخ

اگر کوئی آزاد کردہ (معتق) مر گیا اور اس نے ورثاء میں معتق کا باپ اور اس کا بیٹا چھوڑا ہو تو امام ابو یوسف کا مسلک یہ ہے کہ معتق کے باپ کے لئے ولاء کا ”سدر“ ہے اور ماہقی بیٹے کے لئے۔ اور امام اعظم ابو حنیفہ و امام محمد کے نزدیک تمام تر ولاء بیٹے کے لئے ہے۔

امام ابو یوسف کی دلیل

اگر معتق مال چھوڑتا تو ”سدر“ باپ کا اور ”ماہقی“ بیٹے کا ہوتا۔ اسی طرح ولاء میں بھی ہوگا کہ ”سدر“ باپ کے لئے اور ماہقی بیٹے کیلئے۔ کیونکہ ولاء ”ملک“ کا اثر ہوتا ہے۔ جب ملک میں باپ کا حصہ سدر ہوتا ہے تو ملک کے اثر میں بھی باپ کا سدر ہونا چاہئے۔

احناف کی طرف سے جواب

ولاء اگرچہ ملک کا اثر تو ہے۔ لیکن مال نہیں ہے۔ اور نہ ہی اس پر مال کے احکام جاری ہوتے ہیں جیسا کہ قصاص کے

لئے مال کے احکام ہیں جس کی بناء پر اس کے عوض مال لیا جاسکتا ہے۔ لیکن قصاص کی طرح ولاء کے لئے مال والے احکام نہیں ہیں اسی لئے ولاء میں سہام نہیں ہوا کرتے۔ معلوم ہوا کہ ولاء، نہ مال ہے اور نہ ہی مال کے حکم میں ہے بلکہ یہ تو ایک سبب ہے جس کی وجہ سے وراثت بطور عصوبت جاری ہوتی ہے۔ جب اس میں وراثت بطور عصوبت جاری ہوتی ہے تو عصباء کی طرح یہاں بھی جو اقرب ہوگا وہی زیادہ حقدار ہوگا۔ اور باپ و بیٹا میں سے اقرب، بیٹا ہے۔ اس لئے بیٹا ہی زیادہ حقدار ہوگا۔ اگر ولاء میں وراثت کے فرضی حصوں کی طرح سہام جاری ہوتے تو ولاء کی وجہ سے عورتیں بھی وراثت کا حصہ پاتیں۔

علاوہ ازیں رسول اللہ ﷺ کا فرمان:

الْوَلَاءُ لُحْمَةٍ كُلُّ حِمَّةٍ النَّسَبِ لَا يُمَاعُ وَلَا يُوْهَبُ

”ولاء بھی نسب کی طرح ایک رشتہ داری ہے نہ بیچی جاسکتی ہے نہ ہبہ کی جاسکتی ہے“

اس بات پر بین ثبوت ہے کہ ولاء کے سہام نہیں ہونگے اور تمام کی تمام ولاء بیٹے کے لئے ہوگی۔

اور اگر کسی معتق (آزاد کردہ) نے اپنے معتق (آزاد کنندہ) کا بیٹا اور دادا چھوڑا۔ تو اب بالاتفاق تمام تر ولاء اسی بیٹے ہی کی ہوگی۔

سوال

جب بیٹا دادا کے ساتھ ہے تو اختلاف نہیں ہے بلکہ سب بالاتفاق بیٹے کو ولاء دیتے ہیں تو پھر جب معتق کے بیٹے کے ساتھ اس کا باپ تھا تو وہاں اختلاف کیوں ہوا؟

جواب

اس لئے کہ باپ اور بیٹا دونوں بلا واسطہ رشتہ دار ہوتے ہیں۔ جب صورت حال یہ ہے کہ دونوں ہی بلا واسطہ رشتہ دار ہوتے ہیں تو پھر ان میں سے اقرب کا فیصلہ کرنا مشکل ہوگا۔ کیونکہ اقرب ہونا یا البعد ہونا ایک حکمی امر ہے جو ظاہراً معلوم نہیں کیا جاسکتا۔ تو چونکہ یہاں زیادتی قرب کا فیصلہ کرنا مشکل ہے اس لئے اختلاف ہو گیا کہ باپ بھی حصہ لے گا یا نہیں۔ جبکہ دادا اور بیٹے میں اس طرح کے شکوک و شبہات پیدا ہی نہیں ہوتے۔ کیونکہ بیٹا بلا واسطہ رشتہ دار ہے اور دادا بلا واسطہ۔ اس لئے بیٹا یقیناً اقرب ہے اور دادا بیٹے سے یقیناً البعد ہے۔ جب ان دونوں میں قرب و بعد کا تعین ہو گیا تو اس بات میں بھی شک نہ رہا کہ دادا محروم ہوگا۔ کیونکہ اقرب کے ہوتے ہوئے البعد محروم ہوا کرتا ہے۔

نوٹ

شروع میں جہاں دادا کے احوال بیان کئے گئے تھے وہاں یہ کہا گیا تھا کہ چار مقامات ایسے ہیں جہاں باپ اور دادا کے احکام الگ الگ ہیں۔ اُن چار مقامات میں سے ایک مقام یہ بھی ہے کہ معتق کا باپ اور بیٹا ہوں تو باپ کے حصہ پانے میں اختلاف ہے جبکہ دادا اور بیٹا ہوں تو دادا کے محروم ہونے میں کوئی اختلاف نہیں ہے۔

ومن ملك ذا رحم محرر منه عتق عليه الخ

مسئلہ

جو شخص کسی ذی رحم محرم کا مالک بن جائے تو وہ ذی رحم اُس خریدار پر آزاد ہو جاتا ہے۔ اور اس کی ولاء خریدار کے لئے ہوتی ہے۔

مثال

جیسا کہ تین بہنیں ہوں، جن کا باپ غلام اور ماں آزاد ہو۔ ان میں سے دو بہنیں اپنے باپ کو خرید لیں۔ جس میں بڑی بہن نے 30 روپے اور چھوٹی بہن نے 20 روپے شامل کر کے 50 روپے میں اپنے باپ کو خریدا۔ تو خریدتے ہی وہ آزاد ہو جائے گا اور اس کی ولاء، ان خریدنے والیوں کے لئے ہوگی۔

اب اگر باپ مر جائے اور کچھ ترکہ چھوڑے تو اس ترکہ کا ”ثلثان“ تینوں بہنوں کے لئے فرضی حصہ ہوگا۔ اور باقی جو بچے گا وہ ان دونوں (خریدنے والیوں) کے درمیان تقسیم ہوگا۔ اس طرح کہ اس ثلث کے پانچ حصے کریں گے جن میں سے 3 بڑی کو اور 2 چھوٹی کو دیں گے۔ اس طرح اصل مسئلہ 3 سے بنائیں گے۔ جس میں سے ثلثان (2 سہام) تینوں بیٹیوں کو اور ایک ثلث (1) خریدنے والیوں کو دیں گے۔ اور یہ 2 حصے تین بہنوں پر پورے پورے تقسیم نہیں ہو رہے جبکہ ان حصص (2) اور روؤس (3) کے درمیان نسبت بتائیں کی ہے۔ تو ہم نے جمیع عدد روؤس (3) کو محفوظ کر لیا۔ یونہی ایک سہم دو خریدار بیٹیوں کے سہام الولاء (5) پر پورا پورا تقسیم نہیں ہو رہا۔

اب گویا کہ 5 روؤس اور 1 سہم ہے۔ اور ان دونوں کے درمیان نسبت بتائیں کی ہے اور اس مجموعے کو محفوظ کر لیا۔ جبکہ ہمارے پاس اس سے قبل محفوظ شدہ عدد 3 تھا۔ حاصل شدہ دونوں عددوں میں نسبت بتائیں کی ہے۔ اس لئے دونوں کو آپس میں ضرب دی تو (15 = 5 × 3) حاصل ضرب 15 ہوا۔ پھر اس 15 کو اصل مسئلہ (3) کے ساتھ ضرب دی تو (45 = 3 × 15) حاصل ضرب 45 ہوا۔ اس سے تصحیح کی جائے گی۔ اصل مسئلہ سے تینوں بیٹیوں کے 2 سہام تھے۔ ان کو بھی 15 کیساتھ ضرب دی تو (30 = 2 × 15) حاصل ضرب 30 آیا۔ یہ حصہ (بطور فرض) ہے تینوں بیٹیوں کا۔ اس طرح کہ ہر بیٹی کو 10، 10 سہام آئیں۔ اصل مسئلہ سے صغریٰ اور کبریٰ کے لئے ولاء سے (1) سہم تھا۔ اس کو بھی 15 کے ساتھ ضرب دی تو (15 = 1 × 15) حاصل ضرب 15 ہوا۔ یہ حصہ ہے تصحیح سے دو خریدار بیٹیوں کا۔ اب یہ سہام، ولاء کی مناسبت سے ان میں تقسیم کئے۔ بڑی کے تین اخماس (3/5) تھے اور چھوٹی کے دو اخماس (2/5) چنانچہ 15 کے 3 اخماس 9 ہیں کیونکہ پندرہ کا ایک خمس (3) ہوتا ہے اس لئے بڑی کو تین اخماس یعنی کہ 9 سہام دیئے اور چھوٹی کو 2 اخماس یعنی کہ 6 سہام دیئے۔ اب اس تقسیم سے بڑی کے پاس کل سہام 19 ہو گئے۔ کیونکہ 10 سہام اس کو بطور فرض ملے تھے اور 9 سہام اس کو بطور ولاء ملے ہیں۔ چھوٹی کے لئے کل سہام 16 ہیں کیونکہ فرضی حصہ میں اس نے 10 سہام پائے تھے اور 6 سہام بطور ولاء پائے۔ کل سہام 16 ہو گئے۔ درمیان

بہن (جس نے باپ کو خریدنے میں شرکت نہیں کی تھی) کے کل سهام 10 ہیں جو کہ اس کو فرضی حصہ میں ملے تھے۔ اس طرح

$$10+9=19$$

بڑی کے سهام

$$10+6=16$$

چھوٹی کے سهام

$$10.....=0$$

درمیانی کے سهام

$$45.....$$

کل سهام

سوال

ولاء کے سهام تو پچاس تھے آپ نے پانچ کیسے کر دیئے؟

جواب

اس لئے کہ چھوٹی اور بڑی بہن کے مالوں میں نسبت توافق بالعشر کی تھی۔ کیونکہ بڑے سے بڑا عدد جو دونوں کو فنا کر دے وہ 10 ہے۔ چنانچہ (30) کا عشر (3) ہے اور (20) کا عشر 2 ہے اور ان دونوں کا مجموعہ 5 ہے اور یہ 5 وراثاء کے عدد رؤس کے قائم مقام ہے۔ اس لئے کہ باقی ماندہ ثلث کو کبریٰ (بڑی بیٹی) اور صغریٰ (چھوٹی بیٹی) پر تقسیم کرنے کے لئے ضروری ہے کہ ان دونوں کے مالوں کے ساتھ کوئی مناسبت ہو۔ اور ان کے مالوں کی نسبت ان دونوں کے وفق ہیں۔

نوٹ

یہ مسئلہ دراصل عصبات نسبہ کا تتمہ ہے اور اس بات پر تنبیہ کرنے کے لئے پیش کیا گیا ہے کہ عتق اگرچہ غیر اختیاری ہو پھر بھی ولاء حاصل ہوتی ہے۔
اس مقام کی تفصیل یہ ہے کہ قرابت تین قسم کی ہوا کرتی ہے۔

(i) قرابت قریبہ

جس میں ذی رحم محرم کی ولاء حاصل ہوتی ہے۔

اس قرابت کی دو صورتیں ہیں کہ یا تو بطریق اصلیت ہوگی جیسا کہ ماں، باپ اور اجداد اور پر تک۔ یا بطریق فرعییت ہوگی جیسا کہ اولاد اور اولاد کی اولاد نیچے تک۔

قرابت قریبہ کا حکم

کوئی شخص ان میں سے کسی کا مالک بن جائے تو خواہ وہ آزاد کرنا چاہے یا نہ چاہے یہ آزاد ہو جائیں گے اور خریدار کو اس آزاد شدہ کی ولاء حاصل ہوگی۔

(ii) قرابت متوسطہ

وہ قرابت جو اصول و فروع کے علاوہ ہوتی ہے۔ اس قرابت میں بہن، بھائی، ان کی اولاد، چچے، پھوپھیاں، خالائیں اور ماموں شامل ہیں۔ ان کی اولاد شامل نہیں ہے۔

قرابت متوسطہ کا حکم

جو شخص ان میں سے کسی کا مالک بن جائے تو وہ بھی اس پر آزاد ہو جاتے ہیں خواہ خریدنے والے کا آزاد کرنے کا ارادہ ہو یا نہ ہو۔

قرابت کی اس قسم کے حکم میں امام شافعی رحمۃ اللہ علیہ کا اختلاف ہے وہ فرماتے ہیں کہ یہ بغیر ارادہ کے آزاد نہیں ہونگے

(iii) قرابت بعیدہ

یہ قرابت ان رشتہ داروں کی ہے جو ذی رحم تو ہیں لیکن محرم نہیں ہیں جیسا کہ چچاؤں، پھوپھیوں، خالائوں اور ماموں کی اولاد ہیں۔

قرابت بعیدہ کا حکم

جب کوئی شخص ان کا مالک ہو جائے تو بالاتفاق یہ بغیر ارادہ کے آزاد نہیں ہوتے۔

مولیٰ العتاقہ کے ذوی الارحام سے مقدم یا موخر ہونے میں اختلاف ائمہ

مولیٰ العتاقہ، ذوی الارحام سے مقدم ہے یا نہیں اس سلسلہ میں اختلاف ہے۔

حضرت عبداللہ ابن مسعود رضی اللہ تعالیٰ عنہ کا موقف

حضرت ابن مسعود رضی اللہ تعالیٰ عنہ کا موقف یہ ہے کہ مولیٰ العتاقہ، ذوی الارحام سے موخر ہے۔ ان کے پاس اپنے موقف پر 2 دلیلیں ہیں۔

پہلی دلیل

قرآن کریم میں اللہ تعالیٰ کا ارشاد ہے:

وَالْوَالِدَاتُ حَرَامٌ بَعْضُهُمْ أَوْلَىٰ بِبَعْضٍ فِي كِتَابِ اللَّهِ

”اور رشتہ والے ایک دوسرے سے زیادہ نزدیک ہیں اللہ کی کتاب میں“

اور میراث کی بنیاد قرابت پر ہے۔ لہذا جو ذی رحم ہوگا وہ مولیٰ العتاقہ پر مقدم ہوگا کیونکہ مولیٰ العتاقہ، رشتہ دار نہیں ہوا کرتا۔

دوسری دلیل

ایک شخص نے غلام آزاد کیا۔ تو حضور ﷺ نے ارشاد فرمایا: وہ تیرا مولیٰ (آزاد کردہ) ہے۔ اگر وہ تیرا شکریہ ادا کرے تو اس کے لئے بہت اچھا ہے اور اگر وہ تیری ناشکری کرے تو اس کے لئے بہت بری بات ہے۔ اور اگر وہ (آزاد کردہ) مر جائے اور اس کا کوئی عصبہ نہ ہو تو تو اس کا ”وراثہ ہوگا“ (۸۳)

اس حدیث میں آزاد کنندہ کے وراثت بننے کے لئے یہ شرط رکھی گئی ہے کہ آزاد کردہ کا اپنا کوئی وراثت نہ ہو جبکہ ذوی الارحام، وراثہ میں سے ہوا کرتے ہیں اس لئے اگر ذوی الارحام میں سے بھی کوئی موجود ہو تو بھی یہ آزاد کرنے والا ”مولیٰ العتاقہ“ عصبہ نہیں بنے گا۔ اس سے بھی یہ معلوم ہوا کہ ذوی الارحام، مولیٰ العتاقہ سے مقدم ہوا کرتے ہیں۔

احناف کا موقف

ہمارے نزدیک مولیٰ العتاقہ، ذوی الارحام اور رد علی ذوی الفروض پر مقدم ہے، حضرت علی اور زید بن ثابت رضی اللہ تعالیٰ عنہما کا بھی یہی موقف ہے۔

دلیل

مولیٰ العتاقہ، عصبات میں سے ہے اور ”عصبات“ مطلقاً ذوی الارحام اور رد علی ذوی الفروض پر مقدم ہوا کرتے ہیں اس لئے مولیٰ العتاقہ بھی ان سے مقدم ہوگا۔

آیت کا جواب

اس آیت کا شان نزول یہ ہے کہ جب رسول اللہ ﷺ مدینہ منورہ تشریف لائے تو مہاجرین اور انصار میں ایک عقد کروایا جس کی بناء پر مہاجرین اور انصار کو آپس میں بھائی بھائی بنادیا گیا تھا اس عقد کو ”عقد مواخاۃ“ کہا جاتا ہے۔ اس عقد کے بعد مہاجرین و انصار میں اس قدر محبت اور بھائی چارہ قائم ہو گیا کہ وہ ایک دوسرے کو وراثت میں بھی حصہ دینے لگے۔ اس آیت سے اللہ تعالیٰ نے ان کے اس عمل کو منسوخ فرمایا کہ عقد مواخاۃ و مولاۃ کی وجہ سے جو تعلق قائم ہوتا ہے اس کی وجہ سے وراثت جاری نہیں ہو سکتی بلکہ ان لوگوں کی بجائے ذوی الارحام تمہارے وراثت ہیں۔ (۸۴)

اس آیت سے ثابت ہونے والے اس حکم کو تو ہم بھی مانتے ہیں کہ ذوی الارحام مولیٰ المولاۃ اور مواخاۃ پر مقدم ہوا کرتے ہیں۔ تاہم اس آیت سے مولیٰ العتاقہ کی تقدیم کی نفی نہیں ہوتی۔

حدیث کا جواب

حدیث شریف میں جو شرط ہے کہ ”آزاد کردہ“ کا کوئی وراثت نہ ہو تو آزاد کنندہ اس کا عصبہ ہوگا۔ یہاں پر وراثت سے مراد ”عصبہ“ ہے۔ مطلق وراثت نہیں ہے کہ ذوی الارحام کو بھی ان میں شامل کیا جاسکے۔ کیونکہ پوری حدیث شریف پڑھیں تو آخر میں یہ ہے کہ ”اگر کوئی وراثت نہ ہو تو تو اس کا عصبہ ہے“ یہ نہیں کہا کہ ”تو اس کا وراثت ہے“ اس سے معلوم ہوا کہ حدیث

شریف کس مفہوم یہ ہے کہ اگر اس کا کوئی عصبہ نہ ہو تو تو اس کا عصبہ ہوگا۔ جبکہ آزاد کردہ کا جب کوئی اور عصبہ موجود نہ ہوگا تو پھر مولیٰ العتاقہ اس کا عصبہ ہوگا۔ اس لئے ہم کہتے ہیں کہ مولیٰ العتاقہ، مقدم ہے ذوی الارحام پر اور رد علی ذوی الفروض النسبیہ پر

مسئلہ

گناہ کے لئے غلام آزاد کیا یا یہ کہہ کر کہ اس کو اس شرط پر آزاد کیا کہ اس کی ولاء میرے لئے نہ ہوگی تو آیا اس صورت میں آزاد کنندہ کو ولاء حاصل ہوگی یا نہیں۔ اس سلسلہ میں امام مالک اور احناف کا اختلاف ہے۔

امام مالک رحمہ اللہ تعالیٰ کا موقف

حضرت امام مالک فرماتے ہیں کہ مذکورہ دونوں صورتوں میں اس شخص کو اس آزاد کردہ کی ”ولاء“ حاصل نہ ہوگی۔

دلیل

اس لئے کہ ”ولاء“ ایک ”صلہ شرعیہ“ ہے اور برے ارادے سے آزاد کرنے والا شخص معصیت کا مرتکب ہوا ہے اس لئے معصیت کا ارتکاب کرنے کی وجہ سے وہ اس صلہ شرعی سے محروم ہو جائے گا۔ اور جس نے صراحتاً اپنی ولاء کی نفی کر دی ہے تو گویا کہ اس نے اپنا ثابت ہونے والا حق رد کر دیا۔ اور کوئی شخص بھی اپنا ثابت شدہ حق رد کر سکتا ہے۔ لہذا اس رد کے بعد اب وہ آزاد کردہ کی ولاء کا حق دار نہ رہا۔

احناف کا موقف

ان مذکورہ دونوں صورتوں میں وہ شخص ”ولاء“ کا حقدار ہوگا۔

دلیل

ولاء کا سبب ”اعتاق“ ہے جیسا کہ رسول اللہ ﷺ نے ارشاد فرمایا:

الْوَلَاءُ لِمَنْ أَعْتَقَ

”ولاء، آزاد کنندہ کے لئے ہے“

اور یہ سبب مذکورہ دونوں صورتوں میں پایا گیا ہے بلکہ کسی بھی صورت میں اعتاق متحقق ہو جائے تو آزاد کنندہ کو ولاء حاصل ہوگی۔ مثلاً کہا کہ تو اس شرط پر آزاد ہے کہ تو ”سائبہ“ ہے۔ سائبہ کا مطلب یہ ہے کہ ”تو آزاد ہے اور تیری ولاء کا حق کسی کے پاس بھی نہ ہوگا“ یا کسی مال کے عوض آزاد کیا یا بطریق کتابت آزاد کیا۔ ہر صورت میں چونکہ اعتاق پایا گیا اس لئے ”ولاء“ کا حق ثابت ہوگا۔ (۸۵)

بَابُ الْحَجَبِ

الْحَجَبُ عَلَى نَوْعَيْنِ حَجَبُ نَقْصَانٍ وَهُوَ حَجَبٌ عَنْ سَهْمٍ إِلَى سَهْمٍ وَذَلِكَ لِخُمْسَةِ نَفَرٍ لِلزَّوْجَيْنِ وَالْأُمِّ وَبِنْتِ الْإِبْنِ وَالْأُخْتِ لِأَبٍ وَقَدْ مَرَّ بَيَانُهُ وَحَجَبُ حِرْمَانٍ وَالْوَرْتَةُ فِيهِ فَرِيقَانِ فَرِيقٌ لَا يُحْجَبُونَ بِحَالِ الْبَتَّةِ وَهُمْ سِتَّةُ الْإِبْنِ وَالْأَبِ وَالزَّوْجِ وَالْبِنْتِ وَالْأُمِّ وَالزَّوْجَةُ وَفَرِيقٌ يَرْتُونَ بِحَالٍ وَيَحْجَبُونَ بِحَالٍ وَهَذَا مَبْنِيٌّ عَلَى أَصْلَيْنِ أَحَدُهُمَا هُوَ أَنَّ كُلَّ مَنْ يُدْلَى إِلَى الْمَيِّتِ بِشَخْصٍ لَا يَرْتُ مَعَ وَجُودِ ذَلِكَ الشَّخْصِ سِوَى أَوْلَادِ الْأُمِّ فَإِنَّهُمْ يَرْتُونَ مَعَهَا لِإِعْدَامِ اسْتِحْقَاقِهَا جَمِيعَ التَّرَكَّةِ وَالثَّانِي الْأَقْرَبُ فَلَا اقْرَبُ كَمَا ذَكَرْنَا فِي الْعَصَبَاتِ وَالْمَحْرُومُ لَا يُحْجَبُ عِنْدَنَا وَعِنْدَ ابْنِ مَسْعُودٍ يُحْجَبُ حَجَبُ النَّقْصَانِ كَالْكَافِرِ وَالْقَاتِلِ وَالرَّقِيقِ وَالْمَحْجُوبُ يُحْجَبُ بِالِاتِّفَاقِ كَالْأَنْثَيْنِ مِنَ الْإِخْوَةِ وَالْأَخَوَاتِ فَصَاعِدًا مِنْ أَىِّ جِهَةٍ كَانَا فَإِنَّهُمَا لَا يَرْتَانِ مَعَ الْأَبِ وَلَكِنْ يُحْجَبَانِ الْأُمَّ مِنَ الثَّلَاثِ إِلَى السُّدُسِ

ترجمہ

”جب کی دو قسمیں ہیں جب نقصان اور وہ، محبوب ہونا ہے ایک سہم سے دوسرے سہم کی طرف اور یہ پانچ افراد کے لئے ہے۔ شوہر، بیوی، ماں، پوتی اور علاتی بہن، اس کا بیان گزر چکا ہے اور (دوسری قسم) جب حرمان (ہے)۔ اور اس میں ورثہ کی دو قسمیں ہیں ایک فریق ایسا جو کہ کسی بھی حال میں (کلیہ) محبوب نہیں ہوتا یہ 6 افراد ہیں، بیٹا، باپ، شوہر، بیٹی، ماں اور بیوی۔ اور ایک فریق ایسا ہے جو بعض احوال میں وراثت پاتا ہے اور بعض احوال میں محبوب ہوتا ہے اور یہ امور (دراصل) دو قاعدوں پر مبنی ہیں ان میں سے ایک یہ ہے کہ ہر وہ رشتہ دار جو میت کی طرف کسی کے واسطے سے منسوب ہوتا ہے وہ اس (واسطے) کے ہوتے ہوئے محروم ہوتا ہے سوائے اخینانی بہن بھائیوں کے کہ وہ (باوجودیکہ ماں کے واسطے سے رشتہ دار ہوتے ہیں) ماں کی موجودگی میں بھی حصہ پاتے ہیں کیونکہ ماں کسی طور بھی جمع ترکہ کی حقدار نہیں ہوتی (اس لئے اس سے بچ جانے والا مال اس کی اولاد کو ملتا ہے) اور دوسرا قاعدہ یہ ہے کہ جو زیادہ قریبی رشتہ دار ہے وہ زیادہ حقدار ہے جیسا کہ ہم نے عصبات کے باب میں اس کی تفصیل بیان کر دی ہے اور ہمارے نظریئے کے مطابق میراث سے محروم رہنے والا شخص کسی دوسرے کے لئے حاجب نہیں بن سکتا، اور حضرت عبداللہ بن مسعود رضی اللہ تعالیٰ عنہ کے نزدیک وہ جب نقصان کا باعث بن سکتا ہے مثلاً کافر، قاتل اور غلام اور (جو خود) محبوب (ہوتا ہے وہ دوسروں کے لئے) بالاتفاق حاجب بن سکتا ہے جیسا کہ دو یا دو سے زیادہ بہن بھائی کسی بھی جہت سے ہوں کہ یہ باپ کے ہوتے ہوئے وراثت نہیں پاتے لیکن ماں کو ثلث سے سدس کی طرف محبوب کر دیتے ہیں۔

باب الحجب

حجب کا معنی

حجب کا لغوی معنی ”روکنا“ ہے اسی لئے اُس چیز کو حجب کہتے ہیں جس کے ساتھ کسی چیز کو ڈھانپ لیا جائے کیونکہ وہ (حجب بھی) نظروں کو اس چیز تک پہنچنے سے روک دیتا ہے۔ اصطلاح اہل فرائض میں کسی مخصوص شخص کو کسی دوسرے شخص کی

موجودگی میں وراثت سے کئی یا جزوی طور پر محروم کر دینا ”حجب“ کہلاتا ہے۔

حجب کی اقسام

حجب کی دو قسمیں ہیں۔ (i) حجب نقصان (ii) حجب حرمان

حجب نقصان

اس کا مطلب یہ ہے کہ ایک شخص وراثت کے زیادہ حصہ کا مستحق ہوتا ہے لیکن کسی دوسرے آدمی کی موجودگی اس کے حصہ میں کمی کا باعث بن جاتی ہے یعنی کہ اس کی عدم موجودگی میں جتنا ملنا تھا اب موجودگی میں اس سے کم ملے۔
حجب کی اس قسم سے 5 آدمی متاثر ہوتے ہیں۔

(i) شوہر، کہ اولاد نہ ہو تو اس کو نصف ملا کرتا ہے اور اولاد اس کو نصف سے محروم کر دیتی ہے اور صرف ربع (1/4) پر گزارا کرنے پر مجبور کر دیتی ہے۔

(ii) بیوی، کہ اولاد نہ ہو تو یہ ربع (1/4) کی مستحق ہوتی ہے لیکن اولاد اس کو ربع (1/4) سے ثمن (1/8) تک لے جاتی ہے۔

(iii) ماں، کہ میت کی اولاد نہ ہو اور نہ ہی دو بہنیں یا دو بھائی ہوں تو ثلث پاتی ہے اور ان میں سے کوئی موجود ہو تو اس صورت میں ماں کو ثلث نہیں بلکہ سدس لینا پڑتا ہے۔

(iv) پوتی، کہ صلبی بیٹی نہ ہو تو اکیلی نصف پاتی ہے لیکن جب کوئی صلبی بیٹی بھی ساتھ ہو تو اس کو صرف سدس ملتا ہے۔
(v) علاقہ، کہ عینی بہن کی عدم موجودگی میں نصف پاتی ہے لیکن ایک عینی بہن کی موجودگی میں نقصان کا شکار ہو جاتی ہے اور نصف کی بجائے سدس پاتی ہے۔

حجب حرمان

اس کا مطلب یہ ہے کہ کوئی شخص دوسرے وارث کو اس کی وراثت سے بالکل ہی محروم کر دے اور کچھ بھی نہ حاصل کرنے دے۔

نوٹ

حجب کی اس قسم سے کچھ لوگ تو متاثر ہوتے ہیں لیکن کچھ لوگ ایسے ہیں جو حجب کی اس قسم سے کبھی بھی متاثر نہیں ہوتے۔
(جو مکمل طور پر) کبھی بھی محروم نہیں ہوتے وہ کل 6 قسم کے لوگ ہیں تین مرد اور تین عورتیں۔

محجوب بحجب حرمان نہ ہونے والے ورثاء

وہ وارث جو حجب حرمان سے کبھی بھی محجوب نہیں ہوتے وہ تین مرد اور دو عورتیں ہیں۔

(i) بیٹا، باپ، شوہر

(ii) بیٹی، ماں، بیوی

یہ ایسے لوگ ہیں جو بالکل (مکمل طور وراثت سے) کبھی بھی محروم نہیں ہوتے۔

سوال

باپ نے اگر بیٹے کو قتل کر دیا تو وراثت سے بالکل محروم ہو جاتا ہے۔ آپ نے کیسے کہہ دیا کہ یہ لوگ کبھی جب حرمان کے ساتھ محجوب نہیں ہوتے؟

جواب

ہماری بحث اس صورت میں ہے کہ کسی وارث کی موجودگی دوسرے کے لئے محرومی کا باعث بن جائے اور اگر وہ موجود نہ ہو تو محرومی بھی نہ ہو جبکہ پیش کردہ مثال میں محرومیت کی وجہ وہ نہیں ہے جو ہم نے بیان کی ہے۔

مذکورہ وراثہ کے علاوہ جتنے بھی وراثہ ہیں سب کے سب جب حرمان کا شکار ہوتے ہیں سوائے ان کے کہ جو عصبات ہوں یا ذوی الفروض ہوں۔ جب حرمان سے وراثہ کے متاثر ہونے کی دو جوہات میں کوئی ایک ہوتی ہے۔

علت نمبر.....1-

ہر وہ وارث جو میت کی طرف کسی کے واسطے سے منسوب ہو، تو اس واسطے کی موجودگی میں یہ ذی واسطہ وارث نہیں بن سکتا۔ جیسا کہ پوتا، کہ ایک شخص (بیٹے) کے واسطے سے میت کی طرف منسوب ہوتا ہے اس لئے جب تک واسطہ (بیٹا) خود موجود ہوتا ہے یہ ذی واسطہ (پوتا) محروم رہتا ہے۔

سوال

اخیا فی بھائی باوجودیکہ میت کی طرف منسوب تو ماں کے واسطے سے ہوتے ہیں لیکن ماں کی موجودگی میں محروم نہیں ہوتے بلکہ ماں کے ساتھ حصہ پاتے ہیں۔ کیوں؟


جواب

اس کی وجہ یہ ہے کہ ماں کسی بھی صورت میں جمیع ترکہ کی مستحق نہیں ہوتی، بلکہ اس کو دینے کے بعد کچھ نہ کچھ بچ جاتا ہے۔ اس لئے وہ بچا ہوا ان کو مل جاتا ہے۔

فائدہ

اس مقام کی تحقیق یہ ہے کہ مدلی بہ دو حال سے خالی نہ ہوگا کہ جمیع ترکہ کا مستحق ہوگا یا نہیں؟ بصورت اول مدلی کو کچھ بھی نہیں ملے گا۔ خواہ مدلی اور مدلی بہ کا سبب وراثت ایک ہو جیسا کہ باپ اور دادا بیٹا اور پوتا۔ خواہ دونوں کا سبب وراثت مختلف

ہو۔ جیسا کہ باپ اور بہن بھائی۔ ان صورتوں میں جب مدلی بہ سارا مال وصول کر لے گا تو مدلی کے لئے کچھ بھی نہیں بچے گا۔ اور بصورتِ ثانی (جبکہ مدلی بہ جمیع مال نہیں سمیٹے گا تو) دو حال سے خالی نہیں ہوگا کہ مدلی بہ اور مدلی دونوں کا سبب وراثت ایک ہوگا یا مختلف ہونگے۔ بصورتِ اول، مدلی محروم ہو جائے گا کیونکہ جب سبب کی بناء پر مدلی بہ نے حصہ وصول کر لیا تو اس سبب سے جو حصہ بنتا تھا وہ اس نے لے لیا۔ اس سبب سے اب کوئی حصہ باقی ہیں نہیں رہا جو مدلی کو دیا جائے۔ جبکہ مدلی کے پاس کوئی دوسرا سبب نہیں ہے کہ اپنے لئے الگ حصہ نکلا سکے۔ جیسا کہ ماں اور نانی اور بصورتِ ثانی (مدلی اور مدلی بہ کا سبب وراثت الگ الگ ہو تو) مدلی بہ اپنے سبب سے جو حصہ بنتا ہوگا وصول کر لے گا اور مدلی کا سبب چونکہ اس کے سبب سے الگ ہے اس لئے اپنے سبب کی وجہ سے جتنا حصہ اس کا بنتا ہوگا وہ اس کو مل جائے گا اور بالکل یہ محروم نہ ہوگا۔



سوال

ماں بھی تو جمع ترکہ کی مستحق ہو جاتی ہے مثلاً جب دیگر ورثاء اور اصحاب فرائض ساتھ نہ ہوں۔ تو آپ نے پیچھے یہ کیسے کہہ دیا کہ ماں کسی بھی صورت میں جمع ترکہ کی حقدار نہیں ہو سکتی۔

جواب

ہمارے کہنے کا مطلب یہ تھا کہ ماں ایک جہت سے کبھی بھی جمع ترکہ کی مستحق نہیں ہو سکتی جبکہ آپ نے جو مثال دی ہے اس میں ماں، ایک جہت سے جمع ترکہ کی مستحق نہیں ہوتی بلکہ کچھ حصہ ذی فرض کے طور پر پاتی ہے اور باقی رد علی ذوی الفروض کے طور پر لیتی ہے۔ لہذا ہم نے جس چیز کا انکار کیا ہے آپ نے وہ ثابت نہیں کیا اور جو آپ نے ثابت کیا ہے ہم نے اس کا انکار نہیں کیا۔

علت نمبر.....2-

الاقرب فالاقرب

یعنی کہ جو زیادہ قریبی رشتہ دار ہوتا ہے وہی زیادہ مستحق ہوتا ہے جیسا کہ باب العصبات میں گزرا کہ وہ قرب درجہ کی وجہ سے ترجیح پاتے ہیں چنانچہ ان میں سے اقرب، البعد کو محروم کر دیتا ہے۔ جیسا کہ باپ، دادا کو اور بیٹا، پوتے کو محروم کر دیتا ہے۔ یہی علت غیر عصبات میں بھی جاری ہوتی ہے لیکن ایک شرط کے ساتھ وہ یہ کہ اگر اقرب والبعد کا سبب وراثت ایک ہو تو اقرب، البعد کے لئے حاجب بن جاتا ہے۔ جیسا کہ علاقائی بہنیں جبکہ دو عینی بہنوں کے ساتھ ہوں، دادیاں جب کہ ماں کے ساتھ ہوں، پوتیاں جبکہ دو صلیبی بیٹیوں کے ساتھ ہوں کہ ان میں ماں، دادیوں کو، بیٹیاں، پوتیوں کو، اور عینی بہنیں، علاقائی بہنوں کو اس لئے محروم کرتی ہیں کہ ان میں سے ہر قسم کا سبب وراثت ایک ہے۔

نوٹ

وراثت سے مکمل طور پر محروم شخص کے دوسروں کے لئے حاجب بننے یا نہ بننے کے متعلق فقہاء میں اختلاف ہے۔

احناف کا مذہب

جو شخص خود بالکلیہ وراثت سے محروم ہوتا ہے وہ کسی دوسرے کے لئے حاجب نہیں بن سکتا نہ حجب نقصان کے ساتھ اور نہ ہی حجب حرمان کے ساتھ۔ احناف کا اور عام صحابہ کرام علیہم الرضوان کا یہی مذہب ہے۔

احناف کی دلیل

روایت ہے کہ ایک مسلمان عورت فوت ہوئی اور اس نے ایک مسلمان شوہر، دو مسلمان اخیانی بھائی اور ایک کافر بیٹا چھوڑا۔ تو حضرت علی رضی اللہ تعالیٰ عنہ اور حضرت زید بن ثابت رضی اللہ تعالیٰ عنہ نے یہ فیصلہ کیا کہ شوہر کو نصف اور دونوں بھائیوں

کوٹھ دیا جائے اور باقی عصبہ کے لئے اگر بیٹے کے علاوہ کوئی ہو تو اس کو دے دیں گے ورنہ بھائیوں کو رد علی ذوی الفروض کے طور پر دیں گے۔ اگر کافر بیٹا حاجب ہوتا تو زوج کو نصف کی بجائے ربع ملتا اور بھائیوں کو بھی کچھ نہ ملتا۔ حالانکہ زوج نصف ملا اور بھائیوں کو بھی حصہ ملا، جس سے پتہ چلا کہ محروم عن الوراثة حاجب نہیں ہے نہ حاجب نقصان اور ہی حاجب حرمان جیسا کہ کافر، قاتل اور غلام۔

حضرت عبداللہ ابن مسعود رضی اللہ تعالیٰ عنہ کا موقف

آپ رضی اللہ تعالیٰ عنہ کی اس سلسلہ میں دو روایتیں ہیں:

- (i)..... جو محروم بالکلیہ ہو و بحاجب نقصان تو ہو سکتا ہے، حاجب حرمان نہیں ہو سکتا جیسا کہ کافر، قاتل اور غلام۔
(ii)..... جو محروم بالکلیہ ہو وہ حاجب نقصان بھی ہو سکتا ہے اور حاجب حرمان بھی ہو سکتا ہے۔ جیسا کہ کافر اور قاتل اور غلام کہ یہ خود محروم ہیں لیکن ساتھ ساتھ یہ حاجب نقصان بھی ہیں۔

محروم کے حاجب نقصان ہونے پر دلیل

یہ جب نص سے ثابت ہے جو ”ولد“ اور ”اخ“ کے لفظوں کے ساتھ منقول ہے اور یہ لفظ (ولد اور اخ) ہر اولاد اور بھائی کو شامل ہے خواہ مسلمان ہو یا کافر، آزاد ہو یا غلام یا قاتل ہو۔ اور اگر اس کے ساتھ مسلمان ہونے کی قید لگائیں گے تو نص پر زیادتی ہوگی جو کہ نسخ کے مترادف ہے اور نص کے کسی حکم کو خبر واحد کے ساتھ منسوخ کرنا جائز نہیں ہے کیونکہ نسخ کے لئے نص، اجماع اور خبر مشہور کی ضرورت ہوا کرتی ہے۔

محروم عن الوراثة کے حاجب حرمان نہ ہونے کی دلیل

اس لئے کہ یہ جب اس اعتبار سے ہوتا ہے کہ اقرب کی موجودگی میں البعد کلی طور پر محروم ہو جاتا ہے اور یہ صورت بھی متحقق ہو سکتی ہے کہ اقرب، مستحق وراثت ہو۔ اس لئے جب کی اس قسم میں محروم کے حاجب ہونے کا تصور بھی نہیں ہو سکتا۔ جبکہ جب نقصان میں یہ احتمال موجود ہوتا ہے کہ حاجب خود محروم ہو کیونکہ جب نقصان اکثر سے اقل کی طرف منتقل کرنے کو کہتے ہیں۔ اور جب کی یہ صورت پائے جانے کے لئے حاجب کے وارث ہونے یا نہ ہونے سے کوئی فرق نہیں پڑتا۔ کیونکہ جو اس معنی کے اعتبار سے حاجب ہوگا وہ خود وارث ہو یا نہ ہو، ہر صورت محبوب کو اکثر حصہ سے اقل کی طرف تو منتقل کر ہی دیتا ہے۔

جمہور کا مذہب

جمہور فقہاء کے نزدیک محروم عن الوراثة کسی کے لئے حاجب نہیں ہو سکتا نہ جب حرمان کے ساتھ اور نہ ہی جب نقصان کے ساتھ۔

جمہور کی دلیل

لفظ ”ولد“ اور ”اخوة“ اگرچہ عام ہے جو کہ ہر بھائی اور اولاد کو شامل ہے لیکن اس کا ذکر عام مقام پر نہیں ہوا بلکہ مخصوص وراثت کے باب میں اس کا ذکر ہوا ہے اور مخصوص باب وراثت میں ”ولد“ اور ”اخوة“ کا ذکر کرنا اس بات پر دلالت کرتا ہے کہ یہاں پر اولاد اور بھائی سے مراد وہ اولاد اور بھائی ہے جو وارث ہوں کیونکہ جو بالکل وراثت کا اہل ہی نہ ہوگا اس کو تو وراثت کے مستحق ہونے کے سلسلہ میں مردے کی طرح سمجھتے ہیں تو اسی طرح جب کے سلسلے میں بھی نااہل کو مردہ ہی سمجھیں گے کیونکہ اس میں وراثت کی اہلیت ہی نہیں ہے۔ تو گویا کہ مردہ ہی ہوا۔

سوال

جب بھائی، باپ کے ساتھ ہوں تو ماں کو ثلث سے سدس کی طرف محروم کر دیتے ہیں اور خود محروم ہوتے ہیں۔ تو دیکھئے یہاں پر نااہل کو مردہ نہ سمجھا گیا۔ عجیب مردہ ہے کہ ماں کو ثلث سے سدس کی طرف منتقل کر گیا۔

جواب

یہ نااہل نہیں ہے بلکہ اس کا اہل ہونا ثابت ہے یہ وراثت کا اہل تو ”ہے“۔ کیا ہوا کہ اس موجودہ صورت میں ایک شرط مفقود ہونے کی وجہ سے وراثت نہ پاسکا۔ تو کسی شرط کے نہ پائے جانے کی وجہ سے اگر کوئی وراثت حصہ نہ پاسکے تو کیا اس کو وراثت کی فہرست ہی سے نکال دیا جائے گا۔

نیز یہ کہ کافر جب حرام کا باعث نہیں بن سکتا تو جب نقصان کا باعث بھی نہیں بن سکتا کیونکہ جب حرام و نقصان میں کوئی خاص فرق نہیں ہے سوائے اس بات کے کہ جب حرام میں تقدیم الاقرب علی الابعاد پورے حصص میں ہوتا ہے یعنی کہ جو اقرب ہوتا ہے وہ پوری کی پوری وراثت میں مقدم ہوتا جبکہ جب نقصان میں حاجب کی بعض حصہ وراثت میں تقدیم ہوتی ہے یعنی کہ اس جب میں بھی حاجب مقدم ہوتا ہے لیکن بعض حصہ وراثت میں۔ چنانچہ جب حاجب میں صفت وراثت کا پایا جانا حاجب حرام ہونے کے لئے شرط ہے تو جب نقصان کے لئے بھی تو شرط ہونی چاہئے۔ جو شخص جب حرام سے محبوب ہو وہ حاجب حرام بھی ہو سکتا ہے اور حاجب نقصان بھی ہو سکتا ہے اس میں ہمارا اور حضرت ابن مسعود رضی اللہ تعالیٰ عنہ کا اتفاق ہے۔ جیسا کہ دو بھائی یا بہنیں یعنی ہوں، علاقائی یا اخائی، یہ باپ کے ساتھ ہوں تو خود تو وراثت سے محروم ہوتے ہیں لیکن ماں کو ثلث سے سدس کی طرف منتقل کر دیتے ہیں۔

یونہی محجوب بحجب حرام دوسرے کے محجوب بحجب حرام ہونے کا باعث بن جاتا ہے۔ کیونکہ باپ کی ماں، باپ کی موجودگی میں محجوب (بحجب حرام) ہوتی ہے۔ اور ماں کی نانی کے لئے حاجب ہوتی ہے۔ اس میں سب کا اتفاق ہے اگرچہ دلائل سب کے الگ الگ ہیں۔

مثلاً اسی فیصلہ کو حضرت عبداللہ بن مسعود اس طرح مانتے ہیں کہ محروم بالکلیہ بھی حاجب ہوتا ہے حالانکہ وہ تو کسی طرح وارث بھی نہیں ہوتا۔ اسی طرح محجوب بھی اگرچہ خود تو محروم ہے لیکن دوسرے کے لئے حاجب ہے۔ بلکہ یہ صورت

تو سابقہ سے اولیٰ ہوگی کیونکہ سابقہ صورت میں تو وہ سرے سے وارث ہی نہیں۔ جبکہ موجودہ صورت میں وہ کم از کم وارث تو ہے۔ چنانچہ اس صورت میں اس کو بدرجہ اولیٰ حاجب ہونا چاہئے۔

اور اسی کو جمہور اس طرح مانتے ہیں کہ جو محروم بالکلیہ ہو اس کو تو ہم بمنزلہ معدوم کر دیتے ہیں کیونکہ وہ من کل الوجہ وراثت سے نااہل ہے۔ جبکہ محجوب من وجہ اہل ہوتا ہے اور من وجہ نااہل ہوتا ہے۔ تو حق وراثت پانے میں اس کو میت کی طرح سمجھتے ہیں اس لئے وراثت سے وہ محروم ہوتا ہے۔ اور جب کے سلسلے میں اس کو زندہ سمجھتے ہیں اس لئے وہ اپنے محبوب کے حق میں وارث ہے۔ کہ اگر اس کا موجودہ حاجب نہ ہوتا تو یہ خود حاجب ہوتا۔

بَابُ مَخَارِجِ الْفُرُوضِ

إِعْلَمَنَّ أَنَّ الْفُرُوضَ الْمَذْكُورَةَ فِي كِتَابِ اللَّهِ تَعَالَى نَوْعَانِ الْأَوَّلُ النِّصْفُ وَالرُّبْعُ وَالثُّمْنُ وَالثَّانِي الثُّلُثَانِ وَالثُّلُثُ وَالسُّدُسُ عَلَى التَّضْعِيفِ وَالْتَضْعِيفِ فَإِذَا جَاءَ فِي الْمَسَائِلِ مِنْ هَذِهِ الْفُرُوضِ أَحَادٌ أَحَادًا فَمَخْرُجُ كُلِّ فَرَضٍ سَمِيَّةٌ إِلَّا النِّصْفُ وَهُوَ مِنْ اثْنَيْنِ كَالرُّبْعِ مِنْ أَرْبَعَةٍ وَالثُّمْنُ مِنْ ثَمَانِيَةٍ وَالثُّلُثُ مِنْ ثَلَاثَةٍ وَإِذَا جَاءَ مِثْنِيٌّ أَوْ ثَلَاثٌ وَهُمَا مِنْ نَوْعٍ وَاحِدٍ فَكُلُّ عَدَدٍ يَكُونُ مَخْرَجًا لِحِزِّهِ فَذَلِكَ الْعَدَدُ أَيْضًا يَكُونُ مَخْرَجًا لِضِعْفِ ذَلِكَ الْحِزِّ وَلِضِعْفِ ضِعْفِهِ كَالسِّتَةِ هِيَ مَخْرُجٌ لِلْسُّدُسِ وَلِضِعْفِهِ وَلِضِعْفِ ضِعْفِهِ وَإِذَا اخْتَلَطَ النِّصْفُ مِنَ الْأَوَّلِ بِكُلِّ الثَّانِي أَوْ بَعْضِهِ فَهُوَ مِنْ سِتَّةٍ وَإِذَا اخْتَلَطَ الرَّبْعُ بِكُلِّ أَوْ بَعْضِهِ فَهُوَ مِنْ اثْنَيْ عَشَرَ وَإِذَا اخْتَلَطَ الثُّمْنُ بِكُلِّ الثَّانِي أَوْ بَعْضِهِ فَهُوَ مِنْ أَرْبَعَةٍ وَعِشْرَيْنِ

ترجمہ

”کتاب اللہ میں مذکورہ فرض دو قسم کے ہیں پہلی قسم نصف، ربع اور ثمن اور دوسری قسم ثلثان، ثلث اور سدس ہے ان کو تضعیف اور تنصیف دونوں طریقوں سے ذکر کیا جاسکتا ہے۔ چنانچہ جب مسائل میں ان فرض میں سے کوئی اکیلا اکیلا آئے تو ہر فرض کا مخرج اس کا ہم نام عدد ہوگا سوائے نصف کے کہ اس کا مخرج 2 ہوگا۔ مثلاً ربع (1/4) کا مخرج اربعہ (4) ثمن (1/8) کا ثمانية (8) اور ثلث (1/3) کا ثلاثہ (3) ہوگا۔ اور جب دو یا تین فرض آجائیں اور وہ دونوں ایک ہی نوع سے متعلق ہوں تو ہر وہ عدد جو کسی ایک جزء کا مخرج ہو وہی اس جزء کے دگنے اور دگنے کے دگنے کا مخرج ہوگا مثلاً 6 کہ یہ سدس (1/6) کا عدد ہے اور اس (سدس یعنی 1/6) کے دگنے (ثلث یعنی 1/3) اور دگنے کے دگنے (ثلثان 2/3) کا بھی مخرج ہے۔ اور جب پہلی نوع کا نصف دوسری نوع کے تمام یا بعض کے ساتھ مل جائے تو مسئلہ 6 سے بنے گا اور جب ربع (1/4) نوع ثانی کے تمام یا بعض کے ساتھ مل جائے تو مسئلہ 12 سے بنے گا اور جب ثمن (1/8) نوع ثانی کے تمام یا بعض کے ساتھ مل جائے تو مسئلہ 24 سے بنے گا“

باب مخارج الفروض

مخرج کی تعریف

مخرج، مخرج کی جمع ہے۔ مخرج کا معنی ”نکلنے کی جگہ“ اصطلاح اہل فرائض میں اس عدد کو کہتے ہیں جس سے کوئی کس صحیح نکل سکے۔ چونکہ سب فرض کسور ہیں اس لئے ان کے مخارج بھی کسور کے مخارج ہیں۔ جب تک مخرج نکالنے کا قاعدہ معلوم نہ ہو تقسیم وراثت ایک انتہائی مشکل ترین امر ہے۔ اس لئے تقسیم وراثت کے قوانین سے قبل مخرج نکالنے کا ضابطہ بیان کیا جا رہا ہے۔

کتاب اللہ میں جن فرض (حصص) کا ذکر کیا گیا ہے وہ دو طرح کے ہیں۔

پہلی نوع:..... نصف (1/2)، ربع (1/4)، ثمن (1/8)

دوسری نوع:.....ثلثان (2/3)، ثلث (1/3)، سدس (1/6)

قوله على التضعيف والتنصيف الخ

نوٹ: یہاں پر بھی مصنف نے تضعیف و تنصیف کہا ہے اس کی وضاحت پیچھے ”باب معرفة الفروض ومستحقها“ میں گزر چکی ہے۔

قوله فاذا جاء في المسائل الخ

مخرج نکالنے کے قواعد

قاعدہ نمبر 1۔

جب کسی مسئلہ میں ان فروض میں سے ایک ایک آئے تو اس فرض کا مخرج اس کا ہمنام عدد ہوگا۔ مثلاً اگر مسئلہ میں صرف ”ربع“ ہو، تو مسئلہ ”اربع“ (4) سے بنے گا۔ جیسا کہ کسی نے شوہر اور بیٹا چھوڑا ہو تو چونکہ ذی فرض صرف شوہر ہے اور اس کا حصہ ربع ہے تو مسئلہ 4 سے بنے گا۔

مسئلہ 4

شوہر	بیٹا
ربع	ماقی
1	3

اور اگر مسئلہ میں صرف ثمن (1/8) پایا جائے تو اس کے ہمنام عدد ثمانیہ (8) سے مسئلہ بنے گا جیسا کہ کسی نے بیوی اور بیٹا چھوڑے ہوں۔ تو بیوی کا اس صورت میں ثمن ہے اس لئے مسئلہ 8 سے بنا کر ایک حصہ بیوی کو دیں گے اور ماقی 7 بیٹے کو۔

مسئلہ 8

بیوی	بیٹا
ثمن	ماقی
1	7

اور اگر مسئلہ میں صرف ”ثلثان“ یا صرف ”ثلث“ پایا جائے تو مسئلہ اس کے ہمنام مخرج ”ثلاثہ“ سے بنے گا۔ جیسا کہ کسی نے دو بیٹیاں اور باپ چھوڑے ہوں تو دو بیٹیوں کا اس صورت میں ”ثلثان“ ہوتا ہے اس لئے اس کے ہمنام ”ثلاثہ“ سے مسئلہ بنائیں گے۔ اس میں سے دو حصے دو بیٹیوں کو دیں گے اور باقی ماندہ باپ کو۔

مسئلہ 3

2 بیٹیاں	باپ
ثلثان	ماقی
2	1

اور اگر مسئلہ میں صرف ”ثلث“ آئے تب بھی مسئلہ اس کے ہمنام عدد ”ثلاثہ“ سے مسئلہ بنائیں گے۔ جیسا کہ کسی نے ماں اور باپ چھوڑے ہوں تو اس صورت میں ماں کا چونکہ ثلث ہوا کرتا ہے اس لئے مسئلہ 3 سے بنائیں گے جس میں سے ماں کو ایک اور ماقی باپ کو دیا جائے گا۔

مسئلہ 3

ماں	باپ
ثلث	ماقی
1	2

اور اگر مسئلہ میں صرف ”سدس“ آئے تو مسئلہ اس کے ہم نام عدد ”ستہ“ (یعنی 6) سے بنائیں گے۔ جیسا کہ کسی نے باپ اور بیٹا چھوڑے ہوں۔ اس صورت میں باپ کا فرضی حصہ ”سدس“ ہوتا ہے اس لئے مسئلہ 6 سے بنائیں گے جس میں سے ایک حصہ باپ کو اور ماقی 5 بیٹے کو دیں گے۔

مسئلہ 6

باپ	بیٹا
سدس	ماقی
1	5

ان مذکورہ امثلہ سے یہ قاعدہ اچھی طرح واضح ہو گیا کہ جب کسی مسئلہ میں فروض میں سے کوئی بھی تنہا پایا جائے تو اسی کسر کے ہمنام عدد سے مسئلہ بناتے ہیں۔ لیکن یہاں یہ بات یاد رہے کہ نصف کا ہمنام کوئی عدد نہیں ہے۔ اس لئے کسی مسئلہ میں اگر فقط ”نصف“ پایا جائے تو مسئلہ دو سے بنائیں گے۔ جیسا کہ کسی نے شوہر اور بیٹا چھوڑے ہوں، اس صورت میں شوہر کا نصف ہوتا ہے اس لئے مسئلہ 2 سے بنا کر ایک حصہ شوہر کو اور ماقی بیٹے کو دیں گے۔ جیسا کہ درج ذیل نقشہ سے واضح ہے۔

مسئلہ 2

شوہر	بیٹا
نصف	ماقی
1	1

قاعدہ نمبر 2-

اگر مسئلہ میں دو یا دو سے زیادہ فروض آجائیں تو پھر دیکھیں گے کہ وہ سب فروض ایک ہی نوع سے تعلق رکھتے ہیں یا مختلف انواع سے۔ اگر ایک نوع سے تعلق رکھتے ہوں تو ان میں سے سب سے چھوٹے فرض کے مخرج سے مسئلہ بنائیں گے۔ کیونکہ جو مخرج چھوٹے فرض کا ہوگا اسی سے بڑا اور بڑے سے بڑا تقسیم ہو جائے گا یعنی اگر کسی مسئلہ میں نصف، ربع اور ثمن جمع ہو رہے ہوں تو ان میں سب سے چھوٹا ثمن ہے اور اس کا مخرج 8 ہے۔ اس لئے اگر مسئلہ 8 سے بنا لیا جائے تو اسی سے ربع بھی نکل آئے گا اور نصف بھی، کیونکہ 8 کا ربع 2 اور نصف 4 ہے اور یہ دونوں عدد 8 میں بلا کسر موجود ہیں۔

اب مذکورہ بالا قاعدہ کی مثالیں ملاحظہ فرمائیں۔

1- مسئلہ میں ”نصف اور ربع“ جمع ہونے کی مثال۔

جیسا کہ کسی نے شوہر، بیٹی اور باپ چھوڑے ہوں۔ اس صورت میں شوہر کا ربع اور ایک بیٹی کا نصف ہے۔ ان دونوں میں چھوٹا ربع ہے اس لئے اسی کے مخرج (اربعة) سے مسئلہ بنے گا۔ جس میں سے شوہر کو 1 اور بیٹی کو 2 اور باقی (1) باپ کو مسئلہ 4

شوہر	بیٹی	باپ
ربع	نصف	باقی
1	2	1

2- مسئلہ میں ”نصف اور ثمن“ جمع ہونے کی مثال۔

جیسا کہ کسی نے بیوی، بیٹی اور باپ وارث چھوڑے ہوں۔ تو اس صورت میں بیوی کا ثمن، بیٹی کا نصف اور باپ کا باقی ہوگا۔ یہاں پر ایک ہی نوع کے دو فرض ”نصف اور ثمن“ جمع ہو رہے ہیں اور ان میں سے چھوٹا ”ثمن“ ہے اس لئے اسی کے مخرج سے مسئلہ بنائیں گے اور اسی سے نصف بھی نکل آئے گا۔ چنانچہ 8 سے مسئلہ بنا کر 1 سہم بیوی کو، 4 سہم بیٹی کو اور باقی ماندہ 3 سہم باپ کو دیں گے۔

بیوی	بیٹی	چچا
ثمن	نصف	باقی
1	4	3

نوٹ:

”ربع“ اور ”ثمن“ جمع نہیں ہو سکتے، کیونکہ ”ثمن“ بیوی کا ہوا کرتا ہے تو یقیناً اس وقت شوہر فوت ہوا ہوگا اور ”ربع“ یا بیوی

کا ہوتا ہے یا شوہر کا۔ تو جب بیوی شمن کی حقدار ہوگی تو ربلع کی نہیں ہوگی۔ کیونکہ یا تو میت کی اولاد ہوگی یا نہیں ہوگی۔ جب وہ ”شمن“ کی حقدار ہوئی ہے تو اس کا مطلب لازمی طور پر یہی ہے کہ میت کی اولاد ہے۔ پس جب اولاد ہے تو وہ کسی طور بھی ”ربلع“ کی حقدار نہیں ہو سکتی۔ اور ربلع کا دوسرا حقدار شوہر ہوا کرتا ہے وہ فوت ہو چکا ہے۔ اس لئے ”ربلع“ کے جو دو احتمالات تھے وہ دونوں ہی منقہی ہو گئے۔

3۔ ”سدس اور ثلث“ جمع ہونے کی مثال:

جیسا کہ کسی نے ماں اور دو اخیانی بہنیں اور ایک بھائی چھوڑا ہو۔ اس صورت میں ماں کا سدس اور دو اخیانی بہنوں کا ”ثلث“ ہوگا۔ مسئلہ میں ایک نوع کے ”سدس“ اور ”ثلث“ جمع ہو رہے ہیں اور ان دونوں میں سے چھوٹا ”سدس“ ہے۔ اس لئے مسئلہ 6 سے بنائیں گے۔ جس میں سے ماں کو 1، اور دو اخیانی بہنوں کو 2 دیں گے اور بقیہ 3 بطور عصبہ بھائی کو ملیں گے۔

مسئلہ 6

ماں	2 اخیانی بہنیں	بھائی
سدس	ثلث	ماقی
1	2	3

4۔ ”سدس“ اور ”ثلثان“ جمع ہونے کی مثال۔

مثلاً کسی نے ماں، دو حقیقی بہنیں اور باپ چھوڑا ہو۔ ایسی صورت میں ماں کا سدس، دو حقیقی بہنوں کا ثلثان اور باپ کا ماقی بطور عصبہ۔ اس مسئلہ میں ایک نوع کے سدس اور ثلثان جمع ہوئے۔ ان میں سے ”سدس“ چھوٹا ہے اس لئے اس کے مخرج (6) سے مسئلہ بنے گا۔ جس میں سے ماں کو 1، دو حقیقی بہنوں کو 4 اور ماقی 1 باپ کو۔

مسئلہ 6

ماں	2 حقیقی بہنیں	باپ
سدس	ثلثان	ماقی
1	4	1

5۔ ”ثلث“ اور ”ثلثان“ جمع ہونے کی مثال۔

مثلاً کسی نے دو عینی بہنیں اور دو اخیانی بہنیں چھوڑی ہوں۔ اس صورت میں دو عینی بہنوں کا ثلثان اور دو اخیانی بہنوں کا ثلث ہوگا۔ مسئلہ میں ”ثلثان“ اور ”ثلث“ جمع ہو رہے ہیں۔ ان میں سے چھوٹا ”ثلث“ ہے اس لئے اس کے مخرج (3) سے مسئلہ بنایا، جس میں سے دو عینی بہنوں کو 4 اور دو اخیانی بہنوں کو 2 سہام ملیں گے۔

مسئلہ 6

2 عینی بہنیں	2 اخیاہی بہنیں
ثلثان	ثلث
4	2

6۔ ”سدس، ثلث اور ثلثان“ جمع ہونے کی مثال۔

جیسا کہ کسی نے ماں، دو حقیقی بہنیں اور دو اخیاہی بہنیں چھوڑی ہوں، ایسی صورت میں ماں کا سدس، دو حقیقی بہنوں کا ثلثان اور دو اخیاہی بہنوں کا ثلث ہے اس مسئلہ میں ایک ہی نوع کے تمام فروض جمع ہو رہے ہیں۔ اور ان میں سب سے چھوٹا ”سدس“ ہے اس لئے مسئلہ اس کے مخرج (6) بنایا گیا۔ جس میں سے ماں کو 1، دو حقیقی بہنوں کو 4 اور دو اخیاہی بہنوں کو 2 دیں گے اس طرح مسئلہ میں عول ہو جائے گا 7 کی طرف۔

مسئلہ 6 عول 7

ماں	2 عینی بہنیں	2 اخیاہی بہنیں
سدس	ثلثان	ثلث
1	4	2

(فائدہ)

جب مسئلہ میں ایک سے زیادہ فروض جمع ہو جائیں اور وہ سب ایک ہی نوع سے تعلق رکھنے والے نہ ہوں بلکہ بعض کا تعلق پہلی نوع کے ساتھ ہو اور بعض کا دوسری نوع کے ساتھ تو پھر اس میں درج ذیل تفصیل ہے۔

- (۱) پہلی نوع کا نصف دوسری نوع کے ساتھ جمع ہو رہا ہوگا۔
- (۲) پہلی نوع کا ربع دوسری نوع کے ساتھ جمع ہو رہا ہوگا۔
- (۳) پہلی نوع کا ثمن دوسری نوع کے ساتھ جمع ہو رہا ہوگا۔

قوله واذا اختلط النصف الخ

قاعدہ نمبر 3

پہلی نوع کا ”نصف“ دوسری نوع کے کل یا بعض کے ساتھ جمع ہو رہا ہو۔ تو مسئلہ 6 سے بنائیں گے۔

نصف، تمام نوع ثانی کے ساتھ جمع ہونے کی مثال

جیسا کہ کسی نے شوہر، ماں، دو عینی بہنیں اور دو اخیاہی بہنیں چھوڑی ہوں۔ تو اس صورت میں شوہر کا نصف، ماں کا

سدرس، دو یعنی بہنوں کا ثلثان اور دو اخیانی بہنوں کا ثلث ہے۔ دیکھئے اس مسئلہ میں نوع اول کا نصف، نوع ثانی کے تمام فروض کے ساتھ جمع ہو رہا ہے۔ چنانچہ مسئلہ 6 سے بنایا جس میں سے 3 سہام شوہر کو، 1 سہم ماں کو، 4 سہام دو یعنی بہنوں کو اور 2 سہام دو اخیانی بہنوں کو دیں گے اس طرح $(10 = 2 + 4 + 1 + 3)$ عول ہو گیا 10 کی طرف۔

مسئلہ 6 عول 10

شوہر	ماں	2 عینی بہنیں	2 اخیانی بہنیں
نصف	سدرس	ثلثان	ثلث
3	1	4	2

نصف اور ثلث جمع ہونے کی مثال

جیسا کہ کسی نے شوہر اور دو اخیانی بہنیں چھوڑی ہوں تو اس صورت میں شوہر کا نصف اور دو اخیانی بہنوں کا ثلث ہے۔ دیکھئے اس مسئلہ میں نوع اول کا نصف، نوع ثانی کے ثلث کے ساتھ جمع ہو رہا ہے اس لئے قانون کے مطابق مسئلہ 6 سے بنا کر 3 سہام شوہر کو اور 2 سہام اخیانی بہنوں کو دیئے۔

مسئلہ 6

شوہر	2 اخیانی بہنیں
نصف	ثلث
3	$3 = 1 + 2$

نصف اور ثلثان جمع ہونے کی مثال

جیسا کہ کسی نے شوہر اور دو عینی بہنیں چھوڑی ہوں تو شوہر کا نصف اور 2 عینی بہنوں کا ثلثان ہے۔ دیکھئے اس مسئلہ میں نوع اول کا نصف، نوع ثانی کے ”ثلثان“ کے ساتھ جمع ہو رہا ہے۔ چنانچہ قانون کے مطابق 6 سے مسئلہ بنائیں گے جن میں سے 3 سہام شوہر کو اور 4 سہام دو عینی بہنوں کو دیں گے اس طرح $(7 = 4 + 3)$ عول ہو جائے گا 7 کی طرف۔

مسئلہ 6 عول 7

شوہر	2 عینی بہنیں
نصف	ثلثان
3	4

نصف اور سدرس جمع ہونے کی مثال

جیسا کہ کسی نے ماں اور بیٹی چھوڑی ہو کہ اس صورت میں بیٹی کا نصف اور ماں کا سدرس ہے۔ دیکھئے اس مسئلہ میں نوع

اول کا نصف جمع ہو رہا ہے نوع ثانی کے سدس کے ساتھ۔ تو قانون کے مطابق مسئلہ 6 سے بنائیں گے جس میں سے بیٹی کو 3 اور ماں کو 1 دیں گے۔ باقی جو بچیں گے وہ بھی انہیں کو رد کے طور پر ملیں گے۔

مسئلہ 6 رد 2 تصحیح 4

بیٹی	ماں
نصف	سدس
۳	۱

نصف، ثلث اور ثلثان جمع ہونے کی مثال

جیسا کہ کسی نے شوہر، 2 یعنی بہنیں دو اخیانی بہنیں چھوڑی ہوں تو ایسی صورت میں شوہر کا نصف، اخیانی بہنوں کا ثلث اور عینی بہنوں کا ثلثان ہوگا۔ دیکھئے اس مسئلہ میں نوع اول کا نصف، نوع ثانی کے ثلث اور ثلثان کے ساتھ جمع ہو رہا ہے۔ اب قانون کے مطابق 6 سے مسئلہ بنائیں گے جس میں سے شوہر کو 3 دیں گے، اخیانی بہنوں کو 2 اور عینی بہنوں کو 4۔ اس طرح $(9 = 3 + 2 + 4)$ عول ہو جائے گا 9 کی طرف۔

مسئلہ 6 عول 9

شوہر	2 اخیانی بہنیں	2 عینی بہنیں
نصف	ثلث	ثلثان
3	2	4

نصف، ثلثان اور سدس جمع ہونے کی مثال

جیسا کہ کسی نے شوہر، ماں اور دو عینی بہنیں چھوڑی ہوں، اس صورت میں شوہر کا نصف، ماں کا سدس اور عینی بہنوں کا ثلثان ہے۔ دیکھئے اس مسئلہ میں نوع اول کے نصف کے ساتھ نوع ثانی کا سدس اور ثلثان جمع ہو رہا ہے۔ تو قانون کے مطابق مسئلہ 6 سے بنائیں گے جس میں سے 3 سہام شوہر کو، 1 سہام ماں کو اور 4 سہام عینی بہنوں کو دیں گے۔ اس طرح $(8 = 3 + 1 + 4)$ عول ہو جائے گا 8 کی طرف۔

مسئلہ 6 عول 8

شوہر	ماں	2 عینی بہنیں
نصف	سدس	ثلثان
3	1	4

نصف، ثلث اور سدس جمع ہونے کی مثال

جیسا کہ کسی نے شوہر، 2 اخیا فی بہنیں اور ماں چھوڑی ہوں۔ شوہر کا نصف، اخیا فی بہنوں کا ثلث اور ماں کا سدس ہے۔ دیکھئے اس مسئلہ میں نوع اول کا نصف، نوع ثانی کے ثلث اور سدس کے ساتھ جمع ہو رہا ہے۔ چنانچہ قانون کے مطابق مسئلہ 6 سے بنایا جس میں سے شوہر کو 3 سہام، ماں کو 1 اور اخیا فی بہنوں کو 2 سہام ملیں گے۔

مسئلہ 6

شوہر	ماں	دو اخیا فی بہنیں
نصف	سدس	ثلث
3	1	2

قوله واذا اختلط الربع الخ

قاعدہ نمبر 4

پہلی نوع کا ”ربع“ دوسری نوع کے تمام یا بعض کے ساتھ جمع ہو تو مسئلہ 12 سے بناتے ہیں۔

ربع اور نوع ثانی کے تمام فروض جمع ہونے کی مثال

جیسا کہ کسی نے بیوی، ماں، دو عینی بہنیں اور دو اخیا فی بہنیں چھوڑی ہوں۔ اس صورت میں بیوی کا ربع، ماں کا سدس، عینی بہنوں کا ثلثان اور اخیا فی بہنوں کا ثلث ہے۔ دیکھئے اس مسئلہ میں نوع اول کا ربع، نوع ثانی کے سدس، ثلث اور ثلثان کے ساتھ جمع ہو رہا ہے۔ چنانچہ قانون کے مطابق مسئلہ 12 سے بنائیں گے 3 سہام بیوی کو، 2 ماں کو، 8 عینی بہنوں کو اور 4 اخیا فی بہنوں کو دیں گے اس طرح (3+2+8+1=14) عول ہو جائے گا 17 کی طرف۔

مسئلہ 12 عول 17

بیوی	ماں	2 عینی بہنیں	2 اخیا فی بہنیں
ربع	سدس	ثلثان	ثلث
3	2	8	4

ربع اور ثلثان جمع ہونے کی مثال

مثلاً کسی نے شوہر اور دو بیٹیوں چھوڑی ہوں۔ اس صورت میں شوہر کا ربع اور دو بیٹیوں کا ثلثان ہے، دیکھئے اس مسئلہ میں نوع اول کا ربع نوع ثانی کے ثلثان کے ساتھ جمع ہو رہا ہے۔ چنانچہ قاعدہ کے مطابق مسئلہ 12 سے بنائیں گے جس میں سے شوہر کو 3 اور دو بیٹیوں کو 8 دیں گے۔ باقی جو ایک بچے گا وہ رد کے طور پر دوبارہ بیٹیوں کو دیا جائے گا۔

مسئلہ 12

شور	2 بیٹیاں
ربع	ثلثان
3	$9 = 1 + 8$

ربع اور ثلث جمع ہونے کی مثال

مثلاً کسی نے بیوی اور ماں چھوڑی ہو۔ بیوی کا ربع اور ماں کا ثلث ہوگا۔ دیکھئے اس مسئلہ میں نوع اول کا ربع، نوع ثانی کے ”ثلث“ کے ساتھ جمع ہو رہا ہے۔ چنانچہ قاعدہ کے مطابق مسئلہ 12 سے بنایا جس میں سے بیوی کو 3 اور ماں کو 4 دیئے اس کے بعد باقی ماندہ ”ماں“ کو دوبارہ دیئے جائیں گے۔

مسئلہ 12

بیوی	ماں
ربع	ثلث
3	$9 = 6 + 3$

ربع اور سدس جمع ہونے کی مثال

مثلاً کسی نے بیوی اور ایک اخیانی بہن چھوڑی ہو۔ تو بیوی کا ”ربع“ اور اخیانی بہن کا ”سدس“ ہوگا۔ دیکھئے اس مسئلہ میں نوع اول کا ربع، نوع ثانی کے ”سدس“ کے ساتھ جمع ہو رہا ہے۔ چنانچہ قانون کے مطابق مسئلہ 12 سے بنائیں گے جس میں سے بیوی کو 3 اور اخیانی بہن کو 2 سهام دیں گے۔ اور جو باقی بچے گا اس میں رد کے قوانین کے مطابق عمل کریں گے۔

مسئلہ 12 رد 4

بیوی	1 اخیانی بہن
ربع	سدس
ذی فرض وبالرد 1	ذی فرض وبالرد 3

ربع، ثلثان اور سدس جمع ہونے کی مثال

مثلاً کسی نے بیوی، ماں اور دو عینی بہنیں چھوڑی ہوں۔ بیوی کا ربع، ماں کا ”سدس“ اور دو عینی بہنوں کا ”ثلثان“ ہوگا۔ دیکھئے اس مسئلہ میں نوع اول کے ربع کے ساتھ نوع ثانی کا ”ثلثان“ اور ”سدس“ جمع ہو رہے ہیں، تو قانون کے مطابق 12 سے مسئلہ بنا کر اس میں سے بیوی کو 3، ماں کو 2 اور عینی بہنوں کو 8 سهام دیں گے۔ اس طرح $(13 = 8 + 2 + 3)$ عول ہو جائے گا 13 کی طرف۔

مسئلہ 12 عول 13

بیوی	ماں	2 عینی بہنیں
ربع	سدس	ثلثان
3	2	8

ربع، ثلث اور ثلثان جمع ہونے کی مثال

مثلاً کسی نے بیوی، دو عینی بہنیں اور دو اخیانی بہنیں چھوڑی ہوں۔ بیوی کا ربع، عینی بہنوں کا ”ثلثان“ اور اخیانی بہنوں کا ”ثلث“ ہوگا۔ دیکھئے اس مسئلہ میں نوع اول کا ربع، نوع ثانی کے ”ثلثان“ اور ”ثلث“ کے ساتھ جمع ہو رہا ہے تو قانون کے مطابق 12 سے مسئلہ بنا کر اس میں سے بیوی کو 3، عینی بہنوں کو 8 اور اخیانی بہنوں کو 4 سہام دیں گے اس طرح $(15 = 3 + 8 + 4)$ عول ہو جائے گا 15 کی طرف۔

مسئلہ 12 عول 15

بیوی	2 عینی بہنیں	2 اخیانی بہنیں
ربع	ثلثان	ثلث
3	8	4

ربع، ثلث اور سدس جمع ہونے کی مثال

جیسا کہ کسی نے بیوی، ماں اور دو اخیانی بہنیں چھوڑی ہوں۔ اس میں بیوی کا ربع، ماں کا ”سدس“ اور اخیانی بہنوں کا ”ثلث“ ہے۔ دیکھئے اس مسئلہ میں نوع اول کا ربع، نوع ثانی کے ”ثلث“ اور ”سدس“ کے ساتھ جمع ہو رہا ہے چنانچہ قانون کے مطابق 12 سے مسئلہ بنا کر اس میں سے بیوی کو 3، ماں کو 2 اور اخیانی بہنوں کو 2 دیئے۔

مسئلہ 12 رد 3

بیوی	ماں	2 اخیانی بہنیں
ربع	سدس	ثلث
3	$3 = 1 + 2$	$6 = 2 + 4$

وَإِذَا اخْتَلَطَ الثَّمَنُ الْخ

قاعدہ نمبر 5

نوع اول کا ثمن، نوع ثانی کے کل یا بعض کے ساتھ جمع ہو یا ہو تو مسئلہ 24 سے بنائیں گے۔
نوع اول کے ”ثمن“ کا جمع نوع ثانی کے ساتھ جمع ہونا احناف کے نزدیک متصور نہیں ہے البتہ حضرت عبداللہ بن

مسعود رضی اللہ تعالیٰ عنہ کے نزدیک جائز ہے کیونکہ ان کے نزدیک محروم شخص دوسرے کے لئے جب نقصان کا باعث بن سکتا ہے مثلاً میت نے اپنا بیٹا کا فریا قاتل چھوڑا اور ساتھ بیوی، ماں، دو حقیقی بہنیں اور دو اخیانی بہنیں چھوڑیں تو اس صورت میں محروم بیٹا زوجہ کے لئے حاجب ہوگا چنانچہ بیوی کو بجائے ”ربع“ کے ”ثمن“ ملے گا اور ماں کا سدس، یعنی بہنوں کا ثلثان اور اخیانی بہنوں کا ثلث۔

دیکھئے اس مسئلہ میں نوع اول کا ثمن، نوع ثانی کے تمام فروض کے ساتھ جمع ہو گیا۔ لیکن احناف کے نزدیک ثمن، نوع ثانی کے جمیع فروض کے ساتھ کسی طور بھی جمع نہیں ہو سکتا کیونکہ ہمارے نزدیک محروم عن المیراث، دوسرے کے لئے حاجب نہیں ہو سکتا۔ تو جب بیٹا کا فریا قاتل ہے تو وہ بیوی کے لئے ربع سے ثمن کی طرف حاجب نہیں ہو سکے گا اور اگر بیٹا مسلمان فرض کریں تو بیوی کو اگرچہ ثمن مل جائے گا لیکن اس صورت میں ثلث والا کوئی نہیں رہتا کیونکہ بیٹے کے ہوتے ہوئے ماں کو بھی سدس ملتا ہے اور بہن بھائی تو ویسے ہی اس کے ہوتے ہوئے محروم ہوتے ہیں اور اگر بیوی کا ثمن رکھنے کے لئے ایک بیٹی فرض کریں تو اب بیوی کا ثمن ہو جائے گا، ماں کے لئے سدس بھی ہو جائے گا لیکن ثلثان نہیں پایا جائے گا۔

اور اگر ثلثان اور ثمن دونوں متحقق کرنے کے لئے دو بیٹیاں فرض کریں تو بیوی کو ثمن، بیٹیوں کو ثلثان اور ماں کو سدس تو مل جائے گا، لیکن ثلث پانے والا کوئی نہ رہا کیونکہ اولاد کے ہوتے ہوئے ماں سدس پاتی ہے اور اخیانی بہن بھائی ویسے ہی محروم ہوتے ہیں۔ مطلب یہ کہ نوع اول کے ثمن کا نوع ثانی کے جمیع فروض کے ساتھ جمع ہونا ہمارے نزدیک متصور نہیں ہے۔

نوع اول کا ”ثمن“ جب نوع ثانی کے بعض کے ساتھ جمع ہو رہا ہو تو اس کی تین صورتیں ہو سکتی ہیں جو کہ درج ذیل ہیں۔
(1) نوع اول کا ثمن، نوع ثانی کے ثلثان اور سدس کے ساتھ جمع ہو رہا ہو۔ جیسا کہ کسی نے بیوی، ماں، دو بیٹیاں اور بھائی چھوڑے۔ اس کا مسئلہ قانون کے مطابق 24 سے بنایا جائے گا جس میں سے بیوی کو 3، ماں کو 4، دو بیٹیوں کو 16 اور بھائی کو 1 ملے گا۔

مسئلہ 24

بیوی	ماں	2 بیٹیاں	بھائی
ثمن	سدس	ثلثان	ماقی
3	4	16	1

نوع اول کا ثمن، نوع ثانی کے ثلثان کے ساتھ جمع ہو رہا ہو، جیسا کہ کسی نے بیوی 2 بیٹیاں اور چچا چھوڑے ہوں۔ بیوی کا ثمن، دو بیٹیوں کا ثلثان اور چچوں کا مابقی ہے۔ دیکھئے یہاں پر نوع اول کا ثمن، نوع ثانی کے ثلثان کے ساتھ جمع ہو رہا ہے۔ قانون کے مطابق مسئلہ 24 سے بنایا جس میں سے بیوی کو 3، دو بیٹیوں کو 16 اور ماقی 5 چچوں کو دیئے۔

مسئلہ 24


بیوی شمن	2 بیٹیاں ثلثان	1 چچا ماقی
3	16	5

نوع اول کا شمن، نوع ثانی کے سدس کے ساتھ جمع ہو رہا ہو، جیسا کہ کسی نے بیوی ماں، اور بیٹا چھوڑے۔ بیوی کا شمن، ماں کا سدس، اور مابقی بیٹے کا ہے۔ دیکھئے اس مسئلہ میں نوع اول کا شمن، نوع ثانی کے سدس کے ساتھ جمع ہو رہا ہے۔ تو قانون کے مطابق مسئلہ 24 سے بنائیں گے جس میں سے بیوی کو 3، ماں کو 4 اور بیٹے کو 17 ملیں گے۔

مسئلہ 24

بیوی شمن	ماں سدس	بیٹا ماقی
3	4	17

﴿فروض کے مخارج نکالنے کے متعلق نقشہ﴾



بَابُ الْعَوْلِ

الْعَوْلُ أَنْ يُزَادَ عَلَى الْمَخْرَجِ شَيْءٌ مِنْ أَجْزَائِهِ إِذَا ضَاقَ عَنْ فَرْضٍ اِعْلَمْ أَنَّ مَجْمُوعَ الْمَخَارِجِ سَبْعَةٌ أَرْبَعَةٌ مِنْهَا لَا تَعُولُ وَهِيَ الْاِثْنَانِ وَالثَلَاثَةُ وَالْأَرْبَعَةُ وَالْخَمْسَانِيَّةُ وَثَلَاثَةٌ مِنْهَا قَدْ تَعُولُ أَمَّا السِّتَةُ فَإِنَّهَا تَعُولُ إِلَى عَشْرَةٍ وَتُرَا وَشَفْعًا وَأَمَّا اثْنَا عَشَرَ فَهِيَ تَعُولُ إِلَى سَبْعَةٍ عَشَرَ وَتُرَا لَا شَفْعًا وَأَمَّا أَرْبَعَةٌ وَعَشْرُونَ فَإِنَّهَا تَعُولُ إِلَى سَبْعَةٍ وَعَشْرِينَ عَدْلًا وَاحِدًا كَمَا فِي الْمَسْأَلَةِ الْمُنْبَرِيَّةِ وَهِيَ امْرَأَةٌ وَبَنَتَانِ وَأَبَوَانِ وَلَا يُزَادُ عَلَى هَذَا إِلَّا عِنْدَ ابْنِ مَسْعُودٍ رَضِيَ اللَّهُ تَعَالَى عَنْهُ فَإِنَّ عِنْدَهُ تَعُولٌ إِلَى أَحَدٍ وَثَلَاثِينَ

ترجمہ

”عول یہ ہے کہ جب مخرج فرض سے تنگ ہو جائے تو اس کے اجزاء میں سے بعض اجزاء کا اضافہ کر کے مخرج کو بڑا کرنا۔ جان لیجئے کہ کل مخرج 7 ہیں جن میں سے چار مخرج (2,3,4,8) میں عول نہیں ہوتا اور بقیہ تین مخرج (6,12,24) میں کبھی کبھی عول ہوتا ہے چنانچہ 6، کا عدد 12 تک طاق اور جفت اعداد میں عول کرتا ہے، 12 کا عدد 17 تک صرف طاق اعداد میں عول کرتا ہے جفت میں نہیں کرتا اور 24 کا عدد صرف ایک ہی عول کرتا ہے اور وہ بھی صرف 27 تک۔ جیسا کہ مسئلہ منبرہ میں ہے اور وہ ایک بیوی، دو بیٹیاں، ماں اور باپ ہیں۔ اس عدد کا عول اس سے آگے نہیں بڑھتا البتہ حضرت عبداللہ ابن مسعود رضی اللہ تعالیٰ عنہ کے نزدیک اس عدد کا عول 31 تک ہوتا ہے“

قوله العول ان يزاد الخ

عول کی تعریف

عول کا لغوی معنی رفع ”بلندی“ ہے اور اہل فرائض کی اصطلاح میں جب مخرج تنگ ہو جائے اور اصحاب فرائض کے حصص پورے نہ نکل رہے ہوں بلکہ حصص زیادہ ہوں اور وہ مخرج سے بڑھ جائیں تو مخرج کو کچھ بڑھا دینے کا نام عول ہے۔ کل مخرج سات ہیں ”۲،۴،۸،۱۲،۱۶،۲۴“

ان میں سے پہلے چار ایسے ہیں جن میں عول ہوتا ہی نہیں، اور بقیہ تین (۲،۴،۱۶) میں کبھی عول ہوتا ہے اور کبھی نہیں ہوتا۔ مطلب یہ کہ صرف تین مخرج (۲،۴،۱۶) میں عول ہوتا ہے اور وہ بھی کبھی کبھی۔ تینوں مخرج میں عول کی تفصیل درج ذیل ہے۔

قوله اما الستة فانها تعول الخ

”6“ کا عول

6 کا عدد 10 تک ”عول“ کرتا ہے۔ جفت میں بھی اور طاق میں بھی، یعنی کہ اس کا عول 7,8,9,10 میں ہوتا ہے۔

(1)

”6“ کا ”7“ کی طرف عول

یہ اس صورت میں ہوتا ہے جب کہ اس کے ساتھ اس کا اپنا سدرس (16/) شامل ہو۔ عول کی یہ صورت حال مختلف طریقوں سے پائی جاسکتی ہے۔

(i) جب مسئلہ میں نصف اور ثلثان جمع ہو جائیں۔

جیسا کہ کسی نے شوہر اور دو حقیقی بہنیں چھوڑی ہوں۔

اس صورت کا مسئلہ 6 سے بنے گا۔ اس میں سے شوہر کے لئے 3 اور دو عینی بہنوں کے لئے 4۔ اس طرح مسئلہ ”7“ کی طرف عول کر جائے گا۔ چنانچہ کل مال کو سات حصوں میں تقسیم کر کے شوہر کو 3 اور دونوں عینی بہنوں کو 4 حصے دئے جائیں گے۔

مسئلہ 6 عول 7

زوج	2 عینی بہنیں
نصف	ثلثان
3	4

(ii) جب مسئلہ میں دو نصف اور ایک سدرس جمع ہو جائیں۔

جیسا کہ کسی نے زوج، ایک عینی بہن اور ایک اخیانی یا علاقائی بہن چھوڑی ہو۔ اس کا مسئلہ بھی 6 سے بنے گا۔ اس میں سے 3 شوہر کو، 3 عینی بہن کو اور 1 اخیانی یا علاقائی بہن کو دیئے جائیں گے۔ اس طرح (3+3+1=7) سات کی طرف عول ہو جائے گا۔

مسئلہ 6 عول 7

شوہر	عینی بہن	اخانی بہن
نصف	نصف	سدرس
3	3	1

(iii) مسئلہ میں ثلثان، ثلث اور سدرس جمع ہو جائیں۔

جیسا کہ کسی نے ایک حقیقی بہن، ایک علاقائی بہن، دو اخیانی بہنیں اور ایک دادی چھوڑی ہو۔ اصل مسئلہ 6 سے بنے گا۔ کیونکہ نوع اول کا نصف، نوع ثانی کے بعض کے ساتھ جمع ہو رہا ہے۔ لہذا 6 سے مسئلہ بنایا، اس میں سے 3 حقیقی بہن کے لئے، 1 علاقائی بہن کے لئے تکملاً لثلثین (ثلثین مکمل کرنے کے لئے) 1 دادی کے لئے، 2 اخیانی بہنوں کے لئے۔ یوں 3+1+1+2=7 عول ہو گیا ”7“ کی طرف۔ اب تقسیم 6 سے نہیں کریں گے بلکہ 7 سے کریں گے۔ یعنی کہ کل مال کے

سات حصے بنائے جائیں گے۔ جن میں سے حقیقی بہن کو 3، اخیانی بہنوں کو 2، 1 دادی کو اور 1 علاقائی بہن کو۔ یوں ساتوں حصے تقسیم ہو جائیں گے۔

مسئلہ 6 عول 7

عینی بہن	علاقائی بہن	2 اخیانی بہنیں	دادی
نصف	سدس	ثلث	سدس
3	1	2	1

(2)

”6“ کا ”8“ کی طرف عول

یہ اس صورت میں ہوتا ہے جبکہ اس کے ساتھ اس کا اپنا ”ثلث“ ہو۔

اس کی بھی مختلف صورتیں ہونگی۔ مثلاً

(i)..... مسئلہ میں دو نصف اور ایک ثلث جمع ہو جائے۔

جیسا کہ کسی نے شوہر، حقیقی بہن، اور ماں چھوڑی ہو۔ ایسی صورت میں مسئلہ 6 سے بنے گا۔ جس میں سے 3 شوہر کے لئے، 3 بہن کے لئے اور 2 ماں کے لئے ہونگے۔ اس طرح (8 = 3 + 3 + 2 = 8) عول ہو گیا ”8“ کی طرف۔ چنانچہ اب ان ورثاء میں اصل مسئلہ یعنی 6 کی بجائے ”8“ سے تقسیم ہوگی۔

مسئلہ 6 عول 8

شوہر	عینی بہن	ماں
نصف	نصف	ثلث
3	3	2

(ii)..... جب مسئلہ میں نصف، ثلثان اور سدس جمع ہو جائیں۔

جیسا کہ کسی نے شوہر، دو عینی بہنیں، اور ماں چھوڑی ہو۔ تو اصل مسئلہ 6 سے بنے گا جس میں سے 3 حصے شوہر کے لئے، 4 حصے دو عینی بہنوں کے لئے اور 1 حصہ ماں کے لئے ہوگا، اس طرح (8 = 3 + 4 + 1 = 8) آٹھ کی طرف عول ہو جائے گا۔ اور تمام ورثاء میں تقسیم 8 سے ہوگی۔

مسئلہ 6 عول 8

شوہر	دو عینی بہنیں	ماں
نصف	ثلثان	سدر
3	4	1

نوٹ

سب سے پہلے جس مسئلہ میں عول کیا گیا وہ یہی مسئلہ تھا۔
یہ مسئلہ حضرت عمر فاروق رضی اللہ تعالیٰ عنہ کے زمانہ میں پیش آیا تھا۔ آپ نے اکابر صحابہ کرام سے مشورہ کیا کہ ایک مسئلہ میں سہام 6 اور ذوسہام 8 ہیں۔ اس میں غور و خوض کر کے کوئی مناسب حل نکالا جائے؟ اور اس بات کا فیصلہ کیا جائے کہ یہ 6 سہام، 8 اصحاب فرائض میں کیسے تقسیم کیے جائیں؟

جناب حضرت عباس رضی اللہ تعالیٰ عنہ کا مشورہ

اگر 6 سہام سے حصص پورے نہیں ہو پارہے تو تمام سہام میں تھوڑی تھوڑی کمی کر کے سہام میں اصحاب فرائض کی تعداد کے مطابق اضافہ کر لیا جائے۔ چنانچہ اس مسئلہ میں بجائے 6 کے، 8 سے تقسیم کی جائے۔ اس طرح تمام میں پورے پورے سہام تقسیم ہو جائیں گے۔

اس مشورے کو تمام صحابہ کرام نے اتفاق رائے سے منظور کر لیا، چنانچہ اسی کے مطابق فیصلہ کرتے ہوئے 6 کا 8 کی طرف عول کر کے اسی کے مطابق وراثت تقسیم کر دی گئی۔

حضرت عبداللہ ابن عباس کا اس مسئلہ سے اختلاف

جناب سیدنا عباس رضی اللہ تعالیٰ عنہ کی وفات کے بعد آپ کے صاحبزادے حضرت عبداللہ ابن عباس رضی اللہ تعالیٰ عنہما نے اس فیصلے سے انکار کر دیا اور عول کی مخالفت کی۔ آپ سے کسی نے پوچھا کہ اگر آپ اس بات سے متفق نہ تھے تو حضرت عباس رضی اللہ تعالیٰ عنہ کی زندگی میں اختلاف کا اظہار کیوں نہ کیا؟ تو آپ نے جواب دیا کہ والد محترم کی ہیبت سے میں خوف زدہ تھا جس وجہ سے میں ان کی زندگی میں نہ بول سکا۔

اعتراض

حضرت عبداللہ ابن عباس رضی اللہ تعالیٰ عنہما سے سوال کیا گیا کہ جب آپ عول کے قائل ہی نہیں ہیں تو جن مسائل میں مخرج تنگ ہو جاتا ہے ان میں آپ کیا فیصلہ کرتے ہیں؟

جواب

جو وارث آخری درجہ کا ہوتا ہے۔ (جیسا کہ بیٹیاں اور بہنیں) ہم ان کے حصے میں کمی کرتے ہیں۔ کیونکہ وہ حصہ مقرر سے غیر مقرر کی طرف منتقل ہو جاتی ہیں۔

ابن عباس رضی اللہ تعالیٰ عنہما کی دلیل کی وضاحت

در اصل آپ اصحاب فرائض کو دو حصوں میں تقسیم کرتے ہیں۔ کچھ وہ اصحاب فرائض جن کو صرف مقررہ حصہ ہی ملتا ہے۔ اور کچھ ایسے اصحاب فرائض جن کو حصہ تو ملتا ہے مگر وہ حصہ مقرر نہیں۔ یہی وہ لوگ ہیں جو مخرج کی تنگی سے متاثر ہوتے ہیں۔

پہلی دلیل

وراثت کے حصص خود رب ذوالجلال نے مقرر فرمائے ہیں اور وہ ایسی ذات ہے جس سے کائنات کے صحراؤں میں موجود ریت کا کوئی ذرہ بھی مخفی نہیں ہے۔ جو سمندر کے بے کنار پانی میں موجود قطروں کی تعداد جانتا ہے۔ جس کا ہر کام حکمت سے بھر پور ہوتا ہے۔ جو جہل اور خطا سے منزہ ہے۔ ایسی ذات سے یہ کیونکر ممکن ہے کہ وہ کسی کے مال میں دونصف اور ثلث ایک ساتھ رکھ دے کیونکہ جب کسی کل سے دونصف نکال لئے جائیں تو پھر باقی کچھ نہیں بچتا۔ تو وہ ذات کسی کے مال میں ایسے حصے کیونکر مقرر فرما سکتی ہے جو کل مال سے نکل ہی نہ سکتے ہوں۔

دوسری دلیل

وراثت کا یہ قانون ہے کہ جب وراثت کے ساتھ اتنے حقوق متعلق ہو جائیں کہ مال وراثت سے وہ پورے نہ کئے جاسکتے ہوں تو ایسی صورت میں جو مقدم ہوتا ہے اس کو اختیار کیا جاتا ہے اور مؤخر کو ترک کر دیا جاتا ہے۔ جیسا کہ تجہیز و تکفین اور ادائیگی دیون، کہ اگر مال صرف اتنا ہی ہو جس سے صرف تجہیز و تکفین ہی ہو سکتی ہو یا تجہیز کے بعد قرض خواہوں میں سارا مال تقسیم ہو جائے تو ایسی صورت میں تجہیز و تکفین اور ادائیگی دیون کو ترجیح دی جاتی ہے اور وراثت کو کچھ نہیں ملتا۔

تیسری دلیل

اصحاب فرائض دو طرح کے لوگ ہوتے ہیں۔

(i)..... ایسے اصحاب فرائض جن کو دو طرح کے مقرر حصوں میں سے کوئی ایک ملتا ہے۔ یعنی کہ یا تو ان کا ایک مقررہ حصہ ہوگا یا نہیں۔ اگر نہیں ہوگا تو یہ اس حصہ سے دوسرے مقررہ حصہ کی طرف منتقل ہو جائیں گے۔ جیسا کہ اولاد نہ ہو تو شوہر کا حصہ نصف ہوتا ہے۔ اور اگر اولاد ہو تو پھر یہ ربع (1/4) کا مستحق ہوتا ہے۔ اس میں دیکھیں کہ شوہر ”نصف“ سے ”ربع“ کی طرف منتقل ہوا۔ تو جس سے منتقل ہوا وہ بھی مقررہ ہے اور جس کی طرف منتقل ہوا وہ بھی مقررہ ہے۔

(ii)..... ایسے اصحاب فرائض کہ جب یہ اپنے حصہ سے منتقل ہوتے ہیں تو کوئی خاص معین حصہ نہیں پاتے بلکہ غیر معین

حصہ پاتے ہیں جیسا کہ بیٹیاں اور بہنیں کہ ان کا حصہ ”ثلثان“ ہوتا ہے لیکن اگر ان کے ساتھ مل کر کوئی ان کو عصبہ بنادے تو اس صورت میں ان کا حصہ معین نہیں رہتا بلکہ اب للذکر مثل حظ الانثیین کے طور پر ان کا حصہ ملتا ہے۔

چونکہ پہلے نمبر کے اصحاب فرائض، دوسرے نمبر والوں سے اقویٰ ہوتے ہیں۔ لہذا جو وارث معین حصہ سے معین کی طرف منتقل ہوا، اس کو مقدم رکھیں گے۔ کیونکہ وہ قبل از انتقال اور بعد از انتقال معین حصے والا یعنی کہ ذی فرض ہی رہا اور جو ”معین“ حصے سے ”غیر معین“ کی طرف منتقل ہوا وہ من وجہ ”ذی فرض“ ہے اور من وجہ ”عصبہ“ ہے۔ لہذا جو من کل الوجوہ ذی فرض ہے وہ مقدم ہوگا اس پر جو من وجہ ”ذی فرض“ ہے اور من وجہ ”عصبہ“ ہے، کیونکہ ذی فرض بہر حال عصبہ سے مقدم ہوا ہی کرتا ہے اور جب ذی فرض دو طرح کے ہوں ایک خالص ذی فرض اور دوسرا وہ جس میں خالص فرضیت نہیں ہے بلکہ اس میں عصبوت بھی ہے تو یقیناً جو خالص ذی فرض ہے اسی کو مقدم رکھیں گے لہذا نتیجہ یہ نکلا کہ جو وارث کمزور ہوگا اس کا حصہ کم کر دیا جائے گا اور باقی تمام ورثاء کو پورا پورا حصہ دیں گے۔

جمہور کی فقہاء کرام کا مذہب اور دلیل

جمہور فقہاء کہتے ہیں کہ اصحاب فرائض جتنے بھی ہیں سب کے سب ترکہ میں برابر ہوتے ہیں کیونکہ وہ سب استحقاق میں برابر ہوتے ہیں۔ اور ان سب کا سبب استحقاق قرآن کریم کی نص ہے جیسا کہ رب ذوالجلال نے ارشاد فرمایا:

وَلَا يَوَدُّ لِكُلِّ وَاحِدٍ مِنْهُمَا الشُّدُسُ

”اور میت کے ماں باپ کو ہر ایک کو اس کے ترکہ سے چھٹا“

اور یہ قانون ہے کہ جو لوگ استحقاق کے سبب میں برابر ہوں وہ استحقاق میں بھی برابر ہوتے ہیں۔ لہذا اگر مخرج میں وسعت ہو تو یہ سب اپنا اپنا حصہ لیں گے۔

اور اگر مخرج تنگ ہو جائے تو نقصان سب کو ہوگا کیونکہ سبب میں سب برابر ہیں اس بات کو یوں سمجھیں کہ اگر مال کم ہو اور قرض خواہ زیادہ، تو ایسی صورت میں یہ نہیں کرتے کہ بعض کو تو پورا پورا قرضہ دے دیا جائے اور بعض کو بالکل ہی محروم کر دیں یا بعض کو کم محروم کریں اور بعض کو زیادہ، بلکہ سب کو ان کے اصل حصہ کے تناسب سے جتنا حصہ میں آئے دیتے ہیں۔ یہاں پر غور کریں، جب مال تمام ”قرض خواہوں“ میں پورا نہ ہو سکا تو سب کے حصوں میں کمی کر دی۔ اسی طرح ”فرائض“ میں بھی ہوگا کہ جب مخرج تنگ ہو جائے تو ان سب کے حصص میں کمی کر کے کل حصص بڑھائے جائیں گے۔

ابن عباس رضی اللہ تعالیٰ عنہما کو جواب

اب رہا مسئلہ یہ کہ جو حصص پورے ہی نہیں ہو سکتے وہ اللہ عزوجل نے مقرر کیے فرمادیئے تو اس کا جواب یہ ہے کہ ایسی صورت میں ان کا ”معین حصہ“ مراد نہیں ہوتا۔ بلکہ مراد یہ ہوتا ہے کہ اس ترکہ میں ان کا حصہ بھی ہے لیکن جتنا ظاہری نص میں ہے اتنا نہیں بلکہ اس کے تناسب کے مطابق حصہ ہوگا۔ کیونکہ جتنا حصہ ظاہری الفاظ سے سمجھ آیا وہ تو پورا پورا دیا ہی نہیں جاسکتا

لہذا اب اس کا ایسا معنیٰ مراد لیں گے جس پر عمل کرنا ممکن ہو اور وہ یہ ہے کہ قرآن کریم نے ان کے حصہ کا تناسب بیان کر دیا ہے چنانچہ قرآن کے بیان کردہ تناسب سے ان سب کو حصہ ملے گا۔

حضرت عبداللہ ابن عباس رضی اللہ تعالیٰ عنہما کے قیاس کا جواب

یہ قیاس مع الفارق ہے کیونکہ تجہیز کو ادائیگی دیوں پر مقدم اس لئے کیا جاتا ہے کہ یہ حقوق مترتبہ ہیں۔ یعنی یہ ایسے حقوق ہیں جن میں ترتیب کا لحاظ رکھنا ضروری ہے۔ جبکہ اصحاب فرائض میں سے کوئی بھی اس طرح مقدم و مؤخر نہیں ہے بلکہ سب استحقاق میں برابر ہیں کیونکہ ان سب کی وجہ استحقاق برابر ہے اور یہ قانون ہے کہ جو افراد وجہ استحقاق میں برابر ہوں وہ استحقاق میں بھی برابر ہوتے ہیں۔ اب جبکہ تجہیز و اصحاب فرائض میں فرق ہے تو ایک کو دوسرے پر قیاس کرنا درست نہ ہوگا۔

ذی فرض مطلق کو ذی فرض وعصبہ پر تقدیم کے اعتراض کا جواب

فرض سے عصبوت کی طرف انتقال سے ضعف اس صورت میں آسکتا ہے کہ عصبہ ہونا ذی فرض ہونے سے ضعیف سبب ہو جبکہ یہاں تو معاملہ ہی برعکس ہے کیونکہ عصبوت اسباب وراثت میں سب سے مضبوط اور قوی سبب ہے۔ اور یہ بڑے تعجب کی بات ہے کہ جب تک کمزور سبب تھا تب تک تو مقدم تھا اور جب اس کے ساتھ اس سے بھی زیادہ قوی حق شامل ہو گیا تو اب یہ دو سببوں کے ہوتے ہوئے کمزور ہو جائے۔

ہذا حق وہی ہے جو ہم نے کہا کہ جب مخرج تنگ ہو جائے اور حصص کے اعتبار سے تمام میں سہام تقسیم نہ ہو سکیں تو ایسی صورت میں تمام کے سہام میں کچھ کچھ کمی کر کے سہام میں اتنا اضافہ کر لیا جائے کہ ان تمام اصحاب فرائض پر سہام پورے ہو جائیں۔

سوال

جب عصبوت سب سے قوی سبب ہے تو پھر اصحاب فرائض کو عصبوت پر مقدم کیوں کیا؟

جواب

قیاس تو یہی چاہتا تھا کہ عصبوت کو ہی مقدم کریں لیکن ”ذی الفروض“ کے متعلق چونکہ نص آگئی ہے اس لئے ہم نے قیاس کو چھوڑ کر پہلے ”ذی الفروض“ کو حصہ دیا۔ جب نص پر بقدر ضرورت عمل ہو چکا تو اب ہم اپنے قیاس پر لوٹ آئے اور عصبوت میں ترکہ تقسیم کر دیا۔

”6“ کا ”9“ کی طرف عول

9،6 کی طرف عول کرتا ہے (اپنے نصف کے اضافہ کے ساتھ) اس کی بھی مختلف صورتیں ہیں۔

(i) جب مسئلہ میں نصف، ثلثان، اور ثلث جمع ہو رہے ہوں۔

مثلاً کسی نے شوہر، 2 عینی بہنیں اور 2 اخیانی بہنیں چھوڑیں ہوں، اصل مسئلہ 6 سے بنے گا، جس میں سے 3 سہام شوہر کے لئے، 4 سہام دو حقیقی بہنوں کے لئے اور 2 اخیانی بہنوں کے لئے ہونگے۔ اس طرح $(3+4+2=9)$ کل 9 حصص ہو جائیں گے چنانچہ مسئلہ 9 کی طرف عول کر جائے گا۔

مسئلہ 6 عول 9

شوہر	2 عینی بہنیں	2 اخیانی بہنیں
نصف	ثلثان	ثلث
3	4	2

(ii) جب مسئلہ میں 2 نصف، ثلث اور سدس جمع ہو جائیں۔

جیسا کہ کسی نے شوہر، ایک عینی بہن، دو اخیانی بہنیں اور ماں چھوڑی ہو تو اصل مسئلہ 6 سے بنے گا شوہر کو 3، ایک عینی بہن کو 3، دو اخیانی بہنوں کو 2 اور ماں کو 1۔ اس طرح $(3+3+2+1=9)$ کل سہام 9 ہوئے، لہذا اب 6 کی بجائے 9 سہام بنائیں گے اور درج ذیل طریقہ کے مطابق ورثاء میں تقسیم کر دیں گے۔

مسئلہ 6 عول 9

شوہر	1 حقیقی بہن	2 اخیانی بہن	ماں
نصف	نصف	ثلث	سدس
3	3	2	1

”6“ کا ”10“ کی طرف عول

”6“ اپنے ثلثان کے ساتھ مل کر ”10“ کی طرف عول کرتا ہے۔ یہ اس صورت میں ہوگا جب مسئلہ میں نصف، 2 ثلث اور سدس جمع ہو جائیں۔ جیسا کہ کسی نے شوہر، 2 حقیقی بہنیں، 2 اخیانی بہنیں اور ماں چھوڑی ہو، تو اصل مسئلہ 6 سے بنے گا، 3 حصے شوہر کے لئے، 4 چار حصے دو حقیقی بہنوں کے لئے اور ایک حصہ ماں کے لئے اور 2 حصے اخیانی بھائیوں کے لئے ہونگے۔ اس طرح کل سہام $(3+4+1+2=10)$ دس ہو جائیں گے، لہذا اب 6 کی بجائے اب ترکہ درج ذیل صورت کے مطابق 10 سے تقسیم کیا جائے گا۔

مسئلہ 6 عول 10

شوہر	2 حقیقی بہنیں	2 اخیانی بھائی	ماں
نصف	ثلثان	ثلث	سدس
3	4	2	1

قولہ وامانا عشر الخ

12 کا عول

12 کا عدد 17 تک عول کرتا ہے لیکن تمام اعداد میں نہیں بلکہ صرف طاق اعداد میں یعنی کہ 13، 15 اور 17 کی طرف۔ یہ عدد 12 اور 14 کی طرف عول نہیں کرتا۔

”12“ کا ”13“ کی طرف عول

”12“ کا عدد ”13“ کی طرف عول کرتا ہے چھٹے حصے (۲) کا نصف (۱) بڑھا کر۔ یہ اس صورت میں ہوگا جب کسی مسئلہ میں ربع، ثلثان اور سدس جمع ہو رہے ہوں جیسا کہ کسی نے زوجہ، 2 یعنی بہنیں، اور ایک اخیا فی بہن چھوڑی ہو، اس صورت میں چونکہ بیوی کا حصہ ربع، نوع ثانی کے بعض حصص کے ساتھ جمع ہو رہا ہے، اس لئے قانون کے مطابق مسئلہ 12 سے بنے گا، جس میں سے بیوی کو 3، دو حقیقی بہنوں کو 8 اور اخیا فی بہن کو 2 حصے ملیں گے اس طرح کل حصص (3+2+8=13) ہو جائیں گے اور 13 کی طرف عول ہو جائے گا۔

مسئلہ 12 عول 13

بیوی ربع	1 اخیا فی بہن سدس	2 حقیقی بہنیں ثلثان
3	2	8

”12“ کا ”15“ کی طرف عول

”12“ کا عدد ”15“ کی طرف عول کرتا ہے 12 پراس کے ایک چوتھائی کے اضافہ کے ساتھ۔ اس کی درج ذیل صورتیں ممکن ہیں۔

(i) جب مسئلہ میں ربع، ثلثان اور ثلث جمع ہو رہے ہوں جیسا کہ کسی نے بیوی، 2 اخیا فی بھائی اور 2 حقیقی بہنیں چھوڑی ہوں، ایسی صورت میں اصل مسئلہ 12 سے بنے گا جس میں سے بیوی کے لئے 3، دو اخیا فی بھائیوں کے لئے 4 اور دو حقیقی بہنوں کے لئے 8 حصص ہونگے۔ اس طرح کل حصص (3+4+8=15) ہونگے جس کی وجہ سے 15 کی طرف عول ہو جائے گا۔

مسئلہ 12 عول 15

بیوی ربع	دو اخیا فی بہنیں ثلث	دو حقیقی بہنیں ثلثان
3	4	8

(ii) جب مسئلہ میں ربع، ثلثان اور 2 سدس جمع ہو جائیں۔ جیسا کہ کسی نے بیوی، دو یعنی بہنیں، ایک اخیا فی بہن اور ماں

چھوڑی ہو۔ ایسی صورت میں اصل مسئلہ 12 سے بنے گا جس میں سے 3 حصے بیوی کے لئے، 8 حصے دو عینی بہنوں کے لئے، 2 اخپانی بہن کے لئے اور 2 حصے ماں کے لئے ہونگے، اس طرح کل حصص (3+2+2+8=15) ہو جائیں گے اور ”15“ کی طرف عول ہوگا۔ اس کی صورت یہ ہوگی۔

مسئلہ 12 عول 15

بیوی	دو عینی بہنیں	ایک اخپانی بہن	ماں
ربع	ثلثان	سدس	سدس
3	8	2	2

12 کا ”17“ کی طرف عول

”12“ کا عدد ”17“ کی طرف عول کرتا ہے (بارہ کے چوتھائی اور اس کے نصف کے اضافہ کے ساتھ) یہ اس صورت میں ہوگا جبکہ مسئلہ میں ربع، ثلثان، ثلث اور سدس جمع ہو جائیں۔ جیسا کہ کسی نے بیوی، ماں، دو حقیقی بہنیں، اور دو اخپانی بہنیں چھوڑی ہوں۔ تو ایسی صورت میں بھی مسئلہ 12 سے بنے گا جس میں سے بیوی کے لئے 3، ماں کے لئے 2، دو اخپانی بہنوں کے لئے 4، دو حقیقی بہنوں کے لئے 8۔ اس طرح کل حصص (3+2+4+8=17) ہو جائیں گے اور ”17“ سترہ کی طرف عول ہوگا۔

مسئلہ 12 عول 17

بیوی	دو حقیقی بہنیں	دو اخپانی بہنیں	ماں
ربع	ثلثان	ثلث	سدس
3	8	4	2

قوله وامالربعة وعشرون الخ

24 کا عول


”24“ کا عدد صرف ایک ہی عدد کی طرف عول کرتا ہے اور وہ ہے ”27“ یہ اس وقت ہوگا جب مسئلہ میں شمن، ثلثان، اور سدسان جمع ہو رہے ہوں۔ جیسا کہ کسی نے بیوی، ماں، باپ اور دو بیٹیاں چھوڑی ہوں تو چونکہ مسئلہ میں بیوی کا شمن دوسری نوع کے ساتھ جمع ہو رہا ہے اس لئے قانون کے مطابق مسئلہ 24 سے بنے گا، جس میں سے 3 بیوی کے لئے، 16 دو بیٹیوں کے لئے، 4 ماں کے لئے اور 4 باپ کے لئے۔ اس طرح (3+16+4+4=27) ستائیس کی طرف عول ہو گیا، مسئلہ کی تقسیم 27 سے ہوگی۔

مسئلہ 24 عول 27

بپ	ماں	دو حقیقی بیٹیاں	پہوی
سدر	سدر	ثلثان	ثمن
4	4	16	3

مسئلہ منبریہ

نوٹ:- اس مسئلہ کو ”مسئلہ منبریہ“ کہتے ہیں۔ منبریہ کہنے کی وجہ یہ ہے کہ ایک مرتبہ حضرت علی کرم اللہ تعالیٰ وجہہ الکریم منبر شریف پر خطبہ ارشاد فرما رہے تھے کہ ایک شخص نے دوران خطبہ یہ مسئلہ پوچھ لیا آپ نے اسی وقت توقف کئے بغیر برجستہ جواب دیا اور خطبہ کی روانی میں بھی فرق نہ آنے دیا۔ تو چونکہ یہ مسئلہ منبر پر بیان کیا گیا تھا اس لئے اس کو ”منبریہ“ کہتے ہیں۔



فَصَلُّ فِي مَعْرِفَةِ التَّمَاثُلِ وَالتَّذَاخُلِ وَالتَّوَافُقِ وَالتَّبَايُنِ بَيْنَ الْعَدَدَيْنِ
تَمَثُّلُ الْعَدَدَيْنِ كَوْنُ أَحَدِهِمَا مُسَاوِيًا لِلْآخَرِ وَتَذَاخُلُ الْعَدَدَيْنِ الْمُخْتَلِفَيْنِ أَنْ يَعْدَّ أَقْلُهُمَا الْكَثْرَ أَوْ يَفْنِيَهُ أَوْ نَقُولُ هُوَ
أَنْ يَكُونَ أَكْثَرُ الْعَدَدَيْنِ مُنْقَسِمًا عَلَى الْأَقْلِ قِسْمَةً صَحِيحَةً أَوْ نَقُولُ هُوَ أَنْ يَزِيدَ عَلَى الْأَقْلِ مِثْلَهُ أَوْ أَمْثَالَهُ فَيَسَاوِي
الْكَثْرَ أَوْ نَقُولُ هُوَ أَنْ يَكُونَ الْأَقْلُ جُزْءًا لِّلْكَثَرِ مِثْلُ ثَلَاثَةٍ وَتِسْعَةٍ وَتَوَافُقُ الْعَدَدَيْنِ أَنْ لَا يَعْدَّ أَقْلُهُمَا الْكَثْرَ وَلَكِنْ
يَعْدُهُمَا عَدَدًا ثَالِثًا كَالثَّمَانِيَةِ مَعَ الْعِشْرِينَ تَعْدُهُمَا أَرْبَعَةً فَهُمَا مُتَوَافِقَانِ بِالرُّبْعِ لِأَنَّ الْعَدَدَ الْوَاحِدَ لَّهُمَا مَخْرَجٌ لِجُزْءِ الْوُفْقِ
وَتَبَايُنُ الْعَدَدَيْنِ أَنْ لَا يَعْدَّ الْعَدَدَيْنِ مَعًا عَدَدًا ثَالِثًا كَالتِّسْعَةِ مَعَ الْعَشَرَةِ وَطَرِيقُ مَعْرِفَةِ الْمَوْافَقَةِ وَالْمُبَايَنَةِ بَيْنَ الْعَدَدَيْنِ
الْمُخْتَلِفَيْنِ أَنْ يَنْقُصَ مِنَ الْكَثَرِ مِقْدَارُ الْأَقْلِ مِنَ الْجَانِبَيْنِ مَرَّةً أَوْ مَرَارًا حَتَّى اتَّفَقَا فِي دَرَجَةٍ وَاحِدَةٍ فَإِنْ اتَّفَقَا فِي وَاحِدٍ
فَلَا وَفُقَ بَيْنَهُمَا وَإِنْ اتَّفَقَا فِي عَدَدٍ فَهُمَا مُتَوَافِقَانِ بِذَلِكَ الْعَدَدِ فِي الْاِثْنَيْنِ بِالنِّصْفِ وَفِي الثَّلَاثَةِ بِالثُّلُثِ وَفِي الْأَرْبَعَةِ
بِالرُّبْعِ هَكَذَا إِلَى الْعَشَرَةِ وَفِي مَا وَرَاءَ الْعَشَرَةِ يَتَوَافَقَانِ بِجُزْءٍ مِّنْهُ أَعْنَى فِي أَحَدٍ عَشَرَ بِجُزْءٍ مِّنْ أَحَدٍ عَشَرَ وَفِي خَمْسَةِ
عَشَرَ بِجُزْءٍ مِّنْ خَمْسَةِ عَشَرَ فَاعْتَبِرْ هَذَا

ترجمہ

”دو عددوں میں تماشل ان دونوں میں سے ایک کا دوسرے کے برابر ہونا ہے اور دو مختلف عددوں کا تذاخل یہ ہے کہ ان میں سے چھوٹا بڑے کو فنا کر سکے۔ یا یوں کہیے کہ بڑے عدد کا چھوٹے پر پورا پورا تقسیم ہونا (تداخل) ہے۔ یا یوں کہیے کہ چھوٹے پر اسی کی مثل اضافہ کرتے رہیں تو ایک وقت میں چھوٹا عدد بڑے کے برابر ہو جائے۔ یا یوں کہیے کہ چھوٹا عدد بڑے کا جزء ہو جیسا کہ 3 اور 9۔ اور دو عددوں میں توافق یہ ہے کہ ان میں سے چھوٹا عدد بڑے کو پورا پورا تقسیم نہ کر سکے لیکن ایک تیسرا عدد ایسا پایا جاتا ہو جو کہ ان دونوں کو تقسیم کر سکے جیسا کہ 8 اور 20 تو یہ دونوں متوافق بالربیع ہیں۔ کیونکہ ان دونوں کو تقسیم کرنے والا عدد وفق کے جزء کا مخرج ہے اور دو عددوں کے درمیان تباین یہ ہے کہ نہ تو دونوں عددوں میں سے ایک دوسرے کو تقسیم کر سکے اور نہ ہی کوئی تیسرا عدد ایسا ہو جو ان دونوں کو تقسیم کر سکے جیسا کہ 9 اور 10۔ اور دو عددوں کے درمیان موافقت اور مباہنت معلوم کرنے کا طریقہ یہ ہے کہ بڑے عدد سے چھوٹے کی مقدار کے مطابق کمی کردی جائے۔ یہ عمل دونوں جانب سے ایک ایک مرتبہ یا (ایک سے) زیادہ مرتبہ کریں یہاں تک یہ دونوں عدد ایک درجے میں آکر برابر ہو جائیں، اگر یہ کسی ایک درجے میں برابر ہوں تو یہ عدد ”متوافق“ ہیں۔ چنانچہ 2 میں برابر ہوں تو ان کے درمیان ”توافق بالنصف“ ہے اور تین میں برابر ہوں تو ان کے درمیان ”توافق بالثلث“ ہے اور چار میں ”توافق بالربیع“ ہے، دس تک یونہی توافق چلتا رہے گا اور دس کے بعد اوپر تک ہر عدد کے ایک جزء میں توافق ہوگا مثلاً گیارہ میں گیارہ کے ایک جزء میں توافق ہوگا اور پندرہ میں پندرہ کے ایک جزء میں توافق ہوگا اسی طرح آخر تک توافق شمار کیا جائے گا۔

دو عددوں کے درمیان نسبت کی پہچان

دو عددوں کے درمیان نسبت چار طرح کی ہو سکتی ہے اس کی وجہ یہ ہے کہ دونوں عدد ایک ہی جیسے ہونگے یا نہیں۔ اگر ایک جیسے ہیں تو ان کے درمیان نسبت ”تمثل“ کی ہوگی اور وہ اعداد متماثلین کہلائیں گے اور اگر وہ دونوں عدد ایک ہی جیسے نہیں ہیں بلکہ ایک چھوٹا اور دوسرا بڑا ہے تو پھر دیکھیں گے کہ ان میں سے چھوٹا عدد، بڑے کو فنا کر سکتا ہے یا نہیں یعنی بڑا عدد، چھوٹے پر پورا پورا تقسیم ہوتا ہے یا نہیں۔ اگر ہوتا ہے تو ان دونوں کے درمیان نسبت ”تداخل“ کی ہے اور وہ دونوں متداخلین ہونگے اور اگر بڑا عدد، چھوٹے پر پورا پورا تقسیم نہیں ہو رہا تو پھر دیکھیں گے کہ کوئی تیسرا ایسا عدد ہے جو ان دونوں کو پورا پورا تقسیم کر دے؟ اگر کوئی تیسرا ایسا عدد پایا جائے تو ان دونوں کے درمیان نسبت ”توافق“ کی ہوگی اور یہ دونوں متوافقین ہونگے اور اگر کوئی تیسرا ایسا نہ ہو جو ان دونوں کو برابر تقسیم کر دے تو ان دونوں کے درمیان نسبت ”تباہ“ کی ہوگی اور یہ اعداد متباہین ہونگے۔

تمثل

ایک عدد کا دوسرے عدد کے مساوی ہونا ”تمثل“ کہلاتا ہے جیسا کہ 4 اور 4۔ کہ دونوں عدد ایک دوسرے کے مساوی ہیں۔ جن دو عددوں میں نسبت ”تمثل“ کی ہو ان اعداد کو متماثلین کہا جاتا ہے۔

تداخل

اس کی مختلف تعریفیں کی گئی ہیں۔

(i) دو عددوں میں سے ایک بڑا اور دوسرا چھوٹا ہو اور بڑے عدد کو چھوٹے پر تقسیم کریں تو چھوٹا بڑے کو فنا کر دے۔

(ii) بڑا عدد چھوٹے پر پورا پورا تقسیم ہو جائے۔

(iii) چھوٹے کے ساتھ اسی کی مثل اضافہ کریں تو ایک مرتبہ میں وہ بڑے عدد کے برابر ہو جائے۔

(ix) بڑے عدد سے اس چھوٹے عدد کے برابر عدد نکالتے جائیں تو بڑا عدد ایک مقام میں اس چھوٹے عدد کے برابر رہ جائے۔

جیسا کہ 8 اور 16 کہ ان میں 8، 16 کو پورا پورا تقسیم کر دیتا ہے اور سولہ میں سے دو مرتبہ 8 نکالیں تو سولہ فنا ہو جائے۔ یونہی اگر 8 میں اس جیسا ایک اور جز شامل کر دیں تو یہ 16 کے برابر ہو جائے۔ یونہی اگر 16 میں سے 8 کے برابر ایک جزء کم کریں تو وہ بڑا جزء اس چھوٹے کے برابر چھوٹے جزء کے برابر رہ جائے۔ معلوم ہوا کہ 8 اور 16 میں نسبت تداخل کی ہے۔ اور جن دو اعداد میں نسبت تداخل کی ہو انہیں متداخلین کہا جاتا ہے۔

توافق

دو عددوں میں توافق یہ ہے کہ نہ تو وہ دونوں ایک جیسے ہوں اور نہ ہی ان میں کا چھوٹا عدد بڑے کو فنا کر سکے بلکہ ایک تیسرا ایسا عدد ان دونوں کو پورا پورا تقسیم کر دے۔ جیسا کہ 8 اور 12 کہ نہ تو 8، 12 کے برابر ہے کہ دونوں متماثلین کہلائیں اور نہ 12، 8 کو پورا پورا تقسیم کرتا ہے کہ متداخلین کہلائیں ہاں ایک عدد ایسا ہے جو ان دونوں کو پورا پورا تقسیم کر دیتا ہے اور وہ عدد ”4“ ہے۔ کیونکہ اگر 8 کو اس عدد پر تقسیم کیا جائے تو یہ 8 کو پورا پورا تقسیم کر دے گا یونہی 12 کو 4 پر تقسیم کریں تو یہ 12، 4 کو بھی پورا پورا تقسیم کر دیتا ہے۔ معلوم ہوا کہ 8 اور 12 میں نسبت ”توافق“ کی ہے اور جن دو عددوں میں یہ نسبت پائی جائے ان کو متوافقین کہا جاتا ہے۔

تباہ

دونوں عدد نہ تو ایک جیسے ہوں، نہ چھوٹا بڑے کو پورا پورا تقسیم کرے اور نہ ہی کوئی تیسرا عدد ان دونوں کو تقسیم کرے، تو ایسے دو عددوں کے درمیان نسبت ”تباہ“ ہوگی اور وہ دونوں عدد متباہین ہونگے۔ جیسا کہ 5، 7 کہ یہ دونوں نہ تو متماثلین ہیں نہ متداخلین ہیں اور نہ ہی متوافقین ہیں بلکہ متباہین ہیں۔

قولہ معرفة الموافقة الخ

نسبتوں کی پہچان کا طریقہ

دو عددوں میں نسبت معلوم کرنی ہو تو پہلے یہ دیکھیں گے کہ دونوں عدد ایک جیسے ہیں یا نہیں اگر ایک جیسے ہیں تو ان کے درمیان نسبت تماثل کی ہوگی جیسے 7 اور 7۔ اور اگر ایک جیسے نہیں ہیں بلکہ ایک چھوٹا اور دوسرا بڑا ہے تو پھر ان میں کے چھوٹے کو بڑے میں سے نفی کریں۔ اب وہ عدد (جو پہلے بڑا تھا اب نفی کرنے کے بعد) اس چھوٹے سے کم ہو جائے گا اب اس چھوٹے کو بڑے (جو پہلے چھوٹا تھا) سے نفی کریں۔ یونہی ایک دوسرے سے نفی کرتے جائیں اور دیکھیں کہ آخر میں ایک بچتا ہے یا نہیں اگر بالکل آخر میں ایک بچ جائے تو ان دونوں عددوں کے درمیان نسبت ”تباہ“ ہے اور وہ دونوں عدد متباہین ہونگے۔ جیسا کہ 7 اور 10 کہ پہلے 10 میں سے 7 نفی کئے تو باقی 3 بچے اب 3 چھوٹا ہے اور 7 بڑا، تو 7 سے 3 نفی کئے باقی 4 بچے اب پھر چونکہ 3 چھوٹا ہے اس لئے 3 کو پھر 4 سے نفی کیا تو باقی 1 بچا۔ اب 1 چھوٹا اور تین بڑا ہے تو 3 سے 1 نفی کیا تو 2 بچے۔ پھر اس 2 میں سے 1 نفی کیا تو باقی 1 بچا۔ ان میں دیکھیں کہ بڑے اور چھوٹے دونوں عددوں کا اتفاق ایک پر ہوا اور جب اس طرح نفی کرتے رہنے کے بعد دونوں اعداد کا اتفاق ایک پر ہو تو ان دونوں عددوں کے درمیان نسبت ”تباہ“ ہوتی ہے لہذا 7 اور 10 دونوں عددوں میں نسبت ”تباہ“ ہے۔

اور اگر چھوٹے کو بڑے سے نفی کرتے رہیں لیکن دونوں کا اتفاق ایک پر نہیں بلکہ اس سے اوپر کسی عدد پر ہو جائے تو ان دونوں کے درمیان نسبت ”توافق“ ہے اور وہ دونوں عدد متوافقین ہونگے جیسا کہ 8 اور 12 کہ ایک مرتبہ 12 سے 8 کو نفی

کیا توباتی 4 بچے اب 4 چھوٹا اور 8 بڑا ہے۔ لہذا 4 کو 8 سے نفی کیا توباتی 4 بچے۔ اب دیکھیں کہ دونوں عدد 4 میں آکر متفق ہو گئے تو معلوم ہوا کہ 8 اور 12 کے درمیان نسبت ”توافق“ ہے اور یہ دونوں عدد متوافقین ہیں۔


جس عدد پر اتفاق ہو اس کا جو مخرج ہوتا ہے اس پر دونوں کا توافق ہوتا ہے، چونکہ یہاں پر وہ عدد 4 ہے اور چار کا مخرج ”ربع“ ہے لہذا یوں کہیں گے کہ 8 اور 12 میں توافق بالربع ہے اور اس توافق کے ساتھ اسی جیسے کتنے اجزاء شامل کریں کہ یہ سب مل کر دوبارہ چھوٹا یا بڑا عدد پورا ہو جائے تو کل جتنے اجزاء مل کر اس کے برابر ہونگے ان کے مجموعے کو اس پورے ہونے والے عدد کا ”وفق“ کہیں گے مثلاً 8 اور 12 متوافق بالربع ہیں یعنی کہ ان کا توافق 4 پر ہوا اب اس 4 کے ساتھ اگر ایک اور اسی جیسا جزء یعنی کہ 4 شامل کر دیں تو دو 4 مل کر چھوٹا عدد پورا کر دیں گے معلوم ہوا کہ 8 کا وفق 2 ہے اور 4 کے ساتھ دو مزید 4 ہوں تو یہ تین اجزاء مل کر بارہ کا عدد پورا کرتے ہیں معلوم ہوا کہ 12 کا وفق 3 ہے۔

توافق کا قانون

توافق کا قانون یہ ہے کہ جس عدد پر دونوں کا اتفاق ہو دیکھیں گے کہ یہ کس کا مخرج تھا۔ یہ جس عدد کا مخرج تھا وہی عدد اس کا توافق ہوگا مثلاً اگر کوئی سے دو عدد 2 میں اتفاق کریں تو چونکہ 2، نصف کا مخرج ہے اس لئے وہ اعداد متوافقین بالنصف ہونگے۔ اور اگر کوئی دو اعداد 3 پر آکر متفق ہوتے ہیں تو چونکہ 3 ثلث کا مخرج ہے اس لئے وہ دونوں عدد متوافقین بالثلث ہونگے جیسا کہ 9 اور 12 کہ 3 ایک ایسا عدد ہے جو دونوں کو پورا پورا تقسیم کر کے فناء کر سکتا ہے اور 3 مخرج ہے ثلث کا۔ لہذا 9 اور 12 متوافقین بالثلث ہونگے اور چونکہ 3 کے ساتھ اسی جیسے دو اجزاء اور بھی ملائیں تو یہ تینوں اجزاء مل کر چھوٹے عدد یعنی 9 کے برابر ہو جاتے ہیں لہذا یہ کہیں گے کہ 9 کا وفق 3 ہے اور اسی طرح کے 14 اجزاء ملیں تو بڑے عدد یعنی کہ 12 کے برابر ہوتے ہیں اس لئے یہ کہیں گے کہ 12 کا وفق 4 ہے

یونہی جو دو عدد 4 پر جمع ہونگے وہ متوافقین بالربع ہونگے جیسا کہ 8 اور 12 کہ ان دونوں کو تقسیم کرنے والا ایک عدد ”4“ موجود ہے۔ اور چونکہ 4، ربع کا مخرج ہے اس لئے 8 اور 12 متوافقین بالربع ہونگے اور چونکہ 4 جیسے کل دو اجزاء مل جائیں تو چھوٹے عدد کے برابر ہوتا ہے اس لئے کہیں گے کہ 8 کا وفق 2 ہے اور 12 کا وفق 3 ہے۔ یونہی جو دو عدد 5 پر آکر جمع ہونگے وہ متوافقین بالخمیس ہونگے، جو 6 پر جمع ہونگے وہ متوافق بالسدس ہونگے اسی طرح دس تک اور دس سے آگے جہاں سے گیارہ اور بارہ کی گنتی شروع ہوتی ہے جو عدد وہاں جمع ہونگے ان کے بارے میں کہیں گے کہ یہ ایک ایسے جزء پر متوافق ہیں کہ اگر اس عدد کو اس جزء جیسے اجزاء پر تقسیم کریں تو یہ جزء ان میں سے ایک ہو مثلاً 44 اور 55 کہ دونوں کو 11 پورا پورا تقسیم کر سکتا ہے اور 44، 55 دونوں متوافق ہیں گیارہ پر جو کہ 44 اور 55 کا ایک جزء ہے۔

﴿دو عددوں کے درمیان پائی جانے والی نسبتوں کا نقشہ﴾



التَّصْحِيحُ

يُحْتَاجُ فِي تَصْحِيحِ الْمَسَائِلِ إِلَى سَبْعَةِ أَصُولٍ ثَلَاثَةٌ بَيْنَ السَّهَامِ وَالرُّؤُسِ وَارْبَعَةٌ بَيْنَ الرُّؤُسِ وَالرُّؤُسِ أَمَّا الثَّلَاثَةُ فَأَحَدُهَا إِنْ كَانَتْ سَهَامٌ كُلُّ فَرِيقٍ مُنْقَسِمَةٌ عَلَيْهِمْ بِلَا كُسْرٍ فَلَا حَاجَةَ إِلَى الضَّرْبِ كَأَبَوَيْنِ وَبَنَتَيْنِ وَالثَّانِي إِنْ انْكَسَرَ عَلَى طَائِفَةٍ وَاحِدَةٍ وَلَكِنْ بَيْنَ سَهَامِهِمْ وَرُؤُسِهِمْ مُوَافَقَةٌ فَيُضْرَبُ وَفَقْدَ عَدَدِ رُؤُسٍ مَنِ انْكَسَرَتْ عَلَيْهِمْ السَّهَامُ فِي أَصْلِ الْمَسْأَلَةِ وَعَوَّلُهَا إِنْ كَانَتْ عَائِلَةً وَغَوَّلُهَا إِنْ كَانَتْ عَائِلَةً كَأَبَوَيْنِ وَعَشْرَ بَنَاتٍ أَوْ زَوْجٍ وَأَبَوَيْنِ وَبَنَاتٍ وَالثَّالِثُ أَنْ لَا تَكُونَ بَيْنَ سَهَامِهِمْ وَرُؤُسِهِمْ مُوَافَقَةٌ فَيُضْرَبُ كُلُّ عَدَدِ رُؤُسٍ مَنِ انْكَسَرَتْ عَلَيْهِمْ السَّهَامُ فِي أَصْلِ الْمَسْأَلَةِ وَعَوَّلُهَا إِنْ كَانَتْ عَائِلَةً كَأَبٍ وَأُمٍّ وَخَمْسِ بَنَاتٍ أَوْ زَوْجٍ وَخَمْسِ أَخَوَاتٍ لِأَبٍ وَأُمٍّ وَأَمَّا الْارْبَعَةُ فَأَحَدُهَا أَنْ يَكُونَ الْكُسْرُ عَلَى طَائِفَتَيْنِ أَوْ أَكْثَرَ وَلَكِنْ بَيْنَ أَعْدَادِ رُؤُسِهِمْ مُمَانِلَةٌ فَالْحُكْمُ فِيهَا أَنْ يُضْرَبَ أَحَدُ الْأَعْدَادِ فِي أَصْلِ الْمَسْأَلَةِ مِثْلُ سِتٍّ بَنَاتٍ وَثَلَاثُ جَدَّاتٍ وَثَلَاثَةُ أَعْمَامٍ وَالثَّانِي أَنْ يَكُونَ بَعْضُ الْأَعْدَادِ مُتَدَاخِلًا فِي الْبَعْضِ فَالْحُكْمُ فِيهَا أَنْ يُضْرَبَ أَكْثَرُ الْأَعْدَادِ فِي أَصْلِ الْمَسْأَلَةِ مِثْلُ أَرْبَعِ زَوَاجَاتٍ وَثَلَاثُ جَدَّاتٍ وَاثْنَى عَشَرَ عَمًّا وَالثَّالِثُ أَنْ يُوَافِقَ بَعْضُ الْأَعْدَادِ بَعْضًا فَالْحُكْمُ فِيهَا أَنْ يُضْرَبَ وَفَقْدَ الْوَأَلَاءِ الْمُبْلَغُ فِي جَمِيعِ الثَّانِي ثُمَّ مَا بَلَغَ فِي وَفَقِ الثَّالِثِ إِنْ وَافَقَ الْمُبْلَغُ الثَّالِثَ وَالْأَوَّلُ الْمُبْلَغُ فِي جَمِيعِ الثَّالِثِ ثُمَّ الْمُبْلَغُ فِي الرَّابِعِ كَذَلِكَ ثُمَّ الْمُبْلَغُ فِي أَصْلِ الْمَسْأَلَةِ كَأَرْبَعِ زَوَاجَاتٍ وَثَمَانِي عَشْرَ بَنَاتٍ وَخَمْسَ عَشْرَةَ جَدَّةً وَسِتَّةَ أَعْمَامٍ وَالرَّابِعُ أَنْ تَكُونَ الْأَعْدَادُ مُتَبَايِنَةً لَا يُوَافِقُ بَعْضُهَا بَعْضًا فَالْحُكْمُ فِيهَا أَنْ يُضْرَبَ أَحَدُ الْأَعْدَادِ فِي جَمِيعِ الثَّانِي ثُمَّ مَا بَلَغَ فِي جَمِيعِ الثَّالِثِ ثُمَّ مَا بَلَغَ فِي جَمِيعِ الرَّابِعِ ثُمَّ مَا اجْتَمَعَ فِي أَصْلِ الْمَسْأَلَةِ كَأُمَرَاتَيْنِ وَسِتِّ جَدَّاتٍ وَعَشْرَ بَنَاتٍ وَسَبْعَةَ أَعْمَامٍ

ترجمہ

مسائل کی تصحیح میں سات اصولوں کی ضرورت پڑتی ہے ان میں سے تین اصول تو سهام اور رؤوس کے متعلق ہیں اور چار اصول رؤوس اور رؤوس کے متعلق۔ تین کی تفصیل یہ ہے کہ اگر ہر فریق کے سهام ان پر بغیر کسر کے پورے پورے تقسیم ہو جائیں تو ایسی صورت میں کسی ضرب وغیرہ کی ضرورت نہیں پڑے گی جیسا کہ ماں، باپ اور دو بیٹیاں۔ اور دوسرا یہ ہے کہ اگر ایک طائفہ پر ان کے سهام ٹوٹ جائیں لیکن ان کے سهام اور رؤوس کے درمیان موافقت ہو تو جس طائفہ کے سهام ٹوٹے ہیں ان کے عدد رؤوس کے وفق کو اصل مسئلہ سے ضرب دیں گے اور اس کے عول سے ضرب دیں گے اگر مسئلہ عائکہ ہو۔ جیسا کہ ماں، باپ اور دو بیٹیاں یا شوہر ماں، باپ اور چھ بیٹیاں۔ اور تیسرا یہ کہ ان کے سهام اور رؤوس کے درمیان نسبت موافقت کی نہ ہو تو جس فریق پر ان کے سهام ٹوٹ رہے ہیں ان کے جمع عدد رؤوس کو اصل مسئلہ سے اور اگر مسئلہ عائکہ ہو تو اس کے عول سے ضرب دیں گے۔ جیسا کہ ماں باپ، اور پانچ بیٹیاں یا شوہر اور پانچ بیٹیاں۔

بقیہ چار قوانین میں سے ایک یہ ہے کہ کسر دو یا دو سے زیادہ فریقوں میں واقع ہو رہی ہو لیکن ان فریقوں کے عدد رؤوس

میں مماثلت ہو تو ان کے سلسلہ میں حکم یہ ہے کہ ان اعداد میں سے کسی ایک کو اصل مسئلہ سے ضرب دیں گے۔ جیسا کہ چھ بیٹیاں، تین دادیاں، اور تین چچے۔

دوسرا یہ ہے کہ بعد اعداد دیگر بعض میں متداخل ہوں تو ان کے متعلق حکم یہ ہے کہ ان اعداد میں سے بڑے کو اصل مسئلہ سے ضرب دیں گے۔ جیسا کہ 4 بیویاں، 3 دادیاں اور 12 چچے۔

تیسرا یہ ہے کہ بعض اعداد بعض سے متوافق ہوں تو ان کے لئے حکم یہ ہے کہ اعداد کے وفق کو دوسرے عدد کے جمع کے ساتھ ضرب دیں گے پھر مبلغ کو تیسرے عدد کے وفق میں ضرب دیں گے اگر تیسرا عدد اس مبلغ کے متوافق ہے ورنہ مبلغ کو تیسرے کے جمع کے ساتھ ضرب دیں گے پھر اس کے مبلغ کو چوتھے کے ساتھ اسی طرح تمام اعداد کے ساتھ کریں گے پھر سب کے مبلغ کو اصل مسئلہ کے ساتھ ضرب دیں گے جیسا کہ 4 بیویاں، 18 بیٹیاں، 15 دادیاں اور 6 دادے

چوتھا یہ ہے کہ تمام فریقوں کے عدد رؤس کی آپس میں نسبت بتائیں کی ہو تو ان کے متعلق حکم یہ ہے کہ ایک فریق کے اعداد کو دوسرے کے جمع کے ساتھ ضرب دیں پھر جو جواب آئے اس کو تیسرے کے جمع کے ساتھ ضرب دیں پھر اس ضرب سے جو جواب آئے اس کو چوتھے کے جمع کے ساتھ ضرب دیں پھر تمام فریقوں کا مجموعی حاصل ضرب ہو اس کو اصل مسئلہ کے ساتھ ضرب دیں جیسا کہ دو بیویاں، 6 دادیاں، 10 بیٹیاں اور 7 چچے۔“

تصحیح کا بیان

قوله يحتاج في تصحيح المسائل الى الخ

جب ورثاء میں تقسیم ہونے والے سہام کسی ایک فریق یا کئی فریقوں میں پورے پورے تقسیم نہ ہو سکیں تو پھر ان میں تصحیح کی ضرورت ہوتی ہے۔ تصحیح کا مطلب یہ ہوتا ہے کہ جن اجزاء میں تقسیم کرنے کے لئے کسر لازم آتی ہو وہ کسر ختم کر دی جائے اسی کی مثالیوں سمجھیں کہ کسی جگہ تقسیم انعامات میں پانچ آدمی نعام کے حقدار قرار پائے اور انعام کے لئے پانچ سو روپے کا ایک نوٹ ہے۔ اب یہ ایک نوٹ پانچ افراد میں کیسے تقسیم کریں گے یا تو پھاڑ کر تین ٹکڑے کر دیں اور سب کو ایک ایک ٹکڑا دے دیں تو اس انعام کا کسی کو بھی کچھ فائدہ نہیں ہوگا۔ اس لئے اس کا بہترین طریقہ یہی ہے کہ ایک ایک سو روپے کے پانچ نوٹ لئے جائیں اور ہر ایک کو ایک ایک نوٹ دے دیا جائے۔ اب نہ نوٹ پھاڑنا پڑے گا اور نہ کوئی خرابی لازم آئے گی۔ یہ جو ہم نے پانچ سو والے نوٹ کے انعام کو ایک ایک سو والے پانچ نوٹوں میں تقسیم کیا اسی کا نام تصحیح ہے

وراثت میں بھی کبھی ایسا ہوتا ہے کہ کسی ایک فریق میں افراد 6 ہیں، ان کے لئے سہام 4 ہیں۔ تو یہ 4 سہام اگر 6 افراد پر پورے پورے تقسیم کرنا چاہیں تو نہیں کر سکتے لہذا پورے پورے تقسیم کرنے کے لئے ہم سہام ہی اتنے بنا لیتے ہیں کہ کوئی سہم کاٹ کر نہ دینا پڑے۔

چنانچہ تصحیح کے کل 7 قواعد ہیں جن کی تفصیل درج ذیل ہے۔

قولہ اما الثلثة فاحدها ان کانت سهام الخ

قاعدہ نمبر (1)

ورثاء میں جتنے فریق ہیں ان میں اور ان کے سهام میں نسبت متماثل کی ہو ایسی صورت میں تصحیح کی ضرورت نہیں پڑے گی اور چونکہ سهام اور رؤوس برابر ہیں اس لئے سب پر برابر تقسیم ہو جائیں گے۔ جیسا کہ کوئی شخص ماں، باپ اور دو بہنیں چھوڑ کر مرے ہو۔ ایسی صورت میں چونکہ سدر، ماں کا، سدر باپ کا اور ثلثان دو بہنوں کا ہے، اس لئے قانون کے مطابق مسئلہ 6 سے بنے گا، جس میں سے 1 سهم ماں کا، 1 سهم باپ کا اور 4 سهام دو بہنوں کے ہونگے، دونوں بہنوں کو 2، 2 سهم آجائیں گے۔ اور کسی قسم کی تصحیح کی ضرورت نہیں پڑے گی۔

مسئلہ 6

ماں	باپ	2 بیٹیاں
سدر	سدر	ثلثان
1	1	4

اس کے علاوہ 6 قاعدے ہیں، ان میں سے دو کا تعلق ایسے مسئلہ کے ساتھ ہے کہ ورثاء میں سے صرف ایک فریق ایسا ہو جس کے سهام ان کے رؤوس پر پورے پورے تقسیم نہیں ہو رہے اور چار کا تعلق ایسی صورت کے ساتھ ہے کہ ورثاء میں ایک سے زیادہ فریق متاثر ہو رہے ہیں اور ان کے سهام ان پر پورے پورے تقسیم نہیں ہو رہے۔

قولہ والثانی ان انکسر علی طائفة واحدة الخ

قاعدہ نمبر (2)

”اصل مسئلہ یا عول ضرب وفق رؤوس برابر ہے تصحیح کے“

جب ورثاء میں سے ایک فریق ایسا ہو جس کے سهام ان کے درمیان پورے پورے تقسیم نہ ہو سکتے ہوں تو ایسی صورت میں دیکھیں گے کہ اس فریق کے افراد کتنے ہیں؟ (ان افراد کو ہم رؤوس کہتے ہیں) ان کے حصہ میں آتے سهام کتنے ہیں؟ اور ان رؤوس اور سهام کے درمیان نسبت کیا ہے؟ اگر ان کے درمیان نسبت ”توافق“ کی ہو تو یہ قاعدہ نمبر 2 ہے۔ ایسی صورت میں تصحیح کا طریقہ کار یہ ہوتا ہے کہ رؤوس کا وفق نکالیں، جب وفق نکل آئے تو دیکھیں کہ مسئلہ میں عول ہے یا نہیں؟ اگر مسئلہ میں عول نہیں ہے تو پھر رؤوس کے وفق کو اصل مسئلہ کے ساتھ ضرب دیں اور حاصل ضرب سے حصص تقسیم کریں۔ یہاں یہ بات یاد رہے کہ جس عدد سے اصل مسئلہ یا عول کو ضرب دیں گے اسی عدد سے تمام فریقوں کے سهام کو بھی ضرب دیں گے اور جو جواب آئے اس کے مطابق سهام تقسیم کریں، ان شاء اللہ سهام پورے پورے تقسیم ہو جائیں گے۔

مسئلہ غیر عائکہ کی مثال

جیسا کہ کوئی شخص ماں، باپ اور دس بیٹیاں چھوڑ کر مرا ہو۔ اس صورت میں ماں کا سدس، باپ کا سدس، اور دس بیٹیوں کا ثلثان ہے۔ تو قانون کے مطابق مسئلہ 6 سے بنے گا۔ 1 حصہ ماں کے لئے، 1 حصہ باپ کے لئے اور بقیہ 4 حصے دس بیٹیوں کے لئے۔ اب دس بیٹیوں میں 4 سہام پورے پورے تقسیم نہیں ہو سکتے تو چونکہ ایک ہی فریق متاثر ہو رہا ہے اس لئے قاعدہ نمبر 2 کے مطابق حل کریں گے، حل کرنے کے لئے قاعدہ نمبر 2 کے مطابق متاثرہ فریق کے رؤوس اور سہام میں نسبت دیکھی تو وہ ”توافقی“ کی تھی اور یہ متوافقیین بالنصف ہیں، اس طرح 10 کا وفق 5 آئے گا اور چونکہ مسئلہ غیر عائلہ ہے اس لئے رؤوس کے وفق ”5“ کو اصل مسئلہ ”6“ کے ساتھ ضرب دی تو $(5 \times 6 = 30)$ حاصل ضرب 30 ہوا۔ اب ماں اور باپ کے سہام ”ایک“ کو بھی ”5“ ہی سے ضرب دی تو $(5 = 1 \times 5)$ حاصل ضرب 15 ہوا۔ لہذا ماں کو اور باپ کو پانچ پانچ سہام دیئے۔ باقی 20 بچے۔ جبکہ 10 بیٹیوں کے سہام ”4“ تھے ان چار کو بھی پانچ سے ضرب دی تو $(20 = 5 \times 4)$ ہوا۔ لہذا دس بیٹیوں کو دو، دو سہام دیئے تو اب یہ سہام پورے پورے تقسیم ہو گئے۔ اور کوئی سہم بھی کاٹنا نہیں پڑا۔

مسئلہ 6 تصحیح 30

ماں	باپ	10 بیٹیاں
سدس	سدس	ثلثان
$5 = 5 \times 1$	$5 = 5 \times 1$	$20 = 5 \times 4$

مسئلہ عائلہ کی مثال

جیسا کہ کوئی عورت شوہر، ماں، باپ اور 6 بیٹیاں چھوڑ کر مرے۔ اس میں شوہر کا رربع، ماں باپ کا ”سدس“ اور 6 بیٹیوں کا ”ثلثان“ ہوگا۔ چونکہ مسئلہ میں نوع اول کا رربع جمع ہو رہا ہے نوع ثانی کے بعض کے ساتھ۔ اس لئے قانون کے مطابق مسئلہ 12 سے بنے گا۔ اس میں سے رربع (3 سہام) شوہر کے۔ سدس (2 سہام) ماں کے اور اتنے ہی باپ کے اور ثلثان (8 سہام) 6 بیٹیوں کے لئے ہیں۔ اس طرح اصل مسئلہ تو 12 سے بنا تھا پھر $(3 + 2 + 2 + 8 = 15)$ پندرہ کی طرف عول ہو گیا شوہر اور ماں باپ کے سہام تو ان میں برابر تقسیم ہو گئے لیکن 6 بیٹیوں میں 8 سہام کی تقسیم مشکل ہو گئی۔ بیٹیوں کے رؤوس اور ان کے سہام یعنی 8 اور 6 میں نسبت دیکھی تو ”توافقی“ تھی۔ رؤوس کا وفق نکالا تو ”3“ نکلا۔ اور مسئلہ میں چونکہ عول ہے اس لئے اصل مسئلہ (12) کے ساتھ ضرب دینے کی بجائے ہم نے رؤوس کے وفق کو عول کے ساتھ ضرب دی، تو $(15 = 12 \times 3)$ حاصل ضرب 45 ہوا۔ شوہر کے 3 سہام کو بھی 3 ہی کے ساتھ ضرب دی تو $(9 = 3 \times 3)$ حاصل ضرب 9 ہوا۔ لہذا اپنی تالیس میں سے 9 سہام شوہر کو دیئے۔ ماں اور باپ کے 2، 2 سہام تھے ان کو بھی 3 سے ضرب دی تو $(6 = 3 \times 2)$ حاصل ضرب 6 ہوا۔ ماں اور باپ دونوں کو 6، 6 سہام دیئے۔ (شوہر، ماں اور باپ کے کل سہام 21 ہوئے) 45 میں سے 21 نکالے تو باقی 24 بچے۔ بیٹیوں کے 8 سہام کو بھی تین سے ضرب دی تو $(24 = 8 \times 3)$ حاصل ضرب 24 ہوا۔ لہذا یہ چوبیس سہام 8 بیٹیوں کے لئے ہونگے۔ ہر بیٹی کے لئے تین تین۔ دیکھئے! تمام سہام ورثاء میں پورے پورے

تقسیم ہو گئے اور کسی قسم کی کٹوتی وغیرہ کی ضرورت پیش نہیں آئی۔

مسئلہ 12 عول $3 \times 15 = 45$ تصحیح

شوہر	ماں	باپ	6 بیٹیاں
ربع	سدس	سدس	ثلثان
$9 = 3 \times 3$	$6 = 3 \times 2$	$6 = 3 \times 2$	$24 = 3 \times 8$

فولہ والثالث ان لا تکتون الخ

قاعدہ نمبر (۳)

”جمع عدد رؤوس ضرب اصل مسئلہ یا عول برابر ہے تصحیح کے“

ایک فریق کے سہام ان پر پورے پورے تقسیم نہیں ہو رہے اور اس متاثرہ فریق کے رؤوس کی اپنے سہام کے ساتھ نسبت بتائیں کی ہو تو ایسی صورت میں جمع عدد رؤوس کو اصل مسئلہ سے ضرب دیں گے اور ما حاصل سے تمام افراد کے حصص نکال لیں گے اور اگر مسئلہ میں ”عول“ ہو تو جمع عدد رؤوس کو ”عول“ سے ضرب دیں گے، جو حاصل ضرب آئے گا اس سے حصص کی تقسیم ہوگی

مسئلہ غیر عائکہ کی مثال

کسی نے شوہر، دادی، اور 3 اخیانی بہنیں چھوڑی ہوں، اس صورت میں زوج کا حصہ ”نصف“ ہوگا کیونکہ اولاد نہیں ہے اور اولاد نہ ہو تو شوہر کو ”نصف“ ملا کرتا ہے، دادی کا ”سدس“ اور تین اخیانی بہنوں کا ”ثلث“۔ چونکہ مسئلہ میں ایک ہی نوع کے فرائض ہیں اور ان میں سب سے چھوٹا حصہ ”سدس“ ہے اس لئے قانون کے مطابق مسئلہ ”6“ سے بنے گا، اس میں سے 3 حصے شوہر کو ملیں گے، 1 حصہ دادی کو اور 2 حصے تینوں اخیانی بہنوں کو۔

اس مسئلہ میں غور کیجئے! تین اخیانی بہنوں کے لئے 2 حصے ہیں۔ 2 حصوں کو 3 پر پورا پورا تقسیم نہیں کیا جاسکتا۔ اور ان کے سہام اور رؤوس میں نسبت ”بتائیں“ کی ہے اس لئے متاثرہ فریق کے جمع عدد رؤوس کو اصل مسئلہ سے ضرب دی تو $(18 = 6 \times 3)$ حاصل ضرب 18 ہوا، لہذا مسئلہ 18 سے حل ہوگا۔ اب جس طرح اصل مسئلہ کو 3 سے ضرب دی اسی طرح تمام سہام کو بھی 3 سے ضرب دیں گے۔ چنانچہ شوہر کے 3 سہام کو 3 سے ضرب دی تو $(9 = 3 \times 3)$ حاصل ضرب 9 ہوا۔ اس لئے شوہر کو 18 میں سے 9 سہام دیئے جائیں گے۔ باقی 9 بچے۔ یونہی دادی کے ایک سہم کو بھی 3 سے ضرب دی تو وہ $(3 = 3 \times 1)$ تین ہو گئے لہذا تین سہام دادی کو دیئے۔ باقی 6 بچے۔ یونہی اخیانی بہنوں کے 2 سہام کو بھی 3 سے ضرب دی تو $(6 = 3 \times 2)$ ان کے کل سہام 6 ہو گئے۔ لہذا جو 6 باقی بچے ہوئے تھے وہ تین بہنوں کو اس طرح دے دیئے کہ ہر بہن کے دو سہام ہوں $(2 = 6 \div 3)$ اس طرح وہ کسر جو اس فریق کے رؤوس پر سہام تقسیم کرنے میں آرہی تھی اس سے بچ گئے اور تمام سہام پورے پورے تقسیم ہو گئے۔

مسئلہ $3 \times 6 = 18$ تصحیح

شوہر	دادی	3 اخیانی بہنیں
نصف	سدس	ثلث
$9 = 3 \times 3$	$3 = 3 \times 1$	$6 = 3 \times 2$
حصص کی پڑتال $18 = 9 + 3 + 6$		

مسئلہ عائکہ کی مثال

کسی نے شوہر اور پانچ بہنیں چھوڑی ہوں تو اس صورت میں شوہر کا حصہ ”نصف“ ہوگا اور پانچ بہنوں کے لئے ”ثلثان“ چونکہ مسئلہ میں نوع اول کا نصف دوسری نوع کے ساتھ جمع ہو رہا ہے اس لئے قانون کے مطابق مسئلہ 6 سے بنے گا اس میں سے ”نصف“ (یعنی 3) شوہر کا، اور ثلثان“ (یعنی کہ 4)، بہنوں کا ہے۔ اس طرح $(7 = 3 + 4)$ کی طرف عول ہو جائے گا۔ پانچ بہنوں کے لئے چار حصے تھے جو کہ ان پر پورے پورے تقسیم نہیں ہو رہے اور ان کے رؤوس و سهام میں نسبت بتاؤں کی ہے۔ چنانچہ متاثرہ فریق کے جمیع عدد کو عول سے ضرب دی تو $(35 = 7 \times 5)$ حاصل ضرب 35 ہوا۔ چنانچہ مسئلہ کی تصحیح 35 سے ہوگی۔ شوہر کے سهام (3) کو بھی 5 سے ضرب دیں گے تو $(15 = 5 \times 3)$ 35 میں سے 15 سهام شوہر کو دیں گے۔ یونہی بہنوں کے سهام (4) کو بھی 5 سے ضرب دی تو $(20 = 5 \times 4)$ کل سهام 20 ہوئے۔ شوہر کو 15 سهام دے کر باقی 20 بچے تھے تو یہ بیس سهام پانچ بہنوں کے لئے ہیں اس طرح کہ ہر بیٹی کو 4، 4 ملیں گے اس طرح $(20 = 5 \times 4)$ یہ سهام جو اس تصحیح سے پہلے پورے پورے تقسیم نہیں ہو رہے تھے اب ہو جائیں گے۔

مسئلہ ۶ عول $5 \times 7 = 35$ تصحیح

شوہر	5 عینی بہنیں
نصف	ثلثان
$15 = 5 \times 3$	$20 = 5 \times 4$
حصص کی پڑتال $35 = 20 + 15$	

قولہ واما الاربعة الخ

جب مسئلہ میں ایک سے زیادہ فریق ایسے ہو جائیں جن کے سهام ان پر پورے پورے تقسیم نہیں ہو پارہے تو ان کا مسئلہ حل کرنے کے لئے چار قاعدے مقرر کئے گئے ہیں

قولہ فاحدها ان یکون الخ

قاعدہ نمبر 4

”کسی ایک فریق کے جمیع عدد رؤوس ضرب اصل مسئلہ یا عول برابر ہے تصحیح کے“

جتنے فریق متاثر ہو رہے ہیں ان کی آپس میں نسبت تماشل کی ہو تو ایسی صورت میں ان میں سے کسی ایک کو اصل مسئلہ سے ضرب دیں گے۔ مماثلت سے یہاں یہ مراد ہے کہ ایک فریق کے رؤوس کی تعداد اور دوسرے فریق کے رؤوس کی تعداد میں نسبت تماشل کی ہو یا اگر بعض فریقوں کی اپنے سہام کے ساتھ نسبت توافق بنتی ہو تو پھر ایسے رؤوس کے وفق کی نسبت دیگر فریقوں کے رؤوس کے ساتھ تماشل کی بنتی ہو۔ ایسی دونوں صورتوں میں کسی ایک عدد کو اصل مسئلہ سے ضرب دیں پھر سب فریقوں کے سہام کو اسی عدد سے ضرب دیں، جو جواب آئے اس کے مطابق سہام تقسیم کر دیں۔

جیسا کہ کوئی شخص 6 بیٹیاں، 3 دادیاں اور 3 چچے چھوڑ کر مرا۔ بیٹیوں کا ”ثلثان“ دادیوں کا ”سدس“ اور ماٹھی چچوں کا۔ چونکہ تمام سہام ایک ہی نوع سے تعلق رکھتے ہیں اور چھوٹا ”سدس“ ہے اس لئے مسئلہ 6 سے بنایا۔ بیٹیوں کا ثلثان (۴) دادیوں کا سدس (۱) اور ماٹھی (۱) چچوں کا۔

اس مسئلہ میں غور کریں۔ نہ تو 6 بیٹیوں میں 4 سہام پورے پورے تقسیم ہو رہے ہیں، نہ تین دادیوں میں ایک سہم تقسیم ہو رہا ہے اور نہ ہی تین چچوں میں ایک سہم پورا پورا تقسیم ہو رہا ہے۔ معلوم ہوا کہ یہاں پر ایک سے زیادہ فریق ایسے ہیں جن کے سہام ان پر تقسیم نہیں ہو پارہے۔

چنانچہ ان فریقوں کے رؤوس کی ایک دوسرے کے ساتھ نسبت دیکھی تو وہ ”تماثل“ کی تھی یعنی کہ 3 چچے، 3 دادیاں اور 6 بیٹیوں کے رؤوس کی نسبت ان کے سہام (۴) کے ساتھ توافق بالنصف کی ہے اور 6 کا وفق 3 ہے۔ تو جیسا کہ ہم نے پہلے بھی عرض کیا کہ اگر کسی فریق کی اپنے سہام کے ساتھ نسبت توافق کی ہو تو اصل رؤوس کی بجائے ان کے وفق کی دیگر فریقوں کے رؤوس کے ساتھ نسبت دیکھتے ہیں۔ چنانچہ 6 کے وفق 3 کی نسبت 3 اور 3 کے ساتھ تماشل کی ہے۔ موجودہ قاعدہ کے مطابق ان میں سے کسی ایک کو اصل مسئلہ سے ضرب دیں گے اصل مسئلہ 6 تھا تو 3 کو 6 سے ضرب دی تو $۱۸ = ۶ \times ۳$ ہوئے۔

اب اس مسئلہ کی تصحیح 18 سے ہوگی۔ اور اصل مسئلہ کو چونکہ 3 سے ضرب دی تھی اس لئے تمام فریقوں کے سہام کو بھی تین سے ضرب دی۔ اس طرح بیٹیوں کا حصہ $(۱۲ = ۳ \times ۴)$ ہوا۔ دادیوں کا حصہ $(۳ = ۳ \times ۱)$ ہوا اور چچوں کا حصہ $(۳ = ۳ \times ۱)$ ہو۔ اور 18 میں سے 12 حصے بیٹیوں کو اس طرح دیئے کہ ہر بیٹی کو 2، 2 حصے آئیں $(۱۲ = ۲ + ۲ + ۲ + ۲ + ۲ + ۲)$ باقی بچے 6 حصے۔ ان میں سے دادیوں کو 3 اس طرح دیئے کہ ہر دادی کو ایک ایک حصہ آیا $(۳ = ۱ + ۱ + ۱)$ باقی بچے 3۔ یہ تینوں حصے تین چچوں کو اس طرح دیئے کہ ہر ایک چچا کو ایک ایک حصہ آیا $(۳ = ۱ + ۱ + ۱)$ ۔ لیجئے جن سہام کو تقسیم کرنے میں کسر آ رہی تھی اب ان فریقوں پر پورے پورے تقسیم ہو رہے ہیں۔

مسئلہ ۳×۶ تصحیح ۱۸

3 بیٹیاں	3 دادیاں	3 مافقی
ثلثان	سدس	ماقی
$2 = 6 \div 3 = 3 \times 2$	$1 = 3 \div 3 = 3 \times 1$	$1 = 3 \div 3 = 3 \times 1$

حصص کی پڑتال $18 = 3 + 3 + 12$

قوله والثانی ان یکون بعض الاعداد الخ

قاعدہ نمبر 5

”سب سے بڑا عدد ضرب اصل مسئلہ یا عول برابر ہے تصحیح کے“

جن ایک سے زیادہ فریقوں کے سہام ان پر پورے پورے تقسیم نہیں ہو رہے ان کی آپس میں نسبت تدخل کی ہو۔ ایسی صورت میں جو عدد سب سے بڑا ہوگا اس کو اصل مسئلہ میں ضرب دیں گے اور حاصل سے مسئلہ کی تصحیح کریں گے۔

جیسا کہ کسی نے 4 بیویاں، 3 دادیاں اور 12 بچے چھوڑے ہوں۔ چاروں بیویوں کے لئے ربع، دادیوں کے لئے سدس اور بچوں کے لئے مافقی۔ چونکہ نوع اول کا ”سدس“، نوع ثانی کے ساتھ جمع ہو رہا ہے، اس لئے 12 سے مسئلہ بنایا۔ بارہ میں سے ربع (3) بیویوں کو، سدس (2) دادیوں کو اور مافقی (7) بچوں کو۔

دیکھئے! 4 بیویوں میں 3 حصے پورے پورے تقسیم نہیں ہو رہے اور چار بیویوں میں اور ان کے سہام (3) میں نسبت ”تباہ“ کی ہے، اس لئے یہاں سے اصل رؤوس (۴) کو محفوظ کر لیا۔ تین دادیوں اور ان کے سہام (۲) میں بھی نسبت ”تباہ“ کی ہے، اس لئے ان کے بھی رؤوس (3) کو محفوظ کر لیا اور 12 بچوں اور ان کے سہام (7) میں بھی نسبت ”تباہ“ کی ہے، اس لئے ان کا بھی کل (12) محفوظ کر لیا۔ محفوظ شدہ اعداد ”۱۲، ۳، ۴“ ہیں، ان تینوں میں سے 3 اور 4 دونوں کی 12 کے ساتھ نسبت ”تداخل“ کی ہے، کیونکہ ان میں سے 3 بھی 12 کو فنا کر سکتا ہے اور 4 بھی۔ لہذا موجودہ قاعدہ کے مطابق ان میں سے بڑے عدد (12) کو اصل مسئلہ (12) سے ضرب دی تو $(12 \times 12 = 144)$ حاصل ضرب 144 آیا، معلوم ہوا کہ اس مسئلہ کی تصحیح 144 ہے۔

چونکہ اصل مسئلہ کو 12 سے ضرب دی تھی اس لئے اب تمام فریقوں کے سہام کو بھی 12 سے ضرب دیں گے اور جو جواب آئے گا اس کو 144 سے نفی کر دیں گے۔ چار بیویوں کے سہام 3 تھے۔ ان کو بارہ سے ضرب دی تو $(3 \times 12 = 36)$ جواب 36 آیا، ان کو 36 سہام دیئے۔ اس طرح کہ ہر ایک کو $(9 = 36 \div 4)$ سہام آئے۔ باقی $(108 - 36 = 72)$ سہام بچے۔ دادیوں کے سہام 2 تھے ان کو بھی 12 سے ضرب دی تو $(2 \times 12 = 24)$ جواب 24 آیا۔ چنانچہ دادیوں کو 24 سہام دیئے اس طرح کہ ہر دادی کو $(8 = 24 \div 3)$ سہام آئیں گے۔ باقی $(84 - 24 = 60)$ سہام بچے۔ بچوں کے سہام 7 تھے ان کو بھی 12 سے

ضرب دی تو $(۸۴ = ۷ \times ۱۲)$ 84 جواب آیا۔ لہذا جو 84 باقی تھے وہ ان چچوں کو دیئے۔ اس طرح کہ ہر چچا کو $(۷ = ۱۲ \div ۸۴)$ 7 سہام آئیں گے۔ اس طرح اس مسئلہ میں موجودہ تمام فریقوں کے سہام ان پر پورے پورے تقسیم ہو گئے۔

مسئلہ $۱۲ \times ۱۲ = ۱۴۴$ تصحیح ۱۴۴

4 بیویاں	3 دادیاں	12 بچے
ربع	سدس	ماقی
$۹ = ۴ \div ۳۶ = ۱۲ \times ۳$	$۸ = ۳ \div ۲۴ = ۱۲ \times ۲$	$۷ = ۱۲ \div ۸۴ = ۱۲ \times ۷$
حصص کی پڑتال $(۱۴۴ = ۸۴ + ۲۴ + ۳۶)$		

قوله والثالث يوافق بعض الاعداد الخ

قاعدہ نمبر 6

”جمع فریقوں کی ضربوں کا حاصل ضرب اصل مسئلہ یا عول برابر ہے تصحیح کے“

جب متاثرہ فریقوں کی آپس میں نسبت توافق کی ہو تو ایسی صورت میں پہلے یہ دیکھیں کہ کون کون سے رؤوس ایسے ہیں جن کی اپنے سہام کے ساتھ نسبت توافق کی ہے اور کون کون سے رؤوس کی ”بتائیں“۔ جن رؤوس کی اپنے سہام کے ساتھ نسبت ”بتائیں“ کی ہے ان کو بعینہ محفوظ کر لیں اور جن کی اپنے سہام کے ساتھ نسبت ”توافق“ کی ہے ان کا وفق محفوظ کر لیں پھر جو اعداد محفوظ شدہ ہوں ان کی آپس میں نسبت پر غور کریں اگر اس حاصل میں اور اس عدد میں توافق ہو تو اس کے وفق میں ورنہ جمع میں ضرب دیں۔ جو جواب آئے اس کو اگلے عدد کے ساتھ دیکھ لیں اگر وہ کسی رؤوس کا وفق ہو تو اس کے ساتھ اور اصل رؤوس ہوں تو اس کے ساتھ ضرب دے دیں اس کا جو جواب آئے گا اس کی اگلے فریق کے ساتھ نسبت دیکھیں گے اگر وہ وفق ہے تو اس کے ساتھ نہیں تو بعینہ رؤوس کے ساتھ ضرب دیں گے، اسی طرح سب فریقوں کے ساتھ کریں گے، جو جواب آئے اس کو اصل مسئلہ سے ضرب دیں گے جو اس کا جواب آئے گا اُس سے مسئلہ کی تصحیح ہوگی۔

مثلاً کسی نے 4 بیویاں، 18 بیٹیاں، 15 دادیاں اور 6 بچے چھوڑے۔ چار بیویوں کا حصہ ثمن، اٹھارہ بیٹیوں کا ثلثان، پندرہ دادیوں کا سدس اور چھ بچوں کے لئے ماقی۔ غور کریں مسئلہ میں ”ثمن“ دوسری نوع کے ساتھ جمع ہو رہا ہے، اس لئے مسئلہ 24 سے بنے گا۔ بیویوں کے 3۔ باقی بچے 21۔ بیٹیوں کے 16۔ باقی بچے 5۔ دادیوں کے لئے 4۔ باقی بچا ایک یہ چچوں کے لئے۔

ان رؤوس اور سہام پر غور کریں! چار بیویوں پر تین سہام پورے تقسیم نہیں ہو رہے اور ان رؤوس اور سہام میں نسبت ”بتائیں“ کی ہے چنانچہ بعینہ رؤوس (4) کو محفوظ کر لیا۔ 18 بیٹیوں پر 16 سہام بھی پورے پورے تقسیم نہیں ہو رہے اور ان رؤوس و سہام میں نسبت ”توافق بال نصف“ کی ہے اور رؤوس کا وفق 9 ہے، لہذا ”9“ کو بھی محفوظ کر لیا، پندرہ دادیوں پر 4 سہام

بھی پورے پورے تقسیم نہیں ہو رہے اور ان کے رؤوس اور سهام میں نسبت ”تباين“ کی ہے اس لئے ان کے رؤوس کو بعینہ محفوظ کر لیا۔ 6 چچوں پر ان کے سهام بھی پورے پورے تقسیم نہیں ہو رہے اور ان کی اپنے سهام کے ساتھ نسبت ”تباين“ کی ہے چنانچہ ان کا بھی بعینہ رؤوس کو محفوظ کر لیا۔ کل محفوظ شدہ اعداد (۶، ۱۵، ۹، ۴) ہیں۔

اب ان کی آپس میں نسبت دیکھی تو 4 اور 6 میں نسبت ”توافق بالصف“ ہے اس لئے موجودہ قاعدہ کے مطابق ایک (6) کے وفق (3) کو دوسرے (۴) کے جمیع کے ساتھ ضرب دی تو $(۱۲ = ۳ \times ۴)$ حاصل ضرب ہوا۔ اب 12 اور 9 میں نسبت توافق بالثلث ہے، اس لئے 12 کو 9 کے وفق (۳) کے ساتھ ضرب دی تو $(۳۶ = ۳ \times ۱۲)$ حاصل ضرب 36 ہوا۔ اب 36 اور 15 میں نسبت دیکھی تو توافق بالثلث کی ہے اور 15 کا وفق 5 ہے۔ تو 36 کو 5 سے ضرب دی تو $(۱۸۰ = ۵ \times ۳۶)$ حاصل ضرب 180 ہوا۔ اس 180 کو اصل مسئلہ (۲۴) سے ضرب دی تو $(۲۳۲۰ = ۲۴ \times ۱۸۰)$ حاصل ضرب 4320 ہوا۔ لہذا مسئلہ کی تصحیح 4320 سے ہوگی۔

چونکہ اصل مسئلہ کو 180 سے ضرب دی تھی اس لئے قانون کے مطابق تمام فریقوں کے سهام کو بھی 180 ہی سے ضرب دیں گے، چنانچہ بیویوں کے 3 سهام کو 180 سے ضرب دی تو $(۵۴۰ = ۳ \times ۱۸۰)$ حاصل ضرب 540 ہوا۔ لہذا 540 سهام چار بیویوں کو دیئے اس طرح کہ $(۱۳۵ = ۴ \div ۵۴۰)$ ہر بیوی کو 135 سهام آئیں گے۔ جب 4320 سے 540 نفی کئے تو $(۳۷۸۰ = ۵۴۰ - ۲۳۲۰)$ 3780 سهام باقی بچے۔ اب بیٹیوں کے 16 سهام کو 180 سے ضرب دیں تو $(۲۸۸۰ = ۱۶ \times ۱۸۰)$ حاصل ضرب 2880 لہذا بیٹیوں کو یہ سهام اس طرح دیئے کہ $(۱۶۰ = ۱۸ \div ۲۸۸۰)$ ہر بیٹی کو 160 سهام آئیں۔ یہ حصہ بھی نکالا تو $(۹۰۰ = ۲۸۸۰ - ۳۷۸۰)$ باقی 900 سهام بچے۔ اب دادیوں کے سهام 4 کو بھی 180 کیساتھ ضرب دی تو $(۷۲۰ = ۴ \times ۱۸۰)$ حاصل ضرب 720 ہوا۔ لہذا یہ 720 پندرہ دادیوں میں اس طرح تقسیم کریں گے کہ $(۲۸ = ۱۵ \div ۷۲۰)$ ہر ایک دادی کو 48 سهام آئیں گے۔ چچوں کے سهام کو بھی 180 سے ضرب دی تو $(۱۸۰ = ۱ \times ۱۸۰)$ حاصل ضرب 180 ہی رہا۔ لہذا 6 چچوں میں یہ سهام اس طرح تقسیم کئے کہ ہر چچا کو (30) سهام آئے $(۳۰ = ۶ \div ۱۸۰)$ لیجئے جن فریقوں پر ان کے سهام پورے پورے تقسیم نہیں ہو رہے تھے اب وہ بلا کسر پورے پورے تقسیم ہو گئے۔

مسئلہ $۲۳۲۰ = ۱۸۰ \times ۱۲$ تصحیح

4 بیویاں	18 بیٹیاں	15 دادیاں	6 چچے
نہم	ثلثان	سدر	ماقی

$$۳۰ = ۶ \div ۱۸۰ = ۱۸۰ \times ۱ \quad ۲۸ = ۱۵ \div ۷۲۰ = ۱۸۰ \times ۴ \quad ۱۶۰ = ۱۸ \div ۲۸۸۰ = ۱۸۰ \times ۱۶ \quad ۱۳۵ = ۴ \div ۵۴۰ = ۱۸۰ \times ۳$$

حصص کی پڑتال $(۲۳۲۰ = ۱۸۰ + ۷۲۰ + ۲۸۸۰ + ۵۴۰)$

قولہ والرابع ان تكون الاعداد الخ

قاعدہ نمبر 7

”ایک فریق کا عدد رؤوس ضرب دوسرے فریق کا عدد رؤوس ضرب اصل مسئلہ یا عول برابر ہے تصحیح کے“
جب متاثرہ فریقوں کے رؤوس کی آپس میں نسبت بتان کی ہو تو ایسی صورت میں ہر فریق کے جمع رؤوس کو دوسرے فریق کے جمع رؤوس کے ساتھ ضرب دیں گے۔ جو حاصل ضرب ہو اس کو اگلے فریق کے جمع رؤوس کے ساتھ ضرب دیں گے پھر اس سے جو حاصل ضرب ہو گا اس کو اگلے فریق کے جمع رؤوس کے ساتھ ضرب دیں گے ان سے جو حاصل ضرب آئے گا اس کو اگلے فریق کے جمع رؤوس کے ساتھ ضرب دیں گے اسی طرح تمام رؤوس کے ساتھ کریں گے پھر جب جمع رؤوس پورے ہو جائیں گے تو جو حاصل ضرب ہو گا اس کو اصل مسئلہ سے ضرب دیں گے اور پھر حسب سابق تمام سہام کو اسی عدد سے ضرب دے کر سہام تقسیم کر دیں گے۔

جیسا کہ کسی شخص نے 2 بیویاں، 6 دادیاں، 10 بیٹیاں اور 7 چچے چھوڑے ہوں۔ ان میں دو بیویوں کا حصہ ”شمن“ ہے، چھ دادیوں کا حصہ ”سدس“ ہے، دس بیٹیوں کا حصہ ”ثلثان“ ہے اور چھ چچوں کا حصہ ”ماقی“ چونکہ مسئلہ میں نوع اول کا ”شمن“ دوسری نوع کے ساتھ جمع ہو رہا ہے اس لئے مسئلہ 24 سے بنا۔ بیویوں کو 3، دادیوں کو 4، بیٹیوں کو 16 اور چچوں کو ماقی (1) اس مسئلہ میں غور کریں! دو بیویوں پر 3 سہام پورے تقسیم نہیں ہو رہے اور ان کی اپنے سہام کے ساتھ نسبت ”بتاین“ کی ہے، لہذا ان کے اصل رؤوس ”2“ کو محفوظ کر لیا، یونہی 6 دادیوں پر 4 سہام پورے تقسیم نہیں ہو رہے اور ان کی اپنے سہام کے ساتھ نسبت ”توافق بالصف“ کی ہے۔ لہذا اصل رؤوس کی بجائے ان کے وفق ”3“ کو محفوظ کر لیا، یونہی 10 بیٹیوں میں ان کے سہام ”16“ پورے پورے تقسیم نہیں ہو رہے اور 10 کی 16 کے ساتھ ”نسبت توافق بالنصف“ کی ہے اور ”10“ کا وفق ”5“ ہے۔ لہذا یہاں بھی اصل عدد رؤوس کی بجائے ان کا وفق ”5“ محفوظ کر لیا، یونہی ”7“ چچوں پر ”1“ پورا پورا تقسیم نہیں ہو رہا اور ان کی اپنے سہم کے ساتھ نسبت بتاین کی ہے لہذا ان کا اصل عدد رؤوس ”7“ محفوظ کر لیا۔

اس طرح اب تک کل محفوظ شدہ اعداد ”2، 3، 4، 5، 6، 7“ ہوئے۔ ان اعداد کی آپس میں نسبت دیکھی تو ”بتاین“ کی ہے لہذا، ایک ”عدد رؤوس“ کو دوسرے ”عدد رؤوس“ کے ساتھ ضرب دیں گے۔ چنانچہ ”2“ کو ”3“ کے ساتھ ضرب دی۔
تو $(2 \times 3 = 6)$ حاصل ضرب 6 ہوا۔ اس حاصل ضرب کو ”5“ سے ضرب دی تو $(5 \times 6 = 30)$ ”30“ جواب آیا۔ اس حاصل ضرب کو ”7“ کے ساتھ ضرب دی تو $(7 \times 30 = 210)$ ”210“ جواب آیا۔ اس جمع حاصل ضرب کو اصل مسئلہ ”24“ کے ساتھ ضرب دی تو $(24 \times 210 = 5040)$ حاصل ضرب ”5040“ ہوا۔

اب مسئلہ کی تصحیح اسی حاصل ضرب (5040) سے ہوگی اور قانون کے مطابق تمام سہام کو بھی ”210“ کے ساتھ ضرب دیں گے۔ چنانچہ ”2“ بیویوں کے سہام ”3“ تھے ”3“ کو ”210“ کے ساتھ ضرب دی $(210 \times 3 = 630)$ تو حاصل ضرب ”

630“ ہوا۔ لہذا دو بیویوں کو ”630“ اس طرح دیئے کہ ہر ایک کو $(۳۱۵ = ۲ \div ۶۳۰)$ ”315“ سہام آئیں۔ یونہی دادیوں کے سہام ”4“ تھے ان کو بھی ”210“ کے ساتھ ضرب دی تو $(۸۴۰ = ۴ \times ۲۱۰)$ حاصل ضرب ”840“ ہوا۔ یہ ”840“ چھ دادیوں میں اس طرح تقسیم کریں گے کہ ہر ایک دادی کو $(۱۴۰ = ۶ \div ۸۴۰)$ ”ایک سو چالیس“ سہام آئیں گے۔

جب 5040 میں سے بیویوں کے 630 سہام نکالے تو $(۴۲۱۰ = ۶۳۰ - ۵۰۴۰)$ 4410 سہام باقی بچے۔ پھر ان میں سے دادیوں کے 840 نکالے تو $(۳۵۷۰ = ۸۴۰ - ۴۲۱۰)$ 3570 سہام باقی بچے۔


دس بیٹیوں کے سہام 16 تھے، ان کو بھی 210 کے ساتھ ضرب دی تو $(۳۳۶۰ = ۱۶ \times ۲۱۰)$ حاصل ضرب 3360 ہوا۔ لہذا یہ 3360 دس بیٹیوں میں اس طرح تقسیم کئے کہ ہر ایک بیٹی کو $(۳۳۶ = ۱۰ \div ۳۳۶۰)$ 336 آئیں۔ باقی ماندہ 3570 میں سے ان کا حصہ (۳۳۶۰) نکالا تو $(۲۱۰ = ۳۳۶۰ - ۳۵۷۰)$ 210 سہام باقی بچے۔

سات چچوں کا ایک سہم تھا اس کو بھی دوسو دس کے ساتھ ضرب دی تو $(۲۱۰ = ۱ \times ۲۱۰)$ حاصل ضرب 210 ہوا۔ چنانچہ 7 چچوں کو 210 سہام اس طرح دیئے کہ ہر ایک چچا کو $(۳۰ = ۷ \div ۲۱۰)$ 30 سہام آئے۔ اس طرح وہ تمام سہام پورے پورے تقسیم ہو گئے جو اپنے اپنے روڈوں پر پورے پورے تقسیم نہیں ہو رہے تھے

مسئلہ $۲۱۰ \times ۲۴ = ۵۰۴۰$ تصحیح

2 بیویاں نمن	6 دادیاں سدس	10 بیٹیاں ثلثان	7 چچے مابقی
$۲۱۵ = ۲ \div ۴۲۰ = ۲۱۰ \times ۳$	$۱۴۰ = ۶ \div ۸۴۰ = ۲۱۰ \times ۲$	$۳۳۶ = ۱۰ \div ۳۳۶۰ = ۲۱۰ \times ۱۶$	$۳۰ = ۷ \div ۲۱۰ = ۲۱۰ \times ۱$

حصص کی پڑتال $(۵۰۴۰ = ۲۱۰ + ۳۳۶۰ + ۸۴۰ + ۶۳۰)$



فصل

وَإِذَا أَرَدْتَ أَنْ تَعْرِفَ نَصِيبَ كُلِّ فَرِيقٍ مِنَ التَّصْحِيحِ فَاضْرِبْ مَا كَانَ لِكُلِّ فَرِيقٍ مِنْ أَصْلِ الْمَسْأَلَةِ فِي مَا ضَرَبْتَهُ فِي أَصْلِ الْمَسْأَلَةِ فَمَا حَصَلَ كَانَ نَصِيبُ ذَلِكَ الْفَرِيقِ وَإِذَا أَرَدْتَ أَنْ تَعْرِفَ نَصِيبَ كُلِّ وَاحِدٍ مِنْ أَحَادِ ذَلِكَ الْفَرِيقِ فَأَقْسِمْ مَا كَانَ لِكُلِّ فَرِيقٍ مِنْ أَصْلِ الْمَسْأَلَةِ عَلَى عَدَدِ رُؤُسِهِمْ ثُمَّ اضْرِبِ الْخَارِجَ فِي الْمَضْرُوبِ فَالْحَاصِلُ نَصِيبُ كُلِّ وَاحِدٍ مِنْ أَحَادِ ذَلِكَ الْفَرِيقِ وَوَجْهُ آخَرُوهُو أَنْ تَقْسِمَ الْمَضْرُوبَ عَلَى آتِي فَرِيقٍ شِئْتَ ثُمَّ اضْرِبِ الْخَارِجَ فِي نَصِيبِ الْفَرِيقِ الَّذِي قَسَمْتَ عَلَيْهِمُ الْمَضْرُوبَ فَالْحَاصِلُ نَصِيبُ كُلِّ وَاحِدٍ مِنْ أَحَادِ ذَلِكَ الْفَرِيقِ وَوَجْهُ آخَرُوهُو طَرِيقُ النِّسْبَةِ وَهُوَ الْاَوْضَحُ وَهُوَ أَنْ تَنْسَبَ سِهَامَ كُلِّ فَرِيقٍ مِنْ أَصْلِ الْمَسْأَلَةِ إِلَى عَدَدِ رُؤُسِهِمْ مُفْرَدًا ثُمَّ تُعْطَى بِمِثْلِ تِلْكَ النِّسْبَةِ مِنَ الْمَضْرُوبِ لِكُلِّ وَاحِدٍ مِنْ أَحَادِ ذَلِكَ الْفَرِيقِ

ترجمہ

جب تصحیح میں سے ہر فریق کا حصہ معلوم کرنے کا ارادہ ہو، تو ضرب دے ہر فریق کے اس حصہ کو جو اس کو اس اصل مسئلہ سے حاصل ہوا اس عدد کے ساتھ جس کے ساتھ اصل مسئلہ کو ضرب دی ہے جو جواب آئے گا وہ اس متعلقہ فریق کا حصہ ہوگا، پھر تقسیم کر دے ان حصص کو جو اصل مسئلہ سے اس کو حاصل ہوئے اس فریق کے عدد رؤوس پر، پھر جو جواب آئے اس کو اس عدد سے ضرب دے جس کے ساتھ اصل مسئلہ کو ضرب دی۔ جو جواب آئے گا وہ اس فریق کے ہر فرد کا حصہ ہوگا۔ اور دوسرا طریقہ یہ ہے کہ مضروب کو جس فریق پر چاہیں اس پر تقسیم کر دیں پھر جو جواب آئے اس کو اس فریق کے حصہ میں ضرب دیں جن پر مضروب کو تقسیم کیا تھا، جو جواب آئے گا، اس فریق کے افراد کا حصہ ہوگا، ایک اور طریقہ ہے، وہ طریقہ نسبت ہے اور یہی سب سے زیادہ واضح ہے وہ یہ ہے کہ اصل مسئلہ سے حاصل ہونے والے سہام کی ان میں سے ہر فریق کے عدد رؤوس کے ساتھ نسبت دیکھی جائے اور اسی تناسب سے مضروب میں سے اس متعلقہ فریق کے ہر فرد کا حصہ نکال لیا جائے“

قوله وإِذَا أَرَدْتَ أَنْ تَعْرِفَ نَصِيبَ الْخ

تصحیح میں سے ہر فریق کے ہر فرد کا حصہ معلوم کرنے کا طریقہ

فریق کے ہر فرد کا حصہ معلوم کرنے کا ایک طریقہ تو ہم پہلے بیان کر چکے ہیں کہ تصحیح کے بعد فریق کا جتنا حصہ نکلا اس کو اس کے رؤوس پر تقسیم کر دو۔ جو جواب آئے وہ اس فریق کے ہر فرد کا حصہ ہے۔ جیسا کہ سابقہ مثال میں ہم نے 10 بیٹیوں کے حصہ میں آنے والے 3360 سہام کو ان کے عدد رؤوس ”10“ پر تقسیم کیا تو ہر بیٹی کا حصہ 336 نکلا آیا۔ یہ طریقہ انتہائی آسان اور عام فہم ہے اس کے علاوہ کتاب میں ہر فریق کا حصہ معلوم کرنے کے جو طریقے بیان کئے گئے ہیں اب وہ پیش کئے جاتے ہیں۔

ہر فریق کا حصہ معلوم کرنے کا طریقہ

اگر ہر فریق کا حصہ معلوم کرنا ہو تو اصل مسئلہ کو جس عدد سے ضرب دیکر مسئلہ کی تصحیح کی تھی اسی عدد کے ساتھ اب ہر فریق کے سهام (جو کہ ان کو اصل مسئلہ سے ملے تھے) کو بھی ضرب دیں گے جو جواب آئے گا وہی اس فریق کا حصہ ہوگا۔ جیسا کہ سابقہ مثالوں میں ہم نے جب مسئلہ 24 سے بنایا تو تصحیح کے لئے اس کو 210 سے ضرب دی تھی اس لئے 6 دادیوں کا حصہ معلوم کرنے کے لئے ان کے سهام (جوان کو اصل مسئلہ سے ملے تھے) کو بھی 210 ہی سے ضرب دی تو حاصل ضرب 840 آیا اور یہی دادیوں کا حصہ ہے۔

قوله واذا اردت ان تعرف نصيب كل واحد الخ

فریق کے ہر فرد کا حصہ معلوم کرنے کا طریقہ

جب فریق کے ہر فرد کا حصہ معلوم کرنا ہو تو صاحب کتاب نے اس کے تین قاعدے بیان کئے ہیں۔

قوله فاقسم ما كان لكل فریق الخ

قاعدہ نمبر 1

”فریق کے اصل مسئلہ سے بننے والے سهام \div اس فریق کے عدد رؤوس \times وہ عدد جس کے ساتھ اصل مسئلہ کو ضرب دی = ہر فریق کا حصہ“

یعنی ہر فریق کو اصل مسئلہ سے جو سهام ملے تھے ان سهام کو ان کے عدد رؤوس پر تقسیم کریں، جو جواب آئے گا اس کو اس عدد کے ساتھ ضرب دیں جس کے ساتھ اصل مسئلہ کو ضرب دے کر تصحیح کی تھی، جو جواب آئے گا وہ ہر فریق کا حصہ ہوگا۔ اس قاعدے کے تحت اُسی مسئلہ میں 10 بیٹیوں میں سے ہر ایک کا حصہ نکال کر دیکھیں۔ چنانچہ ان کے سهام دیکھے تو 16 تھے ان کو دس پر تقسیم کیا کیونکہ اس فریق کے عدد رؤوس 10 ہیں، تو جواب $(1.6 \times 10 = 16)$ آیا۔ اب اس جواب کو 210 کے ساتھ ضرب دی کیونکہ تصحیح کے لئے اصل مسئلہ کو اسی کے ساتھ ضرب دی تھی تو جواب $(1.6 \times 210 = 336)$ آیا۔ معلوم ہوا کہ ہر بیٹی کا حصہ 336 ہے۔

قوله ووجه آخر الخ

قاعدہ نمبر 2

”وہ عدد جس کے ساتھ تصحیح کے لئے اصل مسئلہ کو ضرب دی تھی \div اس فریق کے عدد رؤوس \times اس فریق کے سهام = مطلوبہ فریق کے ہر فرد کا حصہ“

یعنی تصحیح کے لئے اصل مسئلہ کو جس عدد سے ضرب دی تھی اُسی عدد کو اس فریق کے رؤوس پر تقسیم کر دیں جس کے افراد کے حصص معلوم کرنا مقصود ہو۔ اس سے جو جواب آئے اس کو اس فریق کے سهام کے ساتھ ضرب دے دیں۔ اب جو جواب آئے گا وہی اس فریق کے ہر فرد کا حصہ ہوگا۔

جیسا کہ سابقہ مثال میں بیٹیوں میں سے ہر ایک کا حصہ معلوم کرنا ہو تو 210 کو (جس کے ساتھ اصل مسئلہ کو ضرب دی تھی) 10 (جو کہ مطلوبہ فریق کا عدد رؤوس ہے) پر تقسیم کیا تو جواب $21(21 \div 10 = 2.1)$ آیا۔ اب اس حاصل جواب کو 16 (بیٹیوں کے سہام جو ان کو اصل مسئلہ سے ملے تھے) کے ساتھ ضرب دی تو جواب $336(16 \times 21 = 336)$ آیا۔ معلوم ہوا کہ ہر بیٹی کا حصہ 336 ہے۔

قولہ ووجہ آخر وھو طریق النسبة الخ

قاعدہ نمبر 3

ہر فریق کے بارے میں یہ دیکھ لیں کہ اس کے رؤوس اور سہام میں نسبت کیا ہے؟ جو نسبت اس عدد رؤوس کو اپنے سہام کے ساتھ ہو، وہی نسبت اس عدد سے نکال کر اس فریق کے ہر فرد کو دے دیں گے وہی اس فریق کے ہر فرد کا حصہ ہوگا۔

جیسا کہ سابقہ مثال میں بیٹیوں کا حصہ نکالنے کے لئے ہم نے بیٹیوں کے عدد رؤوس اور سہام میں نسبت دیکھی تو یہ تھی ”رؤوس، سہام کی ایک مثل اور ایک مثل کے تین خمس ہے“ (کیونکہ 16 کو اگر 10 کے تناظر میں دیکھیں تو اس میں ایک 10 کی مثل موجود ہے اور اگر 10 کا پانچواں پانچواں حصہ نکالیں تو وہ 2 ہے۔ تو 6، 10 کے تین اخماس بنے چنانچہ ہم کہہ سکتے ہیں کہ 6، 10 کے تین اخماس کے برابر ہوتا ہے۔) (معلوم ہوا کہ 16 میں 10 کی ایک مثل اور 3 اخماس موجود ہیں) یہی ایک مثل اور تین اخماس اگر ہم اس عدد کے لے لیں جس کے ساتھ اصل مسئلہ کو ضرب دی تھی تو ہمیں ہر بیٹی کا حصہ معلوم ہو جائے گا۔

تو جس عدد کے ساتھ اصل مسئلہ کو ضرب دی تھی وہ ہے 210۔ تو ہم نے 210 کی ایک مثل لی اور 210 کے اگر ہم 5، 5 حصے کریں تو $210(210 \div 5 = 42)$ ایک خمس 42 بنا اب تین اخماس لینے کے لیے 42 کو 3 سے ضرب دیں گے چنانچہ تین اخماس $126(126 = 3 \times 42)$ ہوئے اب دیکھیں کہ اس کی ایک مثل 210 تھی، اس کو اور تین اخماس کو جمع کریں تو $336(336 = 126 + 210)$ جواب 336 آیا۔ یہی ہر بیٹی کا حصہ ہے۔

فَصْلٌ فِي قِسْمَةِ التَّرِكَاتِ بَيْنَ الْوَرَثَةِ وَالْعُرْمَاءِ

إِذَا كَانَ بَيْنَ التَّصْحِيحِ وَالتَّرِكَةِ مُبَايَنَةٌ فَاضْرِبْ سِهَامَ كُلِّ وَارِثٍ مِنَ التَّصْحِيحِ فِي جَمِيعِ التَّرِكَةِ ثُمَّ اقْسِمِ الْمُبْلَغَ عَلَى التَّصْحِيحِ مِثَالُهُ بِنَتَانٍ وَأَبَوَانِ وَالتَّرِكَةُ سَبْعَةُ دَنَانِيرٍ وَإِذَا كَانَ بَيْنَ التَّصْحِيحِ وَالتَّرِكَةِ مُوَافَقَةٌ فَاضْرِبْ سِهَامَ كُلِّ وَارِثٍ مِنَ التَّصْحِيحِ فِي وَفْقِ التَّرِكَةِ ثُمَّ اقْسِمِ الْمُبْلَغَ عَلَى وَفْقِ التَّصْحِيحِ فَالْخَارِجُ نَصِيبُ ذَلِكَ الْوَارِثِ فِي الْوُجْهِينِ هَذَا الْمَعْرِفَةُ نَصِيبِ كُلِّ فَرْدٍ أَمَّا الْمَعْرِفَةُ نَصِيبِ كُلِّ فَرِيقٍ مِنْهُمْ فَاضْرِبْ مَا كَانَ لِكُلِّ فَرِيقٍ مِنْ أَصْلِ الْمَسْأَلَةِ فِي وَفْقِ التَّرِكَةِ ثُمَّ اقْسِمِ الْمُبْلَغَ عَلَى وَفْقِ الْمَسْأَلَةِ إِنْ كَانَ بَيْنَ التَّرِكَةِ وَالْمَسْأَلَةِ مُوَافَقَةٌ وَإِنْ كَانَ بَيْنَهُمَا مُبَايَنَةٌ فَاضْرِبْ فِي كُلِّ التَّرِكَةِ ثُمَّ اقْسِمِ الْحَاصِلَ عَلَى جَمِيعِ الْمَسْأَلَةِ فَالْخَارِجُ نَصِيبُ ذَلِكَ الْفَرِيقِ فِي الْوُجْهِينِ أَمَّا فِي قَضَاءِ الدُّيُونِ فَدَيْنُ كُلِّ غَرِيمٍ بِمَنْزِلَةِ سِهَامِ كُلِّ وَارِثٍ فِي الْعَمَلِ وَمَجْمُوعُ الدُّيُونِ بِمَنْزِلَةِ التَّصْحِيحِ وَإِنْ كَانَ فِي التَّرِكَةِ كُسُورٌ فَابْسُطِ التَّرِكَةَ وَالْمَسْأَلَةَ كِلَيْهِمَا أَيْ اجْعَلْهُمَا مِنْ جِنْسِ الْكُسْرِ ثُمَّ قَدِّمْ فِيهِ مَا رَسَمْنَا هُ

ترجمہ

جب تصحیح اور ترکہ میں نسبت بتائیں کی ہو تو تصحیح میں سے ہر وارث کے سہام کو جمع کر کے ترکہ سے ضرب دیں گے، جو جواب آئے گا اس کو ”تصحیح“ پر تقسیم کریں گے اس کی مثال دو بیٹیاں، ماں اور باپ اور ترکہ 7 دینار ہے۔ اور جب تصحیح اور ترکہ میں نسبت ”توافق“ کی ہو تو تصحیح میں سے ہر فریق کے حصہ کو ترکہ کے وفق میں ضرب دیں گے، اس سے جو جواب آئے اس کو تصحیح کے وفق پر تقسیم کر دیں گے، جو جواب آئے گا وہ اس وارث کا حصہ ہوگا دونوں وجہوں میں۔ یہ تو قانون ہے ہر فرد کا حصہ معلوم کرنے کا۔ ان میں سے ہر فریق کا حصہ معلوم کرنے کا طریقہ یہ ہے کہ ہر فریق کو جو اصل مسئلہ سے حصہ حاصل ہوا اس کو ترکہ کے وفق میں ضرب دیں اگر ترکہ اور مسئلہ میں موافقت ہو۔ اور اگر ان کے درمیان نسبت بتائیں کی ہو تو کل ترکہ سے ضرب دیں اور جو جواب آئے اس کو جمع مسئلہ کے ساتھ ضرب دیں گے جو جواب آئے گا وہ دونوں صورتوں میں متعلقہ فریق کا حصہ ہوگا۔ اور قرضہ جات کی ادائیگی میں ہر قرض خواہ کے قرضہ کی حیثیت وارث کے سہام جیسی ہوگی۔ اور کل قرضہ جات کی حیثیت تصحیح جیسی ہوگی اور اگر ترکہ میں کسریں ہوں تو ترکہ اور مسئلہ کو پھیلا لیں یعنی ان دونوں کو کسر کی جنس سے کر لیا جائے پھر جیسے پیچھے قوانین بیان کئے گئے ہیں ان کے مطابق تقسیم وغیرہ کی جائے۔

ورثاء اور قرض خواہوں کے درمیان ترکہ کی تقسیم

ترکہ اور تصحیح (وہ عدد جس سے سہام تقسیم کئے گئے خواہ اصل مسئلہ ہو یا عول ہو یا تصحیح) کے درمیان نسبت تماش کی ہوگی یا نہیں اگر نسبت تماش کی ہوگی تو پھر کام آسان ہے ہر ایک فریق کو ان کا حصہ پورا پورا دے دیا جائے گا اور اگر نسبت تماش کی نہیں ہے تو پھر تین حال سے خالی نہیں کہ یا تو نسبت بتائیں کی ہوگی یا توافق کی یا تداخل کی۔ بتائیں کی صورت میں ہر فرد کے

سہام (جو اصل مسئلہ سے ملے تھے) کو جمع ترکہ کے ساتھ ضرب دیں گے اور جو حاصل ضرب ہوگا اس کو کل تصحیح پر تقسیم کر دیں گے۔ اور اگر ترکہ تصحیح میں نسبت توافق کی ہو تو ہر فرد کے سہام کو ترکہ کے وفق میں ضرب دیں گے اور حاصل ضرب کو تصحیح کے وفق پر تقسیم کر دیں گے اور اگر نسبت متداخل کی ہو تو پھر بھی توافق والا معاملہ کریں گے۔

قوله اذا امكن بين التصحيح والتركة مباينة الخ

تصحیح اور ترکہ کے درمیان بتاین کا قانون

”ہر فرد کا وہ حصہ جو اس کو تصحیح سے ملا \times کل ترکہ \div کل تصحیح = ہر فرد کا ترکہ سے حصہ“

یعنی ہر فرد کو جو حصہ تصحیح سے ملا ہے اس کو کل ترکہ سے ضرب دیں جو جواب آئے اس کو کل تصحیح پر تقسیم کر دیں جو جواب آئے گا وہ ہر فرد کا حصہ ہوگا۔

جیسا کہ کسی شخص نے زوج، ماں اور دو عینی بہنیں چھوڑیں، اس میں دو بہنوں کا ثلثان، ماں کا سدس، اور زوج کا نصف ہے۔ چونکہ مسئلہ میں ایک ہی نوع کے حصص ہیں اور ان میں چھوٹا ”سدس“ ہے اس لئے مسئلہ 6 سے بنے گا۔ اس میں سے 3 سہام زوج کے، 1 ماں کا اور دو بہنوں کے 4 ہیں (ہر بہن کے دو سہم) اس طرح مسئلہ $(۳+۲+۲+۱=۸)$ عول کر گیا 8 کی طرف۔ اگر ہم یہ فرض کریں کہ کل ترکہ 25 دینا تھے تو اس 25 (کل ترکہ) اور 8 (عول) کے درمیان بتاین کی نسبت ہے۔ اگر ہم ہر وارث کا حصہ نکالنا چاہیں تو مذکورہ بالا قاعدے کے مطابق زوج کے سہام (3) کو ضرب دیں گے کل ترکہ (25) کے ساتھ $(۳ \times ۲۵ = ۷۵)$ تو حاصل ضرب 75 آئے گا۔ پھر اس حاصل ضرب کو عول (8) پر تقسیم کر دیں گے $(۷۵ \div ۸ = ۹.۳۷۵)$ یعنی کہ نو دینار اور ایک دینار کے تین اثمان (ایک دینار کے اگر 8 حصے کئے جائیں تو ان 8 حصوں میں سے ”3“ تین اثمان کہلائیں گے) جواب آتا ہے۔ پچیس دیناروں سے شوہر کا یہی حصہ ہے۔ یونہی ماں کے حصہ (1 جو اس کو تصحیح سے ملا تھا) کو کل ترکہ سے ضرب دو $(۱ \times ۲۵ = ۲۵)$ تو جواب 25 آتا ہے۔ اب 25 کو کل تصحیح (8) پر تقسیم کر دیں $(۲۵ \div ۸ = ۳.۱۲۵)$ تو جواب 3 دینار اور ایک ثمن آئے گا۔ ماں کا یہی حصہ ہے۔

یونہی ہر بہن کے حصہ (2 جو ان کو تصحیح سے ملا تھا) کو ضرب دی کل ترکہ 25 کے ساتھ تو جواب $(۲ \times ۲۵ = ۵۰)$ پچاس آیا۔ اب اس حاصل ضرب کو تقسیم کیا عول (8) پر تو جواب $(۵۰ \div ۸ = ۶.۲۵)$ 6 دینار اور ایک رطل آیا۔ یہ ہر بہن کا حصہ ہے۔ اب ان تقسیم کردہ حصص کی پڑتال یوں کرتے ہیں کہ جتنے سہام ہر فریق کو دیئے ان کو جمع کر کے دیکھ لیں اگر حاصل جواب وہی آئے جس کو تقسیم کرنا شروع کیا تھا تو آپ کی تقسیم صحیح ہوگی۔

چنانچہ (9 دینار اور 3 اثمان + 3 دینار اور 1 ثمن + 6 دینار اور 1 رطل + 6 دینار اور رطل)

$= (۹+۳+۶+۶) = ۲۴$ دینار، ۳ ثمن + اثمان + رطل + رطل = 1 دینار

$= 24$ دینار + 1 دینار = 25 دینار۔

اس پڑتال سے معلوم ہوا کہ تمام فریقوں کے سهام صحیح تقسیم ہوئے ہیں۔

قوله واذا امكن بين التصحيح والتركة موافقة الخ

تصحیح اور ترکہ کے درمیان توافق کا بیان اور یہی تداخل کا بھی ہے

”ہر فرد کا حصہ (جوان کو تصحیح سے ملا) \times ترکہ کا وفق \div تصحیح کا وفق = ہر فرد کا ترکہ سے حصہ“

یعنی ہر فرد کا وہ حصہ جو ان کو تصحیح سے ملا اس کو کل ترکہ کے وفق کے ساتھ ضرب دیں اس کا جو جواب آئے اس کو تصحیح کے وفق پر تقسیم کریں جو جواب آئے گا وہ تصحیح میں سے ہر فرد کا حصہ ہوگا۔

توافق کی مثال

جیسا کہ کوئی عورت شوہر، ماں اور دو عینی بہنیں چھوڑ کر مری ہو، شوہر کا نصف، ماں کا سدس، اور دو بہنوں کا ثلثان، ایک ہی نوع کے حصص ہیں اور چھوٹا ”سدس“ ہے اس لئے مسئلہ 6 سے بنایا نصف (۳) شوہر کا سدس (1) ماں کا اور ثلثان (4) دو بہنوں کے (۲+۲=۴) اس طرح (۳+۱+۳=۷) عول ہو گیا 8 کی طرف۔

فرض کریں کہ کل ترکہ 50 دینار ہے 8 اور 50 میں توافق بالنصف کی نسبت ہے اس لئے شوہر کے سهام 3 کو ترکہ کے وفق 25 سے ضرب دی تو (۲۵ \times ۳ = ۷۵) حاصل ضرب 75 ہوا۔ اب اس حاصل ضرب کو تصحیح یعنی عول (8) کے وفق (4) پر تقسیم کیا تو (۷۵ \div ۴ = ۱۸.۷۵) 18 دینار اور 3 ربلج جواب آیا۔ یہی حصہ شوہر کا ہے۔ یونہی ماں کے حصہ 1 کو ضرب دی کل ترکہ (50) کے وفق (25) کے ساتھ تو حاصل ضرب (۲۵ \times ۱ = ۲۵) حاصل ضرب 25 آیا پھر اس کو تصحیح (8) کے وفق (۴) پر تقسیم کیا تو حاصل تقسیم 6 دینار اور 3 ربلج آیا، یہ حصہ ہے ماں کا۔ اس تصحیح میں سے دو بہنوں کے دو، دو سهام تھے ان کو کل ترکہ (50) کے وفق (۲۵) سے ضرب دی تو (۲۵ \times ۴ = ۱۰۰) جواب 100 آیا۔ اس کو تصحیح (8) کے وفق (۴) پر تقسیم کیا تو (۱۰۰ \div ۴ = ۲۵) 25 جواب آیا اور یہ حصہ ہے دو بہنوں کا پچاس دینار میں سے۔

اس تقسیم کی پڑتال کر لیں 18 دینار اور 3 ربلج + 6 دینار اور 1 ربلج + 25 دینار

= 25 دینار + 18 دینار + 6 دینار + (3 ربلج + 1 ربلج = 1 دینار)

= 50 دینار۔

قوله فالخارج نصب ذالك الوارث في الوجهين الخ

مذکورہ دو قاعدے بیان کئے گئے ہیں ایک تصحیح اور ترکہ کے درمیان بتائیں والا اور دوسرا تصحیح اور ترکہ کے درمیان توافق والا دونوں قاعدے بیان کرنے بعد دونوں کے متعلق اکٹھا بیان کر دیا کہ اس طرح ضرب دینے سے جو جواب آئے گا اصل مسئلہ سے متعلقہ وارث کا وہی حصہ ہوگا۔ یعنی تصحیح اور ترکہ کے درمیان نسبت بتائیں کی ہو یا توافق کی۔ جب مذکورہ قانون کے مطابق ضرب اور تقسیم کی جائے گی تو جو جواب آئے گا وہ اس وارث کا حصہ ہوگا۔ ہم نے بتائیں کی مثال اس کے ساتھ الگ اور توافق

اور تداخل کی مثال الگ بیان کر دی ہے۔

تداخل کی مثال

جیسا کہ کوئی عورت، شوہر، ماں اور دو عینی بہنیں چھوڑ کر مرے تو شوہر کا نصف، ماں کا سدس اور دو بہنوں کا ثلثان ہے۔ یہ سب ایک ہی نوع کے حصص ہیں اور ان میں سے چھوٹا سدس ہے اس لئے مسئلہ 6 سے بنایا۔ نصف (3) شوہر کو، سدس (1) ماں کو اور ثلثان (4) دو بہنوں کو ($2+2=4$) دیئے۔ اس طرح ($3+1+2=6$) عول ہو گیا 8 کی طرف۔

فرض کریں کہ ترکہ 24 دینا رہیں اور تصحیح و ترکہ میں نسبت تداخل کی ہے یہاں پر اگر توافق دیکھیں تو سب سے بڑا عدد 4 ہے جو ان دونوں کو تقسیم کر سکتا ہے تو 24 کا وفق 6 ہوگا۔ شوہر کے سہام (3) کو ضرب دیں ترکہ کے وفق 6 کے ساتھ تو ($3 \times 6 = 18$) جواب 18 آیا۔ اس 18 کو تقسیم کریں تصحیح کے وفق (2) پر تو ($18 \div 2 = 9$) جواب 9 آیا۔ یہی حصہ ہے شوہر کا۔ یونہی ماں کے ایک سہم کو ضرب دیں 6 کے ساتھ تو ($6 \times 1 = 6$) جواب 6 آیا۔ اس حاصل ضرب کو تصحیح کے وفق (2) پر تقسیم کیا تو ($6 \div 2 = 3$) جواب 3 آیا۔ یہی حصہ ہے ماں کا۔ اسی طرح ایک بہن کے حصہ (2) کو ضرب دی ترکہ کے وفق (6) کے ساتھ تو ($6 \times 2 = 12$) حاصل ضرب 12 ہوا۔ اب حاصل ضرب کو تقسیم کیا تصحیح کے وفق (2) پر تو ($12 \div 2 = 6$) حاصل تقسیم 6 ہوا۔ اسی طرح دوسری بہن کا حصہ بھی نکلے گا وہ بھی یقیناً 6 ہی ہوگا۔ یوں تمام افراد کو ان کے اپنے حصے کے مطابق ترکہ مل جائے گا۔

اب آخر میں اس تقسیم کی بھی پڑتال کر لیں تاکہ معلوم ہو جائے کہ ہماری تقسیم درست تھی

پڑتال۔۔۔۔۔ ($9+3+6+6=24$)

نوٹ:

یہ تو طریقہ تھا اس صورت کے لئے کہ ترکہ میں کسر نہ ہو۔ اگر کسر ہو جیسا کہ ترکہ 25 دینا اور ثلث ہو تو اس کو تقسیم کرنے کا طریقہ درج ذیل ہے:

صحیح اعداد \times کسر کا مخرج $=$ کل ترکہ، (تصحیح \times کسر کا مخرج $=$ کل تصحیح) اس کا استعمال دو طرح سے ہوتا ہے۔

(i) اگر تصحیح اور ترکہ میں توافق ہو تو ”فرد کے وہ سہام جو تصحیح سے حاصل ہوئے \times ترکہ (جو کہ صحیح اعداد کو کسر کے ساتھ ضرب دینے اور ان میں ایک جمع کرنے سے حاصل ہوا) کا وفق \div تصحیح (جو کہ اصل تصحیح کو کسر کے مخرج کے ساتھ ضرب دینے سے حاصل ہوئی) کا وفق $=$ مطلوبہ فرد کا حصہ“

(ii) اگر تصحیح اور ترکہ میں نسبت تباین کی ہو تو ”فرد کے وہ سہام جو تصحیح سے حاصل ہوئے تھے \times کل ترکہ (جو کہ صحیح اعداد اور کسر کے مخرج کے ساتھ ضرب دینے اور ان میں ایک جمع کرنے سے حاصل ہوا) \div کل تصحیح (جو کہ کسر کے مخرج کے ساتھ ضرب دینے سے حاصل ہوئی) $=$ مطلوبہ فرد کا حصہ“

یعنی ایسی رقم جس میں کسر آرہی ہو اس سے کسر کو الگ کر لیں، کسر کا مخرج دیکھیں کیا ہے؟ اگر کسر ٹلٹ ہوئی تو اس کا مخرج 3 ہوگا، اگر ربع ہوئی تو اس کا مخرج 4 ہوگا۔ اگر خمس ہوئی تو اس کا مخرج 5 ہوگا علیٰ ہذا القیاس جیسا کہ پیچھے مخرج کے باب میں گذرا۔ پھر بغیر کسر والی پوری رقم کو کسر کے مخرج کے ساتھ ضرب دیں جو جواب آئے اس میں کسر کو (یہاں یہ بات یاد رہے کہ کسر کو ایک پورا عدد کے طور پر) جمع کر دیں بلکہ یوں کہیں کہ حاصل ضرب میں ایک جمع کر دیں، اسی طرح جس عدد سے مسئلہ کی تصحیح ہوئی تھی اس کو بھی ترکہ کے کسر کے مخرج کے ساتھ ضرب دیں۔ اس طرح آپ کے پاس دو حاصل ضرب آچکے ہیں ایک تو صحیح اعداد کو کسر کے مخرج سے جو ضرب دی تھی اس کا حاصل اور دوسرا وہ کہ جس عدد سے مسئلہ کی تصحیح کی تھی اس کو ترکہ کی کسر کے مخرج سے ضرب دی تھی اس کا حاصل۔

اب جیسے سابقہ قاعدہ میں آپ نے پڑھا اسی طرح کریں، پہلے تو یہ دیکھیں کہ تصحیح کا جو حاصل ہے اس میں اور ترکہ کے حاصل میں نسبت کیا ہے؟ اگر توافق کی ہے تو ہر وارث کو جو حصہ تصحیح سے حاصل ہوا تھا اس کو ترکہ کے وفق کے ساتھ ضرب دیں اور ما حاصل کو تصحیح کے وفق پر تقسیم کر دیں جو جواب آئے گا وہی اس فرد کا حصہ ہوگا اور اگر تصحیح اور ترکہ میں بتابین ہے تو پھر جس فرد کا حصہ معلوم کرنا مقصود ہے اس کے ان سہام کو جو اس کو تصحیح سے حاصل ہوئے ترکہ کے کل کے ساتھ ضرب دیں اور ما حاصل کو کل تصحیح پر تقسیم کر دیں جو جواب آئے گا وہی اس فرد کا حصہ ہوگا۔

مثال

جیسا کہ مذکورہ مسئلہ میں اگر ترکہ 25 دینار اور ٹلٹ ہو تو پہلے صحیح اعداد (25) کو ضرب دیں گے کسر (ٹلٹ) کے مخرج (3) کے ساتھ تو $(45 = 3 \times 15)$ جواب 75 آئے گا۔ اس حاصل ضرب میں ایک جمع کر دیں گے تو $(45 + 1 = 46)$ جواب 76 آیا۔ چونکہ مسئلہ 6 سے بنا تھا اور عول ہوا تھا 8 کی طرف۔ تو 8 کو بھی کسر کے مخرج (3) سے ضرب دی تو $(24 = 3 \times 8)$ حاصل ضرب 24 آیا۔ اب یوں سمجھیں گویا کہ ہمارے پاس کل ترکہ 76 سہام اور تصحیح 24 ہے۔ شوہر کے سہام 3 تھے ان کو کل ترکہ کے ساتھ ضرب دی تو $(228 = 3 \times 76)$ حاصل ضرب 228 آیا۔ اب اس 228 کو تقسیم کیا تصحیح (24) پر تو $(9.5 = 228 \div 24)$ ”9 مکمل اور ایک آدھا“ جواب آیا یہی شوہر کا حصہ ہے۔ اسی طرح ماں کے ایک حصہ کو بھی ضرب دی 76 کے ساتھ تو $(46 = 1 \times 46)$ جواب 76 آیا اب اس کو تقسیم کیا 24 پر تو $(3.16 = 76 \div 24)$ تین مکمل اور ایک سدس۔ یہی حصہ ہے ماں کا۔ اسی طرح بہن کے دو سہام کو ضرب دی 76 سے تو $(152 = 2 \times 76)$ حاصل ضرب 152 ہوا۔ اب اس حاصل ضرب کو ہم نے تقسیم کیا 24 پر تو $(6.33 = 152 \div 24)$ 6 مکمل اور ایک ٹلٹ جواب آیا۔ یہی حصہ ہے ایک بہن کا اسی طرح دوسری بہن کا بھی 6 اور ٹلٹ حصہ ہوگا۔

پڑتال:

$$(9 \text{ اور نصف} + 3 \text{ اور} 1 \text{ سدس} + 6 \text{ اور} 1 \text{ ٹلٹ} + 6 \text{ اور} 1 \text{ ٹلٹ}) =$$

$$(24 + \text{ثلثان} + \text{سدس} + \text{نصف}) = (24 + \text{ثلثان} + \text{ثلثان}) =$$

$$(24 + 1 + \text{ثلث}) = (25 + \text{ثلث}) = \text{کل ترکہ}$$

تصحیح میں سے ہر فریق کا حصہ معلوم کرنے کا طریقہ

تصحیح اور ترکہ میں نسبت توافق کا بیان

اگر تصحیح اور ترکہ میں نسبت توافق کی ہو تو ہر فریق کو تصحیح میں سے جو حصہ ملا اس کو ترکہ کے وفق سے ضرب دیں جو جواب آئے اس کو تصحیح کے وفق پر تقسیم کر دیں جو جواب آئے گا وہ اس فریق کا تصحیح میں سے حصہ ہوگا۔

جیسا کہ کسی نے شوہر، چار یعنی بہنیں اور دو اخیانی بہنیں چھوڑی ہوں تو اصل مسئلہ 6 سے بنے گا جس میں سے نصف (3 سہام) شوہر کے، دو ثلث (4 سہام) یعنی بہنوں کے اور ثلث (2 سہام) اخیانی بہنوں کے ہونگے اس طرح $(9 = 3 + 3 + 3)$ عول ہو جائے گا 9 کی طرف۔

اگر فرض کریں کہ کل ترکہ 30 دینار ہیں تو ترکہ اور تصحیح کے درمیان نسبت توافق بالثلث کی ہے۔ شوہر کے تصحیح میں سے 3 سہام تھے ان کو ترکہ (30) کے وفق (10) کے ساتھ ضرب دی تو $(30 = 10 \times 3)$ حاصل ضرب 30 آیا۔ اس 30 کو مسئلہ کے وفق (3) پر تقسیم کیا تو جواب 10 آیا۔ یہ حصہ ہے شوہر کا 30 میں سے۔ یعنی بہنوں کے سہام اصل مسئلہ سے 4 تھے۔ ان کے سہام کو ضرب دی ترکہ کے وفق (10) کے ساتھ تو حاصل ضرب 40 آیا۔ پھر اس حاصل ضرب کو تقسیم کیا مسئلہ (30) کے وفق (10) پر تو جواب 13 اور ایک ثلث آیا۔ یہ حصہ ہے چار یعنی بہنوں کا تیس دیناروں میں سے۔ دو اخیانی بہنوں کے اصل مسئلہ میں سے 2 سہم تھے ان کو ترکہ (30) کے ثلث (10) کے ساتھ ضرب دی تو حاصل ضرب (20) آیا۔ اس کو تقسیم کیا مسئلہ کے ثلث پر تو حاصل تقسیم 6 اور دو ثلث آیا۔ یہ حصہ ہے دو اخیانی بہنوں کا ترکہ میں سے۔

نوٹ:

جب تصحیح اور ترکہ میں نسبت تداخل کی ہو تو اس کے متعلق احکام نسبت توافق والے ہی ہیں اس لئے اس کو مصنف نے الگ بیان نہیں کیا ہے۔

تصحیح اور ترکہ میں نسبت تباین کا بیان

اور اگر تصحیح و ترکہ میں نسبت تباین کی ہو تو ہر فریق کو تصحیح میں سے جو حصہ ملا ہے اس کو کل ترکہ کے ساتھ ضرب دیں گے، جو جواب آئے گا اس کو جمع تصحیح پر تقسیم کر دیں گے جو جواب آئے گا وہ اس فریق کا حصہ ہوگا۔ جیسا کہ کسی نے شوہر، چار یعنی بہنیں اور دو اخیانی بہنیں چھوڑی ہوں تو مسئلہ 6 سے بنے گا جس میں سے نصف (3 سہام) شوہر کے، دو ثلث (4 سہام) یعنی بہنوں کے اور ایک ثلث (2 سہام) اخیانی بہنوں کے۔ اس طرح عول ہو جائے گا 9 کی طرف فرض کریں کہ کل ترکہ 32 دینار ہیں تو تصحیح اور ترکہ میں نسبت ”تباین“ کی ہے۔ چنانچہ شوہر کے تصحیح سے حاصل شدہ سہام

(3) کو جمع ترکہ (32) سے ضرب دی تو حاصل ضرب 96 آیا۔ اس حاصل ضرب کو تقسیم کیا جمع مسئلہ (9) پر تو حاصل تقسیم 10 اور دولت آئے۔ یہ حصہ ہے شوہر کا 32 دیناروں میں سے۔ یعنی بہنوں کے چار سہام کو بھی جمع ترکہ سے ضرب دی تو حاصل ضرب 128 آیا۔ اس کو جمع مسئلہ (9) پر تقسیم کیا تو حاصل تقسیم 14 اور دُئع (1/9 ایک تُع ہوتا ہے) اخیا فی بہنوں کے دو سہام کو جمع ترکہ کے ساتھ ضرب دی تو حاصل ضرب 64 آیا۔ اس حاصل ضرب کو تقسیم کیا جمع مسئلہ پر تو حاصل تقسیم 7 اور ایک تُع آیا۔

قوله واما فی قضاء الديون الخ

قرض خواہوں کے درمیان وراثت تقسیم کرنے کا طریقہ

اس کا بہت آسان طریقہ ہے وہ یہ کہ ہر قرض خواہ کو ایک وارث کی طرح سمجھیں اور اس کا قرضہ ایسے سمجھیں جیسے وارث کے حصے میں سہام ہوتے ہیں اور تمام قرض خواہوں کا مجموعی قرضہ جو میت کے ذمہ تھا اس کو وراثت کی طرح سمجھیں اور وہی معاملہ کریں جو وراثت کے ساتھ کیا تھا (یاد رہے کہ یہ ضرورت اس وقت پیش آئے گی جب میت نے اتنا مال نہ چھوڑا کہ تجزیر و تکفین کے بعد جو بچے وہ تمام قرض خواہوں کو پورا ہو سکے بلکہ قرضہ کی بہ نسبت مال کم چھوڑا ہو، اگر تجزیر و تکفین کے بعد مال اتنا ہے کہ تمام قرض خواہوں کے قرضے ادا ہو سکتے ہیں تو پھر اس تقسیم وغیرہ کی ضرورت نہیں رہتی۔

مثال

جیسا کہ کوئی شخص مرا، اس نے 9 دینار چھوڑے اور اس پر دو آدمیوں کا قرضہ تھا، ان میں سے ایک کے 10 دینار، دوسرے کے 5۔ ہم نے یوں کیا کہ دونوں کے قرضوں کو جمع کیا تو 15 دینار ہو گئے یہ سمجھو کہ تصحیح ہو گئی۔ اب 9 اور 15 میں نسبت دیکھی تو وہ توافق بالثلث کی تھی۔ اب اس طرح کیا کہ جس قرض خواہ کے 10 دینار قرضہ تھا اس کے دس کو ضرب دی 15 کے وفق 3 کے ساتھ تو (30 = 3 × 10) حاصل ضرب 30 آیا۔ اس حاصل ضرب کو ہم نے تقسیم کیا تصحیح کے وفق (مجموع دیون کا وفق جو کہ 5 ہے) پر تو جواب (6 = 30 ÷ 5) آیا یہ حصہ اس قرض خواہ کو دیا جائے گا جس کا قرضہ 10 دینار تھا۔ اور جس کے 5 دینار قرضہ تھا جب اس کے 5 کو ہم نے ضرب دی ترکہ کے وفق (3) کے ساتھ تو (15 = 3 × 5) جواب 15 آیا۔ پھر جب اس کو تصحیح کے وفق (5) پر تقسیم کیا تو (3 = 15 ÷ 5) جواب 3 آئے گا یہی حصہ ہوگا اس قرضہ خواہ کا جس کا قرضہ 5 دینار تھا۔

تباين کی مثال

مثلاً مذکورہ مثال ہی میں اگر ترکہ 13 دینار فرض کریں۔ تو تصحیح اور ترکہ کے درمیان نسبت تباين کی ہوگی، اب دس دیناروں والے کے 10 دیناروں کو ضرب دیں گے کل ترکہ (13) کے ساتھ تو (130 = 13 × 10) حاصل ضرب 130 ہوگا۔ اس

حاصل ضرب کو تقسیم کریں کل تصحیح پر تو (۱۳۰ ÷ ۱۵ = ۸.۶۶) جواب 8 اور 2 ٹلٹ آئے گا۔ یہی حصہ دیا جائے گا اس قرض خواہ کو جس کا قرض 10 دینار تھا۔ اور جس کا قرض 5 دینار تھا اس کے 5 کو ضرب دیں گے کل ترکہ (13) کے ساتھ تو (۱۳ × ۵ = ۶۵) حاصل ضرب 65 آئے گا۔ اس حاصل ضرب کو تقسیم کریں گے تصحیح (قرضوں کا مجموعہ جو کہ 15 ہے) پر تو (۶۵ ÷ ۱۵ = ۴.۳۳) جواب 4 اور ٹلٹ آیا اس قرض خواہ کو یہ حصہ دیا جائے گا

پڑتال:

$$= 8 \text{ اور } 2 \text{ ٹلٹ} + 4 \text{ اور } 1 \text{ ٹلٹ}$$

$$= 12 \text{ دینار} + 2 \text{ ٹلٹ} + 1 \text{ ٹلٹ}$$

$$= 12 \text{ دینار} + (3 \text{ ٹلٹ} = 1 \text{ دینار})$$

$$= (13) \text{ دینار}$$

فَصْلٌ فِي التَّخَارُجِ

مَنْ صَالَحَ عَلَى شَيْءٍ مِنَ التَّرِكَةِ فَاطْرَحَ سَهَامَهُ مِنَ التَّصْحِيحِ ثُمَّ أَفْسَمَ مَا بَقِيَ مِنَ التَّرِكَةِ عَلَى سَهَامِ الْبَاقِينَ كَزَوْجٍ وَآمٍ
وَعَمٍّ فَصَالَحَ الزَّوْجَ عَلَى مَا فِي ذِمَّتِهِ مِنَ الْمَهْرِ وَخَرَجَ مِنَ الْبَيْنِ فَيُقَسَّمُ بَاقِي التَّرِكَةِ بَيْنَ الْأُمِّ وَالْعَمِّ أَثْلًا
يَقْدَرُ سَهَامُهُمَا سَهَامَانِ لِلْأُمِّ سَهْمٌ لِلْعَمِّ أَوْ زَوْجَةٌ وَأَرْبَعَةٌ بَيْنَ فَصَالَحَ أَحَدَ الْبَيْنِ عَلَى شَيْءٍ وَخَرَجَ مِنَ الْبَيْنِ فَيُقَسَّمُ بَاقِي
التَّرِكَةِ عَلَى خُمُسَةٍ وَعَشْرَيْنِ سَهْمًا لِلْمَرْأَةِ أَرْبَعَةٌ أَهْلُهُمْ وَلِكُلِّ ابْنٍ سَبْعَةٌ

ترجمہ

”جو شخص کسی چیز پر صلح کر لے ترکہ سے تو تصحیح میں سے اس کے سہام ختم کر دیئے جائیں پھر بقیہ ترکہ باقی ماندہ ورثاء پر ان کے سہام کے مطابق تقسیم کر دیا جائے۔ جیسا کہ شوہر ماں اور چچا، شوہر نے صلح کر لی اس حق مہر پر جو اس کے ذمہ تھا اور ورثاء میں سے نکل گیا۔ تو باقی ترکہ ماں اور چچا کے درمیان ان کے سہام کے مطابق اثلاً تقسیم کیا جائے گا۔ دو سہام ماں کے لئے اور ایک سہم چچا کے لئے۔ یا بیوی اور چار بیٹے ہوں ان میں سے ایک بیٹے نے کسی چیز پر صلح کر لی اور ورثاء میں سے نکل گیا تو باقی ترکہ پچیس سہام میں تقسیم کر کے چار سہم بیوی کو دیں گے اور ہر بیٹے کو سات سہام“

تخارج کا بیان

تخارج کا مطلب یہ ہے کہ تمام ورثاء کی رضا مندی سے کوئی ایک وراث کوئی چیز لے کر اپنے حصہ وراثت سے دست بردار ہو جائے۔ ایسی صورت میں جب مسئلہ بنائیں گے تو اس کو ”وارث“ فرض کریں گے، پھر جب تقسیم کریں گے تو کل مال کو انہی حصص پر تقسیم کریں گے جو ان کو اصل مسئلہ سے ملے تھے مثلاً کوئی عورت، شوہر، ماں اور چچا چھوڑ کر مری، شوہر کہے کہ میرے ذمہ جو عورت کا مہر واجب تھا وہ مجھے معاف کر دیں اس کے بدلے میں اپنے حصہ وراثت سے دست بردار ہوتا ہوں۔ تمام ورثاء بھی اس بات پر راضی ہو جائیں تو ایسا کرنا صحیح ہے اسی کا نام ”تخارج“ ہے۔ ورثاء میں چونکہ شوہر کا نصف اور ماں کا ثلث ہے اسلئے مسئلہ 6 سے بنا، جن میں سے 3 شوہر کے، 2 ماں کے اور باقی یعنی 1 چچا کا ہے۔

اب اصل مسئلہ میں ماں کے 2 اور چچا کا 1 ہے۔ (اس کا مطلب یہ ہوا کہ اگر چچا کو ایک سہم ملے گا تو ماں کو دو، چچا کو دو بیس گے تو ماں کو چار)۔ اس لئے اب کل ترکہ کے 3 حصے کر لئے جائیں گے جن میں 2 ماں کو اور ایک چچا کو دیں گے۔ جیسا کہ کسی نے 45 دینار چھوڑے، شوہر نے مہر پر صلح کر لی، اب ماں اور چچا کے درمیان یہ ترکہ تقسیم کرنا ہے تو یوں کریں گے کہ کل ترکہ کے 3 حصے کریں گے 15، 15، 15 کے تین حصے ہو جائیں گے اب ان میں سے دو حصے (30 دینار) ماں کو اور ایک حصہ (15 دینار) چچا کو دیئے جائیں گے۔

مسئلہ ۶ طرح ۳ رد ۳

شوہر	ماں	چچا
نصف	ثلث	ماقی
x	۲	۱

یونہی اگر کسی نے زوجہ اور 4 بیٹے چھوڑے ہوں تو چونکہ زوجہ کا ثمن ہوتا ہے اس لئے مسئلہ 8 سے بنائیں گے، اس میں سے ایک حصہ زوجہ کا اور باقی سات حصے چار بیٹوں کے۔ ان میں سے ایک بیٹے نے اپنے حصہ پر صلح کر لی تو اس کا حصہ بھی ساقط کر کے دوسروں کے ساتھ شامل کریں گے اور ان کے کل سہام 25 بنائیں گے جن میں سے 4 بیوی کو اور بقیہ 21 تین بیٹوں کے لئے ہونگے اس طرح کہ ہر بیٹے کے لئے سات سات سہام ہونگے۔

مسئلہ ۲۵

بیوی	3 بیٹے
ثمن	ماقی
۴	۲۱ = ۷ + ۷ + ۷

بَابُ الرَّدِّ

الرَّدُّ ضِدُّ الْعَوْلِ مَا فَضَّلَ عَنْ فَرَضِ ذَوِي الْفُرُوضِ وَلَا مُسْتَحَقَّ لَهُ يُرَدُّ عَلَى ذَوِي الْفُرُوضِ بِقَدْرِ حُقُوقِهِمْ إِلَّا عَلَى الزَّوْجَيْنِ وَهُوَ قَوْلُ عَامَّةِ الصَّحَابَةِ رَضِيَ اللَّهُ تَعَالَى عَنْهُمْ وَبِهِ أَخَذَ أَصْحَابُنَا رَحِمَهُمُ اللَّهُ تَعَالَى وَقَالَ زَيْدُ بْنُ ثَابِتٍ رَضِيَ اللَّهُ تَعَالَى عَنْهُ الْفَاضِلُ لِبَيْتِ الْمَالِ وَبِهِ أَخَذَ مَالِكٌ وَالشَّافِعِيُّ رَحِمَهُمَا اللَّهُ تَعَالَى ثُمَّ مَسَائِلُ الْبَابِ عَلَى أَقْسَامٍ أَرْبَعَةٍ أَحَدُهَا أَنْ يَكُونَ فِي الْمَسْأَلَةِ جِنْسٌ وَاحِدٌ مِمَّنْ يُرَدُّ عَلَيْهِ عِنْدَ عَدَمٍ مَنْ لَا يُرَدُّ عَلَيْهِ فَاجْعَلِ الْمَسْأَلَةَ مِنْ رُؤُسِهِمْ كَمَا لَوْ تَرَكَ بَنَتَيْنِ أَوْ اخْتَبَنَ أَوْ جَدَّتَيْنِ فَاجْعَلِ الْمَسْأَلَةَ مِنَ اثْنَيْنِ وَالثَّانِي إِذَا اجْتَمَعَ فِي الْمَسْأَلَةِ جِنْسَانِ أَوْ ثَلَاثَةُ أَجْنَاسٍ مِمَّنْ يُرَدُّ عَلَيْهِ عِنْدَ عَدَمٍ مَنْ لَا يُرَدُّ عَلَيْهِ فَاجْعَلِ الْمَسْأَلَةَ مِنْ سِهَامِهِمْ أَعْنَى مِنْ اثْنَيْنِ إِذَا كَانَ فِي الْمَسْأَلَةِ سُدُسَانِ أَوْ مِنْ ثَلَاثَةٍ إِذَا كَانَ فِيهَا ثُلُثٌ وَسُدُسٌ أَوْ مِنْ أَرْبَعَةٍ إِذَا كَانَ فِيهَا نِصْفٌ وَسُدُسٌ أَوْ مِنْ خَمْسَةٍ إِذَا كَانَ فِيهَا ثُلُثَانِ وَسُدُسٌ أَوْ نِصْفٌ وَسُدُسَانِ أَوْ نِصْفٌ وَثُلُثٌ وَالثَّالِثُ أَنْ يَكُونَ مَعَ الْأَوَّلِ مَنْ لَا يُرَدُّ عَلَيْهِ فَاعْطِ فَرَضَ مَنْ لَا يُرَدُّ عَلَيْهِ مِنْ أَقَلِّ مَخَارِجِهِ فَإِنْ اسْتَقَامَ الْبَاقِي عَلَى رُؤُسِ مَنْ يُرَدُّ عَلَيْهِ فِيهَا كَزَوْجٍ وَثَلَاثِ بَنَاتٍ وَإِنْ لَمْ يَسْتَقِمْ فَاضْرِبْ وَفَقْ رُؤُسِهِمُ الْبَاقِي كَزَوْجٍ وَسِتِّ بَنَاتٍ وَلَا فَاضْرِبْ كُلَّ رُؤُسِهِمْ فِي مَخْرَجٍ فَرَضِ مَنْ لَا يُرَدُّ عَلَيْهِ فَالْمَبْلُغُ تَصْحِيحُ الْمَسْأَلَةِ كَزَوْجٍ وَخَمْسِ بَنَاتٍ وَالرَّابِعُ أَنْ يَكُونَ مَعَ الثَّانِي مَنْ لَا يُرَدُّ عَلَيْهِ فَافْسِمَ مَا بَقِيَ مِنْ مَخْرَجِ فَرَضِ مَنْ لَا يُرَدُّ عَلَيْهِ عَلَى مَسْأَلَةٍ مَنْ يُرَدُّ عَلَيْهِ فَإِنْ اسْتَقَامَ فِيهَا وَهَذَا فِي صُورَةٍ وَاحِدَةٍ وَهِيَ أَنْ يَكُونَ لِلزَّوْجَاتِ الرُّبُعُ وَالْبَاقِي بَيْنَ أَهْلِ الرَّدِّ اثْنَالَا كَزَوْجَةٍ وَأَرْبَعِ جَدَّاتٍ وَسِتِّ أَخَوَاتٍ لَمْ وَإِنْ لَمْ يَسْتَقِمْ فَاضْرِبْ جَمِيعَ مَسْأَلَةٍ مَنْ يُرَدُّ عَلَيْهِ فِي مَخْرَجِ فَرَضِ مَنْ لَا يُرَدُّ عَلَيْهِ فَالْمَبْلُغُ مَخْرَجُ فُرُوضِ الْفَرِيقَيْنِ كَأَرْبَعِ زَوْجَاتٍ وَتِسْعِ بَنَاتٍ وَسِتِّ جَدَّاتٍ ثُمَّ اضْرِبْ سِهَامَ مَنْ لَا يُرَدُّ عَلَيْهِ فِي مَسْأَلَةٍ مَنْ يُرَدُّ عَلَيْهِ وَسِهَامَ مَنْ يُرَدُّ عَلَيْهِ فِيمَا بَقِيَ مِنْ مَخْرَجِ فَرَضِ مَنْ لَا يُرَدُّ عَلَيْهِ وَإِنْ انْكَسَرَ عَلَى الْبَعْضِ فَتَصْحِيحُ الْمَسَائِلِ بِالْأَصُولِ الْمَذْكُورَةِ

ترجمہ

ردعول کی ضد ہے، ذوی الفروض کے حصوں سے جو بچ جائے اور عصابات میں سے کوئی حقدار نہ بچا ہو تو یہ ذوی الفروض پر ان کے حقوق کے مطابق دوبارہ لوٹا دیا جائے گا۔ سوائے زوجین کے۔ یہی قول ہے عام صحابہ کرام رضوان اللہ علیہم کا اور اسی کو ہمارے اصحاب نے اختیار کیا ہے اور حضرت زید بن ثابت رضی اللہ تعالیٰ عنہ فرماتے ہیں کہ بچا ہوا ”بیت المال“ کے لئے ہے اور اسی کو امام مالک اور امام شافعی رحمۃ اللہ علیہما نے اختیار کیا ہے۔ پھر اس باب کے مسائل چار اقسام پر ہیں ان میں سے ایک یہ ہے کہ مسئلہ میں صرف ایک جنس ہو اور کوئی من لایرد علیہ موجود نہ ہو، تو دو سے مسئلہ بنائیں گے۔ جیسا کہ 2 بیٹیاں یا 2 بہنیں یا 2 دادیاں چھوڑی ہوں۔ تو مسئلہ 2 سے بنائیں گے۔ اور دوسری قسم یہ ہے کہ جب مسئلہ میں دو جنسیں یا تین اجناس جمع ہوں جن پر لوٹایا جاتا ہے جبکہ کوئی من لایرد علیہ موجود نہ ہو، تو مسئلہ ان کے سہام سے بنایا جائے گا۔ یعنی دو سے مسئلہ بنائیں گے

جب کہ مسئلہ میں دوسدس ہوں یا تین سے مسئلہ بنائیں گے جبکہ مسئلہ میں ایک ثلث اور ایک سدس ہو۔ یا 4 سے مسئلہ بنائیں گے جبکہ مسئلہ میں نصف اور سدس ہو یا مسئلہ 5 سے بنائیں گے جبکہ مسئلہ میں دو ثلث اور ایک سدس یا نصف اور دوسدس ہوں یا نصف اور ایک ثلث ہو۔ اور تیسری قسم یہ ہے کہ پہلے والوں کے ساتھ کوئمن لایر دعلیہ موجود ہو تو من لایر دعلیہم کو ان کا حصہ اقل خارج سے دے دیا جائے گا۔ پھر باقی ماندہ سہام اگر من لایر دعلیہم کے روؤس پر پورے پورے تقسیم ہو سکیں تو فہما جیسا کہ شوہر اور تین بیٹیاں اور اگر پورا پورا تقسیم نہ ہو سکے تو روؤس کے وفق کو ضرب دیں من لایر دعلیہم کے فرض کے مخرج میں اگر روؤس اور باقی میں نسبت توافق کی ہو جیسا کہ شوہر اور چھ بیٹیاں ورنہ جمع روؤس کو من لایر دعلیہم کے فرض کے مخرج میں ضرب دیں، جو جواب آئے گا وہ مسئلہ کی تصحیح ہوگی، جیسا کہ شوہر اور پانچ بیٹیاں۔ اور چوتھی قسم یہ ہے کہ دوسرے والوں کے ساتھ من لایر دعلیہم موجود ہوں تو من لایر دعلیہم کا حصہ نکالنے کے بعد مخرج سے جو بچ رہے وہ باقی پر تقسیم کریں اگر پورے پورے تقسیم ہو جائیں تو فہما اور یہ صرف ایک ہی صورت میں ہو سکتا ہے اور وہ یہ ہے کہ بیویوں کے لئے ربع ہو اور باقی اہل الرد کے درمیان اثلاثاً تقسیم کیا جائے جیسا کہ بیوی، چار دادیاں اور چھ اخینا بہنیں۔ اور اگر پورا پورا تقسیم نہ ہو سکے تو من لایر دعلیہم کے جمع مسئلہ کو من لایر دعلیہم کے فرض کے مخرج میں ضرب دیں گے جو جواب آئے گا وہ دونوں فریقوں کے فرض کا مخرج ہوگا۔ جیسا کہ چار بیویاں، نو بیٹیاں اور چھ دادیاں پھر ضرب دیں من لایر دعلیہم کے سہام کو من لایر دعلیہم کے مسئلہ میں اور من لایر دعلیہم کے سہام کو من لایر دعلیہم کے فرض کے مخرج سے بچے ہوئے میں ضرب دیں گے اور اگر بعض پر سہام ٹوٹ جائیں تو مذکورہ اصول کے مطابق مسائل کی تصحیح کی جائے گی۔

رد کا بیان

قوله الرد ضد العول الخ

رد، عول کی ضد ہے۔ اس کا مطلب یہ ہوتا ہے کہ سہام زیادہ ہو گئے اور ان کو لینے والے لوگ کم۔ یعنی کہ عول میں لینے والے زیادہ اور سہام کم ہوتے ہیں یہاں اس کا الٹ ہو گیا کہ سہام زیادہ ہیں اور لینے والے کم۔ چنانچہ اصحاب فرائض کو ان کے حصص دے دینے کے بعد جب کوئی عصبہ اور دوسرا وارث نہ ہو جس کو یہ مال وراثت دیا جائے تو اس بچے ہوئے مال کا کیا کیا جائے گا؟ اس سلسلہ میں اختلاف ہے۔

حضرت زید رضی اللہ تعالیٰ عنہ کا مذہب

حضرت زید بن ثابت رضی اللہ تعالیٰ عنہ ارشاد فرماتے ہیں: جو بچ جائے وہ دوبارہ ”ذوی الفروض“ کو نہیں دیں گے بلکہ وہ ”بیت المال“ میں جمع کر دیا جائے گا۔

پہلی دلیل

اللہ تعالیٰ نے اصحابِ فرائض کے حصصِ نصِ صریح کے ساتھ بیان فرمائے ہیں لہذا ان پر اگر ہم اضافہ کریں گے تو یہ شرعی حدود کی خلاف ورزی ہوگی اور قرآن کریم میں یہ ارشاد گرامی ہے:

مَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُهِينٌ

اور جو اللہ اور اس کے رسول کی نافرمانی کرے اور اس کی کل حدوں سے بڑھ جائے اللہ اسے آگ میں داخل کرے گا جس میں ہمیشہ رہے گا اور اس کے لئے خواری کا عذاب ہے“

دوسری دلیل

جو مال زائد ہو اس کا کوئی مستحق نہیں ہے کیونکہ اگر کوئی اس کا مستحق ہوتا تو اس کو مل جاتا۔ اس کا بڑھ جانا ہی اس بات کی دلیل ہے کہ اس کا کوئی مستحق نہیں ہے اور جس کا کوئی مستحق نہ ہو وہ ”بیت المال“ کے لئے ہوتا ہے جیسا کہ کسی شخص کا کوئی وارث نہ ہو تو اس کا مال ”بیت المال“ میں دے دیا جاتا ہے۔ سیدھی سی بات ہے کہ جب پورے مال کا کوئی وارث نہ ہو تو وہ ”بیت المال“ میں دیا جاتا ہے تو جب بعض مال کوئی مستحق نہ ہوگا تو وہ بھی ”بیت المال“ میں ہی دیا جائے گا۔

احناف اور جمہور صحابہ کرام کا مذہب

ہمارا مذہب یہ ہے کہ وہ مال دوبارہ اصحابِ فرائض پر لوٹایا جائے گا اور اس مرتبہ اصحابِ فرائض میں سے زوج اور زوجہ کے علاوہ باقی سب کو ان کے حصہ کے مطابق دے دیں گے۔ یہی مسلک ہے حضرت علی کرم اللہ تعالیٰ وجہہ الکریم کا بھی یہی مذہب ہے۔

پہلی دلیل

اللہ تعالیٰ نے ارشاد فرمایا ہے:

وَالَّذِينَ آمَنُوا بَعْضُهُمْ أَوْلَىٰ بِبَعْضٍ فِي كِتَابِ اللَّهِ إِنَّ اللَّهَ بِكُلِّ شَيْءٍ عَلِيمٌ

”اور رشتہ والے ایک دوسرے سے زیادہ نزدیک ہیں اللہ کی کتاب میں بے شک اللہ سب کچھ جانتا ہے“ (۸۶)

یعنی کہ میراث کے سلسلے میں رحم کی بنیاد پر الوالارحام میں سے بعض، بعض پر مقدم ہیں۔ یہ آیت اس بات پر دلالت کرتی ہے کہ جمع میراث میں ”ذوی الارحام“ کا بھی حصہ ہے ان کو یہ مال بطور صلہ رحمی کے دیا جاتا ہے اور میراث کے سلسلہ میں جو آیات ہیں وہ اس بات پر دلالت کرتی ہیں کہ ان میں سے ہر ایک کا ایک مقررہ حصہ وراثت ہے جبکہ دونوں پر عمل کرنا واجب ہے اس لئے ہم حتی الامکان دونوں پر عمل کریں گے۔ اس لئے آیات میراث کی بناء پر ہم نے ان کو ان کا مقررہ حصہ دیا اور پھر جو بچ گیا وہ ان کو الوالارحام والی آیت کے پیش نظر صلہ رحمی کے طور پر دیا۔ یہی وجہ ہے کہ چونکہ ذوی الارحام میں سے نہیں ہیں اس لئے ان کو رد میں شامل نہیں کیا

دوسری دلیل

نبی اکرم ﷺ حضرت سعد ابن ابی وقاص رضی اللہ تعالیٰ عنہ کی عیادت کرنے کے لئے گئے تو حضرت سعد نے عرض کی: حضور ﷺ میری صرف ایک ہی بیٹی ہے اور کوئی وارث نہیں ہے۔ کیا میں اپنے جمع مال کی وصیت کر دوں؟ تو آپ ﷺ نے فرمایا: نہیں۔ انہوں نے پھر عرض کی: حضور! ﷺ کیا نصف مال کی کر دوں؟ آپ ﷺ نے پھر بھی منع فرمایا۔ یہاں تک کہ جب حضرت سعد نے عرض کی حضور! ﷺ ثلث مال کی کر دوں؟ تو آپ نے فرمایا: ثلث بہتر ہے اور ثلث بہت ہے اس حدیث سے یہ پتہ چلا کہ حضرت سعد رضی اللہ تعالیٰ عنہ یہ اعتقاد رکھتے تھے کہ بیٹی جمع مال کی وارث ہو جاتی ہے اور اس بات سے رسول اکرم ﷺ نے انکار بھی نہیں کیا

تیسری دلیل

حضرت سعد کو آقا علیہ السلام نے ”ثلث“ سے زائد کی وصیت کرنے سے منع کر دیا باوجودیکہ سوائے ایک بیٹی کے اور کوئی وارث بھی نہیں تھا۔ اس سے معلوم ہوا کہ لڑکی اگر نصف سے زائد کی مستحق بالرد نہ ہوتی تو حضرت سعد کے لئے وصیت بالنصف جائز ہوتا، لیکن آپ ﷺ نے وصیت بالنصف کو تو ان کے لئے جائز نہیں کیا، اس سے پتہ چلا کہ وہ لڑکی مستحق بالرد ہے اور یہی ہمارا دعویٰ تھا کہ جو مال اصحاب فرائض سے بچ جائے اور اس کو لینے والا کوئی دوسرا وارث نہ ہو تو وہ مال ان اصحاب فرائض پر لوٹایا جائے گا۔

چوتھی دلیل

حضرت کھول رضی اللہ تعالیٰ عنہ سے ملا عنہ کے بیٹے کی وراثت کے متعلق پوچھا گیا تو انہوں نے فرمایا: نبی اکرم ﷺ نے ملا عنہ کو ان کے بیٹے کے جمع مال کا وارث بنایا۔ اس کی صرف ایک ہی صورت ہے کہ کچھ حصہ تو اس کو بطور ذی فرض ملا اور باقی رد کے طور پر مل گیا اس کے علاوہ بیٹے کے جمع مال کا وارث ہونے کی اور کوئی صورت نہیں۔

حضرت عثمان رضی اللہ تعالیٰ عنہ کا مذہب

حضرت عثمان رضی اللہ تعالیٰ عنہ ارشاد فرماتے ہیں کہ جس طرح بقیہ اصحاب فرائض کو دوبارہ حصے دیئے جاتے ہیں اسی طرح زوجین کو بھی دیں گے اور کسی کو بھی محروم نہیں کریں گے۔

حضرت عبداللہ ابن عباس رضی اللہ تعالیٰ عنہ کا مذہب

حضرت عبداللہ بن عباس رضی اللہ تعالیٰ عنہما ارشاد فرماتے ہیں: تین اصحاب فرائض ایسے ہیں کہ جن کو دوبارہ تقسیم میں کچھ نہیں ملے گا۔

(i) زوج

(ii) زوجہ

(iii) دادی

قولہ نم مسائل الباب علی اقسام اربعۃ الخباب الرد کے مسائل

اس باب کے مسائل چار قسم کے ہیں اس لئے کہ مسئلہ میں موجود ورثہ جن پر مال رد کیا جا رہا ہے وہ دو حال سے خالی نہیں کہ من یر علیہم ایک جنس سے ہونگے یا متعدد اجناس سے۔ بصورت اول پھر دو حال سے خالی نہیں کہ وراثہ میں کوئی من لایرد علیہ پیا نہیں۔ بصورت اول تیسرا مسئلہ اور بصورت ثانی پہلا مسئلہ، یونہی بصورت ثانی بھی دو حال سے خالی نہیں کہ ان میں کوئی من لایرد علیہ موجود ہے یا نہیں بصورت اول چوتھا مسئلہ اور بصورت ثانی دوسرا۔ اس طرح کل چار مسائل ہوئے۔

(i) مسئلہ میں موجود وراثہ ایک ہی جنس سے تعلق رکھتے ہوں اور ان میں کوئی من لایرد علیہ (ایسا شخص جو رد کا اہل نہیں ہے) نہ ہو

(ii) مسئلہ میں موجود وراثہ متعدد اجناس سے تعلق رکھتے ہوں اور ان میں کوئی من لایرد علیہ (ایسا شخص جو رد کا اہل نہیں ہے) نہ ہو۔

(iii) مسئلہ میں موجود وراثہ ایک جنس سے تعلق رکھتے ہوں اور ان میں کوئی من لایرد علیہ (ایسا شخص جو رد کا اہل نہیں ہے) بھی ہو۔

(iv) مسئلہ میں موجود وراثہ متعدد اجناس سے تعلق رکھتے ہوں اور ان میں کوئی من لایرد علیہ (ایسا شخص جو رد کا اہل نہیں ہے) بھی ہو۔

پہلا مسئلہ

مسئلہ میں جنس ایک ہو اور کوئی من لایرد علیہ نہ ہو۔

ایسی صورت میں اس جنس واحد کے جمیع رؤوس کو دیکھیں گے کہ کتنے ہیں جتنے ان کے رؤوس ہونگے اتنے سے مسئلہ بنائیں گے جیسا کہ میت نے دو بیٹیاں یا دو بہنیں یا دو دادیاں چھوڑی ہوں تو ایسی صورت میں ان کے سہام ایک جیسے ہیں۔ اور ان کی تعداد ”2“ ہے لہذا مسئلہ ”2“ سے بنائیں گے اور ایک ایک دونوں کو دے دیں گے۔ جیسا کہ عصبات میں ہوتا ہے یعنی کوئی دو بیٹے یا دو بھائی چھوڑ کر مرا ہو تو مسئلہ ”2“ سے بنائیں گے اور دونوں کو ایک ایک دے دیں گے کیونکہ کوئی اور وارث تو موجود ہے نہیں جس کو مال وراثت دیا جائے گا۔ لینے والے یہی ہیں لہذا انہیں میں تقسیم کیا جائے گا۔ اس لئے دو سے مسئلہ بنا کر ہر ایک کو ایک ایک دے دیا۔

مسئلہ ۲

2 بیٹیاں	یا	2 دادیاں	یا	2 بہنیں
۲=۱+۱	،	۲=۱+۱	،	۲=۱+۱

دوسرا مسئلہ

جب مسئلہ میں دو یا دو سے زیادہ اجناس جمع ہو جائیں اور ساتھ کوئی من لا یرد علیہ موجود نہ ہو، ایسی صورت میں مسئلہ من یرد علیہ کے سہام سے بنایا جائے گا یعنی کہ من یرد علیہ کے کل سہام دیکھ لیں گے کہ کتنے ہیں سب کے مجموعے سے مسئلہ بنا لیں گے اس کا مطلب یہ ہوا کہ اگر مسئلہ میں دوسرے جمع ہو رہے ہوں تو مسئلہ دو سے بنے گا جیسا کہ کسی نے ایک دادی اور ایک اخیانی بہن چھوڑی ہو، چونکہ دادی کا سدر، اور اخیانی بہن کا بھی سدر ہوتا ہے اس لئے مسئلہ 6 سے بنایا ان میں سے ایک دادی اور ایک اخیانی بہن کا۔ چونکہ دونوں کے فرضی حصص برابر ہیں اسلئے اب جو بچا ہے وہ بھی ان پر برابر تقسیم کیا جائے گا اس لئے بقیہ چار بھی ان پر برابر تقسیم کریں گے تو ان کو مزید 2، 2 سہام مل جائیں گے، اس طرح ان کے کل سہام تین تین ہو گئے، تو کیوں نہ ہم آغاز ہی سے مسئلہ دو سے بنا لیں تاکہ ان دونوں کو نصف نصف آجائے۔

مسئلہ ۲ بالرد

ادبی	اخانی بہن
سدر	سدر
1	1

ثلث اور سدر جمع ہونے کی مثال

اور اگر مسئلہ میں ثلث اور سدر ہوں تو مسئلہ 3 سے بنائیں گے جیسا کہ کسی نے ماں اور دو اخیانی بھائی چھوڑے اس میں ماں کا سدر اور دو اخیانی بھائیوں کا سدر ہے چونکہ مسئلہ میں سدر موجود ہے اس لئے مسئلہ 6 سے بنائیں گے اور اس میں سے ماں کو 1، اور دو اخیانی بھائیوں کو 2 سہام ملیں گے۔ کل سہام تین ہوئے۔ باقی بچے 3۔ اب یہ بھی ماں اور اخیانی بھائیوں کو ان کے سہام کے مطابق تقسیم کریں گے۔ ان کے سہام میں نسبت دو ایک کی ہے لہذا جس کے دو ہیں اس کو دو اور جس کا ایک ہے اس کو ایک دیں گے اب ماں کے پاس دوسرے یعنی کہ ثلث، اور بھائیوں کے پاس ثلثان ہے جب کہ ثلث اور ثلثان میں نسبت ایک اور دو کی ہے اور جہاں نسبت ایک اور دو کی ہو وہاں مسئلہ 3 سے حل ہوا کرتا ہے اس لئے ہم اول ہی سے کل سہام 3 کر لیتے ہیں، ان میں سے ایک ماں کو اور دو بھائیوں کو دے دیں گے۔

مسئلہ ۶ بالرد ۳

ماں	۱۲ خیانی بھائی
سدر	ثلث
۱	۲

نصف اور سدر جمع ہونے کی مثال

اور اگر مسئلہ میں نصف اور سدر ہو تو ایسی صورت میں مسئلہ ۴ سے بنائیں گے جیسا کہ کسی نے بیٹی اور پوتی چھوڑی ہو بیٹی کا نصف اور پوتی کا سدر تکملاً للثلثین چونکہ مسئلہ میں نوع اول کا نصف جمع ہو رہا ہے نوع ثانی کے ساتھ، اس لئے مسئلہ ۶ سے بنایا۔ بیٹی کے ۳ اور پوتی کا ۱ سہم ہوگا۔ باقی بچے دو۔ نسبت تین اور ایک کی ہے اور جہاں نسبت تین اور ایک کی ہو وہاں مسئلہ ۴ سے بنایا کرتے ہیں تاکہ ایک کو تین اور دوسرے کو ایک سہم مل سکے چنانچہ مسئلہ ۴ سے بنایا۔ اس میں سے ایک پوتی کو اور تین بیٹی کو دیئے

مسئلہ ۶ بالرد ۴

بیٹی	پوتی
نصف	سدر
۳	۱

اور اگر مسئلہ میں ثلثان اور سدر، نصف اور سدر سان یا نصف اور ثلث جمع ہو رہے ہوں تو مسئلہ ۵ سے بنائیں گے۔

ثلثان اور سدر کے جمع ہونے کی مثال

جیسا کہ کسی نے دو بیٹیاں اور ماں چھوڑی ہو چونکہ مسئلہ میں سدر سب سے چھوٹا ہے اس لئے مسئلہ ۶ سے بنایا جس میں سے دو بیٹیوں کے لئے ۴ اور ماں کے لئے ۱۔ دونوں کے سہام میں نسبت ایک اور چار کی ہے اور جب نسبت ایک اور چار کی ہو تو مسئلہ ۵ سے بنایا کرتے ہیں تاکہ اس میں سے ۴ ایک کو اور ۱ دوسرے کو مل جائے لہذا مسئلہ پانچ سے بنایا جس میں سے ۴ دو بیٹیوں کو اور ۱ ماں کو دیا۔

مسئلہ ۶ بالرد ۵

ماں	۲ بیٹیاں
سدر	ثلثان
۱	۴

نصف اور سدر سان جمع ہونے کی مثال

جیسا کہ کسی نے بیٹی، ایک اخیانی بہن اور ماں چھوڑی ہو۔ بیٹی کا نصف، اخیانی بہن کا سدرس اور ماں کا سدرس ہے۔ چونکہ مسئلہ میں ”سدرس“ موجود ہے اس لئے مسئلہ 6 سے بنایا جس میں سے 3 بیٹی کے لئے، 1 اخیانی بہن کے لئے اور 1 ماں کے لئے۔ باقی بچا 1۔ چونکہ تینوں کے اصل سہام میں نسبت تین اور ایک، ایک (گویا کہ تین اور دو) کی ہے اس لئے مسئلہ 5 سے بنایا جس میں سے تین بیٹی کو اور ایک ایک ماں اور اخیانی بہن کو دیئے۔

مسئلہ ۶ بالرد ۵

بیٹی	اخانی بہن	ماں
نصف	سدرس	سدرس
3	1	1

نصف اور ثلث جمع ہونے کی مثال

جیسا کہ کسی نے ایک عینی بہن اور دو اخیانی بہنیں چھوڑی ہوں تو عینی بہن کا نصف، اور دو اخیانی بہنوں کا ثلث۔ تو قانون کے مطابق مسئلہ 6 سے بنایا۔ جس میں سے 3 عینی بہن کو اور 2 اخیانی بہنوں کو دیئے، باقی بچا 1۔ یہ دونوں فریقوں میں دو اور تین کی نسبت سے تقسیم ہوگا۔ کیونکہ دونوں میں نسبت تین اور دو کی ہے اور جہاں نسبت 2 اور 3 کی ہو وہاں کل حصص پانچ بناتے ہیں تاکہ ایک فریق کو 3 اور دوسرے کو 2 حصیل سکیں۔ چنانچہ ہم نے مسئلہ 5 سے بنایا اس میں سے 3 عینی بہن کو اور 2 اخیانی بہنوں کو دیئے۔

مسئلہ ۶ بالرد ۵

عینی بہن	2 اخیانی بہنیں
نصف	ثلث
3	2

نوٹ:- مذکورہ مثالیں تو اس صورت کی ہیں کہ جتنے سے مسئلہ بنایا ہے وہ من یرد علیہ کے رؤوس پر پورا پورا تقسیم ہو جائے اور اگر جس عدد سے مسئلہ بنایا گیا ہے وہ من یرد علیہ کے رؤوس پر پورا پورا تقسیم نہیں ہو رہا تو پھر ان پر تقسیم کرنے کے لئے سابقہ قانون کے مطابق عمل کریں گے یعنی کہ متاثرہ فریق کو دیکھیں گے کہ ایک ہے یا زیادہ، اگر ایک ہو تو اگر رؤوس و سہام میں نسبت ”توافق“ کی ہے تو رؤوس کے وفق کو اصل مسئلہ سے ضرب دیں گے اور حاصل ضرب سے مسئلہ حل کریں گے اور اگر رؤوس و سہام میں نسبت تباہی کی ہے تو پھر جمع رؤوس کو ضرب دیں گے اصل مسئلہ میں، جو حاصل ضرب ہوگا اس سے سہام تقسیم کریں گے۔

اور اگر متاثرہ فریق ایک سے زیادہ ہوں تو پھر ان کے رؤوس میں نسبت دیکھیں گے اگر متداخل ہو تو سب سے بڑے کو اصل مسئلہ سے ضرب دیں گے جو جواب آئے اس سے سہام تقسیم کریں۔ اور اگر نسبت توافق کی ہو تو ایک کے وفق کو دوسرے کے کل کے ساتھ ضرب دیں گے جو جواب آئے گا اس کو اگلے کے وفق میں ضرب دیں گے اگر اس فریق کے رؤوس اور اس کے سہام میں نسبت توافق کی ہو۔ ورنہ جمیع رؤوس سے ضرب دیں گے، یہاں سے جو جواب آئے اس کو اگلے فریق کے اس وفق میں ضرب دیں گے جو اس کے رؤوس اور سہام میں بنا تھا یہ صورت اس وقت ہے کہ اس فریق کے رؤوس اور سہام میں نسبت توافق کی ہو، اگر بتائیں کی ہو تو جمیع رؤوس سے ضرب دیں گے۔ علیٰ ہذا القیاس تمام فریقوں کے ساتھ کریں گے جب تمام کی ضربیں پوری ہو جائیں تو جو حاصل ضرب ہوگا اس کو اصل مسئلہ سے ضرب دیں گے جو یہاں سے جواب آئے گا اس سے سہام تقسیم کریں گے۔ سمجھانے کے لئے اس کی ایک مثال درج ذیل ہے۔

جیسا کہ کوئی شخص ایک بیٹی اور تین پوتیاں چھوڑ کر مرا ہو تو بیٹی کا نصف اور پوتیوں کے لئے سدس ہے۔ چنانچہ مسئلہ 6 سے بنایا، جس میں سے بیٹی کے لئے 3 اور پوتیوں کے لئے 1۔ چونکہ ان کے سہام میں نسبت 3 اور 1 کی ہے، اس لئے مسئلہ 4 سے بنایا، جس میں سے بیٹی کے لئے 3 اور تین پوتیوں کے لئے 1 سہم ہے۔ یہ ایک سہم تین پوتیوں پر پورا پورا تقسیم نہیں ہو رہا، چونکہ متاثرہ فریق صرف ایک اور اس فریق کے سہام (1) کی اس کے رؤوس کے ساتھ نسبت ”بتائیں“ کی ہے، اس لئے جمیع رؤوس کو اصل مسئلہ 4 سے ضرب دی تو $(12 = 3 \times 4)$ حاصل ضرب 12 ہوا۔ اب بیٹی کے (3) سہام کو بھی 3 ہی سے ضرب دی تو $(9 = 3 \times 3)$ حاصل ضرب 9 ہوا۔ تو بیٹی کو 9 سہام دیئے باقی بچے 3۔ اور پوتیوں کا ایک سہم تھا اس کو بھی 3 سے ضرب دی تو $(9 = 3 \times 3)$ حاصل ضرب 9 ہوا۔ تو یہ پوتیوں کو ایک ایک کر کے دیں گے، اس طرح تمام سہام پورے پورے تقسیم ہو گئے۔

مسئلہ ۶ بالرد $3 \times 4 = 12$ تصحیح

بیٹی	3 پوتیاں
نصف	سدس
$9 = 3 \times 3$	$12 = 3 \times 4$

تیسرا مسئلہ

جب مسئلہ میں من یرد علیہ ایک جنس کے ہوں اور ساتھ کوئی من لایر د علیہ بھی موجود ہو، ایسی صورت میں من لایر د علیہ کو اس کے اقل مخارج سے حصہ دے کر فارغ کر دیں گے (اقل مخارج سے یہاں یہ مراد ہے کہ اگر من لایر د علیہ زوج ہے تو اس کا مخرج 2 ہوگا یا 4۔ اور اگر من لایر د علیہ زوجہ ہے تو اس کا اقل مخارج 4 یا 8 ہوگا چنانچہ وہ جس کا بھی مستحق ہو اس کو وہ دے کر فارغ کر دیا جائے گا) پھر اس کا حصہ نکالنے کے بعد دیکھیں گے کہ جو سہام باقی بچے ہیں وہ من یرد علیہ پر پورے پورے تقسیم ہوتے ہیں یا نہیں؟ اگر پورے پورے تقسیم ہو جائیں تو فہما ورنہ ان میں نسبت دیکھیں گے اگر توافق کی ہوگی تو متاثرہ من یرد علیہ کے وفق کو ضرب دیں گے من لایر د علیہ کے فرض کے مخرج میں اور اگر نسبت بتائیں کی ہو تو من

یرد علیہ کے جمیع رؤوس کو ضرب دیں گے من لایر دعلیہ کے فرض کے مخرج میں جو جواب آئے اس سے سہام تقسیم کریں گے۔

مثال نمبر 1

من لایر دعلیہ کو اقل مخرج سے دے کر ماقبی ان کے رؤوس پر پورا پورا تقسیم ہو جائے تو اس کی مثال درج ذیل ہے۔
جیسا کہ کوئی عورت، شوہر اور تین بیٹیاں چھوڑ کر مری ہو تو اس میں شوہر کا ”ربع“ اور تین بیٹیوں کا ”ثلثان“ ہے اس میں اقل مخرج 4 ہے، لہذا اس میں سے شوہر کو ”ربع“ دیا۔ اصل مسئلہ میں سے اس کو نفی کر دیا، باقی بچے 3۔ یہ 3 تین بیٹیوں پر برابر تقسیم ہو جائیں گے ہر بیٹی کو ایک ایک سہم آئے گا اس طرح من لایر دعلیہ کو دینے کے بعد ماقبی من یرد علیہ کے رؤوس پر پورا پورا تقسیم ہو گیا۔

مسئلہ ۴ بالرد ۳

شوہر	3 بیٹیاں
ربع	ثلثان
1	$3 = 1 + 1 + 1$

مثال نمبر 2

من لایر دعلیہ کا حصہ نکال کر ماقبی من یرد علیہ پر پورا پورا تقسیم نہیں ہو رہا اور ان رؤوس و ماقبی میں نسبت توافق کی ہے۔

جیسا کہ کوئی عورت، شوہر اور 6 بیٹیاں چھوڑ کر مری ہو تو شوہر کا ”ربع“ اور 6 بیٹیوں کا ”ثلثان“ ہوگا، اس میں اقل مخرج 4 ہے۔ لہذا مسئلہ 4 سے بنا کر شوہر کو اس کا حصہ (1) دے دیں گے باقی بچے 3۔ اب من یرد علیہ پر ماقبی (3) پورے پورے تقسیم نہیں ہو رہے جبکہ ان کے رؤوس اور ماقبی میں نسبت ”توافق“ کی ہے اور 6 اور 3 متوافق بالثلث ہیں لہذا 6 کے وفق 2 کو ضرب دی من لایر دعلیہ کے فرض (ربع) کے مخرج (۴) میں، تو $(۲ \times ۴) = ۸$ حاصل ضرب 8 ہوا۔ اب قانون کے مطابق شوہر کے سہم (1) کو بھی ضرب دی 2 کے ساتھ تو $(۲ \times ۱) = ۲$ حاصل ضرب 2 آیا۔ یہی حصہ ہے شوہر کا۔ یونہی بیٹیوں کے سہام (۳) کو بھی ضرب دی 2 کے ساتھ تو $(۲ \times ۳) = ۶$ حاصل ضرب 6 آیا، چنانچہ ہر بیٹی کو ایک ایک سہم مل جائے گا۔

مسئلہ ۴ بالرد ۸ تصحیح

شوہر	6 بیٹیاں
ربع	ثلثان
۲	$۱ = ۶ \div ۶$

مثال نمبر 3

من لایرد علیہ کا حصہ نکال کر ماقی من یرد علیہ پر پورا پورا تقسیم نہیں ہو رہا اور ماقی اور رؤوس کے درمیان نسبت بتاین کی ہے۔

جیسا کہ کسی نے شوہر اور پانچ بیٹیاں چھوڑی ہوں۔ شوہر کا ”ربع“ اور پانچ بیٹیوں کا ”ثلثان“ ہے۔ ان کا اقل مخرج ”ربع“ ہے لہذا مسئلہ 4 سے بنا کر من لایرد علیہ کا حصہ (1) نکالا تو باقی 3 بچے، تین سہام پانچ رؤوس پر پورے پورے تقسیم نہیں ہو رہے جبکہ من یرد علیہ کے رؤوس (5) اور ماقی (3) میں نسبت بتاین کی ہے لہذا جمع رؤوس (5) کو ضرب دی من لایرد علیہ کے فرض (ربع) کے مخرج (4) کے ساتھ تو اس طرح $(20 = 4 \times 5)$ حاصل ضرب 20 ہوا۔ اب چونکہ اصل مسئلہ کو ضرب دی 5 کے ساتھ اس لئے شوہر کے سہام (1) کو بھی اسی 5 سے ضرب دی تو $(5 = 5 \times 1)$ حاصل ضرب 5 آیا۔ یہی حصہ ہے شوہر کا۔ یونہی بیٹیوں کے سہام (3) کو بھی ضرب دی 5 کے ساتھ تو $(15 = 5 \times 3)$ حاصل ضرب 15 آیا۔ یہی حصہ پانچ بیٹیوں کا۔ اب اگر ہر بیٹی کا حصہ نکالنا ہو تو ان 15 کو تقسیم کر دیں رؤوس (5) پر، چنانچہ 15 کو 5 پر تقسیم کیا تو $(3 = 15 \div 5)$ حاصل ضرب 3 آیا، معلوم ہوا کہ ہر بیٹی کا حصہ تین ہے $(15 = 3 + 3 + 3 + 3 + 3)$ اس طرح تمام سہام پورے پورے تقسیم ہو گئے۔

مسئلہ $20 = 5 \times 4$

شوہر	5 بیٹیاں
ربع	ثلثان، رد
$5 = 5 \times 1$	$15 = 5 \times 3$

چوتھا مسئلہ

مسئلہ میں من یرد علیہ دو یا دو سے زیادہ جنس کے ہوں اور ساتھ کوئی من لایرد علیہ بھی موجود ہو۔ ایسی صورت میں من لایرد علیہ کا اقل مخرج سے حصہ نکال کر دیکھیں گے کہ ماقی جو ہے وہ من یرد علیہ پر پورا پورا تقسیم ہو رہا ہے یا نہیں؟ اگر پورا پورا تقسیم ہو جائے تو کر دیں گے اور اگر پورا پورا تقسیم نہ ہو تو پھر من یرد علیہ کے جمع مسئلہ کو من لایرد علیہ کے فرض کے مخرج میں ضرب دیں گے جو جواب آئے گا اس سے من لایرد علیہ اور من یرد علیہ کے سہام تقسیم کریں گے۔

مثال نمبر 1

جب مسئلہ میں من لایرد علیہ کا حصہ نکال کر ماقی من یرد علیہ پر پورا پورا تقسیم ہو جائے جیسا کہ کوئی شخص بیوی

، چار دادیاں اور 6 اخیانی بہنیں چھوڑ کر مراہو تو بیوی کا رُبع، دادیوں کا سدس اور بہنوں کا ثلث ہے۔ ان میں اقل ”رُبع“ ہے اس لئے مسئلہ 4 سے بنایا ان میں سے ایک بیوی کو ملا، باقی بچے 3۔ اور من یرد علیہ کے سہام میں نسبت دواور ایک کی ہے کیونکہ دوسدس ہوں تو ایک ثلث بنتا ہے گویا کہ تین سدس تھے جن میں ایک سدس ایک طرف اور دوسدس ایک طرف۔ جس طرف دوسدس تھے وہ دول کر ایک ثلث ہو گئے، چونکہ دونوں کے سہام میں نسبت 1 اور 2 کی ہے اور جہاں ایسی نسبت ہو وہاں مسئلہ 3 سے بناتے ہیں تاکہ ایک کو 2 اور دوسرے کو 1 سہم مل جائے، چنانچہ بقیہ تین میں سے ایک ”سدس“ دادیوں کو اور دواخیانی بہنوں کو دے دیئے اس طرح تمام سہام ان کے فریقوں پر پورے پورے تقسیم ہو گئے۔

یہاں تک تو مسئلہ حل ہو گیا، لیکن دادیاں 4 ہیں، جبکہ ان کا سہم ایک، جو کہ چار پر پورا پورا تقسیم نہیں ہو رہا۔ یونہی 6 بہنوں پر 2 سہام پورے پورے تقسیم نہیں ہو رہے۔ ان کی تصحیح کے لئے پہلے ہم نے دیکھا کہ متاثرہ فریق ایک سے زیادہ ہیں تو ان کے رؤوس میں نسبت دیکھی۔ دادیوں کے سہام پورے نہیں ہو رہے اور ان کے سہام اور رؤوس میں نسبت بتائیں کی ہے ہم نے ”جدات“ کے ”جمع عدد رؤوس (4) کو محفوظ کر لیا۔ یونہی 6 بہنوں پر 2 سہام پورے پورے تقسیم نہیں ہو رہے تھے، جب کہ ان کے رؤوس اور سہام میں نسبت توافق بالنصف کی ہے۔ چنانچہ ان کے رؤوس کے وفق 3 کو محفوظ کر لیا۔ محفوظ شدہ اعداد ۴ اور ۳ ہیں اب ان محفوظ شدہ اعداد میں ہم نے نسبت دیکھی تو وہ ”بتائیں“ کی ہے۔ چنانچہ جمع رؤوس کو جمع سے ضرب دی تو $(۱۲ = ۳ \times ۴)$ حاصل ضرب 12 ہوا۔ اب اس حاصل ضرب کو من لایرد علیہ کے فرض (رُبع) کے مخرج (4) کیساتھ ضرب دی تو $(۲۸ = ۴ \times ۱۲)$ حاصل ضرب 48 ہوا۔ اب اس سے تمام کے سہام تقسیم ہو گئے۔

چنانچہ بیوی کا سہم ایک تھا اس کو بھی ضرب دی اسی عدد (12) کے ساتھ۔ تو $(۱۲ = ۱ \times ۱۲)$ حاصل ضرب 12 ہوا۔ یہی حصہ ہے بیوی کا۔ اور دادیوں کا بھی ایک ہی حصہ تھا اس کو بھی ضرب دی 12 سے تو $(۱۲ = ۱ \times ۱۲)$ یہاں بھی حاصل ضرب 12 آیا۔ یہی حصہ ہے دادیوں کا۔ $(۱۲ = ۳ + ۳ + ۳ + ۳)$ ہر دادی کو تین تین سہام ملیں گے۔ یونہی 6 بہنوں کے 2 سہام کو بھی ضرب دی 12 سے تو $(۲۴ = ۲ \times ۱۲)$ حاصل ضرب 24 آیا۔ یہی حصہ ہے بہنوں کا $(۲۴ = ۴ + ۴ + ۴ + ۴ + ۴ + ۴)$ ہر بہن کو 4 سہام ملیں گے۔

$$\text{مسئلہ } ۱۲ \times ۴ = ۴۸$$

بیوی رُبع	4 دادیاں سدس	6 اخیانی بہنیں ثلث
$۱۲ = ۱ \times ۱۲$	$۳ = ۴ \div ۱۲ = ۱۲ \times ۱$	$۲۴ = ۶ \div ۲۴ = ۱۲ \times ۲$

مثال نمبر 2

جب باقی سہام من یرد علیہ کے فریقوں پر پورے پورے تقسیم نہ ہو رہے ہوں جیسا کہ کوئی چار بیویاں 9 بیٹیاں اور 6 دادیاں چھوڑ کر مراہو۔ چار بیویوں کا ”ثمن“ 9 بیٹیوں کا ”ثلثان“ اور 6 دادیوں کا ”سدس“ ہے۔ اب قانون کے مطابق مسئلہ 24 سے بننا چاہئے۔ لیکن جیسا کہ پیچھے بھی ہم اقل مخرج ہی سے مسئلہ بناتے رہے ہیں اسی طرح یہاں بھی اقل مخرج سے

مسئلہ بنائیں گے کیونکہ جس مسئلہ میں رد آ رہا ہو اس کو اقل مخرج ہی سے بناتے ہیں، چنانچہ اقل مخرج ”ثمن“ تھا اس لئے مسئلہ 8 سے بنایا۔ جس میں سے ایک ثمن بیویوں کا۔ اور باقی بچے 7۔ اب من یرد علیہ کے فریقوں کے سہام میں نسبت 4 اور 1 کی ہے، کیونکہ ایک فریق کا سدس ہے اور دوسرے کا ثلثان۔ اور سدس کو ڈبل کریں تو ثلث بنتا ہے اور ثلث کو ڈبل کریں تو ثلثان بنتا ہے جیسا کہ 1 کو ڈبل کریں تو 2 بنتا ہے اور 2 کو ڈبل کریں تو 4 بنتا ہے۔ معلوم ہوا کہ دونوں کے سہام میں نسبت 4 اور 1 کی ہے اور جہاں نسبت 4 اور 1 کی ہو، وہاں مسئلہ 5 سے بنایا جاتا ہے تاکہ اس میں سے ایک کو 4 اور دوسرے کو 1 مل جائے، اور ویسے بھی یہاں پر ”ثلثان“ اور ”سدس“ جمع ہو رہا ہے اور پیچھے گزرا کہ جب مسئلہ میں ”ثلثان“ اور ”سدس“ جمع ہو رہے ہوں تو مسئلہ 5 سے بناتے ہیں لہذا مسئلہ 5 سے بنایا۔ اب باقی بچا ہے 7۔ یہ سات، پانچ پر پورے پورے تقسیم نہیں ہو رہے تو اب یوں کریں گے کہ من یرد علیہ کے جمع مسئلہ (5) کو ضرب دیں گے من لایرد علیہ (بیوی) کے فرض (ثمن) کے مخرج (8) کے ساتھ۔ اس طرح $(8 \times 5 = 40)$ حاصل ضرب 40 ہوا۔

اب چالیس سے دونوں فریقوں یعنی کہ من یرد علیہ اور من لایرد علیہ کے سہام تقسیم کئے جائیں گے، ان سہام کی تقسیم کے لئے سابقہ قانون کا سہارا لیں گے کہ من لایرد علیہ کے فرض کے مخرج کو جس عدد سے ضرب دی ہے اسی عدد کے ساتھ تمام فریقوں کے سہام کو ضرب دیں گے جو جواب آئے وہی اس فریق کا حصہ ہوگا۔ چنانچہ بیویوں کا حصہ ایک تھا اس کو ضرب دی 5 کے ساتھ (کیونکہ اسی کے ساتھ ضرب دی تھی 8 کو) تو $(5 \times 5 = 25)$ حاصل ضرب 25 آیا۔ یہی حصہ ہے چار بیویوں کا۔ 40 میں سے 5 نکالے تو باقی 35 بچے یہ حصہ من یرد علیہ کے جمع فریقوں کا ان 35 کے پانچ حصے بنا لو تو سات سات کے پانچ حصے بن جائیں گے $(35 \div 5 = 7)$ اب ان پانچ حصوں میں سے ایک حصہ (7) دادیوں کو اور چار حصے (28) بیٹیوں کو دیں گے۔

یہاں تک یہ قانون مکمل ہوا ہے کہ تمام فریقوں کو اپنے اپنے سہام مل گئے لیکن ابھی ایک بات باقی ہے کہ ہر فریق کے ہر فرد کو اس کا حصہ نہیں ملا۔ چنانچہ ہر فریق کے ہر فرد کو اس کا حصہ دینے کے لئے سابقہ تصحیح کے قانون کا سہارا لینا پڑے گا، ہم نے دیکھا کہ نہ تو بیویوں پر ان کے سہام پورے پورے تقسیم ہو رہے ہیں نہ دادیوں پر ان کے سہام اور نہ ہی بیٹیوں پر ان کے سہام پورے پورے تقسیم ہو رہے ہیں۔ بیویوں کے سہام اور ان کے رؤوس میں نسبت ”تباين“ کی ہے، اس لئے ان کے جمع رؤوس (۴) محفوظ کر لیا۔ بیٹیوں کے سہام بھی ان پر پورے پورے تقسیم نہیں ہو رہے، جبکہ ان کے رؤوس (۹) اور سہام (۲۷) میں بھی نسبت ”تباين“ کی تھی، اس لئے ان کے بھی جمع رؤوس (۹) کو محفوظ کر لیا۔ یونہی دادیوں کے سہام (۷) بھی ان پر پورے پورے تقسیم نہیں ہو رہے تھے جب کہ اس فریق کے رؤوس (۶) اور سہام (۷) کے درمیان بھی نسبت ”تباين“ کی تھی، اس لئے ان کے بھی جمع رؤوس (۶) کو محفوظ کر لیا، اس طرح ہمارے پاس جمع شدہ اعداد (۶، ۹، ۴) ہوئے۔

اب ہم ان کے درمیان نسبتیں دیکھیں گے، چنانچہ 4 اور 6 کے درمیان توافق بالنصف کی نسبت ہے تو ہم نے 4 کے وفق (۲) کو ضرب دی دوسرے کے جمع رؤوس (۶) کے ساتھ تو $(2 \times 6 = 12)$ حاصل ضرب 12 ہوا۔ اب 12 اور 9 کے درمیان

نسبت توافق بالثلث کی ہے اس حاصل ضرب 12 کو ضرب دی اس فریق کے رؤوس (9) کے وفق (3) کے ساتھ تو $(3 \times 12 = 36)$ حاصل ضرب 36 ہوا۔ اس حاصل ضرب کو ضرب دی اصل مسئلہ (۴۰) کے ساتھ تو $(40 \times 36 = 1440)$ حاصل ضرب 1440 ہوا۔ اس سے ہر فریق کے حصص تقسیم کئے جائیں گے۔

قانون کے مطابق تمام کے سهام کو بھی اسی عدد کے ساتھ ضرب دیں گے جس عدد کے ساتھ اصل مسئلہ (۴۰) کو ضرب دی، چنانچہ بیویوں کے سهام چالیس میں سے پانچ تھے۔ اس 5 کو ضرب دی 36 کے ساتھ تو $(5 \times 36 = 180)$ حاصل ضرب 180 آیا۔ یہ حصہ ہے بیویوں کا۔ اس طرح کہ ہر بیوی کو $(180 \div 4 = 45)$ 45 سهام ملیں گے۔ یوں $(45 + 45 + 45 + 45 = 180)$ تمام بیویوں کو ان کے سهام پورے پورے مل گئے۔ بیٹیوں کے 40 سهام میں سے 28 تھے ان کو بھی ضرب دی 36 کے ساتھ تو $(28 \times 36 = 1008)$ حاصل ضرب 1008 آیا۔ یہ 9 بیٹیوں کا حصہ ہے، اس طرح کہ ہر بیٹی کو $(1008 \div 112 = 9)$ 9 سهام ملیں گے۔ دادیوں کے 7 سهام تھے، ان کو بھی 36 کے ساتھ ضرب دی تو $(7 \times 36 = 252)$ حاصل ضرب 252 آیا۔ یہ حصہ ہے دادیوں کا۔ اس طرح کہ ہر دادی کو $(252 \div 42 = 6)$ 6 سهام ملیں گے۔ اس طریقے سے تمام سهام پورے پورے تقسیم ہو گئے۔

آخر میں اس تقسیم کی اگر پڑتال کرنا چاہیں تو وہ بھی کر سکتے ہیں۔ اس میں ہم نے بیویوں کو 180۔ بیٹیوں کو 1008 اور دادیوں کو 252 سهام دیئے۔ اب ہم ان کو جمع کر کے دیکھتے ہیں کہ تقسیم صحیح ہوئی یا نہیں چنانچہ $(180 + 1008 + 252 = 1440)$ سب کو جمع کرنے کے بعد نتیجہ یہ نکلا کہ ہم نے جو تقسیم کی تھی وہ صحیح ہے۔

$$\text{مسئلہ } 8 \times 5 = 40 \times 36 = 1440$$

۶ دادیاں سدس	۹ بیٹیاں ثلثان	۴ بیویاں نہم
$6 \times 252 = 1512$	$9 \times 1008 = 9072$	$4 \times 180 = 720$

بَابُ مَقَاسِمَةِ الْجَدِّ

قَالَ أَبُو بَكْرٍ الصِّدِّيقُ رَضِيَ اللَّهُ تَعَالَى عَنْهُ وَمَنْ تَابَعَهُ مِنَ الصَّحَابَةِ بَنُو الْأَعْيَانِ وَبَنُو الْعَلَاتِ لَا يَرْتُونُ مَعَ الْجَدِّ وَهَذَا قَوْلُ أَبِي حَنِيفَةَ رَضِيَ اللَّهُ تَعَالَى عَنْهُ وَبِهِ يُفْتَى وَقَالَ زَيْدُ بْنُ ثَابِتٍ رَضِيَ اللَّهُ تَعَالَى عَنْهُ يَرْتُونُ مَعَ الْجَدِّ وَهُوَ قَوْلُهُمَا وَقَوْلُ الشَّافِعِيِّ رَحِمَهُمَا اللَّهُ تَعَالَى وَعِنْدَ زَيْدِ بْنِ ثَابِتٍ رَضِيَ اللَّهُ تَعَالَى عَنْهُ لِلْجَدِّ مَعَ بَنِي الْأَعْيَانِ وَبَنِي الْعَلَاتِ أَفْضَلُ الْأَمْرَيْنِ مِنَ الْمَقَاسِمَةِ وَمَنْ ثَلَّثَ جَمِيعَ الْمَالِ وَتَفْسِيرُ الْمَقَاسِمَةِ أَنْ يُجْعَلَ الْجَدُّ فِي الْقِسْمَةِ كَأَحَدِ الْأُخْوَةِ وَبَنُو الْعَلَاتِ يَدْخُلُونَ فِي الْقِسْمَةِ مَعَ بَنِي الْأَعْيَانِ إِضْرَارًا لِلْجَدِّ فَإِذَا أَخَذَ الْجَدُّ نَصِيبَهُ فَبَنُو الْعَلَاتِ يَخْرُجُونَ مِنَ الْبَيْنِ خَائِبِينَ بِغَيْرِ شَيْءٍ وَالْبَاقِي لِبَنِي الْأَعْيَانِ إِلَّا إِذَا كَانَتْ مِنْ بَنِي الْأَعْيَانِ أُخْتُ وَاحِدَةً

فَإِنَّمَا إِذَا أَخَذَتْ فَرَضَهَا نِصْفَ الْكُلِّ بَعْدَ نَصِيبِ الْجَدِّ فَإِنْ بَقِيَ شَيْءٌ فَلِبَنِي الْعَلَاتِ وَالْأُخْتُ لَهَا كَجَدِّ لَابٍ وَأُمِّ وَأُخْتَيْنِ لَابٍ فَبَقِيَ لِلْأُخْتَيْنِ لَابٍ عَشْرُ الْمَالِ وَتَصَحَّ مِنْ عَشْرِينَ وَلَوْ كَانَتْ فِي هَذِهِ الْمَسْأَلَةِ أُخْتُ لَابٍ لَمْ يَبْقَ لَهَا شَيْءٌ وَإِنْ اخْتَلَطَ بِهِمْ ذُو سَهْمٍ فَلِلْجَدِّ هُنَا أَفْضَلُ الْأُمُورِ الثَّلَاثَةِ بَعْدَ فَرَضِ ذِي سَهْمٍ أَمَّا الْمَقَاسِمَةُ كَزَوْجٍ وَجَدٍّ وَآخٍ وَأُمًّا ثَلَاثُ مَا بَقِيَ كَجَدٍّ وَجَدَّةٍ وَأَخَوَيْنِ وَأُخْتٍ وَأُمًّا سُدُسُ جَمِيعِ الْمَالِ كَجَدٍّ وَجَدَّةٍ وَبْنَتٍ وَأَخَوَيْنِ وَإِذَا كَانَ ثَلَاثُ الْبَاقِي خَيْرٌ لِلْجَدِّ وَلَيْسَ لِلْبَاقِي ثَلَاثُ صَحِيحٍ فَاضْرِبْ مَخْرَجَ الثَّلَاثِ فِي أَصْلِ الْمَسْأَلَةِ فَإِنْ تَرَكَتْ جَدًّا أَوْ زَوْجًا وَبِنْتًا وَأُمًّا وَأُخْتًا لَابٍ وَأُمًّا أَوْ لَابٍ فَلِلزَّوْجِ النِّصْفُ وَلِلْأُمِّ الثَّلَاثُ وَلِلْجَدِّ السُّدُسُ وَلِلْأُخْتِ النِّصْفُ ثُمَّ يَضُمُّ الْجَدُّ نَصِيبَهُ إِلَى نَصِيبِ الْأُخْتِ فَيَقْسِمَانِ لِلذَّكَرِ مِثْلَ حِظِّ الْأُنثَى لِأَنَّ الْمَقَاسِمَةَ خَيْرٌ لِلْجَدِّ أَصْلُهَا مِنْ سِتَّةٍ وَتَعُولُ إِلَى تِسْعَةٍ وَتَصَحَّ مِنْ سَبْعَةٍ وَعَشْرِينَ وَسُمِّيَتْ أَكْذَرِيَّةً لِأَنَّهَا وَقِيعَةُ أَمْرَةٍ مِنْ بَنِي أَكْذَرٍ وَقَالَ بَعْضُهُمْ سُمِّيَتْ لِأَنَّهَا كَذَرَتْ عَلَى زَيْدِ بْنِ ثَابِتٍ رَضِيَ اللَّهُ تَعَالَى عَنْهُ مَذْهَبَهُ وَلَوْ كَانَ مَكَانَ الْأُخْتِ أَخَاوُ أُخْتَانِ فَلَا تَعُولُ وَلَا أَكْذَرِيَّةً

ترجمہ

حضرت ابوبکر صدیق رضی اللہ تعالیٰ عنہ نے اور ان کے تابعین صحابہ کرام نے فرمایا: بنو اعیان اور بنو علات دادا کے ساتھ حصہ نہیں پاتے۔ یہ قول امام اعظم ابوحنیفہ رحمۃ اللہ علیہ کا ہے اور اسی پر فتویٰ ہے اور حضرت زید بن ثابت رضی اللہ تعالیٰ عنہ فرماتے ہیں: یہ لوگ دادا کے ساتھ وراثت پاتے ہیں۔ صاحبین، امام مالک اور امام شافعی رحمہم اللہ تعالیٰ کا بھی یہی قول ہے اور حضرت زید بن ثابت رضی اللہ تعالیٰ عنہ کے نزدیک دادا کے لئے بنو اعیان کے ساتھ اور بنو علات کے ساتھ مقاسمہ اور جمع مال کے ثلث (دونوں امور) میں سے جو بہتر ہو وہ ہے اور مقاسمہ کی تفصیل یہ ہے کہ دادا کو تقسیم میں ایک بھائی قرار دیں گے اور بنو علات تقسیم میں بنو اعیان کے ساتھ شریک ہونگے دادا کا حصہ کم کرنے کے لئے جب دادا اپنا حصہ لے لے گا تو بنو علات بغیر کچھ لئے درمیان سے نکل جائیں گے۔ اور جو باقی ترک ہو گا وہ بنو اعیان کے لئے ہو گا مگر جب کہ بنی اعیان میں ایک بہن

ہو کیونکہ وہ اپنا فرضی حصہ کا نصف لے گی۔ دادا کے حصہ لینے کے بعد اگر کوئی چیز بچے تو وہ بنوعلات کے لئے ہوگی ورنہ ان کے لئے کچھ نہ ہوگا۔ جیسا کہ دادا، عینی بہن، اور دو علاقائی بہنیں۔ علاقائی بہنوں کے لئے مال کا دسواں حصہ ہوگا اور 20 سے اس کی تصحیح ہوگی اور اگر اس مسئلہ میں ایک علاقائی بہن ہو تو اس کے لئے کچھ نہ ہوگا اور اگر ان میں کوئی ذی سہم شامل ہو تو دادا کے لئے ایسی صورت میں ذی سہم کا حصہ نکالنے کے بعد تین امور میں سے جو بہتر ہو، وہ ہوگا۔ یا تو مقاسمہ کیا جائے جیسا کہ شوہر، دادا اور بھائی۔ یا ماہی کا ثلث دیا جائے گا جیسا کہ دادا، دادی، بیٹی، اور دو بھائی۔ اور جب باقی کا ثلث بہتر ہو اور باقی کا ”صحیح ثلث“ بچتا نہ ہو تو ثلث کے مخرج کو اصل مسئلہ کے ساتھ ضرب دیں۔ چنانچہ اگر کسی نے دادا، شوہر، ایک بیٹی، ماں، عینی بہن یا علاقائی بہن چھوڑی ہو۔ تو دادا کے لئے سدس بہتر ہوگا اور مسئلہ 13 تک عول کر جائے گا اور بہن کے لئے کوئی چیز نہیں ہوگی اور یہ بھی جان لیجئے کہ زید بن ثابت رضی اللہ تعالیٰ عنہ عینی یا علاقائی بہن کو دادا کے ساتھ مسئلہ اکدریہ کے علاوہ کہیں بھی ذی فرض نہیں بناتے اور وہ شوہر، ماں، دادی اور ایک عینی یا علاقائی بہن ہے۔ شوہر کے لئے نصف، ماں کے لئے ثلث اور دادا کے لئے سدس ہوگا اور بہن کے لئے نصف پھر دادا کا حصہ بہن کے حصہ کے ساتھ ملایا جائے گا اور لہذا کمر مثل حظ الانثیین کے طور پر ان دونوں کے درمیان تقسیم کیا جائے گا۔ کیونکہ دادا کے لئے مقاسمہ بہتر ہے اس کی اصل 6 سے ہے اور 9 کی طرف عول ہے اور اس کی تصحیح 27 سے ہے اور اس کو اکدریہ اس لئے کہتے ہیں کہ اس نے حضرت زید بن ثابت رضی اللہ تعالیٰ عنہ پر ان کا مذہب مکدر کر دیا تھا اور اگر بہن کی بجائے بھائی ہوتا یا دو بہنیں ہوتیں تو نہ عول ہوتا اور نہ اکدریت۔

مقاسمۃ المجد کا بیان

اس کا مطلب ہے کہ دادا کے ہوتے ہوئے بہن بھائیوں کا وراثت میں حصہ پانا۔ جب دادا کے ساتھ میت کے بہن بھائی بھی ہوں تو ان بہن بھائیوں کو میراث ملے گی یا نہیں؟ اگر ملے گی تو کس قدر؟ اور دادا کو اس صورت میں کیا ملے گا؟ اس باب میں یہ تمام اختلافات ذکر کئے جائیں گے۔

امام اعظم ابوحنیفہ رضی اللہ تعالیٰ عنہ کا موقف

دادا کی موجودگی میں عینی بہن بھائیوں اور علاقائی بہن بھائیوں کو کچھ نہیں ملتا بلکہ جس طرح یہ لوگ باپ کی وجہ سے محروم ہوتے ہیں اسی طرح یہ دادا کی موجودگی میں بھی محروم ہونگے اور وراثت میں حصہ نہیں پائیں گے۔ سیدنا صدیق اکبر رضی اللہ تعالیٰ عنہ کا بھی یہی قول ہے اور کبار صحابہ کرام اور تابعین رضوان اللہ تعالیٰ علیہم اجمعین میں سے جنہوں نے آپ کے اس موقف کی تائید کی ہے ان کے اسمائے گرامی درج ذیل ہیں۔

(۱) حضرت عبداللہ بن عباس رضی اللہ تعالیٰ عنہما۔

(۲) حضرت عبداللہ بن زبیر بن عوام بن خولید رضی اللہ تعالیٰ عنہ۔

- (۳) حضرت عبداللہ ابن عمر رضی اللہ تعالیٰ عنہ۔
 (۴) حضرت حذیفہ بن یمان رضی اللہ تعالیٰ عنہ۔
 (۵) حضرت ابوسعید خدری رضی اللہ تعالیٰ عنہ۔
 (۶) حضرت ابی ابن کعب رضی اللہ تعالیٰ عنہ۔
 (۷) حضرت معاذ بن جبل رضی اللہ تعالیٰ عنہ۔
 (۸) حضرت ابوموسیٰ اشعری رضی اللہ تعالیٰ عنہ۔
 (۹) ام المؤمنین سیدہ عائشہ صدیقہ رضی اللہ تعالیٰ عنہا۔
 (۱۰) حضرت جابر بن زید رضی اللہ تعالیٰ عنہ۔
 (۱۱) حضرت عبادہ بن صامت رضی اللہ تعالیٰ عنہ۔
 (۱۲) امام اعظم ابوحنیفہ رضی اللہ تعالیٰ عنہ۔
 (۱۳) قاضی شریح۔
 (۱۴) حضرت عطاء۔
 (۱۵) حضرت عروہ بن زبیر۔
 (۱۶) حضرت عمر بن عبدالعزیز۔
 (۱۷) حضرت حسن بصری۔
 (۱۸) حضرت عبداللہ ابن سیرین۔
 (۱۹) حضرت قتادہ۔
 (۲۰) حضرت جابر بن زید۔
 (۲۱) حضرت عبادہ بن صامت۔

رِضْوَانُ اللَّهِ تَعَالَى عَلَيْهِمْ أَجْمَعِينَ وَرَحْمَةُ اللَّهِ تَعَالَى۔

صاحب کتاب کے نزدیک یہی قول مفتی بہ ہے۔ جبکہ مبسوط میں یہ ہے کہ فتویٰ صاحبین کے قول پر ہے۔ یہی صحیح ہے۔

امام اعظم کی دلیل

حضرت عبداللہ ابن عباس رضی اللہ تعالیٰ عنہ فرماتے ہیں: زید بن ثابت اللہ تعالیٰ سے نہیں ڈرتا کہ اس نے بیٹے کے بیٹے کو بیٹا بنادیا لیکن باپ کے باپ کو باپ نہیں بنایا۔ اس کا مطلب یہ ہے کہ دونوں طرف اتصال اور قرب ایک ہی طرح کا ہے۔ لہذا جب داد امر جائے تو بیٹے کا بیٹا، بیٹے کی جگہ آجاتا ہے اور بھائیوں کو محروم کر دیا جاتا ہے اسی طرح یوں بھی تو ہونا چاہئے کہ جب بیٹے کا بیٹا مر جائے تو باپ کا باپ، باپ کی جگہ آجائے تاکہ میت کے اخوات کو محروم کر سکے۔

صاحبین کا موقف

یعنی اور علاقائی بہن بھائی دادا کے ساتھ حصہ پاتے ہیں۔ جناب سیدنا حضرت علی المرتضیٰ کرم اللہ تعالیٰ وجہہ الکریم اور حضرت عبداللہ ابن مسعود رضی اللہ تعالیٰ عنہ کا بھی یہ موقف ہے نیز حضرت امام شافعی اور امام مالک رحمہما اللہ تعالیٰ بھی اسی بات کے قائل ہیں۔

صاحبین کی دلیل

دادا کی دو مشابہتیں ہیں (جیسا کہ آگے آ رہا ہے) اور دونوں کا لحاظ رکھنا چاہئے۔ چنانچہ ہم نے دادا کی، بھائیوں کے ساتھ مشابہت کا لحاظ کیا اور کہہ دیا کہ جب وہ مقاسمہ میں حصہ پائے گا تو ایک بھائی کے طور پر سمجھا جائے گا۔ اور چونکہ یہ ایک اعتبار سے باپ کے مثل ہے اس لئے اس کا اعتبار کرتے ہوئے ہم نے کہا کہ جس طرح باپ کی وجہ سے اخینانی بہن بھائی محروم ہو جاتے ہیں اسی طرح دادا کے ہوتے ہوئے بھی یہ لوگ محروم ہو جاتے ہیں۔

دادا کے مسئلہ میں اختلاف کی وجہ

دادا کے معاملہ میں اختلاف دراصل اس وجہ سے پیدا ہوا کہ دادا کے بارے میں احکام مختلف ہیں۔ بعض میں یہ بھائیوں کی مثل لگتا ہے اور بعض میں باپ کی مثل۔

دادا کی باپ کے ساتھ مشابہت

- (i) باپ کی موجودگی میں اخینانی بھائی محروم ہوتے ہیں اسی طرح دادا کی موجودگی میں بھی اخینانی بھائی محروم ہو جاتے ہیں
- (ii) باپ اگر صغیر یا صغیرہ کا نکاح کر دے تو بالغ ہونے پر ان کو فسخ کا حق حاصل نہیں ہوتا اسی طرح دادا ان کا نکاح کر دے تو بھی ان کو فسخ کا حق نہیں رہتا۔
- (iii) ظاہر الروایہ میں ہے کہ باپ کی موجودگی میں بھائی کو ولایت نکاح حاصل نہیں ہوتی اسی طرح دادا کی موجودگی میں بھی بھائیوں کو ولایت نکاح حاصل نہیں ہوتی۔
- (iv) باپ نے بیٹے کو قتل کر دیا تو قصاصاً باپ کو قتل نہیں کیا جاتا اسی طرح دادا کو بھی پوتے کے قصاص میں قتل نہیں کیا جاتا۔
- (v) باپ کی بیوی بیٹے پر اور بیٹے کی بیوی باپ پر حرام ہے اسی طرح دادا کی بیوی پوتے پر اور پوتے کی بیوی دادا پر حرام ہے۔

- (vi) باپ کی گواہی بیٹے کے حق میں قبول نہیں اسی طرح دادا کی گواہی بھی پوتے کے حق میں قبول نہیں۔
- (vii) باپ بیٹے کی کنیر سے صحبت کر کے اس پیدا ہونے والے بچے کو اپنی طرف منسوب کرے تو جائز ہے اور وہ کنیر باپ

کی ام ولد بن جائے گی اسی طرح اگر دادا نے پوتے کی کنیز سے وطی کی اور اس سے پیدا ہونے والے بچے کو اپنی طرف منسوب کیا تو جائز ہے اور وہ کنیز دادا کی ”ام ولد“ بن جائے گی

(viii) باپ پر بیٹے کی زکوٰۃ جائز نہیں اسی طرح دادا پر پوتے کی زکوٰۃ جائز نہیں۔

(ix) باپ کو بیٹے کے مال اور نفس میں تصرف کا حق حاصل ہے اسی طرح دادا کو بھی پوتے کے مال اور نفس میں تصرف کا حق حاصل ہے۔

بھائی کے ساتھ مشابہت

(i) اگر صغیر کا باپ نہ ہو بلکہ ماں اور بھائی ہو تو ماں اور بھائی پر اس کا نفقہ واجب ہے اور یہ وجوب اثلاً ہوگا یعنی کہ جس قدر یہ لوگ وراثت کے مال کے حق دار ہیں اسی مقدار میں ان پر نفقہ واجب ہے۔ ماں کا حصہ ثلث ہوتا ہے اور باقی بھائی کا۔ اسی طرح دو تہائی نفقہ بھائی پر اور ایک تہائی ماں پر لازم ہے۔ یونہی اگر ماں اور دادا ہوں تو اس صغیر کا نفقہ ماں اور دادا پر اثلاً ہوگا کیونکہ دادا پہلے تو ذی فرض کے طور پر اپنا فرضی حصہ (سدس) لے گا اور ماں کو اس کا حصہ ثلث دے کر باقی جو ہے وہ دادا بطور عصبہ لے گا۔ تو دادا کو دو تہائی ملا اور ماں کو ایک تہائی، اسی تناسب سے دونوں پر صغیر کا نفقہ واجب ہے چنانچہ دادا پر دو تہائی ہے جیسا کہ بھائی پر دو تہائی تھا اور ماں پر حسب سابق ایک تہائی۔

(ii) اگر بھائی تنگ دست ہو تو صغیر کا نفقہ اس پر واجب نہیں ہے اسی طرح دادا اگر تنگ دست ہے تو اس پر بھی صغیر کا نفقہ واجب نہیں رہتا۔

(iii) صدقہ فطر، صغیر کی طرف سے بھائی پر واجب نہیں اسی طرح دادا پر بھی واجب نہیں ہے۔

(iv) بھائی مسلمان ہو جائے تو اس کے صغیر بھائی کو تابعیت میں مسلمان نہیں سمجھا جاتا اسی طرح دادا مسلمان ہو جائے تو اس کی تابعیت میں پوتا مسلمان نہیں سمجھا جاتا۔

(v) بھائی اپنے کسی بھتیجے کے نسب کا اقرار کرے کہ میرا بھتیجا ہے حالانکہ اس کا بھائی موجود ہو تو اس کا یہ اقرار اس کے بھائی کی موجودگی میں (جب کہ بھائی منکر ہو) نہیں مانا جائے گا اسی طرح اگر دادا کسی کے بارے میں اقرار کرے کہ وہ میرا پوتا ہے جب کہ اس کا باپ زندہ ہو (اور وہ اس سے منکر ہو) تو دادا کا یہ اقرار نہیں مانا جائے گا۔

دادا جب بہن بھائیوں کے ساتھ وارث بن رہا ہو تو اس کو کیا ملے گا اور کیا نہیں؟ اس کے بارے میں کوئی نص وارد نہیں ہے جب کہ اس کی مشابہتیں و طرح کی موجود ہیں بعض اعتبارات سے بھائی کے ساتھ اور بعض اعتبارات سے باپ کے ساتھ۔ جیسا کہ ابھی اوپر گذرا۔ اس لئے فقہاء کا اس کے بارے میں شدید اختلاف ہو گیا کہ دادا کو کس کے ساتھ لاحق کریں چنانچہ

﴿1﴾ امام اعظم رضی اللہ تعالیٰ عنہ نے جس طرح درج ذیل امور میں توقف کیا ہے اسی طرح دادا کی وراثت کی اس

صورت میں بھی توقف فرمایا ہے۔

(الف) مسئلہ دہر میں توقف کیا اور فرمایا ”مجھے معلوم نہیں کہ دہر کیا ہے۔

(ب) ختنہ کرنے کے وقت کے بارے میں بھی آپ نے سکوت فرمایا۔

(ج) مشرکین کے بچوں کے جنتی یا جہنمی ہونے کے بارے میں بھی سکوت فرمایا۔

(د) یزید کے ایمان و کفر کے متعلق بھی توقف فرمایا۔

﴿2﴾ بعض لوگوں نے دادا کے بارے میں فتویٰ کو ممتنع قرار دیا حتیٰ کہ حضرت علی رضی اللہ تعالیٰ عنہ کا یہ قول ہے کہ ”مجھ سے ہر قسم کا سوال کر لو لیکن مسئلہ جد (دادا) کے بارے میں کوئی نہ پوچھے“ نیز یہ بھی روایت ہے کہ حضرت علی رضی اللہ تعالیٰ عنہ نے ارشاد فرمایا: جو شخص جہنم میں جانا چاہتا ہے وہ دادا کے مسئلہ کے بارے میں فتویٰ صادر کر دے۔

﴿3﴾ حضرت محمد بن سلمہ رضی اللہ تعالیٰ عنہ فرماتے ہیں کہ غور کر لیا جائے کہ

{i} دادا تنگ دست اور بھائی اور بہنیں خوش حال ہیں۔

{ii} بہن و بھائی تنگ دست اور دادا خوشحال ہے۔

{iii} دونوں کا حال برابر ہے۔

اگر دادا تنگ دست ہے تو پھر دادا کو وراثت دے دو اور ان بہن بھائیوں کو کچھ نہ دو اور اگر بہن بھائی تنگ دست ہوں اور دادا خوشحال تو بہن بھائیوں کو دو اور دادا کو کچھ نہ دو۔ اور اگر سب کا حال برابر ہے تو پھر سب کو برابر تقسیم کر دو۔

﴿4﴾ امام بخاری رحمہ اللہ تعالیٰ فرماتے ہیں دادا کے ”سدس“ کے بارے میں صحابہ کرام رضوان اللہ تعالیٰ علیہم اجمعین کا اجماع ہے اس لئے وہ ”سدس“ تو اس کو دے دو اور باقی سے دادا سے صلح یعنی بخارج کروالو۔

﴿5﴾ امام اعظم ابو حنیفہ رضی اللہ تعالیٰ عنہ نے حضرت سیدنا صدیق اکبر رضی اللہ تعالیٰ عنہ کے قول کو لیا ہے اور یہ قول ان کے علاوہ اور بھی تقریباً چودہ صحابہ کرام علیہم السلام کا ہے۔ کیونکہ آپ کا مذہب بالکل واضح ہے اور اس سلسلہ میں آپ سے جو روایتیں ہیں ان میں اختلاف نہیں ہے جبکہ حضرت عبیدہ السلمانی رضی اللہ تعالیٰ عنہ فرماتے ہیں: میں نے حضرت عمر فاروق رضی اللہ تعالیٰ عنہ سے دادا کے متعلق ستر کے قریب قصے سنے ہیں ان میں سے بعض، بعض سے موافقت نہیں رکھتے۔ ایک روایت میں ہے کہ ایک مرتبہ جناب سیدنا عمر بن خطاب رضی اللہ تعالیٰ عنہ لوگوں کو خطبہ دے رہے تھے آپ نے پوچھا کہ تم میں کوئی شخص ایسا ہے جس نے آقا علیہ السلام کو دادا کے متعلق فیصلہ فرماتے دیکھا ہو؟ تو ایک شخص کہنے لگا: میں نے دیکھا ہے کہ رسول اللہ ﷺ نے دادا کے بارے میں سدس کا فیصلہ فرمایا۔ آپ نے پوچھا کہ دادا کے ساتھ اور کون کون وراثت تھے تو اس نے جواب دیا کہ اس کا مجھے علم نہیں ہے۔ آپ نے فرمایا: تجھے کچھ علم نہیں۔ پھر ایک اور شخص نے کھڑا ہو کر کہا: میں نے رسول اللہ ﷺ کو دیکھا ہے کہ آپ نے دادا کے لئے ”ثلث“ کا فیصلہ فرمایا۔ آپ نے پوچھا کہ دادا کے ساتھ اور کون کون سے وراثت تھے؟ اس نے بھی کہا: اس کا مجھے کچھ علم نہیں۔ آپ نے فرمایا: تجھے بھی کچھ علم نہیں۔ اسی طرح ایک نے ”نصف“ کی

بات کی اور ایک نے ”جمع مال“ کی شہادت دی۔ پھر ایک مرتبہ صحابہ کرام کا دادا کے حصہ کے سلسلہ میں ایک گھر میں مشورہ ہو رہا تھا تاکہ دادا کے متعلق کوئی متفقہ رائے اختیار کی جائے، اچانک اس کمرہ کی چھت سے ایک سانپ گرا، تو سب لوگ وہاں سے نکل گئے، اس پر حضرت عمر رضی اللہ تعالیٰ عنہ نے فرمایا: اللہ تعالیٰ نہیں چاہتا کہ تم لوگ دادا کے متعلق ایک فیصلہ کرو۔

دادا کے متعلق تقسیم حصص کی وجہ حصر

دادا تین حال سے خالی نہ ہوگا یا تو اس کے ساتھ صرف عینی بہن بھائی ہونگے یا صرف علاقائی بہن بھائی ہونگے یا عینی بھی ہونگے اور علاقائی بھی۔ اور ہر صورت میں ان کے ساتھ کوئی ذی سہم ہوگا یا نہیں؟ اس طرح کل 6 اقسام بن گئیں۔

- (۱) دادا کے ساتھ صرف عینی بہن بھائی ہوں اور ساتھ کوئی ذی فرض بھی ہو۔
- (۲) دادا کے ساتھ صرف عینی بہن بھائی ہوں اور ساتھ کوئی ذی فرض نہ ہو۔
- (۳) دادا کے ساتھ صرف علاقائی بہن بھائی ہوں اور ساتھ کوئی ذی فرض بھی ہو۔
- (۴) دادا کے ساتھ صرف علاقائی بہن بھائی ہوں اور ساتھ کوئی ذی فرض نہ ہو۔
- (۵) دادا کے ساتھ علاقائی بہن بھائی بھی ہوں اور عینی بھی اور ساتھ کوئی ذی فرض ہو۔
- (۶) دادا کے ساتھ علاقائی بہن بھائی بھی ہوں اور عینی بھی اور ساتھ کوئی ذی فرض نہ ہو۔

نوٹ

حضرت علی رضی اللہ تعالیٰ عنہ، حضرت عبداللہ ابن مسعود رضی اللہ تعالیٰ عنہ اور حضرت زید رضی اللہ تعالیٰ عنہ اس بات پر متفق ہیں کہ دادا کے ساتھ عینی اور علاقائی بہن بھائیوں کو حصہ ملے گا لیکن ان کو حصہ تقسیم کیسے کیا جائے گا؟ اس بارے میں اختلاف ہے۔

حضرت علی رضی اللہ تعالیٰ عنہ کا موقف

مقاسمہ اس وقت تک کریں گے جب تک اس مقاسمہ کے ذریعے سے ملنے والا حصہ کل مال کے سدس سے زیادہ یا برابر ہو۔ اور اگر مقاسمہ کے ذریعے سے ملنے والا حصہ سدس سے کم ہو تو پھر مقاسمہ نہیں کریں گے بلکہ سدس ہی دیں گے کیونکہ دادا کا حصہ سدس سے کم نہیں ہوگا اس لئے جب دادا کے ساتھ دو تین یا چار عینی بھائی ہوں تو دادا کے لئے مقاسمہ بہتر ہے اور جب اس کے ساتھ پانچ بھائی ہوں تو مقاسمہ کر لیں یا سدس دے دیں دونوں طرح حصہ وہی ملے گا۔ اور اگر دادا کے ساتھ عینی بھائی 6 یا زیادہ ہوں تو ایسی صورت میں اگر مقاسمہ کرتے ہیں تو دادا کا حصہ سدس سے بھی کم ہو جائے گا اس لئے اس صورت میں دادا کے لئے سدس ہی ہوگا۔

(۲) نیز حضرت علی رضی اللہ تعالیٰ عنہ بنوعلات کو تقسیم میں ہی شمار نہیں کرتے لہذا اگر دادا کے ساتھ ایک عینی بھائی اور ایک علاقائی بھائی ہو تو ایسی صورت میں دادا اور بھائی میں مقاسمہ ہوگا۔ دونوں کے درمیان مال نصف نصف تقسیم ہوگا اور علاقائی بھائی کو کچھ

نہیں ملے گا۔

(۳) آپ کے نزدیک دادا کے ساتھ بہنیں ہوں تو دادا ان کو عصبہ نہیں بنا سکتا بلکہ دادا کے ساتھ بہن ہو تو وہ ذی فرض بنے گی لہذا جب دادا کے ساتھ ایک عینی بہن ہو اور ایک علاقائی بہن، تو عینی بہن کو نصف مال ملے گا اور علاقائی بہن کو سدس تکملہ الثلثین اور ماہقی دادا کو۔

حضرت زید رضی اللہ تعالیٰ عنہ کا موقف

(۱) جب دادا عینی یا علاقائی بھائیوں کے ساتھ ہو تو مقاسمہ کریں گے اس وقت تک کہ مقاسمہ سے ملنے والا حصہ ثلث کے برابر یا زائد ہو اور اگر ثلث سے کم ہو تو مقاسمہ نہیں کریں گے بلکہ کل مال کا ثلث دیں گے۔

(۲) بنوعلات اولاً تو تقسیم میں بنی اعیان کے ساتھ داخل ہونگے جب حصص مقرر ہو جائیں گے تو یہ نکل جائیں گے کیونکہ یہ لوگ دادا کے لئے حاجب ہوتے ہیں لیکن اس حاجب سے ان کو کچھ نہیں ملتا بلکہ دادا کا حصہ کم کروا کے یہ لوگ درمیان سے نکل جاتے ہیں اور دادا کے حصہ سے بچا ہوا مال ”بنی اعیان“ لے لیتے ہیں۔ کیونکہ ”بنوعلات“ دادا کے ساتھ اس صورت میں وراثت پاتے ہیں جبکہ بنی اعیان نہ ہوں۔ اور بنی اعیان ہوں تو یہ محروم ہوتے ہیں۔ تو جس کے ساتھ یہ حصہ پاتے ہیں ان کے ساتھ ان کا اعتبار کرنا ضروری ہوگا اس لئے ہم نے دادا کے حق میں ان کی موجودگی کا اعتبار کیا۔ پھر جب دادا اپنا حصہ لے چکا تو اب عینی بھائی اور علاقائی رہ گئے اور عینی کے ہوتے ہوئے علاقائی بہن بھائی محروم ہو جاتے ہیں اس لئے ان کے حق میں ان کو ساقط مانا جائے گا اور ان کو کچھ نہیں ملے گا۔

مثال

جیسا کہ کسی نے ماں، ایک عینی بھائی اور ایک علاقائی بھائی چھوڑا۔ اس صورت میں ماں کا سدس ہے۔ کیونکہ دو بھائی موجود ہوں تو وہ ماں کو ”ثلث“ سے ”سدس“ کی طرف محبوب کر دیتے ہیں کیونکہ جب یہ علاقائی بھائی، عینی بھائیوں کے ساتھ ہوتے ہیں تو وراثت پاتے ہیں اور جب یہ حصہ لیں گے تو یقیناً ماں کا حصہ کم ہو جائے گا، لیکن ماں کو ”ثلث“ سے ”سدس“ کی طرف محبوب کرنے کے بعد عینی بھائیوں سے خود محبوب ہو جاتے ہیں۔ چنانچہ جب دادا کے ساتھ ایک عینی بھائی اور ایک علاقائی بھائی ہو تو ”مقاسمہ“ اور ”ثلث جمیع المال“ دونوں برابر ہیں کیونکہ اگر مقاسمہ کریں گے تب بھی تین ہی سے کریں گے جس میں سے ایک دادا کا اور ماہقی عینی بھائی کا اور علاقائی بھائی کے لئے کچھ نہیں ہوگا۔ اور اگر یہیں پر علاقائی بھائی کی بجائے علاقائی بہن فرض کریں تو دادا کے لئے ”مقاسمہ“ بہتر ہے کیونکہ اس صورت میں مسئلہ 5 سے بنے گا، اس میں سے دادا کے لئے 2 اور باقی 3 عینی بھائی کے لئے اور علاقائی بہن کے لئے کچھ نہیں ہوگا۔ ہاں اگر ”بنی اعیان“ میں صرف ایک ہی بہن ہو تو اس صورت میں وہ اپنا حصہ (نصف) وصول کر لے گی اور ”سدس“ تو دادا کو دے ہی دیا ہے اب اگر کچھ باقی بچے تو وہ علاقائی بہن بھائیوں کو دے دیا جائے گا ورنہ وہ محروم رہ جائیں گے۔

حضرت عبداللہ ابن مسعود رضی اللہ تعالیٰ عنہما کا موقف

(۱) دادا کے لئے مقاسمہ کریں گے جب تک کہ اس مقاسمہ کے ذریعے ملنے والا مال ”ثلث مال“ کے برابر یا اس سے زیادہ ہو۔ اور اگر مقاسمہ سے ملنے والا حصہ ”ثلث“ سے کم ہے تو ”مقاسمہ“ نہیں کریں گے۔ (اس قول میں حضرت عبداللہ ابن مسعود رضی اللہ تعالیٰ عنہ نے حضرت زید رضی اللہ تعالیٰ عنہ کی موافقت کی ہے)

(۲) جب بنی اعیان موجود ہوں تو مقاسمہ میں بنی العلات کو شمار نہیں کریں گے (اس میں حضرت عبداللہ ابن مسعود رضی اللہ تعالیٰ عنہ نے حضرت علی رضی اللہ تعالیٰ عنہ کی موافقت کی ہے)

(۳) جب بہنیں اکیلی ہوں، ساتھ کوئی بھائی موجود نہ ہو، تو ”دادا“ ان کو عصبہ نہیں بناتا بلکہ یہ بہنیں ذی فرض رہتی ہیں (اس میں بھی حضرت عبداللہ ابن مسعود رضی اللہ تعالیٰ عنہ نے حضرت علی رضی اللہ تعالیٰ عنہ کی موافقت کی ہے)

مقاسمہ کی تفصیل

جب دادا کے لئے وراثت تقسیم کریں گے تو اس کو اسی طرح حصہ دیں گے جیسے بہنوں کے ساتھ بھائی کو ملتا ہے یعنی کہ علاتی بہن بھائیوں اور دادا کو للذکر مثل حظ الانثیین کے طور پر تقسیم کیا جائے گا۔ یہ تقسیم تب کریں گے کہ اس کے لئے تقسیم بہتر ہو اور اگر اس کے لئے ”کل مال کا ثلث“ بہتر ہو تو ”کل مال کا ثلث“ دیں گے کیونکہ اگر اولاد ہو تو دادا کو ”سدس“ ملتا ہے اور جب اولاد نہ ہوگی بلکہ یعنی بہنیں یا بھائی ہوں تو اس کا حصہ دگنا ہو جائے گا اور ”سدس“ کا دگنا ”ثلث“ ہوتا ہے۔ دوسری بات یہ ہے کہ جب ماں اور باپ کے درمیان مال تقسیم کیا جاتا ہے تو ماں کو ”ثلث“ اور باپ کو ”ثلثان“ ملتا ہے، یہ ماں اور باپ کا پہلا درجہ ہے۔ اور دادی، دادا ماں، باپ کے بعد والے یعنی کہ دوسرے درجہ کے وارث ہیں تو اس درجہ میں جب دادی ”سدس“ پاتی ہے تو دادا کو اس کا ڈبل ”ثلث“ ملنا چاہئے۔

مقاسمہ اور ثلث میں سے بہتر دادا کا حصہ ہے

جیسا کہ دادا کیساتھ ایک بھائی ہو تو دادا بذریعہ مقاسمہ نصف مال لے گا کیونکہ اس صورت میں اس کے لئے ”مقاسمہ“ ہی بہتر ہے کہ اس طرح اس کو ”نصف“ مل گیا اگر ”مقاسمہ“ نہ کریں بلکہ اس کا حصہ دیں تو وہ ”ثلث“ ہے اس طرح دادا کو حصہ جو ”ثلث“ ملا یہ اُس حصہ سے کم ہے جو اسکو ”مقاسمہ“ کے ذریعے ملا۔ کیونکہ ”نصف“ بڑا ہوتا ہے ”ثلث“ سے۔ اور اگر دادا کے ساتھ دو بھائی ہوں تو چاہے ”مقاسمہ“ کر لیں یا ”ثلث“ دے دیں دونوں برابر ہیں کیونکہ ”مقاسمہ“ کے ذریعے بھی تو اسے ”ثلث“ ہی ملے گا۔ اس لئے کہ یہاں دو بھائی اور ایک دادا ہے اور یہاں پر دادا بھی بھائیوں کی طرح سمجھا جاتا ہے چنانچہ کل مال کے تین حصے کئے جائیں گے، دو حصے دو بھائیوں کو اور ایک حصہ دادا کو دیں گے اور تین میں کا ایک حصہ ”ثلث“ ہی تو ہوتا ہے۔ اور اگر ”مقاسمہ“ نہ کریں تو بھی دادا کو ”ثلث“ ہی ملے گا اس لئے کہا گیا کہ جب دادا کے ساتھ دو بھائی ہوں تو ”مقاسمہ“

اور ”ثلث“ میں سے جو چاہیں کر لیں کہ دادا کے لئے دونوں مساوی ہیں۔ اور اگر دادا کے ساتھ تین بھائی ہوں تو ایسی صورت میں دادا کے لئے ”ثلث“ بہتر ہے کیونکہ اس صورت میں اگر ”مقاسمہ“ کرتے ہیں تو تین بھائی اور ایک دادا کے درمیان تقسیم کرنے کے لئے ہمیں مال چار حصوں میں تقسیم کرنا پڑے گا جن میں سے تین حصے تین بھائیوں کو اور ایک حصہ جو کہ کل مال کا ربع یعنی کہ چوتھا حصہ (1/4) ہے دادا کو ملے گا، جبکہ ”مقاسمہ“ کی بجائے دادا کو اگر ”ثلث“ دیں تو اس کے حق میں بہتر ہے اس لئے اس صورت میں دادا کے لئے مال کا ”ثلث“ ہوگا۔

یونہی اگر دادا کے ساتھ دو یا تین بہنیں ہوں تو اس کے لئے مقاسمہ بہتر ہے کیونکہ دو بہنوں اور دادا میں حصہ تقسیم کرنا ہو تو کل چار حصے کرتے ہیں جن میں سے ایک ایک حصہ دونوں بہنوں کو اور دو حصے دادا کو ملیں گے چنانچہ اس طرح دادا کو نصف مل گیا جو کہ ثلث سے بہر حال بہتر ہے۔

اور اگر دادا اور تین بہنوں میں ترکہ تقسیم کرنا ہو تو کل پانچ حصے کریں گے جن میں سے تین حصے تین بہنوں کو اور دو حصے دادا کو دیں گے اس صورت میں بھی مقاسمہ ہی بہتر ہے، کیونکہ مقاسمہ کی بناء پر دادا کو دو اخماس ملے اور دو اخماس، ثلث سے زیادہ ہوا کرتے ہیں۔ کیونکہ تین کو اگر پانچ برابر حصوں میں تقسیم کریں تو 6،6 کے پانچ حصے بن جائیں گے۔ اور 6، تین کا ایک خمس ہے۔ اب دیکھیں 30 کا ثلث، 10 ہے۔ اور دو اخماس 12۔ معلوم ہوا کہ دادا کو مقاسمہ کے ذریعے جو ”2 اخماس“ ملے وہ ”ثلث“ سے بہتر ہیں۔

اور اگر دادا کے ساتھ 4 بہنیں ہوں تو مقاسمہ اور ثلث میں سے جو بھی دے دیں ٹھیک ہے کیونکہ جب چار بہنوں اور دادا میں مقاسمہ کریں گے۔ کل مال کے 6 حصے کریں گے جن میں سے چار حصے چار بہنوں کو دیں گے اور دو حصے دادا کو۔ اور ”6“ میں سے ”2“ ثلث ہوا کرتا ہے۔ معلوم ہوا کہ اس صورت میں چاہے ”مقاسمہ“ کر لیں اور چاہے ”ثلث“ دے دیں دونوں ہی برابر ہیں۔

اور اگر دادا کے ساتھ پانچ یا پانچ سے زیادہ بہنیں ہوں تو ان تمام صورتوں میں دادا کے لئے ”ثلث“ ہی بہتر ہے۔ کیونکہ پانچ بہنوں اور دادا کے لئے جب تقسیم کریں گے تو کل مال کے 7 حصے بنائیں گے جن میں سے پانچ حصے پانچ بہنوں کو اور دو حصے دادا کو دیں گے اس صورت میں دادا کو دو سابع (2/7) ملے، جبکہ اگر ”مقاسمہ“ نہ کریں بلکہ ”ثلث“ دیں تو دادا کو زیادہ فائدہ ہے کیونکہ اس صورت میں دادا کو ”2 سدس“ ملیں گے جبکہ ”مقاسمہ“ کی صورت میں ”2 سابع“ (2/7) ملتے ہیں اور ”2 سدس“ (2/6) زیادہ ہیں ”2 سابع“ (2/7) سے۔ کیونکہ 21 کو اگر برابریات حصوں میں تقسیم کیا جائے تو تین تین کے 7 حصے ہو جائیں گے۔ اس میں سے ”3“ اس کا سابع (ساتواں حصہ) ہے اور 2 سابع ”6“ ہو گئے۔ جبکہ 21 کا ثلث یعنی کہ تیسرا حصہ ”7“ ہے۔ اور 7 یقیناً 6 سے بڑا ہوتا ہے اس لئے اس صورت میں دادا کے لئے ”ثلث“ ہی بہتر ہے لہذا جن صورتوں میں دادا کے لئے ”ثلث“ بہتر ہوگا ان صورتوں میں دادا کو ”ثلث“ دیں گے اور جن صورتوں میں دادا کے لئے ”مقاسمہ“ بہتر ہوگا ان صورتوں میں دادا کو بہن بھائیوں کے ساتھ شریک کر کے تقسیم کریں گے۔

قوله الا اذا كانت من بنی الاعیان الخ

یہ استثناء بخر جون سے ہے یعنی کہ مذکورہ صورت میں تو ”بنی علالت“ بغیر حصہ لئے ورثاء میں سے نکل جاتے ہیں لیکن درج ذیل صورت میں ان کو حصہ ملتا ہے۔

بنو اعیان کے ہوتے ہوئے بنو علالت کے حصہ پانے کی ایک صورت

جب تقسیم کے لئے سہام بنائے جاتے ہیں تو اولاً بنو علالت بھی شامل ہوتے ہیں کیونکہ دادا سے یہ محبوب نہیں ہوتے پھر جب دادا اپنا حصہ وصول کر لیتا ہے تو اب یہ بنو اعیان سے محبوب ہو جاتے ہیں ہاں ایک صورت یہ ہے کہ بنی اعیان میں سے صرف ایک بہن ہو تو اس صورت میں جب دادا اپنا حصہ وصول کر لے گا تو یہ بہن اس کے بعد کل مال کا نصف بطور فرضی حصہ پائے گی۔ اس کے حصہ کے بعد اگر کچھ بچ جائے تو وہ ”بنو علالت“ کو ملے گا۔ جیسا کہ کسی نے ایک دادا، ایک عینی بہن اور دو علاتی بہنیں چھوڑی ہوں۔ یہاں پر دادا کے لئے ”مقاسمہ“ بہتر ہے کیونکہ مسئلہ میں تین بہنیں اور ایک دادا ہے جو کہ بھائی کے قائم مقام ہوتا ہے، چنانچہ تقسیم کے لئے مال کے کل پانچ سہام بنائے، جس میں سے 2 دادا کو دیئے، باقی بچے 3۔ ایک عینی بہن کا حصہ ”کل مال کا نصف“ ہوتا ہے اور کل مال کا نصف ”اڑھائی“ بنتا ہے کیونکہ مسئلہ ”5“ سے بنایا تھا۔

مسئلہ میں چونکہ کسر آرہی ہے اس کو ختم کرنے کے لئے ہم نے اس بہن کے فرض (نصف) کے مخرج (۲) کو ضرب دی اصل مسئلہ (5) کے ساتھ، تو $(10 = 5 \times 2)$ حاصل ضرب 10 آیا۔ دادا کے سہام (۲) کو بھی اسی عدد کے ساتھ ضرب دیں گے تو $(4 = 2 \times 2)$ حاصل ضرب 4 آیا۔ دادا کو 4 حصے دیئے۔ باقی بچے 6۔ ان میں سے کل مال کا نصف (5 سہام) ایک بہن کو دیئے۔ ایک سہم بچ گیا جو کہ دو علاتی بہنوں پر پورا پورا تقسیم نہیں ہو رہا ہے۔ اس لئے اس کسر سے بچنے کے لئے علاتی بہنوں کے رؤوس (2) کو ضرب دی اصل مسئلہ (10) کے ساتھ، تو $(20 = 2 \times 10)$ حاصل ضرب 20 آیا۔ چنانچہ اب 20 سے مسئلہ حل کیا۔ دادا کے سہام 4 کو بھی اسی عدد سے ضرب دی جس کے ساتھ اصل مسئلہ کو ضرب دی تھی $(8 = 2 \times 4)$ حاصل ضرب 8 آئے گا، لہذا دادا کو 8 سہام ملے۔ اور کل مال کا نصف (10) سہام ایک عینی بہن کو دیئے۔ باقی بچے 2۔ یہ دو علاتی بہنوں کو دے دیئے۔ اس طرح کہ ہر بہن کو ایک ایک سہم مل جائے گا۔

اس مثال میں غور کریں تو یہ بات بالکل واضح ہو جائے گی کہ ”2 علاتی“ بہنوں کو کل مال کا عشر (1/10) ملا ہے، کیونکہ جب مسئلہ 5 سے کیا تو دو سہام دادا کو دیئے اور اڑھائی سہام، عینی بہن کو (جو کہ کل مال کا نصف ہے) دیئے۔ باقی آدھا بچا جو کہ دو علاتی بہنوں کو دینا ہے۔ جب آدھے کو دو برابر حصوں میں تقسیم کریں گے تو ربع، ربع کے دو حصے بن جائیں گے۔ اور ایک حصے کا ربع، پانچ حصوں کا عشر ہوتا ہے۔

یہ تو اس صورت کی مثال تھی کہ عینی بہنوں سے کچھ بچ گیا جو کہ علاتی بہنوں کو دے دیا اور اگر علاتی بہنوں کے لئے کچھ بھی نہ بچے تو اس کی مثال درج ذیل ہے۔

بنو اعیان کے ساتھ بنو علالت کے محروم ہونے کی مثال

اسی سابقہ مثال میں اگر 2 علاتی بہنوں کی بجائے صرف ایک بہن ہوتی تو اس کے لئے کچھ بھی نہ بچتا کیونکہ دادا اس صورت میں بطور مقاسمہ ”نصف“ لے لیتا کیونکہ ”مقاسمہ“ میں دادا بھائی کی طرح سمجھا جاتا ہے جب یہ دو بہنوں کے ساتھ ہوتا تو کل چار حصے کئے جاتے، جن میں سے دو حصے دادا لے لیتا جو کہ نصف ہے، اس نصف کے نکالنے کے بعد اب صرف ”نصف“ بچتا ہے، یہ نصف ”یعنی بہن“ لے لیتی، تو کسی بھی چیز میں صرف دو ہی نصف ہو سکتے ہیں جن میں سے ایک دادا لے چکا اور دوسرا، یعنی بہن۔ بنو علالت کے لئے کچھ بھی نہیں بچا اس لئے اس صورت میں ”بنو علالت“ محروم رہ جاتے ہیں۔

دادا کے ساتھ کوئی ذی سہم بھی ہو تو پھر دادا کے لئے تین امور میں سے جو بہتر ہو وہ دیا جائے گا (i) مقاسمہ (ii) کل مال کا سدس (iii) ماہقی کا ثلث۔

مقاسمہ کے بہتر ہونے کی مثال

جیسا کہ کسی نے شوہر، دادا اور بھائی چھوڑے ہوں تو مسئلہ 2 سے بنے گا، کیونکہ ایک نوع میں سے نصف موجود ہے، ان دو میں سے ایک سہم شوہر کو ملے گا اور دوسرا سہم دادا اور بھائی کے لئے آدھا آدھا ہوگا۔ یہاں کس واقع ہوگئی چنانچہ ان کے رؤوس (۲) کو اصل مسئلہ (۲) کے ساتھ ضرب دی تو $(۲ \times ۲ = ۴)$ حاصل ضرب 4 ہوا۔ شوہر کے سہام (۱) کو بھی 2 سے ضرب دی تو اس کے کل سہام 2 ہو گئے۔ دادا کا ایک اور بھائی کا ایک۔ اس مثال میں غور کریں کہ دادا کو کیا ملا؟ دادا کو کل مال کا ”ربع“ ملا۔ تو ”مقاسمہ“ کی بناء پر دادا کو کل مال کا ربع مل گیا۔ جو کہ کل مال کے سدس اور ماہقی (نصف) کے ثلث (کل کے سدس) سے بہتر ہے۔ معلوم ہوا کہ اس صورت میں دادا کے لئے مقاسمہ ہی بہتر ہے۔

ثلث ماہقی کے بہتر ہونے کی مثال

جیسا کہ کسی نے دادا، دادی، دو بھائی اور ایک بہن چھوڑی ہو تو یہاں پر مسئلہ 6 سے بنے گا جس میں سے دادی کے لئے سدس ہوگا۔ باقی بچے 5۔ پانچ کا ثلث نکالنا چاہا تو کسر آگئی چنانچہ اسی ثلث کے مخرج (3) کے ساتھ ضرب دی اصل مسئلہ (6) کو تو $(۳ \times ۳ = ۹)$ حاصل ضرب 18 ہو گیا، قانون کے مطابق دادی کے ایک سہم کو بھی اسی عدد کے ساتھ ضرب دی جس کے ساتھ اصل مسئلہ کو ضرب دی تھی تو $(۳ \times ۳ = ۹)$ حاصل ضرب 3 آیا۔ یہ حصہ ہے دادی کا۔ 18 میں سے 3 دادی کے لئے نکالے تو باقی 15 بچے۔ تو اس 15 کا ثلث 5 ہے۔ یہ دادا کو دیا، باقی بچے 10 سہام، جو کہ دو بھائیوں اور ایک بہن کے لئے ہیں۔ چنانچہ للذکر مثل حظ الانثیین کے طور پر دونوں بھائیوں کو 4، 4 اور ایک بہن کو دو سہام دے دیئے۔ اس طرح تقسیم پوری ہوگئی۔ ہم نے کہا کہ مذکورہ صورت میں دادا کے لئے ”مقاسمہ“ سے ”ثلث ماہقی“ بہتر ہے۔ کیونکہ اگر یہاں ”مقاسمہ“ فرض کریں تو مسئلہ وہی 6 سے بنے گا، جس میں سے دادی کا ایک، باقی بچتے 5۔ اب جبکہ دادا کے لئے مقاسمہ کرنا ہے تو یقیناً اس کو

ایک بھائی کے طور پر لیں گے، اس طرح دو بھائی جو کہ چار بہنوں کے قائم مقام ہیں اور دادا 2 کے برابر ہے۔ اور ایک بہن خود موجود ہے۔ لہذا اکل سات بہنیں بنتی ہیں۔ اس لئے مسئلہ 7 سے بنے گا جب کہ ہمارے پاس بچے ہوئے سہام 5 ہیں۔ جو کہ روؤس پر پورے پورے تقسیم نہیں ہو رہے۔ ان سہام اور روؤس میں نسبت بتائیں کی ہے اس لئے کل عدد روؤس کو ضرب دی اصل مسئلہ کے ساتھ تو اس طرح $(۴۲ = ۷ \times ۶)$ حاصل ضرب 42 ہوا۔ جن میں سے سات سہام دادی کے لئے۔ باقی بچے 35۔ یہ دادا اور بہن بھائیوں میں یوں تقسیم ہونگے کہ دادا سمیت ہر بھائی کے دس دس سہام اور بہن کے پانچ۔

اس مثال میں غور کریں کہ دادا کو 42 میں سے 10 سہام حاصل ہوئے جب کہ ”ثلث ماقی“ میں دادا کو 18 میں سے 5 حصے $(5/18)$ ملے تھے۔ اور اس بات میں تو کوئی شک نہیں کہ 18 میں سے 5 $(5/18)$ افضل ہیں 42 میں سے 10 یعنی 5 میں سے 21 سہام سے۔ یونہی اس صورت میں ”ثلث ماقی“ سدس کل سے بھی بہتر ہے کیونکہ سدس کل کی صورت میں بھی مسئلہ 6 سے بنے گا جس میں سے دادا اور دادی کو چھٹا چھٹا حصہ ملے گا، باقی بچے 4، جو کہ ایک بہن اور دو بھائیوں کے لئے ہے۔ دو بھائی چونکہ 4 بہنوں کے مثل ہوتے ہیں اس لئے کل پانچ روؤس ہوئے تو مسئلہ 5 سے بنانا پڑے گا، جبکہ ماقی 4 ہیں اور 4 اور 5 میں نسبت بتائیں کی ہے، چنانچہ جب عدد روؤس 5 کو اصل مسئلہ 6 سے ضرب دی تو $(۳۰ = ۶ \times ۵)$ حاصل ضرب 30 ہوا۔ جس میں سے پانچ دادا کو اور پانچ دادی کو۔ باقی بچے 20، ان میں سے ہر بھائی کو 8، 8 اور بہن کو 4 ملیں گے۔ اس صورت میں غور کریں کہ دادا کو 30 میں سے پانچ ملے ہیں جبکہ مقاسمہ کی صورت میں دادا کو 18 میں سے 5 ملے تھے۔ اور یقیناً 18 میں سے 5 زیادہ حصہ ہے 30 میں سے 5 سے۔ معلوم ہوا کہ مذکورہ بالا مسئلہ میں دادا کے لئے ”مقاسمہ“ اور ”سدس جمیع مال“ سے بہتر ”ثلث ماقی“ ہے۔

سدس جمیع مال بہتر ہونے کی مثال

جیسا کہ کسی نے دادا، دادی، بیٹی اور دو بھائی چھوڑے ہوں۔ چونکہ مسئلہ میں نصف اور سدس جمع ہو رہے ہیں اس لئے مسئلہ 6 سے بنے گا۔ بیٹی کے لئے نصف ہے اور وہ 3 ہے۔ دادی کے لئے سدس اور وہ 1 ہے۔ باقی بچے 2 سہام۔ اب اگر دادا دو بھائیوں کے ساتھ مقاسمہ کرے تو اس کو ان دو کا ”ثلث“ ملے گا، کیونکہ تین بھائیوں میں تقسیم کے لئے تین سہام کرنے پڑتے ہیں اور ہر ایک کو ایک ملتا ہے جو کہ کل مال کا ”ثلث“ ہوتا ہے تو اس صورت میں دادا کے لئے اگر مقاسمہ کریں تو اس کو ماقی 2 کا ثلث ملے گا اور چونکہ دو کا ثلث نہیں ہوتا اس لئے ہم نے ثلث حاصل کرنے کے لئے ثلث کے مخرج 3 کو ضرب دی اصل مسئلہ کے ساتھ، $(۱۸ = ۳ \times ۶)$ حاصل ضرب 18 آیا۔

اب قانون کے مطابق بیٹی کے تین سہام کو بھی ضرب دی جائے گی 3 کے ساتھ، کیونکہ اصل مسئلہ کو 3 کے ساتھ ضرب دی ہے۔ چنانچہ بیٹی کے تین سہام کو تین سے ضرب دی تو $(۹ = ۳ \times ۳)$ حاصل ضرب 9 آیا۔ یہ حصہ ہے بیٹی کا۔ دادی کا ایک حصہ تھا اس کو بھی تین سے ضرب دی تو $(۳ = ۱ \times ۳)$ حاصل ضرب 3 آیا۔ یہ حصہ دادی کا ہے۔ باقی بچے 6 تو اس کے تین برابر حصے کئے

۱۔ ان میں سے ایک حصہ (جو کہ ماقبی کا ثلث ہوگا) 2 ہے۔ چنانچہ دادا کو 2 سہام اور دونوں بھائیوں میں سے ہر ایک کو دو سہام ملیں گے۔

اور اگر اس کو ”ماقی کا ثلث“ دیتے ہیں تو وہ بھی یہی صورت ہوگی کیونکہ بیٹی نصف لے لیگی اور سدرس دادی۔ باقی بچیں گے 2۔ اور دو کا ثلث لینے کے لئے پھر اس کو ضرب دیں گے اصل مسئلہ کے ساتھ تو $(۱۸ = ۳ \times ۶)$ حاصل ضرب 18 آئے گا۔ حسب سابق اس میں سے 9 حصے بیٹی کے، 3 دادی کے، باقی بچے 6۔ اور اس ماقبی کا ثلث 2 ہے تو یہ دو سہام دادا کو دیئے اور ہر بھائی کو 2، 2۔

غور کریں دونوں صورتوں میں دادا کو جو ملا ہے وہ 18 میں سے 2۔ دوسرے لفظوں میں 9 میں سے 1 ملا ہے۔ اور اگر دادا کو سدرس جمع مال دیتے ہیں تو اس کو 6 میں سے ایک ملے گا اور یقیناً $1/6$ بڑا ہوتا ہے $1/9$ سے۔ معلوم ہوا کہ دادا کے لئے کل مال کا سدرس ہی بہتر ہے۔

ایک اور مثال

جیسا کہ کسی عورت نے دادا، شوہر، بیٹی، ماں اور ایک عینی بہن یا اخیانی بہن چھوڑی ہو۔ تو چونکہ مسئلہ میں نصف، ربع اور سدرس جمع ہو رہے ہیں اس لئے اصل مسئلہ 12 سے بنائیں گے، جس میں سے شوہر کا ربع (تین سہام) دادا کا سدرس (۲ سہام) بیٹی کا نصف (۲ سہام) اور ماں کے (سدرس) 2۔ اس طرح $(۱۳ = ۲ + ۲ + ۳)$ عول ہو گیا 13 کی طرف۔ اس صورت میں بہن کے لئے کچھ نہ ہوگا، کیونکہ وہ بیٹیوں کے ساتھ عصبہ بنتی ہے۔ اور یونہی حضرت زید کے نزدیک دادا کے ساتھ بھی بہنیں عصبہ بنتی ہیں۔ اور ابھی ہم نے جو دادا کو سدرس دیا وہ بطور عصبہ نہیں بلکہ ذی فرض کے طور پر دیا تھا۔

اب رہا یہ امر کہ اس صورت میں دادا کے لئے جمع مال کا سدرس لینا زیادہ بہتر کیسے ہے؟ اس کی دلیل یہ ہے کہ سدرس جمع مال کی صورت میں دادا کو 13 میں سے 2 ملیں گے اور اگر یہاں مقاسمہ فرض کریں تو جب شوہر نے 12 میں سے ربع (۳ سہام) لے لئے، بیٹی نے نصف (۲) لے لئے اور ماں نے سدرس (۲ سہام) لے لئے۔ تو اب صرف ایک سہام باقی بچا ہے اور دادا اور بہنیں موجود ہیں جو کہ تین بہنوں کی طرح ہوئے تو ماقبی کے 3 حصے ہونے چاہئیں، چنانچہ ثلث کے مخرج (۳) کو ضرب دی اصل مسئلہ کے ساتھ تو $(۳۶ = ۳ \times ۱۲)$ حاصل ضرب 36 آیا۔ اب بیٹی کے 6 سہام کو بھی ضرب دیں گے 3 کیساتھ تو $(۱۸ = ۳ \times ۶)$ حاصل ضرب 18 آیا۔ یہ بیٹی کو دیا۔

یونہی شوہر کے تین سہام کو بھی ضرب دی 3 کے ساتھ تو $(۹ = ۳ \times ۳)$ حاصل ضرب 9 آیا۔ یہ دیا شوہر کو۔ اسی طرح ماں کے دو سہام کو بھی تین سے ضرب دی تو $(۶ = ۲ \times ۳)$ حاصل ضرب 6 ہوا۔ یہ حصہ ہے ماں کا۔ باقی بچے 3 سہام۔ جن میں سے 2 سہام دادا کو دیئے اور 1 سہم بہن کو۔

یونہی اگر دادا کو ”ماقی کا ثلث“ دیتے ہیں تو یہی صورت ہوگی کہ 12 سے مسئلہ کریں گے۔ 13 کی طرف عول ہو جائے گا

- سب کے سہام نکالنے کے بعد 1 باقی بچے گا جس کا ثلث نہیں ہوتا، اس کا ثلث حاصل کرنے کے لئے اصل مسئلہ کو ضرب دیں گے 3 کے ساتھ بالکل حسب سابق مسئلہ 36 سے بن جائے گا جس میں سے تین باقی بچیں گے اور باقی کا ثلث وہی ایک ہوگا جو کہ دادا کو ملے گا۔ آپ غور کریں دادا کو کل مال کا ”سدس“ دیا تو اس کو 13 میں سے 2 ملے یعنی کہ 2/13۔ اور مقاسمہ اور ”باقی کے ثلث“ میں اس کو 36 میں سے 2 (یعنی 2/36 یعنی 1/13) مل رہے ہیں اور یہ بات بالکل واضح ہے کہ 2/13 بہتر ہے 2/36 (یعنی 1/13) سے۔ معلوم ہوا کہ مذکورہ صورت میں دادا کے لئے سدس جمع مال بہتر ہے۔

نوٹ

حضرت زید بن ثابت رضی اللہ تعالیٰ عنہ بہن کو دادا کے ساتھ ہمیشہ عصبہ بناتے ہیں ذی فرض نہیں بناتے۔ سوائے ایک مسئلہ کے۔ اور وہ مسئلہ ہے ”اکدریہ“ کہ اس میں حضرت زید رضی اللہ تعالیٰ عنہ بہن کو دادا کے ساتھ ذی فرض بناتے ہیں۔

مسئلہ اکدریہ

جیسا کہ کسی نے دادا شوہر، ماں اور ایک عینی یا اخیانی بہن چھوڑی ہو۔ تو اس مسئلہ میں زوج کے لئے نصف، ماں کے لئے ثلث، دادا کے لئے سدس اور بہن کے لئے نصف حصہ ہے۔ اب چونکہ نصف جمع ہو رہا ہے ثلث اور سدس کے ساتھ، اس لئے مسئلہ بنایا 6 سے۔ 3 سہام شوہر کو، 3 بہن کو، 1 دادا کو اور 2 ماں کو، اس طرح (3+3+1+2=9) عول ہو گیا 9 کی طرف۔ چنانچہ مسئلہ 9 سے بنایا، جن میں سے 3 سہام شوہر کو، 3 بہن کو، 1 دادا کو اور 2 ماں کو دیئے۔ اب دیکھیں کہ دادا کے سہام کتنے ہیں؟ اور بہن کے کتنے؟ دونوں کو جمع کر لیں چنانچہ دادا کے سہام (1) اور بہن کے سہام (3) کو جمع کیا تو حاصل جمع 4 ہوا۔ یہ چار سہام دادا اور بہن کے درمیان للذکر مثل حظ الانثیین کے طور پر تقسیم کئے جائیں گے لیکن یہ چار سہام دادا اور بہن کے درمیان للذکر مثل حظ الانثیین کے طور پر پورے پورے تقسیم نہیں ہو رہے کیونکہ دادا کو یہاں پر بھائی کی طرح حصہ ملنا ہے اور ایک بھائی دو بہنوں کی طرح ہوتا ہے اس طرح گویا کہ تین بہنیں ہو گئیں۔ جبکہ سہام چار ہیں جو کہ تین روؤں پر پورے پورے تقسیم نہیں ہو رہے اور ان سہام اور روؤں میں نسبت بتاؤں کی ہے اس کسر کو ختم کرنے کے لئے ان روؤں کے جمع مسئلہ (3) کو ضرب دی اصل مسئلہ (9) کے ساتھ تو (3×9=27) حاصل ضرب 27 ہوا۔

اب 27 سے تصحیح ہوگی۔ چونکہ اصل مسئلہ سے شوہر کے تین سہام تھے اس لئے شوہر کے ان سہام کو بھی ضرب دی اس عدد کے ساتھ جس کے ساتھ اصل مسئلہ کو ضرب دی تھی، تو (3×3=9) حاصل ضرب 9 ہوا۔ یہ حصہ ہے شوہر کا۔ دادا کا ایک سہم تھا اس کو بھی 3 سے ضرب دی تو (3×1=3) حاصل ضرب 3 ہوا۔ یہ حصہ ہے دادا کا۔ بہن کے تین سہام کو بھی 3 سے ضرب دی تو (3×3=9) حاصل ضرب 9 ہوا۔ یہ حصہ بہن کا ہے۔ ماں کے 2 سہام کو بھی 3 سے ضرب دی تو (3×2=6) حاصل ضرب 6 ہوا۔ یہ حصہ ماں کا ہے۔ اس طرح تمام سہام پورے پورے تقسیم ہو گئے (9+3+9+6=27) اس تقسیم میں دادا کے حصہ

میں 3 سہام اور بہن کے حصہ میں 9 سہام آئے ہیں۔ ان دونوں کو جمع کریں تو $(۱۲=۹+۳)$ حاصل جمع 12 ہوا۔ اب یہ 12 سہام دادا اور بہن کے درمیان للذکر مثل حظ الانثیین کے طور پر تقسیم کریں گے تو دادا کو 8 اور بہن کو 4 آجائیں گے اس طرح ان کے سہام بھی بغیر کسی کسر کے پورے پورے تقسیم ہو گئے $(۱۲=۴+۸)$

سوال

حضرت زید رضی اللہ تعالیٰ عنہ بہن کو کبھی تو ذی فرض بناتے ہیں جیسا کہ ابتداء میں جب مسئلہ بنایا تو بہن کو ذی فرض بنایا اور کبھی عصبہ بناتے ہیں جیسا کہ دادا کے ساتھ مقاسمہ کے وقت اس بہن کو عصبہ کر دیا۔ ایسا کیوں ہے؟ یا تو اس کو ابتداء میں بھی عصبہ بناتے۔ اور اگر شروع میں ذی فرض بنایا ہے تو تقسیم کے وقت بھی اس کو ذی فرض بناتے۔

جواب

یہاں پر حضرت زید نے ابتداءً بہن کو ذی فرض بنایا کہ وہ کہیں وراثت سے بالکلیہ ہی محروم نہ رہ جائے اور تقسیم کے وقت دادا کے ساتھ اس کو عصبہ بنایا تاکہ اس کا حصہ دادا کے حصہ سے بڑھ نہ جائے کیونکہ جب دادا کو بھائی کی طرح کرنا ہے تو پھر جو بہن بنے گی اس کا حصہ بھائی سے زیادہ تو نہیں ہو سکتا۔

سوال

پچھلے ایک مسئلہ گزرا ہے کہ جب کسی نے دادا، بیٹی اور عینی یا اخینانی بہن چھوڑی ہو تو وہاں پر آپ نے بہن کو ابتداءً ذی فرض کیوں نہیں بنایا وہاں تو آپ نے بہن کا بالکلیہ محروم ہونا برداشت کر لیا لیکن مسئلہ اکدریہ میں یہ برداشت کیوں نہیں ہو رہا۔ سوال یہ ہے کہ سابقہ مسئلہ میں بھی بہن محروم ہو رہی تھی آپ نے اس کو ذی فرض بنا کر محروم ہونے سے نہیں بچایا اور اس مسئلہ میں بھی بہن محروم ہو رہی تھی لیکن آپ نے فوراً اس کو ذی فرض بنا کر محروم ہونے سے بچالیا۔ یہ فرق کیوں ہے؟

جواب

وہاں پر بہن کو ذی فرض بنانے سے مانع موجود تھا جب کہ یہاں پر کوئی مانع موجود نہیں ہے، وہاں پر بیٹی موجود ہے اور بیٹی کے ساتھ بہن عصبہ بنا کرتی ہے اس لئے جب اس کو بیٹی کے ساتھ عصبہ بنا دیا تو اب ذی فرض نہیں بنا سکتے جبکہ یہاں پر چونکہ بیٹی موجود نہیں ہے جو اس کو عصبہ بنائے اس لئے یہاں پر ہم نے بہن کو ابتداءً ذی فرض بنا کر بالکلیہ وراثت سے محروم ہونے سے بچالیا۔

اعتراض

آپ نے یہ کیسے کہہ دیا کہ یہاں کوئی مانع موجود نہیں ہے۔ یہاں بھی تو مانع موجود ہے، کیونکہ دادا بھی تو عینی یا اخینانی بہنوں کو عصبہ بنا دیتا ہے تو جب یہاں پر بھی بہن کو عصبہ کرنے والا موجود ہے تو اس کے باوجود آپ نے بہن کو ذی فرض بنا دیا

جبکہ سابقہ مسئلہ میں بھی صورت حال یہی تھی کہ بہن کو عصبہ بنانے کے لئے بیٹی موجود تھی لیکن آپ نے ذی فرض نہیں بنایا مانع تو دونوں جگہ پر موجود ہے آپ ایک جگہ پر مانع کو مانتے ہیں اور دوسری جگہ نہیں مانتے۔ کیوں؟

جواب

جو مثال آپ پیش کر رہے ہیں وہاں دو مانع موجود تھے ”بیٹی اور دادا“ جبکہ یہاں پر صرف ایک مانع (دادا) موجود ہے اور اس کے عصبہ کرنے کے بارے میں بھی اختلاف ہے جبکہ سابقہ مسئلہ میں دادا کے ساتھ ساتھ بیٹی بھی موجود تھی جو کہ بالاتفاق بہنوں کو عصبہ کر دیتی ہے اس لئے بیٹی کے ہوتے ہوئے ہم نے بہن کو ”عصبہ“ ہی کیا ”ذی فرض“ نہیں کیا۔ جب کہ صرف دادا کی موجودگی میں ہم نے بہن کو ”ذی فرض“ کر دیا کیونکہ دادا کا عصبہ کرنا مختلف فیہ ہے۔

نوٹ

اگر سابقہ مسئلہ (اکدریہ) میں بہن کی بجائے بھائی یا دو بہنیں ہوتیں تو مسئلہ میں نہ تو عول ہوتا اور نہ ہی اکدریت ہوتی، کیونکہ جب بہن کی جگہ بھائی ہوگا تو جمع مال کا سدس دادا کے لئے بہتر ہوگا تو مسئلہ 6 سے بنا کر اس کو جمع مال کا سدس (۱) دے دیا جائے گا۔ زوج کا حصہ نصف تھا، اس کو نصف (۳ سہام) دیئے۔ باقی بچے 2۔ ماں کا ثلث تھا۔ تو 6 کا ثلث 2 ہوتا ہے۔ یہ ماں کو دیئے تو عول کی ضرورت نہ پڑی۔ اور اس مسئلہ میں اکدریت بھی نہیں رہتی۔ کیونکہ بھائی حضرت زید کے نزدیک بہر حال ”عصبہ“ ہی ہے اس لئے اس کو ذی فرض بنانے میں کسی کا بھی قول نہیں ہے، جب حضرت زید بھی اس کو عصبہ نہیں بناتے ہیں تو یہی تو اکدریت تھی کہ ایک مقام پر حضرت زید بہن کو ذی فرض بناتے ہیں اور دوسرے مقام پر عصبہ جب کہ اگر بہن کی جگہ بھائی ہو تو نہ حضرت زید کا ذہن اس کو ذی فرض بنانے کی طرف جائے اور نہ اکدریت پیدا ہو۔

مسئلہ اکدریہ کی وجہ تسمیہ

(i) یہ واقعہ بنو اکدر قبیلہ کی ایک عورت کے ساتھ پیش آیا تھا کہ وہ مرگئی تھی اور اس نے مذکورہ ورثاء چھوڑے، اس عورت کی وجہ سے اس مسئلہ کا نام مسئلہ اکدریہ ہو گیا۔

(ii) اس مسئلہ کی وجہ سے حضرت زید پر ان کا اپنا مذہب خلط ملط ہو گیا کیونکہ وہ دادا کے ساتھ یعنی اور اخیانی بہن بھائیوں کو عصبہ بناتے ہیں لیکن اس مسئلہ میں آپ نے ان کو عصبہ نہیں بنایا تو چونکہ اس مسئلہ نے حضرت زید پر ان کا مذہب مکرر کر دیا تھا اس لئے اس مسئلہ کو اکدریہ کہتے ہیں۔


(iii) بنو اکدر کے قبیلہ کا ایک شخص وراثت میں حضرت زید کے مسئلہ کو بہت پسند کرتا تھا خلیفہ عبدالملک بن مروان نے اس سے یہ مسئلہ پوچھا تو اس کو صحیح جواب نہ آیا تو اس مسئلہ کو اس شخص کے قبیلہ کی طرف منسوب کر دیا گیا

(iv) کدر کا معنی ہے گدلا اور میلا ہونا چونکہ اہل فرائض پر یہ مسئلہ گدلا ہو گیا کہ دادا کے ساتھ بہن کو عصبہ بنائیں یا ذی

فرض اس لئے اس مسئلہ کو اکر یہ کہتے ہیں۔
(۷) چونکہ دادا، بہن کے حصہ وراثت کو گدلا کر دیتا ہے اس لئے اس مسئلہ کو اکر یہ کہتے ہیں۔

نوٹ

اس مسئلہ کو مربعۃ الجماعة، مسئلہ غراء، اور مسئلہ غالبہ بھی کہتے ہیں۔



بَابُ الْمُنَاسَخَةِ

وَلَوْ صَارَ بَعْضُ الْأَنْصَبَاءِ مِيرَاثًا قَبْلَ الْقِسْمَةِ كَزَوْجٍ وَبَنَاتٍ وَأُمَّ قَمَاتِ الزَّوْجِ قَبْلَ الْقِسْمَةِ عَنِ امْرَأَةٍ وَأَبَوَيْنِ ثُمَّ مَاتَتِ
الْبِنْتُ عَنِ ابْنَيْنِ وَبَنَاتٍ وَجَدَّةٍ ثُمَّ مَاتَتِ الْجَدَّةُ عَنْ زَوْجٍ وَأَخَوَيْنِ فَلَا ضِلَّ فِيهِ أَنْ تُصَحَّحَ مَسْأَلَةُ الْمَيِّتِ الْأَوَّلِ وَتُعْطَى
سَهَامُ كُلِّ وَارِثٍ مِنَ التَّصْحِيحِ ثُمَّ تُصَحَّحُ مَسْأَلَةُ الْمَيِّتِ الثَّانِي وَتُنْظَرُ بَيْنَ مَا فِي يَدِهِ مِنَ التَّصْحِيحِ الْأَوَّلِ وَبَيْنَ
التَّصْحِيحِ الثَّانِي ثَلَاثَةُ أَحْوَالٍ فَإِنْ اسْتَقَامَ مَا فِي يَدِهِ مِنَ التَّصْحِيحِ الْأَوَّلِ عَلَى الثَّانِي فَلَا حَاجَةَ إِلَى الضَّرْبِ وَإِنْ لَمْ
يَسْتَقِمْ فَانْظُرْ إِنْ كَانَ بَيْنَهُمَا مُوَافَقَةٌ فَاضْرِبْ وَفُقِ التَّصْحِيحِ الثَّانِي فِي التَّصْحِيحِ الْأَوَّلِ وَإِنْ كَانَ بَيْنَهُمَا مُبَايَنَةٌ فَاضْرِبْ
كُلَّ التَّصْحِيحِ الثَّانِي فِي كُلِّ التَّصْحِيحِ الْأَوَّلِ فَالْمُبْلَغُ مَخْرَجُ الْمُسَائِلَتَيْنِ فِسَهَامُ وَرَثَةِ الْمَيِّتِ الْأَوَّلِ تُضْرَبُ فِي
الْمَضْرُوبِ أَعْنَى فِي التَّصْحِيحِ الثَّانِي أَوْ فِي وَفْقِهِ وَسَهَامُ وَرَثَةِ الْمَيِّتِ الثَّانِي تُضْرَبُ فِي كُلِّ مَا فِي يَدِهِ أَوْ فِي وَفْقِهِ وَإِنْ
مَاتَ ثَالِثٌ أَوْ رَابِعٌ أَوْ خَامِسٌ فَاجْعَلِ الْمُبْلَغَ مَقَامَ الْأَوَّلِ وَالثَّلَاثَةَ مَقَامَ الثَّانِيَةِ فِي الْعَمَلِ ثُمَّ فِي الرَّابِعَةِ وَالْخَامِسَةِ
كَذَلِكَ غَيْرَ النَّهَايَةِ

ترجمہ

اگر بعض حصص تقسیم سے پہلے ہی میراث بن جائیں، جیسا کہ شوہر، بیٹی اور ماں۔ پھر شوہر تقسیم سے پہلے مرجائے بیوی
اور ماں باپ چھوڑ کر، پھر بیٹی مرجائے دو بیٹے، بیٹی اور دادی چھوڑ کر، پھر دادی مرجائے شوہر اور دو بھائی چھوڑ کر، تو اس میں اصل
یہ ہے کہ پہلی میت کے مسئلہ کی تصحیح کی جائے گی اور تصحیح میں سے ہر وارث کے سہام اس کو دیئے جائیں گے پھر میت ثانی کے
مسئلہ کی تصحیح کی جائے گی اور دیکھا جائے گا کہ اس میت کے پاس تصحیح اول کا مافی الید اور تصحیح ثانی کے درمیان (کیا نسبت ہے
؟ جب غور کریں گے تو معلوم ہوگا کہ ان کے درمیان نسبتوں کے اعتبار سے) تین احوال ہونگے، اگر تصحیح اول کا مافی الید، تصحیح
ثانی کے برابر ہے تو کسی قسم کی ضرب وغیرہ کی حاجت نہیں ہے اور اگر برابر نہ ہو تو دیکھیں اگر ان کے درمیان موافقت ہے تو تصحیح
ثانی کے وفق کو تصحیح اول کے ساتھ ضرب دیں اور اگر ان کے درمیان بتاین ہو تو کل تصحیح ثانی کو کل تصحیح اول کے ساتھ ضرب دیں
گے جو جواب آئے گا وہ دونوں مسئلوں میں مخرج ہوگا پھر میت اول کے ورثاء کے سہام کو مضروب کے ساتھ یعنی تصحیح ثانی کے
ساتھ یا اس کے وفق کے ساتھ ضرب دیں اور میت ثانی کے ورثاء کو کل مافی الید کے ساتھ یا اس کے وفق کے ساتھ ضرب دیں
گے۔ اور اگر تیسرا یا چوتھا یا پانچواں وارث مرجائے تو مبلغ کو مسئلہ اولی کے قائم مقام سمجھا جائے گا اور عمل میں تیسرے مسئلہ کو
مسئلہ ثانیہ کے قائم مقام سمجھا جائے گا۔ اور پھر چوتھے مسئلہ میں بھی اسی طرح، پھر پانچویں مسئلہ میں بھی اسی طرح۔ اسی طرح
الی غیر نہایہ (تصحیح کی جائے گی)

مناسخہ کا بیان

قوله المناسخة النخ

مناسخہ کا لغوی معنی

مناسخہ ”نسخ“ سے ماخوذ ہے، یہ باب مفاعلہ سے یا تو اسم فاعل ہے یا اسم مفعول۔ جس کے مختلف معانی درج ذیل ہیں۔
(۱) نسخ کا ایک معنی ”ازالہ“ ہے، جب سورج کی دھوپ پڑے تو کہا جاتا ہے ”نسخت الشمس الظل“ (سورج نے سایہ زائل کر دیا)

(۲) یونہی نسخ کا معنی ”تغییر“ بھی ہے جب ہوائیں کسی چیز کی نشانیاں مٹا دیں تو کہا جاتا ہے ”نسخت الريح اثار الديار“ (ہوانے شہروں کے نشانات مٹا دیئے)۔

(۳) نسخ کا ایک معنی ”نقل“ بھی آتا ہے جب کسی کتاب سے اس کا مفہوم نقل کر کے لکھا جائے تو کہا جاتا ہے ”نسخت الكتاب“ (جو کچھ کتاب میں ہے اس کو نقل کر لیا گیا)

مناسخہ کا اصطلاحی معنی

اِنْتَقَالَ نَصِيبُ بَعْضِ الْوَرَثَةِ بِمَوْتِهِ قَبْلَ الْقِسْمَةِ اِلَى مَنْ يَرِثُ مِنْهُ
اصطلاح اہل فرائض میں ”کسی وارث کے قبل از تقسیم مرنے کی وجہ سے اس کی حصہ کا اس کے ورثاء کی طرف منتقل ہو جانا“ مناسخہ کہلاتا ہے۔

مناسخہ کی تفصیل

اگر میت کا ترکہ تقسیم ہونے سے پہلے اس کے ورثاء میں سے کوئی مرجائے تو دیکھیں گے کہ اس میتِ ثانی کے ورثاء وہی ہیں جو میتِ اول کے ورثاء تھے یا فرق ہے اگر دونوں کے ورثاء ایک ہی ہیں تو پھر یہ دیکھیں گے کہ ان ورثاء کے حصص میں فرق ہے یا نہیں؟ (یعنی اگر میتِ اول کی وراثت پارہے ہوں تو کچھ سهام اور میتِ ثانی کی وراثت پارہے ہوں تو کچھ اور سهام ملیں گے یا ایسا نہیں ہے۔) اگر تغیر واقع نہیں ہو رہا تو پھر میتِ اول کے لئے جو تصحیح بنائی ہے اسی میں سے سهام تقسیم کر دیں گے اور فوت شدہ کو یوں سمجھیں گے کہ گویا کہ وہ تھا ہی نہیں۔

اگر ورثاء میں فرق ہے تو پھر یہ دیکھنا ہے کہ میتِ ثانی کو میتِ اول سے جو سهام ملے ہیں ان سهام کی نسبت اس کے ورثاء کے مسئلہ کے ساتھ تماثل کی ہے توافق کی ہے یا تباین کی؟ اگر تماثل کی ہو تو ٹھیک ہے اسی طرح تقسیم کر دیں اور اگر ”توافق“ کی ہے تو پھر میتِ ثانی کے ورثاء کے مسئلہ کے وفق کو ضرب دیں میتِ اول کی تصحیح کے ساتھ اور ما حاصل سے تمام کے سهام نکال لئے جائیں اور اگر نسبت ”تباین“ کی ہو تو میتِ ثانی کے جمیع مسئلہ کو ضرب دیں میتِ اول کی تصحیح کے ساتھ اور ما حاصل سے تمام کے سهام نکال لئے جائیں۔

میتِ اول اور ثانی کے ورثاء اور ان کے سهام ایک ہونے کی مثال

جیسا کہ کسی نے ایک ہی عورت سے چار بیٹے اور چار بیٹیاں چھوڑیں۔ ابھی وراثت تقسیم نہیں ہوئی تھی کہ ان چار بیٹیوں میں سے ایک فوت ہوگئی اور اس بیٹی کا ان بہن بھائیوں کے سوا اور کوئی وارث نہیں ہے تو چونکہ دونوں میتوں کے ورثاء بھی ایک ہی ہیں اور ان کے سهام میں بھی فرق نہیں ہے اس لئے جمع ترکہ، اس فوت شدہ کو چھوڑ کر باقی موجود ورثہ میں للذکر مثل حظ الانثیین کے طور پر تقسیم ہو جائے گا تو یہاں پر الگ سے کسی اور تصحیح کی ضرورت نہیں ہے چنانچہ مسئلہ 11 سے کریں گے جس میں سے 4 بھائیوں کے لئے 8 سهام - ہر بھائی کو 2، 2 - اور تین بہنوں کو ایک ایک سهام مل جائے گا۔

میت اول اور ثانی ورثاء ایک لیکن ان کے سهام الگ ہونے کی مثال

جیسا کہ کوئی شخص فوت ہوا اور اس نے ورثاء میں ایک بیٹا ایک عورت سے اور تین بیٹیاں دوسری عورت سے چھوڑیں پھر قبل از تقسیم کوئی ایک بیٹی مرگئی اور اس نے ورثہ میں یہی ایک علاقائی بھائی اور دو عینی بہنیں چھوڑیں اب ان میں غور کریں، تینوں میت اول کے بطور عصبہ وارث ہیں کیونکہ یہ سب بیٹے، بیٹیاں ہیں۔ اور میت ثانی کے لئے یہ عصبات نہیں ہیں بلکہ بہنیں ذوی الفروض ہونے کی وجہ سے ”علائق“ لیں گی اور ماقبلی علاقائی بھائی کے لئے۔ دیکھا آپ نے! ورثاء تو اگرچہ دونوں کے ایک ہی ہیں لیکن پہلی میت کی تصحیح میں یہ بطور عصبہ حصہ پار ہے ہیں جس کی بناء پر لڑکے کو دونوں لڑکیوں کے برابر حصہ مل رہا تھا اور ہر بیٹی کو اس سے نصف مل رہا تھا اور میت ثانی کے مسئلہ سے بہنوں کو اس بھائی سے ڈبل مل رہا ہے اور ہر بہن کو بھائی کے برابر مل رہا ہے۔

میت اول اور ثانی کے ورثاء الگ الگ ہونے کی مثال

جیسا کہ کسی عورت (سلیمہ) نے شوہر (زید) بیٹی (کریمہ) اور ماں (عظیمہ) چھوڑی۔ پھر تقسیم سے پہلے ہی زوج (زید) مر گیا اور اس نے ورثاء میں بیوی (حلیمہ) اور ماں (رجیمہ) باپ (عمرو) چھوڑے۔ پھر بیٹی (کریمہ) بھی تقسیم سے پہلے مر گئی اور اس نے دو بیٹے (خالد، عبداللہ)، ایک بیٹی (رقیہ) اور نانی (عظیمہ) چھوڑی (یہ اس عورت کی ماں ہے جس کا سب سے پہلے انتقال ہوا یعنی کہ زینب کی) پھر یہ نانی بھی قبل از تقسیم فوت ہوگئی اور اس نے ورثاء میں شوہر اور دو بھائی چھوڑے اس میں اولاً میت اول کی تصحیح کریں گے اور سابقہ قوانین کے مطابق اس کے ورثاء کو سهام دیں گے پھر میت ثانی کی تصحیح بھی سابقہ قوانین کے مطابق کریں گے اور دیکھیں گے کہ اس میت ثانی کو میت اول کی تصحیح سے جو سهام ملے تھے اس کی نسبت اس تصحیح ثانی کے ساتھ تماثل کی ہے، توافق کی یا تباہ کی۔ اگر نسبت تماثل کی ہو یعنی کہ میت اول کی تصحیح سے جو اس کو حصہ ملا تھا وہ اس کے ورثاء میں پورا پورا تقسیم ہو رہا ہے تو پھر کسی دیگر ضرب کی ضرورت نہیں ہے۔ بلکہ یہاں تصحیح اول اصل مسئلہ کے قائم مقام ہوگی اور تصحیح ثانی بمنزلہ رؤوس کے ہوگی اور میت ثانی کے ہاتھ میں میت اول سے ملے ہوئے جو سهام ہیں وہ ایسے ہیں جیسے اصل مسئلہ سے کسی فریق کے سهام ہوتے ہیں پس میت ثانی کا ماضی الید (جو کچھ میت کے ہاتھ میں موجود ہے) اس کے ورثاء میں پورا پورا تقسیم ہونے کی صورت میں وہی پہلی تصحیح ہی دونوں کے سهام تقسیم کرنے کے لئے کافی ہوگی۔

تمثل کی مثال

جیسا کہ کسی (سلیمہ) نے شوہر (زید)، بیٹی (کریمہ) اور ماں (عظیمہ) چھوڑی ہو اور تقسیم سے پہلے شوہر (زید) مر گیا اور اس نے ورثاء میں بیوی (حلیمہ)، ماں (رحیمہ) اور باپ (عمرو) چھوڑے ہوں۔ تو میتِ اول (سلیمہ) کے ورثاء میں شوہر (زید) کا رُبع، بیٹی (کریمہ) کا نصف اور ماں (عظیمہ) کا سدس ہے۔ چونکہ مسئلہ میں رُبع جمع ہو رہا ہے نوعِ ثانی کے ساتھ، اس لئے مسئلہ 12 سے بنایا۔ ان 12 میں سے 3 شوہر کے، 6 بیٹی کے اور 2 ماں کے۔ اس طرح کل سہام $(11 = 2 + 6 + 3)$ ہوئے۔ ایک باقی بچ گیا اور کوئی وارث موجود نہیں ہے جس کو یہ باقی ماندہ 1 دیا جائے۔ اس لئے یہ ایک بھی انہیں پر رد کیا جائے گا، رد کرنے کے لئے ہم نے اولاً من لایرد علیہ (شوہر زید) کو اقل مخرج (۴) میں سے ایک سہم دے دیا، باقی 3 بچے اور ورثاء میں ایک بیٹی (کریمہ) اور ماں (رحیمہ) ہے۔ جن کے سہام کی نسبت 3 اور 1 کی ہے۔ جہاں یہ نسبت پائی جائے وہاں مسئلہ 4 سے بنا کرتا ہے تاکہ اس میں سے تین بھی نکل سکے اور ایک بھی۔ چنانچہ مسئلہ تو 4 سے بننا چاہئے لیکن ماقبی 3 ہے۔ جو کہ 4 پر پورا پورا تقسیم نہیں ہو رہا اور ان میں نسبت بتاؤں کی ہے اس لئے من لایرد علیہ کے جمع مسئلہ کو من لایرد علیہ کے فرض (رُبع) کے مخرج (۴) سے ضرب دی تو $(16 = 4 \times 4)$ حاصل ضرب 16 آیا۔ اس سے تمام کے سہام کی تقسیم ہوگی اس لئے زوج (زید) کے سہام (۱) کو بھی ضرب دی (۴) کے ساتھ تو $(4 = 4 \times 1)$ حاصل ضرب 4 آیا۔ یہ حصہ ہے شوہر (زید) کا۔ باقی بچے 12۔ اور بیٹی (کریمہ) اور ماں (عظیمہ) کے سہام میں نسبت ایک اور تین کی تھی اس لئے 12 کو ایک اور تین میں تقسیم کرنے کے لئے 4 حصوں میں تقسیم کیا تو تین تین کے چار حصے بن گئے ان میں سے تین حصے (۹ سہام) بیٹی (کریمہ) کو، اور ایک حصہ (۳ سہام) ماں (عظیمہ) کو دیئے۔

زید بھی تقسیم سے پہلے فوت ہو گیا جس نے ورثاء میں بیوی (حلیمہ)، باپ (عمرو) اور ماں (رحیمہ) چھوڑی، ان میں بیوی (حلیمہ) کا رُبع اور ماں (رحیمہ) کا ”ماقی کا ثلث“ ہے اور باپ (عمرو) کے لئے ”ماقی“ کیونکہ وہ عصبہ ہے چنانچہ زید کو جو 4 سہام میتِ اول (سلیمہ) کی وراثت سے ملے تھے ان 4 میں سے ایک بیوی (حلیمہ) کو دیا۔ باقی بچے 3۔ ماں (رحیمہ) کے لئے ”ماقی کا ثلث“ ہے اس لئے تین کا ثلث (۱) ماں (رحیمہ) کو دیا۔ باقی بچے 2۔ یہ باپ (عمرو) کے لئے ہے، کیونکہ وہ عصبہ ہے جو کہ اصحابِ فرائض سے بچا ہو مال لے لیتا ہے اس لئے باپ (عمرو) کو بقیہ 2 سہام دے دیئے۔ اس طرح میتِ اول (سلیمہ) کے لئے جو تصحیح کی تھی اسی میں سے میتِ ثانی (زید) کے ورثاء کی بھی تصحیح ہو گئی کیونکہ اس میں میت کو تصحیحِ اول سے جو کچھ ملا تھا وہ اس کے ورثاء پر پورا پورا تقسیم ہو گیا۔

توافق کی مثال

جیسا کہ (مذکورہ مسئلہ میں) میتِ اول (سلیمہ) کے ورثاء میں سے اس کی بیٹی (کریمہ) قبل از تقسیم مر گئی اور اس نے ایک بیٹی (رقیہ) دو بیٹے (خالد، عبداللہ) اور ایک نانی (عظیمہ) چھوڑی۔ نانی (عظیمہ) کا حصہ سدس اور باقی بیٹی (کریمہ)

اور بیٹوں (خالد، عبداللہ) میں للذکر مثل حظ الانثیین کے طور پر تقسیم ہوگا۔ چونکہ مسئلہ میں سدرس موجود ہے اس لئے مسئلہ 6 سے بنے گا۔ اب ہم نے کریمہ کو میتِ اول سے ملا ہوا حصہ اور اس کے ورثاء کے مسئلہ میں نسبت دیکھی تو ”توافق“ کی تھی۔ کیونکہ کریمہ کا حصہ میتِ اول سے 9 تھا۔ 9 اور 6 میں توافق بالثلث کی نسبت ہے چنانچہ قانون کے مطابق تصحیح ثانی کے وفق (۲) کو ضرب دی تصحیح اول (جو کہ اصل مسئلہ کے قائم مقام ہے) کے ساتھ تو $(۲ \times ۱۶ = ۳۲)$ حاصل ضرب 32 ہوا۔ لہذا اب تمام کے مسائل 32 سے حل ہونگے۔

چونکہ اصل مسئلہ کو 2 سے ضرب دی ہے اس لئے اب اس تصحیح سے حصہ پانے والوں کے تمام سہام کو بھی 2 سے ضرب دیں گے۔ تصحیح اول (سلیمہ والے مسئلہ) میں شوہر (زید) کے سہام 4 تھے ان کو بھی 2 سے ضرب دی تو $(۲ \times ۴ = ۸)$ حاصل ضرب 8 ہوا۔ یہی شوہر (زید) کا حصہ ہے۔ ماں کے تین سہام تھے ان کو بھی ضرب دی 2 کے ساتھ تو حاصل ضرب 6 آیا۔

مسئلہ زید میں زوجہ کا ایک سہم تھا اس کو بھی 2 سے ضرب دی تو $(۲ \times ۱ = ۲)$ حاصل ضرب 2 ہوا۔ یہ حصہ زوجہ (حلیمہ) کا ہے۔ زید کے 8 سہام میں سے ماں (رحیمہ) کا ایک سہم تھا اس کو بھی 2 سے ضرب دی تو اس کا حاصل ضرب بھی 2 ہی آیا (جو کہ ماقبی کا ثلث ہے) اس لئے 2 سہام ماں کو دے دیئے زید کے 8 سہام میں سے۔ باپ (عمرو) کے 2 سہام تھے ان کو بھی 2 سے ضرب دی تو $(۲ \times ۲ = ۴)$ حاصل ضرب 4 ہوا۔ یہ حصہ ملا باپ (عمرو) کو زید کے 8 سہام میں سے۔ اس طرح زید کے حاصل کردہ 8 سہام بھی پورے پورے تقسیم ہو گئے۔ تصحیح اول سے بیٹی کا حصہ 9 تھا۔ اس کو بھی ضرب دی 2 کے ساتھ تو $(۲ \times ۹ = ۱۸)$ بیٹی کے سہام 18 ہو گئے۔ اب بیٹی کے ورثاء میں سے نانی کو سدرس (۳ سہام) دیا۔ باقی بچے 15۔ یہ دو بیٹوں اور ایک بیٹی کے درمیان للذکر مثل حظ الانثیین کے طور پر تقسیم کریں گے تو تین تین کے کل پانچ حصے بنائیں گے۔ اب پانچ حصوں میں سے چار حصے بیٹوں کو اس طرح کہ ہر ایک کو دو دو حصے (۶، ۶ سہام) ملیں گے۔ اور ایک حصہ (۳ سہام) بیٹی کو۔ اس طرح کریمہ کو ملنے والے 18 سہام بھی اس کے ورثہ میں تقسیم ہو گئے۔

$$\text{پڑتال } (۱۸ = ۳ + ۶ + ۶ + ۳)$$

تباہ کی مثال

جیسا کہ میتِ اول (سلیمہ) کی ماں (عظیمہ) قبل از تقسیم فوت ہو گئی اور اس نے ورثاء میں شوہر اور دو بھائی چھوڑے تو ان ورثاء میں شوہر کا حصہ نصف ہے۔ اور دو بھائیوں کا ماقبی ہے۔ اس لئے ان کا مسئلہ 4 سے بنے گا جبکہ عظیمہ کے پاس میتِ اول (اس کی بیٹی سلیمہ) اور میتِ ثالث (کریمہ) کی تصحیح سے ملا ہوا حصہ 9 سہام تھا۔ 9 سہام 4 رؤوس پورے پورے تقسیم نہیں ہو رہے جب کہ ان میں نسبت تباہ کی ہے اس لئے ان کی تصحیح کے لئے ہم نے ان کے جمیع مسئلہ (۴) کو ضرب دی میتِ اول کی تصحیح (۳۲) کے ساتھ تو $(۳۲ \times ۴ = ۱۲۸)$ حاصل ضرب 128 ہوا۔ اب تمام کے سہام اسی سے تقسیم کئے جائیں گے تقسیم کا طریقہ یہ ہوگا کہ جن ورثاء کے سہام 32 والی تصحیح سے تھے ان سب کو بھی اسی عدد سے ضرب دیں گے جس کے ساتھ تصحیح

اول (32) کو ضرب دی تھی۔ اور جس کو 4 (جو کہ مسئلہ ثانیہ {زید کی وراثت تقسیم کرنے کے لئے 4 سے مسئلہ بنایا تھا} کی تصحیح تھی) میں سے سہام ملے تھے ان کے سہام کو ان تمام کے ساتھ ضرب دیں گے جو دادی کو ملا (اور وہ 9 ہے)

میت اول کی تصحیح (32 والی) میں زید (جو کہ مسئلہ ثانیہ کی میت ہے) کی زوجہ (حلیمہ) کے دو سہام تھے۔ چنانچہ اس کے ان دو سہام کو بھی چار سے ضرب دی تو $(8 = 3 \times 2)$ حاصل ضرب 8 ہوا۔ یہ حصہ ہے حلیمہ کا۔ اسی مسئلہ میں باپ کے 4 سہام تھے ان کو بھی چار سے ضرب دی تو $(16 = 4 \times 4)$ حاصل ضرب 16 ہوا۔ یہ حصہ باپ (عمرو) کا۔ اسی مسئلہ میں ماں (رحیمہ) کا حصہ 2 سہام تھے، اس کو بھی ضرب دی 4 کیساتھ تو $(8 = 2 \times 4)$ حاصل ضرب 8 ہوا۔ یہ حصہ ہے زید کی وراثت میں سے ماں (رحیمہ) کا۔ میت ثالث (کریمہ جو کہ میت اول کی بیٹی ہے) کے وراثہ میں سے دو بیٹوں (خالد اور عبداللہ) کے لئے 32 میں سے 12 سہام تھے۔ ہر ایک بیٹے کے لئے 6، 6 سہام۔ ان کے 6 سہام کو بھی ضرب دی 4 کیساتھ تو $(24 = 4 \times 6)$ حاصل ضرب 24 ہوا۔ یہ حصہ ہے میت ثالث (کریمہ) کے دونوں بیٹوں (خالد اور عبداللہ) میں سے ہر ایک کا۔ میت ثالث کی بیٹی (رقیہ) کو 32 میں سے 3 سہام ملے تھے۔ اس کے تین سہام کو بھی ضرب دی 4 کیساتھ تو $(12 = 3 \times 4)$ حاصل ضرب 12 آیا۔ یہ حصہ ہے کریمہ کی بیٹی (رقیہ) کا۔ میت رابع (عظیمہ جس کا مسئلہ 4 سے بنا تھا) کے وراثہ میں سے شوہر کے لئے 4 میں سے 2 سہام تھے ان کی میت کا ”مافی البید“ 9 تھا۔ تو زوج (عبدالرحمن) کے سہام کو ضرب دی اس کی میت (عظیمہ) کے مافی البید (9) سے تو $(18 = 2 \times 9)$ حاصل ضرب 18 ہوا۔ یہ حصہ ہے میت رابع کے وراثہ میں سے زوج (عبدالرحمن) کا۔ اور اس میت رابع کے بھائیوں (عبدالکریم، عبدالرحیم) میں سے ہر ایک کے لئے 4 میں سے ایک سہم تھا۔ تو ان کے اس ایک ایک سہم کو بھی ضرب دی ان کی میت کے مافی البید (9) کے ساتھ تو $(9 = 1 \times 9)$ حاصل ضرب 9 ہوا۔ یہ حصہ میت رابع (عظیمہ) کے وراثہ میں سے ایک بھائی کا۔ اور بعینہ یہی حصہ ہے میت رابع کے دوسرے بھائی کا۔ اب پڑتال کر کے دیکھیں

حلیمہ ۸ + عمرو ۱۶ + رحیمہ ۸ + خالد ۲۴ + عبداللہ ۲۴ + رقیہ ۱۲ + عبدالرحمن ۱۸ + عبدالکریم ۹ + عبدالرحیم ۹ = ۱۲۸ (اس پڑتال کے بعد معلوم ہوا کہ تقسیم بالکل درست ہو چکی ہے۔ یونہی اگر میت ثالث کا حصہ بھی ابھی تقسیم نہ کیا گیا ہو کہ یہ بھی مرجائے تو اس کو حل کرنے کا طریقہ آسان ہے وہ یہ کہ اس تیسری میت کو دوسری کی جگہ رکھ لیں اور دوسری کو پہلی کی جگہ رکھ لیں اور پھر اسی سابقہ قانون کے مطابق ان میں تقسیم کر دیں اسی طرح اگر میت رابع کا مال ابھی تقسیم نہیں ہوا تو اس میت رابع کو دوسری کی جگہ اور میت ثالث کو میت اول کی جگہ رکھ لیں اور ان دونوں کے ساتھ میت اول اور ثانی والا معاملہ کروہ ان شاء اللہ عزوجل صحیح جواب آئے گا۔

مسئلہ سلیمہ 4 بالرد $128 = 4 \times 32 = 2 \times 16$

شوہر (زید)	بیٹی (کریمہ)	ماں (عظیمہ)
ربع (اقل مخرج)	نصف	ثلث
$32 = 4 \times 8 = 2 \times 16$	$64 = 4 \times 16 = 2 \times 32$	$24 = 4 \times 6 = 2 \times 12$

مسئلہ زید 4 بینہما مماثلۃ فاستقام مافی الید $32 = 4 \times 8 = 2 \times 16$

بیوی (حلیمہ)	باپ (عمرو)	ماں (رجیمہ)
ربع (اقل مخرج)	عصبہ	ثلث ماقبی من الزوجہ
$8 = 4 \times 2 = 2 \times 4$	$16 = 4 \times 4 = 2 \times 8$	$8 = 4 \times 2 = 2 \times 4$

مسئلہ کریمہ 6 بینہما توافق بالثلث مافی الید $48 = 4 \times 12 = 2 \times 24$

بیٹی (رقیہ)	بیٹا (خالد)	بیٹا (عبداللہ)	ماں (عظیمہ)
عصبہ	عصبہ	عصبہ	سدس
$12 = 4 \times 3$	$24 = 4 \times 6$	$24 = 4 \times 6$	$12 = 4 \times 3$

مسئلہ عظیمہ 4 بینہما تباین مافی الید 9

شوہر (عبدالرحمن)	بھائی (عبدالرحیم)	بھائی (عبدالکریم)
نصف	عصبہ	عصبہ
$18 = 9 \times 2$	$9 = 9 \times 1$	$9 = 9 \times 1$

الاحیاء

حلیمہ	عمرو	رجیمہ	رقیہ	خالد	عبداللہ	عبدالرحمن	عبدالرحیم	عبدالکریم
۸	۱۶	۸	۱۲	۲۴	۲۴	۱۸	۹	۹

بَابُ ذَوِي الْأَرْحَامِ

ذُو الرَّحِمِ هُوَ كُلُّ قَرِيبٍ لَيْسَ بِيَذَى سَهْمٍ وَلَا عَصَبَةٍ وَكَانَتْ عَامَّةُ الصَّحَابَةِ رَضِيَ اللَّهُ تَعَالَى عَنْهُ يَرُونَ تَوْرِيثَ ذَوِي الْأَرْحَامِ وَبِهِ قَالَ أَصْحَابُنَا رَحِمَهُمُ اللَّهُ تَعَالَى وَقَالَ زَيْدُ بْنُ ثَابِتٍ رَضِيَ اللَّهُ تَعَالَى عَنْهُ لَا مِيرَاثَ لَذَوِي الْأَرْحَامِ وَيُوضَعُ الْمَالُ فِي بَيْتِ الْمَالِ وَبِهِ قَالَ مَالِكٌ وَالشَّافِعِيُّ رَحِمَهُمَا اللَّهُ تَعَالَى وَذَوُوا الْأَرْحَامِ أَصْنَافُ أَرْبَعَةٍ الْصِّنْفُ الْأَوَّلُ يَنْتَسِبُ إِلَى الْمَيِّتِ وَهُمْ أَوْلَادُ الْبَنَاتِ وَأَوْلَادُ بَنَاتِ الْابْنِ وَالصِّنْفُ الثَّانِي يَنْتَسِبُ إِلَيْهِمُ الْمَيِّتُ وَهُمْ الْأَجْدَادُ السَّاقِطُونَ وَالْجَدَّاتُ السَّاقِطَاتُ وَالصِّنْفُ الثَّلَاثُ يَنْتَسِبُ إِلَى أَبِي الْمَيِّتِ وَهُمْ أَوْلَادُ الْأَخَوَاتِ وَبَنَاتُ الْأَخَوَةِ وَبَنُو الْأَخَوَةِ لَأُمِّ وَالصِّنْفُ الرَّابِعُ يَنْتَسِبُ إِلَى جَدِّ الْمَيِّتِ أَوْ جَدَّتَيْهِ وَهُمْ الْعَمَّاتُ وَالْأَعْمَامُ لَأُمِّ وَالْأَخْوَالُ وَالْخَالَاتُ فَهَؤُلَاءِ وَكُلُّ مَنْ يُدْلَى بِهِمْ ذَوِي الْأَرْحَامِ رَوَى أَبُو سُلَيْمَانَ عَنْ مُحَمَّدِ بْنِ الْحَسَنِ عَنْ أَبِي حَنِيفَةَ رَحِمَهُمَا اللَّهُ تَعَالَى أَنَّ أَقْرَبَ الْأَصْنَافِ الصِّنْفُ الثَّانِي وَإِنْ عُلُوًّا ثُمَّ الْأَوَّلُ وَإِنْ سَفَلًا ثُمَّ الثَّلَاثُ وَإِنْ نَزَلُوا ثُمَّ الرَّابِعُ وَإِنْ بَعُدُوا وَرَوَى أَبُو يُونُسَ وَالْحَسَنُ بْنُ زَيْدٍ عَنْ أَبِي حَنِيفَةَ رَحِمَهُمَا اللَّهُ تَعَالَى أَنَّ أَقْرَبَ الْأَصْنَافِ الصِّنْفُ الْأَوَّلُ ثُمَّ الثَّانِي ثُمَّ الثَّلَاثُ ثُمَّ الرَّابِعُ كَثَرَتْ بِي الْعَصَبَاتِ وَهُوَ الْمَاخُودُ بِهِ وَعِنْدَهُمَا الصِّنْفُ الثَّلَاثُ مُقَدَّمٌ عَلَى الْجَدَّابِ الْأُمِّ لِأَنَّ عِنْدَهُمَا كُلَّ وَاحِدٍ مِنْهُمْ أَوْلَى مِنْ قَرَعِهِ وَقَرَعُهُ وَإِنْ سَفَلَ أَوْلَى مِنْ أَصْلِهِ

ترجمہ

”ذوالرحم ہر وہ قریبی رشتہ دار ہے جو نہ تو ذی سہم ہو اور نہ ہی عصبہ ہو اور عام صحابہ کرام رضوان اللہ تعالیٰ علیہم اجمعین ذوی الارحام کو وراثت دینے کے حق میں ہیں۔ اور اسی مذہب کو ہمارے اصحاب (احناف) نے اختیار کیا ہے اور حضرت زید بن ثا بت رضی اللہ تعالیٰ عنہ کا موقف یہ ہے کہ ذوی الارحام کو وراثت نہیں دی جائے گی بلکہ مال بیت المال میں رکھا جائے گا۔ اسی مسلک کو امام مالک اور امام شافعی رحمہما اللہ تعالیٰ نے اختیار کیا ہے۔ اور ذوی الارحام کی چار قسمیں ہیں پہلی قسم وہ جو میت کی طرف منسوب ہوتے ہیں اور یہ بیٹیوں کی اولاد اور پوتیوں کی اولاد ہے۔ اور دوسری قسم وہ ہے کہ جن کی طرف میت منسوب ہوتی ہے اور یہ ساقط دادے اور ساقط دادیاں ہیں۔ تیسری قسم وہ ہے جو میت کے ماں باپ کی طرف منسوب ہوتے ہیں اور یہ بہنوں کی اولاد، بھائیوں کی بیٹیاں اور اخیانی بھائیوں کے بیٹے ہیں اور چوتھی قسم وہ ہے کہ جو میت کے دادا و نانا کی طرف اور دادی و نانی کی طرف منسوب ہوتے ہیں اور یہ پھوپھیاں اور ماں کی طرف کے چچے ہیں اور ماموں اور خالائیں ہیں۔ ابوسلیمان نے محمد بن حسن کے حوالے سے امام اعظم ابوحنیفہ رحمہم اللہ تعالیٰ کا یہ قول نقل کیا ہے کہ تمام اصناف میں سے میت کے سب سے زیادہ قریب دوسری قسم ہے اگرچہ اوپر تک ہوں پھر پہلی قسم اگرچہ نیچے تک ہوں پھر تیسری قسم اگرچہ نیچے تک ہوں پھر چوتھی قسم ہے اگرچہ دور تک ہوں۔ ابن سماعہ نے محمد بن حسن کے حوالے سے اور امام ابو یوسف رحمۃ اللہ علیہ اور امام حسن بن زیاد رحمۃ اللہ علیہ نے امام اعظم ابوحنیفہ کا یہ قول نقل کیا ہے کہ اقرب الاصناف پہلی قسم ہے پھر دوسری، پھر تیسری، پھر چوتھی۔ جیسا کہ عصابات میں ترتیب ہے۔ اسی پر فتویٰ ہے۔ اور صاحبین کے نزدیک تیسری قسم اس دادا پر مقدم ہے جو ماں کا

باپ ہوتا ہے کیونکہ ان کے نزدیک اُن (اصحاب صنف ثالث) میں سے ہر ایک اپنی فرع سے اولیٰ ہے اور اس (صنف ثانی) کی فرع اولیٰ ہے اس (صنف ثانی) کی اصل سے۔

ذوی الارحام کا بیان

ارحام جمع ہے ”رحم“ کی۔ اور رحم اس مقام کو کہتے ہیں پیٹ میں جس مقام پر بچے کی پرورش ہوتی ہے اور لغت میں صاحب قرابت کو ذی رحم بولتے ہیں خواہ ذی فرض ہو یا نہ ہو۔ اصطلاح اہل فرائض میں ”ذوالرحم“ ہر اس رشتہ دار کو کہتے ہیں جو نہ ذوی الفروض میں سے ہو اور نہ ہی عصبات میں سے ہو۔ یہ لوگ وراثت پاتے ہیں یا نہیں اس سلسلہ میں فقہاء کا اختلاف ہے۔

ائمہ احناف کا مذہب

ائمہ احناف یعنی امام اعظم ابوحنیفہ، امام محمد، امام زفر اور امام ابو یوسف رحمہم اللہ تعالیٰ کے نزدیک ذوی الارحام وراثت کے حقدار ہیں۔ مسلک احناف کو درج ذیل کبار صحابہ کرام اور تابعین رضوان اللہ تعالیٰ علیہم اجمعین کی تائید حاصل ہے۔

﴿حضرت عمر رضی اللہ تعالیٰ عنہ﴾

﴿حضرت علی رضی اللہ تعالیٰ عنہ﴾

﴿حضرت عبداللہ ابن مسعود رضی اللہ تعالیٰ عنہ﴾

﴿حضرت عبیدہ بن جراح رضی اللہ تعالیٰ عنہ﴾

﴿حضرت معاذ بن جبل رضی اللہ تعالیٰ عنہ﴾

﴿حضرت ابوالدرداء رضی اللہ تعالیٰ عنہ﴾

﴿حضرت عبداللہ ابن عباس رضی اللہ تعالیٰ عنہ﴾

﴿حضرت علقمہ رضی اللہ تعالیٰ عنہ﴾

﴿حضرت ابراہیم رضی اللہ تعالیٰ عنہ﴾

﴿حضرت شریح رضی اللہ تعالیٰ عنہ﴾

﴿حضرت حسن رضی اللہ تعالیٰ عنہ﴾

﴿حضرت عبداللہ ابن سیرین رضی اللہ تعالیٰ عنہ﴾

﴿حضرت عطاء رضی اللہ تعالیٰ عنہ﴾

﴿حضرت مجاہد رضوان اللہ تعالیٰ علیہم اجمعین﴾

ائمہ شوافع اور امام مالک رحمہما اللہ تعالیٰ کا مذہب

ذوی الارحام وراثت میں حصہ نہیں پاتے۔ اصحاب فرائض سے جو بچ جاتا ہے وہ بیت المال میں رکھا جاتا ہے۔ حضرت عبداللہ بن عباس رضی اللہ تعالیٰ عنہ کی ایک شاذ روایت بھی یہی ہے۔ اس موقف کی پیروی کرنے والوں میں حضرت سعید ابن مسیب، حضرت سعید بن جبیر رضی اللہ تعالیٰ عنہما ہیں۔ حضرت زید رضی اللہ تعالیٰ عنہ کا بھی یہی موقف ہے۔

پہلی دلیل

اللہ تعالیٰ نے قرآن کریم میں آیت میراث کے اندر ”ذوی الفروض“ اور ”عصبات“ کا ذکر کیا ہے وہاں ”ذوی الارحام“ کا کوئی تذکرہ نہیں ہے۔ اگر ان کا بھی کوئی حصہ ہوتا تو وہ بھی قرآن پاک میں اس مقام پر بیان کر دیا جاتا و ما کان ربک نسیا اور تیرا رب بھولنے والا نہیں ہے۔

دوسری دلیل

جب رسول اکرم ﷺ سے پھوپھی اور خالہ کی میراث کے بارے میں پوچھا گیا تو آپ ﷺ نے ارشاد فرمایا: مجھے جبریل نے بتایا کہ ان کے لئے کوئی وراثت نہیں ہے۔

احناف کے دلائل

پہلی دلیل

اللہ تعالیٰ نے ارشاد فرمایا:

وَالْوَارِثُ حَامٍ بَعْضُهُمْ أَوْلَىٰ بِبَعْضٍ فِي كِتَابِ اللَّهِ

”اور ورثہ والے ایک دوسرے سے زیادہ نزدیک ہیں اللہ کی کتاب میں“ اس آیت میں بتانا یہ مقصود ہے کہ وراثت کے حقدار ”ذوی الارحام“ ہی ہیں، عقد مواخاۃ کے ذریعے بننے والے بھائی وارث نہیں ہیں۔ اس آیت کا شان نزول یہ ہے کہ نبی اکرم ﷺ جب مدینہ تشریف لائے تو آپ نے مہاجرین اور انصار کے درمیان مواخات قائم فرمائی (یعنی انصاری اور مہاجر صحابہ کرام کو ایک دوسرے کا بھائی بنایا) اس مواخات کی بناء پر وہ باہم ایک دوسرے کے وارث ہوتے تھے حق تعالیٰ نے یہ آیت کریمہ نازل فرمائی جس سے اس حکم کو منسوخ فرمایا اور حکم دیا کہ مواخات اور موالات سے قرابت مقدم ہے۔ چنانچہ اس زمانہ میں جو کچھ مواخات اور موالات کو حصہ ملتا تھا اس کو ذوی الارحام کی طرف منتقل فرمایا اور جو کچھ وراثت مولیٰ الموالات سے باقی رہا وہ تو ریث ذوی الارحام سے مؤخر ہوا۔

اس تحقیق سے معلوم ہوا کہ اللہ تعالیٰ نے ”ذوی الارحام“ کی میراث کو بیان کر دیا اس میں تفصیل بیان نہیں کہ ذوی الارحام میں سے جو ذی فرض بھی ہے اور عصبہ بھی ہے ان کا حصہ کیا ہے؟ اور جو ذی رحم صرف ”ذی رحم“ ہی ہیں ”عصبہ“ نہیں

ہیں، ان کا حصہ کیا ہے۔ اس آیت سے بالعموم ”ذوی الارحام“ کی وراثت ثابت ہوتی ہے جب اس آیت سے ”ذوی الارحام“ کی وراثت ثابت ہوگئی تو پھر آیت مواریث میں اس کا ذکر کرنے کی کچھ حاجت نہ تھی۔ نیز ”ذوی الارحام“ کے وارث ہونے پر یہ آیت ہی تودلالت کر رہی ہے ارشاد باری تعالیٰ ہے:

لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ
أَوْ كَثُرَ نَصِيبًا مَّفْرُوضًا

”مردوں کے لئے حصہ ہے اس میں سے جو چھوڑ گئے ماں باپ اور قرابت والے اور عورتوں کے لئے حصہ ہے اس میں سے جو چھوڑ گئے ماں باپ اور قرابت والے ترکہ تھوڑا یا بہت حصہ ہے اندازہ باندھا ہوا“ یہاں پر لفظ ”رِّجَالِ، نِسَاءِ اور اقربون“ ذوی الارحام کو بھی شامل ہے اب اگر کوئی تخصیص کا دعویٰ کرتا ہے تو دلیل خصوص اس کے ذمہ ہے۔

دوسری دلیل

نبی اکرم ﷺ نے ارشاد فرمایا:

اَللّٰهُ وَرَسُوْلُهُ مَوْلٰى مَنْ لَا مَوْلٰى لَهُ وَالْخَالُ وَارِثٌ مِّنْ لَا وَاْرِثَ لَهُ

جس کا کوئی مولیٰ نہیں اس کا مولیٰ اللہ اور اس کا رسول ﷺ ہے اور جس کا کوئی وارث نہیں اس کا وارث ماموں ہے۔

(۹۲)

اس حدیث سے بالکل واضح ہو گیا کہ ماموں جو کہ صرف ”ذی رحم“ ہے وہ بھی وارث بنتا ہے۔

تیسری دلیل

جب ثابت بن دحاح کا انتقال ہوا تو حضور علیہ السلام نے قیس بن عاصم رضی اللہ تعالیٰ عنہ سے فرمایا: کیا تم اس کا کوئی نسب جانتے ہو؟ تو حضرت قیس نے عرض کی۔ حضور! یہ تو ہم میں اجنبی تھے سوائے اس کے ایک بھانجے (ابولبانہ بن عبدالمندر) کے اور کوئی بھی اس کا رشتہ دار نہیں ہے۔ تو نبی اکرم ﷺ نے اس کو وراثت عطا فرمائی۔ (۹۳)

حضرت زید رضی اللہ تعالیٰ عنہ کے استدلال کا جواب

(i) آیت مواریث میں ”ذوی الارحام“ کا ذکر نہ ہونے کا جواب یہ ہے کہ جب الوالارحام بعضهم اولیٰ ببعض میں ”ذوی الارحام“ ثابت ہو چکی تو آیت مواریث میں اس کی وضاحت کی ضرورت نہ تھی۔

(ii) خالہ اور ماموں کو وراثت نہ دینے والی حدیث کا جواب یہ ہے کہ وہ آیت کے نزول سے پہلے کا واقعہ ہے، خالہ اور ماموں کے وراثت نہ پانے سے مراد یہ ہے کہ جب وہ کسی عصبہ کے ساتھ ہوں یا کسی من یرد علیہ ذی فرض کے ساتھ

ہوں تو وراثت نہیں پاتے کیونکہ عصبہ کے ساتھ ہوتے ہوئے تو کوئی دوسرا وارث حصہ نہیں پاتا۔ یونہی من یرد علیہ کی موجودگی میں بھی ”ذوی الارحام“ محروم ہو جاتے ہیں۔

من یرد علیہ کی قید اس لئے لگائی تاکہ من لا یرد علیہ نکل جائیں کیونکہ من لا یرد علیہ کے ہوتے ہوئے یہ ذوی الارحام محروم نہیں ہوتے۔

ذوی الارحام کی اقسام

ذوی الارحام کی ۱۴ اقسام ہیں۔

(i) وہ رشتہ دار جو میت کی طرف منسوب ہوتے ہیں۔ یہ بیٹیوں کی اولاد ہے اگرچہ نیچے تک ہو خواہ مذکر ہوں یا مؤنث۔ اور پوتیوں کی اولاد بھی اسی قسم میں شامل ہے۔

(ii) وہ رشتہ دار جن کی طرف میت منسوب ہوتی ہے یہ وہ اوپر تک کے اجداد فاسد ہیں جو ذوی الفروض میں ساقط ہو گئے تھے، جیسا کہ نانا اور نانا کا باپ اور اوپر تک کی وہ جدات فاسدہ جو ذوی الفروض میں ساقط ہو گئی تھیں، جیسا کہ نانا کی ماں اور نانا کی ماں کی ماں۔

(iii) وہ رشتہ دار جو میت کے والدین کی طرف منسوب ہوتے ہیں یہ بہنوں کی اولاد ہیں۔ اگرچہ نیچے تک ہوں، یہ اولاد خواہ مذکر ہوں یا مؤنث اور خواہ سب عینی ہوں یا علاقائی ہوں یا اخیانی ہوں۔ اسی قسم میں بھائیوں کی بیٹیاں بھی شامل ہیں اگرچہ نیچے تک ہوں یہ بھائی خواہ عینی ہوں یا علاقائی یا اخیانی۔ نیز اخیانی بھائیوں کے بیٹے بھی اسی میں شامل ہیں۔

سوال

(i) ان سابقہ مثالوں میں بھائیوں اور بہنوں کو کسی قید سے مقید نہیں کیا جبکہ بھائیوں کی اولاد کا تذکرہ آیا تو بھائی کے ساتھ (لِام) کی قید لگادی۔ ایسا کیوں کیا؟

(ii) پیچھے کہا تھا ”وہم اولاد الاخوات“ اسی طرح یہاں بھی کہہ دیتے ”وہم اولاد الاخوة“ کہ اس طرح انداز بھی ایک جیسا رہتا اور اختصار بھی ہو جاتا۔ کیونکہ موجود انداز میں ان کو بنات الاخوة الگ اور بنو الاخوة لام الگ کہنا پڑا۔

جواب

اس لئے کہ بہنوں کی تمام اولاد اور بھائیوں کی بیٹیاں بہر صورت ”ذوی الارحام“ ہی ہیں، خواہ بھائی، بہن عینی ہوں، علاقائی ہوں یا اخیانی جبکہ بھائیوں کے بیٹوں کا تذکرہ آیا تو بھائیوں کے ساتھ لِام کی قید اس لئے لگائی تاکہ عینی اور علاقائی بھائی نکل جائیں، کیونکہ انکی اولاد ”ذی رحم“ نہیں بلکہ ”عصبہ“ ہوا کرتی ہے۔ اس لئے اگر آپ کے بتائے ہوئے انداز کے

مطابق چلتے تو ”اختصار“ اگرچہ حاصل ہو جاتا لیکن یہ فرق واضح نہ ہو سکتا، حالانکہ یہ فرق بیان کرنا ضروری ہے۔ اس لئے یہاں مختصر لفظوں میں بات ہو ہی نہیں سکتی۔ اس کا ایک یہی طریقہ تھا کہ بہنوں کی اولاد کو الگ اور بھائیوں کی بیٹیوں کو الگ بیان کیا جائے۔ اور جب بھائیوں کے بیٹوں کی بات کرنا ہو تو ان کے ساتھ لام کی قید لگا دو تا کہ فرق ہو جائے کہ بھائیوں کی تین قسمیں ہیں جن میں سے دو قسموں (یعنی اور علاقائی بھائی) کے بیٹے تو عصبہ ہوتے ہیں اور تیسری قسم (اخینائی بھائی) کے بیٹے عصبہ نہیں بنتے بلکہ ”ذوی الارحام“ بن کر وراثت پاتے ہیں۔

(iv) وہ رشتہ دار جو میت کے دادا (باپ کا باپ اور ماں کا باپ) اور 2 دادیوں (باپ کی ماں اور ماں کی ماں) کی طرف منسوب ہوتے ہیں یہ پھوپھیاں ہیں جو کہ میت کے باپ کی بہنیں ہوتی ہیں خواہ یعنی ہوں، علاقائی یا اخینائی۔ اگر یہ بہنیں یعنی یا علاقائی ہوں تو میت کے دادا کی طرف باپ کی طرف سے منسوب ہوں گی۔ اور اگر وہ باپ کی اخینائی بہنیں ہوں گی تو میت کی دادی (باپ کی ماں) کی طرف باپ کی طرف سے منسوب ہوں گی۔ دونوں صورتوں میں پھوپھیاں ”ذوی الارحام“ بن رہی ہیں، اسی طرح چچے بھی اسی قسم میں شامل ہیں کیونکہ یہ لوگ میت کے باپ کے بھائی ہوتے ہیں، اگر ماں کی طرف سے ہوئے تو وہ بھی میت کی اس دادی کی طرف منسوب ہونگے جو باپ کی طرف سے دادی ہے (یعنی کہ میت کے باپ کی ماں)

سوال

اعمام میں ”لام“ کی قید کا اعتبار کیوں کیا گیا؟

جواب

اس لئے کہ جو چچا باپ کا یعنی یا علاقائی بھائی ہو وہ ”ذوی الارحام“ میں نہیں آتا بلکہ وہ ”عصبہ“ ہوتا ہے اس لئے یہاں اعمام کے ساتھ ”لام“ کی قید لگائی۔

ماموں اور خالائیں بھی ”ذوی الارحام“ کی اسی قسم میں شامل ہیں۔ کیونکہ یہ لوگ میت کی ماں کے بہن بھائی ہوتے ہیں اس لئے اگر یہ یعنی یا علاقائی ہوئے تو یہ میت کے اس دادا کی طرف منسوب ہونگے جو ماں کی طرف سے ہے (یعنی کہ میت کی ماں کا باپ) اور اگر یہ لوگ اخینائی بہن بھائی ہوئے تو یہ میت کی اس دادی کی طرف منسوب ہوئے جو دادی ماں کی طرف سے ہے (یعنی کہ میت کی ماں کی طرف) ذوی الارحام کی یہی چار اقسام تھیں جو بیان کر دی گئی ہیں۔

اصناف اربعہ میں سے میت کے قریب ترکون ہے؟

امام اعظم کا موقف

اس سلسلہ میں امام اعظم ابو حنیفہ رضی اللہ تعالیٰ عنہ کے دو اقوال ہیں۔

(۱) پہلا قول ابوسلیمان نے محمد بن حسن کے حوالے سے نقل کیا ہے، وہ یہ کہ چاروں اصناف میں سے میت کے سب سے

زیادہ قریب ”صنفِ ثانی“ ہے، اگرچہ اوپر تک ہو۔ پھر ”صنفِ اول“ ہے اگرچہ نیچے تک ہو۔ پھر ”صنفِ ثالث“ ہے اگرچہ نیچے تک ہو۔ اور پھر ”صنفِ رابع“ اگرچہ بہت دور کے ہوں۔

ابوسلیمان کی طرح عیسیٰ بن ابان نے بھی محمد بن حسن کے حوالے سے امام اعظم کی یہ روایت نقل کی ہے۔

(۲) امام اعظم ابوحنیفہ رضی اللہ تعالیٰ عنہ کا دوسرا قول امام ابو یوسف اور حسن بن زیاد نے اور ابن سماعہ نے محمد بن حسن کے حوالے روایت کیا ہے کہ میت کے سب سے زیادہ قریب ”صنفِ اول“ ہے پھر ”صنفِ ثانی“، پھر ”صنفِ ثالث“ اور پھر ”صنفِ رابع“۔ جیسا کہ عصبات میں ترتیب تھی۔

امام اعظم کی دلیل

عصوبت دو قسم کی ہے (i) حقیقی (ii) معنوی

حقیقی عصوبت تو وہی ہے جس کا تذکرہ پیچھے ہوا۔ اور معنوی عصوبت سے مراد ”ذوی الارحام“ کی توریث ہے، چنانچہ جس طرح حقیقی عصوبت میں ترتیب ہوتی ہے اور صنفِ ثانی، صنفِ ثالث پر مقدم ہوتی ہے۔ اسی طرح معنوی میں بھی ترتیب ہوگی۔ کہ صنفِ ثانی مقدم ہوگی صنفِ ثالث پر۔ لہذا جس طرح حقیقی عصوبت میں جدِ صحیح، بھائیوں پر مقدم ہوتا ہے اسی طرح معنوی میں بھی جدِ فاسد، بھائیوں کی بیٹیوں اور بہنوں کے بیٹوں اور بیٹیوں پر مقدم ہوگا۔ اسی پر فتویٰ ہے۔

صاحبین کا موقف

امام ابو یوسف اور امام محمد کے نزدیک ”ذوی الارحام“ میں تیسری قسم یعنی بہنوں کی اولاد، بھائیوں کی بیٹیاں اور اخیانی بھائیوں کے بیٹے ”أَبُ الْأُمِّ“ یعنی نانا پر (جو کہ دادا کی جماعت سے ہے) پر مقدم ہے۔

صاحبین کی دلیل

تیسری قسم کا ہر فرد اپنی نوع یعنی اولاد پر مقدم ہے چنانچہ حقیقی بہن کا بیٹا حقیقی بہن کے پوتے پر مقدم ہے اور دوسری قسم (اجداد فاسد اور جدات فاسدہ) کی فرع (بیٹے اور بیٹیاں) اگرچہ کتنے ہی نیچے کے درجہ کے ہوں اپنی اصل (صنفِ ثانی) سے اولیٰ و مقدم ہیں۔ چنانچہ میت کی ماں کی ماں (پر نانی) اپنے باپ (جد فاسد) کی فرع ہے۔ لیکن یہ فرع اپنی اصل سے مقدم ہے، اس لئے کہ میت کی یہ نانی ”ذی فرض“ ہے اور پر نانی کا باپ ذی رحم ہے اور ذی فرض، ذی رحم سے فوقیت رکھتا ہے و علیٰ ہذا القیاس۔

صاحبین کے نزدیک تیسری قسم دوسری قسم پر مقدم ہے۔

نوٹ

لَا نَنْعِدُهُمَا كُلُّ وَاحِدٍ مِنْهُمُ أَوْلَىٰ مِنْ فَرْعِهِ وَفَرْعُهُ وَإِنْ سَفَلَ أَوْلَىٰ مِنْ أَصْلِهِ

فَصْلٌ فِي الصَّنَفِ الْاَوَّلِ

أَوْلَهُمْ بِالْمِيرَاثِ أَقْرَبُهُمْ إِلَى الْمَمِيَّتِ كَبِنَتِ الْبِنْتِ فَإِنَّهَا أَوْلَى مِنْ بِنْتِ بِنْتِ الْإِبْنِ وَإِنْ اسْتَوَوْا فِي الدَّرَجَةِ فَوَلَدُ الْوَارِثِ أَوْلَى مِنْ وَلَدِ ذَوِي الْأَرْحَامِ كَبِنَتِ بِنْتِ الْإِبْنِ فَإِنَّهَا أَوْلَى مِنْ ابْنِ بِنْتِ الْبِنْتِ وَإِنْ اسْتَوَتْ دَرَجَاتُهُمْ وَلَمْ يَكُنْ فِيهِمْ وَلَدُ الْوَارِثِ أَوْ كَانَ كُلُّهُمْ يَدُلُّونَ بِوَارِثٍ فَعِنْدَ أَبِي يُوسُفَ رَحْمَةُ اللَّهِ تَعَالَى وَالْحَسَنُ بْنُ زِيَادٍ يَعْتَبِرُ أَبْدَانُ الْفُرُوعِ وَيُقَسَّمُ الْمَالُ عَلَيْهِمْ سَوَاءً اتَّفَقَتْ صِفَةُ الْأَصُولِ فِي الذُّكُورَةِ وَالْإُنثَى أَوْ اخْتَلَفَتْ وَمُحَمَّدٌ رَحِمَهُ اللَّهُ تَعَالَى يَعْتَبِرُ أَبْدَانُ الْفُرُوعِ إِنْ اتَّفَقَتْ صِفَةُ الْأَصُولِ مُوَافِقًا لَهَا وَيَعْتَبِرُ الْأَصُولُ إِنْ اخْتَلَفَتْ صِفَاتُهُمْ وَيُعْطَى الْفُرُوعُ مِيرَاثُ الْأَصُولِ مُخَالَفًا لَهَا كَمَا إِذَا تَرَكَ ابْنُ بِنْتٍ وَبِنْتٌ بِنْتٍ عِنْدَهُمَا يَكُونُ الْمَالُ بَيْنَهُمَا لِلذَّكَرِ مِثْلُ حَظِّ الْأُنثَى بِاعْتِبَارِ الْأَبْدَانِ وَعِنْدَ مُحَمَّدٍ رَحِمَهُ اللَّهُ عَلَيْهِ كَذَلِكَ لِأَنَّ صِفَةَ الْأَصُولِ مُتَّفِقَةٌ وَلَوْ تَرَكَ بِنْتُ ابْنِ بِنْتٍ وَابْنُ بِنْتِ بِنْتٍ عِنْدَهُمَا الْمَالُ بَيْنَ الْفُرُوعِ أَثْلَاثًا بِاعْتِبَارِ الْأَبْدَانِ ثُلَاثًا لِلذَّكَرِ وَثُلَاثًا لِلْأُنثَى وَعِنْدَ مُحَمَّدٍ رَحِمَهُ اللَّهُ الْمَالُ بَيْنَ الْأَصُولِ أَعْنَى فِي الْبَطْنِ الثَّانِي أَثْلَاثًا ثُلَاثًا لِبْنَتِ ابْنِ الْبِنْتِ نَصِيبُ أَيْبَاهَا وَثُلَاثًا لِابْنِ بِنْتِ الْبِنْتِ نَصِيبُ أُمِّهِ وَكَذَلِكَ عِنْدَ مُحَمَّدٍ رَحِمَهُ اللَّهُ تَعَالَى إِذَا كَانَ فِي أَوْلَادِ الْبَنَاتِ بَطْنٌ مُخْتَلِفٌ يُقَسَّمُ الْمَالُ عَلَى أَوَّلِ بَطْنٍ اخْتَلَفَ فِي الْأَصُولِ ثُمَّ يُجْعَلُ الذُّكُورُ طَائِفَةً وَالْإِنَاثُ طَائِفَةً بَعْدَ الْقِسْمَةِ فَمَا أَصَابَ الذُّكُورَ يُجْمَعُ عَلَى أَعْلَى الْخِلَافِ الَّذِي وَقَعَ فِي أَوْلَادِهِمْ وَكَذَلِكَ مَا أَصَابَ الْإِنَاثَ وَهَكَذَا يَعْمَلُ إِلَى أَنْ يَنْتَهِيَ بِهَذَا الصُّورَةِ

سادس بنت ابن بنت ابن بنت بنت بنت بنت

وَكَذَلِكَ مُحَمَّدٌ رَحِمَهُ اللَّهُ تَعَالَى يَأْخُذُ الصِّفَةَ مِنَ الْأَصْلِ حَالِ الْقِسْمَةِ عَلَيْهِ وَالْعِدَدَ مِنَ الْفُرُوعِ كَمَا إِذَا تَرَكَ ابْنِي

بُنْتُ بِنْتُ بِنْتٍ وَبُنْتُ ابْنِ بِنْتٍ بِنْتٍ وَبُنْتُ ابْنِ بِنْتٍ بِهَذِهِ الصُّورَةُ

بنت	بنت	بنت
بنت	بنت	بنت
بنت	ابن	بنت
ابنی	بنت	بنتی

عَنْدَ أَبِي يُوسُفَ رَحِمَهُ اللَّهُ تَعَالَى يُقَسِّمُ الْمَالَ بَيْنَ الْفُرُوعِ أَسْبَاعًا بِاعْتِبَارِ أَبْدَانِهِمْ وَعِنْدَ مُحَمَّدٍ رَحِمَهُ اللَّهُ تَعَالَى يُقَسِّمُ الْمَالَ عَلَى أَعْلَى الْخِلَافِ أَعْنَى فِي الْبُطْنِ الثَّانِي أَسْبَاعًا بِاعْتِبَارِ عَدَدِ الْفُرُوعِ فِي الْأَصُولِ أَرْبَعَةَ أَسْبَاعٍ لِبَنَتِي بِنْتِ ابْنِ بِنْتٍ نَصِيبٌ جَدِّهِمَا وَثَلَاثَةَ أَسْبَاعٍ وَهُوَ نَصِيبُ الْبَنَتَيْنِ يُقَسِّمُ عَلَى وَلَدَيْهِمَا أَعْنَى فِي الْبُطْنِ الثَّالِثِ أَنْصَافًا نِصْفُهُ لِبَنَتِ ابْنِ بِنْتِ الْبِنْتِ نَصِيبُ أَبِيهَا وَالنِّصْفُ الْآخَرُ لِابْنِي بِنْتِ بِنْتِ الْبِنْتِ نَصِيبُ أُمِّهَا وَتَصِحُّ الْمَسْئَلَةُ مِنْ ثَمَانِيَةٍ وَعِشْرِينَ وَقَوْلُ مُحَمَّدٍ رَحِمَهُ اللَّهُ تَعَالَى عَلَيْهِ أَشْهُرُ الرِّوَايَتَيْنِ عَنْ أَبِي حَنِيفَةَ رَحِمَهُ اللَّهُ تَعَالَى فِي جَمِيعِ ذَوِي الْأَرْحَامِ وَعَلَيْهِ الْفَتْوَى

ترجمہ

تمام ذوی الارحام میں وراثت کا سب سے زیادہ حق دار وہ ہے جو سب سے زیادہ قریب ہے، جیسا کہ نواسی، کہ یہ پوتی کی بیٹی سے مقدم ہے اور اگر سب درجہ میں برابر ہوں تو وارث کی اولاد ذوی الارحام کی اولاد سے زیادہ حقدار ہے جیسا کہ پوتی کی بیٹی نواسی کی بیٹی سے مقدم ہوگی اور اگر تمام قرب درجہ میں برابر ہوں اور ان میں کوئی وارث کی اولاد نہ ہو یا تمام کے تمام وارث کی وجہ سے میت کے رشتہ دار ہوں تو امام ابو یوسف اور امام حسن بن زیاد رحمہم اللہ تعالیٰ کے نزدیک فروع کے ابدان کا اعتبار کیا جائے گا اور ان پر مال برابر برابر تقسیم کر دیا جائے گا خواہ اصول کی صفت مذکور مؤنث ہونے میں متفق ہو یا مختلف۔ اور امام محمد فروع کے ابدان کا اعتبار کرتے ہیں۔ اگر اصول کی صفت متفق ہو (اس صورت میں امام محمد، امام ابو یوسف اور امام حسن بن زیاد) دونوں کی موافقت کی ہے اور اصول کا اعتبار کرتے ہیں اگر ان کی صفات مختلف ہوں اور فروع کو اصول کی میراث دیتے ہیں اس صورت میں امام محمد نے (امام ابو یوسف اور امام حسن بن زیاد) دونوں کی مخالفت کی ہے۔ جیسا کہ کسی نے ایک نواسا اور نواسی چھوڑے ہوں تو امام ابو یوسف اور امام حسن بن زیاد کے نزدیک پورے کا پورا مال دونوں کے درمیان لکڑ کرم مثل حظ الانثیین کے طور پر تقسیم کیا جائے گا ان کے ابدان کے اعتبار سے۔ اور امام محمد کے نزدیک بھی اسی طرح۔ کیونکہ اصول کی صفت متفق ہے اور اگر کسی نے نواسے کی بیٹی اور نواسی کا بیٹا چھوڑا ہو تو امام ابو یوسف اور امام حسن کے نزدیک ابدان کا اعتبار کرتے ہوئے کل مال فروع کے درمیان اثلاثاً تقسیم ہوگا جن میں سے دو ثلث لڑکے کو اور ایک ثلث لڑکی کو دیا جائے گا۔ اور امام محمد کے نزدیک مال اصول میں یعنی بطن اول میں اثلاثاً تقسیم کیا جائے گا، 2 ثلث نواسے کی بیٹی کے لئے اس

اول	میٹھی	میٹھی	میٹھی	میٹھی	میٹھی	میٹھی	میٹھی	میٹھی	میٹھا	میٹھا
ثانی	میٹھی	میٹھی	میٹھی	میٹھی	میٹھی	میٹھی	میٹھی	میٹھی	میٹھی	میٹھی
ثالث	میٹھی	میٹھی	میٹھی	میٹھی	میٹھی	میٹھا	میٹھا	میٹھا	میٹھا	میٹھا
رابع	میٹھی	میٹھی	میٹھی	میٹھی	میٹھا	میٹھا	میٹھا	میٹھا	میٹھا	میٹھا
خامس	میٹھی	میٹھی	میٹھی	میٹھی	میٹھی	میٹھی	میٹھی	میٹھا	میٹھا	میٹھا
سادس	میٹھی	میٹھی	میٹھی	میٹھی	میٹھی	میٹھی	میٹھا	میٹھا	میٹھا	میٹھا

مطابق

بطن اول	بٹ	بٹ	بٹ
بطن ثانی	بٹی	بیٹی	بیٹا
بطن ثالث	بٹنی	بیٹنی	بیٹنی
بطن رابع	۲ بیٹیاں	بٹی	۲ بیٹیاں

for more books click on link

صنف اول کا بیان

مصنف جب اصناف اربعہ کی ترتیب بیان کرنے سے فارغ ہوئے تو اب اصناف اربعہ کے وارث ہونے کی کیفیت بیان کرتے ہیں کہ ایک صنف کے افراد آپس میں کیسے اور کب وارث ہوتے ہیں۔

صنف اول کے اشخاص کی اقسام

پہلی صنف کے اشخاص دو طرح کے ہوتے ہیں۔

- (i) بیٹیوں کی اولاد نیچے تک خواہ مرد ہوں یا عورتیں
 - (ii) پوتیوں کی اولاد نیچے تک خواہ مرد ہوں یا عورتیں۔
- ان کی مختلف حالتیں ہیں

(i)..... اس صنف کے اشخاص سب ایک ہی درجہ کے نہ ہوں بلکہ کوئی قریبی درجہ کا ذی رحم ہو اور کوئی دور کے درجہ کا۔ ایسی صورت میں قریب کے درجہ والا مقدم ہوتا ہے دور کے درجہ والے سے۔ یعنی کہ قریبی رشتہ دار کے ہوتے ہوئے دور کا رشتہ دار محروم ہو جاتا ہے۔ جیسا کہ نواسی اور نواسی کی بیٹی کہ ان میں نواسی مقدم ہے نواسی کی بیٹی پر۔ کیونکہ نواسی درجہ میں نواسی کی بیٹی کی بہ نسبت میت کے زیادہ قریب ہے لہذا اقرب نے البعد کو محروم کر دیا۔

(ii)..... قرب یا بعد میں تو سب برابر ہوں اس طرح کہ سب کے سب میت کے ایک درجہ کے رشتہ دار ہوں لیکن ان میں سے کوئی وارث (ذی فرض) کی اولاد ہو اور کوئی صرف ذوی الارحام کی اولاد ہو، تو ایسی صورت میں وارث کی اولاد مقدم ہوگی اور وہ دوسرے کو محروم کر دے گی جیسا کہ پوتی کی بیٹی اور نواسی کا بیٹا۔ کہ دونوں درجہ میں تو برابر ہیں لیکن پوتی کی بیٹی وارث کی اولاد ہے (کیونکہ پوتی وارث ہوتی ہے) اور نواسی کی بیٹی وارث کی اولاد نہیں ہے۔ کیونکہ نواسی کا وراثت میں کوئی حصہ نہیں ہے (یہاں وراثت سے مراد ذی فرض یا عصبہ بن کر وراثت پانا ہے)

(iii)..... درجہ کے قرب و بعد میں بھی سب برابر ہوں اور ولد وارث یا غیر وارث ہونے بھی سب برابر ہوں یعنی کہ سب کے سب وارث کی اولاد ہوں جیسا کہ بیٹی کا بیٹا (نواسا) اور بیٹی کی بیٹی (نواسی) یا کوئی بھی وارث کی اولاد نہ ہو جیسا کہ نواسے کی بیٹی اور نواسی کا بیٹا۔ اس صورت میں ان کی اصل کو دیکھیں گے جو مذکر کی اولاد میں سے ہوگا اس کو جتنا ملے گا مؤنث کی اولاد کو اس سے آدھا ملے گا۔ یہ قول جو ہم نے ذکر کیا ہے یہ امام محمد کا ہے اور اسی پر فتویٰ ہے جبکہ مقابلہ میں امام ابو یوسف کا قول ہے دونوں کے موقف وضاحت کے ساتھ درج ذیل ہیں۔

امام ابو یوسف اور حسن بن زیاد رحمہما اللہ تعالیٰ کا موقف

جب ایسی صورت پیدا ہو جائے کہ سب ”ذوی الارحام“ درجہ میں بھی برابر ہوں اور ولد وارث و غیر وارث ہونے میں بھی

برابر ہوں، تو فروع کے ابدان کو دیکھ لیں کہ کتنے ہیں؟ اور کون کون سے ہیں تو ان کی ذکورت اور انوثت دیکھتے ہوئے ان کو مال تقسیم کر دیں گے، اس میں اس چیز کا فرق نہیں ہے کہ وہ فروع سب کی سب مذکر کی اولاد ہوں یا سب کی سب مؤنث کی اولاد ہوں یا بعض مذکر کی اور دیگر بعض مؤنث کی۔ چنانچہ بیٹی کا بیٹا (نواسا) اور بیٹی کی بیٹی (نواسی) اگر موجود ہوں تو دونوں میں ترکہ للذکر مثل حظ الانثیین کے طور پر تقسیم کیا جائے گا اس لئے نواسی کو نواسے سے نصف اور نواسے کو نواسی سے ڈبل ملے گا اور جیسا کہ نواسے کی بیٹی اور نواسی کا بیٹا موجود ہوں تو امام ابو یوسف کے نزدیک اس صورت میں بھی ان دونوں کو للذکر مثل حظ الانثیین کے طور پر ترکہ ملے گا اس لئے نواسے کی بیٹی کو نواسی کے بیٹے کی بہ نسبت نصف ملے گا۔

امام محمد کا موقف

آپ کے نزدیک اولاً یہ دیکھیں گے کہ ان کی فروع کی اصل کیا ہے ایک ہی جیسی ہے مثلاً دونوں کی اصل ”مذکر“ ہے یا دونوں کی مؤنث یا مختلف ہیں۔ مثلاً بعض ”مذکر“ کی اولاد ہیں اور دیگر بعض ”مؤنث“ کی۔ اگر سب کے سب اصل میں ایک جیسے ہیں تو فروع کے ابدان کو دیکھ لیا جائے گا اور ان کی ذکورت و انوثت کے اعتبار سے ان میں مال تقسیم کر دیا جائے گا، جیسا کہ بیٹی کا بیٹا (نواسا) اور بیٹی کی بیٹی (نواسی) موجود ہوں تو چونکہ دونوں کی اصل ایک ہے، اس لئے ان فروع کے ابدان کو دیکھ لیا جائے گا اور اس نواسا اور نواسی کے درمیان ترکہ للذکر مثل حظ الانثیین کے طور پر تقسیم کیا جائے گا، جس طرح امام ابو یوسف کرتے ہیں اور اگر ان کے اصول میں اختلاف ہے یعنی کہ بعض مذکر کی اولاد ہیں اور دیگر بعض مؤنث کی۔ تو ایسی صورت میں ان کی اصل کا اعتبار کیا جائے گا اور ان اصول میں مال تقسیم کر کے جو حصہ مذکر کا ہو وہ مذکر کی اولاد کو دیا جائے گا یہ اولاد خواہ مذکر ہوں یا مؤنث جیسا کہ پوتے کی بیٹی اور نواسی کا بیٹا موجود ہوں تو ایسی صورت میں چونکہ ان کی اصل میں فرق ہے اس لئے ان کی اصل میں ذکورت و انوثت کا اعتبار کرتے ہوئے ترکہ ان کی اصل میں تقسیم کریں گے اور ان کی فروع کو ان کی اصل کا حصہ دیا جائے گا۔ چنانچہ پوتے کی بیٹی کو ڈبل ملے گا نواسی کے بیٹے کی بہ نسبت۔ کیونکہ پوتے کی بیٹی نے اپنے باپ کا حصہ لیا اور نواسی کے بیٹے نے اپنی ماں کا حصہ لیا۔

امام ابو یوسف نے اس صورت میں بھی پوتے کی بیٹی کو، نواسی کے بیٹے کے حصہ سے آدھا دیا۔ امام محمد کا موقف دو حصوں پر مشتمل ہے ایک حصہ میں وہ امام ابو یوسف کے ساتھ ہیں یعنی کہ جب فروع کی اصل میں اختلاف نہ ہو تو جس طرح امام ابو یوسف فروع کے ابدان کا اعتبار کرتے ہیں اسی طرح امام محمد بھی فروع کے ابدان کا اعتبار کرتے ہیں اور امام محمد اس صورت میں اصول کی ذکورت و انوثت کا اعتبار کرتے ہوئے پہلے ان اصول پر حصص ان کی ذکورت و انوثت کے لحاظ سے تقسیم کرنے کے حق میں ہیں۔ پھر ان اصول کے حصہ میں آتا ہو مال ان کی اولاد کو

دیتے ہیں۔

امام محمد کے قول کی مزید وضاحت

اگر کسی مسئلہ میں مختلف بطون جمع ہو جائیں جن میں سے بعض بطون میں اتفاق اور بعض میں اختلاف ہو تو ایسی صورت میں سب سے پہلے جس بطن میں اختلاف ہے پہلے اس بطن میں ترکہ تقسیم ہوگا پھر تقسیم کے بعد مذکروں کا ایک گروپ بنالیں گے اور ان کے سہام کو جمع کر لیں گے اسی طرح مؤنثوں کا بھی ایک گروپ بنالیں گے اور ان کے سہام بھی جمع کر لیں گے اب مزید آگے دیکھیں گے، اگر اس کی فروغ میں تذکیر و تانیث کا فرق نہ ہو تو پھر ان کا حصہ ان کی فروغ کو دے دیا جائے گا اور اگر آگے کہیں اختلاف ہو تو جہاں پر اگلے بطن میں اختلاف ہو تو پھر وہاں پر بھی اسی طرح تقسیم کریں گے جو مذکروں کے حصہ میں آئے گا وہ ان کو دیں گے اور ان کے سہام جمع کر لیں گے اور مؤنثوں کے حصہ میں جو آئے وہ ان کے لئے نکال لیں گے اور یہ سہام بھی جمع کر لیں گے اسی طرح آخر تک کریں گے اور آخر میں جو فروغ ہوگی ان پر یہ سہام تقسیم کر دیں گے۔

مثال

یہ مسئلہ 12 ذوی الارحام رشتہ داروں پر مشتمل ہے جن میں سے 9 عورتیں اور 3 مرد ہیں اور سب کے سب درجہ میں برابر ہیں اور چھٹے بطن میں موجود ہیں جبکہ ان سے پہلے 5 بطون وفات پا چکے ہیں اور ان میں کوئی بھی وارث کی اولاد نہیں ہے یعنی کہ وارث کی اولاد نہ ہونے میں بھی برابری ہے۔ ان 6 بطون کی تفصیل درج ذیل ہے۔

بطن اول میں 9 بیٹیاں اور 3 بیٹے ہیں۔

بطن ثانی میں تمام کی تمام لڑکیاں ہیں یعنی کہ اس بطن میں کل 12 لڑکیاں ہیں اور کوئی لڑکا نہیں ہے۔

بطن ثالث میں پہلی 6 بیٹیوں کی لائوں میں لڑکیاں۔ ساتویں، آٹھویں اور نویں لڑکیوں کی لائن میں تین لڑکے، دسویں اور گیارھویں لڑکے کی لائن میں دو لڑکیاں اور بارھویں لڑکے کی لائن میں ایک لڑکا۔

بطن رابع میں پہلی تین لڑکیوں کی لائن میں تین لڑکیاں، چوتھی پانچویں اور چھٹی لڑکی کی لائن میں تین لڑکے، ساتویں اور آٹھویں لڑکی کی لائن میں دو لڑکیاں، نویں لڑکی کی لائن میں ایک لڑکا، دسویں، گیارھویں اور بارھویں لڑکے کی لائن میں تین لڑکیاں ہیں۔

بطن خامس میں پہلی دو لڑکیوں کی لائن میں دو لڑکیاں، تیسری لڑکی کی لائن میں ایک لڑکا، چوتھی کی لائن میں ایک لڑکی، پانچویں کی لائن میں ایک لڑکا، چھٹی، ساتویں، آٹھویں، نویں اور دسویں کی لائن میں پانچ لڑکیاں، دسویں لڑکے کی لائن میں لڑکی، گیارھویں کی لائن میں لڑکا اور بارھویں کی لائن میں لڑکی۔

بطن سادس میں پہلی لڑکی کی لائن میں لڑکی، دوسری کی لائن میں لڑکا، تیسری کی لائن میں لڑکی، چوتھی کی لائن میں لڑکا، پانچویں اور چھٹی کی لائن میں لڑکیاں، ساتویں کی لائن میں لڑکا، آٹھویں، نویں، دسویں، گیارھویں اور بارھویں کی لائنوں میں

مسئلہ ۱۵ × ۴ = تصحیح ۶۰

<https://archive.org/details/@zohaibhasanattari>

جمع کر لیں گے۔ ان سے نیچے بطنِ ثانی میں ہم نے دیکھا کہ سب کی سب بیٹیاں ہیں ان میں کوئی ذکورت و انوشت والا اختلاف نہیں ہے اس لئے اس بطن کے بعد تیسرے بطن کو دیکھا تو اس میں اختلاف پایا کہ ان تین بیٹوں کے سامنے ایک بیٹا اور دو بیٹیاں ہیں۔ تو ہم نے ان کا مسئلہ 3 سے بنایا مافی الید 6 سہام تھا، وہ ان میں للذکر مثل حظ الانثیین کے طور پر تقسیم کیا تو بیٹے کو تین اور دو بیٹیوں کو تین سہام آئے۔ پھر ہم نے بیٹے کے حصہ میں آنے والے تین سہام کو اس کی آخری فرع (جو کہ بیٹی ہے) کو دیا کیونکہ بیٹے کے بعد اس بیٹی تک درمیان میں جتنے بھی بطون ہیں ان میں اختلاف نہیں، تو اس بیٹی کے حصہ میں 3 سہام آئے۔ اب جہاں (بطنِ ثالث میں) دو بیٹیوں کو ہم نے تین سہام دیئے تھے ان بیٹیوں کو پھر ایک جماعت بنادیا اور ان کے تینوں سہام جمع کر کے رکھ لئے اور آگے دیکھا تو بطنِ رابع میں کوئی اختلاف نہ تھا تو بطنِ خامس تک پہنچے اس میں اختلاف ہے کیونکہ یہاں پر ان دو بیٹوں کی لائن میں ایک بیٹا اور ایک بیٹی ہے تو ہم نے یہاں پر بھی ان کے درمیان للذکر مثل حظ الانثیین کے طور پر تقسیم کیا تو بیٹے کو دو سہام اور بیٹی کو ایک آیا۔ اب اگلے چھٹے بطن میں ان کے نیچے جو ان کی فروع ہیں ان کو یہ سہام دے دیئے تو اس طرح ایک بیٹی کو دو سہام اور ایک کو ایک سہم ملا اسی طرح جب ہم نے بطنِ اول میں 9 بیٹیوں کو 9 سہام دیئے تو ان 9 بیٹیوں کے سہام کو ایک جگہ پر جمع کر لیا اور ان کے نیچے دوسرے بطن میں دیکھا تو اس میں کوئی اختلاف نہ تھا اس لئے بطنِ ثالث پر پہنچے تو وہاں اختلاف پایا اس لئے اب اس بطنِ ثالث میں جو ورثاء ہیں ان کے درمیان یہ 9 سہام تقسیم کئے جائیں گے۔

بطنِ ثالث میں ان 9 بیٹیوں کے نیچے 6 بیٹیاں اور 3 بیٹے موجود ہیں چونکہ ایک بیٹا دو بیٹیوں کے قائم مقام ہوتا ہے اس لئے تین بیٹے 6 بیٹیوں کے قائم مقام ہو جائیں گے اس طرح 6 بیٹیاں اور 6 کے قائم مقام یہ تین بیٹے $(۶+۶=۱۲)$ ہیں، اس لئے مسئلہ 12 سے بنے گا، مسئلہ 12 سے بن رہا ہے جب کہ مافی الید 9 ہے، جو کہ رؤوس پر پورا پورا تقسیم نہیں ہو رہا۔ مافی البدن (اور مسئلہ 12) میں نسبت توافق بالثلث کی ہے تو مسئلہ (12) کے وفق (۴) کو ضرب دی اصل مسئلہ (۱۵) کے ساتھ تو $(۱۵ \times ۴ = ۶۰)$ حاصل ضرب 60 آیا۔ اس سے تمام کے سہام کی تصحیح ہوگی۔ اب قانون کے مطابق بطنِ اول میں تین بیٹوں کو جو 6 سہام ملے تھے ان کو بھی چارہی سے ضرب دیں گے تو $(۶ \times ۴ = ۲۴)$ حاصل ضرب 24 ہو گیا۔ اس کے بعد بطنِ ثالث میں دو بیٹیوں کے تین سہام تھے ان کو بھی 4 کے ساتھ ضرب دی تو $(۴ \times ۳ = ۱۲)$ حاصل ضرب 12 ہوا۔ یہ حصہ بطنِ ثالث میں دو بیٹیوں کا اور اسی بطن میں بیٹے کا حصہ تین تھا اس کو بھی 4 سے ضرب دی تو $(۴ \times ۳ = ۱۲)$ حاصل ضرب 12 آیا۔ یونہی اس بیٹے کی لائن میں آخر میں ایک بیٹی تھی جس کا حصہ تین تھا۔ اس کو بھی 4 کے ساتھ ضرب دی تو $(۴ \times ۳ = ۱۲)$ حاصل ضرب 12 ہوا۔ یہ حصہ بطنِ ثالث میں ایک بیٹے کا۔ اور بطنِ ثالث میں جن دو بیٹیوں کو تین سہام ملے تھے ان کے تین کو بھی چارہی سے ضرب دی تو $(۴ \times ۳ = ۱۲)$ حاصل ضرب 12 آیا۔

اور بطنِ خامس میں ان دونوں بیٹیوں کے نیچے ایک بیٹی اور ایک بیٹا تھا جن میں سے بیٹے کے دو سہم تھے اس لئے اس

بیٹے کے دو سہام کو بھی ضرب دیں 4 کیساتھ تو ($۸ = ۲ \times ۴$) حاصل ضرب 8 آیا۔ اور یہی 8 اسی کی لائن میں آخر میں جو بیٹی ہے اس کو دے دیں گے اور بطنِ خامس میں بیٹی کا حصہ ایک تھا اس کو بھی 4 کیساتھ ضرب دی تو ($۴ = ۱ \times ۴$) حاصل ضرب 4 آیا۔ یہی حصہ بطنِ خامس میں اس بیٹی کا اور یہی حصہ ہے چھٹے بطن میں موجود اسی کی لائن میں پائی جانے والی بیٹی کا۔ یونہی چونکہ بطنِ اول میں 9 بیٹیوں کے سہام 9 تھے اس لئے ان کے ان سہام کو بھی 4 سے ضرب دی تو ($۳۶ = ۹ \times ۴$) حاصل ضرب 36 بنا۔ اب اس بطنِ اول کے بعد چونکہ بطنِ ثانی میں اختلاف نہیں تھا اس لئے ان کو چھوڑ دیا اور بطنِ ثالث تک پہنچے۔ اس بطن میں ان 9 بیٹیوں کی لائن میں 6 بیٹیاں اور 3 بیٹے تھے۔ مسئلہ 12 سے بنا۔ تین تین سہام کا ایک ایک حصہ بنائیں اور ان 12 سہام میں سے 6 سہام (جو کہ 18 سہام کے برابر ہے) ان 6 بیٹیوں کو دیئے اس طرح کہ ہر بیٹی کو ایک (تین سہام) ایک (۳ سہام) حصہ ملے گا۔ جب کہ تین بیٹیوں میں سے ہر ایک کے دو (6 سہام) دو (6 سہام) حصے ہوں گے۔ اب 6 بیٹیوں میں سے ہر ایک کو جو ایک ایک سہم (ملا ہے) وہ جمع کر لیں تو ($۱۸ = ۳ + ۳ + ۳ + ۳ + ۳ + ۳$) حاصل جمع 18 ہوا۔ اور تین بیٹیوں کو جو دو (6) دو (6) سہام ملے ($۱۸ = ۶ + ۶ + ۶$) 18 سہام ملے وہ بھی جمع کر لئے، اب دیکھیں بطنِ رابع میں بھی اختلاف ہے اسلئے اب یہاں پر بھی تقسیم ہوگی چونکہ اس بطن میں 6 بیٹیوں کے محاذی 3 بیٹیاں اور 3 بیٹے ہیں۔ ان میں 3 بیٹیوں کو 6 بیٹیوں کے برابر سمجھو تو کل 9 بن جائیں گے یعنی کہ ان کا مسئلہ 9 سے بنے گا اس طرح کہ ہر بیٹی کو ایک ایک اور بیٹے کو بیٹی سے ڈبل ملے گا۔ اس قانون کے مطابق مذکورہ بالا مافی الید 18 میں سے ہر بیٹے کو 4 سہام اور ہر بیٹی کو 2 سہام ملیں گے۔ اب اس بطنِ رابع تک تین لڑکیوں کے پاس 6 اور تین لڑکوں کے پاس 12 سہام موجود ہیں۔ اس بطنِ رابع کی تین لڑکیوں کے نیچے بطنِ خامس میں دو بیٹیاں اور ایک بیٹا ہے تو تین بیٹیوں کا مافی الید ان میں للذکر مثل حظ الانثیین کے طور پر تقسیم کر دیں گے تو دو بیٹیوں کو 3 اور ایک بیٹے کو 3 سہام پہنچے۔ اب دو بیٹیوں کے تین سہام کو پھر جمع کیا اور ان کے نیچے چھٹے بطن میں دیکھا تو ایک بیٹا اور ایک بیٹی ہے۔ جبکہ مافی الید 3 سہام ہیں اس لئے اس چھٹے بطن میں بیٹی کے لئے ایک اور بیٹے کے لئے دو۔ بطنِ خامس میں دو بیٹیوں کے ساتھ ایک بیٹے کو تین دیئے تھے تو یہی تین اس کے بعد چھٹے بطن میں موجود بیٹی کو مل جائیں گے۔

بطنِ رابع میں تین بیٹیوں کا حصہ 12 سہام تھا ان کے نیچے بطنِ خامس میں دو بیٹیاں اور ایک بیٹا ہے تو ان کے درمیان ترکہ انصافاً تقسیم ہوگا۔ نصف (6 سہام) دو بیٹیوں کے لئے اور نصف (6 سہام) ایک بیٹے کے لئے۔ اب ایک بیٹے کے 6 سہام بطنِ سادس میں موجود اس کی بیٹی کو مل جائیں گے۔ بطنِ خامس میں دو بیٹیوں کے تین تین سہام تھے ان کو جمع کر لیں ان کے تحت ان کے وارث بطنِ سادس میں دیکھے تو وہ ایک بیٹا اور ایک بیٹی تھی تو ان دو بیٹیوں کے 6 سہام بطنِ سادس میں موجود ایک بیٹا اور ایک بیٹی کو للذکر مثل حظ الانثیین کے طور پر تقسیم کیا تو بیٹی کو دو سہام اور بیٹے کو چار سہام مل گئے۔ اب بطنِ ثالث میں جو تین بیٹیوں کو 18 سہام ملے تھے ان کے نیچے بطنِ رابع میں دو بیٹیاں اور ایک بیٹا ہے

توللذ کرمثل حظ الانثیین کے طور پر تقسیم کیا تو دو بیٹیوں کو 9 اور ایک بیٹی کو 9 سہام ملے اب اس ایک بیٹی کے نیچے نہ تو بطنِ خامس میں کوئی اختلاف ہے اور نہ ہی بطنِ سادس میں اس لئے اس کا حصہ اس کے بطنِ سادس والے وارث کو دیا تو اس بیٹی کو 9 سہام مل گئے۔ بطنِ رابع میں 2 بیٹیوں کے پاس 9 سہام تھے ان کو پھر جمع کر لیا بطنِ خامس میں دیکھا تو ان کے ورثاء میں ذکورت و انوثت کا کوئی فرق نہ تھا اس لئے بطنِ سادس میں پہنچے تو ان دو بہنوں کے محاذی ایک بیٹا اور ایک بیٹی ہے اس لئے ان دو کے 9 سہام بیٹے اور بیٹی میں للذ کرمثل حظ الانثیین کے طور پر تقسیم کیا تو بیٹے کو 6 سہام اور بیٹی کو تین سہام پہنچے اس طرح بارہ کے بارہ ذوی الارحام تک ان کے حصے پہنچ گئے۔

تعداد ابدان اور صفت ذکورت و انوثت کا اعتبار کرنے میں امام محمد کا موقف

امام محمد رحمۃ اللہ علیہ جب اصول میں ذکورت و انوثت کا اعتبار کرتے ہوئے اعلیٰ خلاف پر تقسیم کرتے ہیں وہاں ان اصول میں فروع کے ابدان کا اعتبار کرتے ہیں یعنی کہ اصول میں دو چیزوں کا اعتبار ہوتا ہے۔

(i) صفت ذکورت و انوثت۔

(ii) تعداد ابدان۔

امام محمد علیہ الرحمہ ذکورت و انوثت میں اصول اور تعداد ابدان میں فروع کو دیکھتے ہیں۔

جیسا کہ کسی نے ایک نواسی کے دونوں سے۔ ایک اور دوسری نواسی کی ایک پوتی اور تیسری نواسی کی دونوں اسیاں چھوڑی ہوں۔ جیسا کہ درج ذیل نقشہ سے ظاہر ہے۔

مسئلہ 7

بطن اول	بیٹی	بیٹی	بیٹی
بطن ثانی	بیٹی	بیٹی	بیٹی
بطن ثالث	بیٹی	بیٹی	بیٹی
بطن رابع	2 بیٹے	بیٹی	2 بیٹیاں

امام ابو یوسف کے نزدیک ان فروع میں مال تقسیم کر دیا جائے گا کیونکہ تین بیٹیاں اور دو بیٹے ہیں اور دو بیٹوں کا حصہ چار بیٹیوں کے برابر ہوتا ہے اس لئے ان کا مسئلہ 7 سے بنا جن میں سے دو بیٹوں کو چار سہام اس طرح کہ ہر بیٹے کو دو سہام اور تین بیٹیوں کو تین سہام اس طرح کہ تین میں سے ہر ایک کو ایک ایک سہم ملے۔

مسئلہ 7

بیٹی	بیٹی	بیٹی
بیٹی	بیٹی	بیٹی
بیٹی	بیٹی	بیٹی
2 بیٹے	بیٹی	2 بیٹیاں

اور امام محمد رحمۃ اللہ علیہ کے نزدیک سب سے پہلے اس بطن میں تقسیم ہوگی جس میں ذکورت و انوثت میں فرق پایا گیا اس لئے اولاً تقسیم بطنِ ثانی میں کی۔ یہاں پر ایک بیٹا اور دو بیٹیاں ہیں۔ لیکن یہ تو اصول ہیں اس لئے تعداد میں ان کو نہیں دیکھنا بلکہ انکی فروع کو دیکھنا ہے، بیٹے کی فروع میں 2 بیٹیاں ہیں لہذا تعداد ان (فروع) بیٹیوں کی لی اور صفت ذکورت (اصول) خود ان بیٹوں کی لی، تو بطنِ ثانی میں دو بیٹے ہو گئے۔ یونہی بطنِ ثانی میں دو بیٹیوں کے محاذی دو بیٹے اور ایک بیٹی ہے۔ جب ان فروع کے ابدان کا لحاظ بطنِ ثانی میں کیا جائیگا تو اس بطنِ رابع میں پائے جانے والے دونوں بیٹے بطنِ ثانی میں، بیٹیاں فرض کی جائیں گی۔ اس طرح تین بیٹیاں ہو جائیں گی۔ اب اصول کی ذکورت اور فروع کے ابدان کا لحاظ کرنے کے بعد تقسیم 7 سے ہوگی اس طرح کہ اولاً تقسیم بطنِ ثانی میں ہوگی 7 سہام میں سے 4 سہام ایک بیٹے (جو کہ فروع کے ابدان کا اعتبار کئے جانے کے بعد 2 بیٹوں کے برابر ہو چکا ہے) کو دیں گے جو کہ اس کی فروع میں پائی جانے والی دو بیٹیوں کو مل جائیں گے لہذا ہم کہہ سکتے ہیں کہ ان دو بیٹیوں کو اپنے دادا کا حصہ مل گیا اور دو بیٹیوں (جن میں سے ایک 2 کے برابر ہے) کو تین سہام ملیں گے۔

بطنِ ثانی میں تین بیٹیوں کو تین سہام ملے تھے ان سہام کو جمع کر لیا گیا اور نیچے دیکھا تو ایک بیٹا اور ایک بیٹی تھی وہ تین سہام ان میں للذکر مثل حظ الانثیین کے طور پر تقسیم کریں گے لیکن ابدان اب بھی فروع کے دیکھیں گے۔ بیٹی کی فروع میں دو بیٹے ہیں اس لئے انہی کے ابدان کا لحاظ کرتے ہوئے ہم نے اس بطنِ ثالث میں دو بیٹیاں اور ایک بیٹے میں سہام تقسیم کئے تو مسئلہ 2 سے بنا۔ مافی الید 3 ہے سہام پورے پورے تقسیم نہیں ہو رہے۔ جبکہ تین اور 2 میں نسبت بتاؤں کی ہے اس لئے کل مسئلہ (2) کو ضرب دی اصل مسئلہ (7) کے ساتھ تو (۱۴=۷×۲) حاصل ضرب 14 ہوا۔ اس سے تمام کے سہام تقسیم ہو جائیں گے۔ اس میں سے نو اسے کی دونو اسیوں کا حصہ 4 تھا۔ تو قانون کے مطابق اس 4 کو بھی ضرب دی 2 کے ساتھ تو (۸=۲×۴) حاصل ضرب 8 آیا۔ یہ حصہ ہے نو اسے کی دو بیٹیوں کا۔ بطنِ ثانی میں دو بیٹیوں کا حصہ 3 تھا اس کو بھی 2 کے ساتھ ضرب دی تو (۶=۲×۳) حاصل ضرب 6 ہوا۔ یہ حصہ ہے دو بیٹیوں کا بطنِ ثانی میں۔ اب ان کے 6 سہام کو جمع کیا اور نیچے دیکھا تو بطنِ ثالث میں ایک بیٹی (جس کی فروع 2 ہیں) اور ایک بیٹا (جس کی فروع ایک ہے) موجود تھا اس لئے بیٹی کو دو بیٹیاں سمجھ کر یہ 6 سہام تقسیم کئے تو 3 سہام بیٹے کو اور 3 سہام دو بیٹیوں کو دیئے۔

بطنِ رابع میں دیکھا تو بیٹے کے محاذی صرف ایک بیٹی تھی اس لئے اس کا حصہ (3 سہام) اس کی بیٹی کو دے دیا اور بیٹی کے محاذی دو بیٹیاں تھیں جن کا مسئلہ 2 سے بنے گا۔ جبکہ مافی الید 3 ہے جو کہ 2 پر پورا پورا تقسیم نہیں ہو سکتا۔ لہذا تصحیح کے لئے کل مسئلہ (۲) کو ضرب دی اصل مسئلہ (۱۴) کے ساتھ تو (۲۸=۲×۱۴) حاصل ضرب 28 آیا۔ اس سے تمام کے سہام کی تقسیم ہوگی۔ چنانچہ نو اسے کی دونو اسیوں کے سہام (۸) کو بھی ضرب دی 2 کے ساتھ تو (۱۶=۲×۸) حاصل ضرب 16 آیا۔ یہ حصہ نو اسے کی دونو اسیوں کا۔ ہر ایک کو 8، 8 سہام ملیں گے۔ نو اس کی پوتی کے تین سہام تھے ان کو بھی ضرب دی 2 کے ساتھ

تو (۶=۲×۳) حاصل ضرب 6 آیا۔ یہ حصہ ہے نو اسی کی پوتی کا۔ نو اسی کے دونوں حصوں کا حصہ 3 تھا۔ اس کو بھی ضرب دی 2 کے ساتھ تو (۶=۲×۳) حاصل ضرب 6 آیا۔ یہ حصہ ہے نو اسی کے دونوں حصوں کا۔ دونوں کو تین تین سہام مل جائیں گے۔


پڑتال (۲۸=۳+۳+۶+۸+۸)

مسئلہ 28=2+2×7

بیٹی	بیٹی	بیٹی
بیٹی	بیٹی	بیٹی
بیٹی	بیٹی	بیٹی
2 بیٹیاں	بیٹی	2 بیٹے
۱۶=۸+۸	۶	۶=۳+۳

نوٹ:

ذوی الارحام میں امام محمد کا قول امام اعظم کی روایتوں میں سے اشہر ہے اور آپ ہی کے قول پر فتویٰ ہے۔



فصل

عَلَمَاءُ نَا رَحِمَهُمُ اللَّهُ تَعَالَى يُعْتَبَرُونَ الْجِهَاتِ فِي التَّوْرَةِ غَيْرَ أَنَّ أَبَا يُوسُفَ رَحِمَهُ اللَّهُ تَعَالَى يُعْتَبَرُ الْجِهَاتِ فِي أَيْدَانِ
الْفُرُوعِ وَمُحَمَّدٌ رَحِمَهُ اللَّهُ تَعَالَى يُعْتَبَرُ الْجِهَاتِ فِي الْأَصُولِ كَمَا إِذَا تَرَكَ بِنْتِي بِنْتِ بِنْتٍ وَهُمَا أَيْضًا بِنْتَا بِنْتِ
وَأَبْنِ بِنْتِ بِنْتِ بِهَذِهِ الصُّورَةِ

مسئلہ 24=4×7

بنت بنت بنت

بنت ابن بنت

6 22=16+6

عِنْدَ أَبِي يُوسُفَ رَحِمَهُ اللَّهُ تَعَالَى يَكُونُ الْمَالُ بَيْنَهُمْ أَثْلَاثًا وَصَارَ كَأَنَّهُ تَرَكَ أَرْبَعَ بَنَاتٍ وَابْنًا ثَلَاثًا لِلْبَنَاتِ وَثَلَاثًا لِلْأَبْنِ
وَعِنْدَ مُحَمَّدٍ رَحِمَهُ اللَّهُ تَعَالَى يُقَسَّمُ الْمَالُ بَيْنَهُمْ عَلَى ثَمَانِيَةِ وَعِشْرِينَ سَهْمًا لِلْبَنَاتِ اثْنَانِ وَعِشْرُونَ سَهْمًا سِتَّةَ عَشَرَ
سَهْمًا مِنْ قَبْلِ أَبَيْهِمَا وَسِتَّةَ أَشْهُمٍ مِنْ قَبْلِ أُمِّهِمَا وَلِلْأَبْنِ سِتَّةَ أَشْهُمٍ مِنْ قَبْلِ أُمِّهِ

ترجمہ

ہمارے علماء کرام رحمہم اللہ تعالیٰ وراثت تقسیم کرنے میں جہات کا اعتبار کرتے ہیں سوائے اس کے کہ امام ابو یوسف رحمۃ
اللہ علیہ جہات کا اعتبار فروغ کے ابدان میں کرتے ہیں اور امام محمد رحمۃ اللہ علیہ جہات کا اعتبار کرتے ہیں اصول میں جیسا کہ کسی
نے ایک نواسی کی دو بیٹیاں چھوڑی ہوں اور یہ نواسے کی بھی بیٹیاں ہوں اور نواسی کا ایک بیٹا چھوڑا۔ درج ذیل صورت کے
مطابق

مسئلہ 3

بنت بنت بنت

بنت ابن بنت

بیٹا 2 بیٹیاں

1 2

امام ابو یوسف رحمۃ اللہ علیہ کے نزدیک تمام مال ایک لڑکے اور دو لڑکیوں کے درمیان اثلاً تقسیم کیا جائے گا۔ اور ایسے
ہو جائے گا گویا کہ چار بیٹیاں اور ایک بیٹا چھوڑا ہو اس میں سے دو ثلث دو بیٹیوں کے لئے اور ایک ثلث بیٹے کے لئے ہوگا۔
اور امام محمد رحمۃ اللہ کے نزدیک مال تقسیم کیا جائے گا 28 سہام پر، ان میں سے دو بیٹیوں کے لئے ۲۲ سہام ہونگے 16 دونوں
کے باپ کی طرف سے اور 6 سہام ان کی ماں کی جہت سے اور بیٹے کے لئے 6 سہام ہونگے ان کی ماں کی جہت سے۔

تعدد جہات

اس سے مراد یہ ہے کہ ایک ذی رحم دو طرح سے حصہ وراثت کا حقدار بن رہا ہو۔
ذوی الارحام کی وراثت میں تعدد جہات کا اعتبار کیا جائے گا یا نہیں؟ اس سلسلے میں امام ابو یوسف اور امام محمد رحمہما اللہ تعالیٰ کا اختلاف ہے۔

امام ابو یوسف رحمۃ اللہ علیہ کا قول

امام ابو یوسف رحمۃ اللہ علیہ فروع میں تعدد جہات کا اعتبار کرتے ہیں۔ کیونکہ وہ تقسیم کا آغاز ہی فروع سے کرتے ہیں اس لئے اعتبار بھی فروع ہی کی تعدد جہات کا کرتے ہیں۔
امام ابو یوسف کے اس قول میں بھی اختلاف ہے۔ چنانچہ اہل عراق اور اہل خراسان کا کہنا ہے کہ امام ابو یوسف تعدد جہات کا اعتبار کرتے ہی نہیں بلکہ ذہبتین کو بھی ایک ہی جہت کے اعتبار سے وراثت دیتے ہیں جیسا کہ دادیوں کے سلسلے میں بھی وہ تعدد جہات کا اعتبار نہیں کرتے۔ ماوراء النہر کے علماء کا کہنا ہے کہ امام ابو یوسف تعدد جہات کا اعتبار کرتے ہیں اور یہی قول صحیح ہے۔

سوال

جب صحیح قول یہ ہے کہ امام ابو یوسف رحمۃ اللہ علیہ تعدد جہات کا اعتبار کرتے ہیں تو پھر دادیوں کے سلسلے میں آپ نے تعدد کا اعتبار کیوں نہیں کیا؟

جواب

دادیوں کی وراثت میں اور ذوی الارحام کی وراثت میں فرق ہے۔ وہ یہ کہ دادیوں کو جو حصہ مل رہا تھا وہ ”فرضی“ تھا اور فرضی حصہ تعدد کی وجہ سے زیادہ نہیں ہوتا۔ جبکہ ذوی الارحام کو حکمی عصوبت کی وجہ سے حصہ وراثت ملتا ہے۔ چونکہ حقیقی عصوبت میں تعدد کا اعتبار کیا جاتا ہے اس لئے جہاں حکمی عصوبت ہوگی وہاں پر بھی تعدد کا اعتبار کیا جائے گا۔

عصبات میں اعتبار تعدد کی مثال

نمبر: 1۔ یعنی بھائیوں کو دو جہتیں حاصل ہوتی ہیں اسی لئے وہ علاقائی اور اخینائی پر مقدم ہوتے ہیں۔ کیونکہ علاقائی اور اخینائی بھائیوں کو صرف ایک جہت سے رشتہ داری حاصل ہوتی ہے۔
نمبر: 2۔ اخینائی بھائی، جب چچا کا بیٹا ہو تو اس میں وراثت کے دونوں سببوں کا اعتبار کرتے ہیں۔
نمبر: 3۔ چچا کا بیٹا، جب شوہر ہو تو اس میں بھی استحقاق وراثت میں دونوں سببوں کا اعتبار کرتے ہیں۔
جس طرح اصلی عصبات میں تعدد اسباب کا اعتبار کرتے ہیں اسی طرح ذوی الارحام میں بھی تعدد کا اعتبار کرتے ہیں

کیونکہ اگرچہ یہ عصبات تو نہیں ہیں لیکن عصبات کے حکم میں ہیں۔ لیکن یہ اعتبار ”فروع“ کے ابدان میں ہوگا۔ اصول کے ابدان میں تعدد کا اعتبار نہیں کیا جائے گا۔

فروع سے مراد وہ ذوی الارحام ہیں جن میں ترکہ تقسیم ہو رہا ہے اور اصول سے مراد ان فروع کے وہ ماں باپ ہیں جو تقسیم ترکہ سے قبل فوت ہو چکے ہیں۔

امام محمد رحمۃ اللہ علیہ کا مذہب

آپ جہات کا اعتبار ”اصول“ میں کرتے ہیں اور سب سے پہلے جس بطن میں اختلاف ہوتا ہے وہیں پر ترکہ تقسیم کرتے ہیں اور اس تقسیم کے دوران آپ اصول میں تعداد وہی ملحوظ رکھتے ہیں جو فروع کی ہوتی ہے۔ پھر ذکر کو ایک طائفہ اور اثاثہ کو ایک طائفہ بناتے ہیں اور پھر اس سے نیچے بطن میں بھی جہاں اختلاف ہوتا ہے وہاں تقسیم کرتے ہیں اور اس تقسیم میں بھی تعداد وہی مد نظر رکھتے ہیں جو فروع کی ہوتی ہے۔ مثلاً کسی نے نواسی کی دو بیٹیاں چھوڑی ہوں اور وہ دونوں نواسے کی بھی بیٹیاں ہوں۔ اور نواسی کا ایک بیٹا چھوڑا ہو۔ تو امام ابو یوسف رحمۃ اللہ علیہ کے نزدیک اس ایک بیٹے اور دو بیٹیوں میں کل ترکہ اثلاً تقسیم ہوگا۔ کیونکہ دونوں بیٹیاں دو جہتوں والی ہیں۔ ایک جہت یہ ہے کہ وہ میت کی نواسی کی بیٹیاں ہیں اور دوسری یہ کہ وہ میت کے نواسے کی بیٹیاں ہیں۔ چنانچہ ان دو جہتوں کی وجہ سے دونوں بیٹیاں چار کے برابر ہو گئیں اور ساتھ ایک بیٹا ہے۔ چار بیٹیاں، دو بیٹیوں کے برابر ہوتی ہیں۔ گویا کہ تین بیٹے ہو گئے اور ایسی صورت میں ترکہ کے تین حصے کئے جاتے ہیں۔ چنانچہ کل مال کے تین حصے کر کے دو حصے دونوں بیٹیوں کو دیئے اور ایک حصہ بیٹے کو۔

مسئلہ 3

بنت	بنت	بنت
بنت	ابن	بنت
بیٹا	2 بیٹیاں	
1	2	

امام محمد رحمۃ اللہ علیہ کے نزدیک یہ مسئلہ 28 سے بنے گا جس میں سے دو بیٹیوں کے لئے 22 سہام۔ 16 سہام ان کے باپ کی طرف سے اور 6 سہام ان کی ماں کی طرف سے۔ جبکہ بیٹے کو 6 سہام اس کی ماں کا حصہ ملے گا۔ اس کی تفصیل درج ذیل ہے۔

امام محمد رحمۃ اللہ علیہ کے نزدیک مال کی تقسیم اس بطن سے شروع ہوگی جہاں سے ذکورت و انوشت کا فرق ہوا۔ چنانچہ بطن ثانی میں دو بیٹیاں اور ایک بیٹا ہے۔ اس بطن میں بیٹا، دو بیٹیوں کے قائم مقام ہے کیونکہ اس بیٹے کی فروع میں دو بیٹیاں ہیں۔ تو ان کے مذہب کے مطابق ان فروع کی تعداد کو اسی اصول میں تقسیم کے دوران ملحوظ رکھا جائے گا۔ اب ہوا یہ ہے کہ اس

بطن میں ذکرت لڑ کے کی ہے اور تعداد اس کی فروغ کی۔ اس لئے گویا کہ یہ ایک لڑکا نہیں بلکہ دولڑ کے ہیں۔ یونہی ایک بیٹی بھی ایسی ہے جس کی فروغ میں دو بیٹیاں ہیں اس لئے ان کی تعداد کا بھی یہیں پر ہی اعتبار کیا جائے گا۔ تو وہ بھی ایک بیٹی نہیں بلکہ گویا کہ دو بیٹیاں ہوں گی۔ اور ایک بیٹی ایسی ہے جس کی فروغ میں بھی تعداد ایک ہی ہے۔

مذکورہ بالا تفصیل کے بعد اس بطن میں کل سات ابدان ہوئے۔ وہ اس طرح کہ ایک بیٹی دو کے برابر، اور ایک بیٹا دو بیٹوں کے برابر۔ بیٹا جن دو کے برابر ہوا ان میں سے ہر بیٹا پھر دو بیٹیوں کے برابر، گویا کہ یہ ایک بیٹا، چار بیٹیوں کے برابر ہو ۱۔ اور ایک بیٹی مزید موجود ہے۔ اس طرح $(۷=۱+۲+۲)$ کل ابدان ۷ ہوئے۔ اس لئے اس بطن میں تقسیم کے لئے مسئلہ ۷ سے بنایا۔ جس میں سے ایک بیٹے کو ۱۴ اور دونوں بیٹیوں کو ۳ سہام (ایک بیٹی کو ۲ اور دوسری کو ۱) ملیں گے۔ پھر دونوں بیٹیوں کو ایک فریق بنائیں گے اور ان کے سہام کو جمع کر لیں گے۔ اب اگلے بطن کی طرف متوجہ ہوئے تو دونوں بیٹیوں کے تحت دو بیٹیاں اور ایک بیٹا ہے جن کا مسئلہ چار سے بنا چاہئے۔ مافی الید ۳ ہے۔ مافی الید (۳) اور تصحیح (۴) میں نسبت تباین کی ہے۔ اس لئے کل تصحیح (۴) کو اصل مسئلہ (۷) سے ضرب دی۔ تو $(۲۸=۴ \times ۷)$ حاصل ضرب ۲۸ ہوا۔

سابقہ قوانین کے مطابق اب اس تصحیح سے حصہ پانے والے تمام فریقوں کے سہام کو بھی اسی (۴) سے ہی ضرب دیں گے۔ چنانچہ اس تصحیح میں سے بطن ثانی کے ایک بیٹے کو ۴ سہام ملے تھے ان کو ۴ سے ضرب دی تو $(۱۶=۴ \times ۴)$ حاصل ضرب ۱۶ ہوا۔ بطن ثانی میں دولڑکیوں کے ۳ سہام تھے۔ ان کو بھی ۴ سے ضرب دی تو $(۱۲=۴ \times ۳)$ حاصل ضرب ۱۲ ہوا۔ اب بطن ثانی میں چونکہ دونوں بیٹیوں کا مافی الید ۱۲ ہے اس لئے یہ ۱۲ دو بیٹیوں میں برابر تقسیم کئے تو ہر بیٹی کو ۶ سہام ملے، پھر ایک بیٹی کے نیچے بیٹی ہے، اس کے ۶ سہام ان ۲ دو بیٹیوں میں تقسیم کئے جائیں گے۔ اور دوسری بیٹی کے نیچے ایک بیٹا ہے، اس کے سہام اس کے بیٹے کو دیئے جائیں گے۔ اب بطن ثانی میں ایک بیٹے کے پاس ۱۶ سہام ہیں یہ ۱۶ سہام اس کی فروغ میں موجود دو بیٹیوں میں برابر برابر تقسیم کئے تو ہر ایک کو ۸ سہام آئے۔ اس طرح دونوں بیٹیوں کے پاس مجموعی سہام، ۲۲ ہو گئے۔ کیونکہ ماں کی طرف سے ان کو ۶ سہام ملے ہیں اور باپ کی طرف سے ۱۶۔ اور بیٹے کے پاس کل ۶ سہام ہیں جو اس کو اپنی ماں کی طرف سے ملے ہیں۔ یہی وہ دعویٰ تھا جو اس بحث کے آغاز میں ہم نے کیا تھا۔

$$\text{مسئلہ } 28=4 \times 7$$

بنت	بنت	بنت
بنت	ابن	بنت
6	$16=4 \times 4$	6
بیٹا		2 بیٹیاں
6		$22=16+6$

فَصْلٌ فِي فَصْلِ فِي الصَّنْفِ الثَّانِي

أُولَهُمْ بِالْمِيرَاثِ أَقْرَبُهُمْ إِلَى الْمَيِّتِ مِنْ أَى جِهَةٍ كَانَ وَعِنْدَ الْإِسْتِوَاءِ فَمَنْ كَانَ يُدْلَى بِوَارِثٍ فَهُوَ أَوْلَى كَأَبِ أُمِّ الْأُمِّ
أَوْلَى مِنْ أَبِ أُمِّ الْأُمِّ عِنْدَ أَبِي سُهَيْلٍ الْفَرَّائِضِيِّ أَبِي الْفَضْلِ الْخَصَّافِ وَعَلِيِّ بْنِ عَيْسَى الْمَصْرِيِّ وَلَا تَفْضِيلَ لَهُ عِنْدَ
أَبِي سَلِيمَانَ الْجُرْجَانِيِّ وَأَبِي عَلِيٍّ الْبُسْتِيِّ وَإِنْ اسْتَوَتْ مَنَازِلُهُمْ وَلَيْسَ فِيهِمْ مَنْ يُدْلَى بِوَارِثٍ أَوْ كَانَ كُلُّهُمْ يُدْلُونَ
بِوَارِثٍ وَاتَّفَقَتْ صِفَةٌ مَنْ يُدْلُونَ بِهِمْ وَاتَّحَدَتْ قَرَابَتُهُمْ فَالْقِسْمَةُ حِينَئِذٍ عَلَى أَبْدَانِهِمْ وَإِنْ اخْتَلَفَتْ صِفَةٌ مَنْ يُدْلُونَ
بِهِمْ يُقَسَّمُ الْمَالُ عَلَى أَوَّلِ بَطْنٍ اخْتَلَفَ كَمَا فِي الصَّنْفِ الْأَوَّلِ وَإِنْ اخْتَلَفَتْ قَرَابَتُهُمْ فَالْثُلُثَانِ لِقَرَابَةِ الْأَبِ وَهُوَ
نَصِيبُ الْأَبِ وَالثُّلُثُ لِقَرَابَةِ الْأُمِّ وَهُوَ نَصِيبُ الْأُمِّ ثُمَّ مَا أَصَابَ لِكُلِّ فَرِيقٍ يُقَسَّمُ بَيْنَهُمْ كَمَا لَوْ اتَّحَدَتْ قَرَابَتُهُمْ

ترجمہ

ان میں سے میراث کا سب سے زیادہ مستحق وہ ہے جو میت کے سب سے زیادہ قریب ہوخواہ کسی بھی جہت سے
ہو اور برابری کے وقت جو وارث کے واسطے سے رشتہ دار ہوگا وہ زیادہ مستحق ہوگا، جیسا کہ نانی کا باپ زیادہ حقدار ہے بہ نسبت
نانا کے باپ کے۔ (یہ حکم) حضرت ابو سہیل فراتسی، حضرت ابو فضل الخصاف اور حضرت علی بن عیسیٰ البصری رحمہم اللہ تعالیٰ کے
نزدیک (ہے)۔ اور امام ابوسلیمان الجرجانی اور ابوعلی البستی کے نزدیک اس کو کوئی فضیلت حاصل نہیں ہے اور اگر ان سب کا
مرتبہ برابر ہو اور ان میں کوئی بھی بذریعہ وارث رشتہ دار نہ ہو یا سب کے سب وارث کے واسطے سے رشتہ دار ہوں اور ان کی
صفت بھی متحد ہو جن کے واسطے سے نسبت حاصل کر رہے ہیں اور ان کا درجہ قرابت بھی متفق ہو تو ان کے درمیان تقسیم ان کے
ابدان پر ہوگی اور اگر ان لوگوں کی صفت مختلف ہو جن کے ذریعے سے یہ میت کے رشتہ دار ہیں تو مال تقسیم کیا جائے گا اس بطن پر
جہاں سب سے پہلے اختلاف ہوا، جیسا کہ صنف اول میں ہوا اور اگر ان کی قرابت مختلف ہو تو دو ثلث باپ کی قرابت والے کے
لئے اس کے باپ کا حصہ ہوگا اور ایک ثلث ماں کی قرابت والے کے لئے ماں کی قرابت کا حصہ ہوگا۔ پھر ہر فریق کو جو حصہ ملا
ان کے درمیان تقسیم کر دیا جائے گا جیسا کہ اگر ان کی قرابت متحد ہو۔

ذوی الارحام کی دوسری قسم

اس قسم میں ساقط دادے اور ساقط دادیاں ہیں۔

ضابطہ

”ذوی الارحام“ کی اس صنف کے لوگ دو حال سے خالی نہ ہونگے کہ وہ سب درجہ میں برابر ہوں گے یا نہیں۔ بصورت
ثانی جو اقرب ہوگا اس کو مال دیا جائے گا البعد محروم ہوگا۔ اور اگر درجہ میں برابر ہوں گے تو پھر دو حال سے خالی نہیں کہ ان سب کی
قرابت ایک جیسی ہے یا نہیں۔ بصورت ثانی ان کے درمیان مال کے تین حصے کر کے دو حصے باپ کے قرابت داروں کو اور ایک
حصہ ماں کے قرابت داروں کو دیا جائے گا۔ اور اگر قرابت ایک جیسی ہے تو پھر دو حال سے خالی نہیں کہ ان کے اصول کی صفت

ایک جیسی ہے یا نہیں۔ بصورت اول فروع کے ابدان کے اعتبار سے مال تقسیم کیا جائے گا اور بصورت ثانی سب سے پہلے جس بطن میں اختلاف ہو وہاں پر تقسیم کریں گے۔ جیسا کہ صنف اول میں اس کا تذکرہ ہو چکا ہے۔

☆ ان میں سے جو میت کے سب سے زیادہ قریب ہوگا وہ میراث کا سب سے زیادہ حقدار ہوگا اس کی رشتہ داری خواہ ماں کی جانب سے ہو یا باپ کی طرف سے۔ اور اقرب کے اولیٰ ہونے کی وجہ صنف اول کے ضمن میں گزر چکی ہے۔ چنانچہ ماں کا باپ اولیٰ ہوگا ماں کی ماں کے باپ سے۔ اسی طرح باپ کی ماں کا باپ اولیٰ ہوگا باپ کی ماں کی ماں کے باپ سے۔ اور ماں کا باپ اولیٰ ہوگا باپ کی ماں کے باپ سے۔

☆ اگر قرب میں سب برابر ہوں تو پھر جو میت کی طرف بواسطہ وارث کے منسوب ہوتا ہے وہ اولیٰ ہوگا بہ نسبت اس کے جو غیر وارث کے واسطے سے منسوب ہوتا ہے۔

یہ مسلک ابو سہیل فرائضی اور ابو فضل خصاف اور علی بن عیسیٰ بصری کا ہے۔ ان کے نزدیک نانی کا باپ نانا کے باپ سے اولیٰ ہوگا۔ کیونکہ یہ دونوں اگرچہ قرب درجہ میں تو برابر ہیں لیکن نانی کا باپ نانی کے واسطے سے میت کی طرف منسوب ہے اور نانی میراث میں سے حصہ پایا کرتی ہے۔ جبکہ نانے کا باپ، نانے کے واسطے سے میت کی طرف منسوب ہو رہا ہے اور نانا چونکہ خود جد فاسد ہے اس لئے یہ نانی کے ہوتے ہوئے حصہ نہیں پاتا، معلوم ہوا کہ نانی، نانا سے اقویٰ ہے اس لئے اقویٰ کا باپ اولیٰ ہوگا غیر اقویٰ کے باپ سے۔

ابو سلیمان جوزجانی اور ابو علی البُستی وارث اور غیر وارث کے واسطے میں کوئی فرق نہیں کرتے، مذکورہ صورت میں ان کے مسلک کے مطابق ترکہ اثلاً تقسیم کیا جائے گا جس میں سے دوثلث نانا کے باپ کے لئے اور ایک ثلث نانی کے باپ کے لئے ہوگا۔


☆ اگر سب قرب و بعد میں برابر ہوں اور ان میں کوئی بھی وارث کے واسطے سے منسوب نہ ہو جیسا کہ دادی کے باپ کا باپ (کیونکہ دادی کا باپ وارث نہیں ہے اور اس کا باپ غیر وارث کے واسطے سے میت کی طرف منسوب ہوتا ہے) اور دادی کے باپ کی ماں (کیونکہ دادی کا باپ وارث نہیں ہے اور اس کی ماں غیر وارث کے واسطے سے میت کی طرف منسوب ہوتی ہے) یا سب کے سب وارث کے واسطے سے منسوب ہوتے ہوں جیسا کہ دادا کی دادی کا باپ اور دادی کی نانی کا باپ۔ مطلب یہ کہ واسطے کا بھی فرق نہ ہو اور جن کے واسطے سے منسوب ہو رہے ہیں ان میں بھی ذکورت و انوشت کا فرق نہ ہو جیسا کہ دادی کا دادا اور دادی کی دادی اور ان میں قرابت کے متعلق کا بھی فرق نہ ہو یعنی کہ سب کے سب میت کے باپ کی طرف سے منسوب ہوں یا سب کے سب میت کی ماں کی جانب سے منسوب ہوں جیسا کہ ابھی مثالوں میں گزرا تو ایسی صورت میں ان فروع کے ابدان کا اعتبار کرتے ہوئے مال کو لہذا کر مثل حظ الانثیین کے طور پر تقسیم کیا جائے گا۔ چنانچہ مذکورہ مثال میں کل مال کے تین حصے کئے جائیں گے جس میں سے دوثلث دادی کے دادا کو دیں گے اور ایک ثلث دادی کی دادی کو۔

☆ جن کے واسطے سے یہ منسوب ہوتے ہیں اگر ان کی صفات ذکورت و انوشت میں مختلف ہوں اگرچہ درجہ ایک ہی

ہو، جیسا کہ دادا کی دادی کا باپ اور دادی کی نانی کا باپ تو ایسی صورت میں سب سے پہلے جس بطن میں اختلاف ہوا وہاں پر مال کو تقسیم کریں گے پھر مذکروں کو ایک طائفہ اور مؤنثوں کو ایک طائفہ بنائیں گے، پھر اس کے بعد والے بطن کو دیکھیں گے بالکل اسی طرح جیسا کہ صنف اول میں کیا تھا ویسے ہی یہاں کریں گے۔

☆ اگر قرب درجہ تو برابر ہو لیکن قرابت میں فرق ہو یعنی بعض ماں کی طرف سے منسوب ہوں اور بعض باپ کی طرف سے۔ جیسا کہ دادا کے نانا کی ماں اور نانا کے دادا کی ماں چھوڑی ہو تو کل مال کے تین حصے کریں گے جس میں سے باپ کی قرابت والوں کو دو ثلث اور ماں کی قرابت والوں کو ایک ثلث دیں گے پھر ہر فریق کو جو سہام پہنچیں وہ سہام اس فریق اور اس سے نیچے بطنوں میں تقسیم کر دیئے جائیں گے۔ مطلب یہ کہ باپ کی قرابت والوں میں ثلثان اور ماں کی قرابت والوں میں ثلث تقسیم کیا جائے گا۔

صنف ثانی کا نقشہ



فَصْلٌ فِي الصِّنْفِ الثَّالِثِ

الْحُكْمُ فِيهِمْ كَالْحُكْمِ فِي الصِّنْفِ الْأَوَّلِ أَعْنَى أَوْلَهُمْ بِالْمِيرَاثِ أَقْرَبُهُمْ إِلَى الْمَيِّتِ وَإِنْ اسْتَوَوْا فِي الْقُرْبِ فَوَلَدُ الْعَصَبَةِ أَوْلَى مِنْ وَلَدِ ذَوِي الْأَرْحَامِ كَبُنْتِ ابْنِ الْأَخِ وَابْنِ بِنْتِ الْأَخْتِ كَالَهُمَا لَابٍ وَأُمٌّ أَوْ لَابٍ أَوْ أَحَدُهُمَا لَابٍ وَأُمٌّ وَالْآخِرُ لَابٍ الْمَالُ كُلُّهُ لِبْنِ ابْنِ الْأَخِ لِأَنَّهَا وَلَدُ الْعَصَبَةِ وَلَوْ كَانَا لَامٍ الْمَالُ بَيْنَهُمَا لِلذَّكَرِ مِثْلُ حَظِّ الْأُنثِيَيْنِ عِنْدَ أَبِي يُوسُفَ رَحِمَهُ اللَّهُ تَعَالَى بِاعْتِبَارِ الْأَبْدَانِ وَعِنْدَ مُحَمَّدٍ رَحِمَهُ اللَّهُ تَعَالَى الْمَالُ بَيْنَهُمَا أَنْصَافًا بِاعْتِبَارِ الْأَصُولِ بِهَذِهِ الصُّورَةِ

الاخت لام	الاخ لام
بنت	ابن
ابن	بنت

وَإِنْ اسْتَوَوْا فِي الْقُرْبِ وَلَيْسَ فِيهِمْ وَلَدُ عَصَبَةٍ أَوْ كَانَ كُلُّهُمْ أَوْلَادُ الْعَصَبَاتِ أَوْ كَانَ بَعْضُهُمْ أَوْلَادُ الْعَصَبَاتِ وَبَعْضُهُمْ أَوْلَادُ أَصْحَابِ الْفَرَائِضِ فَأَبُو يُوسُفَ رَحِمَهُ اللَّهُ تَعَالَى يَعْتَبِرُ الْأَقْوَى وَمُحَمَّدٌ رَحِمَهُ اللَّهُ تَعَالَى يَقْسِمُ الْمَالَ عَلَى الْإِخْوَةِ وَالْأَخَوَاتِ مَعَ اعْتِبَارِ عَدَدِ الْفُرُوعِ وَالْجِهَاتِ فِي الْأَصُولِ فَمَا أَصَابَ كُلَّ فَرْعٍ يُقْسَمُ بَيْنَ فُرُوعِهِمْ كَمَا فِي الصِّنْفِ الْأَوَّلِ كَمَا إِذَا تَرَكَ ثَلَاثَ بَنَاتٍ إِخْوَةً مُتَفَرِّقِينَ وَثَلَاثَةَ بَنِينَ وَثَلَاثَ بَنَاتٍ أَخَوَاتٍ مُتَفَرِّقَاتٍ بِهَذِهِ الصُّورَةِ

اخ لاب وام اخ لاب اخ لام اخت لاب اخت لام

بنت بنت بنت ابن بنت ابن بنت

عِنْدَ أَبِي يُوسُفَ رَحِمَهُ اللَّهُ تَعَالَى يَقْسَمُ كُلُّ الْمَالِ بَيْنَ فُرُوعِ بَنِي الْأَعْيَانِ ثُمَّ بَيْنَ فُرُوعِ بَنِي الْعَلَاتِ ثُمَّ بَيْنَ فُرُوعِ بَنِي الْأَخْيَافِ لِلذَّكَرِ مِثْلُ حَظِّ الْأُنثِيَيْنِ أَرْبَاعًا بِاعْتِبَارِ الْأَبْدَانِ وَعِنْدَ مُحَمَّدٍ رَحِمَهُ اللَّهُ تَعَالَى يَقْسَمُ ثُلُثُ الْمَالِ بَيْنَ فُرُوعِ بَنِي الْأَخْيَافِ عَلَى السَّوِيَّةِ أَثْلَاثًا لِاسْتِوَاءِ أَصُولِهِمْ فِي الْقِسْمَةِ وَالْبَاقَى بَيْنَ فُرُوعِ بَنِي الْأَعْيَانِ أَنْصَافًا لِاعْتِبَارِ عَدَدِ الْفُرُوعِ فِي الْأَصُولِ نِصْفُهُ لِبْنِ ابْنِ الْأَخِ نَصِيبُ أَبِيهَا وَالنِّصْفُ الْآخَرُ بَيْنَ وَلَدِي الْأَخْتِ لِلذَّكَرِ مِثْلُ حَظِّ الْأُنثِيَيْنِ بِاعْتِبَارِ الْأَبْدَانِ وَتَصَحُّ مِنْ تِسْعَةٍ وَلَوْ تَرَكَ ثَلَاثَ بَنَاتٍ بَنَى إِخْوَةً مُتَفَرِّقِينَ بِهَذِهِ الصُّورَةِ

الاخ لاب وام	الاخ لاب	الاخ لام
ابن	ابن	ابن
بنت	بنت	بنت

الْمَالُ كُلُّهُ لِبْنِ ابْنِ الْأَخِ لَابٍ وَأُمٌّ بِالِاتِّفَاقِ لِأَنَّهَا وَلَدُ الْعَصَبَةِ وَلَهَا أَيْضًا قُوَّةُ الْقَرَابَةِ

ترجمہ

اس صنف کی میراث کا حکم بھی صنف اول کی طرح ہے، یعنی ان میں میراث کا سب سے زیادہ مستحق وہ ہوگا جو میت کے

سب سے زیادہ قریب ہوگا۔ اور اگر سب کے سب قرب درجہ میں برابر ہوں تو عصبہ کی اولاد ذوی الارحام کی اولاد سے اولیٰ ہوگی جیسا کہ بھائی کے بیٹے کی بیٹی اور بہن کی بیٹی کا بیٹا دونوں ہی عینی ہوں یا دونوں ہی علاقائی ہوں یا ان میں سے کوئی ایک عینی اور دوسرا علاقائی، تو تمام مال بھائی کے بیٹے کی بیٹی کے لئے ہوگا کیونکہ وہ عصبہ کی اولاد ہے اور اگر دونوں اخیانی ہوں تو مال ان کے درمیان للذکر مثل حظ الانثیین کے طور پر تقسیم کیا جائے گا۔ امام ابو یوسف کے نزدیک ابدان کے اعتبار سے اور امام محمد رحمہ اللہ تعالیٰ کے نزدیک مال ان کے درمیان انصافاً تقسیم کیا جائے گا اصول کا اعتبار کرتے ہوئے۔ اس صورت کے مطابق

اخانی بھائی	اخانی بہن
بیٹا	بیٹی
بیٹی	بیٹا

اور اگر وہ قرب درجہ میں برابر ہوں اور ان میں کوئی ولد العصبہ نہ ہو یا تمام کے تمام عصبات کی اولاد ہوں یا ان میں سے بعض عصبات کی اور دیگر بعض اصحاب الفرائض کی اولاد ہوں، تو امام ابو یوسف رحمۃ اللہ علیہ اقویٰ کا اعتبار کرتے ہیں اور امام محمد رحمۃ اللہ علیہ مال تقسیم کرتے ہیں بہن اور بھائیوں میں فروع کی تعداد کا اور اصول کی جہات کا اعتبار کرتے ہوئے۔ اس طرح ہر فریق کو جو حصہ پہنچے وہ ان کی فروع میں تقسیم کیا جائے گا، جیسا کہ صنف اول میں ہوا مثلاً کسی نے تین متفرق بھائیوں کی تین بیٹیاں چھوڑی ہوں۔ اور متفرق بہنوں کے تین بیٹے اور تین بیٹیاں چھوڑی ہوں، درج ذیل صورت کے مطابق

عینی بھائی	علاقائی بھائی	عینی بہن	علاقائی بہن	اخانی بھائی
بیٹی	بیٹی	بیٹی	بیٹی	بیٹی
بیٹی	بیٹی	بیٹی	بیٹی	بیٹی

امام ابو یوسف رحمۃ اللہ علیہ کے نزدیک تمام مال بنو اعیان کی فروع میں تقسیم کر دیا جائے گا۔ پھر بنو علات کی فروع میں، پھر بنو اخیاف کی فروع میں للذکر مثل حظ الانثیین کے طور پر۔ ارباعاً ابدان کا اعتبار کرتے ہوئے۔ اور امام محمد کے نزدیک مال کا ایک ثلث بنو اخیاف کے درمیان برابر اثلثاً تقسیم کیا جائے گا کیونکہ ان کے اصول تقسیم میں برابر ہیں۔ اور باقی مال بنو اعیان کی فروع کے درمیان انصافاً تقسیم کیا جائے گا۔ فروع کی تعداد کا اصول میں اعتبار کرتے ہوئے۔ اس کا نصف بھائی کی بیٹی کے لئے ہوگا اپنے باپ کا حصہ۔ اور دوسرا نصف بہن کی دونوں اولادیں، ابدان کا اعتبار کرتے ہوئے للذکر مثل حظ الانثیین کے طور پر لیں گی۔ اور مسئلہ کی تصحیح 9 سے ہوگی۔

اور اگر متفرق بھائیوں کے بیٹوں کی تین بیٹیاں چھوڑی ہوں درج ذیل صورت کے مطابق

عینی بھائی	علاقائی بھائی	اخانی بھائی
بیٹی	بیٹی	بیٹی
بیٹی	بیٹی	بیٹی

تو تمام مال بالاتفاق عینی بھائی کے بیٹے کی بیٹی کے لئے ہوگا۔ کیونکہ وہ عصبہ کی اولاد ہے اور اس کے لئے قوت قرابت بھی ہے۔

ذوی الارحام کی تیسری صنف

اس صنف میں بھانجے، بھانجیاں اور اخیانی بھائی کے بیٹے شامل ہیں۔

اس صنف کا حکم ”صنف اول“ کی طرح ہے یعنی کہ وراثت کا سب سے زیادہ حقدار وہ شخص ہوگا جو میت کے سب سے زیادہ قریب ہوگا۔ چنانچہ بہن کی بیٹی، بھائی کے نواسے سے مقدم ہوگی۔ کیونکہ یہ بھائی کے نواسے کی بہ نسبت میت کے زیادہ قریب ہے۔

اگر سب کے سب قرب درجہ میں برابر ہوں تو پھر ان میں جو عصبہ کی اولاد ہوگی وہ ”ذوی الارحام“ کی اولاد پر مقدم ہوگی۔ مثلاً بھائی کے بیٹے کی بیٹی، بہن کی بیٹی کے بیٹے پر مقدم ہوگی۔ کیونکہ بھائی کا بیٹا عصبہ ہے اور اس کی اولاد عصبہ کی اولاد ہوگی جبکہ بہن کی بیٹی عصبہ نہیں ہے، اس لئے اس کی اولاد ”عصبہ“ کی اولاد نہ ہوگی۔ یہاں پر یہ یاد رہے کہ بھائی اور بہن میں سے ہر ایک یعنی ہویا علاقائی یا مختلف۔ دونوں میں سے کوئی بھی اخیانی نہ ہو۔ اس کی درج ذیل صورتیں ممکن ہیں۔

- 1.....☆ یعنی بھائی کے بیٹے کی بیٹی = یعنی بہن کی بیٹی کا بیٹا۔
 - 2.....☆ علاقائی بھائی کے بیٹے کی بیٹی = علاقائی بہن کی بیٹی کا بیٹا۔
 - 3.....☆ یعنی بھائی کے بیٹے کی بیٹی = علاقائی بہن کی بیٹی کا بیٹا۔
 - 4.....☆ علاقائی بھائی کے بیٹے کی بیٹی = یعنی بہن کی بیٹی کا بیٹا۔
- مذکورہ تمام صورتوں میں بھائی کے بیٹے کی بیٹی، بہن کی بیٹی کے بیٹے سے مقدم ہوگی۔

سوال

مصنف رحمہ اللہ تعالیٰ نے یہاں پر (تیسری صنف میں) ”فولد العصبہ“ کہا ہے۔ جبکہ صنف اول میں ”فولد الوارث“ کہا تھا اور وارث سے وہاں پر مراد ذی فرض لیا تھا۔ اس کی وجہ کیا ہے؟

جواب

صنف اول میں ایسا ذرحم متصور ہی نہیں ہے جو عصبہ کی اولاد ہو۔ اس لئے وہاں عصبہ کہنے کی حاجت بھی نہ تھی۔ صنف اول میں عصبہ کی اولاد کے متصور نہ ہونے کی وجہ یہ ہے کہ بطن ثانی میں عصبہ کی اولاد یا تو ”عصبہ“ ہوگی جیسا کہ بیٹے کے بیٹے کا بیٹا یا ”ذی فرض“ ہوگی، جیسا کہ بیٹے کے بیٹے کی بیٹی۔ معلوم ہوا کہ بطن ثانی میں ”ذوی الارحام“ دو طرح کے ہو سکتے ہیں۔

نمبر: ۱۔ عصبہ کی اولاد۔

نمبر: ۲۔ ذوی الارحام کی اولاد۔

صنف اول میں ”ولد صاحب فرض“ کہنے کی بجائے ”ولد الوارث“ کہنے میں اختصار تھا۔ صنف ثالث میں ”ولد

العصبہ، کہا۔ کیونکہ اس میں ولد ذوی الارحام کے درجے میں ”ولد صاحب الفرض“ متصور نہیں ہے۔ اس لئے کہ بھائی کی اولاد میں ”صاحب فرض“ صرف بطن اول ہی میں ہو سکتے ہیں جبکہ ”ولد ذی الرحم بطن“ ثانی اور ثالث میں بھی ہو سکتا ہے۔ اس سے قبل نہیں ہو سکتے۔ اس لئے یہ درجہ میں برابر نہیں ہو سکتے بخلاف ”ولد عصبہ“ کے، کہ یہ کبھی ”ولد ذی الرحم“ کے درجے میں بھی ہو سکتا ہے جیسا کہ بھائی کے بیٹے کی بیٹی اور بہن کی بیٹی کا بیٹا۔

☆ اخینانی بھائی کے بیٹے کی بیٹی اور اخینانی بہن کی بیٹی کا بیٹا ہو تو مال ان دونوں کے درمیان للذکر مثل حظ الانثیین کے طور پر تقسیم کیا جائے گا۔ امام ابو یوسف کے نزدیک ابدان کے اعتبار سے تقسیم ہوگی۔ کیونکہ توریث میں اصل تو یہ ہے کہ مذکر کا حصہ، مؤنث کے حصہ سے دو گنا ہو، جبکہ اخینانی بہن بھائیوں میں اس اصل کو محض اس لئے ترک کر دیا گیا کہ ان کے بارے میں نص وارد ہے۔ ارشاد باری تعالیٰ ہے:

فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ فِي الثُّلُثِ

”پھر اگر وہ بہن بھائی ایک سے زیادہ ہوں تو سب تہائی میں شریک ہیں“

اخینانی بہن بھائیوں میں اس اصل کو نص کی وجہ سے چھوڑا گیا ہے۔ لیکن ان کی اولاد میں اور ان میں فرق ہے وہ یہ کہ ان کی اولاد کبھی بھی ذی فرض نہیں ہوتی جبکہ یہ خود ذی فرض ہوتے ہیں۔ اس لئے وہ حکم جو ان اخینانی بہن بھائیوں کے لئے آیا وہ ان کی اولادوں کو شامل نہ ہوگا۔ اس لئے ان کی اولاد میں یہ اصل جاری کی جائیگی اور ان میں مذکر کو مؤنث پر ترجیح دی جائے گی، جیسا کہ اصلی عصبہ میں دی جاتی ہے۔

امام محمد رحمہ اللہ تعالیٰ کے نزدیک اصول کا اعتبار کرتے ہوئے ان کے درمیان ترکہ انصافاً تقسیم کیا جائے گا۔ یہی ظاہر الروایۃ ہے۔ اس کی وجہ یہ ہے کہ ان سب کی میت کے ساتھ رشتہ داری ماں کی قرابت کی وجہ سے ہوتی ہے اور اس قرابت کے اعتبار سے کسی مذکر کو مؤنث پر فضیلت حاصل نہیں ہوگی بلکہ کبھی یوں بھی ہو سکتا ہے کہ مؤنث، مذکر پر فضیلت پا جائے جیسا کہ ماں کی ماں ”ذی فرض“ ہے جبکہ ماں کا باپ ”ذی فرض“ نہیں ہے۔

اگر سب کے سب قرب میں برابر ہوں اور ان میں کوئی عصبہ کی اولاد نہ ہو جیسا کہ بھائی کی بیٹی اور بھائی کی بیٹی کا بیٹا، یا سب کے سب عصبہ کی اولاد ہوں جیسا کہ عینی یا علاقائی بھائی کی دو بیٹیوں کی بیٹیاں، یا بعض عصبہ کی اولاد ہو اور بعض ذوی الارحام کی، جیسا کہ عینی بھائی کی بیٹی اور اخینانی بھائی کی بیٹی۔

ایسی صورت حال میں امام ابو یوسف رحمۃ اللہ علیہ اقویٰ فی القرابت کا اعتبار کرتے ہیں، چنانچہ ان کے نزدیک جس کی اصل ماں اور باپ دونوں کی جانب سے رشتہ دار ہے وہ اس ذی رحم سے مقدم ہونگے جن کی اصل صرف باپ یا صرف ماں کی جانب سے رشتہ دار ہیں۔ اس لئے ان کے نزدیک عینی بہن کی بیٹی کی بیٹی، علاقائی بھائی کی بیٹی سے مقدم ہوگی۔ یونہی جن ذوی الارحام کی اصل صرف باپ کی طرف سے رشتہ دار ہے وہ مقدم ہوگی ان ذوی الارحام پر جن کی اصل صرف ماں کی

طرف سے میت کی رشتہ دار ہے۔

امام محمد رحمۃ اللہ علیہ بہن اور بھائیوں میں جہات فی الاصول اور تعدد فروع کا لحاظ کرتے ہوئے بہن بھائیوں میں مال تقسیم کرتے ہیں۔ ان اصولوں کے فریقوں کو جو جو حصہ ملے وہ ان فریقوں کی فروع میں تقسیم کرتے ہیں، جیسا کہ صنف اول میں کیا تھا۔ مثلاً کسی میت نے تین بھتیجیاں چھوڑی ان میں سے ایک عینی بھائی کی بیٹی ہے ایک علاقائی کی اور ایک اخینائی بھائی کی۔ یونہی تین بھانجے چھوڑے اس طرح کہ ان میں سے ایک عینی بہن کا بیٹا ہے ایک علاقائی کا اور ایک اخینائی بہن کا۔ یونہی تین بھانجیاں چھوڑیں اس طرح کہ ان میں سے ایک عینی بہن کی بیٹی ہے ایک علاقائی بہن کی اور ایک اخینائی بہن کی۔

مسئلہ 4

عینی بھائی	علاقائی بھائی	عینی بہن	علاقائی بہن	اخینائی بہن
بیٹی	بیٹی	بیٹی	بیٹی	بیٹی
1	محروم	1، 2	بیٹا، بیٹی	بیٹا، بیٹی
1	محروم	1، 2	محروم	محروم

اس مذکورہ مسئلہ میں ایک عینی بھائی اور ایک عینی بہن ہے جن کے تحت دو بیٹیاں اور ایک بیٹا ہے۔ چنانچہ امام ابو یوسف کے نزدیک عینی بہن بھائیوں کی اولاد چونکہ مقدم ہے اس لئے ترکہ انہیں میں ارباعاً تقسیم کیا جائے گا جب کہ علاقائی اور اخینائی بہن بھائیوں کی اولاد محروم ہوگی۔ چونکہ اس مسئلہ میں دو بیٹیاں اور ایک بیٹا ہے اس لئے 4 سے مسئلہ بنایا، جس میں سے عینی بھائی کی بیٹی کو 1، عینی بہن کی بیٹی کو 1 اور عینی بہن کے بیٹے کو 2 سہام ملیں گے۔

امام محمد رحمہ اللہ تعالیٰ کے نزدیک اخینائی بہن اور اخینائی بھائی کی اولاد کو مال کا ثلث دیا جائے گا اور یہ ثلث تمام میں برابر برابر تقسیم کیا جائے گا، چنانچہ اخینائی بھائی کی ایک بیٹی اور اخینائی بہن کے ایک بیٹے اور ایک بہن میں یہ ثلث برابر تقسیم کیا جائے گا۔ کیونکہ اصول میں یہ سب برابر ہیں (وہ اس طرح کہ یہ سب جس کی اولاد میں ہیں وہ میت کی طرف اس کی ماں کی جانب سے منسوب ہوتے ہیں) چونکہ سب کی رشتہ داری ماں کی طرف سے ہے اس لئے سب کو برابر برابر ترکہ ملے گا۔ اور ان کو ”ثلث المال“ دینے کے بعد جو کچھ بچ رہے۔ وہ عینی بہن بھائیوں میں تقسیم کیا جائے گا اور اس تقسیم کا طریقہ کار یہ ہوگا کہ عینی بھائی ایک ہے اور عینی بہن ایک ہے لیکن عینی بہن کے نیچے فروع کی تعداد 2 ہے تو ان کے مذہب کے مطابق صفت، اصول کی اور تعداد، فروع کی لی جائے گی۔ تو گویا کہ دو عینی بہنیں ہیں۔ اور ایک بھائی دو بہنوں کے برابر ہوتا ہے۔ گویا کہ اس بطن میں چار بہنیں ہوں اور جہاں ایسی صورت حال ہو وہاں ترکہ انصافاً تقسیم کیا جاتا ہے۔ اس لئے ان میں اخینائی کی اولادوں سے بچا ہوا ترکہ آدھا آدھا تقسیم کر دیا جائے گا۔ آدھا ترکہ عینی بھائی کی بیٹی کے لئے اور آدھا ترکہ عینی بہن کی بیٹی اور بیٹے کے درمیان لِّلذَّكَرِ مِثْلُ حَظِّ الْاُنْثٰی کے طور پر تقسیم کیا جائے گا۔ چنانچہ پہلے تو مسئلہ 3 سے بنائیں گے جس میں سے ثلث یعنی 11 اخینائی بہن بھائی کی اولادوں کو دیا۔ یہ ایک ہے جب کہ اخینائی کی اولاد کی تعداد 3 ہے۔ سہام، رؤوس پر پورے پورے تقسیم نہیں ہو رہے جبکہ سہام (1) اور عدد رؤوس (3) میں نسبت بتائیں کی ہے۔

اسی طرح ماقی (2) ایک عینی بہن اور ایک عینی بھائی میں انصافاً تقسیم کیا تو ہر ایک کو ایک ایک سہم آیا۔ عینی بہن کا مانی البید ایک سہم ہے، اس کے نیچے فروغ (ایک بیٹی اور ایک بیٹا) کا مسئلہ 3 سے بنے گا۔ سہام، مسئلہ پر پورے پورے تقسیم نہیں ہو رہے۔ سہام اور مسئلہ میں نسبت تباہ کی ہے۔ اس مسئلہ میں دو فریق ایسے ہو گئے جن کے سہام ان کے روؤں پر پورے پورے تقسیم نہیں ہو رہے اور ان کے عدد روؤں میں مماثلت ہے اس لئے کسی ایک (3) کو اصل مسئلہ (3) کے ساتھ ضرب دی تو $(9=3 \times 3)$ حاصل ضرب 9 آیا۔ اب 9 سے اس مسئلہ کی تصحیح کی جائے گی۔

اصل مسئلہ سے اخیاہی بہن کا 1 تھا اس کو ضرب دی 3 کے ساتھ تو $(3=1 \times 3)$ حاصل ضرب 3 آیا۔ عینی کی اولادوں کے لئے 2 سہام تھے ان کو بھی ضرب دی 3 کے ساتھ تو $(6=3 \times 2)$ حاصل ضرب 6 آیا۔ اب یہ 6 سہام عینی بھائی کی ایک بیٹی اور عینی بہن کی ایک بیٹی اور ایک بیٹے کے درمیان تقسیم کریں گے چنانچہ اولاً تقسیم بہن بھائیوں میں کریں گے کیونکہ اسی بطن میں ذکورت و انوشت کا فرق ہے، عینی بھائی کو 3 سہام اور یہی سہام اس کی بیٹی کو ملیں گے۔ جبکہ عینی بہن اور اس کے نیچے فروغ کی تعداد 2 ہے گویا کہ 2 بہنیں ہوں اور دو بہنوں کو ایک بھائی کے برابر حصہ ملتا ہے۔ بھائی کو اس بطن میں 3 سہام ملے تھے اس لئے دو بہنوں کو بھی 3 سہام ملیں گے۔ اس بہن کے نیچے ایک بیٹی اور ایک بیٹا ہے۔ یہ 3 سہام ان میں للذکر مثل حظ الانثیین کے طور پر تقسیم کریں گے تو بیٹی کو 1 سہم اور بیٹے کو دو سہام آجائیں گے۔ اس طرح امام محمد کے نزدیک مسئلہ 9 سے حل ہوگا۔

$$\text{مسئلہ } 9=3 \times 3$$

عینی بھائی	علاقہ بھائی	علاقہ بھائی	عینی بہن	علاقہ بہن	علاقہ بہن	عینی بہن
بیٹی	بیٹی	بیٹی	بیٹا، بیٹی	بیٹا، بیٹی	بیٹا، بیٹی	بیٹی
3	محروم	1	2	1	محروم	1

امام محمد اور امام ابو یوسف کے مسلک کے مطابق مسئلہ مذکورہ کا تجزیہ

- ☆ امام ابو یوسف نے عینی بھائی کی بیٹی کو کل مال کا ربع (1/4) دیا جبکہ امام محمد اس کو کل مال کا ثلث (3/9)۔
- ☆ امام ابو یوسف نے علاقہ بھائی کی بیٹی کو محروم رکھا، امام محمد نے بھی محروم رکھا۔
- ☆ امام ابو یوسف نے اخیاہی بھائی کی بیٹی کو محروم رکھا جبکہ امام محمد نے اس کو ایک سہم (1/9) دیا۔
- ☆ امام ابو یوسف نے عینی بہن کے بیٹے کو (2/4) دیئے تھے جبکہ امام محمد نے (2/9) دیئے۔
- ☆ امام ابو یوسف نے عینی بہن کی بیٹی کو (1/4) دیا تھا جبکہ امام محمد نے اس کو (1/9) دیا ہے۔
- ☆ امام ابو یوسف نے علاقہ بہن کی بیٹی اور بیٹے کو محروم رکھا تھا امام محمد نے بھی ان کو محروم رکھا۔
- ☆ امام ابو یوسف نے اخیاہی بہن کے بیٹے کو محروم رکھا تھا جبکہ امام محمد نے اس کو (1/9) دیا۔
- ☆ امام ابو یوسف نے اخیاہی بہن کی بیٹی کو محروم رکھا تھا جبکہ امام محمد نے اس کو (1/9) دیا۔

اگر کسی نے تین بھتیجیوں کی تین بیٹیاں چھوڑی ہوں اس طرح کہ ایک بیٹی عینی بھائی کے بیٹے کی ہو، ایک بیٹی علاقائی بھائی کے بیٹے کی ہو اور ایک بیٹی اخپانی بھائی کے بیٹے کی ہو۔ تو ایسی صورت میں بالاتفاق تمام ترکہ عینی بھائی کے بیٹے کی بیٹی کا ہوگا اور علاقائی و اخپانی بھائی کے بیٹے کی بیٹی کو کچھ نہ ملے گا۔ کیونکہ امام محمد کے نزدیک وہ عصبہ کی بیٹی ہے اس لئے۔ اور امام ابو یوسف کے نزدیک اس میں قوت قرابت ہے۔

مسئلہ 1

عینی بھائی	علاقائی بھائی	اخرپانی بھائی
بیٹا	بیٹا	بیٹا
بیٹی	بیٹی	بیٹی
1	محروم	محروم

نوٹ

اس مقام پر بعض شارحین نے اصول کی صفت اور فروع کی تعداد کا اعتبار کرنے کے لئے ایک اور بھی مثال بیان کی ہے۔ جیسا کہ کسی نے علاقائی بھائی کے بیٹے کی ایک بیٹی چھوڑی ہو اور دو بیٹیاں علاقائی بہن کے بیٹے کی چھوڑی ہوں اور یہی دونوں عینی بہن کی بیٹی کی بھی بیٹیاں ہوں اور اخپانی بہن کے بیٹے کی ایک بیٹی چھوڑی ہو۔ تو امام ابو یوسف کے نزدیک سارے کا سارا ترکہ عینی بہن کی بیٹی کی دونوں بیٹیوں کو ملے گا کیونکہ ان کو جو قوت قرابت حاصل ہے وہ دیگر میں سے کسی کو بھی حاصل نہیں ہے۔

مسئلہ 2


علاقائی بھائی	علاقائی بہن	عینی بہن	اخرپانی بہن
بیٹا	بیٹا	بیٹی	بیٹا
بیٹا	2 بیٹیاں	بیٹی	بیٹی
محروم	2	محروم	محروم

امام محمد رحمۃ اللہ علیہ کے نزدیک سب سے پہلے بہنوں بھائیوں (جو کہ اصول ہیں) میں ترکہ تقسیم کیا جائے گا اور اس تقسیم میں اصول کی ذکوریت و انوشت کا اور فروع کی تعداد کا اعتبار کریں گے۔ پھر ہر فریق کے حصے میں جو کچھ آئے وہ اس کی فروع میں تقسیم کیا جائے گا۔

چنانچہ یہاں پر اصل مسئلہ 6 سے بنایا جائے گا کیونکہ بنوا خیف ایک ہو تو اس کا ”سدر“ ہوا کرتا ہے۔ اس لئے مسئلہ 6 سے بنائیں گے، جس میں سے سدر (1 سہم) اخپانی بہن کے لئے ہے۔ ثلثان (4 سہم) عینی بہن کے لئے کیونکہ اس کی فروع کی تعداد 2 ہے تو گویا کہ خود عینی بہن ہی 2 ہیں۔ باقی 1 بچا۔ وہ علاقائی بھائی اور بہن کے لئے ہے۔ اور اس بطن میں

جب اس کی فروغ کی تعداد (2) کا لحاظ کریں گے تو گویا کہ دو علاقائی بہنیں ہو گئیں۔ تو باقی ماندہ ایک سہم ان دو علاقائی بہنوں اور ایک علاقائی بھائی میں پورا پورا تقسیم نہیں ہو رہا، جبکہ ”مافی الید“ اور ”رؤس“ نسبت بتائیں کی ہے اس لئے جمیع مسئلہ (2) کو اصل مسئلہ (6) کے ساتھ ضرب دی تو $(12 = 2 \times 6)$ حاصل ضرب 12 آیا۔ یعنی بہن کے لئے اصل مسئلہ (6) سے 4 سہام تھے ان کو بھی 2 کے ساتھ ضرب دی تو $(8 = 2 \times 4)$ حاصل ضرب 8 آیا۔ یہ اس عینی بہن کی دونوں بیٹیوں کو دیا۔ اخینانی بہن کے لئے اصل مسئلہ (6) سے ایک سہم تھا اس کو بھی 2 کے ساتھ ضرب دی $(2 = 1 \times 2)$ حاصل ضرب 2 آیا، یہ اس اخینانی بہن کے بیٹے کی بیٹی (پوتی) کو دیا۔ علاقائی بہن اور بھائی کے لئے اصل مسئلہ (6) سے ایک سہم تھا اس کو بھی 2 کے ساتھ ضرب دی $(2 = 2 \times 1)$ حاصل ضرب 2 آیا، ان میں سے ایک سہم علاقائی کو دیا جو کہ اس کی بیٹی کے بیٹے کو دیا اور دوسرا سہم علاقائی بہن کو دیا جو کہ اس کے بیٹے کی 2 بیٹیوں پر پورا پورا تقسیم نہیں ہو رہا جبکہ نسبت بتائیں کی ہے اس لئے جمیع مسئلہ (2) کو اصل مسئلہ (12) سے ضرب دی تو $(24 = 2 \times 12)$ حاصل ضرب 24 آیا۔ اس عدد سے مسئلہ کی تصحیح ہوگی۔ عینی بہن کی دونوں بیٹیوں کے لئے اصل مسئلہ (12) میں سے 8 سہام تھے ان کو بھی 2 سے ضرب دی تو $(16 = 2 \times 8)$ حاصل ضرب 16 آیا، یہ حصہ ہے عینی بہن کی دونوں بیٹیوں کا۔ اخینانی بہن کی پوتی کے لئے اصل مسئلہ (12) میں سے 2 سہام تھے ان کو بھی 2 سے ضرب دی تو $(4 = 2 \times 2)$ حاصل ضرب 4 آیا۔ یہ حصہ ہے اخینانی بہن کی پوتی کا۔ علاقائی بھائی کے نواسے کے لئے 12 میں سے ایک سہم تھا اس کو 2 سے ضرب دی تو $(2 = 2 \times 1)$ حاصل ضرب 2 آیا۔ یہ حصہ ہے علاقائی بھائی کے نواسے کا۔ علاقائی بہن کے لئے 1 سہم تھا اس کو بھی 2 کے ساتھ ضرب دی تو $(2 = 2 \times 1)$ حاصل ضرب 2 آیا، یہ حصہ دے دیا علاقائی بہن کی دو پوتیوں کو۔ اس طرح ذو جہتین 2 بیٹیوں کے لئے 18 سہام ہونگے 16 سہام ان کی نانی کا حصہ اور 2 سہام ان کی دادی کا حصہ۔ ان 18 سہام کو اگر دونوں پر تقسیم کریں تو ہر ایک کے حصہ میں 9 سہام آئیں گے۔

صنف ثالث کا نقشہ



فصل فی الصنف الرابع

الْحُكْمُ فِيهِمْ أَنَّهُ إِذَا انْفَرَدُوا جِدَّ مِنْهُمْ اسْتَحَقَّ الْمَالُ كُلُّهُ لِعَدَمِ الْمَزَاجِمِ وَإِنْ اجْتَمَعُوا وَكَانَ حِيزُ قَرَابَتِهِمْ مَتَّحِدًا كَالْعَمَّاتِ وَالْأَعْمَامِ لَأُمٍّ أَوْ الْأَخْوَالِ وَالْخَالَاتِ فَلَا قُوَى مِنْهُمْ أُولَى بِالْإِجْمَاعِ أَغْنَى مَنْ كَانَ لَابٍ وَأُمٌّ أُولَى مِمَّنْ كَانَ لَابٍ وَمَنْ كَانَ لَابٍ أُولَى مِمَّنْ كَانَ لَأُمٍّ ذُكُورًا كَانُوا أَوْ أُنثَاءً وَإِنْ كَانُوا ذُكُورًا أَوْ أُنثَاءً وَاسْتَوَتْ قَرَابَتُهُمْ فَلِلذَّكَرِ مِثْلُ حَظِّ الْأُنثَى كَعَمٍّ وَعَمَّةٍ كَالأَهْمَا لَأُمٍّ أَوْ خَالٍ وَخَالَةٍ كَالأَهْمَا لَابٍ وَأُمٍّ أَوْ لَابٍ أَوْ لَأُمٍّ وَإِنْ كَانَ حِيزُ قَرَابَتِهِمْ مُخْتَلِفًا فَلَا عِتَابَ لِقُوَّةِ الْقَرَابَةِ كَعَمَّةٍ لَابٍ وَأُمٍّ وَخَالَةٍ لَأُمٍّ أَوْ خَالَةٍ لَابٍ وَأُمٍّ وَعَمَّةٍ لَأُمٍّ فَالثَّلَاثَانِ لِقَرَابَةِ الْأَبِ وَهُوَ نَصِيبُ الْأُمِّ ثُمَّ مَا أَصَابَ كُلَّ فَرِيقٍ يُقْسَمُ بَيْنَهُمْ كَمَا لَوْ اتَّحَدَ قَرَابَتُهُمْ

ترجمہ

ان کا حکم یہ ہے کہ جب ان میں سے کوئی منفرد ہو تو تمام مال کا مستحق ہوگا کیونکہ کوئی مزاحم نہیں ہے اور اگر وہ جمع ہو جائیں اور ان کا حیز قرابت بھی متحد ہو جیسا کہ پھوپھیاں اور اخیانی چچے یا ماموں اور خالائیں تو ان میں سے جو اقویٰ ہوگا وہ بالاجماع زیادہ حقدار ہوگا۔ یعنی جو عینی ہوگا وہ علاقائی سے مقدم ہوگا۔ خواہ سب کے سب مذکر ہوں یا سب کے سب مؤنث اور اگر سب کے سب مذکر ہوں یا سب مؤنث اور اگر سب کے سب مذکر ہوں یا سب مؤنث اور ان کی قرابت بھی متحد ہو تو (ان میں وراثت) للذکر مثل حظ الانثیین کے طور پر تقسیم ہوگی جیسا کہ چچا اور پھوپھی جبکہ دونوں ہی اخیانی ہوں یا ماموں اور خالہ جبکہ دونوں ہی عینی ہوں یا دونوں ہی علاقائی ہوں یا دونوں ہی اخیانی ہوں اور اگر ان کا حیز قرابت مختلف ہو تو قوت قرابت کا کوئی اعتبار نہیں کیا جائے گا جیسا کہ عینی پھوپھی اور اخیانی خالہ یا عینی خالہ اور اخیانی پھوپھی تو دوثلث باپ کی قرابت والے کے لئے اور وہ حصہ ہے باپ کا اور ایک ثلث ماں کی قرابت کے لئے اور وہ حصہ ہے ماں کا۔ پھر ہر فریق کو جو حصہ پہنچے وہ ان کے درمیان اسی طرح تقسیم کیا جائے گا جیسے اگر ان کا حیز قرابت متحد ہوتا تو تقسیم ہوتی۔

صنف رابع

اس صنف میں وہ رشتہ دار ہوتے ہیں جو میت کے دادا اور نانا کی طرف یا دادی اور نانی کی طرف منسوب ہوتے ہیں۔ ان میں درج ذیل لوگ شامل ہیں۔

۱..... پھوپھیاں (یعنی ہوں، علاقائی ہوں یا اخیانی)

۲..... اخیانی چچے

۳..... ماموں (یعنی ہوں، علاقائی ہوں یا اخیانی)

۴..... خالائیں (یعنی ہوں، علاقائی ہوں یا اخیانی)

حکم

اس صنف کے احکام کی تفصیل درج ذیل ہے۔

(۱)

جب ان میں سے کوئی اکیلا ہو تو جمیع مال کا مستحق ہوگا، چنانچہ کسی نے صرف ایک پھوپھی چھوڑی یا صرف ایک اخیانی چچا چھوڑا یا صرف ایک ماموں چھوڑا یا صرف ایک خالہ چھوڑی تو سارے کا سارا مال اسی ایک کے لئے ہوگا۔

اعتراض

”جب کوئی وارث اکیلا ہو تو جمیع مال کا مستحق ہوگا“ یہ حکم صرف صنف رابع ہی کا تو نہیں ہے بلکہ یہ حکم تو چاروں اصناف میں پایا جاتا ہے پھر کیا وجہ ہے کہ دیگر کسی بھی صنف میں یہ حکم بیان نہیں کیا گیا بلکہ صرف صنف رابع میں ہی اس کو بیان کیا گیا ہے۔ اس کی کیا وجہ ہے؟

جواب

مصنف نے اختصار کے پیش نظر یہ حکم صرف چوتھی صنف میں بیان کیا کیونکہ جس شخص کو وراثت سے ادنیٰ ممارست ہے وہ بھی جانتا ہے کہ ایک حکم جو بعد الاضاف (یعنی صنف رابع) کے لئے ثابت ہے وہ ان اصناف (صنف اول، ثانی اور ثالث) کے لئے بدرجہ اولیٰ ثابت ہوگا جو اس کی بہ نسبت میت کے زیادہ قریب ہے۔

(۲)

جب سب جمع ہوں اور ان کا چیز قرابت بھی متحد ہو یعنی سب کے سب ایک ہی جہت سے (یعنی سب باپ کی جہت سے یا سب ماں کی جہت سے یا سب دونوں کی جہت سے) جیسا کہ پھوپھیاں، اخیانی چچے کہ دونوں کی میت کے ساتھ رشتہ داری اس کے باپ کی جہت سے ہوتی ہے اور ماموں اور خالہ کہ میت کی ماں کی طرف سے رشتہ دار ہوتے ہیں۔ تو ان میں سے جو قوت قرابت میں اقویٰ ہوگا بالا جماع وہی وراثت کا زیادہ حقدار ہوگا یعنی جو عینی ہوگا وہ بالا جماع علاقائی پر مقدم ہوگا اور جو علاقائی ہوگا وہ اخیانی پر مقدم ہوگا۔ اس کی وجہ یہ ہے کہ جانبین کی قرابت اقویٰ ہوتی ہے جانب واحد کی قرابت سے اور باپ کی قرابت، ماں کی قرابت سے اقویٰ ہوتی ہے خواہ مذکر ہو یا مؤنث یعنی اس بات میں کوئی فرق نہیں ہے کہ یہ خود مذکر ہو یا مؤنث۔

چنانچہ عینی پھوپھی (باپ کی عینی بہن) علاقائی پھوپھی، اخیانی پھوپھی اور اخیانی چچا سے مقدم ہوگی۔ اس لئے جمیع مال عینی پھوپھی لے گی اور باقی محروم رہیں گے۔ یونہی علاقائی پھوپھی، اخیانی پھوپھی اور اخیانی چچا سے مقدم ہوگی۔ اسی طرح ماموں اور خالہ ہے کہ ان میں بھی عینی، علاقائی اور اخیانی پر مقدم ہونگے اور علاقائی، اخیانی پر مقدم ہونگے۔

(۳)

اگر ان کا چیزِ قرابت متحد ہو اور ان میں مذکر بھی ہوں اور مؤنث بھی اور سب کے سب قوتِ قرابت میں بھی متحد ہوں یعنی سب عینی ہوں یا سب علاقائی یا سب اخیانی۔ تو ان کے درمیان ترکہ للذکر مثل حظ الانثیین کے طور پر تقسیم کیا جائے گا جیسا کہ چچا اور پھوپھی کھدو نوں اخیانی ہوں یا ماموں اور خالہ کہ دونوں عینی ہوں یا دونوں علاقائی ہوں یا دونوں اخیانی ہوں۔ کیونکہ پھوپھی اور چچا دونوں اپنی اصل میں متحد ہیں کیونکہ دونوں کی اصل ”باپ“ ہے اور ماموں اور خالہ دونوں اپنی اصل میں متحد ہیں کیونکہ دونوں کی اصل ”ماں“ ہے۔ جب دونوں کی اصل میں فرق نہیں ہے تو پھر ان کے اپنے ابدان کا اعتبار کرتے ہوئے ترکہ تقسیم کیا جائے گا اس لئے ہم نے کہا ہے کہ ان میں ترکہ للذکر مثل حظ الانثیین کے طور پر تقسیم کیا جائے گا۔

(۴)

اگر ان کا چیزِ قرابت مختلف ہو (یعنی بعض باپ کی جانب سے رشتہ دار ہوں اور دیگر بعض ماں کی جانب سے) تو ان میں قوتِ قرابت کا کوئی اعتبار نہیں کیا جائے گا (یعنی کسی کو جانبین سے رشتہ دار ہونے کی بناء پر جانب واحد والے پر اور باپ کی جہت والے کو ماں کی جہت والے پر ترجیح حاصل نہیں ہوگی) جیسا کہ کسی نے عینی پھوپھی اور اخیانی خالہ یا عینی خالہ اور اخیانی پھوپھی چھوڑی ہو تو دو ثلث باپ کی قرابت والی کو ملے گا اس کے باپ کا حصہ۔ اور ایک ثلث ماں کی قرابت والی کو اس کی ماں کا حصہ۔ جیسا کہ کسی نے عینی پھوپھی اور اخیانی خالہ چھوڑی ہو اور ان کے ساتھ ساتھ ایک عینی خالہ، ایک علاقائی خالہ اور ایک اخیانی خالہ چھوڑی ہو تو مال کا دو ثلث باپ کی قرابت والوں (یعنی پھوپھیوں) کو ملے گا اور ایک ثلث ماں کی قرابت والوں (یعنی خالوں) کو ملے گا۔ پھر ہر ایک کو جو حصہ ملا وہ ان کے درمیان اسی طرح تقسیم کیا جائے گا جس طرح کہ چیزِ قرابت متحد ہونے کی صورت میں تقسیم کیا جاتا ہے یعنی اسی مذکورہ مثال میں عینی پھوپھی اگرچہ مؤنث ہے لیکن اس کے باوجود قرابت کے اقویٰ ہونے کی وجہ سے ثلثان کی حقدار ہوگی اور عینی خالہ ثلث مال کی مستحق ہوگی کیونکہ اس کی قرابت کمزور ہے پھر اگر عینی پھوپھیاں ایک سے زیادہ ہوں تو وہی ثلثان ان سب میں برابر برابر تقسیم کر دیا جائے گا۔ اسی طرح اگر عینی خالائیں ایک سے زیادہ ہوں تو وہ ایک ثلث ان سب میں برابر برابر تقسیم کیا جائے گا۔


اعتراض

آپ نے ابھی تو یہ کہا تھا کہ جب چیزِ قرابت مختلف ہو تو قوتِ قرابت کا کچھ اعتبار نہیں ہوگا اور اب آپ خود ہی یہ کہہ رہے ہیں کہ باپ کی قرابت والی کو دو ثلث ملے گا اور ماں کی قرابت والی کو ایک ثلث۔ یہ قوتِ قرابت کا اعتبار نہیں تو اور کیا ہے؟

جواب

ہم نے جو یہ کہا تھا کہ ”قوتِ قرابت کا کوئی اعتبار نہیں ہے“ اس کا مطلب یہ ہے کہ جس طرح عینی کے ہوتے ہوئے علاقائی اور اخیانی بالکل محروم ہو جاتے ہیں اُس طرح یہاں نہیں ہوگا کہ عینی، علاقائی کو بالکل محروم کر دے۔ اور یہ بات بالکل درست ہے۔ عینی نے علاقائی اور اخیانی کو مکمل طور پر محروم نہیں کیا بلکہ ان کے لئے ایک ثلث چھوڑ دیا۔

صنف رابع کا نقشہ



فَصْلٌ فِي أَوْلَادِهِمْ

الْحُكْمُ فِيهِمْ كَالْحُكْمِ فِي الصَّنْفِ الْأَوَّلِ أَعْنَى أَوْلَهُمْ بِالْمِيرَاثِ أَقْرَبُهُمْ إِلَى الْمَيِّتِ مِنْ أَيِّ جِهَةٍ كَانَ وَإِنْ اسْتَوَوْا فِي الْقُرْبِ وَكَانَ حَيْزُ قَرَابَتِهِمْ مُتَّحِدًا فَمَنْ كَانَتْ لَهُ قُوَّةُ الْقَرَابَةِ فَهُوَ أَوْلَى بِالْإِجْمَاعِ وَإِنْ اسْتَوَوْا فِي الْقُرْبِ وَالْقَرَابَةِ وَكَانَ حَيْزُ قَرَابَتِهِمْ مُتَّحِدًا فَوَلَدُ الْعَصَبَةِ أَوْلَى كُنْتِ الْعَمَّةُ وَابْنُ الْعَمَّةِ كِلَاهُمَا لِأَبٍ وَأُمٍّ أَوْلَابُ الْمَالِ كُلُّهُ لِبْنَتِ الْعَمِّ لِأَنَّهَا وَلَدُ الْعَصَبَةِ وَإِنْ كَانَ أَحَدُهُمَا لِأَبٍ وَأُمٍّ وَالْآخَرُ لِأَبٍ الْمَالُ كُلُّهُ لِمَنْ كَانَ لَهُ قُوَّةُ الْقَرَابَةِ فِي ظَاهِرِ الرِّوَايَةِ قِيَاسًا عَلَى خَالَةِ لِأَبٍ مَعَ كَوْنِهَا وَلَدُ ذِي رَحِمٍ هُوَ أَوْلَى بِقُوَّةِ الْقَرَابَةِ مِنَ الْخَالَةِ لِأُمٍّ مَعَ كَوْنِهَا وَلَدُ الْوَارِثَةِ لِأَنَّ التَّرْجِيحَ لِمَعْنَى فِيهِ وَهُوَ قُوَّةُ الْقَرَابَةِ أَوْلَى مِنَ التَّرْجِيحِ لِمَعْنَى فِي غَيْرِهِ وَهُوَ الْإِدْلَاءُ بِالْوَارِثِ وَقَالَ بَعْضُهُمُ الْمَالُ كُلُّهُ لِبْنَتِ الْعَمِّ لِأَبٍ لِأَنَّهَا وَلَدُ الْعَصَبَةِ وَإِنْ اسْتَوَوْا فِي الْقُرْبِ وَلَكِنْ اخْتَلَفَ حَيْزُ قَرَابَتِهِمْ فَلَا اعْتِبَارَ لِقُوَّةِ الْقَرَابَةِ وَلَا لَوَلَدِ الْعَصَبَةِ فِي ظَاهِرِ الرِّوَايَةِ قِيَاسًا عَلَى عَمَّةٍ لِأَبٍ وَأُمٍّ مَعَ كَوْنِهَا ذَاتِ الْقَرَابَتَيْنِ وَوَلَدُ الْوَارِثِ مِنَ الْجِهَتَيْنِ هِيَ لَيْسَتْ بِأَوْلَى مِنَ الْخَالَةِ لِأَبٍ أَوْ لِأُمٍّ لَكِنَّ الثَّلَاثِينَ لِمَنْ يُدْلَى بِقَرَابَةِ الْأَبِ فَيُعْتَبَرُ فِيهِمْ قُوَّةُ الْقَرَابَةِ ثُمَّ وَلَدُ الْعَصَبَةِ وَالثَّلَاثُ لِمَنْ يُدْلَى بِقَرَابَةِ الْأُمِّ وَتُعْتَبَرُ فِيهِمْ قُوَّةُ الْقَرَابَةِ ثُمَّ عِنْدَ أَبِي يُوسُفَ رَحِمَهُ اللَّهُ تَعَالَى مَا أَصَابَ كُلَّ فَرِيقٍ يُقْسَمُ عَلَى أَبْدَانٍ فُرُوعِهِمْ مَعَ اعْتِبَارِ عَدَدِ الْجِهَاتِ فِي الْفُرُوعِ وَعِنْدَ مُحَمَّدٍ رَحِمَهُ اللَّهُ تَعَالَى يُقْسَمُ الْمَالُ عَلَى أَوَّلِ بَطْنٍ اخْتَلَفَ مَعَ اعْتِبَارِ عَدَدِ الْفُرُوعِ وَالْجِهَاتِ فِي الْأَصُولِ كَمَا فِي الصَّنْفِ الْأَوَّلِ ثُمَّ يَنْتَقِلُ هَذَا الْحُكْمُ إِلَى جِهَةِ عُمُومَةِ أَبَوَيْهِ وَخَوَلَتِهِمَا ثُمَّ إِلَى أَوْلَادِهِمْ ثُمَّ إِلَى جِهَةِ عُمُومَةِ أَبَوَيْهِ وَخَوَلَتِهِمَا ثُمَّ إِلَى أَوْلَادِهِمْ كَمَا فِي الْعَصَبَاتِ

ترجمہ

ان میں حکم ایسے ہی ہے جیسے صنف اول میں ہے یعنی ان میں میراث کا سب سے زیادہ مستحق وہ ہے جو میت کے سب سے زیادہ قریب ہے۔ خواہ کسی بھی جہت سے ہو اور اگر وہ قرب میں برابر ہوں اور ان کا حیز قرابت بھی متحد ہو تو جس کو قوت قرابت حاصل ہوگی وہ بالاجماع مقدم ہوگا اور اگر وہ قرب اور قرابت دونوں میں برابر ہوں اور ان کا حیز قرابت بھی متحد ہو تو عصبہ کی اولاد مقدم ہوگی جیسا کہ بچا کی بیٹی اور پھوپھی کا بیٹا جبکہ دونوں ہی عینی ہوں یا دونوں ہی علاقائی ہوں تو تمام مال بچا کی بیٹی کو ملے گا کیونکہ وہ عصبہ کی اولاد ہے اور اگر ان میں سے ایک عینی ہو اور دوسرا علاقائی تو تمام مال اس کا ہوگا جس کے پاس قوت قرابت ہوگی، ظاہر الروایت یہ ہے۔ قیاس کرتے ہوئے علاقائی خالہ پر باوجودیکہ وہ ذی رحم کی اولاد ہے یہ قوت قرابت کی وجہ سے اخپانی خالہ سے مقدم ہوگی حالانکہ اخپانی خالہ وارث کی اولاد ہے کیونکہ ترجیح اس معنی کی وجہ سے جو ”اس“ میں ہے اور وہ قوت قرابت ہے زیادہ اولیٰ ہے اس ترجیح سے جو اس معنی میں ہے جو اس کے غیر میں ہے اور وہ کسی وارث کے واسطے سے رشتہ دار ہونا ہے۔ اور بعض نے کہا: مال تمام کا تمام علاقائی بچا کی بیٹی کے لئے ہوگا کیونکہ وہ عصبہ کی اولاد ہے اور اگر وہ قرب میں برابر ہوں لیکن ان کا حیز قرابت مختلف تو قوت قرابت کا کوئی اعتبار نہیں ہوگا اور نہ ولد العصبہ ہونے کا کوئی اعتبار ہوگا۔ ظاہر الروایت میں یہی ہے قیاس کرتے ہوئے عینی پھوپھی پر باوجودیکہ وہ دو قرابتوں والی ہے اور دو جہتوں سے وارث کی اولاد، عینی

یا خیانی خالہ سے اولیٰ نہیں ہے لیکن دوثلث ہونگے اس کے لئے جو باپ کی قرابت کی وجہ سے رشتہ دار ہوگا۔ ان میں قوت قرابت کا اعتبار کیا جائے گا پھر عصبہ کی اولاد ہونے کا، اور ایک ثلث اس کے لئے ہوگا جو ماں کی قرابت کی وجہ سے رشتہ دار ہوگا اور اس میں قوت قرابت کا بھی اعتبار ہوگا۔ پھر امام ابو یوسف رحمۃ اللہ علیہ کے نزدیک ہر فریق کو جو کچھ پہنچے گا وہ ان کے فروع کے ابدان پر تقسیم کیا جائیگا، ساتھ ہی ساتھ فروع میں (پائی جانے والی) جہات کی تعداد کا اعتبار کیا جائے گا اور امام محمد رحمۃ اللہ علیہ کے نزدیک مال تقسیم کیا جائے گا اس پہلے بطن پر جہاں پر اختلاف ہوا اور ساتھ ہی ساتھ اصول میں فروع کی تعداد کا اور اصول کی جہات کا اعتبار کیا جائے گا جیسا کہ پہلی صنف میں ہوا تھا پھر یہ حکم اس کے ماں باپ کے عمومیت اور خو ولت کی طرف منتقل ہوگا۔ پھر ان کی اولادوں کی طرف پھر اس کے ماں باپ کے ماں باپ کی عمومیت اور خو ولت کی طرف پھر ان کی اولاد کی طرف جیسا کہ عصبات میں ہوتا ہے۔

سوال

مصنف نے اس سے پہلے ذوی الارحام کی تین قسموں کے احکام بیان کیے لیکن کسی صنف کی اولاد کے احکام بیان کرنے کے لئے الگ فصل قائم نہیں کی جب کہ چوتھی صنف کی اولادوں کے احکام بیان کرنے کے لئے الگ فصل قائم کی ہے۔ اس کی وجہ کیا ہے؟

جواب

پہلی صنف میں بیٹی کی اولاد اور نواسیوں کی اولادیں ہوتی ہیں اور یہاں پر جس فصل کو ”فی اولادہم“ کہا گیا ہے۔ یہ مطلق ہے اور بیٹیوں اور نواسیوں کی بلا واسطہ اور بالواسطہ اولادوں کو شامل ہے۔ چنانچہ اگر وضاحت کے ساتھ کہیں تو ”فصل فی اولادہم“ کے ساتھ وان سفلو کا اضافہ کیا جائے گا۔ ان تمام کا حکم ایک ہی جیسا تھا۔ صنف ثانی ساقط شدہ دادے اور دادیاں ہیں۔ یہاں پر بھی دادے اور دادیوں کا لفظ مطلق ہے۔ جو کہ اوپر تک تمام اجداد کو شامل ہے۔ تمام کا حکم بھی ایک ہے۔ اس صنف میں ان کی اولادوں کا اعتبار نہیں۔ صنف ثالث بہنوں کی اولادیں بیٹیوں کی بیٹیاں اور خیانی بھائیوں کے بیٹے ہیں۔ یہ عبارت بھی مطلق ہے۔ اور بلا واسطہ اور بالواسطہ تمام اولادوں کو شامل ہے۔ ان کے احکام میں بھی کوئی فرق نہیں۔ لیکن چوتھی صنف جو کہ پھوپھیاں اور چچے ماموں اور خالائیں ہیں۔ ان پر دلالت کرنے والے الفاظ ان کی اولادوں کو شامل نہیں ہیں۔ اس لئے ان کی اولادوں کے احکام بیان کرنے کے لئے الگ فصل قائم کرنا پڑی ہے۔

چوتھی صنف کی اولادوں کے احکام

نمبر 1

پہلی صنف کی طرح ان میں بھی جو میت کے زیادہ قریب ہوگا وہ میراث کا زیادہ حقدار ہوگا۔ یہ قرب خواہ باپ کی طرف

سے ہو یا ماں کی طرف سے، چنانچہ پھوپھی کی بیٹی اور اس کا بیٹا، پھوپھی کی نواسی اور نواسے سے مقدم ہوگا، کیونکہ اگرچہ ان سب کی میت کے ساتھ رشتہ داری ایک ہی جہت سے ہے لیکن پھوپھی کی بیٹی اور اس کا بیٹا قریب کے رشتہ دار ہیں بہ نسبت پھوپھی کی نواسی اور نواسے سے اور یونہی خالہ کی بیٹی اور بیٹا خالہ کے نواسے اور نواسی سے مقدم ہونگے۔ اسی طرح چچا کی اولاد خالہ کی اولاد سے مقدم ہے۔ اور خالہ کی اولاد کی اولاد سے مقدم ہے۔

نمبر ۲

اگر میت کی طرف قرب میں برابر ہوں اور سب کا چیز قرابت بھی ایک ہو یعنی سب کے سب میت کے باپ کی طرف سے رشتہ دار ہوں یا تمام میت کی ماں کی طرف سے رشتہ دار ہوں تو جس میں قوت قرابت زیادہ ہوگی وہ بالا جماع دوسروں پر مقدم ہوگا۔ یعنی عینی، علاقائی اور اخینوں پر مقدم ہوگا۔ جیسا کہ کسی نے عینی، علاقائی اور اخین تین پھوپھیوں کی اولادیں چھوڑیں تو تمام مال عینی کی اولاد کے لئے ہوگا۔ اگر عینی کی اولاد نہ ہو تو پھر تمام مال کی حقدار علاقائی کی اولادیں ہونگی اگر یہ نہ ہوں تو پھر اخین کی اولادیں ہونگی۔ یہی حکم عینی علاقائی اور اخین ماموں اور خالوں کی اولادوں کے لئے بھی ہے۔

اس کی وجہ یہ ہے کہ اتصال با لمیت کے درجہ میں تو سب کو برابری حاصل ہے۔ اور اس بارے میں بھی شک نہیں ہے کہ دو قرابتوں والا سبب کے اعتبار سے زیادہ قوی ہوتا ہے۔ اور جب سب متحد ہونگے تو اقویٰ سبباً (جو سبب کے اعتبار سے زیادہ قوی ہے) کو اقرب درجہ (باعتبار درجہ کے اقرب) قرار دیا جائے گا اور پیچھے یہ حکم گزر چکا ہے کہ اقرب درجہ دوسروں پر مقدم ہوتا ہے۔

یونہی جس کو باپ کی طرف سے قرابت حاصل ہے وہ ماں کی طرف کی قرابت رکھنے والے سے مقدم ہوگا۔ کیونکہ یہ بات پہلے گزر چکی ہے کہ ”معنی عصوبت کے استحقاق میں باپ کی قرابت ماں کی قرابت سے مقدم ہے“

نوٹ

اس حکم میں جو ”بالاجماع“ کہا گیا ہے یہ مطلق نہیں ہے۔ بلکہ صرف اس صورت کے ساتھ مقید ہے جب ان میں کوئی ولد العصبہ (عصبہ کی اولاد) نہ ہو۔ اگر ان میں کوئی ”ولد عصبہ“ موجود ہو تو پھر ان کے ساتھ اجماع نہیں ہے بلکہ اس صورت میں ظاہر الروایہ اور بعض دیگر مشائخ کے اقوال میں اختلاف ہے۔ (جیسا کہ آگے آرہا ہے)

نمبر ۳

اگر تمام درجہ قرب میں برابر ہوں، سب کی قوت قرابت بھی ایک ہو، سب کا چیز قرابت بھی ایک ہو تو ایسی صورت میں عصبہ کی اولاد غیر عصبہ کی اولاد سے مقدم ہوگی۔ جیسا کہ کسی نے عینی چچا کی بیٹی اور عینی پھوپھی کا بیٹا یا علاقائی پھوپھی کا بیٹا چھوڑے ہوں تو تمام مال چچا کی بیٹی کے لئے ہوگا کیونکہ وہ ”عصبہ“ کی اولاد ہے۔

فائدہ

یعنی اور علاقائی چچا ”عصبات“ میں سے ہیں اور پھوپھی ”ذوی الارحام“ میں سے ہے۔ جیسا کہ اخیانی چچا ”ذوی الارحام“ میں سے ہے۔
اگر مذکورہ مثال میں چچا اور پھوپھی میں سے کوئی ایک بھی یعنی ہو اور دوسرا علاقائی ہو تو تمام مال اس کو ملے گا جس میں قوت قرابت پائی جاتی ہے۔

نوٹ

مصنف کی عبارت سے بظاہر یہ معلوم ہوتا ہے کہ خواہ چچا یعنی اور پھوپھی علاقائی ہو یا چچا علاقائی ہو اور پھوپھی یعنی ہو۔ دونوں صورتوں میں حکم ایک ہی ہے، کیونکہ مصنف نے احدهما کا لفظ استعمال کیا، جبکہ ایسی بات ہرگز نہیں ہے۔ بلکہ اس عبارت کا مطلب یہ ہے کہ پھوپھی یعنی ہو اور چچا علاقائی ہو تو تقسیم وراثت میں اختلاف ہے۔ ظاہر الروایۃ یہ ہے کہ تمام مال پھوپھی کے بیٹے کو دیا جائے گا۔ کیونکہ علاقائی چچا کی بیٹی اگرچہ وارث کی اولاد ہے لیکن اس کے مقابلے میں پھوپھی کے بیٹے کو جو قوت قرابت حاصل ہے یہ اس سے محروم ہے۔ اس لئے پھوپھی کا بیٹا مقدم ہوگا۔ جیسا کہ علاقائی خالہ باوجودیکہ ذی رحم (نانا) کی اولاد ہے۔ باپ کی جانب سے حاصل ہونے والی قوت قرابت کی بنا پر اخیانی خالہ سے مقدم ہے۔

سوال

آپ نے علاقائی خالہ کو اخیانی پر مقدم کیوں کیا جبکہ اخیانی خالہ میں انتہائی مضبوط وجہ ترجیح پائی جاتی ہے۔ کہ یہ وارث کی اولاد ہے۔ جبکہ علاقائی خالہ تو وارث کی اولاد نہیں ہے؟

جواب

ترجیح کی وجوہات دونوں خالوں میں پائی جاتی ہیں۔ اخیانی، وارث کی اولاد ہے تو ”علاقائی“ میں باپ کی جہت سے رشتہ دار ہونے کی قوت قرابت ہے۔ ترجیح کی ان دونوں وجوہ پر غور کیا جائے تو علاقائی خالہ کی قوت زیادہ مضبوط ہے۔ کیونکہ اگرچہ وہ وارث کی اولاد تو نہیں ہے لیکن خود ”وارث“ ہے مزید یہ کہ اس کی میت کے ساتھ رشتہ داری بھی باپ کی طرف سے ہے۔ اور اخیانی خالہ میں سوائے اس کے اور کوئی وجہ ترجیح نہیں ہے کہ وہ وارث کی اولاد ہے۔ اور یہ وصف ایسا ہے جو کہ خود اس کی ذات میں نہیں پایا جاتا بلکہ اس کے غیر میں ہے۔ اب دونوں خالوں میں پائے جانے والی ترجیحات کا تقابل کیا جائے تو اس کی ترجیح مقدم ہوگی جس کا ترجیحی وصف اس کی اپنی ذات میں ہے۔ اور وہ علاقائی خالہ ہے۔

اعتراض

آپ نے پھوپھی کے بیٹے اور چچا کی بیٹی کو قیاس کیا ہے۔ علاقائی اور اخیانی خالہ پر یہ قیاس درست نہیں ہے، کیونکہ علاقائی

خالہ کو اس کی ذات میں پائے جانے والے وصف قوت قرابت کی وجہ سے ترجیح دی گئی۔ جبکہ عینی پھوپھی کے بیٹے میں قوت قرابت نہیں ہے بلکہ اس کی ماں میں ہے تو پھر عینی پھوپھی کے بیٹے کو خالہ پر کیسے قیاس کیا جاسکتا ہے؟

جواب

عینی پھوپھی کے بیٹے میں قوت قرابت ان کی اصل یعنی ماں کی طرف سے سرایت کر کے آئی ہے۔ قوت قرابت موجود تو ہے اگرچہ سرایت کر کے ہی آئی ہے۔ آپ دیکھئے عینی چچا کی بیٹی علاقائی چچا کی بیٹی سے مقدم ہوتی ہے یہ تقدم صرف اسی وجہ سے ہے کہ قوت قرابت اصل سے سرایت کر کے فرع تک پہنچ گئی اگر سرایت کا اعتبار نہ ہوتا تو عینی اور علاقائی چچا کی دونوں بیٹیوں کے درمیان مال آدھا آدھا تقسیم کیا جاتا کیونکہ دونوں بہر حال ولد العصبہ ہیں۔

اعتراض

جس طرح قوت قرابت سرایت کر کے فرع کی طرف آجاتی ہے اسی طرح عصوبت اور ذوالرحمیت بھی سرایت کر کے فرع کی طرف آنی چاہیے۔ اس طرح چچا کی بیٹی عصبہ ہوتی اور سارا مال سمیٹ لیتی اور پھوپھی کا بیٹا محروم ہوتا؟

جواب

عصوبت چچا سے اس کی مَوْنَتِ اولاد کی طرف سرایت نہیں کرتی کیونکہ چچا کا بیٹا عصبہ ہوتا ہے بیٹی عصبہ نہیں ہوتی اور جب قوت قرابت پھوپھی سے اس کے بیٹے کی طرف سرایت کر کے آگئی تو یہ اس بیٹے کی ذات میں حاصل ہوئی اس لئے یہ چچا کی بیٹی سے مقدم ہو گیا۔

بعض دیگر مشائخ کا موقوف

بعض دیگر مشائخ کا موقوف یہ ہے کہ تمام مال علاقائی چچا کی بیٹی کے لئے ہوگا کیونکہ وہ عصبہ کی اولاد ہے۔ بخلاف پھوپھی کے بیٹے کے، کہ وہ ذی رحم کی اولاد ہے۔

نمبر 4

اگر سب کے سب قرب درجہ میں تو برابر ہوں لیکن ان کا چیز قرابت مختلف ہو یعنی ان میں سے بعض باپ کی طرف سے اور بعض ماں کی طرف سے رشتہ دار ہوں تو ظاہر الروایۃ کے مطابق ان کی قوت قرابت اور ولد العصبہ ہونے کا کوئی اعتبار نہیں، اس لئے عینی پھوپھی کی اولاد یعنی ماموں اور خالہ کی اولاد سے مقدم نہیں ہوگی۔ اسی طرح عینی چچا کی بیٹی، عینی ماموں یا خالہ کی بیٹی سے مقدم نہیں ہوگی۔ کیونکہ چچا کی بیٹی کے لئے ولد عصبہ ہونے کا کوئی اعتبار نہیں جیسا کہ عینی پھوپھی، عینی خالہ سے مقدم نہیں ہے، باوجودیکہ عینی پھوپھی دو قرابتوں والی ہے اور دو جہت سے وارث کی اولاد ہے۔ یعنی ماں کی طرف سے بھی اور باپ کی طرف سے بھی اس کا باپ جد صحیح اور عصبہ ہے۔ اور ماں جدہ صحیحہ اور ذی فرض ہے۔ تو ان میں قوت قرابت اور ولد العصبہ کا

کوئی اعتبار نہیں کیا گیا۔ اسی طرح صنف رابع کی اولادوں میں ہے۔ جب قوت قرابت اور ولد العصبہ ہونے کا کوئی اعتبار نہیں کیا گیا تو جو باپ کی قرابت سے رشتہ دار ہوگا اس کے لئے دو تہائی اور جو ماں کی قرابت سے رشتہ دار ہوگا اس کو ایک تہائی ملے گا۔ جب ماں اور باپ کے الگ الگ رشتہ داروں کا حصہ الگ ہو جائے گا تو اس کے بعد ان کے اپنے درمیان قوت قرابت کا بھی اعتبار ہوگا اور ولد العصبہ ہونے کا بھی۔ چنانچہ امام ابو یوسف کے نزدیک باپ اور ماں کے قرابت داروں کے ہر فریق کو جو حصہ مل چکا ہوگا وہ ان کی فروع کے ابدان پر تقسیم کیا جائے گا جس میں فروع کی تعدد جہات کا اعتبار کیا جائے گا۔ اور امام محمد کے نزدیک مال اس پہلے بطن میں تقسیم کیا جائے گا جہاں ذکورت و انوشت کا اختلاف ہوا۔ فروع کی تعداد اور تعدد جہات کا اعتبار اصول میں کیا جائے گا۔ جیسا کہ صنف اول میں گزرا۔ مثلاً کسی شخص نے علاقائی پھوپھی کے دونوں سے چھوڑے اور علاقائی پھوپھی کی دو پوتیاں چھوڑیں اور یہ دونوں پوتیاں علاقائی چچا کی نواسیاں بھی ہیں۔ نیز علاقائی کی دونوں نواسیاں چھوڑیں اور دو پوتے چھوڑے، یہ پوتے علاقائی ماموں کے نواسے بھی ہیں تو یہاں پر اصل مسئلہ تین سے بنے گا۔ جس کا دو تہائی یعنی دو سہم باپ کی قرابت کے لئے اور ایک تہائی یعنی ایک سہم ماں کی قرابت کے لئے ہے۔ لیکن مسئلہ کی تصحیح میں امام ابو یوسف اور امام محمد کا اختلاف ہے۔

امام ابو یوسف کے نزدیک مسئلہ کی تصحیح

آپ کے نزدیک مسئلہ کی تصحیح 30 سے ہوگی کیونکہ باپ کے فریق کا حاصل شدہ حصہ 2 ہے۔ اور فروع میں جب تعدد جہات کا اعتبار کریں گے تو ان کی تعداد چار بنے گی کیونکہ اس فریق میں جو دو بیٹیاں ہیں وہ چار بیٹیوں کی طرح ہیں دو علاقائی پھوپھی کے بیٹے کی جہت سے اور دو علاقائی چچا کی جہت سے۔ لیکن ہم آسانی کے لئے عدد رؤس میں اختصار کرتے ہوئے ان چار بیٹیوں کو دو بیٹے قرار دیتے ہیں اس طرح باپ کی قرابت والے فریق میں چار بیٹے ہو گئے۔ ان چار کیلئے حاصل شدہ سہام 2 ہیں جو کہ ان پر پورے تقسیم نہیں ہوتے اور ان سہام اور رؤس کے درمیان نسبت توافق بالنصف کی ہے تو عدد رؤس کا وفق لے لیا جائے گا جو کہ 2 ہے اور جو حصہ ماں کی قرابت والے فریق کو ملا وہ ایک سہم ہے اور فروع میں جب ان کی تعداد کا لحاظ کریں گے تو کل تعداد 5 ہو جائے گی کیونکہ اس فریق میں دو بیٹوں کو ہم نے چار بیٹے قرار دیا۔ علاقائی خالہ کے بیٹے کی طرف سے 2 اور علاقائی ماموں کی بیٹی کی طرف سے 2۔ اور اختصار کے پیش نظر اس فریق میں موجود دو بیٹیوں کو ایک بیٹا قرار دے دیا تو اس فریق میں کل 5 رؤس ہوئے۔ اور مافی الید ایک ہے اس طرح یہاں پر عدد رؤس (5) اور سہام (1) میں نسبت بتاین کی ہے اس لئے جمیع عدد رؤس کو محفوظ کر لیا اب باپ کی قرابت والے فریق کا محفوظ شدہ وفق 2 ہے اور ماں کی قرابت والے کا جمیع عدد 5 ہے، ان دونوں کے درمیان نسبت بتاین کی ہے۔ تو فریق اول (باپ کی قرابت والے فریق) کے وفق کو فریق ثانی (ماں کی قرابت والے فریق) کے جمیع عدد رؤس (5) کے ساتھ ضرب دی تو $(2 \times 5 = 10)$ حاصل ضرب 10 ہوا، اس دس کو اصل مسئلہ (3) کے ساتھ ضرب دی تو $(3 \times 10 = 30)$ حاصل ضرب 30 ہوا، اس 30 سے مسئلہ کی تصحیح ہوگی۔ اس کا دو تہائی

یعنی 20 سہام فریق اول کے لئے ہونگے جن میں سے علاقائی پھوپھی کے دونوںوں کے لئے 10 سہام اور دو بیٹیوں کے لئے 10 سہام ہونگے، اور اس کا ایک تہائی یعنی دس سہام فریق ثانی کے لئے ہیں۔ جس میں سے دو بیٹیوں کے لئے 8 اور دو بیٹیوں کے لئے 2 ہونگے۔

امام محمد کے نزدیک مسئلہ کی تصحیح

امام محمد کے نزدیک اس مسئلہ کی تصحیح 36 سے ہوگی کیونکہ آپ کے نزدیک سب سے پہلے مال کی تقسیم اس بطن پر ہوگی جس میں اختلاف پایا گیا اور انہی میں فروع کی تعداد اور تعدد جہات کا بھی لحاظ کیا جائے گا۔ چنانچہ فریق اول میں علاقائی چچا کو دو چچوں کے قائم مقام سمجھا جائے گا۔ کیونکہ اگرچہ وہ خود ایک ہے لیکن اس کے نیچے دو لڑکیاں ہیں تو ان فروع کی تعداد کا جب اصل میں لحاظ کیا جائے گا تو وہ ایک کی بجائے دو قرار پائیں گے اور دو چچے چار پھوپھیوں کی طرح ہوتے ہیں۔ اور علاقائی پھوپھی میں سے ہر ایک کو بھی دو سمجھا جائے گا۔ تو یہ کل 8 پھوپھیاں بنتی ہیں۔ اب اگر ہم عدد رؤس کو مختصر کریں تو وہ چچا جو چار پھوپھیوں کے قائم مقام تھا اس کو ایک قرار دیتے ہیں اور بقیہ چار کو دوسرا چچا قرار دیتے ہیں۔ اب امام یوسف کی طرح مسئلہ 3 سے بنائیں گے۔ جس میں سے دو باپ کی قرابت والوں کے لئے اور ایک ماں کی قرابت والوں کے لئے، باپ کی قرابت والے دونوں چچے 2 سہم لیں گے اور ماں کی قرابت والے 1 سہم لیں گے۔ جبکہ ان میں یعنی ماموں دو ماموؤں کی طرح سمجھا جائے جو کہ چار خالاؤں کے قائم مقام ہوگا۔ اور علاقائی خالاؤں میں سے ہر ایک کو دو کے برابر سمجھا جائے گا۔ اس طرح یہاں پر بھی کل 8 خالائیں بنتی ہیں۔ عدد رؤس میں اگر اختصار کریں تو جو ماموں چار خالاؤں کے قائم مقام تھا اس کو ایک قرار دیں اور باقی چار خالاؤں کو ایک۔ اسی طرح ماں کی قرابت والوں کی تعداد 2 ہوئی اور ان کا مافی الید 1 ہے۔ جو کہ 2 پر پورا پورا تقسیم نہیں ہوتا۔ تو ان کی مجموعی تعداد کو اصل مسئلہ 3 کے ساتھ ضرب دی تو $(2 \times 3 = 6)$ حاصل ضرب 6 آیا۔ ان 6 میں سے فریق اول کو چار سہام دیئے ان چار میں سے دو سہام یعنی چچا کو دے کر اس کو ایک مستقل فریق بنادیا اور اس کا حصہ اس کی آخری فروع یعنی دونوں اسیوں کو دے دیا۔ دونوں اسیوں میں سے ہر ایک کو ایک ایک سہم مل گیا۔ اور 4 میں سے بقیہ 2 یعنی پھوپھیوں کو دے کر ان دونوں کو ایک مستقل فریق قرار دیا۔

دونوں پھوپھیوں کے ماتحت دیکھا تو ایک بیٹا دو بیٹیوں کے برابر اور ایک بیٹی دو بیٹیوں کے برابر موجود ہیں۔ کیونکہ ان میں بھی ان کی فروع کی تعداد کا لحاظ کیا جائے گا۔ جب رؤس میں اختصار کریں گے تو دونوں بیٹیوں کو ایک بیٹا قرار دیں گے یہ کل 3 بیٹے ہوں گے۔ دونوں پھوپھیوں کا حصہ 2 سہم تھے۔ جو کہ تین پر برابر تقسیم نہیں ہوتے۔ تو ان کے جمیع عدد رؤس 3 کو محفوظ کر لیا۔ ماں کی قرابت والے فریق کے لئے 6 میں سے دو سہم تھے ان دو میں سے ایک سہم ماموں کو دیا اور اس کو ایک فریق قرار دے دیا اور دوسرا سہم دونوں خالاؤں کو دیا اور ان کو بھی ایک فریق قرار دے دیا۔ ماموں کے حصے میں آنے والا ایک سہم اس کے دونوںوں پر پورا پورا تقسیم نہیں ہو رہا اس لئے ان 2 رؤس کو بھی محفوظ کر لیا پھر دونوں خالاؤں کے ماتحت دیکھا تو ایک بیٹا

دو بیٹیوں کے برابر اور ایک بیٹی دو بیٹیوں کے برابر موجود پائی ان کو مختصر کیا تو کل 3 بیٹے ہوئے ان تین پر ایک سہم پورا پورا تقسیم نہیں ہو رہا۔ تو ان کے عدد دوس 3 کو بھی محفوظ کر لیا۔ اب محفوظ شدہ عدد 3، 2، 3 ہیں۔ جن میں سے 3 اور 3 کے درمیان تماثل ہے، تو قانون کے مطابق 3 کو 2 کے ساتھ ضرب دی تو $(3 \times 2 = 6)$ حاصل ضرب 6 ہوا۔ اس 6 کو اصل مسئلہ (6) کے ساتھ ضرب دی تو $(6 \times 6 = 36)$ حاصل ضرب 36 ہوا۔ اس حاصل ضرب سے مسئلہ کی تصحیح ہوگی۔


اصل مسئلہ سے باپ کی قرابت والے فریق کے لئے 4 سہم تھے ان کو بھی 6 کے ساتھ ضرب دی تو $(4 \times 6 = 24)$ حاصل ضرب 24 ہوا۔ اس فریق میں چچا کی نواسیوں کے لئے چچا کی جہت سے 2 سہم تھے۔ ان کو بھی 6 سے ضرب دی تو $(6 \times 2 = 12)$ حاصل ضرب 12 ہوا، ان میں سے ہر ایک نواسی کو 6 سہم ملیں گے۔ انہیں دو نواسیوں کے لئے پھوپھی کی جہت سے ایک سہم تھا اس کو بھی 6 کے ساتھ ضرب دی تو $(6 \times 1 = 6)$ حاصل ضرب 6 ہوا جن میں سے ہر ایک کو 3 سہم آجائیں گے۔ اسی طرح چچا کی دو نواسیوں میں سے ہر ایک کے لئے 9 سہم ہونگے 6 چچا کی جہت سے اور 3 پھوپھی کی جہت سے۔ یونہی یعنی پھوپھی کے 2 نواسوں کا حصہ 1 تھا۔ اس کو بھی 6 کے ساتھ ضرب دی تو $(6 \times 1 = 6)$ حاصل ضرب 6 ہوا، چنانچہ ہر بیٹے کو 3 سہم آجائیں گے یہ کل 24 سہم ہوئے جو کہ باپ کی قرابت والے فریق کا حصہ تھا۔ ماں کی قرابت والے فریق کے لئے اصل مسئلہ سے 2 سہم تھے۔ ان کو بھی 6 کے ساتھ ضرب دی تو $(6 \times 2 = 12)$ حاصل ضرب 12 ہوا۔ اس فریق میں ماموں کے 2 نواسوں کے لئے ایک سہم تھا اس کو بھی 6 کے ساتھ ضرب دی تو $(6 \times 1 = 6)$ حاصل ضرب 6 ہوا۔ جو کہ دونوں بھائیوں میں تین تین کے طور پر تقسیم ہو جائے گا۔

دونوں خالاؤں کی فروع کا حصہ بھی ایک سہم تھا۔ اس کو بھی 6 کے ساتھ ضرب دی تو $(6 \times 1 = 6)$ حاصل ضرب 6 ہوا۔ چنانچہ ان 6 میں سے خالہ کے دو پوتوں کو 4 سہم دیئے جائیں گے جن میں سے ہر ایک پوتے کو دو سہم ملیں گے۔ اس طرح ان دونوں پوتوں میں سے ہر ایک کے لئے پانچ پانچ سہم ہوئے، 3 ماموں کی جہت سے اور 2 خالہ کی جہت سے۔ خالہ کی 2 نواسیوں کے لئے دو سہم ہوئے جن میں سے ہر ایک کے لئے ایک سہم ہوگا۔ اس طرح دو بیٹوں کے لئے دس سہم اور دو بیٹیوں کے لئے دو سہم ہوئے۔ جن کا مجموعہ 12 ہے۔ 36 سہم میں سے 24 سہم باپ کی قرابت والوں کو ملے اور 12 سہم ماں کی قرابت والوں کے لئے، جن کا مجموعہ 36 ہے۔

نوٹ

میت کے چچوں، پھوپھیوں، ماموؤں اور خالاؤں کے لئے اور ان کی اولادوں کے لئے جو احکام بیان ہوئے ان کے نہ ہونے کی صورت میں یہی احکام اس کے ماں باپ کے انہی رشتہ داروں کے لئے ہے۔ اور ان کی اولادوں کے لئے ہے۔ اگر یہ نہ ہوں تو میت کے دادا کے انہی رشتہ داروں کے لئے بھی یہی حکم ہے۔ پھر ان کی اولادوں کے لئے جیسا کہ عصبات میں ہوتا ہے۔

صنف رابع کی اولادوں کا نقشہ



فَصْلٌ فِي الْخُنْثَىٰ

لِلْخُنْثَى الْمُسْكَلِ أَقْلُ النَّصِيبَيْنِ أَعْنَى أَسْوَأَ الْحَالَيْنِ عِنْدَ أَبِي حَنِيفَةَ رَحِمَهُ اللَّهُ تَعَالَى وَأَصْحَابَهُ وَهُوَ قَوْلُ عَامَّةِ الصَّحَابَةِ رَضِيَ اللَّهُ تَعَالَى عَنْهُمْ وَعَلَيْهِ الْفَتْوَى كَمَا إِذَا تَرَكَ ابْنًا وَاحِدًا وَابْنَةً وَخُنْثَى لِلْخُنْثَى نَصِيبٌ بِنْتٌ لِأَنَّهُ مُتَيَقِّنٌ وَعِنْدَ الشَّعْبِيِّ رَضِيَ اللَّهُ تَعَالَى عَنْهُ وَهُوَ قَوْلُ ابْنِ عَبَّاسٍ رَضِيَ اللَّهُ تَعَالَى لِلْخُنْثَى نَصْفٌ نَصِيبَيْنِ بِالْمُنَازَعَةِ وَاخْتِلَافًا فِي تَخْرِيجِ قَوْلِ الشَّعْبِيِّ قَالَ أَبُو يُوسُفَ رَحِمَهُ اللَّهُ تَعَالَى لِلْإِبْنِ سَهْمٌ وَلِلْبِنْتِ نَصْفٌ سَهْمٌ وَلِلْخُنْثَى ثَلَاثَةُ أَرْبَاعٍ سَهْمٌ لِأَنَّ الْخُنْثَى يَسْتَحِقُّ سَهْمًا إِنْ كَانَ ذَكَرًا وَنَصْفَ سَهْمٍ إِنْ كَانَ أَنْثَى وَهَذَا مُتَيَقِّنٌ فَيَاخُذُ نَصْفَ النَّصِيبَيْنِ أَوِ النَّصْفَ الْمُتَيَقِّنَ مَعَ نَصْفِ النَّصْفِ الْمُتَنَازِعِ فِيهِ فَصَارَتْ لَهُ ثَلَاثَةُ أَرْبَاعٍ سَهْمٌ وَمَجْمُوعُ الْأَنْصِبَاءِ سَهْمَانِ وَرُبْعُ سَهْمٍ لِأَنَّهُ يُعْتَبَرُ السَّهَامُ وَالْعَوْلُ وَتَصَحَّحَ مِنْ تِسْعَةٍ أَوْ نَقُولُ لِلْإِبْنِ سَهْمَانِ وَلِلْبِنْتِ وَنَصْفُ النَّصِيبَيْنِ وَهُوَ سَهْمٌ وَنَصْفُ سَهْمٍ وَقَالَ مُحَمَّدٌ رَحِمَهُ اللَّهُ تَعَالَى يَأْخُذُ الْخُنْثَى خُمُسَ الْمَالِ إِنْ كَانَ ذَكَرًا وَرُبْعَ الْمَالِ إِنْ كَانَ أَنْثَى فَيَاخُذُ نَصْفَ النَّصِيبَيْنِ وَذَلِكَ خُمُسٌ وَثَمَنٌ بِاعْتِبَارِ الْحَالَيْنِ وَتَصَحَّحَ مِنْ أَرْبَعِينَ وَهُوَ الْمُجْتَمَعُ مِنْ ضَرْبِ إِحْدَى الْمُسْتَلْتَيْنِ وَهِيَ الْأَرْبَعَةُ فِي الْأُخْرَى وَهِيَ الْخُمُسَةُ ثُمَّ فِي الْحَالَتَيْنِ فَمَنْ كَانَ لَهُ شَيْءٌ مِنَ الْخُمُسَةِ فَمَضْرُوبٌ فِي الْأَرْبَعَةِ وَمَنْ كَانَ لَهُ شَيْءٌ مِنَ الْأَرْبَعَةِ فَمَضْرُوبٌ فِي الْخُمُسَةِ فَصَارَتْ لِلْخُنْثَى مِنَ الضَّرْبَيْنِ ثَلَاثَةُ عَشَرَ سَهْمًا وَلِلْإِبْنِ ثَمَانِيَةَ عَشَرَ سَهْمًا وَلِلْبِنْتِ تِسْعَةَ سَهْمٍ

ترجمہ

خنثی مشکل کے لئے دو حصوں میں سے ایک ہے یعنی دو حوالوں میں سے جو زیادہ حقیر ہوگا امام ابو حنیفہ کے نزدیک اور ان کے اصحاب کے نزدیک اور عام صحابہ کرام رضوان اللہ تعالیٰ علیہم اجمعین کا بھی یہی قول ہے اور اسی پر فتویٰ ہے، جیسا کہ کسی نے ایک بیٹا، ایک بیٹی اور ایک خنثی چھوڑا، تو خنثی کے لئے ایک بیٹی کا حصہ ہے کیونکہ وہ تو یقینی ہے اور امام شعبی رضی اللہ تعالیٰ عنہ کے نزدیک اور یہی حضرت ابن عباس رضی اللہ تعالیٰ عنہما کا بھی قول ہے کہ خنثی کے لئے منازعہ کی وجہ سے دو حصوں کا نصف ہوگا اور امام شعبی کے قول کی تخریج میں دونوں کا اختلاف ہے۔ امام ابو یوسف رحمۃ اللہ علیہ نے فرمایا: بیٹے کے لئے ایک سہم، اور بیٹی کے لئے نصف سہم اور خنثی کے لئے ایک سہم کے تین ارباع ہونگے کیونکہ خنثی اگر مذکر ہوتا تو ایک سہم کا مستحق ہوتا اور اگر مؤنث ہوتا تو نصف سہم کا مستحق ہوتا۔ اور یہ تو یقینی ہے اس لئے وہ دونوں نصیبوں کا نصف لے گا یا نصف یقینی لے گا اور ساتھ نصف متنازعہ فیہ کا نصف لے گا تو اس کے لئے ایک سہم کے تین ارباع ہو جائیں گے۔ اور تمام نصیبوں کا مجموعہ دو سہم اور ایک سہم کا ایک ربع ہوگا کیونکہ اعتبار کیا گیا ہے سہام کا اور عول کا اور اس کی تصحیح ہوگی 9 سے، یا یوں کہتے کہ بیٹے کے لئے 2 سہم اور بیٹی کے لئے 1 سہم اور خنثی کے لئے دونوں نصیبوں کا نصف ہوگا وہ ایک سہم اور آدھا سہم اور امام محمد رحمہ اللہ تعالیٰ نے فرمایا: خنثی اگر مذکر ہوتا تو مال کا دو خُس لیتا اور اگر مؤنث ہوتا تو کل مال کا ربع لیتا اس لئے وہ دونوں نصیبوں کا نصف لے گا اور وہ ایک خُس اور ثمن دو حوالوں کے اعتبار سے ہے اور اس کی تصحیح 40 سے ہوگی اور یہ دونوں مسئلوں

میں سے ایک (4) کو دوسرے مسئلہ (5) میں ضرب دینے سے حاصل ہوا ہے۔ پھر دونوں حالتوں میں جس کے لئے پانچ میں سے کچھ ہوگا تو اس کو ضرب دی جائے گی چار سے اور جس کے لئے چار میں سے کوئی چیز ہوگی اس کو ضرب دی جائے گی پانچ سے تو خنثی کے لئے دونوں ضربوں سے 13 سہام ہونگے اور بیٹے کے لئے 18 سہام اور بیٹی کے لئے 9 سہام۔

خنثی کی تعریف

اس کا لغوی معنی چمک دار ہونا اور ٹوٹنا ہے۔ اور اس سے مراد وہ شخص ہے جس کے ساتھ مرد اور عورت کے دونوں آلے موجود ہوں۔ یا کوئی بھی نہ ہو۔ (۹۴)

نوٹ

یہاں پر خنثی مشکل کے احکام بیان ہونگے۔ اسی لئے مذکورہ بالا تعریف بھی خنثی مشکل کی ہی کی گئی ہے۔

سوال

خنثی مشکل میں ”اشکال“ کیا ہوتا ہے؟

جواب

اشکال یہ ہے کہ اس کا مذکر یا مؤنث ہونا ضروری ہے۔ کیونکہ انسان کی یہی دو قسمیں ہیں۔ جبکہ ذکورت اور انوثت دو متضاد صفات ہیں۔ جو کہ ایک جگہ پر جمع نہیں ہو سکتیں۔ صفت ذکورت اور انوثت میں ولادت کے وقت فرق آلے سے ہوتا ہے۔ اور پھر وقت گزرنے کے ساتھ ساتھ دیگر علامات بھی ظاہر ہو جاتی ہیں۔

بوقت ولادت اشکال

ولادت کے وقت جو اشکال ہے۔ اس کی دو صورتیں ہو سکتی ہیں۔

(i)..... اس کے ساتھ مرد اور عورت دونوں کے آلے ہوں۔

(ii)..... اس کے ساتھ مرد و عورت دونوں میں سے کسی کا بھی آلہ نہ ہو۔

اگر اشکال پہلی قسم کا ہے تو اگر وہ آلہ مرد سے پیشاب کرے تو اسے مذکر سمجھا جائے گا۔ اور دوسرا آلہ اضافی عضو تصور کیا جائے گا۔

اور اگر وہ عورتوں کے آلہ سے پیشاب کرے تو اسے مؤنث سمجھا جائے گا۔ اور دوسرا آلہ اضافی عضو تصور کیا جائے گا۔
عامر ابن عدوانی کا شمار دور جاہلیت کے عرب حکماء میں ہوتا ہے۔ ایک مرتبہ ان کے پاس یہی مسئلہ آگیا تو وہ بہت حیران ہوا۔ اور کہنے لگا کہ یہ مرد بھی ہے اور عورت بھی ہے۔ لوگوں نے یہ بات نہ مانی، یہ رات اپنے گھر آیا اور سونے کے لئے بستر پر لیٹا بہت دیر کروٹیں بدلتا رہا لیکن اسے نیند نہ آئی اس کی کنیر نے اس کی پریشانی کا سبب پوچھا تو اس نے کنیر کو واقع سنایا تو کنیر نے

کہا: دَعِ الْحَالِ وَاتَّبِعِ الْمَبَالِ (اس کو اس کے حال پر چھوڑ دو پیشاب گاہ پر غور کرو) روایت ہے کہ وہ گھر سے نکلا اور یہی فیصلہ کر دیا کہ اگر وہ مرد کے آلہ سے پیشاب کرے تو مرد ہے۔ اور اگر عورت کے آلہ سے پیشاب کرے تو عورت ہے۔ اس فیصلے کو بہت صراحا گیا اور پسند کیا گیا۔ یہ فیصلہ اگرچہ دور جاہلیت کا ہے۔ لیکن نبی پاک ﷺ نے بھی اس کو قائم رکھا۔ جیسا کہ حضرت عبداللہ بن عباس سے روایت ہے کہ جب نبی پاک ﷺ سے اسی نوعیت کے مولود کی وراثت کے بارے پوچھا گیا تو آپ ﷺ نے ارشاد فرمایا: جہاں سے وہ پیشاب کرے۔ (۹۵)

اسی طرح کی روایت حضرت علی، جابر، حضرت قتادہ اور حضرت سعید ابن مسیب سے بھی منقول ہے۔ اگر وہ دونوں آلوں سے پیشاب کرے تو پھر دیکھا جائے گا کہ پہلے کہاں سے نکلا جس آلے سے پہلے نکلے اسی کے متعلق فیصلہ کیا جائے۔ کیونکہ جب ایک آلے سے پیشاب نکل آیا تو نکلتے ہی اس کے مذکر یا مؤنث ہونے کا فیصلہ کر دیا جائے گا۔ اس کے بعد اگر دوسرے مخرج سے پیشاب نکلتا بھی ہے تو اس سے کوئی فرق نہیں پڑتا۔ اس کی مثال یوں سمجھیں جیسا کہ کوئی شخص کسی عورت کے ساتھ نکاح پر گواہ قائم کر دے اور اس کی گواہی کی بنا پر ان کے نکاح کا فیصلہ کر دیا جائے۔ اس کے بعد ایک اور شخص اُسی عورت کے ساتھ نکاح پر گواہ قائم کرے تو اس کے دعوے اور گواہوں پر کوئی توجہ نہیں دی جائے گی۔ یونہی جب کوئی شخص کسی مولود کے نسب پر گواہی دے دے اور اس کی گواہی کی بنا پر ثبوت نسب کا فیصلہ کر دیا جائے۔ اس کے بعد کوئی دوسرا شخص اسی مولود کے نسب پر گواہی قائم کرے تو اس کے دعوے اور گواہی کی جانب کوئی توجہ نہیں دی جائے گی۔

اگر دونوں مقامات میں سے کسی ایک سے بھی پہلے پیشاب خارج نہ ہو بلکہ دونوں مقامات میں سے اکٹھا خارج ہو تو امام اعظم ابوحنیفہ اس بارے میں خاموشی اختیار فرماتے ہیں۔ اور صاحبین کے نزدیک جس مقام سے زیادہ پیشاب کرے اس کا اعتبار کیا جائے گا۔

بالغ ہونے پر اشکال کا خاتمہ

جب دو آلے رکھنے والا خنثی بالغ ہو جائے تو لازمی طور پر کوئی نہ کوئی علامت ظاہر ہو جائے گی اس طرح اس کا اشکال ظاہر ہو جائے گا۔ اس لئے بالغ ہونے کے بعد کسی خنثی میں کوئی اشکال باقی نہیں رہتا۔

بعد از بلوغت تذکیر و تانیث کی علامات

مرد و عورت والے دونوں آلے رکھنے والا شخص اگر

﴿..... ذکر کے ساتھ جماع کرے۔

﴿..... اس کی داڑھی اگ آئے۔

﴿..... اس کو مردوں کی طرح احتلام ہو۔

تو وہ مذکر سمجھا جائے گا۔

اور اگر

﴿..... اس کا سینہ عورتوں کی طرح ابھر آئے

﴿..... عورتوں کی طرح اس کے حیض آئے۔

﴿..... اس کے ساتھ عورتوں کی طرح جماع کیا جائے۔

﴿..... اس کو حمل قرار پا جائے۔

﴿..... اس کے سینے میں دودھ اتر آئے۔

تو اس عورت شمار کیا جائے گا۔

شمس الائمہ سرخسی کا مذہب

شمس العلماء سرخسی نے کتاب الخنثیٰ کی شرح میں لکھا ہے: بعض فقہاء کا کہنا ہے کہ سینے کے ابھار اور داڑھی کے پھوٹنے کا کوئی اعتبار نہیں ہے۔ کیونکہ اگر وہ ذکر سے منی خارج کرے اور وہیں سے پیشاب کرے اور عورت والے آلہ سے اس کو حیض بھی آئے تو وہ خنثیٰ مشکل ہی ہوگا۔ اسی طرح اگر عورتوں والے آلے سے پیشاب کرے اور مرد والے آلہ سے منی خارج کرے تو بھی خنثیٰ مشکل ہوگا۔ کیونکہ یہ دونوں چیزیں مستقل طور پر ذکورت اور انوشت کی علامات ہیں جو کہ متضاد ہیں۔ اور جمع نہیں ہو سکتیں اور جب یہ کسی خنثیٰ میں جمع ہو جائیں تو ان میں تعارض واقع ہو جائے گا۔ اور اگر کسی خنثیٰ میں دونوں آلے نہ ہونے کی وجہ سے اشکال ہو تو امام محمد فرماتے ہیں: وہ اور خنثیٰ مشکل دونوں ہمارے نزدیک برابر ہیں۔

خنثی مشکل کی وراثت کے احکام

امام اعظم اور صاحبین کے نزدیک خنثی مشکل کا وراثت میں حصہ اقل نصیبین ہے۔ یعنی خنثیٰ کو مذکر فرض کر کے دیکھیں کہ اس کو کیا حصہ ملتا ہے۔ اور مؤنث فرض کر کے بھی دیکھیں کہ کیا حصہ ملتا ہے۔ دونوں صورتوں میں جس صورت میں کم حصہ بنتا ہوگا وہی حصہ اس خنثیٰ کا ہوگا۔

حالت ذکورت اثر ہونے کی مثال

جیسا کہ کسی عورت نے شوہر، ایک عینی بہن اور ایک علاقائی خنثی چھوڑا ہو، اگر اس خنثی کو مذکر فرض کریں تو اس کو کچھ نہیں ملے گا کیونکہ اس صورت میں نصف میراث شوہر کی اور نصف عینی بہن کی ہوگی اور علاقائی بھائی کے لئے کچھ نہیں ہوگا۔ اور اگر اس علاقائی خنثی کو مؤنث فرض کریں تو شوہر کے لئے نصف، عینی بہن کے لئے نصف اور علاقائی بہن کے لئے سدرس ہوتا مکملہ للثلثین اس طرح عول ہو جاتا 7 کی طرف۔

امام اعظم ابو حنیفہ، امام محمد اور امام ابو یوسف کے پہلے قول کے مطابق اس کو مذکر فرض کریں گے اور وراثت میں سے کچھ

نہیں دیں گے۔

حالت انوث اثرو ہونے کی مثال

جیسا کہ کسی نے ایک بیٹی، ایک عصبہ اور ایک ولد خنثی چھوڑا۔ اگر اس ولد کو مذکر فرض کرتے ہیں تو اس کو ”ثلثان“ ملے گا اور اگر مؤنث فرض کرتے ہیں ”ثنت“ ملے گا۔ تو امام اعظم ابو حنیفہ، امام محمد اور امام ابو یوسف کے قول اول کے مطابق اس کو مؤنث ہی سمجھیں گے۔ (۹۶)

حضرت عامر شعی رضی اللہ تعالیٰ عنہ کا مذہب

حضرت عامر شعی کے نزدیک خنثی کے لئے منازع کی وجہ سے دونوں حصوں کا نصف ہوگا۔ امام محمد نے کتاب فرائض الخنثی کا آغاز امام شعی کی اس روایت سے کیا ہے۔ جب حضرت عمر رضی اللہ تعالیٰ عنہ سے ایسے مولود کی وراثت کے متعلق پوچھا گیا جس کے دونوں آلے نہیں تھے، تو آپ نے فرمایا: آدھا حصہ مذکر کا اور آدھا مؤنث کا۔

یہ فیصلہ اس لئے کیا گیا تاکہ اس کا رشتہ داروں کے ساتھ تنازع نہ شروع ہو جائے کیونکہ وہ کہے گا: میں مذکر ہوں مجھے مذکروں والا حصہ دیا جائے جبکہ ورثاء کہیں گے کہ تو مؤنث ہے تجھے مؤنث والا حصہ دیا جائے گا لیکن چونکہ موجودہ حالات میں اس کی کسی ایک حالت کو کسی دوسری حالت پر ترجیح دینا ممکن نہیں اور دونوں حالتوں پر بقدر امکان عمل کرنا ضروری ہے۔ اس لئے اس کو آدھا حصہ انوث کا اور آدھا ذکور کا دیا جائے گا۔

امام شعبی کے اس قول کو رد کیا گیا ہے کیونکہ دونوں پر عمل کرنا دو متضاد صفات کو جمع کرنا ہے جو کہ محال ہے۔ اور اقل حصہ جو کہ یقینی ہے اس پر عمل کرنا واجب ہے۔ امام شعی کے قول کی تخریج میں امام ابو یوسف اور امام محمد کے درمیان اختلاف ہے۔

امام ابو یوسف کے نزدیک امام شعی کے قول کی تخریج:

چنانچہ مذکورہ مثال میں امام ابو یوسف کی تخریج یہ ہے کہ بیٹے کے لئے ایک سہم بیٹی کے لئے نصف سہم اور خنثی کے لئے ایک سہم کے تین ربح (یعنی 4/3) کیونکہ خنثی کو اگر مذکر فرض کریں تو بیٹے کی طرح ایک سہم کا مستحق ہوگا۔ اور اگر مؤنث فرض کریں تو بیٹی کی طرح نصف سہم کا مستحق ہوگا۔ اور یہ ایک صورت میں ایک سہم کا مستحق ہونا اور دوسری صورت میں نصف سہم کا مستحق ہونا یقینی ہے۔ اور دونوں صورتوں میں سے کسی ایک کو دوسری پر ترجیح بھی نہیں دے سکتے۔ اس لئے دونوں صورتوں پر بقدر امکان عمل کرتے ہوئے اس کو دونوں حصوں کا نصف دیا جائے گا۔

چنانچہ بیٹے کے حصے کا نصف (آدھا سہم) اور بیٹی کے حصے (نصف سہم) کا نصف (ربح) ہوگا جن کو جمع کیا جائے تو 3/4 سہم بنتے ہیں۔ دوسرے لفظوں میں ہم یوں بھی کہہ سکتے ہیں کہ اس کا جو نصف حصہ یقینی ہے، جو کہ اس کو مذکر فرض کرنے اور مؤنث فرض کرنے کی صورت میں ثابت ہوا اور جس نصف میں جھگڑا ہے، جھگڑا ختم کرنے کے لئے خنثی اور ورثاء

میں آدھا آدھا تقسیم کر دیا جائے گا۔ کیونکہ خنثی اس نصف کے ثبوت کا قائل ہے اور دیگر ورثاء اس کی نفی کے قائل ہیں۔ یوں بھی خنثی کے لئے ایک سہم کے تین ربح ہونگے۔ کیونکہ امام ابو یوسف سہام اور عول کا اعتبار کرتے ہیں۔ اور یہ مسئلہ جس انداز سے بیان کیا گیا ہے اس کا مجموعہ دو سہام اور ایک ربح بنتا ہے۔ جب ہم دو سہاموں کو پھیلائیں گے تو ان دونوں کو ربح کے مخرج (4) سے ضرب دیں گے اور اس کسر کو اس پر تقسیم کریں گے۔ اس طرح کل 9 ربح حاصل ہونگے۔ اب ہم ان 9 رباح کو عدد صحیح قرار دیتے ہیں اور مسئلہ کی تصحیح کرتے ہیں۔ چنانچہ بیٹے لئے 4۔ بیٹی کے لئے 2۔ اور خنثی کے لئے 3 ہونگے، کیونکہ یہ تین بیٹے اور بیٹی کے حصص کے مجموعہ کا نصف ہے۔

اس کو ہم یوں بھی بیان کر سکتے ہیں کہ اگر خنثی اکیلا ہو اور مذکر ہو تو جمع مال کا مستحق ہوگا اور اگر مؤنث ہو تو نصف مال کا مستحق ہوگا۔ اس لئے اس کو دونوں حالتوں کا نصف دیا جائے گا۔ جو کہ کل مال کا تین ربح ہے (یعنی $3/4$) بیٹے کے لئے ایک مال اور بیٹی کے لئے آدھا مال۔ سب کا مجموعہ 2 مال اور ایک ربح ہوا اس طرح عول ہو جائے گا اور تصحیح 9 سے ہوگی۔ چونکہ یہاں پر چوتھے حصے کی کسر واقع ہوئی ہے اس لئے دو سہاموں اور ربح سہم ($1/4$) کو کسر (4) سے ضرب دی تو $8 = 4 \times 2$ اور چار رباح کا ایک کامل سہم بنتا ہے اس طرح حاصل ضرب 9 آیا۔ اس سے مسئلہ کی تصحیح ہوگی۔

اس مسئلہ کو یوں بھی بیان کر سکتے ہیں کہ بیٹے کے لئے دو سہم اور بیٹی کے لئے ایک سہم ہے۔ اور خنثی کے لئے دونوں کے حصوں کا نصف ہے یعنی ڈیڑھ سہم جن کا مجموعہ ساڑھے چار سہام بنتا ہے۔ یہاں پر کسر نصف کی واقع ہوئی اس لئے چار سہام کو اس کسر کے مخرج (2) کے ساتھ ضرب دی تو حاصل ضرب (9) آیا۔ اب ان 9 کسروں کو صحیح سہم قرار دے کر تقسیم کریں گے۔

امام محمد کے نزدیک امام شعبی کے قول کی تخریج

امام محمد فرماتے ہیں کہ خنثی اگر مذکر ہوگا تو مال کے $2/5$ خمس کا مستحق ہوگا۔ کیونکہ اس صورت میں مرنے والے کی اولاد دو بیٹے اور بیٹی ہونگے۔ اس لئے مسئلہ 5 سے بنے گا۔ جس میں سے بیٹے کے لئے 2 اور چونکہ خنثی کو مذکر فرض کیا ہوا ہے اس لئے اس کے لئے بھی 2 اور بیٹی کے لئے ایک سہم ثابت ہوا۔ اگر مذکر فرض کریں تو خنثی کے لئے 2 خمس ($2/5$) ہے اور اگر خنثی کو مؤنث فرض کریں تو اس کے لئے مال کا ربح ($1/4$) حصہ ہوگا۔ کیونکہ اس صورت میں مرنے والے کی اولاد ایک بیٹا اور دو بیٹیاں ہونگے مسئلہ 4 سے بنے گا جس میں سے دو سہم بیٹے کے لئے اور ہر بیٹی کے لئے ایک ایک سہم ثابت ہوگا تو مؤنث فرض کرنے کی صورت میں خنثی کے لئے مال کا چوتھا حصہ ($1/4$) ہے۔ اب خنثی ان دونوں حالتوں کا نصف حصہ لے گا۔ دو خمس کا نصف ایک خمس ہوا۔ اور ایک ربح کا نصف ایک ثمن ہوتا ہے۔ اس خمس اور ثمن کا مجموعہ ان دو حالتوں کے حصوں کا نصف ہے جو خنثی کو مذکر اور مؤنث فرض کر کے دیئے گئے۔

امام محمد کے نزدیک مسئلہ کی تصحیح 40 سے ہوگی۔ کیونکہ دونوں مسئلوں میں سے ایک (4) یعنی مسئلہ انوثت کو دوسرے مسئلہ ذکوریت (5) کے ساتھ ضرب دی تو $4 \times 5 = 20$ حاصل ضرب 20 ہوا، پھر اس حاصل ضرب کو دونوں حالتوں کے عدد

(2) کے ساتھ ضرب دی تو $(20 \times 2 = 40)$ حاصل ضرب 40 ہوا۔

اس سے بھی مختصر یوں کہہ سکتے ہیں کہ خنثی کے لئے جب ایک خمس اور ایک ثمن تھا اور ہمیں کوئی ایسا عدد مطلوب تھا جس سے یہ دونوں کسریں صحیح ہو جائیں تو ان میں سے ایک (خمس) کے مخرج (5) کو ضرب دی دوسرے (ثمن) کے مخرج (8) کے ساتھ تو $(5 \times 8 = 40)$ حاصل ضرب 40 ہوا، اس طرح 40 سے مسئلہ کی تصحیح ہوگی۔ تو 5 والی تصحیح سے جس وارث کا جتنا حصہ تھا اس کو ضرب دی جائے گی دوسری تصحیح (4) کے ساتھ اور جس وارث کو جو حصہ 4 والی تصحیح سے ملا ہے اس کو ضرب دی جائے گی تصحیح اول (5) کے ساتھ۔ اس طرح خنثی کے لئے دونوں ضربوں سے حاصل ہونے والے سہام 13 ہونگے، بیٹے کے 18 اور بیٹی کے لئے 9 سہام۔

اس کی تفصیل یہ ہے کہ خنثی کے لئے مسئلہ ذکورت سے 2 سہام تھے، جب ان کو ضرب دی مسئلہ انوثت (4) کے ساتھ تو $(4 \times 2 = 8)$ حاصل ضرب 8 ہوا، اور مسئلہ انوثت سے اس کے لئے ایک سہم تھا، اس کو ضرب دی مسئلہ ذکورت (5) کے ساتھ تو $(5 \times 1 = 5)$ حاصل ضرب 5 ہوا۔ یوں $(5 + 8 = 13)$ خنثی کے لئے 40 میں سے 13 سہام ہوئے، بیٹے کے لئے مسئلہ ذکورت سے 2 سہام تھے، ان کو بھی مسئلہ انوثت (4) کے ساتھ ضرب دی، تو $(4 \times 2 = 8)$ حاصل ضرب 8 ہوا، یہ حصہ بیٹے کا ہے مسئلہ ذکورت سے۔ اور مسئلہ انوثت سے اس کے لئے 2 سہام تھے، ان کو ضرب دی مسئلہ ذکورت (5) کے ساتھ، تو $(2 \times 5 = 10)$ حاصل ضرب 10 ہوا، یہ حصہ ہے بیٹے کا مسئلہ ذکورت سے۔ اس طرح بیٹے کے حاصل شدہ کل سہام $(10 + 8 = 18)$ ہیں۔ بیٹی کے لئے مسئلہ ذکورت سے ایک سہم تھا، اس کو مسئلہ انوثت (5) کے ساتھ ضرب دی تو $(4 \times 1 = 4)$ حاصل ضرب 4 ہوا، یہ حصہ بیٹی کا ہے مسئلہ ذکورت سے، مسئلہ انوثت سے بیٹی کا ایک سہم تھا اس کو ضرب دی مسئلہ ذکورت (5) کے ساتھ، تو $(5 \times 1 = 5)$ حاصل ضرب 5 ہوا، یہ حصہ ہے بیٹی کا مسئلہ انوثت سے۔ اس طرح بیٹی کے مجموعی سہام 9 ہوئے۔

فصل فی الحمل

اَكْثَرُ مُدَّةِ الْحَمْلِ سِتَانِ عِنْدَ أَبِي حَنِيفَةَ رَحِمَهُ اللَّهُ تَعَالَى وَعِنْدَ لَيْثِ ابْنِ سَعْدٍ ثَلَاثُ سِنِينَ وَعِنْدَ الشَّافِعِيِّ رَحِمَهُ اللَّهُ تَعَالَى أَرْبَعُ سِنِينَ وَعِنْدَ الزُّهْرِيِّ سَبْعُ سِنِينَ وَأَقَلُّهُمَا سِتَّةُ أَشْهُرٍ وَيُوقَفُ لِلْحَمْلِ عِنْدَ أَبِي حَنِيفَةَ رَحِمَهُ اللَّهُ عَلَيْهِ نَصِيبُ أَرْبَعَةِ بَنِينَ أَوْ أَرْبَعِ بَنَاتٍ أَيُّهُمَا أَكْثَرُ وَيُعْطَى الْبَقِيَّةُ الْوَرَثَةَ أَقَلُّ الْأَنْصِبَاءِ وَعِنْدَ مُحَمَّدٍ رَحِمَهُ اللَّهُ تَعَالَى يُوقَفُ نَصِيبُ ثَلَاثَةِ بَنِينَ أَوْ ثَلَاثِ بَنَاتٍ أَيُّهُمَا أَكْثَرُ رَوَاهُ لَيْثُ ابْنُ سَعْدٍ وَفِي رِوَايَةٍ أُخْرَى نَصِيبُ ابْنَيْنِ وَهُوَ قَوْلُ الْحَسَنِ وَاحِدَى الرَّوَائِيَيْنِ عَنْ أَبِي يُوسُفَ رَحِمَهُ اللَّهُ تَعَالَى رَوَاهُ عَنْهُ هِشَامٌ وَرَوَى الْخَصَّافُ رَحِمَهُ اللَّهُ تَعَالَى عَنْ أَبِي يُوسُفَ رَحِمَهُ اللَّهُ تَعَالَى أَنَّهُ يُوقَفُ نَصِيبُ ابْنٍ وَاحِدٍ أَوْ بِنْتٍ وَاحِدَةٍ وَعَلَيْهِ الْفَتْوَى وَيُؤْخَذُ الْكَفِيلُ عَلَى قَوْلِهِ فَإِنْ كَانَ الْحَمْلُ مِنَ الْمَيِّتِ وَجَاءَتْ بِالْوَلَدِ لِتَمَامِ أَكْثَرِ مُدَّةِ الْحَمْلِ أَوْ أَقَلِّ مِنْهُمَا وَلَمْ تَكُنْ أَقَرَّتْ بِانْقِضَاءِ الْعِدَّةِ يَرِثُ وَيُورَثُ عَنْهُ وَإِنْ جَاءَتْ بِالْوَلَدِ لِأَكْثَرِ مِنْ أَكْثَرِ مُدَّةِ الْحَمْلِ لَا يَرِثُ وَلَا يُورَثُ وَإِنْ كَانَ مِنْ غَيْرِهِ وَجَاءَتْ بِالْوَلَدِ لِسِتَّةِ أَشْهُرٍ أَوْ أَقَلِّ مِنْهَا يَرِثُ وَإِنْ جَاءَتْ بِهِ لِأَكْثَرِ مِنْ أَقَلِّ مُدَّةِ الْحَمْلِ لَا يَرِثُ فَإِنْ خَرَجَ أَقَلُّ الْوَلَدِ ثُمَّ مَاتَ لَا يَرِثُ وَإِنْ خَرَجَ أَكْثَرُهُ ثُمَّ مَاتَ يَرِثُ فَإِنْ خَرَجَ الْوَلَدُ مُسْتَقِيمًا فَالْمُعْتَبَرُ صَدْرُهُ يَعْنِي إِذَا خَرَجَ الصَّدْرُ كُلُّهُ يَرِثُ وَإِنْ خَرَجَ مَكُونًا فَالْمُعْتَبَرُ سَرْتُهُ الْأَصْلُ فِي تَصْحِيحِ مَسَائِلِ الْحَمْلِ أَنْ تَصَحَّحَ الْمَسْئَلَةُ عَلَى تَقْدِيرَيْنِ أَعْنَى عَلَى تَقْدِيرِ أَنَّ الْحَمْلَ ذَكَرٌ وَعَلَى أَنَّهُ اُنْثَى ثُمَّ يَنْظُرُ بَيْنَ تَصْحِيحِي الْمَسْأَلَتَيْنِ فَإِنْ تَوَافَقَا بِجُزْءٍ فَاضْرِبْ وَفَقَّ أَحَدَهُمَا فِي جَمِيعِ الْأَخْرِ فَالْحَاصِلُ تَصْحِيحُ الْمَسْأَلَةِ ثُمَّ اضْرِبْ نَصِيبَ مَنْ كَانَ لَهُ شَيْءٌ مِنْ مَسْأَلَةٍ ذَكَرْتَهُ فِي مَسْأَلَةِ اُنْثَوْتِهِ أَوْ فِي وَفَّقَهَا وَمَنْ كَانَ لَهُ شَيْءٌ مِنْ مَسْأَلَةِ اُنْثَوْتِهِ فِي مَسْأَلَةِ ذَكَرْتَهُ أَوْ فِي وَفَّقَهَا كَمَا فِي الْخُنْثَى ثُمَّ انْظُرْ فِي الْحَاصِلَيْنِ مِنَ الضَّرْبِ أَيُّهُمَا أَقَلُّ يُعْطَى لِذَلِكَ الْوَارِثِ وَالْفَضْلُ الَّذِي بَيْنَهُمَا مَوْقُوفٌ مِنْ نَصِيبِ ذَلِكَ الْوَارِثِ فَإِذَا ظَهَرَ الْحَمْلُ فَإِنْ كَانَ مُسْتَحَقًّا لِبَعْضٍ فَيَأْخُذُ ذَلِكَ وَالْبَاقِي مَقْسُومٌ بَيْنَ الْوَرَثَةِ فَيُعْطَى لِكُلِّ وَاحِدٍ مِنَ الْوَرَثَةِ مَا كَانَ مَوْقُوفًا مِنْ نَصِيبِهِ كَمَا إِذَا تَرَكَ بَنَاتًا وَأَبَوَيْنِ وَامْرَأَةً حَامِلًا فَالْمَسْأَلَةُ مِنْ أَرْبَعَةٍ وَعِشْرِينَ عَلَى تَقْدِيرِ أَنَّ الْحَمْلَ ذَكَرٌ وَمِنْ سَبْعَةٍ وَعِشْرِينَ عَلَى تَقْدِيرِ أَنَّهُ اُنْثَى فَإِذَا ضُرِبَ وَفَقَّ أَحَدَهُمَا فِي جَمِيعِ الْأَخْرِ صَارَ الْحَاصِلُ مَائَتَيْنِ وَسِتَّةَ عَشَرَ أَعْلَى تَقْدِيرِ ذَكَرْتَهُ لِلْمَرَأَةِ سَبْعَةً وَعِشْرُونَ وَلِلْأَبَوَيْنِ لِكُلِّ وَاحِدٍ سِتَّةَ وَثَلَاثُونَ وَعَلَى تَقْدِيرِ اُنْثَوْتِهِ لِلْمَرَأَةِ أَرْبَعَةً وَعِشْرُونَ وَلِكُلِّ وَاحِدٍ مِنَ الْأَبَوَيْنِ اثْنَانِ وَثَلَاثُونَ فَتُعْطَى لِلْمَرَأَةِ أَرْبَعَةً وَعِشْرُونَ وَتُوقَفُ مِنْ نَصِيبِهَا ثَلَاثَةُ أَشْهُمٍ وَمِنْ نَصِيبِ كُلِّ وَاحِدٍ مِنَ الْأَبَوَيْنِ أَرْبَعَةُ أَشْهُمٍ وَتُعْطَى لِلْبِنْتِ ثَلَاثَةُ عَشَرَ سَهْمًا لِأَنَّ الْمَوْقُوفَ فِي حَقِّهَا نَصِيبُ أَرْبَعَةِ بَنِينَ عِنْدَ أَبِي حَنِيفَةَ رَحِمَهُ اللَّهُ تَعَالَى وَإِذَا كَانَ الْبَنُونَ أَرْبَعَةً فَنَصِيبُهَا سَهْمٌ وَأَرْبَعَةُ أَتَسَاعِ سَهْمٍ مِنْ أَرْبَعَةٍ وَعِشْرِينَ مَضْرُوبٍ فِي تِسْعَةٍ فَصَارَ ثَلَاثَةُ عَشَرَ سَهْمًا وَهِيَ لَهَا وَالْبَاقِي مَوْقُوفٌ وَهُوَ مِائَةٌ وَخَمْسَةُ عَشَرَ سَهْمًا فَإِنْ وَلَدَتْ بَنَاتًا وَاحِدَةً أَوْ أَكْثَرَ فَجَمِيعُ الْمَوْقُوفِ لِلْبَنَاتِ وَإِنْ وَلَدَتْ ابْنًا وَاحِدًا أَوْ أَكْثَرَ فَيُعْطَى لِلْمَرَأَةِ وَالْأَبَوَيْنِ مَا كَانَ مَوْقُوفًا مِنْ نَصِيبِهِمْ فَمَا بَقِيَ تَضُمُّ إِلَيْهِ ثَلَاثَةُ عَشَرَ وَيُقَسَّمُ بَيْنَ الْأَوْلَادِ وَإِنْ وَلَدَتْ وَلَدًا مَيِّتًا فَيُعْطَى لِلْمَرَأَةِ وَالْأَبَوَيْنِ مَا كَانَ مَوْقُوفًا مِنْ نَصِيبِهِمْ وَلِلْبِنْتِ إِلَى تَمَامِ النِّصْفِ وَهُوَ خَمْسَةٌ وَتَسْعُونَ سَهْمًا وَالْبَاقِي لِلْأَبِ وَهُوَ تِسْعَةُ أَشْهُمٍ لِأَنَّهُ عَصَبَةٌ

ترجمہ

امام اعظم ابوحنیفہ رحمۃ اللہ علیہ کے نزدیک حمل کی اکثر مدت دو سال ہے اور حضرت لیث بن سعد کے نزدیک تین سال اور امام شافعی رحمۃ اللہ علیہ کے نزدیک چار سال اور زہری کے نزدیک سات سال اور اس کی کم از کم مدت چھ مہینے ہے اور امام اعظم ابوحنیفہ رحمۃ اللہ علیہ کے نزدیک حمل کے لئے چار بیٹوں اور چار بیٹیوں میں سے جس کا حصہ زیادہ ہوگا وہ رکھا جائے گا اور دوسرے ورثاء کو اقل الانصاء دے دیا جائے گا اور امام محمد رحمۃ اللہ علیہ کے نزدیک تین بیٹوں یا تین بیٹیوں میں سے جس کا اکثر حصہ ہوگا وہ رکھ لیا جائے گا۔ اس کو لیث بن سعد نے روایت کیا ہے اور دوسری روایت میں ہے دو بیٹوں کا حصہ رکھا جائے گا۔ اور یہ قول حضرت حسن کا ہے اور امام ابو یوسف کی امام اعظم سے دو روایتوں میں سے ایک یہ بھی ہے۔ اس کو حضرت ہشام نے روایت کیا ہے۔ اور امام خصاص رحمۃ اللہ علیہ نے امام ابو یوسف رحمۃ اللہ علیہ سے روایت کی ہے کہ ایک بیٹے اور ایک بیٹی کا حصہ رکھا جائے گا اور اسی پر فتویٰ ہے اور امام ابو یوسف کے اس قول کے مطابق ایک کفیل لیا جائے گا۔ پس اگر حمل میت سے ہو اور بچہ حمل کی اکثر مدت پر پیدا ہو یا اس سے کم مدت پر اور عورت نے عدت گزرنے کا اقرار بھی نہ کیا ہو تو وہ وارث ہوگا اور اس کی وراثت بھی تقسیم ہوگی۔ اور اگر بچہ حمل کی اکثر مدت کے بعد پیدا ہو تو نہ وہ خود وارث ہوگا اور نہ ہی اس کی وراثت تقسیم ہوگی اور اگر حمل میت کے غیر کا ہو اور بچہ پیدا ہو چھ مہینے یا اس سے کم مدت میں تو وراثت پائے گا اور اگر حمل کی اکثر مدت کے بعد بچہ پیدا ہو تو وارث نہیں ہوگا۔ پس اگر بچہ کم نکلا پھر مر گیا تو وراثت نہیں پائے گا اور اگر اکثر حصہ نکل آیا پھر مر گیا تو وراثت پائے گا پس اگر بچہ سیدھا نکلے تو اس کا سینہ معتبر ہے یعنی جب سینہ پورا نکل آئے تو وراثت پائے گا۔ اور اگر اٹا نکلے تو معتبر اس کی ناف ہے۔ حمل کے مسائل میں اصل یہ ہے کہ مسئلہ کی تصحیح دونوں تقدیروں پر کی جائے گی یعنی اس تقدیر پر کہ حمل مذکر ہے اور اس تقدیر پر کہ حمل مؤنث ہے پھر دونوں مسئلوں کی دونوں تصحیحوں کے درمیان نسبت دیکھی جائے گی، اگر وہ دونوں کسی ایک جزء میں متوافق ہوں تو دونوں میں سے کسی ایک کے وفق کو دوسرے کے جمیع کے ساتھ ضرب دیں گے اور اگر متباہنین ہوں تو دونوں میں سے ہر ایک کے جمیع کو دوسرے کے جمیع کے ساتھ ضرب دیں گے۔ جو حاصل ہوگا وہ وہ مسئلہ کی تصحیح ہوگی پھر اس کے حصہ کو ضرب دیں جس کو مسئلہ ذکوریت سے کچھ ملا مسئلہ انوثت کے ساتھ یا اس کے وفق کے ساتھ اور جس کو مسئلہ انوثت سے جو کچھ ملا اس کو مسئلہ ذکوریت کے ساتھ یا اس کے وفق کے ساتھ (ضرب دیں) جیسا کہ خنثیٰ میں کرتے ہیں۔ پھر دونوں حاصلوں کو دیکھا جائے گا۔ جو چھوٹا ہوگا وہ مذکر کو دیا جائے گا اور جو دونوں حاصلوں کے درمیان باقی بچے گا اس کو اس متعلقہ وارث کے حصے سے روک لیا جائے گا۔ پھر جب حمل ظاہر ہو جائے تو اگر حمل جمیع موقوف کا مستحق ہو تو اس کو دے دیا جائے گا اور اگر اس میں سے بعض کا مستحق ہو تو وہ یہ بعض حصہ لے لے گا اور ”باقی“ ورثہ کے درمیان تقسیم کر دیا جائے گا۔ اور ورثہ میں سے ہر ایک کے حصے سے جو روکا گیا ہے وہ اس کو دے دیا جائے گا۔ جیسا کہ کسی نے ایک بیٹی، ماں، باپ اور ایک حاملہ بیوی چھوڑی ہو تو مسئلہ 24 سے بنایا جائے گا۔ اس تقدیر پر کہ حمل مذکر ہے، اور 27 سے بنایا جائے گا

اس تقدیر پر کہ حمل مؤنث ہے، پھر جب دونوں میں سے ایک کے وفق کو دوسرے کے جمیع کے ساتھ ضرب دیں گے تو حاصل 216 ہونگے۔ حمل کے مذکر ہونے کی تقدیر پر بیوی کے لئے 27 سہام اور ماں باپ میں سے ہر ایک کے لئے 36 سہام ہونگے اور حمل کے مؤنث ہونے کی تقدیر پر بیوی کے لئے 24 سہام اور ماں باپ میں سے ہر ایک کے لئے 32 سہام ہونگے چنانچہ بیوی کو 24 سہام دیئے جائیں گے اور اس کے نصیب میں سے 3 سہام روک کر رکھے جائیں گے۔ اور ماں باپ میں سے ہر ایک کے حصے سے 4 سہام روک لئے جائیں گے۔ اور بیٹی کو 13 سہام دیئے جائیں گے کیونکہ اس کے حق میں موقوف 4 بیٹوں کا حصہ ہے امام اعظم رحمۃ اللہ علیہ کے نزدیک۔ اور جب بیٹے چار ہوں تو ان کا نصیب ایک سہم اور چار اتساع (4/9) ہونگے 24 میں سے۔ اس کو ضرب دی جائے گی 9 کے ساتھ تو 13 سہام ہونگے 216 میں سے۔ یہ حصہ ہے بیٹی کا اور باقی موقوف کر دیا جائے گا اور وہ 115 سہام ہیں۔ اب اگر ایک لڑکی یا زیادہ لڑکیاں پیدا ہوں تو جمیع موقوف لڑکیوں کا حصہ ہے اور اگر ایک یا زیادہ بیٹے پیدا ہوں تو بیوی اور ماں باپ کے حصوں سے جو روکا گیا تھا وہ ان کو دے دیا جائے گا۔ اور جو بچے اس کے ساتھ تیرہ سہام ملا دیئے جائیں گے اور اولاد میں تقسیم کر دیا جائے گا اور اگر بچہ مردہ پیدا ہو تو بیوی اور ماں باپ کے حصوں سے جو روک لیا گیا تھا وہ ان کو دے دیا جائے گا۔ اور بیٹی کے لئے نصف تک دے دیا جائے گا اور وہ 95 سہام ہیں اور جو باقی بچے کا وہ نو سہام ہیں یہ باپ کے لئے ہے کیونکہ وہ عصبہ ہے۔

حمل کی وراثت کے احکام

حمل کی اکثر مدت کے سلسلہ میں ائمہ احناف کا مذہب یہ ہے کہ حمل کی زیادہ سے زیادہ مدت دو سال ہے اور حضرت لیث بن سعدؒ انہی رضی اللہ تعالیٰ عنہ کے نزدیک تین سال اور امام شافعی، امام مالک اور امام احمد بن حنبل رحمہم اللہ تعالیٰ کے نزدیک چار سال اور امام زہری کے نزدیک سات سال ہیں۔ (۹۸)

احناف کی دلیل

ام المؤمنین سیدہ عائشہ صدیقہ رضی اللہ تعالیٰ عنہا نے فرمایا:

الولد لایبقی فی البطن اکثر من سنتین ولو بطل مغزل

ماں کے رحم میں حمل دو سال سے زیادہ رہ ہی نہیں رہ سکتا (۹۹)

اس نوعیت کے احکام میں یعنی تعین وقت میں مجتہد کا اجتہاد کافی نہیں ہوتا بلکہ شارع علیہ السلام کی طرف سے نص چاہئے ہوتی ہے اس لئے یقیناً سیدہ عائشہ صدیقہ رضی اللہ تعالیٰ عنہا نے سرکارِ دو عالم ﷺ سے سنا ہوگا۔

چنانچہ اگر کوئی شخص مر گیا اس کی وفات کے دو سال کے اندر اندر جو بچہ ہوگا اس کا نسب اسی شوہر سے ثابت ہوگا اور اس کی میراث کا بھی حقدار ہوگا اور جو شوہر کی وفات کے دو سال بعد پیدا ہوا نہ تو اس کا نسب اُس شوہر سے ثابت ہو سکتا ہے اور نہ ہی وہ بچہ اس کی وراثت میں سے حصہ پاسکتا ہے۔ بلکہ اس کی قرابت کی بناء پر کوئی دوسرا بھی وراثت کا دعویٰ نہیں کر سکتا ہے۔

امام شافعی کی دلیل

روایت ہے کہ حضرت ضحاک (جو کہ تابعین میں سے ہیں) چار سال ماں کے پیٹ میں رہنے کے بعد پیدا ہوئے، جب آپ پیدا ہوئے تو آپ کے سامنے کے دودانت اُگ چکے تھے اور آپ ہنس رہے تھے اسی لئے ان کو ضحاک (ہنسنے والا) کہا جاتا ہے۔

حضرت عبدالعزیز مابشونی رحمۃ اللہ علیہ کے متعلق بھی روایت ہے کہ وہ چار سال ماں کے پیٹ میں بطور حمل رہے اور چار سال کے بعد ان کی ولادت ہوئی بلکہ مابشون کی عورتوں کے متعلق تو یہ بات مشہور ہے کہ وہ عموماً چار سال کے بعد بچہ پیدا کرتی ہیں۔

سیر اعلام النبلاء میں محمد بن احمد بن عثمان نے روایت نقل کی ہے کہ ایک شخص دو سال تک گھر سے دور رہا۔ دو سال کے بعد جب وہ اپنے گھر آیا تو بیوی کو حاملہ پایا تو پریشان ہو گیا کیونکہ خدشہ تھا کہ عورت نے زنا کرایا ہوگا کیونکہ اگر اس کا نطفہ ہوتا تو ابھی تک پیدا ہو چکا ہوتا۔ پیٹ میں حمل دو سال سے زیادہ رہ ہی نہیں سکتا۔ یہ معاملہ سیدنا عمر فاروق رضی اللہ تعالیٰ عنہ کی بارگاہ میں لایا گیا آپ نے زناء کی سزا میں عورت کو سنگسار کرنے کا فیصلہ کیا۔ اُس وقت حضرت معاذ رضی اللہ تعالیٰ عنہ بھی موجود تھے تو آپ نے حضرت فاروق رضی اللہ تعالیٰ عنہ کو مخاطب کر کے ارشاد فرمایا: آپ اس عورت کو تو سزا دے سکتے ہیں لیکن اس کے پیٹ میں جو بچہ ہے وہ بے گناہ ہے اس لئے بچہ ہونے تک آپ اپنے فیصلے پر عمل درآمد کرو کر دیتے۔ آپ نے وضع حمل تک کے لئے فیصلہ روک لیا۔ پھر جب وضع حمل ہوا تو بچے کے دانت نکل آئے تھے جب عورت کے شوہر نے بچے کو دیکھا تو قسم کھا کر کہنے لگا: رب کعبہ کی قسم ہے یہ بچہ میرا ہی ہے۔ حرام کا نطفہ نہیں ہے۔ مجھے اس بارے میں کوئی شک و شبہ نہیں ہے۔ اس طرح اُس عورت کی جان بخشی ہوگئی۔ اس واقعے کے بعد آپ فرمایا کرتے تھے:

لولا معاذ لهلك عمر

”اگر حضرت معاذ (رضی اللہ تعالیٰ عنہ) نہ ہوتے تو عمر ہلاک ہو جاتا“ (۱۰۰)

اس سے بھی پتہ چلا کہ حمل ماں کے پیٹ میں دو سال سے زیادہ دیر ٹھہر سکتا ہے۔

احناف کی طرف سے جواب

حضرت ضحاک اور عبدالعزیز کے چار سال تک ماں کے پیٹ میں رہنے کی خبر کس نے دی ہے۔ ظاہر ہے کہ یہ حضرات خود تو نہیں جانتے کہ ہم ماں کے پیٹ میں کتنا عرصہ رہے ہیں۔ اور نہ ہی کسی دوسرے نے ان کو اس بات کی خبر دی ہے کیونکہ کوئی دوسرا شخص یہ جان ہی نہیں سکتا کہ پیٹ میں حمل کتنا عرصہ رہا ہے؟ ممکن ہے کہ کسی بیماری کی وجہ سے رحم کا منہ بند ہو گیا ہو اور حیض آنا بند ہو گیا ہو جس کی وجہ سے لوگ یہ سمجھ رہے ہوں کہ پیٹ میں حمل ہے۔ جس بیماری میں رحم کا منہ بند ہوتا ہے اس بیماری کا نام ”رجا“ ہے۔ اس بیماری میں عورت کو حمل کی طرح پیٹ میں حرکت بھی محسوس ہوتی ہے۔ اس لئے عورت یہ سمجھ

بیٹھتی ہے کہ اسے حمل ہو گیا ہے حالانکہ اس کو حمل نہیں ہوا ہوتا بلکہ وہ ”رجا“ بیماری میں مبتلا ہوتی ہے۔

سیر اعلام النبلا عوالی روایت کا جواب

اس روایت میں دو سال سے مراد پورے دو سال نہیں ہیں، بلکہ تقریباً دو سال مراد ہیں اور اس کے بیٹے کا نسب حضرت عمر فاروق رضی اللہ تعالیٰ عنہ نے اس کے باپ سے ثابت رکھا وہ اس کے باپ کے اقرار کی وجہ سے تھا کیونکہ خود روایت میں یہ بات موجود ہے کہ اس نے اقرار کر لیا تھا کہ یہ میرا بیٹا ہے۔

حمل کی کم از کم مدت

حمل کی کم از کم مدت 6 ماہ ہے۔

دلیل

اللہ تعالیٰ نے حمل کی اور دودھ پلانے کی اکٹھی مدت 30 مہینے بیان فرمائی ہے اور ان میں سے دودھ کی مدت دو سال مقرر کر دی جس کا واضح مطلب یہ ہے کہ حمل کی مدت چھ ماہ ہے۔ یہی استدلال حضرت علی نے بھی کیا ہے۔ جیسا کہ روایت ہے:

حضرت ابو حرب ابن ابی الاسود دلی روایت کرتے ہیں کہ حضرت عمر رضی اللہ تعالیٰ عنہ کے پاس ایک ایسی عورت لائی گئی جس نے شادی کے صرف چھ ماہ بعد بچہ پیدا کیا تھا تو حضرت عمر رضی اللہ تعالیٰ عنہ نے اس کو رجم کرنے کا ارادہ فرمایا، یہ بات حضرت علی رضی اللہ تعالیٰ عنہ تک پہنچی تو آپ نے فرمایا: اس پر رجم لاگو نہیں ہوتی، یہ بات حضرت عمر رضی اللہ تعالیٰ عنہ تک پہنچی تو آپ نے حضرت علی رضی اللہ تعالیٰ عنہ سے تفصیل معلوم کی تو آپ نے فرمایا: اللہ تعالیٰ کا فرمان ہے:

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُنْمِ الرِّضَاعَةَ

”اور مائیں دودھ پلائیں اپنے بچوں کو پورے دو برس اس کے لئے جو دودھ کی مدت پوری کرنی چاہے“

نیز اللہ تعالیٰ کا فرمان ہے:

وحملہ وفصالہ ثلاثون شهرا

”اور اسے اٹھائے پھرنا اور اس کا دودھ چھڑانا تیس مہینے میں ہے“

چنانچہ چھ ماہ اس کے حمل کی مدت ہے، لہذا اس پر کوئی حد نافذ نہیں کی جائے گی۔ سنن بیہقی میں ہی حضرت عثمان غنی کے متعلق بھی اسی طرح کی ایک روایت ہے۔ اور حضرت عبداللہ ابن مسعود رضی اللہ تعالیٰ عنہ کی حدیث میں ہے کہ حمل کے چار ماہ گزرنے کے بعد اس میں روح پھونکی جاتی ہے اور روح پھونکنے جانے کے دو مہینوں کے بعد بچے کی تخلیق مکمل ہو جاتی ہے۔ اور بچہ بالکل درست حالت میں پیدا ہونے کے قابل ہو جاتا ہے۔ (۱۰۱)

حمل کی وراثت کے متعلق امام ابو یوسف کا موقف

امام ابو یوسف رحمۃ اللہ علیہ کے نزدیک اگر حمل کو بیٹا فرض کرنے میں حصہ زیادہ بنتا ہو تو اس کو ایک بیٹا فرض کر کے حصہ آتا ترکہ رکھا جائے گا اور اگر اس کو بیٹی فرض کر کے حصہ زیادہ بنتا ہوگا تو اس کے لئے ایک بیٹی کا حصہ رکھا جائے گا کیونکہ عموماً یہی ہوتا ہے کہ ایک بطن سے ایک وقت میں ایک ہی بچہ پیدا ہوتا ہے ایک سے زیادہ پیدا ہونا نادر الوقوع ہے اس لئے نادر الوقوع پر احکام کی بنیاد نہیں رکھی جاسکتی۔

حضرت ابن مبارک رحمۃ اللہ علیہ کا مذہب

حضرت شریک نخعی رحمۃ اللہ علیہ فرماتے ہیں: میں نے کوفہ میں ابو اسماعیل کے ایک بطن سے چار بچے پیدا ہوتے دیکھے ہیں۔ جبکہ متقدمین میں ایسی کوئی روایت منقول نہیں ہے کہ کسی عورت نے چار سے زیادہ بچے پیدا کئے ہوں۔ اس لئے ہم نے احتیاط کا دائرہ اسی حد تک محدود رکھا۔ حضرت ابن مبارک سے یہی روایت ہے اور اسی پر عمل کیا گیا ہے اور اس پر عمل احتیاط کی بناء پر کیا گیا ہے۔

حمل سے متعلق امام محمد کا فیصلہ

امام محمد کے نزدیک حمل کے لئے دو بیٹوں اور دو بیٹیوں میں سے جس کا حصہ زیادہ ہوگا وہ رکھا جائے گا۔ یہی قول حضرت حسن بن زیاد کا ہے اور امام ابو یوسف کی دو روایتوں میں سے ایک روایت بھی یہی ہے۔ حضرت ہشام سے بھی یہ روایت ہے۔ اس کی وجہ یہ ہے کہ ایک بطن سے چار بچوں کا پیدا ہونا انتہائی نادر ہے۔ ایسے نادر واقعہ کو کسی حکم کے لئے بنیاد نہیں بنا سکتے۔ بلکہ کسی حکم کے لئے وہ واقعہ لینا چاہئے جو عموماً رونما ہونے والا ہو۔ دو بچے عموماً ایک بطن سے پیدا ہو جاتے ہیں اس لئے اس کی بنیاد پر وراثت کے احکام مقرر کئے جاسکتے ہیں۔

امام خفاف کا مذہب

امام خفاف کی امام ابو یوسف سے ایک روایت یہ ہے کہ ایک بیٹا اور ایک بیٹی میں سے جس کا حصہ زیادہ ہوگا وہ حمل کے لئے رکھیں گے۔ کیونکہ عموماً یہی ہوتا ہے کہ ایک بطن سے ایک وقت میں ایک بچہ پیدا ہوتا ہے۔ دو بچے پیدا ہونا بھی نادر الوقوع ہے اس لئے اس پر بھی کسی حکم کی بنیاد نہیں رکھ سکتے۔ چنانچہ اگر کوئی شخص حاملہ بیوی چھوڑ کر مرے تو اس حمل کو بیٹا یا بیٹی فرض کر کے جس صورت میں اس کے لئے زیادہ حصہ بنتا ہو اتنا حصہ رکھ لیں گے اور باقی ورثہ میں تقسیم کر دیں گے۔

ائمہ احناف میں سے امام ابو یوسف کے قول پر فتویٰ ہے (۱۰۲)

امام شافعی رحمۃ اللہ علیہ کا مذہب

حضرت امام شافعی رحمۃ اللہ علیہ کا موقف یہ ہے کہ وراثہ میں سے صرف ذوی الفروض کو ان کے حصص دے دیئے جائیں

گے لیکن ذوی الفروض بھی تمام نہیں بلکہ صرف ایسے ذوی الفروض کو ترکہ دیا جائے گا جس کے حصہ میں حمل کے ایک یا متعدد ہونے سے کوئی فرق نہیں پڑتا۔ اور باقی حمل کے پیدا ہونے تک ترکہ روک لیا جائے گا۔

نوٹ

جن ورثاء کے لئے حمل، جب حرمان کا باعث بن سکتا ہے ان کو وضع حمل سے پہلے کچھ بھی نہیں دیا جائے گا۔ قاضی صاحب دوسرے وارثوں سے اس بات پر ضامن لے گا کہ اگر بالفرض حمل سے ظاہر ہونے والا بچہ ایک سے زیادہ ہوا تو وہ ورثاء کو دیئے گئے حصص سے اس کے استحقاق کے مطابق واپس لے گا۔ کیونکہ اگر حمل کو ایک لڑکا فرض کر کے اس کا حصہ رکھا اور باقی ورثاء کو ان کے سہام دے دیئے اور وضع حمل کے بعد پتا چلا کہ بیٹے دو پیدا ہوئے ہیں تو دوسرے بیٹے کو دینے کے لئے ضامن، ورثہ سے اس کے حصہ کے مطابق واپس لے کر اس دوسرے بیٹے کو حصہ دینے کا فیل ہوگا۔

حمل کی میراث کی شرائط

حمل اپنے مورث سے وراثت پانے کا حقدار ہوتا ہے۔ لیکن اس کے استحقاق کے لئے درج ذیل چند شرائط ہیں۔

(i) عورت مرنے والے کے نطفہ سے حاملہ ہو۔

(ii) حمل کی اقل مدت گزر چکی ہو اور اکثر مدت ختم نہ ہوئی ہو۔

(iii) عورت نے بچے کی پیدائش سے پہلے عدت کے ختم ہو جانے کا اقرار نہ کیا ہو۔

اگر مذکورہ تمام شرائط پائی جاتی ہوں تو اس حمل کا مرنے والے سے نسب ثابت ہوگا۔ اور یہ حمل مرنے والے اور اس کے اقارب کی وراثت پائے گا اور اس کی وراثت بھی تقسیم کی جائے گی۔ کیونکہ موت کے وقت پیٹ میں نطفہ موجود ہونا استحقاق وراثت کے لئے شرط ہے۔ جب اس نے عدت کے ختم ہو جانے کا اقرار نہیں کیا اور حمل کے، مدت حمل میں پیدا ہونے سے پتہ چلتا ہے کہ مرنے والے کی موت کے وقت یہ ماں کے پیٹ میں تھا۔ اور اگر اکثر مدت حمل گزر جانے کے بعد بچہ پیدا ہوا تو وہ وارث نہیں ہو سکے گا۔ اور نہ ہی اس مرنے والے کی جہت سے اس کا کوئی دوسرا رشتہ دار اس کا وارث ہو سکتا ہے۔

کیونکہ اکثر مدت حمل گزر جانے کے بعد اس حمل کا پیدا ہونا اس بات کی علامت ہے کہ موت کے وقت یہ پیٹ میں نہیں تھا۔ اس لئے نہ نسب ثابت ہوگا اور نہ ہی وراثت کا استحقاق۔

اور اگر مدت حمل میں عورت نے شوہر کی وفات کے بعد کم از کم اتنی مدت گزار کر جس میں عدت کا پورا ہونا ممکن ہو، عدت ختم ہو جانے کا اقرار کیا ہو تو ایسی صورت میں بھی پیدا ہونے والا بچہ وراثت کا حقدار نہیں ہوگا کیونکہ اس کے عدت پوری ہو جانے کا اقرار کرنے سے یہ معلوم ہوتا ہے کہ یہ حمل میت کا نہیں ہے۔

اور اگر حمل اس کا نہیں بلکہ کسی اور کا ہے مثلاً کسی نے باپ کی یاد ادا کی بیوی حاملہ چھوڑی ہو یا ان کے علاوہ ورثاء میں سے کسی اور کی بیوی حاملہ چھوڑی ہو تو اگر چھ ماہ یا اس سے کم میں بچہ پیدا ہو جائے تو وراثت پائے گا کیونکہ موت کے وقت اس حمل

کا پیٹ میں موجود ہونا یقینی ہے۔

اور اگر حمل کی اقل مدت گزر جانے کے بعد بچہ پیدا ہوا تو وہ وارث نہیں ہو سکتا۔ کیونکہ موت کے وقت اس کا پیٹ میں ہونا یقینی نہیں ہے۔

سوال

جب حمل میت کا ہو تو ایسی صورت میں حمل کی اکثر مدت تک پیدا ہونے والے بچے کو بھی وارث قرار دیا گیا ہے اسی طرح جب حمل غیر میت کا ہو تو اکثر مدت کا اعتبار کیوں نہیں کیا گیا؟

جواب

اس لئے کہ موت سے نکاح ٹوٹ جاتا ہے۔ جب ”حمل“ میت کا ہوگا تو اس کا نسب ثابت کرنے کی ضرورت ہے اور حمل میں اکثر مدت تک کی گنجائش موجود ہے، اس لئے ضرورت (اثبات النسب) کے پیش نظر حمل میں آخری حد تک کا اعتبار کیا گیا ہے جبکہ حمل دوسرے کا ہو تو اس کا نسب چونکہ ثابت ہوتا ہے اس لئے اس صورت میں اکثر مدت کا اعتبار کرنے کی ضرورت نہیں ہے۔

سوال

ولادت کے وقت مولود کے زندہ ہونے کی کیا علامت ہے؟

جواب

ولادت کے وقت مولود میں کوئی بھی ایسی علامت جس سے اس کا زندہ ہونا سمجھا جائے مثلاً آواز، چھینک، رونا، ہنسنا، یا کسی عضو کا ہلنا وغیرہ پایا جائے تو اسے زندہ سمجھا جائے گا۔

اگر ولادت کے وقت آدھے سے کم بچہ باہر آیا تھا اور اس میں مذکورہ علامات میں سے کوئی ظاہر ہوئی پھر وہ مر گیا اور بقیہ حصہ بھی اس کا باہر آ گیا تو وہ وارث نہیں ہوگا کیونکہ جب اکثر حصہ مردہ باہر آیا تو لاکثر حکم الكل کے تحت گویا کہ سارا بچہ ہی مردہ پیدا ہوا اور اگر آدھے سے زیادہ بچہ باہر آ گیا اور زندگی کی کوئی علامت ظاہر ہوئی پھر مر گیا اور بقیہ حصہ بعد میں باہر آیا تو وارث ہوگا کیونکہ جب اکثر حصہ زندہ باہر آ گیا تو لاکثر حکم الكل کے تحت گویا کہ سارا جسم ہی زندہ باہر آیا ہے۔ اس لئے وارث ہوگا۔ اس کی دلیل یہ ہے کہ حضرت جابر رضی اللہ تعالیٰ عنہ سے روایت ہے کہ رسول اکرم ﷺ نے فرمایا: جب بچہ چیخ مارے یا روئے تو وہ وارث بھی ہوگا اور اس کی نماز جنازہ بھی پڑھی جائے گی۔ (۱۰۳)

سوال

کسی مولود کے اکثر یا اقل خروج کی پہچان کیسے ہوگی اس کے متعلق کوئی ضابطہ ہے؟

جواب

جی ہاں اس سلسلے میں ایک ضابطہ موجود ہے۔

اگر بچہ سیدھا پیدا ہو یعنی پہلے سر باہر آئے تو اگر سینہ پورا باہر آجائے اور وہ زندہ ہو تو بچے کے لئے زندہ ہونے کا حکم ہوگا۔ اور اگر بچہ اُلٹا پیدا ہو یعنی پہلے بچے کے پاؤں باہر آئے ہوں تو اگر ناف زندہ حالت میں باہر آگئی تو اس کو زندہ سمجھا جائے گا اور وہ وراثت کا حقدار ہوگا۔ اور اگر ناف نکلنے سے پہلے فوت ہو جائے تو اس کو مردہ سمجھا جائے گا وہ وراثت نہیں پاسکتا۔

مسائل حمل کی تصحیح

حمل کے مسائل کی تصحیح کے سلسلے میں ضابطہ یہ ہے کہ مسئلہ کی دو مرتبہ تصحیح کی جائے گی ایک مرتبہ حمل کو مذکر فرض کر کے مسئلہ کی تصحیح کریں گے اور ایک مرتبہ حمل کو مؤنث فرض کر کے۔ پھر دونوں تصحیحوں کے درمیان نسبت دیکھیں گے اگر ان کے درمیان نسبت ”توافق“ کی ہو تو دونوں میں سے ایک کے وفق کو دوسری کے جمیع کے ساتھ ضرب دیں گے جو جواب آئے گا وہ مسئلہ کی تصحیح ہوگی پھر مسئلہ ذکوریت میں سے جس وارث کو جو حصہ ملا تھا اس کی مسئلہ انوثیت کے ساتھ نسبت دیکھیں گے اگر نسبت ”تباہین“ کی ہوگی تو اس وارث کے سہام کو مسئلہ انوثیت کے ساتھ ضرب دیں گے اور اگر نسبت ”توافق“ کی ہو تو وفق کے ساتھ ضرب دیں گے یونہی مسئلہ انوثیت سے حاصل شدہ سہام کو مسئلہ ذکوریت کے جمیع یا وفق کے ساتھ ضرب دیں گے۔ یہ دونوں ضریں (ایک مرتبہ مذکر فرض کر کے اور دوسری مرتبہ مؤنث فرض کر کے) دینے کے بعد درج ذیل 3 صورتیں سامنے آتی ہیں۔

(i)..... اس وارث کو مسئلہ ذکوریت سے زیادہ اور مسئلہ انوثیت سے کم حصہ ملے۔

(ii)..... اس وارث کو مسئلہ انوثیت سے زیادہ اور مسئلہ ذکوریت سے کم حصہ ملے۔

(iii)..... اس وارث کو مسئلہ ذکوریت و انوثیت دونوں میں اس کو برابر حصہ ملے۔

جس صورت میں اسے کم حصہ مل رہا اس کے مطابق اس کو حصہ دیں گے اور دوسری صورت کے مطابق جتنا مزید ملنا چاہئے وہ روک لیں گے۔ کیونکہ اقل حصہ تو ہر صورت میں اس کو ملنا ہی ہے، اس لئے دے دیا لیکن اکثر حصہ میں احتمال تھا کہ نہ جانے اس وارث کا حصہ ہے یا حمل کا، اس لئے اس کو روک لیا پھر جب حمل ظاہر ہو جائے اور احتمالات ختم ہو جائیں تو دیکھ لیا جائے اگر اس رکھے ہوئے حصہ کا حقدار ”حمل“ ہے تو اس کو دے دیا جائے اور اگر اس سے کم کا مستحق ہو تو اس کا حصہ دے کر باقی ماندہ جس وارث کے حصہ سے جتنا حصہ روکا تھا اس کو اتنا واپس کر دیا جائے گا۔

مثلاً

کسی نے ایک بیٹی، ماں، باپ اور ایک حاملہ بیوی چھوڑی ہو۔

ایسی صورت میں اگر حمل کو مذکر فرض کریں تو مسئلہ 24 سے بنے گا۔ کیونکہ اس میں ثمن اور سد سان جمع ہو رہے ہیں۔

چنانچہ ان 24 میں سے ثمن (۳) بیوی کے لئے، سدس (۴ سہام) ماں کے لئے اور سدس (۴ سہام) باپ کے لئے، اور جو باقی بچا یہ بیٹی اور مذکر حمل کے لئے للذکر مثل حظ الانثیین ہوگا۔ اور اگر حمل کو مؤنث فرض کریں تو مسئلہ 27 سے بنے گا کیونکہ اس صورت میں ثمن اور سدسان اور ثلثان جمع ہو رہے ہیں۔ یہ مسئلہ منبر یہ کی صورت بن جائے گی۔ ماں کے لئے 4 سہام، باپ کے لئے 4 سہام، بیوی کے لئے 3 سہام اور بیٹی مع الحمل مؤنث کے لئے 16 سہام ہونگے اس طرح $(4+4+3+16=27)$ عول ہو جائے گا۔ 27 کی طرف۔ مذکورہ دونوں تصحیحوں (24 اور 27) کے درمیان نسبت توافق بالثلث کی ہے کیونکہ ان دونوں کو تین کا عدد برابر تقسیم کر سکتا ہے، اس طرح 27 کا وفق 9 اور 24 کا وفق 8 ہوگا۔ بیان کئے گئے قانون کے مطابق ایک کے وفق کو دوسرے کے جمع مسئلہ کے ساتھ ضرب دی تو $(27 \times 8 = 216)$ حاصل ضرب (24x9=216) 216 آیا۔ اب پورے مسئلہ کی تصحیح 216 سے کی جائے گی۔

مسئلہ ذکورت سے بیوی کو 27 سہام اور ماں باپ میں سے ہر ایک 36 سہام ملیں گے۔ کیونکہ مسئلہ ذکورت (24) سے بیوی کو تین سہام ملے تھے جب اس کو مسئلہ انوث کے وفق (9) کے ساتھ ضرب دی تو $(9 \times 3 = 27)$ حاصل ضرب 27 آیا۔ اور مسئلہ ذکورت سے ماں باپ میں سے ہر ایک کے 4 سہام تھے جب ان کو مسئلہ انوث کے وفق (9) کے ساتھ ضرب دی تو $(9 \times 4 = 36)$ حاصل ضرب 36 ہوا۔

اور مسئلہ انوث (27) سے بیوی کو کل 24 سہام اور ماں باپ میں سے ہر ایک کو 32 سہام ملیں گے کیونکہ مسئلہ انوث سے بیوی کو تین سہام ملے تھے جب ان کو مسئلہ ذکورت کے وفق (8) کے ساتھ ضرب دی تو $(8 \times 3 = 24)$ حاصل ضرب 24 ہوا۔ ماں اور باپ میں سے ہر ایک کے چار سہام تھے ان کو بھی مسئلہ ذکورت کے وفق (8) کے ساتھ ضرب دی تو $(4 \times 8 = 32)$ حاصل ضرب 32 ہوا۔ چنانچہ 128 میں سے بیوی کو 24 سہام دیے جائیں گے۔

آپ نے غور کیا کہ

حمل کو مذکر فرض کیا تو بیوی کو 27/216 سہام ملے۔

اور مؤنث فرض کیا تو بیوی کو 24/216 سہام ملے۔

ان میں سے یقیناً 24/216 سہام کم ہے 27/216 سے۔ اس لئے بیوی کو 216 میں سے 24 سہام دے دیئے اور اس کے حصہ کے باقی 3 سہام حمل وضع ہو جانے تک روک کر رکھ لئے۔

ماں اور باپ کے لئے

مسئلہ ذکورت سے 36/216 سہام ہیں۔

اور مسئلہ انوث سے 32/216 سہام ہیں۔

ان میں سے 32/216 سہام یقیناً 36/216 سے کم ہیں۔ اس لئے ماں باپ کو 216 میں سے 32 سہام دیے اور باقی

4 سہام حمل کے ظاہر ہونے تک بچا کر رکھ لئے۔

چنانچہ بیوی اور ماں باپ کے حق میں حمل کو مؤنث فرض کیا گیا، 24 میں سے ان کے لئے کل گیارہ (3+4+4=11) ہوئے باقی بچے 13 سہام۔ اب بیٹی کے حق میں حمل کو مذکر فرض کریں گے اور وہ بھی صرف ایک نہیں بلکہ چار مذکر فرض کریں گے۔ اور ہر مذکر کو دو مؤنث قرار دیا تو ایک بیٹی شامل کر کے کل 9 بیٹیاں ہو گئیں۔ جبکہ کل باقی ماندہ سہام 13 ہیں، جن میں سے ہر ایک کو ایک ایک سہم دیا تو نو بیٹیوں میں 9 سہام تقسیم ہو گئے۔ باقی چار سہام بچے جو کہ 9 پر پورے تقسیم نہیں ہو رہے، اس لئے ان 4 کو 9 سے ضرب دی تو کل 36 اتساع (نواں حصہ) ہوئے۔ جن میں سے ہر بیٹے کو آٹھ آٹھ اتساع (یعنی ایک سہم میں سے ایک نواں حصہ کم) دیا جائے گا 36 میں سے 32 اتساع بیٹیوں کو ملیں گے اور باقی 4 اتساع بیٹی کو۔ اب ہر بیٹے کے پاس مجموعی حصہ ایک سہم اور 8 اتساع اور بیٹی کے پاس ایک سہم مکمل ایک سہم کے 4 اتساع ہونگے۔ چنانچہ بیٹی کے لئے مسئلہ ذکور (24) میں سے ایک سہم اور 4 اتساع ہوئے، جب بیٹی کے اس حصہ کو مسئلہ انوٹ (27) کے وفق (9) کے ساتھ اس طرح ضرب دی کہ ایک سہم کو 9 کے ساتھ ضرب دی تو 9 سہام ہوئے اور 4 اتساع کو 9 کے ساتھ ضرب دی تو 36 اتساع ہوئے، ان 36 اتساع کے کامل 4 سہام ہوئے پھر 9 اور 4 کو جمع کیا تو کل 13 سہام ہوئے بیٹی کو 216 میں سے 13 سہام دیئے۔

216 میں سے بیوی کے 24، ماں کے 32، باپ کے 32 اور بیٹی کے 13 سہام نکالنے کے بعد 115 سہام باقی بچے یہ حمل کے رکھ دیں گے۔ اور انتظار کریں گے کہ حمل سے کیا پیدا ہوتا ہے۔

اگر حمل سے ایک، دو یا زیادہ لڑکیاں پیدا ہوں تو یہ تمام بچا ہوا ان کو دے دیا جائے گا۔ کیونکہ ہم نے حمل کو بیوی اور ماں باپ کے حق میں مؤنث فرض کیا اور ہر ایک کو اس کے حصے میں آتے سہام دے دیئے تھے اور پیدا بھی لڑکی ہی ہوئی ہے، یہ لوگ اپنا مقررہ حصہ لے چکے ہیں تو ان کے حقوق پورے ہو جانے کے بعد جو کچھ بھی بچا (128) ہے وہ سب انہیں (لڑکی یا لڑکیوں) کا ہے۔ ان 128 میں سے ایک بیٹی 13 سہام لے چکی ہے اس سے وہ سہام لے کر بقیہ 115 کے ساتھ ملا لیں گے اور مجموعہ کو ایک بیٹی یا تمام بیٹیوں پر تقسیم کر دیں گے اگر تقسیم پوری ہو جائے تو فہما ورنہ اگر ان کے سہام اور رؤوس میں نسبت توافق کی ہو تو وفق رؤوس کو 216 میں ضرب دیں گے، جو جواب آئے گا اس سے مسئلہ کی تصحیح کریں گے۔ اور اگر ان کے درمیان توافق نہ ہو تو جمع عدد رؤوس کو ضرب دیں گے 216 کے ساتھ۔ اس ضرب سے جو جواب آئے گا اس سے مسئلہ کی تصحیح کی جائے گی۔

اور اگر ایک یا زیادہ بیٹے پیدا ہوں تو بیوی، ماں اور باپ کے حصص سے جو سہام روکے ہوئے تھے وہ ان کو دے دیئے جائیں گے یعنی بیوی کے تین سہام اس کو دے دیئے جائیں گے۔ اس طرح اس کے 27 سہام پورے ہو جائیں گے۔ اور یہ دو حصص میں سے زیادہ والا حصہ تھا۔ ماں باپ کے حصص میں سے چار چار سہام روکے گئے تھے وہ بھی ان کو دے دیئے تو ان

کا اکثر حصہ 36 پورا ہوا۔ بیوی، ماں، باپ اور ایک بیٹی کے حصہ لینے کے بعد جو باقی بچا وہ 104 سہام ہیں۔ ان میں بیٹی کا حصہ 13 سہام بھی شامل کئے تو کل 117 سہام ہوئے اب یہ سہام تمام بہن بھائیوں میں للذکر مثل حظ الانثیین کے طور پر تقسیم کئے جائیں گے۔ اگر سہام پورے پورے تقسیم ہو جائیں تو قبہا ورنہ تصحیح کے جو طریقے سابقہ کئی مرتبہ بیان کئے گئے ان کے مطابق حل کیا جائے گا۔

اور اگر مردہ بچہ پیدا ہو تو بیوی اور ماں باپ کے حصوں سے جو سہام روکے گئے ہیں وہ ان کو دے دیئے جائیں گے یعنی بیوی کو مزید 3 اور ماں باپ کو 4 سہام۔ اور بیٹی کو نصف حصہ پورا کرنے کے لئے جتنا دینا پڑے وہ دیں گے چنانچہ بیٹی کو اس سے قبل 13 سہام دیئے ہیں اور 216 کا نصف 108 سہام ہیں اس لئے نصف پورا کرنے کے لئے اس کو مزید 95 سہام دیئے جائیں گے۔ اس طرح

ماں کو.....36 سہام

باپ کو.....36 سہام

بیوی کو.....27 سہام

بیٹی کو.....108 سہام

دیئے تو کل 207 سہام ہوئے۔ باقی جو 9 سہام بچے ہیں وہ باپ کو بطور عصبہ دیئے جائیں گے کیونکہ جب باپ کے ساتھ ایک لڑکی ہو تو وہ فرض مع التحصیب ہوتا ہے۔

نوٹ

اگر مردے والے نے کچھ ایسے ورثاء بھی چھوڑے ہوں کہ حمل کا مذکر یا مؤنث ہونا ان کے حصص پر کسی طرح اثر انداز نہیں ہوتا تو ایسی صورت میں حمل کے ظاہر ہونے کا انتظار کئے بغیر ان ورثہ کو ان کے پورے پورے سہام دیئے جائیں گے جیسا کہ کسی نے ایک دادی اور ایک حاملہ بیوی چھوڑی ہو تو دادی کو چھٹا حصہ دے دیا جائے گا یونہی اگر کسی نے ایک حاملہ بیوی اور ایک بیٹا چھوڑا ہو تو عورت کو آٹھواں حصہ دے دیا جائے گا۔

اور اگر کچھ ایسے ورثہ چھوڑے ہوں جو حمل کے کسی ایک احتمال میں محروم ہو سکتے ہیں تو ان کو وراثت میں سے کوئی حصہ نہیں دیا جائے گا۔ کیونکہ ان کا اصل استحقاق ہی مشکوک ہو چکا ہے۔ جیسا کہ کسی نے ایک حاملہ بیوی، ایک بھائی اور چچا چھوڑے ہوں تو چچا اور بھائی کو کچھ نہیں دیا جائے گا کیونکہ ہو سکتا ہے کہ پیدا ہونے والا بیٹا ہو، اگر ایسا ہو تو اس صورت میں چچا اور بھائی دونوں محروم ہونگے۔

اعتراض

آپ نے بیوی، ماں اور باپ کے حق میں حمل کو مؤنث اور وہ بھی صرف ایک فرض کیا لیکن بیٹی کے حق میں اسی حمل کو

مذکر اور وہ بھی چار فرض کیا ایسا کیوں ہے؟

جواب

اس لئے کہ بیٹی کے حق میں اقل حصہ اسی صورت میں متحقق ہو سکتا ہے، کیونکہ بیٹیوں کے ایک اور زیادہ ہونے میں حصص کا فرق ہوتا ہے جب کہ بیٹیوں کے ایک یا زیادہ ہونے میں حصص کا کوئی فرق نہیں پڑتا۔

فصل فی المفقود

الْمَفْقُودُ حَتَّى فِي مَالِهِ حَتَّى لَا يَرِثُ مِنْهُ أَحَدٌ وَمَيِّتٌ فِي مَالٍ غَيْرِهِ حَتَّى لَا يَرِثُ مِنْ أَحَدٍ يُوقَفُ مَالُهُ حَتَّى يَصِحَّ مَوْتُهُ أَوْ تَمَضَى عَلَيْهِ مَدَّةٌ وَاخْتَلَفَ الرِّوَايَاتُ فِي تِلْكَ الْمُدَّةِ فَقِي ظَاهِرِ الرِّوَايَةِ إِنَّهُ إِذَا لَمْ يَبْقَ أَحَدٌ مِنْ أَقْرَانِهِ حُكِمَ بِمَوْتِهِ وَرَوَى الْحَسَنُ بْنُ زِيَادٍ عَنْ أَبِي حَنِيفَةَ رَحِمَهُ اللَّهُ تَعَالَى أَنَّ تِلْكَ الْمُدَّةَ مِائَةٌ وَعِشْرُونَ سَنَةً مِنْ يَوْمٍ وَلَدَ فِيهِ الْمَفْقُودُ وَقَالَ مُحَمَّدٌ رَحِمَهُ اللَّهُ تَعَالَى مِائَةٌ وَعِشْرِينَ سَنَةً وَقَالَ أَبُو يُوسُفَ رَحِمَهُ اللَّهُ تَعَالَى مِائَةٌ وَخَمْسُ سِنِينَ وَقَالَ بَعْضُهُمْ تِسْعُونَ سَنَةً وَعَلَيْهِ الْفَتْوَى وَقَالَ بَعْضُهُمْ مَالُ الْمَفْقُودِ مَوْقُوفٌ إِلَى اجْتِهَادِ الْإِمَامِ وَمَوْقُوفٌ الْحُكْمُ فِي حَقِّ غَيْرِهِ حَتَّى يُوقَفَ نَصِيبُهُ مِنْ مَالِ مُورِثِهِ كَمَا فِي الْحَمْلِ فَإِذَا مَضَتْ الْمُدَّةُ فَمَالُهُ لِمُورِثَتِهِ الْمَوْجُودِينَ عِنْدَ الْحُكْمِ بِمَوْتِهِ وَمَا كَانَ مَوْقُوفًا لِأَجَلِهِ يَرُدُّ إِلَى الْوَارِثِ مُورِثَتِهِ الَّذِي وَقَفَ مَالَهُ وَالْأَصْلُ فِي تَصْحِيحِ مَسَائِلِ الْمَفْقُودِ أَنْ تُصَحَّحَ الْمَسْأَلَةُ عَلَى تَقْدِيرِ حَيَاتِهِ ثُمَّ تُصَحَّحَ عَلَى تَقْدِيرِ وَفَاتِهِ وَبَاقِي الْعَمَلِ مَا ذَكَرْنَا فِي الْحَمْلِ۔

ترجمہ

مفقود اپنے مال کے حق میں زندہ ہوتا ہے یہاں تک کہ اس سے کوئی دوسرا وراثت نہیں پاتا اور اپنے غیر کے مال کے حق میں وہ مردہ ہوتا ہے یہاں تک کہ وہ کسی اور سے وراثت نہیں پائے گا اور اس کا مال موقوف رہے گا یہاں تک کہ اس کی موت کی تصدیق کر دی جائے یا اس پر ایک مخصوص مدت گزر جائے۔ اور اس مدت میں روایات مختلف ہیں چنانچہ ظاہر الروایۃ میں ہے کہ جب اس کے ہم عمروں میں سے کوئی بھی باقی نہ بچے تو اس کی موت کا حکم نافذ کر دیا جائے گا۔ اور امام حسن بن زیاد نے امام اعظم ابو حنیفہ رضی اللہ تعالیٰ عنہ سے روایت کیا ہے کہ یہ مدت ایک سو بیس سال ہے اس دن سے جس دن مفقود پیدا ہوا اور امام محمد رحمۃ اللہ علیہ نے فرمایا: 110 سال ہیں اور امام ابو یوسف رحمۃ اللہ علیہ نے فرمایا: 150 سال ہیں۔ اور بعض علماء نے فرمایا: 90 سال ہیں۔ اور اسی پر فتویٰ ہے اور بعض نے کہا کہ مفقود کا مال امام کے اجتہاد پر موقوف ہے اور غیر کے حق میں موقوف الحکم ہے یہاں تک کہ اس کا حصہ روکا جائے گا اس کے مورث کے مال میں سے جیسا کہ حمل میں ہوتا ہے لہذا جب وہ مدت گزر جائے تو اس کا مال اس کی موت کا حکم نافذ ہونے کے وقت موجود ورثاء کے لئے ہوگا اور جو مال اس کے لئے روکا گیا ہوگا وہ لوٹایا جائے گا اس کے اس مورث کے ان ورثہ کو جن کا مال روکا گیا تھا اور مفقود کے مسائل کی تصحیح میں اصل یہ ہے کہ مسئلہ کی تصحیح کی جائے گی اس کی حیات کی تقدیر پر پھر اس کی تصحیح اس کی وفات کی تقدیر پر کی جائے گی اور باقی عمل ہم نے فصل فی الحمل میں ذکر کر دیا۔

مفقود کا بیان

مفقود اس غائب شخص کو کہا جاتا ہے جس کے بارے میں کوئی اطلاع نہ ہو اور اس کی زندگی اور موت کی بھی کوئی خبر نہ ہو۔ اس کا حکم یہ ہے کہ یہ اپنے مال کے حق میں زندہ اور دوسروں کے مال کے سلسلہ میں مردہ سمجھا جاتا ہے یہی وجہ ہے کہ اس

کا اپنا مال تقسیم نہیں کیا جاتا اور دوسروں کے مال سے یہ وراثت نہیں پاتا۔ اس کا مال اس وقت تک روک کر رکھا جائے گا جب تک اس کی موت کی تصدیق نہ ہو جائے یا اس پر ایک مخصوص مدت نہ گزر جائے۔ یہ مدت کتنی ہے اس سلسلہ میں مختلف روایات ہیں۔

ظاہر الروایت یہ ہے کہ جب اس کے معاصرین میں سے کوئی زندہ نہ بچے تو اس کی موت کا حکم لگا دیتے ہیں۔ اس سلسلہ میں بعض کا قول یہ ہے کہ اس کے اپنے شہر میں سے اس کے ہم عصر فوت چکے ہوں اور بعض دیگر کا موقوف یہ ہے کہ کہیں بھی اس کا کوئی ہم عصر باقی نہ بچا ہو۔ پہلا موقوف صحیح ہے جیسا کہ امام ترمذی رحمۃ اللہ علیہ نے کتاب الفرائض میں بھی فرمایا ہے: اس مفقود کے اپنے شہر کے ہم عصروں کا اعتبار ہے کیونکہ مختلف ممالک میں لوگوں کی عمریں مختلف ہوتی ہیں نیز یہ کہ پوری دنیا میں اس کے ہم عصروں کا اعتبار کرنے میں حرج عظیم ہے۔

امام حسن بن زیاد کی حضرت امام ابو حنیفہ رضی اللہ تعالیٰ عنہ سے روایت یہ ہے کہ یہ مدت اس کی ولادت سے 120 سال تک ہے۔

امام محمد رحمۃ اللہ علیہ کا فرمان ہے کہ یہ مدت 110 سال ہے۔

امام ابو یوسف رحمۃ اللہ کا موقوف ہے کہ یہ مدت 150 سال ہے۔

امام محمد اور امام ابو یوسف کی یہ دونوں روایتیں کتب معتبرہ میں نظر سے نہیں گزریں۔

امام ابو یوسف رحمۃ اللہ علیہ کی ایک روایت یہ ہے کہ اس کی ولادت سے جب 100 سال گزر جائیں تو اس کی موت کا حکم نافذ کر دیا جائے گا، کیونکہ ہمارے زمانے میں عموماً اس سے زیادہ عمریں نہیں ہوتیں۔ امام محمد بن سلمۃ رحمۃ اللہ علیہ اسی پر ہی فتویٰ دیا کرتے تھے کیونکہ آپ بھی اسی پر یقین رکھتے تھے کہ عموماً لوگ سو سال تک ہی زندہ رہتے ہیں لیکن ان کا یہ موقوف اس وقت ٹوٹ گیا جب خود ان کی اپنی عمر ایک سو سال سے زیادہ ہوئی۔ روایت ہے کہ آپ نے 170 سال عمر پائی۔

بعض فقہاء کا موقوف یہ ہے کہ یہ مدت 90 سال ہے کیونکہ ہمارے زمانے میں اس سے زیادہ عمر بہت ہی شاذ و نادر واقع ہوتی ہے اس لئے شاذ و نادر واقعات پر اسلامی قوانین کی بنیاد نہیں رکھی جاسکتی۔

بعض فقہاء کا مسلک یہ ہے کہ یہ مدت 70 سال ہے کیونکہ حدیث پاک میں ہے رسول اکرم ﷺ نے فرمایا:

أُمِّي مَابَيْنَ سِتِّينَ إِلَى سَبْعِينَ

”میری امت کی عمریں ساٹھ سے ستر سال تک ہوں گی“ (۱۰۴)

امام شافعی رحمۃ اللہ کا موقوف یہ ہے کہ مفقود کے مال کا فیصلہ مجتہد کے اجتہاد پر کیا جائے گا۔ آپ فرماتے ہیں: جب اتنی مدت گزر جائے کہ اس کے ہم عصروں میں سے اکثر فوت ہو چکے ہوں تو قاضی اس کی موت کا حکم نافذ کر دے گا اور اس کا مال اس کے ان ورثہ میں تقسیم کر دے گا جو اس فیصلہ کے وقت موجود ہوں گے۔

مدت کے سلسلے میں بہتر یہ ہے کہ کوئی مقدار مقرر نہ کی جائے بلکہ اس سلسلہ میں مفقود کے معاصرین کا ہی اعتبار کیا جائے مفقود کو دوسرے لوگوں کے حق میں موقوف رکھا جائے گا اس لئے جس طرح حمل میں مورث کے مال کو وضع حمل تک روک کر رکھتے ہیں اسی طرح مفقود کے لئے بھی مال روک کر رکھا جائے گا۔ اگر مفقود ایسا ہے جو حاضرین کو مجب کر سکتا ہے تو ورثہ کو کچھ بھی نہیں دیا جائے گا بلکہ سارا مال روک لیا جائے گا۔ اور جس کو یہ بالکل محروم نہیں کر سکتا اس کو اس کا مال دیا جائے گا لیکن اتنا دیا جائے گا جتنا کہ مفقود اگر موجود ہوتا تو اس کو ملتا پھر اگر مدت گزر جائے اور مفقود کا کچھ پتہ نہ چلے تو اب قاضی اس کی موت کا حکم نافذ کر دے گا اور یہ مال ان ورثہ کو دیا جائے گا جو اس موت کا فیصلہ ہونے کے وقت تک موجود ہوں اور جو ورثاء اس کی موت کا فیصلہ ہونے سے پہلے فوت ہو چکے ہیں ان کے لئے کچھ نہیں ہوگا۔ کیونکہ وراثت کی شرائط میں سے ایک یہ بھی ہے کہ مورث کی موت کے وقت وارث زندہ ہو۔ اور جو مال، مفقود کے لئے روک کر رکھا گیا ہو گا وہ ان ورثاء کو دے دیا جائے گا جن کے حصوں سے روکا گیا تھا۔ جیسا کہ حمل کے سلسلے میں تھا کہ اگر حمل زندہ حالت میں پیدا ہوتا ہے تو وہ اپنا حصہ لے لیتا ہے اور اگر مردہ پیدا ہو تو وہ مال ان ورثاء کو لوٹا دیا جاتا ہے جن کے حصے سے روکا گیا تھا اسی طرح مفقود اگر ظاہر ہو جائے تو وہ اپنا حصہ لے لے گا اور اگر مفقود کی کوئی اطلاع نہ ملی اور اس کی موت کا حکم لگا دیا گیا، تو اس کے لئے روکا ہوا مال ان وارثوں کو لوٹا دیں گے جن کے حصوں سے روکا گیا تھا۔

مفقود کے مسائل کی تصحیح اس طرح کی جائے گی کہ ایک مسئلہ مفقود کو زندہ تصور کر کے بنایا جائے گا اور ایک مسئلہ مفقود کو مردہ تصور کر کے بنایا جائے گا ان میں سے موجود ورثاء کو جس تصحیح سے اقل حصہ ملے وہ دے دیں گے اور بقیہ سہام روک لیں گے، پھر مسئلہ حیات اور مسئلہ وفات دونوں میں نسبت دیکھیں گے اگر تو افق کی ہو تو ایک کے وفق کو دوسرے کے جمیع کے ساتھ ضرب دیں گے اور اگر نسبت تباین کی ہو تو مسئلہ حیات کے جمیع کو مسئلہ وفات کے جمیع کے ساتھ ضرب دیں گے اور حاصل ضرب سے دونوں مسئلوں کی تصحیح کریں گے۔ پھر مسئلہ حیات سے ایک فریق کو جو سہام ملے ان کو مسئلہ وفات کے ساتھ ضرب دیں گے اور جس فریق کو مسئلہ وفات سے جو کچھ ملا اس کو مسئلہ حیات کے ساتھ ضرب دیں گے۔ پھر ان دونوں مسئلوں سے جس وارث کو جو کچھ ملا اس پر غور کریں گے جس مسئلہ سے اس کو کم حصہ ملا وہ دیں گے اور بقیہ (اتنا حصہ کہ اگر وہ بھی اس کے ساتھ شامل کریں تو دوسرے مسئلہ سے حاصل ہونے والے سہام کے برابر ہو جائیں) حصہ روک لیں گے۔

پھر جب مفقود ظاہر ہو جائے تو اس کا رکھا ہوا حصہ اس کو دے دیا جائے اور اگر اس کی موت کا فیصلہ کر دیا جائے تو پھر یہ حصہ جن ورثہ سے روکا گیا تھا ان کو دے دیا جائے گا۔

مثال

جیسا کہ کسی نے شوہر، اور دو بیٹی بہنیں حاضر اور ایک اخیانی بھائی مفقود چھوڑا۔ اب مفقود کے مردہ ہونے کی صورت میں شوہر کے لئے نصف حصہ ہوگا اور دو بہنوں کے لئے دوثلث چنانچہ مسئلہ 6 سے بنے گا اور 7 کی طرف غول کر جائے گا۔

اور اگر مفقود کو زندہ تصور کریں تو شوہر کو نصف اور دو بہنوں کے لئے ربع ہوگا کیونکہ اس صورت میں مسئلہ 2 سے بنے گا جن میں سے ایک سہم شوہر کا اور ایک سہم بہن بھائیوں کا جو کہ ان پر پورا پورا تقسیم نہیں ہو رہا ان کا عدد رؤوس 4 ہے اس لئے 4 کو اس مسئلہ (2) کے ساتھ ضرب دی تو $(2 \times 4 = 8)$ حاصل ضرب 8 آیا۔ جن میں سے چار سہام شوہر کے، دو سہام بھائی کے اور دونوں بہنوں کے لئے دو سہام اس طرح کہ ہر بہن کو ایک ایک سہم آجائے۔

اب غور کریں کہ دونوں بہنوں کے لئے مفقود کا مردہ ہونا اس کے زندہ ہونے سے زیادہ بہتر ہے۔ اور شوہر کے حق میں مفقود کا زندہ ہونا اس کے مردہ ہونے سے زیادہ بہتر ہے کیونکہ اس صورت میں شوہر کو نصف بلا عول مل رہا ہے جو کہ عول کے ساتھ نصف سے زیادہ ہے۔ چنانچہ بہنوں کے حق میں مفقود کو زندہ تصور کیا جائے گا اس لئے ان کو مال کا ایک ربع دیا جائے گا۔ اور شوہر کے حق میں اس کو مردہ تصور کیا جائے گا اور اس کو مال کے تین اسباع $(3/7)$ حصہ دیا جائے گا اور باقی مفقود کے لئے رکھ لیا جائے گا۔

اور اس مسئلہ کی 56 سے تصحیح ہوگی۔ کیونکہ مسئلہ حیات 8 ہے اور مسئلہ وفات 7۔ ان دونوں کے درمیان نسبت ”تباين“ کی ہے۔ اس لئے مسئلہ حیات (8) کو مسئلہ وفات (7) سے ضرب دی تو $(7 \times 8 = 56)$ حاصل ضرب 56 ہوا۔ مسئلہ حیات سے شوہر کے چار سہام تھے جب ان کو مسئلہ وفات (7) کے ساتھ ضرب دی تو $(4 \times 7 = 28)$ حاصل ضرب 28 ہوا۔ اور مسئلہ وفات (7) سے اس کے تین سہام تھے جب ان کو مسئلہ حیات (8) کے ساتھ ضرب دی تو $(3 \times 8 = 24)$ حاصل ضرب 24 ہوا۔ شوہر کو 24 سہام دیئے جائیں گے کیونکہ دونوں تصحیحوں سے ملنے والے سہام میں سے یہ کم ہے۔ اور اس کے حصے میں سے چار سہام روک لئے جائیں گے۔

دونوں بہنوں کے لئے مسئلہ حیات سے 2 سہام تھے ان کو مسئلہ وفات (7) کے ساتھ ضرب دی تو $(2 \times 7 = 14)$ حاصل ضرب 14 ہوا۔ اور ان کے مسئلہ وفات سے 4 سہام تھے جب ان کو مسئلہ حیات (8) کے ساتھ ضرب دی تو $(4 \times 8 = 32)$ حاصل ضرب 32 ہوا۔ دونوں بہنوں کو 14 سہام دیئے جائیں گے کیونکہ دونوں تصحیحوں سے ملنے والے سہام میں سے یہ کم حصہ ہے اور اگلی تصحیح تک 18 سہام مزید ہیں جو کہ روک کر رکھ لئے جائیں گے۔ چنانچہ شوہر اور بہنوں کے دیئے گئے کل سہام 38 ہیں 56 میں سے باقی 18 سہام موقوف کر دیئے گئے ہیں۔ اب مفقود اگر زندہ ظاہر ہو جائے تو ان باقی ماندہ سہام میں سے چار سہام مزید شوہر کو دے دیئے جائیں گے۔ تاکہ اس کا نصف (28) پورا ہو جائے۔ اور وہ چودہ سہام جو بہنوں کو دیئے تھے وہ ان کے پاس رہیں گے ہر بہن کو سات سات سہام اور یہ جو چودہ سہام باقی بچے ہیں یہ بھائی کو دے دیں گے تاکہ ان بہن بھائیوں کا حصہ $لِلذَّكَرِ مِثْلُ حَظِّ الْاُنْثٰی$ کی مطابقت سے ہو جائے۔

اور اگر ظاہر ہو کہ مفقود مر چکا ہے تو یہ بچے ہوئے 18 سہام بہنوں کو ہی دے دیئے جائیں گے اس طرح بہنوں کے کل سہام 32 ہو جائیں گے، یہ سہام مال کے چار اسباع $(4/7)$ ہیں۔ باقی رہی بات شوہر کی تو وہ اپنا حصہ 28 سہام لے چکا ہے

اب اس صورت میں اس کا مزید کوئی حصہ نہیں بنتا۔

فَصْلٌ فِي الْمُرْتَدَّةِ

إِذَا مَاتَ الْمُرْتَدُّ عَلَى ارْتِدَائِهِ أَوْ قُتِلَ أَوْ لَحِقَ بِدَارِ الْحَرْبِ وَحَكَمَ الْقَاضِي بِلِحَاقِهِ فَمَا اكْتَسَبَهُ فِي حَالِ إِسْلَامِهِ فَهُوَ لَوَرَثَتِهِ الْمُسْلِمِينَ وَمَا اكْتَسَبَهُ فِي حَالِ رِدَّتِهِ يُوْضَعُ فِي بَيْتِ الْمَالِ عِنْدَ أَبِي حَنِيفَةَ رَحِمَهُ اللَّهُ تَعَالَى وَعِنْدَهُمَا الْكُسْبَانِ جَمِيعًا لَوَرَثَتِهِ الْمُسْلِمِينَ وَعِنْدَ الشَّافِعِيِّ رَحِمَهُ اللَّهُ تَعَالَى الْكُسْبَانِ جَمِيعًا يُوْضَعَانِ فِي بَيْتِ الْمَالِ وَمَا اكْتَسَبَهُ بَعْدَ اللُّحُوقِ بِدَارِ الْحَرْبِ فَهُوَ قِسْمٌ بِالْإِجْمَاعِ وَكَسْبُ الْمُرْتَدَّةِ لَوَرَثَتِهَا الْمُسْلِمِينَ بِإِلْخَافٍ بَيْنَ أَصْحَابِنَا وَأَمَّا الْمُرْتَدُّ فَلَا يَرِثُ مِنْ أَحَدٍ لَا مِنْ مُسْلِمٍ وَلَا مِنْ مُرْتَدٍّ مِثْلِهِ وَكَذَلِكَ الْمُرْتَدَّةُ إِلَّا إِذَا ارْتَدَّ أَهْلُ نَاحِيَةٍ بِأَجْمَعِهِمْ فَحِينَئِذٍ يَتَوَارَثُونَ

ترجمہ

جب مرتد اپنے ارتداد پر مرجائے اور قتل کر دیا جائے یا دارالحرب میں لاحق ہو جائے اور قاضی اس کے دارالحرب میں لاحق ہونے کا فیصلہ کر دے تو جو اس نے حالت اسلام میں کمایا وہ اس کے مسلمان ورثہ کے لئے ہے اور جو اس نے حالت ردت میں کمایا وہ بیت المال میں رکھا جائے گا امام اعظم ابوحنیفہ رحمۃ اللہ علیہ نے نزدیک - اور صاحبین کے نزدیک دونوں کمایاں اس کے مسلمان ورثاء کے لئے ہیں اور امام شافعی رحمۃ اللہ علیہ کے نزدیک دونوں کمایاں بیت المال میں رکھی جائیں گی اور جو اس نے دارالحرب میں لاحق ہونے کے بعد کمایا وہ بالاجماع مال فیء ہے اور مرتدہ کا تمام کسب اس کے مسلمان ورثاء کے لئے ہے ہمارے اصحاب کے اختلاف کے بغیر بہر حال مرتد کسی سے وراثت نہیں پائے گا نہ مسلمان سے اور نہ ہی اپنی مثل کسی مرتد سے اسی طرح مرتدہ بھی مگر یہ کہ تمام کے تمام بستی والے اکٹھے (معاذ اللہ) مرتد ہو جائیں تو وہ آپس میں وراثت پائیں گے۔

مرتد کے احکام

مرتد کی وراثت کے متعلق امام اعظم کا مذہب

جب کوئی مسلمان معاذ اللہ اسلام سے پھر جائے تو اس کو مرتد کہتے ہیں۔ جب کوئی مرتد ہو جائے اور معاذ اللہ حالت ارتداد پر ہی وہ مرجائے یا قتل کر دیا جائے یا دارالحرب کو چلا جائے اور قاضی اس کے دارالحرب میں لحوق کا فیصلہ کر دے تو امام اعظم ابوحنیفہ رضی اللہ تعالیٰ عنہ کا فرمان ہے کہ: اس نے جو کچھ مال اپنی حالت اسلام میں کمایا ہے وہ اس کے مسلمان ورثاء کے لئے ہے اور جو مال اس نے حالت ارتداد میں کمایا وہ بیت المال میں رکھا جائے گا کیونکہ دونوں حالتوں کے کسب میں فرق ہے وہ اس طرح کہ اس کے ارتداد کی وجہ سے اس پر موت کا حکم جاری کیا گیا اور یہ حکم اس کے وقت ارتداد سے جاری کیا جاتا ہے کیونکہ ارتداد کی وجہ سے وہ ہلاک ہو جاتا ہے اس لئے اس نے اپنی زندگی میں جو مال کمایا ہے اس میں سے وہ مال تو اس کی ملکیت ہے جو اس نے ہلاک ہونے (مرتد ہونے) سے پہلے کمایا لیکن جو مال اس نے ارتداد کے بعد کمایا تو گویا کہ اس وقت

تو وہ ہلاک ہو چکا ہے اس لئے وہ مال بھی اس کی ملکیت میں نہیں رہا۔ اس لئے جو مال اس نے حالتِ اسلام میں کمایا وہ اس کے مسلمان ورثاء کے لئے اور جو حالتِ ارتداد میں کمایا وہ بیت المال میں رکھا جائے گا۔ کیونکہ اگر اس مال کا بھی اس کے مسلمان ورثاء کو وارث قرار دیتے ہیں تو مسلمان کو کافر کا وارث بنانا لازم آئے گا جو کہ جائز نہیں ہے۔

مرتد کی وراثت کے متعلق صاحبین کا مذہب

صاحبین کے نزدیک حالتِ ارتداد اور حالتِ اسلام دونوں حالتوں میں کمایا ہوا مال اس کے مسلمان ورثاء کے لئے ہے۔ کیونکہ مرتد کو دوبارہ اسلام قبول کرنے پر جبر کیا جاتا ہے جس سے پتہ چلتا ہے کہ اس پر اسلام کے احکام نافذ ہو رہے ہیں اس لئے اس کے ورثاء کے حق میں اس پر مسلمانوں والے احکام جاری ہونگے اور دونوں ہی کسب (خواہ حالتِ اسلام میں کمائے یا حالتِ ردت میں) اس کی اپنی ملکیت ہے اور چونکہ سارا مال اس کی اپنی ملکیت ہے اس لئے اس کے مرنے کے بعد اس کے مسلمان ورثاء کے لئے ہوگا۔

مرتد کی وراثت کے متعلق امام شافعی کا مذہب

امام شافعی رحمۃ اللہ علیہ فرماتے ہیں: دونوں حالتوں کا کمایا ہوا مال بیت المال میں رکھا جائے گا۔ اس سلسلہ میں امام شافعی رحمۃ اللہ سے دو روایات منقول ہیں

نمبر (۱) یہ مال فنی کی طرح بیت المال میں رکھا جائے گا۔

نمبر (۲) مال ضائع کے طور پر بیت المال میں رکھا جائے گا۔

جو مال اس نے دار الحرب میں جا کر کمایا وہ بالاجماع ”مال فنی“ ہے کیونکہ یہ وہ مال ہے جو اس نے ایسے وقت میں کمایا ہے جب کہ وہ اہل حرب میں سے ہے اور مسلمان کسی حربی کا وارث نہیں ہو سکتا۔

مرتدہ کا تمام کسب (خواہ حالتِ اسلام میں کمایا یا حالتِ ارتداد میں دار الحرب میں حقوق سے پہلے) ائمہ احناف کا اس بات پر اتفاق ہے کہ وہ اس کے مسلمان ورثاء کے لئے ہے۔ اس کی وجہ یہ ہے کہ عورت پر قبول اسلام کے لئے جبر نہیں کیا جاتا یعنی اگر وہ اسلام نہ لائے تو اس کو قتل نہیں کیا جائے گا۔ بلکہ زیادہ سے زیادہ اس کو قید کر سکتے ہیں تاکہ یا تو اسلام قبول کر لے یا وہیں قید میں مرجائے۔ کیونکہ حضور ﷺ نے عورتوں کے قتل سے منع فرمایا ہے۔ (۱۰۵)

چونکہ عورت کو قتل نہیں کیا جائے گا اس لئے وہ ہلاک بھی نہیں ہے اور جب ہلاک نہیں ہے تو اپنے مال کی مالک ہے اس لئے اس کا جمیع مال اس کے مسلمان ورثاء کے لئے ہے ہاں اتنا ضرور ہے کہ اس کے شوہر کے لئے وراثت میں سے کوئی حصہ نہیں ہوگا کیونکہ ارتداد کے ساتھ ہی وہ بائیں ہو گئی تھی۔

سوال

جس عورت کو قید رکھا جاتا ہے تاکہ اسلام قبول کر لے اس طرح مرد کو بھی قید کرنا چاہئے تاکہ وہ بھی اسلام قبول کرے۔

مرد کے حق میں قید کیوں نہیں؟

جواب

مرد کے شر سے بچنے کے لئے ایسا کیا کیونکہ مرد سے جنگ و جدال اور فتنے کا خطرہ ہو سکتا ہے جو کہ عورت سے متوقع نہیں ہے، اس لئے جس سے فتنہ کا خوف ہو اس کو ختم کر دینا ہی بہتر ہے۔

سوال

دارالحرب میں لہوق کے بعد کاسب مسلمان ورثاء کے لئے کیوں نہیں ہے حالانکہ ہلاک تو وہ اب بھی نہیں ہوئی۔

جواب

اس لئے کہ دارالحرب میں لہوق کے بعد اب اس کی حفاظت نہیں رہی جب اس کی اپنی جان کی حفاظت نہیں رہی تو اس کا مال بھی محفوظ نہ رہا۔ اس لئے دارالحرب میں لہوق کے بعد کاسب اس کے مسلمان ورثاء کے لئے نہیں ہوگا۔

نوٹ

مرتد خود کسی سے وراثت نہیں پاسکتا، نہ مسلمان سے، نہ کافر سے اور نہ ہی اپنی طرح کے کسی دوسرے مرتد سے۔ اس کی وجہ یہ ہے کہ وراثت ایک صلہ شرعی ہے اور مرتد ایک مجرم ہے، مجرم کو کسی صلہ شرعی کا مستحق قرار نہیں دیا جاسکتا، جیسا کہ جان بوجھ کر قتل کرنے والا چونکہ شرعی مجرم ہوتا ہے اس لئے اس کو بھی اس صلہ شرعی سے روک دیا جاتا ہے۔ اور دوسری بات یہ ہے کہ وراثت میں ملت کا اعتبار ہوتا ہے اور مرتد کسی بھی ملت پر نہیں ہوتا، اسی طرح مرتدہ عورت بھی کسی سے وراثت نہیں پاسکتی کیونکہ وہ بھی کسی ملت کو ماننے والی نہیں ہے۔

ہاں اگر خدا نخواستہ پوری کی پوری بستی ہی مرتد ہو جائے تو وہ ایک دوسرے کے وارث ہونگے کیونکہ ان کا ملک دارالحرب ہو جائے گا اس کی وجہ یہ ہے کہ اس میں کفر کے احکام ظاہر ہو چکے ہیں یہی وجہ ہے کہ ان کے مردوں کو قتل کر سکتے ہیں، ان کی عورتوں اور بچوں کو قیدی بنا سکتے ہیں جیسا کہ حضرت ابوبکر صدیق رضی اللہ تعالیٰ عنہ نے بنی ناعیہ کے ارتداد پر ان کے ساتھ کیا تھا، ان میں سے ایک لونڈی حضرت علی رضی اللہ تعالیٰ عنہ کے حصہ میں بھی آئی تھی جن سے محمد بن حنفیہ پیدا ہوئے تھے۔ اور حضرت علی رضی اللہ تعالیٰ عنہ نے بنی ناعیہ کے بچوں کو ان کے ارتداد کی وجہ سے قید کر لیا تھا۔
مرتد کے مال کی تقسیم میں کس شخص کو حصہ ملے گا اور کس کو نہیں ملے گا اس سلسلہ میں اختلاف پایا جاتا ہے۔

حضرت حسن بن زیاد کی روایت

حضرت حسن بن زیاد رحمۃ اللہ علیہ کی امام اعظم رحمۃ اللہ علیہ سے روایت یہ ہے کہ جو وارث اس کے وقت ارتداد سے مرتد کی موت تک زندہ ہونگے وہ اس مرتد کی وراثت سے حصہ پائیں گے اور جو وارث اس کے ارتداد کے بعد قرار پانے والے

نطفہ سے پیدا ہوئے ہوں یا اس کے ارتداد کے بعد مسلمان ہوئے ہوں ان کو اس کی وراثت سے کچھ نہیں ملے گا۔

امام ابو یوسف کی روایت

امام ابو یوسف رحمۃ اللہ علیہ کی امام اعظم رحمۃ اللہ علیہ سے روایت یہ ہے کہ جو وارث ردت کے وقت موجود ہو خواہ اس کی موت تک زندہ نہ رہے بلکہ اس کی موت سے پہلے ہی مر جائے مرتد کی وراثت سے حصہ پائیں گے۔

امام محمد کی روایت

امام محمد رحمۃ اللہ علیہ کی امام اعظم سے روایت یہ ہے کہ جو وارث اس کی موت کے وقت موجود ہوں خواہ ردت کے وقت موجود ہوں یا بعد میں پیدا ہوئے ہوں خواہ بوقت ردت مسلمان ہوں یا بعد میں مسلمان ہوئے ہوں، سب وراثت سے حصہ پائیں گے۔

فَصْلٌ فِي الْأَسِيرِ

حُكْمُ الْأَسِيرِ كَحُكْمِ سَائِرِ الْمُسْلِمِينَ فِي الْمِيرَاثِ مَا لَمْ يُفَارِقْ دِينَهُ فَإِنْ فَارَقَ دِينَهُ فَحُكْمُهُ حُكْمُ الْمُرْتَدِّ فَإِنْ لَمْ تَعْلَمْ رَدَّتْهُ وَلَا حَيَاتَهُ وَلَا مَوْتَهُ فَحُكْمُهُ حُكْمُ الْمَفْقُودِ

ترجمہ:

”قیدی کا حکم میراث میں تمام مسلمانوں کی طرح ہے جب تک کہ وہ دین نہ چھوڑے اگر وہ دین چھوڑ دے تو اس کا حکم مرتد والا ہے۔ اور اگر اس کی ردت، اس کی زندگی اور موت معلوم نہ ہو تو اس کا حکم مفقود والا حکم ہے۔“

قیدیوں کی وراثت کے متعلق احکام

قیدی جب تک دین سے نہ پھرے تب تک اس کے احکام تمام مسلمانوں جیسے ہوتے ہیں، اس لئے وہ وارث بھی بنتا ہے اور اس کی وراثت تقسیم بھی ہوتی ہے۔ اس پر دلیل یہ ہے کہ اسیری سے اس کے نکاح پر کوئی اثر نہیں پڑتا بلکہ اس کی بیوی بدستور اس کے نکاح میں رہتی ہے تو جس طرح عصمت نکاح پر اسیری سے کوئی فرق نہیں پڑتا اسی طرح میراث میں بھی کوئی اثر نہیں پڑتا۔ اگر قیدی اپنا دین چھوڑ دے تو پھر اس کا حکم مرتد والا ہے اور اس بات میں بھی کوئی فرق نہیں ہے کہ کوئی دارالاسلام میں مرتد ہو کر دارالحرب کو چلا جائے یا دارالحرب میں رہتے ہی مرتد ہو جائے اور وہیں مقیم رہے بہر حال دونوں صورتوں میں وہ حربی ہو جائے گا۔

اور اگر یہ معلوم نہ ہو سکے کہ وہ زندہ ہے یا مر چکا ہے یا اس کا مرتد ہونا معلوم نہ ہو تو اس کا حکم مفقود جیسا ہوگا۔ اس لئے نہ تو اس کا مال تقسیم کیا جائے گا اور نہ ہی اس کی بیوی کسی دوسری جگہ نکاح کر سکتی ہے جب تک اس کا حال معلوم نہ ہو سکے۔

اگر اس کے وارث یہ دعویٰ کریں کہ وہ دارالحرب میں مرتد ہو گیا ہے تو اس کا یہ دعویٰ صرف اس صورت میں مانا جائے گا جب دو عادل مسلمان اس پر گواہی دیں۔ اگر دو عادل مسلمان اس کے ارتداد کی گواہی دے دیں تو قاضی اس کی موت کا حکم جاری کر دے گا اور اس کی بیوی کے لئے فسخ نکاح کا فیصلہ کر دے گا اور اس کا مال اس کے ورثاء میں تقسیم کر دے گا۔ کیونکہ یہ شخص قضائے قاضی کے سلسلہ میں مردہ ہی سمجھا جاتا ہے پھر اگر وہ شخص دارالاسلام میں آ جاتا ہے اور اپنے ارتداد کا انکار کرتا ہے تو قاضی کا فیصلہ منسوخ نہیں کیا جائے گا اور اس کی بیوی کو اس کے ساتھ رہنے پر مجبور نہیں کیا جاسکتا اور اس کا مال بھی ورثاء سے واپس نہیں لیا جائے گا۔ ہاں جو مال بعینہ ورثاء کے پاس موجود ہو جس میں ابھی تک کسی قسم کی تبدیلی نہیں آئی وہ اس کو لوٹایا جائے گا۔ جس طرح ایسا شخص جس کا ارتداد مشہور ہوا اور وہ نائب ہو کر دارالاسلام میں پلٹ آئے تو اس کی بیوی کو اس کے ساتھ رہنے پر مجبور نہیں کیا جاسکتا اسی طرح اس کی بیوی کو بھی مجبور نہیں کر سکتے۔

فَصَلِّ فِي الْغُرَقَى وَالْحَرَقَى وَالْهَدْمَى

إِذَا مَاتَتْ جَمَاعَةٌ وَلَا يَدْرِي أَيُّهُمْ مَاتَ أَوْ لَا جَعَلُوا كَانَتْهُمْ مَاتُوا مَعًا فَمَالُ كُلِّ وَاحِدٍ مِنْهُمْ لَوَرَّثَتْهُ الْأَحْيَاءُ وَلَا يَرِثُ بَعْضُ الْأَمْوَاتِ مِنْ بَعْضٍ هَذَا هُوَ الْمُخْتَارُ وَقَالَ عَلِيُّ وَابْنُ مَسْعُودٍ رَضِيَ اللَّهُ تَعَالَى عَنْهُمَا يَرِثُ بَعْضُهُمْ عَنْ بَعْضٍ إِلَّا فِي مَا وَرَثَ كُلُّ وَاحِدٍ مِنْهُمْ مِنْ صَاحِبِهِ وَاللَّهُ تَعَالَى أَعْلَمُ بِالصَّوَابِ وَإِلَيْهِ الْمَرْجِعُ وَالْمَأْبُ

ترجمہ

جب پوری جماعت مرجائے اور معلوم نہ ہو کہ ان میں سے پہلے کون فوت ہوا تو سمجھا جائے گا کہ وہ سب اکٹھے ہی فوت ہوئے ہیں تو ان میں سے ہر ایک کا مال اس کے زندہ ورثاء کے لئے ہوگا اور ان مرے ہوؤں میں سے کوئی بھی ایک دوسرے کا وارث نہیں ہوگا۔ یہی مذہب مختار ہے اور حضرت علی اور حضرت عبداللہ ابن مسعود رضی اللہ تعالیٰ عنہما فرماتے ہیں کہ یہ ایک دوسرے کے وارث ہونگے مگر اس صورت میں کہ ان میں سے ہر ایک اپنے صاحب کا وارث ہو۔

غرق ہو کر، جل کر اور دب کر مرنے والوں کے احکام

احناف کا مذہب

جب ایک پوری جماعت فوت ہو جائے اور ان میں آپس میں رشتہ داریاں ہوں اور یہ معلوم نہ ہو کہ ان میں سے پہلے کون مرا ہے اور کون بعد میں؟ مثلاً بحری جہاز ڈوب گیا یا مکان کو آگ لگ گئی یا مکان کی چھت گر گئی یا کسی جنگ میں مارے گئے اور ان میں سے کسی کے بارے میں یہ معلوم نہیں ہے کہ ان میں سے پہلے کون مرا ہے تو یہی سمجھا جائے گا کہ یہ سب اکٹھے فوت ہوئے ہیں، تو ان میں سے ہر ایک کا مال اس کے زندہ وارثوں کے لئے ہوگا۔ اور ان مرنے والوں میں سے کوئی بھی ایک دوسرے کا وارث نہیں ہوگا۔

اور امام مالک رحمۃ اللہ علیہ کا بھی یہی موقف ہے۔ امام مالک نے اس بات کی اپنے مؤطا میں تصریح بھی کی ہے: (۱۰۶) وَكَذَلِكَ الْعَمَلُ فِي كُلِّ مَتَوَارَيْنِ هَلَكََا بِغَرَقٍ أَوْ قَتْلٍ ذَلِكَ مِنَ الْمَوْتِ إِذَا لَمْ يُعْلَمْ أَيُّهُمَا مَاتَ قَبْلَ صَاحِبِهِ لَمْ يَرِثْ أَحَدٌ مِنْهُمَا مِنْ صَاحِبِهِ شَيْئًا وَكَانَ مِيرَاثُهُمَا لِمَنْ بَقِيَ مِنْ وَرَثَتِهِمَا يَرِثُ كُلُّ وَاحِدٍ مِنْهُمَا وَرَثَتُهُ مِنَ الْأَحْيَاءِ وَقَالَ مَالِكٌ لَا يَنْبَغِي أَنْ يَرِثَ أَحَدٌ أَحَدًا بِالشَّكِّ وَلَا يَرِثُ أَحَدٌ أَحَدًا إِلَّا بِالْيَقِينِ مِنَ الْعِلْمِ

درج ذیل فقہاء بھی اس سلسلہ میں احناف کے ساتھ ہیں

﴿امام شافعی رحمۃ اللہ علیہ﴾

﴿حضرت ابوبکر صدیق رضی اللہ تعالیٰ عنہ﴾

﴿حضرت عمر فاروق رضی اللہ تعالیٰ عنہ﴾

﴿حضرت زید بن ثابت رضی اللہ تعالیٰ عنہ﴾

حضرت علی اور عبداللہ ابن مسعود رضی اللہ عنہما کی روایت

حضرت علی رضی اللہ تعالیٰ عنہ اور حضرت عبداللہ بن مسعود رضی اللہ تعالیٰ عنہ کی ایک روایت یہ ہے کہ ان میں سے بعض دوسرے بعض کے وارث ہونگے سوائے اس صورت کے کہ جب ہر ایک دوسرے کا وارث بن رہا ہو تو ایسی صورت میں بعض کو دوسرے بعض کا وارث قرار دینا صحیح نہیں ہے کیونکہ اس صورت میں لازم آئے گا کہ ایک شخص اپنے مال کا خود ہی وارث ہو (صاحب شریفیہ فرماتے ہیں کہ اس بات کے باطل ہونے میں کوئی شک نہیں ہے۔ ابن ابی لیلیٰ کا بھی یہی موقف ہے۔)

دلیل

بعض رشتہ داروں کے دوسرے رشتہ داروں کا وارث ہونے کی وجہ یہ ہے کہ مورث کی موت کے وقت وارث کا زندہ ہونا ضروری ہے اور تمام کے زندہ ہونے کا تو یقین ہے، اس لئے سب ایک دوسرے سے وارث بنیں گے۔ اور وراثت سے محرومی کا سبب یہ تھا کہ محروم ہونے والا مورث کے مرنے سے پہلے مر گیا۔ اور اس بات کا کوئی یقین نہیں ہے کہ واقعی پہلے وہی مر رہا ہے جس کو ہم وارث قرار دے رہے ہیں جب محرومی کے سبب میں یقین نہیں بلکہ شک ہے جبکہ اس کا زندہ ہونے کا یقین تھا تو کسی کو شک کی بنیاد پر وراثت سے محروم نہیں کیا جاسکتا کیونکہ یقین شک کے ساتھ زائل نہیں ہوتا۔ اس کی مثال وہ سمجھئے کہ طہارت کا یقین ہو اور حدث کا صرف شک ہو تو اس شخص کے حدث کا حکم نہیں لگائیں گے کیونکہ شک یقین کو ختم نہیں کرتا۔

ہاں جن صورتوں میں ہر ایک کا دوسرے کا وارث ہونا لازم آئے گا وہاں ایک دوسرے کا وارث قرار نہیں دیں گے کیونکہ ایک دوسرے کا وارث بننے کے لئے ضروری ہے کہ ہر ایک دوسرے سے پہلے مرے اور یہ ممکن نہیں ہے۔ تو ان میں ایک دوسرے کا وارث نہ ہونے کا حکم ضرورتاً ثابت ہوا اور جو حکم ضرورتاً ثابت ہو وہ بقدر ضرورت ثابت ہوتا ہے۔ اس لئے جہاں پر یہ ضرورت تحقق نہیں ہوگی وہاں اصل سے دلیل پکڑیں گے اور وہ یہ ہے کہ سب ایک دوسرے کے وارث ہوں

احناف کی دلیل

(i)

ان میں سے ایک کے دوسرے کا وارث ہونے کا سبب یقینی نہیں ہے اور جب سبب یقینی نہیں ہے تو استحقاق بھی ثابت نہیں ہوگا۔ کیونکہ محض شک کی بناء پر استحقاق وراثت ثابت نہیں ہوتا۔ (۱۰۷)

اصل بات یہ ہے کہ یہاں پر وراثت کا سبب ”مورث کی موت کے بعد وارث کا زندہ رہنا ہے“ اور اس چیز کا پتہ صرف ظاہر اور استصحاب حال ہی سے چل سکتا ہے اور استصحاب حال سے یقین حاصل نہیں ہوتا اس لئے کہ ظاہر یہ ہے کہ جو چیز جیسے تھی اسی حال پر برقرار ہو اور وارث کا اپنی حالت پر ہونا یعنی زندہ ہونا تو اس بات کی دلیل ہے کہ کوئی ایک دوسرے کا وارث نہیں ہوگا کیونکہ جس کو مورث قرار دیں گے اس کے بارے میں ماننا پڑے گا کہ وہ پہلے فوت ہوا اور یہ ظاہر کے خلاف ہے۔

چنانچہ استصحاب حال سے اس بات پر دلیل ہوگی کہ جن لوگوں میں زندگی ثابت تھی وہ اپنے حال پر برقرار ہیں اس بات پر دلیل نہیں ہوگی کہ جو چیز پہلے موجود نہ تھی اس نے اس کو ثابت کر دیا ہے۔ جیسا کہ مفقود کی زندگی اس بات پر دلیل ہے کہ مفقود کی وراثت تقسیم نہیں ہوگی اس بات پر دلیل نہیں بنایا جاتا کہ وہ اپنے ورثاء کی وراثت کا حق نہیں رکھتا۔

(ii)

دوموتیں اکٹھی واقع ہوئی ہیں اور ان میں سے کسی ایک کے بارے میں بھی یہ معلوم نہیں ہے کہ ان میں سے پہلے کون فوت ہوا ہے تو یہی سمجھا جائے گا کہ دونوں اکٹھے فوت ہوئے ہیں جیسا کہ کوئی شخص ایک عورت سے نکاح کرے پھر اس کی بہن سے بھی نکاح کرے اور یہ معلوم نہ ہو سکے کہ پہلے کس کے ساتھ نکاح ہوا ہے تو دونوں کا نکاح فاسد کر دیا جاتا ہے، اسی طرح یہاں بھی یہی کیا جائے گا کہ گویا کہ دونوں شخص اکٹھے فوت ہوئے تو جس طرح حقیقتاً اکٹھے فوت ہونے والوں میں سے کسی ایک کو دوسرے کا وارث قرار نہیں دے سکتے اسی طرح ان میں بھی کسی ایک کو دوسرے کا وارث قرار نہیں دے سکتے۔

حضرت خارجہ بن زید بن ثابت رضی اللہ تعالیٰ عنہ سے روایت ہے وہ اپنے باپ سے روایت کرتے ہیں کہ حضرت ابوبکر صدیق رضی اللہ تعالیٰ عنہ نے مجھے اہل یمامہ کی وراثت جاری کرنے کا حکم دیا تو میں نے زندوں کو مرنے والوں کا تو وارث قرار دیا لیکن مرنے والوں میں سے بعض کو دوسرے بعض کا وارث قرار نہیں دیا۔

حضرت عمر فاروق رضی اللہ تعالیٰ عنہ نے (عمو اس جن پر طاعون آیا تھا اور پورے کا پورا قبیلہ اکٹھا مر گیا تھا) کی وراثت جاری کرنے کا حکم دیا تو میں نے ان میں سے زندہ لوگوں کو مرنے والوں کا وارث قرار دیا اور مرنے والوں میں سے بعض کو دوسرے بعض کا وارث قرار نہیں دیا۔

حضرت عثمان غنی رضی اللہ تعالیٰ عنہ اور حضرت علی رضی اللہ تعالیٰ عنہ سے جنگ جمل اور صفین کے مقتولوں کے سلسلے میں بھی اسی طرح کی روایت موجود ہے۔

اعتراض

مرنے والوں کو ایک دوسرے کا وارث قرار دیں یا نہ دیں اس میں مرنے والوں کو کیا فائدہ بالآخر مال پہنچنا تو زندوں تک ہی ہے تو پھر ائمہ کے اتنے بڑے اختلاف کا فائدہ کا ہوا؟

جواب

اس اختلاف کا ثمرہ یوں ظاہر ہوگا کہ مثلاً ایک بڑا بھائی اور ایک چھوٹا بھائی دونوں اکٹھے فوت ہو گئے ان میں سے ہر ایک نے ایک ماں، ایک بیٹی اور ایک ایک آزاد کرنے والا آقا چھوڑا اور ہر ایک کا ترکہ 90 دینار ہوں تو ہمارے نزدیک ہر ایک کا ترکہ یوں تقسیم کیا جائے گا کہ ہر ایک کی ماں کو چھٹا حصہ (15 دینار) دیا جائے گا۔ اور دونوں میں سے ہر ایک کی بیٹی کے لئے نصف (45 دینار) ہونگے۔ اور جو 30 دینار باقی بچیں گے وہ اس کے آقا کو دیئے جائیں گے۔

اور حضرت علی اور حضرت عبداللہ ابن مسعود رضی اللہ تعالیٰ عنہما کے نزدیک ان کا ترکہ اس طرح تقسیم کیا جائے گا کہ پہلے بڑے کی موت کا حکم نافذ کریں گے تو اس کا ترکہ اس طرح تقسیم کیا جائے گا کہ ماں کے لئے چھٹا حصہ (15 دینار) ہوگا۔ بیٹی کے لئے نصف (45 دینار) اور جو 30 دینار باقی بچے وہ چھوٹے بھائی کے لئے ہونگے۔ پھر چھوٹے کی موت کا حکم نافذ کریں گے اور بڑے بھائی کو زندہ تصور کریں گے اور چھوٹے کا ترکہ اسی طرح تقسیم کیا جائے گا جس طرح بڑے کا تقسیم کیا گیا تھا یعنی اس کے اپنے 90 دیناروں میں سے چھٹا حصہ (15 دینار) ماں کو دیں گے۔ نصف (45 دینار) بیٹی کو دیں گے باقی جو 30 دینار بچے وہ بڑے بھائی کو دیں گے اس طرح دونوں بھائیوں کے ترکہ میں سے 30، 30 دینار باقی بچے ہیں جن کو دونوں نے ایک دوسرے کی میراث سے پایا ہے پھر ان میں سے ہر ایک کے 30، 30 دینار سے چھٹا حصہ (5 دینار) ماں کو دیں گے۔ اور ہر ایک کی بیٹی کو اس مال کا نصف (15 دینار) دیں گے۔ اور باقی جو دس، دس دینار بچیں گے وہ ان کے آقا کو ملیں گے۔ ان میں سے کوئی بھی اس مال کا وارث نہیں بنا جو اس کی وراثت سے دوسرے کو ملا ہے یعنی دونوں میں سے ہر ایک کو ایک دوسرے سے تیس دینار پہنچے ہیں دوسرے کو اس میں سے حصہ نہیں دیا گیا۔ چنانچہ ہر ایک بیٹی کی ماں کو اس کے ترکہ میں سے 20، 20 دینار ملے ہیں اور ہر ایک کی بیٹی کو 60 دینار ملے ہیں۔ اور ہر ایک کے آزاد کرنے والے کو دس دینار ملے ہیں۔

اب اگر ہم جائزہ لیتے ہیں تو پتہ چلتا ہے کہ اس تقسیم سے ماں کو کل 40 دینار ملے ہیں اس طرح کہ 15 دینار بڑے بیٹے کی وراثت سے 15 دینار چھوٹے بیٹے کی وراثت سے پھر دوبارہ تقسیم میں سے بڑے بیٹے کے ترکہ سے 5 دینار اور چھوٹے بیٹے کی وراثت سے بھی 5 دینار۔ اسی طرح دونوں بھائیوں کی بیٹیوں میں سے ہر ایک کے پاس کل 60 دینار ہیں کیونکہ بڑے کی وراثت سے اس کی بیٹی کو 45 سہام ملے اور چھوٹے کی بیٹی کو اس کے باپ کی وراثت سے بھی 45 دینار ملے پھر دوسری مرتبہ جب 30 دینار تقسیم ہوئے تو ان میں سے ہر ایک کی بیٹی کو 15، 15 دینار ملے اس طرح دونوں کے پاس مجموعی طور پر 60، 60 دینار ہو گئے۔

اب دونوں بھائیوں کے 180 دیناروں میں سے ماں کے پاس چالیس دینار ہیں کیونکہ یہ ماں دونوں بھائیوں کی ہے۔ دونوں بیٹیوں کے 120 دینار ہیں اور دونوں کے آقا کے پاس 20 دینار ہیں جن کا مجموعہ 180 ہے۔

مآخذ و مراجع

- (۱) فتاویٰ شامی، جلد ۱۰، کتاب الفرائض، صفحہ ۴۹۰، مطبوعہ مکتبہ امدادیہ ملتان۔
- (۲) سنن ابن ماجہ، کتاب النکاح، باب خطبۃ النکاح، صفحہ ۱۳۷، مطبوعہ مکتبہ امدادیہ ملتان۔
- (ii) سنن ابی داؤد، کتاب الادب، باب الہدی فی الکلام، صفحہ ۳۱۷، مطبوعہ مکتبہ امدادیہ ملتان۔
- (۳) درمنثور، جلد ۱، صفحہ ۲۶
- (۴) (i) صحیح المسلم، باب من فضائل ابراہیم علیہ السلام صفحہ 265، مطبوعہ قدیمی کتب خانہ، کراچی۔
- (ii) جامع الترمذی، ابواب التفسیر، باب ومن سورۃ لم یکن، صفحہ 171، مطبوعہ فاروقی کتب خانہ، لاہور، ملتان۔
- (iii) سنن ابی داؤد، جلد 2، کتاب السنۃ، باب فی التخییر بین الانبیاء علیہم السلام، صفحہ 294، مطبوعہ مکتبہ امدادیہ، ملتان۔
- (۵) سنن ترمذی، ابواب المناقب، جلد 2، صفحہ 202، مطبوعہ فاروقی کتب خانہ ملتان، لاہور۔
- (۶) شرح نوادی علی المسلم، جلد 2، صفحہ 225، آغاز کتاب الفضائل، مطبوعہ قدیمی کتب خانہ، کراچی۔
- (۷) المیراث علی المذاہب الاربعۃ، صفحہ 9، مطبوعہ دارالفکر، بیروت۔
- (۸) (i) سنن ابن ماجہ، ابواب الفرائض، باب فرائض الصلب، صفحہ 199، مطبوعہ ایچ ایم سعید کمپنی، کراچی۔
- (ii) جامع ترمذی، جلد 2، کتاب الفرائض، باب ماجاء فی تعلیم الفرائض، صفحہ 30، مطبوعہ فاروقی کتب خانہ، کراچی۔
- (۹) خطبہ یا مقدمہ کتاب میں ان الفاظ کا ذکر کرنا جو مضمون کتاب کی طرف اشارہ ہوں۔
- (۱۰) جامع ترمذی، جلد 2، کتاب الدعوات، صفحہ 190، مطبوعہ فاروقی کتب خانہ، ملتان / لاہور
- (۱۱) رد المحتار، جلد 10، صفحہ 491، مطبوعہ مکتبہ امدادیہ، ملتان، پاکستان)
- (الفقہ علی المذاہب الاربعۃ، صفحہ 9، مطبوعہ دارالفکر، بیروت
- (۱۲) رد المحتار، جلد 10، صفحہ 491، مطبوعہ مکتبہ امدادیہ، ملتان، پاکستان۔
- الفقہ علی المذاہب الاربعۃ، صفحہ 9، مطبوعہ دارالفکر، بیروت۔
- (۱۳) (المیراث علی المذاہب الاربعۃ، صفحہ 11، مطبوعہ دارالفکر، بیروت۔
- رد المحتار، جلد 10، کتاب الفرائض، صفحہ 491، مطبوعہ مکتبہ امدادیہ، ملتان
- (۱۴) (مجهول النسب ایسے شخص کو کہتے ہیں جس کا باپ نامعلوم ہو)
- (۱۵) (رد المحتار، جلد 10، صفحہ 491، مطبوعہ مکتبہ امدادیہ، ملتان، پاکستان۔
- الفقہ علی المذاہب الاربعۃ، صفحہ 10، مطبوعہ دارالفکر، بیروت۔

- (۱۶) (شریفیہ، شرح سراجی، صفحہ 3، مطبوعہ میر محمد کتب خانہ، کراچی، پاکستان۔
- (۱۷) (شریفیہ شرح سراجی، صفحہ 5، مطبوعہ میر محمد کتب خانہ، کراچی۔
- (۱۸) (درمختار، جلد 3، صفحہ 96، مطبوعہ مکتبہ امدادیہ، ملتان۔
- (۱۹) (درمختار، جلد 3، صفحہ 96، مطبوعہ مکتبہ امدادیہ، ملتان۔
- (۲۰) (درمختار، جلد 3، صفحہ 96، مطبوعہ مکتبہ امدادیہ، ملتان۔
- (۲۱) (درمختار، جلد 3، صفحہ 96، مطبوعہ مکتبہ امدادیہ، ملتان۔
- (۲۲) فتاویٰ رضویہ، جلد 9، صفحہ 100، مطبوعہ رضا فاؤنڈیشن، جامعہ نظامیہ رضویہ لاہور، پاکستان۔
- (۲۳) جامع ترمذی، جلد 2، صفحہ 34، مطبوعہ فاروقی کتب خانہ، لاہور۔
- سنن ابن ماجہ، کتاب الوصایا، باب الدین قبل الوصیۃ، صفحہ 199، مطبوعہ ایچ ایم سعید کمپنی، کراچی۔
- (۲۴) بخاری شریف، جلد 1، صفحہ 384، مطبوعہ قدیمی کتب خانہ کراچی۔
- (۲۵) سورة النساء، 11۔
- (۲۶) سنن ابن ماجہ، ابواب الوصایا، الوصیۃ بالثلث، صفحہ 198، مطبوعہ ایچ ایم سعید کمپنی کراچی۔
- (۲۷) البقرہ: 180۔
- (۲۸) الصحیح البخاری، جلد 2، کتاب الفرائض، صفحہ 997، مطبوعہ قدیمی کتب خانہ، کراچی۔
- (۲۹) سنن ابن ماجہ، کتاب الفرائض، باب میراث الولاء، صفحہ 201، مطبوعہ ایچ ایم سعید کمپنی، کراچی۔
- (۳۰) الصحیح البخاری، جلد 2، کتاب الفرائض، باب الولاء لمن اعتق، صفحہ 999، مطبوعہ قدیمی کتب خانہ، کراچی۔
- (۳۱) (سنن دارمی، حدیث نمبر 3014۔
- (۳۲) المبسوط، جلد 30، صفحہ 51، مطبوعہ مکتبہ رشیدیہ کوئٹہ۔
- (۳۳) المبسوط، جلد 30، صفحہ 51، مطبوعہ مکتبہ رشیدیہ کوئٹہ۔
- (۳۴) الصحیح البخاری، جلد 2، صفحہ 807، مطبوعہ قدیمی کتب خانہ، کراچی۔
- (۳۵) فتاویٰ رضویہ، جلد 26، صفحہ 291، مطبوعہ رضا فاؤنڈیشن، جامعہ نظامیہ رضویہ، لاہور۔
- (۳۶) فتاویٰ عالمگیری، جلد 2، صفحہ 41، مطبوعہ قدیمی کتب خانہ، کراچی۔
- (۳۷) فتاویٰ عالمگیری، جلد 2، صفحہ 49، مطبوعہ قدیمی کتب خانہ، کراچی۔
- (۳۸) جامع الترمذی، جلد 2، صفحہ 32، مطبوعہ فاروقی کتب خانہ، ملتان۔
- (۳۹) بہار شریعت، حصہ 17، صفحہ 46/47، مطبوعہ ضیاء القرآن، لاہور۔

- (۴۰) البیض فی شرح الفرائض والموااریث، صفحہ ۲۰، مطبوعہ مکتبہ علمیہ، لاہور۔
- (۴۱) النساء: 141۔
- (۴۲) الصحیح البخاری، جلد 2، صفحہ ۱۰۰۱، مطبوعہ قدیمی کتب خانہ، کراچی۔
- (۴۳) الصحیح المسلم، جلد 2، صفحہ 33، مطبوعہ قدیمی کتب خانہ، کراچی۔
- (۴۴) الفقہ الاسلامی وادلتہ، جلد 10، صفحہ 7719، مطبوعہ مکتبہ رشیدیہ کوئٹہ، پاکستان۔
- (۴۵) الصحیح البخاری، جلد 1، صفحہ 180، مطبوعہ قدیمی کتب خانہ، کراچی۔
- (۴۶) رد المحتار علی الدر المختار، جلد 10، صفحہ 507، مطبوعہ مکتبہ امدادیہ، ملتان، پاکستان۔
- (۴۷) الفقہ الاسلامی وادلتہ، جلد 10، صفحہ 7724، مطبوعہ مکتبہ رشیدیہ کوئٹہ، کراچی۔
- (۴۸) رد المحتار علی الدر المختار، جلد 10، صفحہ 509، مطبوعہ مکتبہ امدادیہ، ملتان۔
- (۴۹) الانفال: 72۔
- (۵۰) تفسیر بیضاوی، جلد 3، صفحہ 124، دار الفکر، بیروت۔
- (۵۱) النساء: 11 ترجمہ کنز الایمان
- (۵۲) النساء: 12 ترجمہ کنز الایمان۔
- (۵۳) النساء: 12 ترجمہ کنز الایمان۔
- (۵۴) النساء: 12۔
- (۵۵) النساء: 176۔
- (۵۶) النساء: 11۔
- (۵۷) النساء: 12۔
- (۵۸) النساء: 12۔
- (۵۹) النساء: 11۔
- (۶۰) النساء: 12۔
- (۶۱) النساء: 11۔
- (۶۲) بخاری شریف، جلد 2، کتاب الفرائض، جلد 2، صفحہ 997، مطبوعہ قدیمی کتب خانہ، کراچی۔
- (۶۳) النساء: 11۔

- (۶۴) رد المحتار، جلد 10، صفحہ 513، مطبوعہ مکتبہ امدادیہ، ملتان۔
- (۶۵) بخاری شریف، جلد 4، صفحہ 320، مطبوعہ دارالکتب العلمیہ بیروت۔
- (۶۶) بخاری شریف جلد 4، صفحہ 318، مطبوعہ دارالکتب العلمیہ بیروت۔
- (۶۷) بخاری شریف جلد 4 کتاب الفرائض، صفحہ 316، مطبوعہ دارالکتب العلمیہ بیروت۔
- (۶۸) النساء: 176۔
- (۶۹) النساء: 11۔
- (۷۰) (جامع اسباب النزول، صفحہ 95، مطبوعہ قدیمی کتب خانہ، کراچی۔
- جامع الترمذی، جلد 2، صفحہ 30، مطبوعہ فاروقی کتب خانہ، ملتان۔
- سنن ابن ماجہ، صفحہ 199، مطبوعہ ایچ ایم سعید کمپنی، کراچی۔
- (۷۱) (جامع الترمذی جلد 2، صفحہ 30، مطبوعہ فاروقی کتب خانہ کراچی۔
- بخاری شریف، جلد 2، صفحہ 997، مطبوعہ قدیمی کتب خانہ کراچی۔
- ابن ماجہ، صفحہ 200، مطبوعہ ایچ ایم سعید کمپنی کراچی۔
- (۷۲) بخاری شریف، جلد 2، کتاب الفرائض، صفحہ 997، مطبوعہ قدیمی کتب خانہ، کراچی۔
- (۷۳) بخاری شریف، جلد 2 کتاب الفرائض، صفحہ 998، مطبوعہ قدیمی کتب خانہ کراچی۔
- (۷۴) (جامع الترمذی، جلد 2، صفحہ 30، مطبوعہ فاروقی کتب خانہ، کراچی۔
- بخاری شریف، جلد 2، صفحہ 997، مطبوعہ قدیمی کتب خانہ، کراچی۔
- ابن ماجہ، صفحہ 200، مطبوعہ ایچ ایم سعید کمپنی)
- (۷۵) (ترمذی، جلد 2، صفحہ 30، مطبوعہ مکتبہ دارالقرآن والحديث، ملتان)
- (۷۶) فتاویٰ رضویہ، جلد 26، صفحہ 249، مطبوعہ رضافاؤنڈیشن، جامعہ نظامیہ رضویہ، لاہور
- (۷۷) فتاویٰ رضویہ، جلد 26، صفحہ 253، مطبوعہ رضافاؤنڈیشن، جامعہ نظامیہ رضویہ، لاہور۔
- (۷۸) فتاویٰ رضویہ، جلد 26، صفحہ 249، مطبوعہ رضافاؤنڈیشن، جامعہ نظامیہ رضویہ، لاہور۔
- (۷۹) (فتاویٰ رضویہ، جلد 26، صفحہ 256، مطبوعہ رضافاؤنڈیشن، جامعہ نظامیہ رضویہ، لاہور)
- (۸۰) الدارمی، حدیث نمبر 2754۔
- (۸۱) الدارمی حدیث نمبر 3030۔
- (۸۲) (نصب الراية، جلد 4، صفحہ 154، مدينته النشر، مصر۔

- (۸۳) سنن دارمی، جلد 2، صفحہ 468، مطبوعہ دارالکتب العربی، بیروت۔
- (۸۴) تفسیر نسفی، جلد 2، صفحہ 75۔
- (۸۵) بخاری شریف، جلد 2، صفحہ 999، مطبوعہ قدیمی کتب خانہ، کراچی۔
- (۸۶) الانفال: 75۔
- (۸۷) بخاری، جلد 1، صفحہ 383، مطبوعہ قدیمی کتب خانہ، کراچی۔
- (۸۸) (جس عورت پر اس کے شوہر نے زنا کی تہمت لگائی ہو، قاضی ان سے مخصوص شہادتیں لیتا ہے اس عورت کو ملاعنہ کہتے ہیں۔
- سنن دارمی جلد 2، صفحہ 360 مطبوعہ قدیمی کتب خانہ کراچی)
- (۸۹) کتاب المبیوط، جلد 29، صفحہ 205، مطبوعہ مکتبہ رشیدیہ، کوئٹہ، پاکستان۔
- (۹۰) کتاب المبیوط، جلد 29، صفحہ 203، مطبوعہ مکتبہ رشیدیہ، کوئٹہ، پاکستان۔
- (۹۱) سنن ابی یحییٰ الکبری، جلد 6، صفحہ 245، مطبوعہ مکتبہ دارالباز۔
- (۹۲) جامع ترمذی، جلد 2، صفحہ 31، مطبوعہ مکتبہ دارالقرآن والحديث، ملتان۔
- (۹۳) تحفۃ اللطیفہ فی تاریخ المدینۃ الشریفہ، جلد 1، صفحہ 176۔)
- (۹۴) درمختار مع رد المحتار، جلد 10، صفحہ 446، مطبوعہ مکتبہ امدادیہ، ملتان، پاکستان۔
- (۹۵) السنن الدارمی جلد 2، صفحہ 461، مطبوعہ قدیمی کتب خانہ کراچی۔
- (۹۶) کتاب المبیوط، جلد 30، کتاب فرائض الخثی، صفحہ 103، مطبوعہ مکتبہ رشیدیہ کوئٹہ۔
- (۹۷) سنن دارمی، جلد 2، صفحہ 461، مطبوعہ قدیمی کتب خانہ کراچی۔
- (۹۸) درمختار، جلد 5، صفحہ 230، مطبوعہ مکتبہ امدادیہ، ملتان، پاکستان۔
- (۹۹) نصب الراية جلد ۳ صفحہ ۲۶۴ مطبوعہ دارالحديث مصر۔
- (۱۰۰) سیر اعلام النبلاء جلد 1 صفحہ 452 مطبوعہ موسسۃ الرسالۃ بیروت۔
- (۱۰۱) سنن ابی یحییٰ الکبری، جلد 7، صفحہ 442، مکتبہ دارالباز، مکتبہ المکرمہ
- (۱۰۲) درمختار مع رد المحتار، جلد 10، صفحہ 558، مطبوعہ مکتبہ امدادیہ ملتان پاکستان)
- (۱۰۳) سنن ابن ماجہ، صفحہ 197، مطبوعہ قدیمی کتب خانہ، کراچی۔
- (۱۰۴) جامع ترمذی جلد 2، صفحہ 56، مطبوعہ مکتبہ دارالقرآن والحديث ملتان۔
- (۱۰۵) مسلم شریف جلد 3 صفحہ 1364 حدیث نمبر 1744 دار احیاء التراث بیروت۔

(۱۰۶) موطا امام مالک، جلد 2، صفحہ 521، مطبوعہ دار احیاء التراث العربی۔
(۱۰۷) درمختار مع رد المحتار، جلد 10، صفحہ 556، مطبوعہ مکتبہ امدادیہ ملتان، پاکستان